

तत्र त्रयस्तु शारीरदोषा वातपित्तश्लेष्माणस्ते शरीरं दूषयन्ति । द्वौ पुनः सत्त्वदोषौ रजस्तमश्च, तौ सत्त्वं दूषयतः । ताभ्यां सत्त्वशरीराभ्यां दुष्टाभ्यां विकृतिरूपजायते, नोपजायते चादुष्टाभ्याम् ॥ १४ ॥

तत्र शरीरं योनिविशेषाच्चतुर्विधमुक्तमग्रे । त्रिविधं खलु सत्त्वं, शुद्धं राजसं तामसमिति । तत्र शुद्धमदोषमाख्यातं कल्याणांशत्वात् । राजसं सदोषमाख्यातं रोषांशत्वात् । तथा तामसमपि सदोषमाख्यातं मोहांशत्वात् ॥ १५ ॥

तेषान्तु त्रयाणामपि सत्त्वानामेकैकस्य भेदाग्रमपरिसंख्येयं

गङ्गाधरः—नन्विह के दोषा इत्यत आह—तत्रेत्यादि । सत्त्वदोषौ मनो-दोषौ रजश्च तमश्चेति द्वौ । ताभ्यां शारीरदोषमानसदोषाभ्यां दुष्टाभ्यां शरीर-सत्त्वाभ्यां गर्भस्य विकृतिरूपजायते ताभ्यामेवादुष्टाभ्यां गर्भस्य विकृतिर्नोप-जायते ॥ १४ ॥

गङ्गाधरः—तद् विवृणोति—तत्रेत्यादि । योनिविशेषाच्चतुर्विधं शरीरं जरायुजमण्डजं स्वेदजमुद्भिज्जमुक्तमग्रे । त्रिविधं खलु सत्त्वं मनः । शुद्धं केवलसात्त्विकं राजसं रजोबहुलं तामसं तमोबहुलमिति । तत्र शुद्धं केवल-सत्त्वगुणं मनोऽदोषं निर्दोषमाख्यातमिति कल्याणांशत्वाच्छुभसत्त्वांशत्वात् । राजसं सदोषं मनः रोषांशत्वात्, रोषो हि रजोमूलः । तामसश्च मनः सदोषं मोहांशत्वात्, तमो हि मोहात्मकमिति ॥ १५ ॥

गङ्गाधरः—तेषामित्यादि । तेषां त्रयाणां सत्त्वानामिति मनसापेकैकस्य

चक्रपाणिः—‘शरीरसत्त्वयोस्तु’ इत्यादिना शरीरमनसौ दुःस्वरूपविकारेऽपि कारणमुक्ते । तत्रैव च यैर्दोषैः शरीरं मनश्च याभ्यां दोषाभ्यां युक्तं दुःस्वकारणं भवति, तानाह—तत्र त्रय इत्यादि । विकृतिरूपजायत इति शारीरमानसरोगरूपं जायते ॥ १४ ॥

चक्रपाणिः—सम्प्रति ‘शरीरसत्त्वयोस्तु विशेषाद्’ इत्यनेन दर्शितान् शरीरसत्त्वविशेषानेवाह—तत्रेत्यादि । चतुर्विधमिति जरायुजाण्डजोद्भिज्जस्वेदजम् । ‘अग्रे’ इति सुद्धिकावाम् । कल्याणांशत्वादिति शुभरूपांशत्वात् । मनो हि कल्याणभाग-रोषभाग-मोहभागैस्त्रिभागम् ।

तरतमयोगाच्छरीरयोनिविशेषेभ्यश्चान्योन्यानुविधानत्वाच्च । शरीरं
हि ० सत्त्वमनुविधीयते, सत्त्वञ्च शरीरम् । तस्मात् कतिचित्
सत्त्वभेदाननूकाभिनिर्देशेन निदर्शनार्थमेवानुव्याख्यास्यामः ॥१६॥

भेदाग्रं भेदस्थ प्रवरमपरिसङ्क्षेप्यम् । कस्मात् ? तरतमयोगात् । सत्त्वरजस्तमसां
द्वयोद्वेयोरेकस्योत्कर्षयोगात् त्रयाणाञ्चैकस्योत्कर्षयोगाच्च । उत्कर्षो हंश
एवाणुद्वाणुकादिभेदादसङ्क्षेप्यः । न केवलं सत्त्वादितारतम्यात्, शरीरयोनि-
विशेषेभ्यश्चेति । शरीरविशेषाणां योनिविशेषेभ्यः । योनिः शरीराणां
जरादयः । तद्विशेषाः प्रत्येकभेदादसङ्क्षेप्याः । कुतः शरीरयोनिविशेषेभ्यः
सत्त्वविशेष इत्यत आह—अन्योन्यानुविधानाच्चेति । शरीरसत्त्वयोरेकत्र
सहजातत्वात् परस्परमनुरूपेण विधानात् । कथमित्यत आह—शरीरं
हीत्यादि । हि यस्मात् । जायमाने गर्भे निर्माणकर्त्रा शरीरं सत्त्वमनु
विधीयते सत्त्वसदृशं शरीरं निर्मयीयते । सत्त्वञ्च शरीरमनु विधीयते योनि-
विशेषे जायमानं शरीरमनु सादृश्येन सत्त्वं निर्मयीयते । तस्मात् सत्त्वभेदान्
कतिचिदनूकाभिनिर्देशेन सादृश्याभिनिर्देशेन निदर्शनार्थमनुव्याख्यास्यामो
न तु कृत्स्नान् सत्त्वभेदान् । कृत्स्नसत्त्वभेदस्यानूकाभिनिर्देशेन निदर्शनकरणा-
शक्यत्वात् । सत्त्वभेदनिदर्शनेनैव शरीरभेदस्यापि निदर्शनसिद्धेः पृथङ्निदर्शनं
करिष्यामः । सत्त्वशरीरयोरन्योन्यानुविधानात् ॥ १६ ॥

तत्र रोषांशतमोऽंशौ सदोषौ अधर्मरूपतया । भेदाग्रमिति भेदप्रमाणम् । तरतमयोगादिति
शुचितरशुचितममनोभेदयोगात् । शरीरविशेषाः बालयुवशरीरादिविशेषाः । योनिविशेषास्तु
मनुष्यपश्यादिजातिविशेषाः । किंवा शरीरस्य नरपश्यादिजातिविशेषाः शरीरयोनि-
विशेषाः, तेभ्यः । अथ शरीरभेदाद् वा कथं मनोभेदो भवतीत्याह—अन्योन्यानुविधानाच्च ।
एतदेव विभज्यते—शरीरमपीत्यादि । सत्त्वानुरूपं शरीरं भवति, यदि शुद्धसत्त्वं भवति, तदा
देवादिशरीरं भवति इत्यादि, तथा शरीरानुरूपञ्च सत्त्वं भवति । यथा पशुशरीरे तामसम्,
मनुष्यशरीरे राजसम्, देवशरीरे सात्त्विकमिति ज्ञेयम् । किंवा अन्योन्यानुविधानादिति सत्त्व-
रजस्तमसां परस्परानुविधानादित्यर्थः । अस्मिन् पक्षे शरीरं ह्यपि 'सत्त्वमनु विधीयते' इत्यादिवा
व्यवहितमपि शरीरानुविधानं मनसो दुर्बोधत्वात् व्याख्येयम् । सत्त्वभेदानिति मनोभेदान् ।
अनूकाभिनिर्देशेन सादृश्यनिर्देशेन ॥ १५१६ ॥

तद् यथा — शुचिं सत्याभिसन्धिं जितात्मनं संविभागिनं ज्ञान-
विज्ञानवचनप्रतिवचनशक्तिसम्पन्नं स्मृतिमन्तं कामक्रोधलोभ-
मोहेर्ष्याहर्षापेतं समं सर्व्वभूतेषु ब्राह्मणं विद्यात् । इज्याध्ययन-
व्रतब्रह्मचर्य्यपरमतिथिव्रतमुपशान्तमदमानरागद्वेषलोभमोह-रोषं
प्रतिभावचनविज्ञानोपधारणशक्तिसम्पन्नमार्षं विद्यात् । ऐश्वर्य्य-
वन्तमादेयवाक्यं यज्वानं शूरमोजस्विनं तेजसोपेतमक्लिष्टकर्म्मणं
दीर्घदर्शिनमर्थधर्म्मकामाभिरतमैन्द्रं विद्यात् । लेखास्थवृत्तं

गङ्गाधरः—तद् यथेति । प्राधान्यादुत्कर्षाच्च प्रथमं शुद्धसत्त्वभेदानाह—
शुचिमित्यादि । अभिसन्धिरनुसन्धानम् । संविभागिनं यत् कार्य्यं यदकार्य्यं
तद्विभागकरणबुद्धिशीलम् । कामाद्यपेतम् । सर्व्वभूतेषु सममिति ब्राह्मणं
ब्रह्मसत्त्वं विद्यात् । एतेन ब्राह्मणं शरीरञ्च व्याख्यातम् । यो हि ब्राह्मणसत्त्वः स
एव ब्राह्मणकायः । उक्तं हि सुश्रुते । “शौचमास्तिक्यमभ्यासो वेदेषु गुरुपूजनम् ।
म्रियतातिथ्यमिज्या च ब्रह्मकायस्य लक्षणम्” इति । एतेन ब्राह्मणसत्त्वं
व्याख्यातं परस्पराणुविधानात् ।

इज्येतादि । इज्या यजनम् । उपशान्ता मदादयो यस्य तं प्रतिभादिसम्प-
न्नम् । तत्र प्रतिभा श्रुतमात्रबोधः । आर्षं सत्त्वं विद्यात् । एतेनार्षकायो
व्याख्यातः । तथा च सुश्रुतः । “जपव्रतब्रह्मचर्य्य-होमाध्ययनसेविनम् । ज्ञान-
विज्ञानसम्पन्नमृषिसत्त्वं नरं विदुः ॥”

ऐश्वर्य्यवन्तमित्यादि । आदेयवाक्यं ग्राह्यवाक्यवादिनम् । शूरं विक्रम-
वन्तम् । ओजस्विनं बलवन्तम् । तेजसोपेतं दीप्तिमन्तम् । अक्लिष्टकर्म्मणम्
अविद्यास्मितारागद्वेषाभिनिवेशाः पञ्च क्लेशस्तैर्व्वर्ज्जितं कर्म्म यस्य तं तथा ।
ऐन्द्रमिन्द्रसत्त्वं नरं विद्यादिति । एतेन चैन्द्रकायः पुरुषो व्याख्यातः ।
सुश्रुते चोक्तः । “माहात्म्यं शौर्य्यमाज्ञा च सततं शास्त्रबुद्धिता । श्रुत्यानां
भरणञ्चापि माहेन्द्रं कायलक्षणम् ॥” इति । एतेन माहेन्द्रसत्त्वो व्याख्यातः ।

लेखास्थवृत्तमित्यादि । लेखास्थवृत्तं कर्त्तव्याकर्त्तव्यव्यवस्थावृत्तम् ।

चक्रपाणिः—संविभागिनमिति सम्पत्फलविभजनशीलम् । अतिशौ यथोचितसपर्यादिकबुद्धिं
व्रतमाचरतीति अतिथिव्रतः । लेखा कर्त्तव्याकर्त्तव्यमर्यादा, तत्र स्थितं वृत्तं यस्य स लेखास्थवृत्तः



प्राप्तकारिणमसंहाय्यमुत्थानवन्तं स्मृतिमन्तमश्वर्यालम्बिनं ॥
 व्यपगतरागेष्व्याद्वेषमोहं याम्यं विद्यात् । शूरं धीरं शुचिमशुचि-
 द्वेषिणं यज्वानमम्भोविहाररतिमक्लिष्टकर्माणं स्थानकोपप्रसादं
 वारुणं विद्यात् । स्थानमानोपभोगं परिवारसम्पन्नं सुखविहारं
 धर्मार्थकामनित्यं शुचिं व्यक्तकोपप्रसादं कौबेरं विद्यात् ।
 प्रियनृत्यगीतवादित्रोल्लापकं श्लोकारूपाधिकेतिहासपुराणेषु
 कुशलं गन्धमाल्यानुलेपनवसनस्त्रीविहारकामनित्यमनसूयकं
 गान्धर्वं विद्यात् । इत्येवं शुद्धसत्त्वरय सप्तविधं भेदांशं
 असंहाय्यमसञ्चयिनम् । उत्थानवन्तं सम्यक् समर्थम् । याम्यं यमसत्त्वं नरं
 विद्यादिति । एतेन याम्यकायो व्याख्यातः । सुश्रुते च । “प्राप्तकारी दृढोत्थानो
 निभयः स्मृतिमान् शुचिः । रागमोहभयद्वेषैवज्जितो याम्यसत्त्ववान् ॥” इति ।
 शूरमित्यादि । अम्भोविहाररतिं जलविहारे रतिर्यस्य तम् । अक्लिष्ट-
 कर्माणं पूर्वं व्याख्यातम् । स्थानकोपप्रसादं यत्र कोपः कर्तव्यो यत्र च
 प्रसादः कर्तव्यस्तत्र तत्र स्थाने कोपप्रसादौ यस्य तम् । वारुणं वरुणसत्त्वं
 विद्यादिति । एतेन वरुणकायश्च व्याख्यातः । सुश्रुतेऽप्युक्तः । “शीतसेवा
 सहिष्णुत्वं पैङ्गल्यं हरिकेशता । प्रियवादिलमित्येतद् वारुणं कायलक्षणम् ॥”
 इति । एतेन वरुणसत्त्वो व्याख्यातः ।

स्थानमानेत्यादि । यत्र मानः कर्तव्यो यत्र चोपभोगः कर्तव्यस्तत्र
 तत्र मानोपभोगौ यस्य तम् । व्यक्तकोपप्रसादं न तु गूढकोपप्रसादम् ।
 कौबेरं कुबेरसत्त्वं नरं विद्यादिति । एतेन कौबेरकायः पुरुषो व्याख्यातः ।
 सुश्रुते हुतम् । “मध्यस्थता सहिष्णुत्वमर्थस्यागमसञ्चयौ । महाप्रसवशक्तिर्ल
 कौबेरं कायलक्षणम् ॥” इति । एतेन कौबेरसत्त्वश्च व्याख्यातः ।

प्रियनृत्येत्यादि । प्रिया नृत्यगीतवादित्रोल्लापा यस्य तम् । श्लोकादिषु
 कुशलं दक्षम् । गन्धादिषु विहारकामो नित्यं यस्य तम् । गान्धर्वं गन्धर्व-
 तम्, अलङ्कितकर्तव्याकर्तव्यमित्यर्थः । असम्प्रहाय्यमित्यशक्यवारणम् । ऐश्वर्यं लभत इति ऐश्वर्य-
 लम्भी । स्थाने उचिते कोपः प्रसादश्च यस्य स स्थानकोपप्रसादः । सुखविहारमिति सुखकीडम् ।
 वल्लापः स्तोत्रम् । विहारः क्रीडा, किंवा स्त्रीभिः समं विहरणं स्त्रीविहारः । गान्धर्वमिति
 * ऐश्वर्यलम्बिनम् इति चक्रः ।

विद्यात् कल्याणांशत्वात् । तत्संयोगात् तु ब्राह्मणमत्यन्तशुद्धं व्यवस्येत् ॥ १७ ॥

शूरं चण्डमसूयकमैश्वर्यवन्तमौदरिकं * रौद्रमननुक्रोशक-
मात्मपूजकमासुरं विद्यात् । अमर्षिणमनुबन्धकोपं छिद्र-
प्रहारिणं क्रूरमाहारातिमात्ररुचिमामिषप्रियतमं स्वप्नायास-
बहुलमीर्ष्युं राक्षसं विद्यात् । महालसं स्त्रणं स्त्रीरहस्काममशुचिं

सत्त्व नरं विद्यात् । एतेन गान्धर्वकायो व्याख्यातः । सुश्रुते हुतम्—“गन्धमाल्य-
प्रियत्नश्च नृत्यवादित्रकामिता । विहारशीलता चैव गान्धर्व कावलक्षणम् ॥”
इति । एतेन गन्धर्वसत्त्वो व्याख्यातः । इत्येवमित्यादिना शुद्धसत्त्वस्य सप्तविधं
भेदांशं विद्यात् । तत्र ब्राह्मणं सत्त्वमत्यन्तं शुद्धं विद्यात् कल्याणांशत्वात् ॥ १७

गङ्गाधरः—अथ राजससत्त्वानाह—सुश्रुते च । सप्तैते सात्त्विकाः कायाः
राजसांस्तु निबोध मे इति । शूरमित्यादि । चण्डं कोपस्वभावम् । औदरिकं
बहाशिनम् । रौद्रमुग्रम् । अननुक्रोशं निन्दयम् । आत्मपूजकं निजस्याहारादिभि-
रुपचारैर्भजनशीलम् । आसुरमासुरसत्त्वं विद्यादिति । एतेनासुरकायः पुरुषो
व्याख्यातः । सुश्रुते चोक्तम् । “ऐश्वर्यवन्तं रौद्रञ्च शूरं चण्डमसूयकम् ।
एकाशिनञ्चौदरिकमासुरं सत्त्वमीदृशम् ॥” इति । अमर्षिणमित्यादि । अनुबन्ध-
कोपं यं प्रति कुप्यति कोपनिवृत्तेऽपि कोपानुबन्धो यस्य तं प्रति वर्त्तते तमनु-
बन्धकोपम् । छिद्रप्रहारिणं यदा तस्य कार्येषु विवरं प्राप्नोति तदैव तं प्रहरति ।
राक्षसं राक्षससत्त्वं तं नरं विद्यादिति । एतेन राक्षसकायोऽपि व्याख्यातः ।
सुश्रुते च । “एकान्तग्राहिता रौद्रमसूया धर्मवाह्यता । भृशमात्रं तमश्चापि राक्षसं
कायलक्षणम् ॥” इति । एतेन राक्षससत्त्वो व्याख्यातः । महालसमित्यादि ।

गान्धर्वसत्त्वम् । एवं ब्राह्मणमित्यादावपि ज्ञेयम् । एवञ्च ब्राह्मादिभिः सत्त्ववाचकैः पदैरेव
प्रत्यवमृष्टैः सत्त्वस्य सप्तविधभेदकथनं समानकारणादुपपन्नं भवति । शुद्धस्येति सत्त्वगुणबहुलस्य ।
अथ कथमेते ब्राह्मादयः शुद्धसत्त्वस्यैव भेदा इत्याह—कल्याणांशत्वादिति । तत्संयोगादिति
कल्याणांशस्य सम्यग्योगात् ॥ १७ ॥

चक्राणिः—औपधिकमिति च्छानुचारिणम् । अननुक्रोशमित्यननुनेयम् । स्त्रिया समं रहसि

* औदरिकमित्यत्र औपधिकमिति चक्रसम्मतः पाठः ।



शुचिद्वेषिणं भीरुं भीषयितारं विहारशीलं पशाचं विद्यात् ।
 क्रुद्धशूरमक्रुद्धभीरुं तीक्ष्णमायासबहुलं मन्त्रसुगोचरम् ॥
 आहारविहारपरं सर्पं विद्यात् । आहारकाममतिदुःखशीलाचारोप-
 चारमसूयकमसंविभागिनमतिलोलुपकर्मशीलं प्रैतं विद्यात् ।
 अनुषक्तकाममजस्रमाहार-विहार-परमनवस्थितममर्षिणमसञ्चयं
 शाकुनं विद्यात् । इत्येवं खलु राजसस्य सत्त्वस्य षड्विधं भेदांशं
 विद्याद् रोषांशत्वात् ॥ १८ ॥

स्त्रैणं स्त्रीवशं स्त्रीषु रहसि स्थितिकामं भीरुश्च भीषयितारश्च पैशाचं पिशाच-
 सत्त्वं नरं विद्यादिति । एतेन पिशाचकायो व्याख्यातः । सुश्रुते च ।
 “उच्छिष्टाहारता तैक्ष्णं साहसप्रियता तथा । स्त्रीलोलुपत्वं नैर्लज्ज्यं पैशाचं
 कायलक्षणम् ॥” इति । एतेन पैशाचसत्त्वश्च व्याख्यातः ।

क्रुद्धशूरमित्यादि । यदा क्रुद्धः स्यात् तदा शूरः स्यादिति क्रुद्धशूरस्तम् ।
 अक्रुद्धभीरुम् यदा न क्रुद्धस्तदा भीरुरित्यक्रुद्धभीरुस्तम् । मन्त्रसुगोचरम्
 यत्किञ्चित् कोऽपि मन्त्रयते तन्मन्त्रं सुष्ठुगोचरं ज्ञानविषयीभवतीति मन्त्र-
 सुगोचरस्तम् । सर्पं सर्पसत्त्वं नरं विद्यादिति । एतेन सर्पकायो व्याख्यातः ।
 सुश्रुते हि — “तीक्ष्णमायासिनं भीरुं चण्डं मायान्वितं तथा । विहाराचार-
 चपलं सर्पसत्त्वं विदुर्नरम् ॥” इति ।

आहारकाममित्यादि । अतिदुःखाः शीलाचारोपचारा यस्य तम् ।
 असंविभागिनं कार्याकार्यविभागज्ञानहीनम् । प्रैतं प्रेतसत्त्वं नरं विद्यादिति ।
 एतेन प्रैतकायो व्याख्यातः । सुश्रुते चोक्तः । “असंविभागमलसं दुःखशील-
 मसूयकम् । लोलुपश्चाप्यदातारं प्रेतसत्त्वं विदुर्नरम् ॥” इति ।

अनुषक्तकाममित्यादि । अनुषक्तः सदा संसक्तः कामो यस्य तम् । अजस्रं
 यथा स्यात् तथा आहारविहारेषु परं रतम् । शाकुनं पक्षिसत्त्वं नरं विद्यात् ।
 एतेन शाकुनकायो व्याख्यातः । सुश्रुतेऽपि । “प्रवृद्धकामसेवी चाप्यजसाहार
 एव च । अमर्षणोऽनवस्थायी शाकुनं कायलक्षणम् ॥” इति । एतेन शाकुनसत्त्वो
 व्याख्यातः । इत्येवं राजसस्य सत्त्वस्य रोषांशत्वात् षड्विधं भेदांशं विद्यात् ॥ १८
 स्यादुमिच्छतीति स्त्रीरहस्कामः । क्रुद्धशूरमक्रुद्धभीरुमिति क्रोधे सति शूरम् । अक्रोधे सति भीरुम् ।

* सन्त्रस्तगोचरमिति चक्रवृत्तः पाठः ।

निराकरिष्णुमधमवेशं जुगुप्सिताचाराहारविहारमैथुनपरं
स्वप्नशीलं पाशवं विद्यात् । भीरुमबुधमाहारलुब्धमनवस्थित-
मनुषक्तकामक्रोधं सरणशीलं तोयकामं मात्स्यं विद्यात् ।
अलसं केवलमभिनिविष्टमाहारे सर्वबुद्धरङ्गहीनं वानस्पत्यं
विद्यात् । इत्येवं खलु तामसस्य सत्त्वस्य त्रिविधं भेदांशं
विद्यान्मोहांशत्वात् । इत्यपरिसंख्येयभेदानां खलु त्रयाणामपि
सत्त्वानां भेदैकदेशो व्याख्यातः ॥ १६ ॥


शुद्धस्य सत्त्वस्य सप्तविधो ब्रह्मर्षिशक्रवरुणयमकुबेर-
गन्धर्वसत्त्वानुकारेण । राजसस्य षड्विधो दैत्यराक्षसपिशाच-
सर्पप्रेतशकुनिसत्त्वानुकारेण । तामसस्य त्रिविधः पशुमत्स्य-
वनस्पति-सत्त्वानुकारेण । कथञ्च यथासत्त्वमुपचारः स्यादिति ।

गङ्गाधरः—अथ तामसानाह—निराकरिष्णुमित्यादि । सर्वेनिराकरण-
शीलम् । पाशवं पशुसत्त्वं विद्यात् । एतेन पशुकायो व्याख्यातः । सुश्रुते च ।
“षड्विधे राजसाः कायास्तामसांस्तु निबोध मे । दुर्मधस्त्वं मन्दता च स्वप्ने
मैथुननित्यता । निराकरिष्णुता चैव विज्ञेयाः पाशवा गुणाः ॥” इति ।

भीरुमित्यादि । सरणशीलं गमनस्वभावम् । मात्स्यं मत्स्यसत्त्वम् । एतेन
मात्स्यकायो व्याख्यातः । सुश्रुते च । “अनवस्थितता मौर्यं भीरुत्वं सलिलश-
यिता । परस्पराभिर्मर्द्दश्च मत्स्यसत्त्वस्य लक्षणम् ॥” इति ।

अलसमित्यादि । वानस्पत्यं वनस्पतिसत्त्वं नरम् । एतेन वनस्पति-
कायश्च व्याख्यातः । सुश्रुते च । “एकस्थानरतिर्नित्यमाहारे केवले रतः ।
वानस्पत्यो नरः सत्त्वयम्कामार्थवर्जितः ॥” इति । इत्येवमित्यादुपसंहारे ।
मोहांशत्वात् तमोऽंशत्वादिति । इत्यपरिसंख्येयेत्यादि । इत्यपरिसंख्येय-
गोचरशब्देन अचिरभाविष्ये प्रचारो लक्ष्यते, तेन सन्त्रस्तगोचरमिति ब्रह्मविषयप्रचारम् ।
पिशाचाद् भिन्न एव यथोक्तप्रचारः प्रेतः । तेन प्रेतमपि सत्त्वं पृथगुक्तम् । सरणशीलमिति गमन-
शीलम् । बुद्धिमादीनि ऊहापोहविचारस्मृत्यादीनि उक्तानि ॥ १८।१९ ॥

चक्रपाणिः—सुखस्मरणार्थं शुद्धादिभेदेन बन्धोक्तस्य सत्त्वभेदानाह—शुद्धस्येत्यादि । वनस्पति-
सत्त्वानुकारेणेत्यन्तो ग्रन्थो भेदैकदेशो व्याख्यात इत्यन्ते योजनीयः क्रियान्तराभावात् । एते च



केवलश्रायमुद्देशो यथोद्देशमभिनिर्दिष्टो भवति । गर्भावक्रान्ति-
संप्रयुक्तार्यार्थस्य विज्ञाने सामर्थ्यं गर्भकराणाञ्च भावानामनु-
समाधिर्विघातश्च विघातकराणां भावानामिति ॥ २० ॥

तत्र श्लोकाः ।

निमित्तमात्मा प्रकृतिवृद्धिः कुक्षौ क्रमेण च ।

वृद्धिहेतुश्च गर्भस्य पञ्चार्थाः शुभसंज्ञिताः ॥

अजन्मनि च यो हेतुर्विनाशो विकृतावपि ।

इमांस्त्रीनशुभान् भावानाहुर्गर्भविघातकान् ॥ २१ ॥

शुभः शुभसमाख्यातानष्टौ भावानिमान् भिषक् ।

सर्व्वथा वेद यः सर्व्वान् स राज्ञः कर्त्तुमर्हति ॥

दिभिः षड्भिः श्लोकैरुपसंहारः । तत्र गर्भावक्रान्तीति । गर्भावक्रान्तिशारीर-
द्वयस्य खड्गीकामहदाख्यस्य सम्प्रयुक्तस्य वाच्यस्यार्थस्य ज्ञाने सामर्थ्यमभि-
निर्दिष्टं भवति । गर्भकराणां भावानामनुसमाधिः संग्रहः स चाभि-
निर्दिष्टो भवति । विघातकराणां गर्भविघातकराणां विघातोऽभिनिर्दिष्टो
भवति ॥ १९।२० ॥

गङ्गाधरः—अध्यायार्थोपसंहारार्थमाह—तत्र श्लोका इति । निमित्तं
गर्भस्य । आत्मा गर्भस्य स्वरूपम् । प्रकृतिर्गर्भस्य । यया चानुपूर्व्व्या गर्भस्य
कुक्षौ वृद्धिः । वृद्धिहेतुश्चेति । शुभसंज्ञिताः पञ्चार्थाः । अजन्मनि हेतुः ।
गर्भस्य विनाशो हेतुर्गर्भस्य विकृतौ च हेतुरिति मांस्त्रीनशुभान् भावान् ॥ २१ ॥

गङ्गाधरः—इत्थञ्चाष्टौ शुभाशुभसमाख्यातान् भावान् यो भिषक् सर्व्वथा

सत्त्वभेदाः प्रायेण भवन्ति मानुषेष्विति कृत्वा एत एवोदाहरणार्थमुक्ताः । एवमनुक्ता अपि शूकर-
व्याघ्रादिसत्त्वानुकारेण सत्त्वभेदा बोद्धव्या एवेति दर्शयन्नाह—कथमित्यादि । कथं नाम यथासत्त्वं
प्राणिसनोभिर्मनुष्याणामुपचारः स्यादित्येतदर्थमुदाहरणरूपा अमी सत्त्वभेदा व्याख्याता इति
वाक्यार्थः । यथाप्रतिज्ञं वाक्यार्थमुपसंहरति—केवल इत्यादि । केवलः कृत्स्नः । उद्देश इति
'यत्र गर्भे' इत्यादिग्रन्थकृतः । यथोद्देशमिति उद्देशकमानतिक्रमेण । सामर्थ्यमिति प्रयोजनम् ।
अनुसमाधिरनुष्ठानम् । विघातो वर्जनम् । विघातकराणामिति गर्भविघातकराणाम् ॥ २० ॥

अवाप्त्युपायान् गर्भस्य स एवं ज्ञातुमर्हति ।

ये च गर्भविधातोक्ता भावास्तांश्चाप्युदारधीः ॥ २२ ॥

इत्यग्निवेशकृते तन्त्रे चरकप्रतिसंस्कृते शारीरस्थाने महती-

गर्भावक्रान्तिशारीरं नाम चतुर्थोऽध्यायः ॥ ४ ॥

वेद वेत्ति । स राज्ञः सर्वान् चिकित्सितविधीन् कर्तुमर्हतीति । एवं ये च गर्भविधातोक्ता भावास्तांश्चावाप्त्युपायान् प्राप्युपायान् गर्भस्य । स उदारधीर्ज्ञातुमर्हति ॥ २२ ॥

अध्यायं समापयति—अग्नीत्यादि ।

इति वैद्य श्रीगङ्गाधरकविरत्नकविराजविरचिते चरकजल्पकल्पतरौ

शारीरस्थानजल्पाख्ये चतुर्थस्कन्धे महतीगर्भावक्रान्ति-

शारीरजल्पाख्या चतुर्थी शाखा ॥ ४ ॥

चक्रपाणिः—अथैतेषु मध्ये के ते गर्भस्य शुभाः, ये गर्भेऽनुष्ठेया इत्याह—निमित्तमित्यादि ॥२११२२

इति चरकचतुरानन-महामहोपाध्याय-श्रीमच्चक्रपाणिदत्तविरचितायां चरकतात्पर्यटीकायामायुर्वेद-
दीपिकायां शारीरस्थाने महतीगर्भावक्रान्तिशारीरं नाम चतुर्थोऽध्यायः ॥ ४ ॥

पञ्चमोऽध्यायः ।

अथातः पुरुषविचयं शारीरं व्याख्यास्यामः,

इतिह स्माह भगवानात्रेयः ॥ १ ॥

पुरुषोऽयं लोकसम्मित इत्युवाच भगवान् पुनर्व्वसुरात्रेयः ।
यावन्तो हि मूर्त्तिमन्तो लोके भावविशेषास्तावन्तः पुरुषे,
यावन्तः पुरुषे तावन्तो लोके ॥ २ ॥

गङ्गाधरः—अतः पूर्व्वाध्यायेऽभिहितमेवमयं लोकसम्मितः पुरुष इति ।
तस्य प्रपञ्चाथमतोऽनन्तरं पुरुषविचयं शारीरमारभते—अथात इत्यादि ।
पुरुषं विशेषेण चिनोत्यस्मिन्ननेन वेति पुरुषविचयमधिकृत्य कृतं शारीर-
मिति ॥ १ ॥

गङ्गाधरः—पुरुषस्य विचयोऽयम् पुरुषोऽयं लोकसम्मित इति ।
अयमन्नमयः पुरुषः खलु लोकसम्मितः । लोकस्त्वनुत्तमतमो भूभुवःस्वरिति
त्रिलोकरूपः परमव्योम परमात्मा परमपुरुषः । कुतोऽयं लोकसम्मितस्तदाह—
यावन्तो हीत्यादि । हि यस्माल्लोके यावन्तो मूर्त्तिमन्तो भावविशेषाः सन्ति
तावन्तः पुरुषे वर्त्तन्ते, तथा यावन्तो मूर्त्तिमन्तो भावविशेषाः पुरुषे वर्त्तन्ते
तावन्तो लोकेऽपीति । पुरुषे यावन्तस्तावन्तो लोके सन्तीति पुनर्वचनेन लोके
यन्न दृश्यते पुरुषे तु दृश्यते तदपि पुरुषस्थभावेनानुमेयमिति ख्यापितम् ।
तेन स्वाङ्गुलिमानेन यथा चतुरशीत्यङ्गुलिमितः पुरुषस्तथा तस्याङ्गुलिमानेन
लोकोऽपि चतुरशीत्यङ्गुलिमित इति लोकसम्मितः पुरुषः पुरुषसम्मितश्च
लोक इति । मूर्त्तिमन्त इति शिष्यबोधार्थं स्थूलत उक्तम् । वस्तुतो यावन्तो
भावा लोके तावन्तः पुरुषे, यावन्तः पुरुषे तावन्तो लोके मूर्त्तिमन्त इति
वचनेनामूर्त्तानां प्रतिषेधाभावात् ॥ २ ॥

चक्रपाणिः—पूर्व्वाध्यायेऽभिहितं “यावन्तो हि लोके भावास्तावन्तः पुरुषे” इति, तच्च न
प्रपञ्चितं बहुवाच्यत्वात् । अतः प्रपञ्चाभिधानार्थं पुरुषविचयं ब्रूते । पुरुषविचयनं लोकसामान्येन
गणनं पुरुषविचयः, तमधिकृत्य कृतोऽध्यायः पुरुषविचयः ॥ १ ॥

चक्रपाणिः—सम्मितस्तुल्यः । लोकसम्मितत्वमेव विभजते—यावन्तो हीत्यादि । भगवता

इत्येवंवादिनं भगवन्तमात्रेयमग्निवेश उवाच । नैतावता
वावयेनोक्तं वावयार्थमवगाहामहे । भगवता बुद्ध्या भूयस्तर-
तमतोऽनुव्याख्यायमानं शुश्रूषामहे इति ॥ ३ ॥

तमुवाच भगवानात्रेयः । अपरिसंख्येया लोकावयवविशेषाः,
पुरुषावयवविशेषा अध्यपरिसंख्येयाः । यथा यथा प्रधानञ्च तेषां
यथास्थूलं पुरुषावयवविशेषाः कतिचित् तेषां सामान्यमभि-
प्रेत्योदाहरिष्यामः ; तानेकमना निबोध सम्यगुपवर्त्यमानानग्नि-
वेश ! षड् धातवः समुदिता लोक इति शब्दं लभन्ते । तद्
यथा—पृथिव्यापस्तेजो वायुराकाशं ब्रह्म चाव्यक्तमित्येत एव
च षड् धातवः समुदिताः पुरुष इति शब्दं लभन्ते ।

गङ्गाधरः—इत्येवमित्यादि तद् श्रुत्वाग्निवेश उवाच—नैतावतेत्यादि ॥ ३ ॥

गङ्गाधरः—तमुवाचात्रेयः अपरिसंख्येया इत्यादि । तान् लोकपुरुषयोः
समानान् कतिचिदवयवविशेषान् । अनुत्तमतमेषु त्रिषु लोकेषु प्रथमं लोकमाह—
षड् धातव इत्यादि । तदर्थेति । पृथिवीत्यादि—येयं पृथिवी तस्या दशगुणा
आपस्तां परित आवृत्य वर्तन्ते । अपश्च ताः परितो दशगुणं तेज आवृत्य
वर्तन्ते । तेजश्च दशगुणो वायुरावर्त्य वर्तन्ते । वायुमपि चाकाशो दशगुण आवृत्य
वर्तन्ते । आकाशश्चाहङ्कारो दशगुण आवृत्य वर्तन्ते । तश्चाहङ्कारमभितो दशगुणो
महानावृत्य वर्तन्ते । महान्तश्चाव्यक्तमात्मा ब्रह्म दशगुणमावृत्य वर्तन्ते
इत्येवमहङ्कारमहद्भ्यामुपलक्षितमव्यक्तं ब्रह्मेह विवक्षितमित्येत एव षड् धातवो
यथा लोक इति शब्दं (अनुत्तमतमाष्टलोकी भूलोकशब्दं) लभन्ते तथा खल्वेते
एव षड् धातवः समुदिताः पुरुष इति शब्दं लभन्ते । कथं पुरुषः पृथिव्यादि-

षड्गानुव्याख्यायमानमिति योजना । लोकस्य तरुणपञ्चादिरूपा अवयवाः तथा पुरुषस्य च
स्नायुकण्डराधमन्यादिरूपा अवयवा अपरिसंख्येयाः । तेन अकार्तृस्वप्नाभिधानम् । अतो ये ये
लोकपुरुषयोः स्थूला अवयवाः, ते ते सामान्यप्रतिपादनार्थमुच्यन्ते इति वाक्यार्थः । ब्रह्मणो

तस्य च पुरुषस्य पृथिवी मूर्तिः, आपः क्लेदः, तेजोऽभिसन्तापो,
वायुः प्राणो, वियच्छिद्राणि, ब्रह्म अन्तरात्मा ।

यथा खलु ब्राह्मी विभूतिलोके तथा पुरुषेऽप्यान्तरात्मिकी
विभूतिः । ब्रह्मणो विभूतिलोके प्रजापतिरन्तरात्मनो विभूतिः
पुरुषे सत्त्वम् । यस्त्विन्द्रो लोके स पुरुषेऽङ्गारः, आदित्यास्तु
आदानं, रुद्रो रोषः, सोमः प्रसादो, वसवः सुखम्, अश्विनौ
कान्तिः, मरुदुत्साहः, विश्वेदेवाः सर्वेन्द्रियाणि सर्वेन्द्रिया-
र्थाश्च, तमो मोहो, ज्योतिर्ज्ञानम् । यथा लोकस्य सर्गादिस्तथा
पुरुषस्य गर्भाधानं, यथा कृतयुगमेवं बाल्यं, यथा त्रेता
तथा यौवनं, यथा द्वापरस्तथा स्थाविर्य्यं, यथा कलिरेवमातुर्य्यं,
यथा युगान्तस्तथा मरणम् । इत्येवमेतेनानुमानेनानुक्तानामपि

षड्धातुकः पुरुष इत्यत आह—तस्य चेत्यादि । या सा षड्धातुके पुरुषे
विश्वरूपेऽन्तरात्मनि पृथिवी तस्या एव विकारभूता पृथिवी, पुरुषेऽस्मिन्
मूर्तिः । यास्ता आपस्तासां विकाररूपा आपः, क्लेदः शरीरे । यत्तेजो
विश्वरूपे तद्विकारभूतं तेजः, शरीरे सन्तापः । यः स विश्वरूपे वायुस्तद्विकार
एष शरीरः प्राणः । यत् तद्विश्वरूपे वियच्छिद्राण्येतानि शरीरे
छिद्राणि । यत् तद्विश्वरूपेऽव्यक्तमात्मा ब्रह्म तदेवायं शरीरो भूतात्मा विश्वरूप
इति ।

नन्वेतावता न लोकसम्मितः पुरुषो भवति । लोके हि ब्रह्मादयः सन्ति
पुरुषे तु ते के वृत्तन्त इत्यत आह—यथा स्वत्वित्यादि । लोके खलु यथा
ब्राह्मी विभूतिराव्यक्तिकी विभूतिस्तथा पुरुषेऽप्यान्तरात्मिकी आव्यक्तिकी
विभूतिः । तद् यथा—ब्रह्मणोऽव्यक्तस्य विभूतिर्यथा लोके प्रजापतिर्ब्रह्मादि-
स्तथान्तरात्मनो विभूतिः पुरुषे सत्त्वं मनः । यस्त्विन्द्र इत्यादि स्पष्टम् ।
अथानुक्तार्थमुपसंहरति—इत्येवमित्यादि । एतेनानुमानेनानुक्तानामपि लोक-

विवरणम्—‘अव्यक्तम्’ इति । तस्येत्यादिना पुरुषे षड्धातून् दर्शयति । मूर्तिः काटिन्यम् । लोके
षड्धातवो व्यक्ता एवेति न विवेचिताः । ब्राह्मीति आत्मविशेषजगत्स्रष्टुर्विमूर्तिः । प्रजापतिर्दश-

लोकपुरुषयोरवयवविशेषाणामभिवेश ! सामान्यं विद्यात्
इति ॥ ४ ॥

पुरुषयोरवयवविशेषाणां मूर्त्तामूर्त्तानां सामान्यमभिवेश ! भवान् विद्यादिति ।
तथा च । “यावन्तः पुरुषे तावन्तो लोके” इत्यनेन ख्यापितं यद्यदत्र पुरुषे तच्च
तत्रेति, तत्र पुरुषो यथा स्वाङ्गुलिमानेन चतुरशीत्यङ्गुलिमितस्तथा परमव्योम
परमात्मा परमपुरुषः शिवोऽपि लोकाख्यः स्वाङ्गुलिमानेन चतुरशीत्यङ्गुलिमितः ।
तत्राधस्तात् पुरुषस्यापादनाभिपर्यन्तः पञ्चाशदङ्गुलिमितो भूर्लोको यथा
प्रथमः पादस्तथामुष्यापि परमपुरुषस्येश्वरस्याधस्तात् पञ्चाशदङ्गुलिमितो-
ऽव्यक्ता भूर्भुवःस्वर्महर्जनतपःसत्यविष्णुलोका इत्यष्टलोकी अनुत्तमतमो
भूर्लोकः प्रथमः पादः । यथा चास्य पुरुषस्य नाभेरुर्द्ध्वं कण्ठपर्यन्तोऽन्तरा-
धिश्चतुर्विंशत्यङ्गुलिमितो भुवर्लोको द्वितीयः पादस्तथामुष्य लोकाख्यस्य
परमव्योमः परमेश्वरस्याव्यक्ताख्यादूर्द्ध्वं चतुर्विंशत्यङ्गुलिमितो देशोऽनुत्तमतमो
भुवर्लोको द्वितीयः पादः । यथैव चास्य पुरुषस्य कण्ठादूर्द्ध्वं शिरोग्रीवं
दशाङ्गुलं स्वर्लोकस्तृतीयः पादस्तथैव चामुष्य परमव्योमः परमपुरुषस्य
लोकाख्यस्योर्द्ध्वं दशाङ्गुलमनुत्तमतमः स्वर्लोकस्तृतीयः पाद इति । त्रिपात्
पुरुषो यथा तथा त्रिपात् परमपुरुषः परमव्योमलोकाख्यः शिवः ।
तत्राधस्तात् पञ्चाशदङ्गुले परमे व्योम्नि यानि पृथिव्यप्तेजोवाय्वाकाशाहङ्कार-
महदव्यक्तानि तानि, तथा यानि च सप्तपातालाद्येतत् पृथिव्यन्ते भूर्लोक-
नागादीनि मनुष्यादीनि, यानि चान्तरीक्षे भुवर्लोके चन्द्रार्कादीनि ज्योतीषि,
यानि स्वर्लोके शक्रादीनि, यानि च महर्लोके यानि जनलोके यानि तपो-
लोके विराडादीनि, यानि सत्यलोके ब्रह्मलोकवैकुण्ठशिवलोकादीनि, यानि
चाव्यक्ताख्ये लोके प्रधानाख्यो ब्रह्मा क्षेत्राख्यो विष्णुः कालाख्यो
महाविष्णुश्चेत्येतानि तानि सर्वाणि परमव्योमरूपपृथिव्या नातिरिक्तानि
अतत्स्थानात् । इत्यष्टलोकी अनुत्तमतमा पृथिवी यथा प्रथमः पादः परमव्योम
तानि सर्वाण्यावृणोत् । तथास्य पुरुषस्य नाभेरधस्ताद् यावन्ति तानि
नाधोदेहादतिरिक्तानि तात्स्थानादिति भूर्लोकः प्रथमः पादः । यदेव तत्
परमव्योमष्टलोकात्मकादव्यक्तादूर्द्ध्वं चतुर्विंशत्यङ्गुलमनुत्तमतमो भुवर्लोकः
कौमारलोके उच्यते । तत्र पञ्च ब्रह्मपुरुषाः कुमाराः सदाशिवसर्वदादयो विद्या

नन्मा । आदानं ग्रहणम् । आदित्योऽप्याददातीति, आदानमप्यादित्यः । इह च मनुप्रभृतिषु प्राजा-

चाविद्या च तानि सध्वानि न ततोऽतिरिक्तानि तात्स्थ्यादिति ।
तत्परमध्योम तान्यावृणोत् । एवमस्य पुरुषस्य नाभेरुद्धं कण्ठपर्यन्तो भुव-
र्लोकस्तत्र हृदि ये पञ्च प्राणाः पञ्चब्रह्मपुरुषास्ते ततो नातिरिक्ता इष्यन्ते
अतात्स्थ्यात् । इत्येवमष्टलोकात्मकभूमिलोकसहितं कौमारलोकात्मकभुवर्लोकं
सध्वतो वृत्वासौ परमध्योम परमपुरुष ऊर्ध्वं दशाङ्गुलमनावृतत्वेनातिशयेन
आशिरोग्रीवं स्वर्लोकोऽतिष्ठदिति । तथास्य पुरुषस्यापि शिरोग्रीवं दशाङ्गुलमुत्त-
माङ्गत्वेनातिष्ठदिति । तदुक्तं पुरुषसूक्ते । “सहस्रशीर्षा पुरुषः सहस्राक्षः सहस्रपात् ।
सभूमिं सध्वतो वृत्वा अत्यतिष्ठदशाङ्गुलम् ॥” इति । सभूमिं भूमिलोकसहितं
भुवर्लोकं सध्वत ऊर्ध्वाधश्चतुर्दिशं बहिराभ्यन्तरश्चावृत्य दशाङ्गुलं वपुरतिशये-
नानावरणेनातिष्ठदिति । तथा तत्रैव पुरुषसूक्ते “एतावानस्य महिमा ततो
ज्यायांश्च पूरुषः । पादोऽस्य विश्वा भूतानि त्रिपादस्यामृतं दिवि” इति यदुक्तम्,
तत्र पाद इति औस्थाने सुखच्छन्दसि । पादावित्यर्थः । विश्वा इति जसौद्वाच्छन्दसि ।
एतावानस्य त्रिपादस्य पुरुषस्य महिमा महत्त्वमस्य त्रिपादस्य द्वौ पादौ
भूपादभुवःपादौ विश्वानि भूतानि । दिवि तृतीये पादे स्वर्लोके शिरोग्रीवे
दशाङ्गुलेऽमृतं ज्योतिःस्वरूपं ब्रह्म वाग्रूपा गायत्री चतुर्थः पाद इति । तदमृतं
पुरुषस्याप्यस्य मूर्द्धि ब्रह्मरन्ध्रे सहस्रदलपद्मकणिकाभ्यन्तरे वर्तते इति
त्रिलोकसम्मितः पुरुष इति । ननु छान्दोग्योपनिषदि चानयर्चा वस्तुत्वेन
लोकपुरुषयोरैक्यं व्याख्यातम् । तद् यथा—गायत्री वा इदं सर्वं भूतं यदिदं
किञ्च । वाग् वै गायत्री । वाग् वै सर्वं गायति च त्रायते च । या वै सा
गायत्री । इयं वाव सा येयं पृथिवी । अस्यां हीदं सर्वंभूतं प्रतिष्ठित-
मेतामेव नातिशीयते । या वै सा पृथिवी इयं वाव सा यदिदमस्मिन् पुरुषे
शरीरमस्मिन् हीमे भावाः प्रतिष्ठिता एतदेव नातिशीयन्ते इति । १ । या वै सा
गायत्री । इयं वाव सा यद्वैतत् पुरुषे शरीरमस्मिन् हीमे प्राणाः प्रतिष्ठिताः
एतदेव नातिशीयन्ते । यद्वैतत् पुरुषे शरीरमिदं वाव तत् यदिदमस्मिन्नन्तःपुरुषे
हृदयमस्मिन् हीमे प्राणाः प्रतिष्ठिता एतदेव नातिशीयन्ते । २ । सैषा चतुष्पदा
षड्विधा गायत्री । तदेतद्वचाभ्यनूक्तम् । एतावानस्य महिमा ततो ज्यायांश्च
पूरुषः । पादोऽस्य विश्वा भूतानि त्रिपादस्यामृतं दिवीति । ३ । या वै सा गायत्री
इयं वाव सा यद्वैतद् ब्रह्मेति । यद्वैतद् ब्रह्म । इदं वाव तद्योऽयं वहिर्द्वाः

पत्यादिरूपता आगमसिद्धैव शेषा । सर्वेन्द्रियार्था विश्वेदेवा एव । सर्गादिरिति प्रलयानन्तरा-
कालः । अनुक्तानामित्यनेन अतिवृद्धस्यतिः, कामो गन्धर्व इत्यादि । सामान्यं मुख्यम् ॥ ३—४ ॥

पुरुषादाकाशः । यो वै स वहिर्द्वाः पुरुषादाकाशोऽयं वाव स योऽयमन्तःपुरुषे
 आकाशः । यो वै सोऽन्तःपुरुष आकाशोऽयं वाव स योऽयमन्तर्हृदय आकाशः ।
 यो वै सोऽन्तर्हृदय आकाशस्तदेतत् पूर्णमप्रवर्त्ति । पूर्णमप्रवर्त्तिनीं श्रियं लभते
 य एवं वेदेति । तस्य ह वा एतस्य हृदयस्य पञ्च देवमुक्थयः । स योऽस्य
 प्राङ् सुषिः स प्राणस्तच्छुः स आदित्यस्तदेतत् तेजोऽन्नाद्यमित्युपासीत ।
 तेजस्यन्नादो भवति य एवं वेदेति । १ । अथ योऽस्य दक्षिणः सुषिः स व्यान-
 स्तच्छ्रोत्रं स चन्द्रमाः । तदेतच्छ्रोत्रं यशश्चेत्युपासीत । श्रीमान् यशस्वी
 भवति य एवं वेदेति । २ । अथ योऽस्य प्रत्यङ् सुषिः सोऽपानः सा वाक् सोऽग्नि-
 स्तदेतद् ब्रह्मवर्चसमन्नाद्यमुपासीत । ब्रह्मवर्चस्यन्नादो भवति य एवं वेदेति । ३ ।
 अथ योऽस्योदङ् सुषिः स समानस्तन्मनः स पर्जन्यस्तदेतत् कीर्त्तिश्च व्युष्टि-
 श्चेत्युपासीत । कीर्त्तिमान् व्युष्टिमान् भवति य एवं वेदेति । ४ । अथ योऽस्योर्ध्वः
 सुषिः स उदानः स वायुः स आकाशस्तदेतदोजश्च महश्चेत्युपासीत । ओजस्वी
 महान् भवति य एवं वेदेति । ५ । तत्र ते पञ्च ब्रह्मपुरुषाः स्वर्गस्य लोकस्य
 द्वारपाः । स य एवं पञ्च ब्रह्मपुरुषान् स्वर्गस्य लोकस्य द्वारपान् वेद, अथास्य
 कुले वीरो जायते । प्रतिपद्यते स्वर्गं लोकं य एतानेव पञ्च ब्रह्मपुरुषान् स्वर्गस्य
 लोकस्य द्वारपान् वेदेति । ३ । अथ यदतः परो दिवो ज्योतिर्दीप्यतेऽपि स्वतः
 पृष्ठेषु सवर्ततः पृष्ठेष्वनुत्तमतमेषु लोकेषु । इदं वाव तद् यदस्मिन्नन्तःपुरुषे
 ज्योतिः । तस्यैषा दृष्टिर्यदेतन्नैतस्मिञ्छरीरे संस्पृशेन्नोष्ममाणं विजानाति ।
 तस्यैषा श्रुतिः । यन्नैतत् कर्णावपि शृणु निनदपिव नदधुमिवाग्नेरिव ज्वलन
 उपभृणोति । तदेतद् दृष्टञ्च श्रुतञ्चेत्युपासीत । चक्षुष्यः श्रुतो भवति य एवं
 वेदेति । ४ । अत्र ब्राह्मणे पादोऽस्य विश्वा भूतानीत्यनेनोक्तौ द्वौ पादौ या वै
 सा गायत्रीत्यारभ्य नातिशीयन्त इत्यन्तेन व्याख्यातौ । तत्रादेन नातिशीयन्त
 इत्यन्तेन प्रथमो भूपादः । द्वितीयेन नातिशीयन्त इत्यन्तेन हृदयं भुवःपादो
 द्वितीय इति । त्रिपादस्यामृतं दिवीत्यनेनोक्तौ द्वौ पादौ गायत्र्याः सैषा
 चतुष्पदेत्यादिना व्याख्यातौ । तत्र द्वारपान् वेदेत्यन्तेन दुःस्वपादस्तृतीयो
 व्याख्यातः । अथ यदतः पर इत्यादिनामृतपादश्चतुर्थी व्याख्यातः । इति
 चतुष्पादा सैषा गायत्री । षड्विधा वाग्रूपा खल्ववर्णा मकृतिरेका
 ब्रह्म प्रजापतिं प्रति दर्शनयोग्यार्था वर्णवत्यः पञ्चधा । श्वेता रक्ता पीता
 कृष्णा अधोरा चेति षड्विधा । चेतोऽर्पणनिगदादुक्ता न तु वस्तुत इति ।
 शारीरकसूत्रैश्चोक्तम् । ज्योतिश्चरणाभिधानात् । छन्दोऽभिधानान्नेति चेन्न

एवंवादिनं भगवन्तम् आत्रेयमग्निवेश उवाच, एवमेतत्
सर्वमनपवादं यथोक्तं भगवता लोकपुरुषयोः सामान्यम् ।
किन्वेवास्य सामान्योपदेशस्य प्रयोजनमिति ॥ ५ ॥

भगवानुवाच, शृण्वग्निवेश ! सर्वलोकमात्मन्यात्मानञ्च
सर्वलोके सममनुपश्यतः सत्या बुद्धिरुत्पद्यते । सर्वलोकं
ह्यात्मनि पश्यतो भवत्यात्मैव सुखदुःखयोः कर्त्ता नान्य इति
कर्मात्मकत्वाच्च । हेत्वादिभिरयुक्तः * सर्वलोकोऽहमिति
विदित्वा ज्ञानं पूर्वमुत्थाप्यते अपवर्गाय । तत्र संयोगापेक्षी
चेतोऽर्पणनिगदात् । तथा हि दर्शनम्—भूम्यादिपादव्यपदेशाच्चैवमिति । इत्येवं
लोकपुरुषयोर्देहप्रदेशविभागवस्तुविभागाभ्यां सामान्यमुक्तमिति ॥ ४ ॥

गङ्गाधरः—एतत् श्रुत्वा यदुवाच तदाह—एवंवादिनमित्यादि । किं नु
अस्येत्यादि प्रश्नः । भगवानुवाचेति तदुत्तरम् । तद् यथा—सर्वलोकमित्यादि ।
यदि लोकपुरुषयोः सामान्यं नोपदिश्यते तर्हि कथमग्निवेश ! सममनुपश्यतः
सत्या बुद्धिरुत्पद्यते इत्यादि । कस्मादित्यत आह—सर्वलोकमित्यादि । आत्मैव
सुखदुःखयोः कर्त्ता नान्य इति बुद्ध्या किं स्यादित्यत आह—कर्मात्मकत्वाच्चे-
त्यादि । सुखदुःखयोः कर्त्ताहमिति कर्मात्मकत्वात् तु हेतुभिर्धर्माधर्मादिभिः
कर्मजातैरयुक्तः सन् सर्वलोकोऽहमिति विदित्वापवर्गाय ज्ञानपूर्वं जनेन

चक्रपाणिः—अनपवाद्मित्यव्यवधानम् । किन्त्वस्येत्यादि । आयुष्मन्ते किमप्येतत्साम-
कथने प्रयोजनमित्यर्थः । कथं सत्या बुद्धिरुत्पद्यते इति अस्यां योजनायां किञ्चास्याः प्रयोजनमिति
शेषो शेषः । अथा य लोकपुरुषसामान्यं सत्यबुद्धिजनकं भवति, तदाह—सर्वलोकं हीत्यादि ।
आत्मनि पश्यत इति आत्मनोऽभेदेन पश्यतः । ‘आत्म’शब्देन षड्धातुसमुदायात्कः पुरुष
इहोच्यते । तेन यत्किञ्चिल्लोकगतं सुखदुःखजनकम्, तदप्यात्मस्वरूपमित्यनेन वाङ्मलोकमूतमपि
आत्मकृतमेव वैषयिकं नित्यदुःखानुयुक्तं हेयं सुखम्, तथा निसर्गोद्वेगं दुःखञ्च पश्यन् राग-
द्वेषनिर्भुक्तः सन् सत्यज्ञानवान् भवतीति भावः । अथ सत्यज्ञानस्यापि किं प्रयोजनमित्याह—
कर्मेत्यादि । लोकपुरुषसामान्यज्ञानेऽपि सत्यज्ञानस्यादावपवर्गानुष्ठानं प्रयोजनमिति वाङ्मयार्थः । अत्र
कर्मात्मकत्वात् इति कर्माधीनत्वात्, हेत्वादयोऽपि वक्ष्यामाणाः । कर्मवशः सन् हेत्वादिभिर्भुक्तो-
ऽयमात्मा प्रवर्तते, कर्म, सत्यज्ञानात् प्रवृत्तुपरमे सति कारणाभावाज्जोपपद्यते । उक्तञ्च—“कर्म

लोकशब्दः, षड्धातुसमुदायो हि सामान्यतः सर्वलोकः । तस्य च हेतुत्पत्तिर्वृद्धिरुपप्लवो वियोगश्च । तत्र हेतुत्पत्तिकारणम् । उत्पत्तिर्जन्म, वृद्धिराध्यायनम्, उपप्लवो दुःखागमः, वियोगः, षड्धातुविभागः जीवापगमः प्राणनिरोधो भङ्गो लोक-
स्वभावः । तस्य मूलं सर्वोपप्लवानाञ्च प्रवृत्तिर्निवृत्तिरुपरमश्च । प्रवृत्तिर्दुःखं निवृत्तिः सुखमिति यज् ज्ञानमुत्पद्यते, तत् सत्यम् । तस्य हेतुः सर्वलोकसामान्यज्ञानमेतत् प्रयोजनं सामान्योपदेश-
स्येति ॥ ६ ॥

उत्थाप्यते । ननु कथं ज्ञानं पूर्वं भवेदित्यत आह—तत्रेत्यादि । संयोगापेक्षी लोकशब्दः । हि यस्मात् षड्धातुसमुदायः सामान्यतो लोकशब्दः । तस्य लोकस्य षड्धातुसमुदायस्य हेतुत्पत्त्यादिश्चास्ति । तत्र हेतुत्पत्तिकारणमित्यादि । तस्य मूलमिति । षड्धातुसंयोगस्य खलु लोकस्य पुरुषस्य च मूलं सर्वोपप्ल-
वानां सर्वदुःखागमानाञ्च मूलं प्रवृत्तिर्वाङ्मनःशरीरारम्भः कर्म । तस्य षड्-
धातुसंयोगस्य जन्मनः सर्वोपप्लवानाञ्च निवृत्तिर्वाङ्मनःशरीरैरनारम्भः उपरमः, षड्धातुसंयोगस्योपरमः सर्वोपप्लवानाञ्चोपरमः । तस्मात् प्रवृत्तिर्वाङ्मनः-
शरीरारम्भो दुःखम् । निवृत्तिर्वाङ्मनःशरीरैरनारम्भः सुखं सुखकरमिति यज् ज्ञानमुत्पद्यते तज् ज्ञानं सत्यं, सा सत्या बुद्धिः । तस्य सत्यज्ञानस्योत्पत्तौ

त्यक्तप्रवृत्तेस्तु तत्त्वज्ञानाद्वि क्षीयते । नोपभोगात्” इति । तदात्यन्तिककर्मक्षयात् आत्यन्तिक-
कर्मफलाभावरूपो मोक्षो भवतीति भावः । संयोगापेक्षीति षड्धातुमण्डके पुरुषरूपे वर्त्तते
इत्यर्थः । ‘लोक’शब्देनेह प्रकरणे लोकेत इति कृत्वा पुरुष एवोच्यते जनजगद्रूपो लोकः । यतः
हेत्वादयो येऽत्र कर्मपरवशात्वेन लोके वक्तव्याः, ते पुरुष एव सम्भवन्ति । ‘सर्व’शब्देन सर्व-
प्राणिनो ग्राह्यान्त ।

हेत्वादिएष्टकं निर्दिश्य विभजते—तस्य हेतुरित्यादि । तस्य मूलमिति तस्य
जीवापगमस्य कारणम् । सर्वोपप्लवानाञ्चेति सर्वसुखदुःखानाम् । प्रवृत्तिः रागद्वेषमूला
प्रवृत्तिः । निवृत्तिरिति अप्रवृत्तिः । ‘उपरम’शब्दस्तस्येत्यनेन सम्बध्यते तथा सर्वोपप्लवानाञ्च
इत्यनेन सम्बध्यते । दुःखज्ञानोपरमो निवृत्तिकृत एव, निवृत्तिजन्मत्वेन च कार्यकारणयोः
अभेदोपचारादुपरमोऽपि निवृत्तिर्यः शब्दसामानाधिकरन्वेनोच्यते । प्रवृत्तिर्दुःखमिति च कार्य-
कारणयोर्भेदोपचाराद् बोद्धव्यम् । सत्यज्ञानस्वरूपमाह—इति यज् ज्ञानमित्यादि । इतीति

अथामिश्रेण उवाच, किंमूला भगवन् प्रवृत्तिः, निवृत्तौ
वोपाय इति ॥ ७ ॥

भगवानुवाच । मोहेच्छाद्वेषकर्ममूला प्रवृत्तिः । तज्जा ह्यह-
ङ्कारसङ्गसंशयाभिसंल्लवाभ्यवपात - विप्रत्ययविशेषानुपायास्तरुण-
मिव द्रुममतिविपुलशाखास्तरवोऽभिभूय । पुरुषमवतत्यैवोत्ति-
ष्ठन्ते, यैरभिभूतो न सत्तामतिवर्त्तते । तत्रैवं जाति-
रूप-वित्त-बुद्धि-शील-विद्याभिजन-वयो-वीर्य-प्रभावसम्पन्नोऽह-
मित्यहङ्कारः । यन्मनोवाक्कायकर्म नापवर्गाय, स सङ्गः ।

हेतुः सर्वलोकसामान्यस्थात्मनि ज्ञानम् । एतज् ज्ञानमेव लोकपुरुषयोः
सामान्योपदेशस्य प्रयोजनमिति ॥ ५ । ६ ॥

गङ्गाधरः—तत् श्रुत्वा यदुवाच तदाह—अथेत्यादि । प्रवृत्तिः किंमूला
निवृत्तौ क उपाय इति ॥ ७ ॥

गङ्गाधरः—तदुत्तरमाह—भगवानित्यादि । मोहादिचतुर्भूला प्रवृत्तिः ।
मोहादयो हि ज्ञातारं प्रवर्त्तयन्ति पुण्ये पापे वा । पुण्यपापञ्च कर्म प्रवर्त्तयति ।
कथमित्यत आह—तज्जा हीत्यादि । मोहादिभ्यो जायन्तेऽहङ्कारादयः ।
ततः किं स्यादित्यत आह—तरुणमिवेत्यादि । मोहादिजा अहङ्कारादयः
स्वत्वतिविपुलशाखास्तरवो यथा तरुणं द्रुममभिभूयावतत्योत्तिष्ठन्ते तथा
पुरुषमभिभूयावतत्योत्तिष्ठन्ते । यैर्माहादिजैरहङ्कारादिभिरभिभूतः पुरुषो न
सत्तां प्रवृत्तेर्दंतुमतिवर्त्तते नातिक्रामति । अहङ्कारादिः पुनः कीदृश इत्यतस्तान्
विवृणोति—तत्रैवमित्यादि । जातिरूपादिसम्पन्नोऽहमित्यभिमानोऽहङ्कारः ।

पूर्वप्रत्ययमर्षकम् । एतस्मिन् सत्यज्ञाने लोकपुरुषसामान्यज्ञानस्य हेतुत्वं दर्शयन्नाह—
तस्येत्यादि ॥ ५ । ६ ॥

चक्रपाणिः—प्रवृत्तः संसाररूपायाः तथा निवृत्तेर्मोक्षरूपायाः कारणमुपायञ्च पृच्छति—किं-
मूलेत्यादि । मोहेत्यादुत्तरम् । मोहेच्छाद्वेषकर्ममूलेति । मोहान्मिथ्याज्ञानस्वरूपादिच्छाद्वेषौ,
तयोश्च धर्माधर्मरूपं कर्म, तच्च मूलं संसारस्येत्यर्थः । कथमेते मोहादयः संसारकारणमित्याह—
तज्जा हीत्यादि । अत्र चाहङ्कारादौ यथायोग्यतया मोहादीनां कारणत्वं ज्ञेयम् । अहङ्कारा-
दयश्चाष्टावग्रे वक्ष्यमाणा ज्ञेयाः । अवतत्येति व्याप्येति । न सत्तामतिवर्त्तते इति प्रवृत्तिहेतु
नातिक्रामति । अत्रोक्तमहङ्कारं विवृणोति—तत्रैवमित्यादि । जात्यादिभिः प्रभावान्तैः सम्पन्न

कर्मफलमोक्षपुरुषप्रत्येकभावादयः सन्ति न वेति संशयः । सर्वा-
 स्वस्थासु अनन्योऽहमहं स्रष्टा स्वभावसंसिद्धोऽहमहं शरी-
 रेन्द्रियबुद्धिस्मृतिविशेषराशिरिति ग्रहणमभिसंभवः । मम मातृ-
 पितृभ्रातृदारापत्यबन्धुमित्रभृत्यगणो गणस्याहमित्यभ्यवपातः ।
 कार्याकार्यहिताहितीशुभाशुभेषु विपरीताभिनिवेशो विप्रत्ययः ।
 ज्ञाज्ञयोः प्रकृतिविकारयोः प्रवृत्तिनिवृत्त्योश्च असामान्यदर्शनं
 विशेषः * । प्रोक्षणानशनाग्निहोत्रात्रिःसवनाभ्युत्थणावाहनयजन-
 याजनयाचनसलिलहुताशनप्रवेशनादयः समारम्भाः प्रोच्यन्ते
 ह्यनुपायाः । एवमयमधीधृतिस्मृतिरहङ्काराभिनिविष्टः संसक्त-
 यद् यन्मनोवाक्कायकर्म नापवर्गाय क्रियते स सङ्गः, यद्यदपवर्गाय
 कर्म तत् तन्न सङ्गः । कर्मफलमस्ति न वा मोक्षोऽस्ति न वा
 पुरुष आत्मास्ति न वेत्येवमादिज्ञानं संशयः । सर्वावस्थासु अहमनन्यो
 ब्रह्मणोऽन्यो नाहमहं स्रष्टाहं स्वभावसंसिद्ध एवाहं शरीरादिमान् राशि-
 रिति ज्ञानमभिसंभवः । ममेयं मातायं पितेत्येवमादिज्ञानमभ्यवपातः ।
 कार्यादिषु विपरीताभिनिवेशो विप्रत्ययः । ज्ञाज्ञयोर्विद्वन्मूर्खयोः सामान्या-
 दर्शनं प्रकृतिविकारयोश्च प्रवृत्तिनिवृत्त्योश्चैवमादिद्वन्द्वयोः सामान्यादर्शनं
 विशेष इति । प्रोक्षणानशनाग्निहोत्रादयः समारम्भाः कर्माणि स्वर्गोपाया
 अपि मोक्षेऽनुपायाः प्रोच्यन्ते । इत्येवमयं पुरुषः खलु धीधृतिस्मृति-
 ब्रह्मणोऽहमिति ज्ञानमहङ्कारः । यदित्यादि सङ्गविवरणम् । कर्मफलदयः सन्ति न वेति यञ्
 ज्ञानं तत् संशयः । अभिसंभवमाह—सर्वेत्यादि । (आत्मनोऽभिमत आत्मना आत्मन्यभिसंभव
 आत्मना आत्मनोचरता आत्मबुद्धिरित्यर्थः ।) सर्वावस्थास्विति सर्वासु शरीरावस्थासु ज्ञात-
 समुदायरूप एवाहमस्मीति यज्ज्ञानम् तदिह ज्ञेयम् । परमात्मनस्तु सर्वावस्थाशून्यत्वमिति
 यज्ज्ञानं तत् सम्यग्ज्ञानमेव । एवमहं स्रष्टाहं स्वभावसंसिद्ध इत्यत्रापि शरीरवान् एवाहङ्कार-
 विषयो ज्ञेयः । अहं शरीरेन्द्रियबुद्धिविशेषराशिरित्यत्र शरीरादिष्वचेतनेष्वहङ्कारास्पदत्वेन
 चैवनाभिमानो विरुद्ध इति ज्ञेयम् । ममेत्यादिना अभ्यवपातमाह—अभ्यवपातः परात्मता,
 अनात्मीयेन ममता, कार्येत्यादिना विप्रत्ययं ब्रूते । विपरीताभिनिवेशो विपर्ययेण ज्ञानम्,
 यथा—कार्ये अकार्यमकार्ये कार्यमित्यादि । ज्ञाज्ञयोरित्यादिना अविशेषमाह—अविशेषः

संशयोऽभिप्लुतबुद्धिरभ्यवपतितोऽन्यथादृष्टिर्विशेषग्राही विमार्ग-
गतिर्निवासवृक्षः सत्त्वशरीरदोषमूलानां मूलं सर्वदुःखानां
भवति । एवमहङ्कारादिभिर्दोषैः भ्राम्यमाणो नातिवर्तते प्रवृत्तिम्,
सा मूलमघस्य । निवृत्तिः अपवर्गस्तत् परं प्रशान्तं तदक्षरं
तद् ब्रह्म स मोक्षः ॥ ८ ॥

तत्र मुमुक्षूणा मुदयनानि च सर्वाण्यनुव्याख्यास्यामः ।

हीनः सन्नहङ्काराभिनिविष्टः सैसक्तसंशयोऽभिप्लुतबुद्धिरभ्यवपतितश्चान्यथा-
दृष्टिश्च विशेषग्राही विमार्गगतिश्च सन्न सत्त्वशरीरयोर्दोषाणां रजस्तमोवात-
पित्तकफानां मूलानि यान्यसात्म्येन्द्रियार्थसंयोगमन्नापराधपरिणामाख्यानि
निदानानि तेषां मूलं कारणं भवति सर्वदुःखानां मूलं भवति । अथवा
सत्त्वशरीरदोषा मूलानि येषां तेषां सर्वदुःखानां मूलं भवति । कथमित्यत
आह—एवमित्यादि । एवमनेन प्रकारेण पुमानहङ्कारादिभिर्दोषैर्भ्राम्यमाणः
प्रवृत्तिं बाह्यनःशरीरारम्भं नातिवर्तते । सा प्रवृत्तिरघस्याशुभस्य मूलम् ।
इति किंमूला प्रवृत्तिरिति प्रश्नस्योत्तरमुक्त्वा निवृत्तौ बोधायः क
इत्यस्योत्तरमाह—निवृत्तिर्बाह्यनःशरीरानारम्भः स्वत्वपवर्गोऽपवर्गजनकत्वा-
दिति या सा निःशेषा निवृत्तिस्तत् परं प्रशान्तं तदक्षरं तद् ब्रह्म ब्रह्मरूपेणाभि-
निष्पत्तिहेतुत्वात् । स मोक्ष इति सर्वेभ्यो बन्धेभ्यः प्रमोचनहेतुत्वात् ॥ ८ ॥

गङ्गाधरः—निवृत्तिमुक्त्वा तत्रोपायान् वक्तुमाह—तत्रेत्यादि । तत्र निवृत्तौ

विशेषाप्रतीतिः । विप्रत्ययस्तु विशेषाणां विपर्ययेण ग्रहणमिति भेदः । प्रोक्षणेत्यादिना अनुपाय-
माह । अनुपाया इति अन्योपायाः सन्तोऽपि परमपुरुषार्थे मोक्षे अनुपायाः । त्रिःसवनं त्रिः
सम्यक् स्नानम् । सम्प्रति अहङ्कारादीनां धीधृतिस्मृतिविभ्रंशमूलत्वेनाधीधृतिस्मृत्यभिधानपूर्वकं
संसाररूपनित्यानुबन्धशरीरमानसदुःखकारणत्वं व्युत्पादितम् । अहङ्कारादीन् संक्षिप्याप्याह—एव-
मित्यादिना । निवासवृक्ष इव निवासवृक्षः । तेन यथा निवासवृक्षः पक्षिणां नित्यमाश्रयो भवति,
एवमहङ्कारादियुक्तोऽपि रोगस्य निवासो भवतीति दर्शयति । भ्राम्यमाण इति पुनःपुनरपि
शरीरान्तराणि नीयमानः । नातिवर्तते प्रवृत्तिमिति संसारं न त्यजति । एवं मोहेच्छाजन्यकर्म-
मूलतां प्रवृत्तेर्दर्शयित्वा प्रवृत्तेरपि कर्मकारणतामाह—सा च मूलमघस्येति । प्रवृत्तिरपि धर्माधर्म-
रूपस्य मूलम् । इह च धर्माधर्माविविशेषेण संसारदुःखकारणतया 'अघ'शब्देनोक्तौ । सम्प्रति
निवृत्तानुपायं वक्तुं निवृत्तिमेव तावदुपादेयताप्रतिपादकपठ्यार्थैराह—निवृत्तिरित्यादि ॥ १८ ॥

चक्रपाणिः—उदित्यर्थे मोक्ष इति, उदयनानि हि मोक्षोपाया इत्यर्थः । लोकेदोषदर्शिनं

तत्र * मुमुक्षोरादित एवाचार्याभिगमनं, तस्योपदेशानुष्ठानम्,
अग्नेरेवोपचर्या, धर्मशास्त्रानुगमनं, तदर्थवबोधस्तेनावष्टम्भः,
तत्र यथोक्ताः क्रियाः । सतामुपासनम्, असतां परिवर्जनं, न
सङ्गतिदुर्जनेन, सत्यं सर्वभूतहितमपरुषमनतिकाले परीक्ष्य
वचनम्, सर्वप्राणिषु चात्मनीवावेक्षा, सर्वासामस्मरणम्
असंकल्पनमप्रार्थनाऽनभिभाषणञ्च स्त्रीणाम्, सर्वपरिग्रहत्यागः

मुमुक्षूणां बन्धान्मोक्तुमिच्छूनामुदयनानि चानुव्याख्यास्यामः निवृत्तावुपाया-
ननुव्याख्यास्याम इति । तद् यथा—तत्रेत्यादि । तत्र सर्वबन्धेभ्यो
मोक्तुमिच्छोमुमुक्षोरादितः प्रथमत आचार्याभिगमनम् । यः कार्त्तस्येन
मोक्षोपायानुपदेशं प्रभवति तमाचार्यमुपगम्य मुमुक्षुस्तस्याचार्यस्य मोक्षे य
उपदेशस्तस्यानुष्ठानं कर्मकरणम् । मोक्षायाचार्येण यदुपदेश्यं तदुपदिष्टस्य
कर्मणोऽनुष्ठानमाचरणम् । अग्नेरेवोपचर्या । वैतानिकवैवाहिकस्याग्नेरेवोप-
चर्या सेवा । धर्मशास्त्रानुगमनं मन्वादिस्मृतिशास्त्रानुगतकर्मकरणम् ।
तदर्थवबोधो धर्मशास्त्रार्थस्यावबोधः गुरुणा व्याख्यातस्यार्थस्य धारणम् ।
तेन धर्मशास्त्रार्थधारणेनावष्टम्भः चित्तावरुद्धता । ततस्तत्र धर्मशास्त्रार्थज्ञाता
क्रियाचर्या । ततः सतामुपासनं वर्जनञ्चासतामसाधूनां पुरुषाणां विशेषेण
दुर्जनेन सह सङ्गतिः सङ्गो न विधेया । सत्यं वचनं वक्तव्यं, न चाहितं
न वा कस्यचिद्धितं कस्यचिदहितं परन्तु सर्वभूतहितं न चापि परुषं न
निष्ठरम्, अनतिकाले वाक्यकालमनतिक्रम्य पुरुषं सत्पुरुषमेव लक्षीकृत्य
काले वाक्यप्रयोगार्हसमये न त्वकाले परीक्ष्य यद्वचनं यदुपयुक्तं तथा
रूपेण परीक्ष्य वचनं वक्तव्यमित्यर्थः । अवेक्षा दृष्टिः, सा च समा न तु
विषमा । सर्वासां स्त्रीणामस्मरणं स्मृतिः पूर्वानुभूतासम्प्रमोषः, असङ्कल्पनं
मनसा चिन्तादिक्रियावर्जनम्, अप्रार्थनमयाच्ञा अनभिभाषणञ्च । स्त्रीणा-
मित्यनेन सर्वत्रान्वयः । ततः सर्वो भोजनाद्यर्थपरिग्रहस्तस्यापि त्यागः ।

इति हेतुगर्भविशेषणम् । तेन नित्यं दुःखाक्रान्तलोकदर्शनाद् विरक्तस्य सत इति दर्शयति । आचार्यं
इह मोक्षशास्त्रोपदेष्टा । तेनोपष्टम्भ इति शास्त्रावबोधेन धैर्यं करणीयम्, मनस्यपि तत्र कथन्ता
न कर्तव्या इत्यर्थः । यथोक्ता क्रिया कर्तव्या इति शेषः । आत्मनीवावेक्षा चेति यथा आत्मनि

कौपीनं प्रच्छादनार्थं धातुरागनिवसनं, कन्थासीवनहेतोः सूची-
पिप्पलकं, शौचाधानहेतोर्जलकुण्डिका, दण्डधारणं, भैक्ष्यचर्यार्थं
पात्रं, प्राणधारणार्थमेककालमग्राभ्यो यथोपपन्न एवाभ्यवहारः,
श्रमापनयनार्थं शीर्णशुष्कपर्णतृणास्तरणोपधानं, ध्यानहेतोः
कायनिबन्धनं, वनेष्वनिकेतनिवासः, तन्म्रानिद्रालस्यादिकर्म-
वर्जनं, सर्वेन्द्रियार्थेष्वनुरागोपतापनिग्रहः, सुसंस्थितगत-
प्रचिताहार-विहार-प्रत्यङ्गचेष्टादिकेष्वाभ्युपगमेषु स्मृतिपूर्विका
प्रवृत्तिः, सत्कारस्तुतिगर्हावमानक्षमिष्वं, क्षुत्पिपासायासश्रम-

प्रच्छादनार्थं परिधानार्थं कटिव्यतिरिक्ताङ्गालादनार्थञ्च धातुरागनिवसनं
गैरिकमृदञ्जितं कौपीनं वस्त्रचौरम् । तत्र परिधानार्थं कौपीनमात्रं सर्वा-
ङ्गालादनार्थं कन्था कार्या । सुतरां कन्थासीवनहेतोः सूचीपिप्पलकं सूची-
रक्षणार्थं फलकोषादिरूपं पात्रम् । शौचश्चाधानश्च तयोर्हेतोः शौचाधानहेतोर्जल-
कुण्डिका जलकमण्डलुः, आधानं स्वलनरक्षा तदर्थं दण्डधारणम्, भैक्ष्यचर्यार्थं
पात्रं स्थाली, एककालं नाधिकवारमग्राभ्यो ग्राम्पाहार ओदनपूपसूपमांसपत्स्य-
दधिघृतदुग्धपायसादिस्तद्व्यतिरिक्तः फलमूलरूपः यथोपपन्नः यदृच्छया
यल्लभ्यते तदभ्यवहारः । शीर्णं यदृच्छया गलितं शुष्कं पर्णं तृणञ्च तत्-
कृतास्तरणोपधानमास्तरणं शय्या उपधानं शिरोऽधः कृतपिण्डताकारः ।
कायनिबन्धनम् योगासनम् । वनेषु न तु ग्रामादिषु अनिकेतवासः
कुटीरादिनिकेतनहीनवासः वृक्षादितलादौ वासः । इन्द्रियार्थेषु शब्दादिषु
अभीष्टेष्वनुरागः अनभीष्टेषूपतापस्तयोर्निग्रहः । तर्हि किमनभीष्टेष्वनुराग
उपतापोऽभीष्टेष्विति चेन्न । इष्टानिष्टेष्वर्थेष्वनुरागोऽपि न कार्य इत्यर्थात् ।
सुप्तादिष्वारम्भेषु स्मृतिपूर्विका न तु यथाकथञ्चित् प्रवृत्तिः, सत्कारः पूजनं

अकार्यताबुद्धिस्तथा सर्वप्राणिषु कर्तव्या । असङ्कल्पनमित्यभावनम् । प्रच्छादनार्थं कटिवेष्टनार्थम् ।
किंवा कौपीनार्थं प्रच्छादनार्थञ्च । सूचीपिप्पलकं सूचीस्थापनपात्रम् । भैक्ष्यचर्यार्थं पात्रं
भिक्षापात्रमित्यर्थः । प्राणवायुप्रत्ययनेन यावन्मात्रेणाहारेण प्राणवायु भवति, तावन्मात्र
आहारः कर्तव्यः, न तु रागादिति दर्शयति । एवं श्रमापनयनार्थमित्यादावपि तावन्मात्रप्रयोजनता
व्याख्या । कायनिबन्धनं योगपटम् । अनिकेतवास इति अगृहवासः । एतेन वनेऽपि न गृहं
कृत्वा स्वातन्त्र्यमिति दर्शयति । इन्द्रियाद्येषु गन्धादिषु अनुरागस्य तथोपतापस्य द्वेषरूपस्य

शीतोष्णवातवर्षासुखदुःखसंस्पर्शसहत्वम् । शोक-दैन्य-द्वेषमद-
मानलोभरागेर्ष्याभयक्रोधादिभिरसम्बलबन्धम्, * अहङ्कारादिषूप-
सर्गसंज्ञा । लोकपुरुषयोः स्वर्गादिसामान्यावेक्षणं, कार्यकाला-
त्ययभयं, योगारम्भे सततमनिर्वेदः सत्त्वोत्साहः, अपवर्गाय
धीधृतिस्मृतिबलाधानं, नियमनमिन्द्रियाणां चेतसि, चेतसि
आत्मन्यात्मनश्च, धातुभेदेन शरीरावयवसंख्यानमभीक्षणं, सर्वं
स्तुतिः प्रशंसा, गर्हा निन्दा, अवमानमवज्ञा, तेषु क्षमित्यमुदासीनता । यदि
कश्चित् सत्करोति तेन हृष्टो न स्यात्, यदि कश्चित् स्तौति तेनापि नाङ्गादितः
स्यात्, यदि कश्चिन्दिनति वावजानीते, न च ताभ्यां दुःखी स्यात्, न शोकाद्य-
सम्बलनं शोकादिसम्बलितत्वरहित्यम् । अहङ्कारादिष्वभिमानादिषु उपसर्ग-
संज्ञा उपसर्गत्वेन ज्ञानम् । स्वर्गादिसामान्यावेक्षणं स्वर्लोके स्वर्गादिपूरुषेऽपि
गर्भाधानादौ स्वर्गादि इत्येवमुक्तं यल्लोकपुरुषयोः सामान्यं तस्यावेक्षणं दर्शनम् ।
कार्यकालात्यये भयं मोक्षार्थमुपयुक्तकार्याणां कालवर्तने तदत्यये तदतीतत्वे
भाविनि भयं विधेयम् । अनिर्वेद इति । वैराग्यादितो मनःखेदो निर्वेदः ।
योगारम्भे सततवैराग्यादिना मनःखेदो न कार्यः, किन्तु योगारम्भे सततं
सत्त्वोत्साहो मनस उत्साहः । धीधृत्यादीनां चतुर्णामाधानं धारणं पोषणश्च ।
इन्द्रियाणां नियमनं शब्दाद्यर्थेभ्यो निवर्त्येन्द्रियाणां श्रोत्रादीनां चेतसि
मनसि नियमनं धारणं कार्यम् । चेतसश्च चिन्त्यादिभ्यो निवर्त्य स्वस्मिन्नेव
चेतसि नियमनं धारणं कार्यम् । आत्मनश्च चिन्त्यसङ्कल्प्यादिशब्दादि-
विषयेष्विच्छाद्वेषसुखदुःखप्रयत्नबुद्धिभ्यो निवर्त्यैवात्मन्येव नियमनं धारणं
निग्रहः कर्तव्यः । स्मृतिपूर्विका प्रवृत्तिरिति कोऽहम्, किमर्थं रागात्यागादिकमारम्भते इत्यादि
सर्तव्यमित्यर्थः । सत्कारः पूजा, सत्कारे स्तुतौ च सत्यामहृष्टत्वम् । यथा गर्हायामवमाने च
समवृत्तित्वम्, तथा सत्कारादिष्वपि ज्ञेयम् । क्षुधादिषु चानुद्वेगः क्षुधादिसहत्वम् । असंवसनम्
असंवासः । अहङ्कारादयोऽष्टाविह्वोक्ताः । उपसर्गसंज्ञेति अनर्थहेतुत्वभावात् । लोकपुरुषयो
सर्गादिसामान्यावेक्षणमिति यथा इहैव लोकपुरुषयोरादिसर्गतः प्रकृतिसामान्यमुक्तं, तथावेक्षणम्
इत्यर्थः । कार्यकालात्ययभयमिति मोक्षानुगुणकर्तव्यस्य कालातिपातभयं करणीयम् । नियमनम्
इन्द्रियाणां चेतसि इन्द्रियाणि बाह्यविषयनिवृत्तानि मनस्येव नियतानि कर्तव्यानि । चेतसः
चिन्त्यादिविषयेभ्यो न्यावृत्तस्य परमात्मन्यात्मज्ञानार्थं नियमनं कर्तव्यम् । आत्मनश्चात्मनि

कारणवद् दुःखमस्वमनित्यमित्यभ्युपगमः । सर्वप्रवृत्तिषु दुःख-
संज्ञा, सर्वसंन्यासे सुखमित्यभिनिवेशः । एष मार्गोऽपवर्गाय,
अतोऽन्यथा बध्यते । इत्युदयनानि व्याख्यातानि ॥ ६ ॥

भवन्ति चात्र ।

एतैरविमलं सत्त्वं शुद्धुपायैर्विशुध्यति ।

मृज्यमान इवाददर्शस्तैलचेलकचादिभिः ॥

ग्रहाम्बुदरजोधूम-नीहारैरसमावृतम् ।

यथार्कमण्डलं भाति भाति सत्त्वं तथामलम् ॥

कार्यम् । धातुभेदेन त्वङ्मांसरसरक्तादिभेदेन शरीरावयवसंख्यानं शरीरा-
वयवानां ज्ञानं कार्यम् । सर्वं कारणवद् दुःखमित्यभीक्ष्णं कार्यम् ।
सर्वमस्वमात्मव्यतिरिक्तं यदिदं किञ्चित् तत्सर्वमनित्यमित्यभ्युपगमः ।
सर्वप्रवृत्तिषु वेदोक्तविधिविहिताविहितेषु कर्मसु धर्माधर्मसाधनेषु या या
प्रवृत्तिस्तासु दुःखसंज्ञा दुःखत्वेन ज्ञानम्, सर्वसंन्यासे सर्वपरित्यागे
सुखमिति द्वयमभिनिवेशः स च कार्यः । अतोऽन्यथा उक्तेभ्योऽपीभ्य
आचार्याभिगमनादिभ्योऽन्यथा बध्यते बद्धो भवति पुरुषः । इत्युदयनानि
निवृत्तावुपायाः ॥ ९ ॥

गङ्गाधरः—एषामुपायानां फलं वक्तुमाह—भवन्तीत्यादि । एतैरिति ।
एतैराचार्याभिगमनादिभिः सर्वैः शुद्धुपायैर्मनसः शुद्धेरुपायैरविमलमनिर्मलं
सत्त्वं मनः शुद्ध्यति निर्मलं भवति । क इवेत्यत आह दृष्टान्तम्—मृज्यमान
इत्यादि । दृष्टान्तान्तरमाह—ग्रहेत्यादि । ग्रहो राहुकेतुरूप आच्छादकः । असमा-
वृतं सम्यगनाच्छादितं तथामलं तद्वदमलं निर्मलं सत् सत्त्वं मनो भाति ।
नियमनमिति योजना । तेन आत्मापीन्द्रियादिविषयेभ्यो व्यावर्त्तमानि मन्तव्यः । धातुभेदेन
शरीरावयवसंख्यानमिति शरीरस्य रसमलस्नायवादिरूपतया ज्ञानम् । शरीरं हि रसमलस्नायवादि-
रूपतया भाव्यमानं वैराग्यहेतुर्भवति, यथा—“मज्जाऽस्थना रजसा झीह्या यकृता शकृतापि च ।
पूर्णाः स्नायुशिरा याः स्थुस्ताः क्षियन्नमपेशिकाः ॥” इत्यादिका वैराग्यभावना । काष्ठणवदित्यनेन
नित्वात्मव्यतिरिक्तं सर्वमनित्यं दर्शयति । दुःखमिति दुःखहेतुः । अस्वमिति आत्मव्यतिरिक्तम्
अनात्मन्यम् । सर्वसंन्यासेष्विति सर्वप्रवृत्त्युपरमेष्णु ॥ ९ ॥

चक्रपाणिः—अविमलमिति क्रियाविशेषणम् । ग्रहो राहुः । सत्त्वस्य पञ्चैवेन्द्रियाणि

ज्वलत्यात्मनि संरुद्धं तत् सत्त्वं संवृतायने ।

शुद्धः स्थिरः प्रसन्नाच्चिर्वदीपो दीपाशये यथा ॥ १० ॥

शुद्धसत्त्वस्य या शुद्धा सत्या बुद्धिः प्रवर्तते ।

विद्या सिद्धिर्मतिर्मेधा प्रज्ञा ज्ञानञ्च सा मता ॥

यया भिनत्त्यतिबलं महामोहमयं तमः ।

सर्वभावस्वभावज्ञो यया भवति निस्पृहः ॥

योगं यया साधयते साङ्ख्यः सम्पद्यते यया ।

यया नोपैत्यहङ्कारं नोपास्ते कारणं यया ॥

ननु कुत्र भातीत्यत आह—ज्वलतीत्यादि । संवृतायने संवृतानि अपनानि श्रोत्रादीन्द्रियच्छिद्ररूपाणि वहिर्गमनकर्मणि यस्य तस्मिन्नात्मनि, तत् शुद्धसत्त्वं मनः संरुद्धं वहिरनिगच्छत् अन्तःसंरुद्धं सत् ज्वलति दीप्यते । क इवेत्यत आह—शुद्ध इत्यादि । दीपाशये प्रदीपसंरक्षणाधाने यदि संवृतच्छिद्रे दीपं स्थापयति तदा स दीपः शुद्धो धूमाद्याविलतारहितः सन् स्थिरो वातादिभिश्चाचञ्चलः सन् प्रसन्नाच्चिर्वश्च सन् यथा प्रज्वलति तथा तत् सत्त्वमित्यर्थः ॥ १० ॥

गङ्गाधरः—ननु सत्त्वे शुद्धे किं स्यादित्यत आह—शुद्धेत्यादि । शुद्धसत्त्वस्य शुद्धं सत्त्वं मनो यस्य तस्य पुरुषस्य, शुद्धा निर्मला सत्या च बुद्धिः प्रवर्तते, या च सा शुद्धा सत्या बुद्धिः सा विद्या सा सिद्धिः सा मतिः सा मेधा सा प्रज्ञा सा ज्ञानञ्च मता । ननु कथं सा बुद्धिर्विद्यादिरुच्यते इत्यत आह—ययेत्यादि । यया शुद्धया सत्यया बुद्ध्या अतिबलम् अतिशयबलवत् महामोहमयं तमो भिनत्ति नाशयति योगी । यया च शुद्धया सत्यया बुद्ध्या निस्पृहः सन् सर्वभावाणां स्वभावज्ञो भवति । यया च बुद्ध्या योगं साधयते । यया च बुद्ध्या पुरुषः साङ्ख्यः सङ्ख्यया तत्त्वज्ञानेन वर्तते यः स साङ्ख्यः ज्ञानावरकाणि भवन्तीति कृत्वा सूर्यस्यापि पञ्चैव ग्रहादयश्चावरका उक्ताः । ज्वलतीति केवलात्म-ज्ञानजनकत्वेन प्रकाशते । आत्मनि संरुद्धमिति इन्द्रियेभ्यो व्यावृत्त्यात्मनियतम् । संवृतायन इति आत्मपक्षेऽपि संवृतेन्द्रियरूपच्छिद्रमात्मनि ज्ञेयम् । दीपाशयो दीपधारिका गृहं वा ॥ १० ॥

चक्रपाणिः—शुद्धसत्त्वमभिधाय तज्जन्यां मोक्षसाधनत्वेनात्यर्थोपादेयां सत्यां बुद्धिं विविधैः उपयुक्तैः स्वरूपैराह—शुद्धेत्यादि । महामोहोऽहमादि मिथ्याज्ञानम् । निस्पृह इति उपादित्सा-जिहासाशून्यः । योगमिति विषयव्यावृत्तस्य मनस आत्मन्येव परं योगम् । सङ्ख्यया तत्त्वज्ञानम्,

यया नालम्बते किञ्चित् सर्वं संन्यस्यते यया ।
 याति ब्रह्म यया नित्यमजरं शान्तमक्षरम् ॥ ११ ॥
 लोके वितत-ॐ-मात्मानं लोकश्चात्मनि पश्यतः ।
 परावरदृशः शान्तिर्ज्ञानमूला न नश्यति ॥
 पश्यतः सर्वभूतानि सर्वावस्थासु सर्वदा ।
 ब्रह्मभूतस्य संयोगो न शुद्धस्योपपद्यते ॥ १२ ॥

सम्पद्यते भवति । यया चाहङ्कारमभिमानाद्यहङ्कारकर्म नोपैति । यया च कारणं पुनर्भवहेतुं नोपास्ते । यया च किञ्चिदपि नालम्बते । यया च सर्वं संन्यस्यते । यया च ब्रह्म निर्वर्णं याति प्राप्नोति । ब्रह्म तु नित्यम् अजरं शान्तमक्षरञ्च । एषा च बुद्धिर्महत्तत्त्वमुच्यते ॥ ११ ॥

गङ्गाधरः—ज्ञानस्यास्य निर्वर्णसाधकत्वं दर्शयति—लोके इत्यादि । लोके जगति आत्मानं विततं पश्यतो जानतः पुंसः आत्मनि च लोकं विततं पश्यतः परावरदृशः परं सर्वतः श्रेष्ठं ब्रह्म ततोऽवरं सर्वमिदं महदादिकं द्रष्टुं शीलं यस्य तस्य । तथा शान्तिर्निर्वृत्तिर्ज्ञानमूला निरुक्तसत्यबुद्धिमूला न कदापि नश्यति । अस्याः शान्तेः फलमाह—पश्यत इत्यादि । सर्वावस्थासु जागरण-स्वप्न-सुषुप्तिषु सर्वदा अविच्छेदेन सर्वभूतानि समं पश्यतो

तथा वर्तत इति साङ्ख्यः । नोपास्ते कारणमिति न सुखदुःखकारणं सेवते । नालम्बते किञ्चिदिति क्वचिदप्यास्थानं न करोति । संन्यस्यत इति सर्वत्रोदासीनो भवति । ब्रह्मेति मोक्षः । विद्या-सिद्ध्यादयश्च यद्यपि ज्ञानविशेषेऽपि प्रसिद्धाः, तथापीह प्रकरणात् तत्त्वज्ञानपरा एव ज्ञेयाः ॥ ११ ॥

चक्रपाणिः—लोकविततमात्मानमिति लोकरूपमात्मानम्, तथा लोकश्चात्मनि शरीरात्मरूप-मेलकरूपे व्यवस्थितमिति शेषः । पश्यतः । परावरदृश इति परमात्मानम्, अवराण्यात्मव्यति-रिक्तानि प्रकृत्यादीनि यः पश्यति, तस्य परावरदृशः । 'ज्ञानमूला' इत्यनेन मोहमूलामस्थिरां शान्तिं निरस्यतीति ।

अथ जीवन्मुक्तस्य किमिति सुखदुःखहेतुधर्माधर्मसंयोगो न भवतीत्याह—पश्यत इत्यादि । पश्यत इति पश्यत एव परं न तु रज्यतो नापि द्विषत इत्यर्थः । ब्रह्मभूतस्येति—

नात्मनः कारणाभावात् * लिङ्गमप्युपलभ्यते ।
 स सर्वकारणत्यागान्मुक्त इत्यभिधीयते ॥
 विपापं विरजः शान्तं परमत्तरमव्ययम् ।
 अमृतं ब्रह्म निर्वर्णं पर्यायैः शान्तिरुच्यते ॥ १३ ॥
 एतत् तत् सौम्यं ! विज्ञानं यज् ज्ञात्वा मुक्तसंशयाः ।
 मुनयः प्रशमं जग्मुर्वीर्यमोहरजःसृग्हाः ॥ १४ ॥

तत्र श्लोकौ ।

सप्रयोजनमुद्दिष्टं लोकस्य पुरुषस्य च ।
 सामान्यं मूलमुत्पत्तौ निवृत्तौ मार्ग एव च ।

ब्रह्मभूतस्य जीवन्मुक्तस्य शुद्धस्य शुद्धसत्त्वस्य संयोगः संसारसंसरणहेतुधर्मा-
 धर्माभ्यां संयोगो न सम्पद्यते ॥ १२ ॥

गङ्गाधरः—शरीरपरित्यागे तु ब्रह्मभूतस्यात्मनः कारणाभावान्मनः-
 शरीराद्यभावात् लिङ्गं प्राणापानादि सुखदुःखादि च नोपलभ्यते । स पुरुषः
 सर्वकारणानां सत्त्वशरीरादीनां त्यागान्मुक्त इत्यभिधीयते । मुक्तेः पर्याय-
 माह—विपापमित्यादि ॥ १३ ॥

गङ्गाधरः—अध्यायार्थस्य फलमाह—एतत् तदित्यादि । तदेतत् पुरुषविचय-

ब्रह्मभूतस्य जीवन्मुक्तस्येति व्याख्येयम् । सर्वथा मुक्ते हि ज्ञानमपि नास्ति । तेन प्रयत इति
 न स्यात् । संयोग इति धर्माधर्मसम्बन्धः ॥ १२ ॥

चक्रपाणिः—अथ मुक्त्यात्मनः किं लक्षणमित्याह—नेत्यादि । आत्मन इति मुक्तात्मनः ।
 करणाभावादिति मनःप्रभृतिकरणाभावात् । उक्तं हि—“करणानि मनोबुद्धिर्बुद्धिकर्मेन्द्रियाणि च”
 इति, मनःप्रभृत्यभावाच्च शरीराभावोऽप्यर्थलब्ध एव । सर्वाभावाच्चात्मनि किमपि लक्षणं
 नास्ति, स्वरूपेण चात्मातीन्द्रिय एव । तेन नात्माभावोऽन्योपलभ्यते, तल्लिङ्गानामभावादेव नोपलभ्यत
 इति भावः ।

विपापमित्यादिना मोक्षस्वरूपप्रकाशकान् पर्यायानाह—यज् ज्ञात्वेति ज्ञानं प्राप्येत्यर्थः ।
 किंवा गुणप्रकाशकत्वात् ज्ञानमपि ज्ञेयं भवतीति बोद्धव्यम् । संग्रहे शुद्धसत्त्वसमाधानमित्यनेन,

* करणाभावादिति चक्रः ।

शुद्धसत्त्वसमाधानं सत्या बुद्धिश्च नैष्ठिकी ।
विचये पुरुषस्योक्ता निष्ठा च परमर्षिणा ॥ १५ ॥

इत्यभिवेशकृते तन्त्रे चरकप्रतिसंस्कृतौ शारीरस्थाने
पुरुषविचयशारीरं नाम पञ्चमोऽध्यायः ॥ ५ ॥

शारीरं विज्ञानं, हे सौम्य ! यज् ज्ञात्वा यच्छारीरज्ञानेन मुनयो मुक्तसंशयाः
सन्तो वीतमोहरजःस्पृहाः सन्तः प्रशमं शान्तिं जग्मुः ॥ १४ ॥

गङ्गाधरः—अथाध्यायार्थमुपसंहरति—तत्र श्लोकावित्यादि । निष्ठा
मोक्षः ॥ १५ ॥

अध्यायं समापयति—अप्रीत्यादि ।

इति वैद्य श्रीगङ्गाधरकविरत्रविरचिते चरकजल्पकल्पतरौ शारीरस्थानजल्पे
चतुर्थस्कन्धे पुरुषविचयशारीरजल्पाख्या पञ्चमी शाखा ॥ ५ ॥

‘पुतैरिदमलम्’ इत्यादिना ‘दीपाक्षये यथा’ इत्यन्तेन ग्रन्थेनोक्तार्थः संगृहीतः । ‘शुद्धसत्त्वस्य’
इत्यादिना सत्या बुद्धिरुक्ता । नैष्ठिकी मोक्षसाधिका । निष्ठा मोक्षः ॥ १३—१५ ॥

इति महामहोपाध्यायचरकचतुराननश्रीमच्छक्रपाणिदत्तविरचितायामयुर्वेददीपिकायां चरक-
तात्पर्यटीकायां शारीरस्थाने पुरुषविचयशारीरं नाम पञ्चमोऽध्यायः ॥ ५ ॥

षष्ठोऽध्यायः ।

अथातः शरीरविचयं शरीरं व्याख्यास्यामः,

इतिह स्माह भगवानात्रेयः ॥ १ ॥

शरीरविचयः शरीरोपकारार्थमिष्यते ॥ ज्ञात्वा हि शरीरतत्त्वं
शरीरोपकारकणेषु भावेषु ज्ञानमुत्पद्यते, तस्माच्छरीरविचयं प्रशं-
सन्ति कुशलाः ॥ २ ॥

तत्र शरीरं नाम चेतनाधिष्ठानभूतं, पञ्चमहाभूतविकार-

गङ्गाधरः—अथ योगारम्भे शरीराङ्गप्रत्यङ्गज्ञानापेक्षत्वात् खड्गमांसादीनां
विशेषेण ज्ञानस्य प्रयोजनं वक्तुञ्च शरीरविचयशरीरमारभते—अथात इत्यादि ।
शरीरविचयं शरीरं विशेषेण चीयते चयनं क्रियते येनेति शरीरविचयः
तमधिकृत्य कृतं शरीरमिति शरीरविचयं शरीरमित्यर्थः ॥ १ ॥

गङ्गाधरः—शरीरेत्यादि । विचयो विचयनं विज्ञानं शरीरोपकारार्थं
शरीरस्योपकारः समधातुत्करणरक्षणप्रयोजनकमिष्यते । ननु कुतः शरीरोप-
काराय शरीरस्य विचयः स्यादित्यत आह—ज्ञात्वा हीत्यादि । हि यस्मात् ।
शरीरतत्त्वं शरीरस्य याथार्थ्यं ज्ञात्वा पुंसः शरीरोपकारकणेषु शरीरस्य
धातुसाम्यकरणरक्षणकारिषु भावेषु ज्ञानमुत्पद्यते ॥ २ ॥

गङ्गाधरः—ननु शरीरं किं तावदित्यत आह—तत्रेत्यादि । चतन आत्मा
तस्याधिष्ठानं भूतम्, अधिष्ठीयते यत् तदधिष्ठानं तद् भूतम् । नन्वात्मनो महदादि-
ष्वपि बाह्यजगत्सु अधिष्ठानमस्तीति तदव्यवच्छेदार्थमाह—पञ्चेत्यादि । पञ्च
महाभूतानि खं वायुज्योतिरापो भूरित्येतानि च विकाराश्च मनो दशेन्द्रियाण्यर्थाः

चक्रपाणिः—पुरुषविचयं मोक्षोपयुक्तत्वेन पुरुषोपकारकमभिधाय व्याक्रियमाणचिकित्सोपयुक्तं
शरीरोपकारकं शरीरविचयं ब्रूते । शरीरस्य विचयः विचयनं शरीरस्य प्रविभागेन ज्ञानमित्यर्थः ।
शरीरोपकारार्थमिति शरीरादोग्याथम् । अथ कथं शरीरज्ञानं शरीरोपकारकमित्याह—ज्ञात्वा
हीत्यादि । शरीरस्य रक्तदिरूपस्य स्वभावरूपं तत्त्वं ज्ञात्वैव हृदमस्य हृदस्य धातोरसामान्य-
गुणतयाऽवर्द्धकत्वेनोपकारकमिति, तथोक्तविपर्ययाच्चापकारकमिति ज्ञेयम् । ज्ञायते उपकार्यते
शरीरतत्त्वमनेनेति वाक्यार्थः ॥ १।२ ॥

चक्रपाणिः—समुदितस्यैव शरीरस्य स्वरूपमाह—तत्रेत्यादि । 'चेतना'शब्देन ज्ञानकारणम्

समुदायात्मकम् । समसंयोगवाहिनो यदा * ह्यस्मिन् शरीरे
धातवो वैषम्यमापद्यन्ते, तदायं विनाशं वलेशं वा प्राप्नोति ॥३॥

वैषम्यगमनं पुनर्हि धातूनां वृद्धिहासगमनमकार्त्स्न्येनैव ।

लगादीनि चेत्येते तेषां समुदायः समस्तरूपः तदात्मकं शरीरमिति सूक्ष्म-
शरीरेऽनुगतं न स्थूलशरीरे । लङ्मांसादीनां प्रकृतिभूतपञ्चमहाभूतलङ्मनो-
दशेन्द्रियार्थताभावात् । मनसश्च शरीरत्वे सत्त्वमात्मा शरीरञ्चेति सूत्रे शरीरस्य
मनस्तः पृथग्वचनस्यासङ्गतेः । तस्मात् पञ्च महाभूतानि तद्विकाराश्च दशेन्द्रिय-
पञ्चार्थास्तलङ्मांसादयश्चेत्येते तेषां समुदायः समस्तरूपो न प्रत्येकरूपः
तदात्मकं शरीरम् । अथवा विकारा दशेन्द्रियाण्यर्थाश्च समुदाया मातृजादि-
पञ्चभूतात्मकास्तलङ्मांसादय इति ज्ञानार्थम् । शरीरमुक्त्वा शरीरस्योपकारार्थम्
अपकारमाह—समेत्यादि । हि यस्मादस्मिन् शरीरे धातवस्तत्प्रक्तमांसादयः
प्रसादधातवः, स्वेदादय उपधातवो, वातपित्तकफमूत्रादयो मलधातवश्च
समसंयोगवाहिनः समेन समुचितमानेन संयोगं परस्परं धातूनां मेलकं
शरीरोगतया वहन्तीति । वस्तुतः समानां स्वस्वघटकानां भावानां द्रव्यगुणकर्मणां
सम्यगारोग्यलक्षणसम्पत्करं योगं समवायं वहन्तीति समसंयोगवाहिनो
धातवो यदा वैषम्यमापद्यन्ते प्राप्नुवन्ति तदा ॥ ३ ॥

गङ्गाधरः—ननु वैषम्यप्राप्तिः का ? इत्यत आह—वैषम्येत्यादि । वृद्धिहास-
गमनं वृद्धिगमनं हासगमनश्च । अकार्त्स्न्येन सर्वेषां धातूनामसाकल्येन
आलोच्यते । 'भूत'शब्द उपमाने । तेन चेतनाया आत्मसम्बन्धिण्या शरीर एवोपलम्भादात्मनः
शरीरमधिष्ठानमिति भवति । परमार्थस्तु चेतनाश्रय आत्मा, आत्मा च निराश्रय एव, किंवा
चेतनस्यात्मनोऽधिष्ठानभूतमिति चेतनाधिष्ठानभूतमिति । पञ्चानां महाभूतानां विकारा रसादयः
शरीरारम्भकाः, तेषां समुदायो मेलकः, स आत्मा स्वरूपं यस्य तत् तथा । 'समुदाय'शब्देन
च समुदायारम्भका धातव एवोच्यन्ते । तेन न संयोगमात्रस्य शरीरत्वप्रसक्तिः । किंवा समुदायः
संयोग एवोच्यताम्, तथा समुदाय आत्मा कारणं यस्य शरीरस्य द्रव्यरूपस्य तत् पञ्चमहाभूत-
विकारसमुदायात्मकं शरीरमेव । समेनोचितप्रमाणेन धातूनां मेलकेन समयोगतया वहतीति
समयोगवाहि । यदा तु धातूनां न्यूनातिरिक्तत्वेन विषमो मेलको भवति, तदा असमयोगवाहीति
दर्शयन्नाह—यदा हीत्यादि । लघुना वैषम्येण रोगमात्रजनकेन क्लेशम्, महता दुःसाध्यरोग-
जनकेन वैषम्येण विनाशं मरणं प्राप्नोतीति शरीरम् ॥ ३ ॥

चक्रपाणिः—अथ किं तत् वैषम्यमित्याह—वैषम्यगमनमिति, वैषम्यगमनं वैषम्यावस्थाप्राप्तिः ।

* समुदायात्मकं समयोगवाहि । यदेत्यादि चक्रवृत्तः पाठः ।

प्रकृत्या च यौगपदेन विरोधिनां धातूनां वृद्धिहासौ भवतः ।

सकलधातूनां हि सामान्याभावेन, युगपद्वृद्धेर्विशेषाभावेन तु हासस्य चासम्भवात् । ननु क्षयः स्थानञ्च वृद्धिश्चेति त्रिविधं वैषम्यमुक्तम्, अत्र तु वृद्धि-
हासगमनमिति स्ववचनविरोध इति चेत्, न, स्थानस्य पृथक्त्वे हि न वैषम्यं
परन्तु साम्यमेव, विषमसहचरितत्वेन स्वस्थानाकर्षणादित्वे तु समस्तान्तर्गतत्वेन
पृथग्वचनानावश्यकत्वात् । तद्वक्तुमाह—प्रकृत्या चेत्यादि । प्रकृत्या च

वैषम्यमेव कादाचित्कमित्यर्थः, यदि हि वैषम्यमेव भूवते, तदा सहजसिद्धमपि धातूनां
यत् न्यूनातिरिक्तत्वेन वैषम्यं, तदपि गृह्यते । तेन 'गमन'पदप्रक्षेपात् सहजं वैषम्यं
परित्यज्य प्रमाणापेक्षं कदाचिदुत्पद्यमानं वैषम्यं दर्शयति । वृद्धिहासगमनञ्चेह व्येस्तसमस्तवैषम्यं
ज्ञेयं वृद्धिहासस्यैव विशेषाभावात् । अकारत्वेनैव प्रकृत्या चेति अकारत्वेनेति एकदेशेन,
प्रकृत्येति सकलेन स्वभावेन । तेन च रसादीनाञ्च अक्षेपेण वृद्धिहासौ तथा अकारत्वेनैव
वृद्धिहासौ उपसंगृहीतौ भवतः । अन्ये तु 'अकारत्वेनैव' इतिपदं क्लेशं विनाशं प्राप्नोतीत्यनेन
योजयति । तेन यदापि धातवो वैषम्यमापद्यन्ते, तदापि न क्लेशविनाशौ भवतः,
'अकारत्वेनैव' इतिपदेन क्लेशविनाशव्यभिचारस्य विहितत्वाच्च । इष्टञ्चेतत्, यथा—वृष्यप्रयोगात्
शुक्रवृद्धौ सत्यामपि न क्लेशविनाशौ भवतः, तथा बालस्य वर्द्धमानधातोरपि गुण एव परं
इत्यते । तच्च नातिसाधु । यतः बालस्य वर्द्धमानधातोरपि वयोऽनुरूपाः प्राकृतमानस्थिता एव
धातवो भवन्ति, तेन न ते प्राकृतमाना वृद्धा उच्यन्ते । या तु वृष्यप्रयोगजा शुक्रवृद्धिः, सा यदि
विकारकारिका न भवति, तदा तु प्राकृतमानान्तर्गता एव । एतदेव धातूनां प्राकृतमानम्—
यद्विकारकारि । अक्षस्यादिमानन्तु ग्रन्थान्तरेणाभिहितमपि नित्यपरोक्षतया पुनः स्वाभाविक-
धातुलक्षणरेव ज्ञातव्यम् । तस्माच्छुक्रस्य यावती वृद्धिरदोषा, तावती प्राकृतमानावस्थास्यैव ।
प्राकृतमानातिरिक्तौ चेह वृद्धिहासौ 'वैषम्यगमन'शब्देनोच्येते । तस्मादादैवैव व्याख्या । यस्मादेव
केवलं वृद्धिहासगमनमेव वैषम्यगमनम् । किन्तु प्रकृत्या च वैषम्यगमनं धातूनां भवतीति व्याख्या
न भवति । तथा हि—“प्रकृतिस्थं यदा पित्तं मारुतः श्लेष्मणः क्षये” इत्यादौ प्रकृतिस्थस्य
दोषस्य विकारकर्तृत्वमुच्यते, विकारकरस्य दोषस्य प्रकृतिस्थतापि वैषम्यानुक्रियाकारित्वेन 'वैषम्य'-
शब्देनोच्यते । तदपि नातिसुन्दरम् । येन प्रदेशान्तरेष्वपि त्रिविधां गतिं प्रतिपद्य प्रकृतिस्थता
धातूनां निर्विकार एवोक्ता, यथा—“क्षीणा जहति लिङ्गं स्वं रुमाः स्वं कर्मं कुर्वते । दोषाः
प्रवृद्धाः स्वं लिङ्गं दर्शयन्ति यथाबलम्” तथा “विकारो धातुवैषम्यम्” “विकारो दुःखमेव च”
एवमादिषु । यत् तु “प्रकृतिस्थं यदा पित्तम्” इत्यादि स्वमानावस्थितस्य पित्तस्य विकारकरत्वम्,
तच्छरीरप्रदेशान्तर्गतस्य पित्तोदेस्तु तत्प्रदेशवृद्धस्यैव विकारकर्तृत्वम् । स्वमानस्थितोऽपि
दोषः प्रदेशान्तरं नीतः सन् प्रदेशस्थदोषापेक्षया वृद्ध एव भवति । तत्रापि वृद्धस्यैव विकार-
कर्तृत्वम्, प्रपञ्चितव्याथस्तत्रैव ग्रन्थे । यत्रापि स्वमानस्थितानां रज्ज्वादीनां वातादिद्वया विकार-

यद्धि यस्य धातुवृद्धिकरं तत् ततो विपरीतगुणस्य धातोः
प्रत्यवायकरन्तु सम्पद्यते । तदेव तस्माद् भेषजं सम्यगवचार्य-
माणं * युगपदुनातिरिक्तानां धातूनामधिकमपकर्षति न्यूनम्

विरोधिनां धातूनां यौगपदेन एककालं वृद्धिहासौ भवतः । यद्यत्र कश्चिद्धातुः
समो वर्तते वृद्धह्रस्वाभ्याश्चाकृष्यते तदा सोऽपि वृद्धह्रस्वान्तर्गत एव स्यात्,
तत्र क्षीणो यत्राकृष्यते तत्र वृद्धः स्यादिति युगपद्वृद्धिहासौ भवतः । यदि
नाकृष्टः स्यात् तदा दुष्टो न स्यादिति भावः । ननु कथं विरोधिनां धातूनां
युगपद्वृद्धिहासौ भवत इत्यत आह—यद्धीत्यादि । तत इति । तस्माद्धातुतः
प्रत्यवायकरं हासकरम् । तदेव भेषजं युगपदुनातिरिक्तानां धातूनां युगप-

कर्तृत्वम्, तत्रापि वातादय एव वृद्धाः प्राधान्येन विकारकारकाः, रक्तादयोऽपि तद्वृद्धिदोष-
सम्बन्धात् हीनस्वगुणा वृद्धस्वगुणा वा भवन्ति, ततो गुणहानिवृद्धिभ्यां वृद्धिहासौ दूष्येऽपि तिष्ठत
एवेति न प्रकृतिस्थस्य विकारकारित्वमिति पश्यामः । उपयुक्तभेषजेन यथा वृद्धिहासौ भवतः
तदाह—यौगपदेनेत्यादि । विरोधिनामिति परस्परविरुद्धगुणानाम्, तदेवोपपादनं दर्शयति—
यद्धीत्यादि । यद्धि भेषजम्,—यथा क्षीरं कफशुक्रादिवृद्धिकरम्, तत् तु पित्तरक्तादेः प्रत्यवायकरं
भवति हासकरं भवतीत्यर्थः । विपरीतस्येति कर्त्तव्ये यत् विपरीतगुणस्येति करोति, तेन
जातिविपरीत्याद् गुणविपरीत्यमेव हासकारणं प्राधान्येन दर्शयति । तेन गोमूत्रं द्रवश्चसामान्यात्
समानमपि कटूष्णरुक्षादिगुणयोगात् कफस्यापि हारकमेव ।

उपपादितयौगपदेन धातूनां वृद्धिहासगमनमुपसंहरन्नाह—तदेवेत्यादि । सम्यग् उपचर्च्यमाण-
मित्यनेन उचितमात्रादियोगं तथा साम्यावाप्तावधिकभेषजप्रयोगं दर्शयति,—मात्रादिविगुणं हि
भेषजं न उचितं क्रियां करोति,—यथा वृद्धस्य कफस्य क्षीणस्यापि पित्तस्य क्षयवृद्धिभ्यां
सामान्यं समुपयुज्यते कदादि, तत् साम्यापातोत्तरकालमप्युपयुज्यमानं पित्तवृद्ध्या कफक्षयेण
च पुनर्वैषम्यमावहति । तस्मात् तदुपाणां न्यावृत्त्यर्थं सम्यगुपचर्च्यमाणमिति कृतम् । ननु
पूर्वोक्तभेषजेन विरोधिनां वृद्धिहासौ भवतः । उपसंहारे तु धातूनां साम्यकरं भेषजं भवतीत्युच्यते,
तत् कथं साम्यभेद इत्याशङ्क्य वृद्धिहासकरमेव धातुसाम्यकरं भवतीति दर्शयन्नाह—अधिकमपकर्षति,
न्यूनमाप्यावतीति । एवंभूतञ्च धातुसाम्यकरणम् । यत्रैव विरोधिनां वृद्धिहासौ विदेते, तत्रैव
ज्ञेयम्, न सर्वत्र । तेन यत्र वृद्धिरेव परं दोषाणां न क्षयः, तत्र यथा वृद्धस्य दोषस्य क्षयाधान-
मुक्तम्, न तथा क्षीणस्य वर्द्धनमिति ज्ञेयम् ।

आप्यायतीति । एतावदेव हि भैषज्यप्रयोगे फलमिष्टं स्वस्थ-
वृत्तानुष्ठानञ्च यावद्धातूनां साम्यं स्यात् ॥ ४ ॥

स्वस्थस्यापि * समधातूनां साम्यानुग्रहार्थमेव कुशला रस-
गुणानाहारविकारांश्च पथ्यायेण इच्छन्त्युपयोक्तुम् । सात्मा-
वृद्धह्रस्वधातूनामधिकमपकर्षति न्यूनमाप्याययति वृद्धस्य हासकरं यत् तदेव
ह्रस्वस्य वृद्धिकरं भवति, इति एकमेव भेषजं तस्मात् साम्यकरं भवति ।
अकात्स्न्येन तु वृद्धं धातुं समानगुणं द्रव्यं वृद्धयति विशिष्टगुणं हासयति, ह्रस्वञ्च
तथा, तस्मात् वृद्धे धातौ विपरीतगुणं भेषजं ह्रस्वेतु धातौ समानगुणं द्रव्यं भेषजं
सम्यगवचायमाणं साम्यकरं भवतीति । एतावदेव धातुवैषम्ये सति धातुसाम्य-
करणमेव, द्वितीयञ्च यावद्धातूनां साम्यं तावत् स्वस्थवृत्तानुष्ठानमिति । स्वस्थ-
वृत्तानुष्ठानफलमिष्टं यावद्धातूनां साम्यमिति ; अत एव पूर्वार्थाध्यायेऽप्युक्तं
“धातुसाम्यमिहोच्यते । धातुसाम्यक्रिया चोक्ता तन्त्रस्यास्य प्रयोजनम् ॥”
इति ॥ ४ ॥

गङ्गाधरः—ननु स्वस्थाः किं भेषजमाचरन्तीत्यत आह—स्वस्थस्यापीत्यादि ।
साम्यानुग्रहार्थं साम्यरक्षणार्थम् । कुशलाः स्वहितैषिणो बुद्धिमन्तोऽपि
स्वस्थाः । पथ्यायेण सम्यगुचितक्रमेण । पथ्यायेणाहारविकाराणामुपयोगमुक्त्वा
उक्तधातुसाम्योपादेयतां दर्शयितुं भेषजप्रयोगस्य तथा स्वस्थवृत्तानुष्ठानस्य धातु-
साम्यातिरिक्तं फलं निषेधयन्नाह—एतावदेवेत्यादि । ‘एतावदेव’ इत्यनेन वक्ष्यमाणधातुसाम्यं
प्रत्यबमृषति । धातुसाम्यात्मको हि भेषजसाध्यो न धातुसाम्यादतिरिच्यते, तथा स्वस्थस्यौज-
स्करत्त्वम्, रसायनेनापि धातुसाम्यमेव विशुद्धमाधीयते । तेन धातुसाम्यादतिरिक्तमायुर्वेदसाध्यं
नास्तीति भावः । उक्तञ्च—‘धातुसाम्यक्रिया चोक्ता तन्त्रस्यास्य प्रयोजनम्’ इति ॥ ३५ ॥

चक्रपाणिः—ननु स्वस्थे धातुसाम्यं सिद्धमेव, न च सिद्धं साध्यते स्वस्थनिष्ठवृत्तानुष्ठानेऽपि धातु-
साम्यमेव फलमित्याह—स्वस्था इपीत्यादि । साम्यानुग्रहार्थमिति स्वस्था एव साम्यस्य परापरसाध्योत्-
पादेन परिपालनार्थम् । रसा मधुरादयः । गुणा गुर्वादयः । आहारविकाराः स्वादलेह्या यवाग्वादयः ।
पथ्यायेणेति उचितेन क्रमेण, स च क्रमः, यथा—मधुरमुपयुज्य तत्तन्त्र्यकफवृद्धादिप्रतिबन्धार्थं
कटाक्षपयोऽजमित्यादिः रसक्रमः, तथा गुस्मपुयुज्य तत्कार्यप्रतिबन्धार्थं लघुपयोगः, इत्येवंप्रकारो
लघुगुरूपयोगक्रमः । आहारविकारेऽपि यवाग्वादपुयुज्य तत्पाकार्यं पेयाक्षपयोग इत्यादिकः क्रमः ।
‘गुण’शब्देन च रसा अपि प्राप्यन्ते, तथापि रसाः प्राधान्यात् पृथगुक्ताः । साम्यसमाज्ञातानिति
‘रसगुणान्’ इत्यस्य, तथा ‘आहारविकारांश्च’ इत्यस्य विशेषणम् । साम्याश्च ते अभ्यासेन तथा समत्वेन

समज्ञातान् एकप्रकारभूयिष्ठांश्चोपयुञ्जानास्तद्विपरीतकरण-
लक्षणसमज्ञातचेष्टया सममिच्छन्ति कर्तुम् । देशकालात्मगुण-
विपरीतानां हि कर्मणामाहारविकाराणाञ्च क्रियोपयोगः
सम्यक् । सर्वाभियोगोऽनुदीर्णानां सन्धारणमसन्धारणम्

विपर्ययाणामुपयोगमाह—सात्म्येत्यादि । यान् रसगुणान् आहारविकारान्
सात्म्यसमज्ञातान् सात्म्यत्वेन सुखानुबन्धहेतुत्वेन धातुसमत्वेन धातुसमगुण-
तया ज्ञातान् एकप्रकारभूयिष्ठांश्च मधुराद्येकप्रकारबहुलानपि उपयुञ्जानाः
कुशलाः स्वस्थास्तेभ्य आहारविकारेभ्यो विपरीतानामाहारविकाराणां करण-
लक्षणेन संस्कारतो लाक्षणिकतया समत्वेन ज्ञातस्यैव द्रव्यस्य समीकरणार्थं
संस्कारप्रकरणीभूता या चेष्टा तथा तद्विपरीतानाहारविकारानापि समं धातुसमं
कर्तुं मिच्छन्ति । ननु कुतो विपरीतानामेवंरूपेण समीकरणमिष्यते पदर्यायेण यत्
समीभवति तेनैवेष्टसिद्धिः स्यादिति चेत्, न । कस्मादित्यत आह—देशेत्यादि ।
देशविपरीतानां कालविपरीतानामात्मनो धातुगुणविपरीतानाञ्च कर्मणां सम्यक्
क्रिया तत्त्वज्ञानं आहारविकाराणाञ्च सम्यक् उपयोगः । तथा सर्वाभियोगः

स्वाभाविकपथ्यत्वेनाज्ञाता इति सात्म्यसमाज्ञाताः, 'सम'शब्देनात्र पथ्यमुच्यते । किंवा सर्वदा
सात्म्यत्वेन समाज्ञाताः सात्म्यसमाज्ञाताः । तेन असात्म्यानामुपयोगमेव प्रतिक्षिपति । यच्च तावत्
रसादयः पदर्यायेणोपयुज्यते तत् साधु । यत्र स्वेकप्रकारा एव रसादयः कुतश्चिद्धेतोरभ्यस्यन्ते, तत्र
को विधिरित्याह—एकप्रकारेत्यादि । तत्रोपयुक्तैकप्रकाररसादिभूयिष्ठाद् रसादेर्विपरीतमेव करोतीति
तद्विपरीतकरी समाज्ञाता चेष्टा । तथा चेष्टया समं कर्तुं मिच्छन्तीति, एकप्रकारभूयिष्ठाऽप-
योगेन आधीयमानवैषम्यशरीरं समधातुं कर्तुं मिच्छन्ति । एतदुदाहरणम्—यथा मधुरप्रकारभूयिष्ठं
च आहारप्रकारमुपयुञ्जति, तस्य मधुरसमानकफादिवृद्धिमाशङ्क्य कफादिक्षयकरो व्यायामादिचेष्टा,
तथा सामान्यमाधीयते । किंवा तद्विपरीतकरी च, तथा समत्वेन च आज्ञाता या चेष्टा, सा तद्वि-
परीतकरसमाज्ञाता, तेन क्रियमाणम् असियोगादि निषेधयति ।

सम्प्रति प्रस्तावागतं स्वस्थवृत्तं समासेनाह—देशेत्यादि । देशादिभिः 'गुण'शब्दः
सम्बध्यते । 'आत्म'शब्देनेह शरीरमुच्यते । देशविपरीतं कर्म यथा—मरी स्वप्नः ।
कालविपरीतं कर्म यथा—वसन्ते व्यायामः । आत्मविपरीतं कर्म यथा—स्थूलशरीरे व्यायाम-
जागरणादि । एवमाहारप्रभेदाश्च कालादिविपरीता उन्नेयाः । कर्मणां सम्यक्क्रियोपयोगस्तथा
आहारविकाराणां सम्यक्क्रियोपयोगः । मिथ्यायोगायोगरूपोऽप्यतियोगो ज्ञेयः । तेन सर्वेषां

उदीर्णानाञ्च गतिमतां साहसानाञ्च वज्जर्जनम् । स्वस्थवृत्त-
मेतावद्धातूनां साम्यानुग्रहार्थमुपदिश्यते ॥ ५ ॥

धातवः पुनः शरीराः समानगुणैः समानगुणभूयिष्ठैर्वापि
आहारविकारैरभ्यस्यमानैर्वृद्धिं प्राप्नुवन्ति ; हासन्तु विपरीत-
गुणैर्विपरीतगुणभूयिष्ठैर्वाप्याहारैरभ्यस्यमानैः । तत्रेमे शरीरधातु-
गुणाः संख्यासामर्थ्यकराः । तद् यथा—गुरुलघुशीतोष्णस्निग्ध-

सन्धारणं गतिमतामनुदीर्णानां, मलादीनामुदीर्णानामसन्धारणं तथा साह-
सानाञ्च वज्जर्जनं स्वस्थवृत्तञ्चैतावदेव धातूनां साम्यानुग्रहार्थमुपदिश्यते ॥ ५ ॥

गङ्गाधरः—ननु के धातवः कैर्वृद्धिं कैश्च हासं प्राप्नुवन्तीत्येत आह—
धातव इत्यादि । शरीरा इत्यनेन मानसानां निरासः । समानगुणभूयिष्ठैर्वेति
भूयिष्ठगुणानामलिपिष्ठगुणावजयितात् । उक्तं हि विरुद्धगुणसमवाये भूयसाल्प-
मवजीयते इति । जैमिनिनाप्युक्तं—विरुद्धधर्मसमवाये भूयसां स्यात्
सधम्मकत्वमिति । अभ्यस्यमानैरे त्वेकवारमात्राभ्यवहारतः । ननु शरीर-
धातूनां के गुणा इत्येत आह—तत्रेमे इत्यादि । शरीरधातुगुणाः संख्यासामर्थ्यकरा
इमे वक्ष्यमाणा गुर्वादय एव शरीरधातुगुणा आहारद्रव्याणां पाञ्चभौतिकानां
सामान्यविशेषयोर्ज्ञाने सामर्थ्यकराः शक्तिजनका न त्वन्ये बुद्ध्यादयः शब्दादयः
परत्वादयो वा शरीरस्य वृद्धौ वा हासे वा सामान्यविशेषज्ञाने शक्तिकराः । बुद्ध्यादि-
जनकत्वं हि द्रव्याणां प्रभावात् । परत्वादजनकत्वञ्च गुणैर्नास्ति । शब्दादि-
कालबुद्धीन्द्रियार्थमिन्द्रियायोगादीनां वज्जनं सर्वोक्तियोगसन्धारणम् । कालमिथ्यायोगादेस्तु दुष्परि-
हरस्य प्रतिक्रियैव वज्जनम् । गतिमतामिति पुरीषादीनां वह्निर्मनशीलानाम् । साहसानाम्
अवथाबलानाम् ॥ ५ ॥

चक्रपाणिः—अथ रसादिधातूनां वृद्धिहासावुक्तौ । तौ सात्म्याहाराभ्यां क्रियेते, तद् दर्शयितुमाह—
धातव इत्यादि । ‘शरीराः’ इतिपदेनाध्यात्मिकान् बुद्ध्यादीन् व्यवच्छिन्नन्ति । यतो न बुद्ध्यादयः
समानगुणवचनाद् व्यावर्तन्ते, असमानगुणानाक्रामन्ति । समान एव परं गुणो यस्य तत्समान-
गुणम्, यथा—मांसं मांसस्य समानगुणभूयिष्ठम् । यदल्पसमानगुणम्, यथा—शुक्रस्य क्षीरम्,
क्षीरस्यातिद्रवत्वात् शुक्लेत्पसमानगुणम् । अभ्यस्यमानैरित्यनेन सकृदुपयोगाद् वृद्धिं हासञ्च
निषेधयति । विपरीता एव परं गुणा यस्य तद् विपरीतगुणम् । अल्पसमानगुणन्तु विपरीत-
गुणभूयिष्ठम् । अथ के ते शरीरधातुगुणाः, ये तेषां गुणैः समानाञ्चोच्यन्त इत्याह—तत्रेत्यादि ।
शरीरधातुगुणा इति विशेषेण प्रस्तुतत्वेनानभिधेयाः समगुणान् बुद्ध्यादीन् निरस्यति । परादयस्तु

रुक्ष-मन्द-तीक्ष्ण-स्थिरसरमृदुकठिन-विशदपिच्छिलश्लक्ष्णखर-
सूक्ष्मस्थूलसान्द्रद्रवाः । तेषु ये ते गुरवो धातवो गुरुभिराहार-
विकारगुणैरभ्यस्यमानैराप्याध्यन्ते लघवश्च हसन्ति । लघवस्तु ये ते
लघुभिरेवाप्याध्यन्ते, गुरवश्च हसन्ति । एवमेव सर्वधातुगुणानां
सामान्याद् * वृद्धिर्विपर्ययात् हासः । तस्मान्मांसमाप्याध्यते
मांसेन भूयोऽन्येभ्यः शरीरधातुभ्यः । तथा लोहितं लोहितेन,
जनकलन्तु नान्तरीक्षादिद्रव्याहारतो दृश्यते । दृश्यते च प्रभावात् खरस्पशैर्वर्ण-
रसगन्धजनकत्वं द्रव्याणामिति । ननु के च ते गुणा इत्यत आह—तद्यथेत्यादि ।
गुर्वादयो द्रवान्ता विंशतिः शरीरधातुगुणाः पाञ्चभौतिकाहारद्रव्यसामान्य-
विशेषज्ञानशक्तिजनका इत्यर्थः । उदाहरणमाह—तेष्वित्यादि । आप्याध्यन्ते इति
णिजन्तात् कर्म्मणि तिङ्, ते इति प्रयोज्यकर्त्ता, कर्म्मसंख्यामाख्यातेनोक्तः ।
धातून् इत्यणिजन्तत्वे कर्म्म, प्रयोजकस्तु कर्त्ता गुरुभिरिति । लघवस्तु ये ते
लघुभिराहारविकारगुणैरभ्यस्यमानैराप्याध्यन्ते, धातव इत्येवं योज्यं पूर्ववत् ।
गुरुलघ् गुणावुदाहृत्य शेषानतिदिशति—एवमेवेत्यादि हास इत्यन्तेन ।
वृद्धिहासयोगुणत उदाहृत्य तैर्गुणैर्धातुत उदाहरति—तस्मादित्यादि ।
तस्मात् गुर्वादितो गुर्वादिवृद्धिहासौ, लघ्वादितो लघ्वादिवृद्धिहासौ
गुर्वादेरित्यस्माद्धेतोर्मांसमाप्याध्यते मांसेन, भूयोऽन्येभ्यः शरीरधातुभ्यः ।

यद्यपि शरीरधातुगुणा भवन्ति, तथापि ते वृद्धिं हासश्च प्रति अनतिप्रयोजनत्वाद् इहानुक्ताः । रसस्तु
प्रधानत्वेन प्रकरणानन्तरोक्त एवेति नेहोक्तः । स्पर्शस्तु शीतोष्णसंगृहीत एव । शब्दरूपगन्धास्तु
वृद्धौ हासे च नातिप्रयोजना इति नोक्ताः । संख्या ज्ञानं गणना वा, तत्र सामर्थ्यं कुर्वन्तीति
संख्यासामर्थ्यकराः । एते हि गुर्वादयो ज्ञाता विंशतिर्गुर्वादयो भवन्तीति यद्विज्ञानां संख्या-
सामर्थ्यरूपम्, तत् कुर्वन्ति गुरुलघ्वादयः । परस्परविपर्ययात्मकान् द्वन्द्वान् दश गुणान् दर्शयित्वा
तेषाञ्च द्रव्यसम्बन्धानां शृङ्गप्राहिकतया कर्माह—तेष्वित्यादि । लघवश्च हसन्तीति च्छेदः । शेष-
क्षीनादिगुणानां वृद्धिमतिदेशेनाह—एवमित्यादि । सामान्ययोगादिति समानैकरूपार्थयोगात् ।
तच्च सामान्यं सर्व्वथा समानगुणजातिरूपं भवति, यथा—पोष्यपोषकयोर्मांसयोः । क्वचिद्
विजातीयगुणा एव पोष्यपोषकवृत्तयो भवन्ति, यथा—क्षीरशुक्रयोः । तत्रात्यर्थवृद्धिकर्तृत्वेन
प्रथमं जातिरूपमेव सामान्यं सर्व्वगुणसामान्ययुक्तमुदाहरति—तस्मादित्यादि । भूयस्तरमन्येभ्य
इत्यनेन, मांसेन मांसगुणभूयिष्ठतया रक्तादिवृद्धिरपि क्रियते, भूयसी तु सामान्ययोगान्मांसस्य वृद्धिः

* सामान्ययोगात् इति चक्रेण पठ्यते ।

मेदो मेदसा, वसा वसया, अस्थि तरुणास्थना, मज्जा मज्ज्ञा,
शुक्रं शुक्रेण, गर्भरत्वामगर्भेण ॥ ६ ॥

यत्र त्वेवंलक्षणेन सामान्येन सामान्यवतामाहारविकाराणा-
मसन्निध्यं स्यात् । सन्निहितानां वाप्ययुक्तत्वान्नोपयोगः
घृणित्वादन्यस्माद्वा कारणात् स च धातुरभिवर्द्धयितव्यः स्यात् ।
तस्य ये समानगुणाः स्युराहारविकारा असेव्याश्च, तत्र समान-
गुणभूयिष्ठानामन्यप्रकृतोनाश्च आहारविकाराणामुपयोगः स्यात् ।

मांसं हि कार्त्तस्नेन गुरुस्नेहादिगुणतः समानं मांसस्य, न कुन्यशरीरधातवः
कृत्स्नगुणतो मांससमाना इत्यतो भूय एव मांसं मांसेनाप्याध्यते । यावद्भिर्दि-
गुणैर्यो यस्य समानः स तावद्भिर्गुणैस्तेन वर्द्धत इति भावः । एवमुत्तरेषु
बोध्यम् । तरुणास्थनेति दृढत्वेनास्थिभक्षणासम्भवात् इति ॥ ६ ॥

गङ्गाधरः—शरीरधातूनां वृद्धिहासाबुदाहृत्य कस्य धातुर्वर्द्धयितव्यः कस्य
हासयितव्य इति तदाह—यत्र त्वेवमित्यादि । यत्र धातौ एवंलक्षणेन मांसस्य
मांसेनेत्येवमादिरूपेण असन्निध्यमसन्निधानं नोपयोगः स्यात् सन्निहितानामेवं-
रूपेण कृत्स्नेन सामान्येन सामान्यवतामाहारविकाराणामभ्यवहृतानां वा
घृणित्वादयुक्तं सदप्यवृंहणं स्यादन्यस्माद् वा कारणादयुक्तं सदप्यवृंहणं स्यात्
स च धातुरभिवर्द्धयितव्यः । ननु केन प्रकारेण वर्द्धयितव्यः किं मनुष्यमांसेन
मनुष्यमांसमित्येवमादि स्यादित्यत आह—तस्येत्यादि । यदि घृणित्वादन्यस्माद्
वा कारणात् मांसवर्द्धनाय मांसं नोपयोक्तुमर्हति यस्य धातोस्तस्य धातोयं
समानगुणा मनुष्यमांसादयोऽसेव्याश्चाहारविकारास्तत्र धातौ तत्समानगुण-
भूयिष्ठानामन्यद्रव्यात्मकानामन्यप्रकृतिकानां छागादिप्रकृतिकानां आहार-

क्रियत इति दर्शयति । लोहितं लोहितेनैवेत्येवमादौ “भूयस्तरमन्येभ्यः” इत्यनुवर्तनीयम् ।
गर्भरत्वामगर्भेणेत्यत्र आमगर्भेणाण्डादिरूपेण समुदितानां मांसादीनां साम्यनिष्पत्तानां वृद्धि-
रुच्यते ॥ ६ ॥

चक्रपाणिः—सम्प्रति समानगुणभूयिष्ठेन विजातीयेन वृद्धिमाह—यत्रेत्यादि । एवंलक्षणेनेति
तुल्यजातिरूपेण । उक्तार्थं विवृणोति—घृणित्वादित्यादि । अन्यस्माद् वा कारणादित्यमस्यामगर्भ-
शुक्रादिभक्षणजन्याधर्मतया । तत्रेत्यनेन असन्निहितान्, घृण्या कारणात्तरेण च सन्निहिता अपि

तद् यथा—शुक्रक्षये क्षीरसर्पिषोरुपयोगो मधुरस्निग्धसमाख्याता-
नाञ्चापरेषामेव द्रव्याणाम्, मूत्रक्षये पुनरिक्षुरस-वारुणीमण्ड-
द्रवमधुराम्ललवणोपक्लेदिनाम्, पुरीषक्षये कुल्माषमाष-
कुष्कुण्डाजमध्य-यव-शाक-धान्याम्लानाम्, वातक्षये कटुतिक्त-
कषायरुक्षलघुशीतानाञ्च, पित्तक्षयेऽम्ललवणकटुक्षारोष्णतीक्ष्णा-
नाम्, श्लेष्मक्षये स्निग्ध-गुरु-मधुर-सान्द्रपिच्छिलानां द्रव्याणाम् ।
कर्मणि च यद् यस्य धातुवृद्धिकरं तत्तदनुसेव्यम् ।
एवमन्येषामपि शरीरधातूनां सामान्यविपर्ययाभ्यां वृद्धिहासौ
यथाकालं कार्यौ । इति सर्वधातूनामेकैकशोऽतिदेशतश्च वृद्धि-
हासकराणि व्याख्यातानि भवन्ति ॥ ७ ॥

विकाराणामुपयोगः स्यात् वृद्धिकर इति शेषः । अस्योदाहरणमाह—
तद्यथेत्यादि । शुक्रक्षये इत्यादि । समानगुणभूयिष्ठानामुदाहरणानि ।
कुष्कुण्डः पलालच्छत्रिका । अजस्य मध्यं मध्यदेहः । आहारानुदाहर्तुमाह—
कर्मणि चेत्यादि । एतद्वृद्धिदाहरणानुसारेण वृद्धानामपि हासो विपरीता-
हारविहारभ्यामुदाहर्तव्य इति बोध्यम् । अनुक्तधातूनां वृद्धिहासावुप-
संहर्तुमाह—एवमन्येषामित्यादि । शरीरधातुवृद्धिहासव्याख्यामुपसंहरति—
इति सर्वधातूनामित्यादि ॥ ७ ॥

असेव्यान् प्रत्यवमृषति । अन्यप्रकृतीनामिति विजातीयानाम् । अत्रोदाहरणमाह—तद् यथेत्यादि ।
शुक्रे क्षीणे यदि शुक्रान्तरं न प्राप्यते, प्राप्तं वा घृणादिवशात् न प्रयोज्यं स्यात्, तदा समानगुण-
भूयिष्ठानां क्षीरादीनामुपयोगः कर्तव्य इत्यर्थः । सूत्रादावपि घृणादिना स्वजातिप्रयोगविषये
समानगुणभूयिष्ठमाह—सूत्रेत्यादि । कुष्कुण्डं पलालादिच्छत्रिका । अजमध्यं छागान्तरास्थि ।
द्रव्याणामुपयोग इति योजना । आहारं वृद्धिकरमभिधाय विहारमपि वृद्धिकरमाह—कर्मणेत्यादि ।
'कर्म'शब्देनेहास्याचिन्तादयोऽपि गृह्यन्ते । कर्म तु प्रायः प्रभावादेव वृद्धिकरं भवतीति कृत्वात्र
समानगुणतापरिग्रहो न कृतः । साक्षादनुक्तानामपि धातूनामुक्तन्यायानुसारेण वृद्धिहासकारण-
मिति दर्शयति—एवमित्यादि । यथाकालमिति क्रियाकालानामनतिपातेन । उक्तं प्रकरणमुप-
संहरति—इति सर्वेत्यादि । एकैकश इत्यनेन 'मांसमाप्याय्यते मांसेन' इत्यादिनोक्तं गृह्णाति ।
अतिदेशतश्चेत्यनेन "एवमन्येषामपि शरीरधातूनाम्" इत्यादिनोक्तं गृह्णाति ॥ ७ ॥

कार्तृस्येन शरीरवृद्धिकरास्त्वमे भावा भवन्ति । तद् यथा — कालयोगः, स्वभावसंसिद्धिः, आहारसौष्ठवम्, अविघातश्चेति । बलवृद्धिकरास्त्वमे भावा भवन्ति । तद् यथा — बलवत्पुरुषे देशे जन्म, बलवत्पुरुषे च काले । सुखश्च कालयोगः । बीजक्षेत्रगुणसम्पच्चाहारसम्पच्च शरीरसम्पच्च सात्मासम्पच्च सत्त्वसम्पच्च स्वभावसंसिद्धिश्च यौवनश्च कर्म च संहर्षश्चेति ॥ ८ ॥

गङ्गाधरः—शरीरैकदेशमांसादिवृद्धिहासावुत्त्वा कृत्स्नदेहवृद्धिहासकरानुदाहरति—कार्तृस्नेनेत्यादि । इमे के तानाह—कालेत्यादि । कालो नित्यगः कृतयुगादिः हेमन्तादिश्च तथावस्थिकश्च स्त्री पुमांश्च बाल्ययुवत्वादिः । स्वभावः स्वस्वप्रकृतिः, संसिद्धिः स्वाभाविकी या यस्य सिद्धिः अविघात इत्यव्याघातकरो भावः । बलवृद्धीत्यादि । बलवत्पुरुषे देशे यस्मिन् देशे बलवान् पुरुषो जायते स देशः, एवं बलवान् पुरुषो यस्मिन् काले जायते स कालः । सुखश्च सुखानुबन्धः कालयोगः । बीजक्षेत्रयोर्गुणसम्पत् साद्गुण्यम् । आहारसम्पत् आहारसाद्गुण्यम्, शरीरसम्पत् शरीरगुणानां साद्गुण्यम्, सात्मासम्पत् सात्मानामपि रसानां मधुरादीनां साद्गुण्यं कटादीनामसाद्गुण्यम्, सत्त्वसम्पत् मनसो धर्मवशेन साद्गुण्यमधर्मवशेनासाद्गुण्यम् । स्वभावसंसिद्धिः स्वाभाविकी सिंहादीनां बलसिद्धिः । यौवनश्च बाल्यवार्द्धक्यापेक्षया । बलकरं कर्म च, धर्माऽपि न

चक्रपाणिः—वृद्धिप्रस्तावात् सर्वशरीरवृद्धिकरानाह—कार्तृस्नेनेत्यादि । कालयोग इति वृद्धिकारकयौवनादिकालयोगः । यौवनादौ हि सप्तदशवत्सरदिकाललक्षणे कालमहिम्नैव वृद्धिर्भवति । 'स्वभाव'शब्देनादृष्टमुच्यते । तेन स्वभावसंसिद्धिशरीरवृद्धिहेतुरदृष्टम् । आहारसौष्ठवमित्याहारसम्पत् । अविघातश्चेति शरीरवृद्धिविघातकरातिव्यायमनोधातादिविरहः ।

वृद्धिप्रस्तावाच्च बलवृद्धिकरान् भावानाह—बलेत्यादि । देशमहिम्ना बलवन्तः पुरुषाः यस्मिन् । हेमन्ते शिशिरे वा काले जायमानस्य बलं जनयति । सुखश्च कालयोग इति साधारणकालयोगः । बीजस्य शुक्रस्य तथा क्षेत्रस्यार्त्तवर्गार्भाशयरूपस्य गुणानां प्रशस्तधर्माणां सम्पत् बीजक्षेत्रगुणसम्पत् । अत्र बीजक्षेत्रयोर्निर्दोषतापि सम्पत् स्यात् । तेन निर्दोषातिरिक्तस्य सारत्वादिर्बीजक्षेत्रगुणप्राप्तये, 'गुण'ग्रहणं ज्ञेयम् । सत्त्वसम्पच्चेति सत्त्वसम्पदापि शरीरं बलं भवतीति ज्ञेयम् । वचनं हि—“शरीरं ह्यपि सत्त्वमनुविधीयते ।” स्वभावसंसिद्धिर्बलजनककर्मसंसिद्धिः । कर्म व्यायामादिकर्मैत्यर्थः । व्यायामादिकर्मोभ्यासान् निजं बलं भवति ॥ ८ ॥

आहारपरिणामकरास्त्वमे भावा भवन्ति । तद् यथा—
 उष्मा वायुः क्लेदः स्नेहः कालः संयोगश्चेति * । तत्र तु खल्वे-
 षाम् उष्मादीनामाहारपरिणामकराणां भावानामिमे कर्मविशेषा
 भवन्ति । तद् यथा—उष्मा पचति, वायुरपकर्षति, क्लेदः
 शैथिल्यम् आपादयति, स्नेहो मार्दवं जनयति, कालः पर्य्याप्ति-
 मभिनिर्व्वर्त्तयति, संयोगस्त्वेषां परिणामधातुसाध्यकरः सम्प-
 द्यते । परिणामतस्त्वाहारस्य गुणाः शरीरगुणभावमापद्यन्ते
 सर्व्वे बलहेतुर्यथा युधिष्ठिरः सर्व्वधर्म्वान् न यथा बली तथा भीमोऽतादृश-
 धर्म्वानपि बली । संहर्षश्च चित्ताह्लादः ॥ ८ ॥

गङ्गाधरः—नन्वाहारसम्पद्वलवृद्धिहेतुः कथमाहारसम्पत् स्यादित्यत आह—
 आहारेत्यादि । उष्माग्निजठरो धातुगश्च सर्व्वः । ननु कः केन कर्मणाहारं
 परिणामयति इत्यत आह—तत्रेत्यादि । उष्मा पचतीत्यादि । कालः
 पर्य्याप्तिं परिणतिं निष्पत्तिम् । संयोगस्त्वेषामिति एषामाहारजरसानां
 परिणामेन धातुभिः सह साम्यं समतां करोतीति । ननु कथं संयोगः
 परिणामेन धातुसाम्यं करोतीत्यत आह—परिणामत इत्यादि । परिणामत

चक्रपाणिः—प्रशस्तगुणाभिधानप्रस्तावादाहारपरिणामस्यापि प्रशस्तस्य हेतुमाह—आहारेत्यादि ।
 काल इति पाककालो निशावसानादिरूपः । समयोग इत्याहारस्य प्रकृत्याद्यष्टाहारविधिविशेषात्
 सम्यग्योगः । तत्र आहारपरिणामकरेषु उष्मैव साक्षात् पाके व्याप्रियते, वाय्वादयस्तु तस्य
 पचतः सहायताभ्यापारविशेषेण सहायतां यान्तीति दर्शयन्नाह—तत्रेत्यादि । वायुरपकर्षतीति
 उष्मस्थानाद् विदूरस्थितमन्नमुष्मसमीपं नयति । यदुक्तम्—“अन्नमादानकर्म्म तु प्राणः कोष्ठं
 प्रकर्षति” इति । वायुरपकर्षतीत्युपलक्षणम् । तेन अग्न्युत्तेजनमपि समानाख्यस्य वायोः
 बोद्धव्यम् । उक्तं हि—“समानेनावधूतोऽग्निः पचति” इति । पर्य्याप्तिमिति पाके निष्पत्तिम्,
 सत्यपि उष्मादिव्यापारे कालवशादेव पाको भवति, नोष्मादिव्यापारमात्रादिति भावः । समयोगस्तु
 एषामिति एषामाहारद्रव्याणां प्रकृत्यादीनां यः समयोगः, स परिणामकरो धातुसाम्यकरश्च भवति ।
 यदा हि प्रकृत्यादिविरुद्ध आहारो भवति, तदा प्रकृत्यादिदोषादेव न सम्यक्परिणामकरो भवति ।
 एतदुष्मादिव्यापारप्रतिपादकं ग्रन्थान्तरम्, यथा—“अन्नमादानकर्म्म तु प्राणः कोष्ठं प्रकर्षति ।
 तद्वद्वैभिन्नसंघातं स्नेहेन मृडतां गतम् । समानेनावधूतोऽग्निरुद्व्यः पचनेन तु । काले पक्वं
 समं सम्यक् पचत्यायुर्विबुद्धये ॥” इति ।

यथास्वम् अविरुद्धाः, विरुद्धाश्च विहन्युर्विहताश्च विरोधिभिः
शरीरम् ॥ ६ ॥

शरीरधातवरत्वेवं द्विविधाः संग्रहेण, मलभूताः प्रसाद-
भूताश्च । तत्र मलभूतास्ते, ये शरीरस्य बाधकराः स्युः । तद्
यथा—शरीरच्छिद्रेषूपदेहाः पृथग्जन्मानो वहिर्मुखाः परि-
पक्वाश्च धातवः, प्रकुपिताश्च वातपित्तश्लेष्माणो, ये चान्येऽपि
उष्णवाय्वादिभिराहाररूपान्तरनिष्पत्त्याहारस्य ये गुणा यथास्वमविरुद्धाः
समानास्ते शरीरधातूनां यद्रूपा गुणास्तद्भावं तद्रूपतामापद्यन्ते प्राप्नुवन्ति ।
विरुद्धाश्च ये लाहारस्य गुणास्ते च परिणामतो विरोधिभिर्गुणैर्विहताः सन्तः
शरीरं विहन्युर्न तु शरीरगुणभावमापद्यन्ते ॥ ९ ॥

गङ्गाधरः—शरीरेत्यादि । शरीरधातवो द्विविधाः संग्रहेण संक्षेपेण, मल-
भूतास्ते आहारजपुरीषादयः शरीरस्य बाधकराः । मलरूपान् शरीरधातून्
विवृणोति कर्मतः । उपदेहा उपलेपरूपाः पृथग्जन्मानः स्वेदसिंघाणकादि-
रूपेण पृथक्पृथग्जन्मानः । वहिर्मुखा वहिर्निःसरणोन्मुखाः परिपक्वाश्च
पाकात् पूयतां गताश्च धातवो भवन्ति । प्रकुपिताश्च कोपमापन्नाः

अथ कया परिपाट्या परिणाममापद्यमान आहारो धातुसाम्यकरो भवतीत्याह—परिणामत
इत्यादि । सर्वमाननिर्देशेन, यो यथा यथा आहारांशः परिणमते, स तथा तथा शरीर-
गुणरूपतां याति, न कृत्स्नाहारपरिणाममपेक्षत इति दर्शयति । यथास्वमविरुद्धा इति य आहार-
गुणा यस्मिन् शरीरगुणेऽविरुद्धाः, स एव सद्रूपतां नयन्ति । यथा—आहारस्य कठिनो भागो
मांसास्यादिकठिनभागपोषको भवति, द्रवांशस्तु शोणितादिरूपो भवति इत्यादि । विरुद्धास्तु
विहन्युरिति शरीरगुणविरुद्धास्तु आहारगुणा विरुद्धान् गुणान् विहन्युर्होसयेयुरित्यर्थः । अथ ते
शरीरगुणा आहारगुणविहताः सन्तः किं कुर्वन्तीत्याह—विहतास्तु विरोधिभिः शरीरं विहन्युरिति
योजना । विरोधिभिरिति विपरीतैराहारगुणैर्विहता इति अयं नीताः, किंवा विरोधिभिरिति
यथा—इग्धमत्स्यादिविरुद्धाहारैर्विहताः शरीरं हन्युः, 'च'कारात्, विरुद्धगुणैश्च अयं नीताः शरीरं
हन्युरिति दर्शयति ॥ ९ ॥

चक्रपाणिः—अथ कतिप्रकारास्ते शरीरगुणा इत्याह—शरीरेत्यादि । संग्रहेण संक्षेपेण ।
तेन विस्तरेण धातुपधात्वादिद्विभागेन बहवश्च भवन्ति । 'भूत'शब्दः स्वरूपे । बाधकरा इति
पीडाकरा इत्यर्थः । पृथग्जन्मान इति पीडाकारकाः सिङ्घाणकादिभेदेन नानारूपाः । 'वहिर्मुखाः'
इत्यनेन, य एव चिदमलाः प्रभूततया वहिर्निःसरणाभिमुखाः, त एव पीडाकर्तृत्वेन मलाख्याः ।

केचिच्छरीरे तिष्ठन्ति भावाः शरीरस्योपधातायोपपद्यन्ते,
सर्वांस्तान् मलान् • सञ्चक्ष्महे, इतरांस्तु प्रसादाख्यान्,
गुर्वादींश्च द्रवान्तान् गुणभेदेन, रसादींश्च शुक्रान्तान् द्रव्य-
भेदेन ॥ १० ॥

तेषां सर्वेषामेव वातपित्तश्लेष्माणो दुष्टा दूषयितारो
भवन्ति दोषत्वात् । वातादीनां पुनर्धात्वन्तरे कालान्तरे
दुष्टानां विविधाशितपीतीयेऽध्याये विज्ञानान्युक्तानि । एतावत्येव

वातपित्तश्लेष्माणः । ये चान्येऽपीति अजीर्णान्न-क्रिम्यादयस्तिष्ठन्ति तान्
सर्वान् शरीरच्छिद्रेषूपदेहकरादीन् । इतरांस्तु त्रयप्रसादीन् प्रसादाख्यान् ।
गुणभेदेन गुर्वादीन् सञ्चक्ष्महे । द्रव्यभेदेन रसादीन् शुक्रान्तान् सञ्च-
क्ष्महे । रसस्य श्रेयस्त्वञ्च रसशब्देन गृह्यते ॥ १० ॥

गङ्गाधरः—तेषामित्यादि । तेषां मलानां रसादीनाञ्च सर्वेषां दूषयितारो
दुष्टा वातपित्तश्लेष्माणः । धात्वन्तरे कालान्तरे च दुष्टानां वातादीनान्तु

ये तु उपलेपमात्रकारका गुणकर्तृत्वात्, न ते मलाख्याः । परिपकाञ्च धातव इति पाकात् पूर्वा-
गताञ्च शोणितादयो मलाख्याः । किंवा अपक्वाश्चेति पाठः । तदा समधातवो मलाख्या इति
शेषम् । कुपिताश्चेति पदेन वातादयः सामान्येन क्षीणा बुद्धा वा गृह्यन्ते । विकृतिमात्रं हि
वातादीनां कोपः । ये चान्येऽपीत्वादिना विमार्गगतान् पीडाकारकान् शरीरधातून् तथाजीर्णादीन्
ग्राहयन्ति । मल इति एकवचनं जातौ । इतरानिति स्वमानस्थितपुरीषवातादीन् । पुरीष-
वातादयोऽपि शरीरावहम्भकाः प्रसाद एव गुणकर्तृत्वात् । शरीरगतान् मलप्रसादभावानभिधाय
पुनर्गुणद्रव्यभेदानाह—गुर्वादींश्चक्ष्महे । गुर्वाद्यो द्रवास्ताः पञ्चाङ्का एव । अत्र च ये मला
उपधातवश्च नोक्तः, ते गुर्वादिगुणाधारत्वेन ग्राह्याः । किंवा इतरांस्तु निर्विधकारान् मलादीन्
प्रसादे सञ्चक्ष्महे, तथा गुर्वादींश्च तथा रसादींश्च निर्विधकारान् द्रव्यगुणरूपान् प्रसादे सञ्चक्ष्महे
इति व्याख्येयम् ॥ १० ॥

चक्रपाणिः—अथ यदेतत् पुरीषादीनां मलत्वम्, तद्दूषणाय भवति । तेन तेषां दूषकत्वे
हेतुमाह—तेषामित्यादि । तेषामिति पुरीषादीनां रसादीनाञ्च । दुष्टा इति स्वहेतूपचिताः ।
क्षीणास्तु नानादृष्टिं दोषाः कुर्वन्तीति प्रतिपादितमेव । अथ धात्वन्तराभ्यानां वातादीनां
दुष्टानां किं तदुत्पत्तिम्, येन ज्ञातव्या इत्याह—धातादीनामित्यादि । विज्ञानानीति लक्षणाणि ।

* मलानित्यत्र मले तथा प्रसादाख्यानित्यत्र प्रसादे इति चक्रवर्तः पाठः ।

दुष्टदोषगतिर्यावत् संस्पर्शनाच्छरीरधातूनाम् । प्रकृतिभूतान्तु खलु वातादीनां फलमारोग्यम् । तस्मादेषां प्रकृतिभावे प्रयतितव्यं बुद्धिमन्त्रिः ॥ ११ ॥

तत्र श्लोकः ।

सर्वदा सर्वथा सर्वं शरीरं वेद यो भिषक् ।

आयुर्वेदं स कार्त्तुस्येन वेद लोकसुखप्रदम् ॥ १२ ॥

विज्ञानानि लक्षणानि अश्रद्धा चारुचिश्चास्येत्यादिभिस्तत्त्वानि । यावत् संस्पर्शनादिति शरीरधातूनां संस्पर्शनेन्द्रियत्वञ्च यावत् । दुष्टदोषगतिरेतावती । लगतीता तु न दुष्टदोषगतिरस्तीति । दुष्टदोषकार्यमुक्त्वा प्रकृतिभूतानां वातादीनां कार्यमाह—प्रकृतिभूतानामित्यादि । तस्मादित्यारोग्यफलकत्वात् एषां वातादीनाम् ॥ ११ ॥

गङ्गाधरः—एतमर्थं श्लोकेनाह—सर्वदंत्यादि । वेदेति वेत्ति । लोकसुखप्रदमायुर्वेदम् । स कृत्स्नेन वेद वेत्ति ॥ १२ ॥

ननु रसाद्याश्रयदुष्टवातादिलक्षणं तावत् विविधाशितपीतीये चातम् । केशमूत्रनखाद्याश्रयदुष्टलक्षणान्तु यदत्र नोक्तम्, तत् कथं ज्ञेयमित्याह—एतावत्येवेत्यादि । केशादौ दृष्टानामपि वातादीनां गतिर्नास्तीति वाक्यार्थः । यावत् संस्पर्शनादिति स्पर्शनेन्द्रियव्याप्यत्वेन शरीरधातूनां वृषणे स्पर्शनेन्द्रियपर्यन्तमेव दुष्टदोषगतिर्भवति, तेन न केशादिवु दुष्टदोषगतिः । यत् तु पलित्वादिकेषु मूत्रे नखे वा पुष्पम्, तत् स्पर्शवच्छरीरस्थितेनैव दोषेण कृतम्, न पुनरक्षमूत्रकेसेष्वपि स्वमार्गचारी दोषः प्रचरतीति ब्रुवते । वयन्तु ब्रूमः—विविधाशितपीतीयोदुष्टा सर्वदुष्टदोषसंग्रहो भवतीति दर्शयन्नाह—एतावत्येवेत्यादि । यावत् संस्पर्शनादिति कृत्स्नसम्बन्धात् । तेन शरीरधातूनां यावत् स्पर्शनाद् दुष्टदोषगतिर्भवति, सा एतावत्येव, सा सर्वा विविधाशितपीतीयोक्तैव, न ततोऽधिका दुष्टिर्देहस्यास्ति । तत्र हि “मलानाशित्य दृष्टास्तु भेषजोद्य-प्रवृषणम्” इति ग्रन्थेन कृत्स्नग्रहणात् केशानखौ च मलौ गृहीतावेव । एतेन नखाग्र-केशाग्रगतेन दोषेणैव कृतं भवेत् । अथ दृष्टा वातादयो दुष्टिलक्षणानि कुर्वन्ति, प्रकृतिस्थास्तु किं कुर्वन्तीत्याह—प्रकृतिभूतानामित्यादि । समग्रयुक्तप्रकरणजन्यशरीरज्ञानस्य फलमाह—शरीर-

तमेवमुक्तवन्तं भगवन्तमात्रेयमग्निवेश उवाच । श्रुत-
मेतद् यदुक्तं भगवता शरीराधिकारे वचः । किं नु खलु
गर्भस्याङ्गं पूर्वमभिनिर्वर्त्तते कुक्षौ, कुतोमुखः कथं वा चान्त-
र्गतस्तिष्ठति, किमाहारश्च वर्त्तयति, कथम्भूतश्च निष्क्रामति,
कैश्चायमाहारोपचारैर्जातस्त्वव्याधिरभिद्वर्त्तते, सद्यो हन्यते कैः,
कथञ्चास्य देवादिप्रकोपनिमित्ता विकारा उपलभ्यन्ते आहो-
स्विन्न, किञ्चास्य कालाकाल-मृत्योर्भावाभावयोर्भगवानध्यवश्यति,
किञ्चास्य परमायुः, कानि चास्य परमायुषो निमित्तानीति ॥१३॥

तमेवमुक्तवन्तमग्निवेशं भगवान् पुनर्व्वसुरात्रेय उवाच ।
पूर्व्वमुक्तमेतद्गर्भावक्रान्तौ यथायमभिनिर्व्वर्त्तते कुक्षौ । यच्चास्य
यदा सन्तिष्ठतेऽङ्गजातम् । विप्रतिपत्तिवादात्त्र बहुविधाः

गङ्गाधरः—तमेवेत्यादि । एवं पूर्व्वमुक्तं यावत् तावदुक्तवन्तं भगवन्तम् ।
यत्प्रश्नमुवाच तदाह—किं न्वित्यादि । नु भो गर्भस्य खलु किमङ्गं कुक्षौ
पूर्व्वमभिनिर्व्वर्त्तते । इत्यादयः प्रश्नाः ॥ १३ ॥

गङ्गाधरः—तेषामुत्तरमुवाच । तदाह—पूर्व्वमुक्तमित्यादि । यदङ्गं कुक्षौ गर्भस्य

चक्रपाणिः—शरीरविचयकं प्रकरणं समाप्य गर्भशरीरविचयकं प्रकरणमारभते—एवंवादिन-
मित्यादि । कुक्षावित्यन्तेन एकः प्रश्नः । कुतोमुखः कथञ्चान्तर्गतस्तिष्ठतीति द्वितीयः ।
निष्क्रामतीत्यन्तेन तृतीयः । कैश्चायमाहारोपचारैर्जातः सद्यो हन्यत इति चतुर्थः । कैरव्याधिरभि-
वर्द्धत इति पञ्चमः । आहोस्विन्नेत्यन्तः षष्ठः । शेषं प्रश्नत्रयं पूर्व्वप्रश्नद्वयस्य व्यवच्छेदमेव । एवं
नष्ट प्रश्नाः । अध्यवश्यतीति निश्चिनोति ॥ १३ ॥

चक्रपाणिः—यथाक्रममुत्तराभ्याह—पूर्व्वमित्यादि । पूर्व्वमुक्तमिति यच्चास्य यदा सन्तिष्ठते
अङ्गजातम्, तदपि गर्भावक्रान्तौ 'एवमस्य युगपदिन्द्रियाणि अङ्गावयवाश्च यौगपदेऽनाभिनिर्व्वर्त्तन्ते,
अन्यत्र तेभ्यः, येऽस्य जातस्योत्तरकालं जायन्ते' इत्यादिना ग्रन्थेनोक्तम् । यद्यपि 'कथमभि-
निर्व्वर्त्तते कुक्षौ, इति नेह पृष्टम्, तथापि अभिनिर्व्वृत्तिक्रमोपदर्शनेन "किं नु खलु गर्भस्याङ्गं
पूर्व्वमभिनिर्व्वर्त्तते" इति प्रश्नस्य यथोक्तोपादृक्रमोपदर्शनादुत्तरं भवतीति मुनिनोक्तम्—
'इकमेतत् गर्भावक्रान्तौ यथायमभिनिर्व्वर्त्तते कुक्षौ' इति । उक्तमपि युगपदङ्गमभिनिर्व्वृत्तिं

सूत्रकारिणामृषीणां सन्ति सव्वेषां, तानपि निबोधोच्यमानान् ।
 शिरः पूर्वमभिनिर्व्वर्त्तते कुक्षाविति कुमारशिरा भरद्वाजः
 पश्यति, सव्वेन्द्रियाणां तदधिष्ठानमिति । हृदयमिति काङ्कायनो
 वाह्मीकभिषक् चेतनाधिष्ठानत्वात् । नाभिरिति भद्रकाप्य
 आहारागम इति कृत्वा । पक्वगुदमिति * शौनको मारुताधिष्ठान-
 त्वात् । हस्तपादमिति वडिशस्तत्करणत्वात् पुरुषस्य । इन्द्रिया-
 णीति जनको वैदेहस्तान्यस्य बुद्ध्याधिष्ठानानोति कृत्वा । बुद्धि-
 परोक्षत्वादचिन्त्यमिति मारीचिः कश्यपः । सव्वर्वाङ्गनिर्व्वृत्तिः
 युगपदिति धन्वन्तरिः । तदुपपन्नं सव्वर्वाङ्गाणां तुल्यकालाभि-

पूर्वमभिनिर्व्वर्त्तते । अत्र विप्रतिवादाः सूत्रकारिणामृषीणां बहुविधास्तानुच्य-
 मानान् मया त्वं निबोध । तद् यथाह—शिरः पूर्वमित्यादि । कुमारशिरा भरद्वाजः
 पश्यति सव्वेन्द्रियाणां तद्धि शिरोऽधिष्ठानमिति । हृदयं पूर्वमभिनिर्व्वर्त्तते कुक्षा-
 विति काङ्कायनः । सव्वर्वाङ्गनिर्व्वृत्तिर्युगपदिति धन्वन्तरिरित्यन्ता विप्रतिपत्तीः
 कुमारशिरःप्रभृतिवञ्छनकादयोऽपि चक्रुस्तदुक्तं सुश्रुते । “गर्भस्य हि सम्भवतः
 पूर्वं शिरः सम्भवतीत्याह शौनकः शिरोमूलत्वाद् देहेन्द्रियाणाम् । हृदयमिति
 कृतवीर्य्यो बुद्धेर्पन्नसश्च स्थानत्वात् । नाभिरिति पाराशर्य्यस्ततो हि वर्द्धते
 देशो देहिनः । पाणिपादमिति मार्कण्डेयस्तन्मूलत्वाच्चेष्टाया गर्भस्य । मध्य-
 शरीरमिति सुभूतिगौतमस्तन्निबद्धत्वात् सव्वर्वाङ्गसम्भवस्य । तत् तु न सम्यक् ।
 सव्वर्वाङ्गप्रत्यङ्गानि युगपत् सम्भवन्तीत्याह धन्वन्तरिः । गर्भस्य सूक्ष्मत्वाद्योप-
 लभ्यन्ते वंशाङ्कुरवच्चूतफलवच्च । तद् यथा चूतफले परिपक्वे केशरमांसास्थि-
 मज्जानः पृथग् दृश्यन्ते कालप्रकर्षात्, तान्येव तरुणे नोपलभ्यन्ते सूक्ष्मत्वात्
 तेषां सूक्ष्माणां केशरादीनां कालः प्रव्यक्ततां करोति । एतेनैव वंशाङ्कुरोऽपि
 व्याख्यातः । एवं गर्भस्य तारुण्ये सव्वर्वाङ्गप्रत्यङ्गेषु सत्स्वपि सौक्ष्म्यादनुप-

मतान्तरोद्गारेण स्थिरं कर्तुं माह—विप्रतिवादास्तत्रेत्यादि । पक्वाशयश्च गुदञ्चेति पक्वाशयगुदम् ।
 किंवा पक्वाशयसमीपस्थगुदम् उत्तरगुदमित्यर्थः । इन्द्रियाणीति इन्द्रियाधिष्ठानानि नयन-
 गोलकादीनि । तदुपपन्नमिति प्रतिज्ञामिहितार्थस्य युगपदङ्गनिर्व्वृत्तिरूपस्य सिद्धत्वादिति

निवृत्तत्वाद् । हृदयप्रभृतीनां • सर्वाङ्गाणां ह्यस्य हृदयं
मूलमधिष्ठानञ्च केषाञ्चिद्भावानाम्, न च तस्मात् पूर्वोभि-
निवृत्तिः एषाम् । तस्माद् हृदयपूर्वाणां सर्वाङ्गाणां
तुल्यकालाभिनिवृत्तिः । सर्वभावा ह्यन्योन्यप्रतिबद्धास्तस्माद्
यथाभूतदर्शनं साधु ॥ १४ ॥

लब्धिः । तान्येव कालप्रकर्षात् प्रव्यक्तानि भवन्ति ।” इति । एतद्धन्वन्तरिमतम्
अनुमन्तुमाह—तदुपपन्नमित्यादि । कस्मात् तदुपपद्यत इत्यत आह—सर्वाङ्गाणा-
मित्यादि । तत्रापि किञ्चित् स्वमतमुपदर्शयन्नुपपादयति—हृदयेत्यादि ।
हि यस्मात् हृदयप्रभृतीनां सर्वाङ्गाणामस्य गर्भस्य हृदयादिसर्वाङ्गाणां हृदयं
मूलं केषाञ्चिद् भावानामोजःप्रभृतीनाम् आत्ममनोबुद्धीनाञ्चाधिष्ठानञ्च
तस्माद् हृदयस्य पूर्वोभिनिवृत्तिरिति काङ्क्षायनकृतवीर्ययोर्मतमङ्गप्रत्यङ्गानां
पूर्वोभिनिवृत्तत्वावेषां सर्वाङ्गाणां पूर्वो हृदयस्याभिनिवृत्तिरिति न सम्यक् ।
सर्वाङ्गप्रत्यङ्गानि युगपत् सम्भवन्तीति धन्वन्तरिमतञ्च सम्यक् उपपन्नं
यथा तदाह—तस्माद् हृदयपूर्वाणामित्यादि । पूर्वो हृदयस्याभिनिवृत्तिरात्माव-
क्रान्तिम् अन्तरेणाङ्गाभिनिवृत्तेरसम्भवात् आदौ गर्भाशयगते शुक्रशोणिते
यत्रात्मावक्रम्य तिष्ठति तदेव हृदयं भवति । तस्माद् हृदयनिर्देशपूर्वाणां सर्वा-
ङ्गाणां तुल्यकालाभिनिवृत्तिः । कस्मात् ? सर्वभावा हीत्यादि । हि यस्मात्
हेत्वर्थः प्रतिशार्धादभिन्न एव । ये तु तुल्यकालाभिनिवृत्तत्वादिति पठन्ति, तेषां हेत्वर्थो व्यक्त-
त्वादभिन्न एव । येन उत्तरकालमपि सर्वाङ्गाणां युगपद् वृद्धिदर्शनम् । समानकालवर्द्धमानानां
फलानां समकालमेव जन्मानुमीयते, असमानकालजातानां न समानकालसमा वृद्धिर्भवति ।
पूर्वोर्वाणां मतानि हृदयपूर्वोभिनिवृत्तित्वेषणेनैव समानन्यायाद् दूषयन्नाह—सर्वाङ्गाणां तस्येत्यादि ।
मूलमिव मूलम्, तदुपघातेन सर्वाङ्गोपघातात् । अधिष्ठानमित्याश्रयः । तत्रौजःप्रभृतीनामधिष्ठानं
हृदयञ्च भवति, न च तस्मात् पूर्वोभिनिवृत्तिरिति तस्याधिष्ठानमूलत्वात्, नानाधिष्ठानानाञ्च
पूर्वोभिनिवृत्तिर्भवति । यदि हि मूलं कारणमिह मतं स्यात्, तदा प्राक् कार्येभ्योऽङ्गेभ्यश्च
हृदयं स्यात्, न चेहाङ्गानां हृदयं कारणम्, किन्तु प्रधानम्, प्राधान्यञ्च तदुपघातेन सर्वोपघातात्
इति । यत्राप्याश्रयाश्रयिभावः, स चापि सहोपपन्नानामेव । हृदयं तदाश्रितौजःप्रभृतीनां
प्रधानं भवतीति भावः । तदेवं चेत् हृदयस्य प्रधानस्य पूर्वोत्पादो नास्ति, तदा शिरः-
प्रभृतीनामपि पूर्वोत्पादो नास्त्येवेति कृत्वोपसंहरन्नाह—एषां तस्मादित्यादि । युगपदभिनिवृत्तौ

* सर्वाङ्गाणां तुल्यकालाभिनिवृत्तत्वाद् । हृदयप्रभृतीनामित्यत्र सिद्धत्वादिति चक्रः ।

गर्भस्तु खलु मातुः पृष्ठाभिमुख ऊर्ध्वशिराः सङ्कुच्याङ्गानि
आस्तै जरायुवृतः कुक्षौ । व्यपगतबुभुक्षापिपासस्तु गर्भः परतन्त्र-
वृत्तिर्मातरमाश्रित्य वर्त्तयत्युपस्नेहोपस्वेदाभ्याम्, गर्भस्तु सद-
सद्भूताङ्गावयवः । तदनन्तरं ह्यस्य लोमकूपायनैरुपस्नेहः कश्चित्

सर्वभावा अन्योन्यप्रतिबद्धा न हेतुकं विना अपरो भावः शरीरे प्रतिबद्धो वर्त्तते ।
तस्माद् यथाभूतदर्शनमुक्तरूपेण दर्शनम् साधु । इति पूर्वप्रश्नस्योत्तरमिति ॥१४

गङ्गाधरः—अथ कुतोमुखः कथं वा चान्तर्गतस्तिष्ठतीति द्वितीयप्रश्नोत्तर-
माह—गर्भस्तिव्यादि कुक्षावित्यन्तम् । तत्र कुतोमुख इत्यस्योत्तरं—मातुः
पृष्ठाभिमुख इति । कथं वा चान्तर्गतस्तिष्ठतीत्यस्योत्तरमाह—ऊर्ध्वशिरा
इत्यादि । जरायुवृतः कुक्षाविति । जरायुवृतमुखत्वाद् गर्भो न कुक्षौ रोदिति ।
तदुक्तं सुश्रुते—जरायुणा मुखे ज्ञाने कण्ठे च कफवेष्टिते । वायोर्माग-
निरोधाच्च न गर्भस्थः प्ररोदिति ॥ इति । अथ गर्भः किमाहारश्च वर्त्तयतीति
प्रश्नस्योत्तरमाह—व्यपगतेत्यादि । क आहारो यस्य स किमाहारो गर्भो
वर्त्तयतीति चौरादिको वृत्तिः । गर्भः कुक्षौ व्यपगतक्षत्पिपासस्तु सन्
परतन्त्रवृत्तिर्मातरमाश्रित्य वर्त्तयति । व्यपगतबुभुक्षापिपास इति निरा-
हारश्चेत् कथं जीवन् वर्त्तते इत्यत आह—परतन्त्रवृत्तिरिति । कोऽसौ परो
यस्य तन्त्रवृत्तिर्वर्त्तते इत्यत आह—मातरमाश्रित्य वर्त्तयति । कथं निराहार
इत्यत आह—उपस्नेहोपस्वेदाभ्यामिति । गर्भाशयस्य यः स्नेहो यश्चोष्मा तत्-
स्नेहस्य स्नेहेन तदुष्मणः स्वेदेन गर्भाशये वर्त्तयति, यथा घृतादिस्निग्धभाण्डे स्थित
वस्तु वर्त्तते । तथा गर्भाशये सदसद्भूताङ्गावयवः किञ्चिदङ्गं जातं किञ्चिदज्ञात-
मिति सदसद्भूताङ्गावयवो यदा गर्भस्तदैवमुपस्नेहोपस्वेदाभ्यां गर्भाशये वर्त्तते ।
सदवयवस्तु कथं वर्त्तते इत्यत आह—तदनन्तरमित्यादि । तत्सदसद्भूता-
ङ्गावयवानन्तरं सद्भूताङ्गावयवस्यास्य गर्भस्य लोमकूपायनैः कश्चिदुपस्नेहः कश्चित्

हेत्वन्तरमाह—सर्वभावा हीत्यादि । भूत्वा इति शरीरभावाः । अन्योन्यप्रतिबद्धा इति नस्मात्
सर्वभावाः परस्परप्रतिबद्धा एव सिरास्नाद्यवादिभिर्जीयन्ते, तेन समाननिबन्धना युगापदेव भवन्ति ।

यथामूलदर्शनमिति यथात्मदर्शनम्, तच्च धन्वन्तरिमतमेव ॥ १४ ॥

चक्रपाणिः—गर्भस्तिव्यादि द्वितीयप्रश्नस्योत्तरम् । ‘व्यपगत’ इत्यादि, ‘किमाहारश्च वर्त्तयति’
इति प्रश्नस्योत्तरम् । परतन्त्रवृत्तिरिति मात्राधीनवृत्तिः । एतदेव विवृणोति—मातरमित्यादि ।
उपस्नेहो निष्यन्दः । सदसद्भूताङ्गावयव इतिच्छेदः । तदनन्तरमित्यङ्गप्रत्यङ्गवृत्तौ सत्याम् ।

नाभिनाड्ययनैः । नाभ्यां ह्यस्य नाडी प्रसक्ता, सा नाभ्याञ्च
अमरा । अमरा चास्य मातुः प्रसक्ता हृदये । मातृहृदयं ह्यस्य
ताममरामभिप्लवते सिराभिः स्यन्दमानाभिः । स तस्य रसो
बलवर्णकरः सम्पद्यते । स च सर्व्वरसवानाहारः स्त्रिया ह्यापन्न-
गर्भायास्त्रिधा रसः प्रतिपद्यते स्वशरीरपुष्टये स्तन्याय
गर्भवृद्धये च । स तेनाहारेणोपपृब्धो वर्त्तयत्यन्तर्गतः । स चोप-

नाभिनाड्ययनैरुपस्नेहस्तं गर्भं वर्त्तयति । कथं नाभिनाड्ययनैरित्यत आह—
नाभ्यां हीत्यादि । हि यस्मादस्य गर्भस्य सद्भूताङ्गावयवस्य या नाभिप्रसक्ता
नाडी सा नाभ्याञ्च अमरा नाम नाडी । अमरा चास्य गर्भस्य मातृहृदये
प्रसक्ता । मातृहृदयश्चास्य ताममरां गर्भनाडीं स्वप्रसक्तां नाडीं रसं स्यन्दमानाभिः
सप्तशतसिराभिरभि व्याप्य प्लवते आप्लवते । स मातुः सिराभिः स्यन्दितो
रसस्तस्य गर्भस्य बलवर्णकरः सम्पद्यते । यदि मातुराहाररसो गर्भस्य बलवर्ण-
करः सम्पद्यते, तर्हि मातुः शरीरं कथं पुष्टयतीत्यत आह—स चेत्यादि । स
सर्व्वरसवान् आहार आपन्नसत्त्वायाः स्त्रियाः त्रिधा रसः त्रिभागरसः सम्पद्यते ।
आहारपरिणतरसस्य त्रयो भागा भवन्ति, एकभागो रसः स्त्रियाः स्वशरीरपुष्टये
सम्पद्यते, द्वितीयो रसभागः स्तन्याय सम्पद्यते, तृतीयो रसभागस्तु
गर्भवृद्धये । तत्तृतीयं रसभागं स्यन्दमानाभिः सिराभिर्गर्भस्यामरामभिप्लवते,
तेन मातुरसं स्यन्दमानाभिः सिराभिरभिप्लुतया नाभिनाड्याऽभिष्यन्दितेन
रसेनाहारेण गर्भं उपपृब्धः सन्नन्तर्गतो गर्भाशये वर्त्तयतीति । तेन मूत्रपुरीषवातोद्-
सर्गाभावः सर्व्वसम्पूर्णधातुलेऽप्यल्पमूत्रपुरीषवातत्वात् । सुश्रुते चोक्तम् ।
मलाल्पत्वादयोगाच्च वायोः पकाशयस्य च । वातमूत्रपुरीषाणि न गर्भस्थः
करोति हि ॥ इति । नाभिनाड्ययनैः यमाहाररसमेवाहरति तज्जनितवातमूत्र-
पुरीषाण्यल्पानि भवन्ति तेषु पकाशयसंयोगाभावादपानयोगाभावाच्च अप्रवृत्ति-
भवति । इति तृतीयप्रश्नस्योत्तरम् ।

नाभिसक्ता नाडी नाभिनाडी । अयनैरिति मार्गैः । अपरा गर्भस्य नाभिनाडीप्रतिबद्धा 'अमरा'
इति ख्याता । अभिसंप्लवते इति प्राप्नोति । एतच्चापरादिजन्म गर्भादृष्टवशाद् भवति । कथंभूतोः

स्थितकाले जन्मनि प्रसूतिमारुतयोगात् परिवृत्त्या अवाक्छिराः
निष्क्रामत्यपत्यपथेन । एषा प्रकृतिः, विकृतिः पुनरतोऽन्यथा ।
परन्तु एव स्वतन्त्रवृत्तिर्भवति ॥ १५ ॥

तस्याहारोपचारौ जातिसूत्रीयोपदिष्टावविकारकरो चाभि-
वृद्धिकरौ भवतः । ताभ्यामेव विषमाभ्यां जातः सद्य उप-
हन्यते तरुरिवाचिरव्यपरोपितो वातातपाभ्यामप्रतिष्ठितमूलः ।

अथ कथम्भूतश्च निष्क्रामतीति प्रश्नस्योत्तरमाह—स चोपस्थितकाल
इत्यादि । स च परिपूर्णसर्वाङ्गगर्भ उपस्थितकाले जन्मनि जन्मकालोप-
स्थितौ प्रसूतिमारुतयोगात् प्रसूयते येन वायुना तद्वायुयोगात् परिवृत्त्या मातुः
पृष्ठाभिमुख ऊर्ध्वशिराः शिरःपरिवर्त्तनेनाधःशिरा भूत्वाऽपत्यपथेन योनिपथेन
निष्क्रामति निर्गच्छति । सुश्रुतेऽप्युक्तम्—शङ्खनाभ्याकृतियौ निस्त्रावर्त्ता
सम्प्रकीर्त्तिता । तस्यास्तृतीये स्वावर्त्तं गर्भशय्या प्रतिष्ठिता ॥ यथा रोहित-
मत्स्यस्य मुखं भवति रूपतः । तत्संस्थानां तथारूपां गर्भशय्यां विदुर्बुधाः ॥
आहुतोऽभिमुखः शेते गर्भं गर्भाशये स्त्रियाः । स योनिं शिरसा याति
स्वभावात् प्रसवं प्रति ॥ इति । एषा प्रकृतिः प्रसवस्य । अतोऽन्यथा मूढगर्भाक्त-
प्रकारेण प्रसवो विकृतिः । इत्येवं प्राग् जन्मनः परतन्त्रवृत्तिः । परन्तु अतो
जन्मनः परन्तु स्वतन्त्रवृत्तिर्भवत्याहारविहारादिषु, स्वेन निजेन तन्नः स्वतन्त्रः
स्वाधीनः । इति चतुर्थप्रश्नोत्तरम् ॥ १५ ॥

गङ्गाधरः—कैशायमाहाराचारैर्जातोऽव्याधिर्वर्द्धते, कः सद्यो हन्यत इति
पञ्चमप्रश्नस्योत्तरमाह—तस्येत्यादि । तस्य गर्भस्य जातस्य जातिसूत्रीयोपदिष्टा-
वित्यतः परं वक्ष्यमाणाध्यायोक्तौ आहारोपचारौ अविकारकरो अभिवृद्धिकरौ
च भवतः । ताभ्यामाहारोपचाराभ्यामेव विषमाभ्यां सेविताभ्यां जातः पुत्रः
सद्य उपहन्यते । तत्र दृष्टान्तमाह—तरुरिवेत्यादि । यथा तरुरिवाचिरव्यप-
निष्क्रामतीत्यस्योत्तरम्—स चोपस्थितकाल इत्यादि । उपस्थितकाल इति प्रत्यासन्नकाले ।
विकृतिस्ततोऽन्यथेति निर्गत्य चरणेनापि निर्गमो भवतीति दर्शयति । स्वतन्त्रवृत्तिर्भवतीति
स्वयंकृतेन स्तन्यपानादिना वर्त्तते, न गर्भस्य इव मातुरेवाहारेण परं वर्त्तते इत्यर्थः ॥ १५ ॥

चक्रपाणिः—‘कैशायम्’ इत्यादिप्रश्नस्योत्तरम्—तस्येत्यादि । ‘जातिसूत्रीयोपदिष्टौ’ इत्यना-
गतवेक्षणेनानागते भूतवत्प्रयोगाद् बोद्धव्यम् । व्यपारोपितस्तदात्वारोपितः । किञ्चास्येत्यादि-

आप्तोपदेशादङ्गुतरूपदर्शनात् समुत्थानलिङ्गचिकित्सितविशेषाच्च ॥ दोषप्रकोपानुरूपाश्च देवादिप्रकोपनिमित्ताश्च विकाराः समुपलभ्यन्ते ॥ १६ ॥

कालाकालमृत्वोस्तु भावाभावयोरिदमध्यवसितं नः । यः कश्चिन्म्रियते सर्वः काल एव स म्रियते । न हि कालच्छिद्र-
रोपितः शीघ्रमुत्पाद्य प्रतिरोपितो विषमाभ्यां वातातपाभ्यामप्रतिष्ठितमूलो-
ऽस्थिरमूलः सद्य उपहन्यते तद्वत् । इति पञ्चमप्रश्नस्योत्तरम् । अथ किञ्चास्य
देवादिप्रकोपनिमित्ता विकाराः समुपलभ्यन्ते, इति षष्ठप्रश्नस्योत्तरमाह—
आप्तोपदेशादित्यादि । अस्य जातस्य शिशोर्देवादिप्रकोपनिमित्ताः स्कन्दादि-
ग्रहवैशनिमित्ता विकारा दोषप्रकोपानुरूपा आप्तोपदेशात् समुपलभ्यन्तेऽङ्गुत-
(रूप)-दर्शनादाश्चर्य्य-(रूप)-दर्शनाच्च समुपलभ्यन्ते । समुत्थानविशेषाभिदान-
विशेषाल्लिङ्गविशेषाच्चिकित्सितविशेषाच्च समुपलभ्यन्ते । इति षष्ठप्रश्नोत्त-
रम् ॥ १६ ॥

गङ्गाधरः—अथ कालमृत्योर्भावाभावयोः किमध्यवस्यति, अकालमृत्यो-
र्भावे किमध्यवस्यति, अकालमृत्योरभावे च किमध्यवस्यतीति प्रश्नोत्तरमाह—
कालाकालेत्यादि । इदमित्यत उत्तरं वक्ष्यमाणम् । अध्यवसितं निश्चयेन
नोऽस्माकं व्यवसितम् । तत् किमित्यत आह—य इत्यादि । यः कश्चित् म्रियते

प्रभृत्योत्तरम्—आप्तोपदेशादित्यादि । आप्तोपदेश इति कुमारतन्त्रोपदेशो ब्रह्मादिप्रणीतः ।
तत्र हि कुमारानां देवादिनिमित्तविकाराः प्रतिपाद्यन्ते । देवादिग्रहणेन च तदनुक्ता
अपि गृह्यन्ते । स्कन्दग्रहादयः सुश्रुतोक्ता देवादयश्चाष्टौ । यदुक्तम्—‘देवास्तथा शत्रुगणाश्च
तेषां गन्धर्व्वयक्षाः पितरो भुजङ्गाः । सथक् रक्षांसि पिशाचजातिरेषोऽष्टको देवगणो ब्रह्मः
स्युः ॥’ इति । अनुमानमन्यत्राह—अदभुतेत्यादि । अदभुतमाश्चर्य्यमिति यावत्, अदभुत-
रूपदर्शनादिना यद् अवति, तच्चामानुषबलशोभादि ज्ञेयम् । एतद्दि दोषाजन्यत्वाद् देवादि-
कारणं गमयति । समुत्थानादिविशेष आगन्तूनामागन्तुविकारेषु स्फुट एव । अदोषप्रकोपानुरूपा
इति दोषप्रकोपजन्यरोगविधर्मणः ॥ १६ ॥

चक्रपाणिः—कालाकालेत्यादौ ‘इदमध्यवसितम्’ इत्यनेन, प्रकरणव्यवस्थापनीयत्वम्, ‘तस्माद्
वभयमस्ति काले मृत्युरकाले च’ इति ग्रन्थे वक्ष्यमाणं प्रत्यवमृषति । एकीयमतमाह—

मस्तीत्येके भाषन्ते । तच्च असम्यक् । न ह्यच्छिद्रता सच्छिद्रता वा कालस्योपपद्यते कालस्वलक्षणभावात् ॥ १७ ॥

तथाहुरपरे—अकालमृत्युर्नास्ति, यो यदा म्रियते स तस्य नियतो स सर्व्वः काल एव म्रियते । ननु योऽयं कश्चिद्बाल्ये म्रियतेऽपरो यौवने, सोऽपि सर्व्वः किं काल एव म्रियते कस्मादित्यतो हेतुमाह—न हीत्यादि । हि यस्मात् कालच्छिद्रं नास्ति । कालो हि महानसङ्ख्यो नित्यगश्चक्रवद् भ्रमति न काल-व्यतिरेकेण कश्चिदस्ति यस्तु कालोऽभिधीयते । इत्यतोऽकालाभावाद् योऽयं वर्त्तते स यदा मरिष्यति सोऽप्यस्मिन्नेव काले सर्व्वः काल एव म्रियते । इति कालमृत्युरेवास्ति न त्वकालमृत्युरस्तीत्येके भाषन्ते एके मुनयो वदन्ति । मतमेतद् दूषयति—तच्चेत्यादि । ननु कस्मात् तदसम्यगित्यत आह—न हीत्यादि । हि यस्मात् कालस्याच्छिद्रता सच्छिद्रता वा कालस्याविच्छेदेन चक्रवद् भ्रमणस्वभावस्य लक्षणभावान्नोपपद्यते । चक्रवद् भ्रमणेन नित्यगत्त्वस्य लक्षणत्वेन सच्छिद्रतानोपपद्यते । शीतोष्णवर्षादिस्वलक्षणत्वेन षड् ऋतुमासपञ्च-दिनरात्रिग्रहरादिवलक्षणत्वेनाच्छिद्रता च नोपपद्यते ऋतुमासादिलक्षणत्वेना-च्छिद्रता नोपपद्यते इति भावस्तरमात् तदसम्यक् ॥ १७ ॥

गङ्गाधरः—तथाहुरित्यादिना परेषां मतमाह—तथा अकालमृत्युर्नास्तीति आहुरपरेऽप्ये मुनयः । परन्तु यो यदा म्रियते स तस्य नियतो मृत्युकाल इति कालमृत्युरेव हि भूतानामस्तीति । ननु यो यदा म्रियते स तस्य नियतो मृत्योः कालः, च यद्यरिष्टाधिकारोक्तलक्षणैर्गोतिषादिना च विज्ञेयः तर्हि तेन विज्ञाय कालपरिमाणं प्रागपि ततः कालाद् युद्धादावसीपुशूलादि-ग्रहरणादिना हतस्याकालमृत्युदृश्यते इति चेन्न । तथा मृत्युचिह्नमपि हि तस्य वर्त्तत एवेति । अरिष्टादि ज्ञात्वा तस्य नियत एवेति । (परे जित्यादि ।)

कश्चिदित्यादि । न हि काले छिद्रमस्तीति कालविहितः कश्चिदवकाशोऽस्तीति यं कालान्तरमवकाशस्य आसादाकाले मृत्युः स्यादिति भावः । एतद् दूषयति तच्चेत्यादिना । साम्तरं यदवयविद्वन्मयं, तत् सच्छिद्रमित्युच्यते । यच्च निरन्तरम्, तदच्छिद्रम् । तेन कालस्य निरवयवस्य सच्छिद्रता-च्छिद्रता वा न सम्भवति, तेन यदुच्यते—“कालस्याच्छिद्रत्वान्नाकाले मृत्युरस्ति” इति तदवयवमिति भावः । यत् त्वकालमृत्युव्यापकत्वेन कालस्योपचरितच्छिद्रत्वम्, तदुत्तरवक्ष्यमाणैकजातीयमव-यवणेनैव दूषितम् । कालस्वलक्षणस्वभावदिति कालस्वलक्षणे सच्छिद्रताया अच्छिद्रतायाश्च-द्विभागादित्यर्थः । एकीयमतान्तरमाह—तथाहुरित्यादि । यो यदा म्रियते, स एव तस्य नियतो

मृत्युकालः, स सर्वभूतानां सत्यः समक्रियत्वादिति । तदपि
चान्यथार्थग्रहणम् । न हि कश्चिन्न म्रियते इति समक्रियः । कालः
पुनरायुषः प्रमाणमधिकृत्योच्यते । यस्य चेष्टं यो यदा म्रियते तस्य स
नियतो मृत्युकाल इति । तस्य सर्वे भावा यथास्वं नियतकाला

कालः किञ्चिद्भूतमधुना न मारयत्यनुग्रहात्, किञ्चिच्च भूतमधुना मारयति
निग्रहादिति विषमक्रियो न भवति परन्तु समक्रियत्वात् सर्वभूतानां
सत्यश्च । सर्वभूतानां प्राक्तनकर्माद्यनुरूपेणायुषः क्षये कस्मिंश्चित्
काले कस्यचिन्मरणं कस्यचिदायुषः शेषे सति कस्मिंश्चित् काले जीवनं
न किमपि भूतम् । कालो मारयति न, वा जीवयति । परन्तु प्राक्तन-
कर्मादिवशादायुषः कालपरिसंख्यापूरणकालतो म्रियते सध्वान्नेव
भूतानीति । कालः सर्वभूतानां समक्रियत्वात् सत्यः प्रकृतार्थकारीति;
तस्मादकालमृत्युर्नास्त्यस्ति च कालमृत्युरेवेति पर आहुः । मतञ्चैतद् दूषयति—
तदपि चेत्यादि । अन्यथार्थग्रहणमसम्बन्धानम् । ननु कस्मादन्यथार्थग्रहण
तदित्यतो हेतुमाह—न हीत्यादि । हि यस्मात् कश्चिन्न म्रियते, कालः किञ्चिद्भूतं
न मारयति द्वेषात् किञ्चिद्भूतं न जीवयत्यनुग्रहादिति समक्रियः कालो
नोच्यते पुनः काल आयुषः प्रमाणं परिमाणमधिकृत्योच्यते । मरण-
जीवनहेतुतया कालो यदुच्यते तर्हि सर्वेषां सर्वदा मरणापत्तिर्न हि मारकः
कश्चित् कालो नियतो दृश्यते सर्वदा हि म्रियते सर्वदा च जीवतीत्यतश्च
कालो न मरणमधिकृत्योच्यते परन्तायुषः परिमाणमधिकृत्योच्यते । परिमाणे
परिपूर्णकाले मरणकारणाम्रियते इत्यतो न समक्रियत्वं हेतुरिति समक्रिय-
वादिमतदूषणम् । अथ यस्य चेत्यादिना यो यदा म्रियते स तस्य नियतो
मृत्युकाल इति मतं दूषयति । तस्मात्ततो तस्य वादिनो मते सर्वे भावा

मृत्युकालः, इति कथं ज्ञायते इत्याह—कारकः सर्वभूतानां सत्यः समक्रियत्वादिति, यस्मात् कालः
सर्वभूतानामविशेषेण मारकतया समक्रियः, न रागात् किञ्चिद्भूतं मारयति, न द्वेषाद् वा किञ्चि-
त्तु, किन्तु सर्वान्वयेव इति । तेन सर्वभूतानामयं सत्यो रागद्वेषाभ्यामन्य इत्यर्थः । ततश्च राग-
द्वेषाभ्यामन्यतया उचित एव परं मारयति, नानुचित इति भावः । तूषयति एतदपीत्यादिना । न
हि कश्चिन्न म्रियते इति कृत्वा समक्रियः कालो भवत्येव, न तु क्षतवर्षकक्षणमायुःप्रमाणमधिकृत्य
भवता समक्रियः कालोऽभिधीयते, यदि हि क्षतवर्षायुःप्रमाणेऽपि समक्रियः स्यात्, तेन क्षतवर्षायुः
वा पूर्वं न केषिन्म्रियेरन्, दृश्यते चैतत् । तस्मादेवंभूतसमक्रियत्वेन कालस्य क्षतवर्षायुः

भविष्यन्ति, तच्च नोपपद्यते । प्रत्यक्षं ह्यकालाहारवचनकर्मणां
फलमनिष्टं विपर्यये चेष्टम् । प्रत्यक्षतश्चोपलभ्यते खलु
कालाकालयुक्तिस्तासु तास्ववस्थासु तं तमर्थमभिसमीक्ष्य ।
तद् यथा—कालोऽयमस्य तु व्याधेराहारस्यौषधस्य प्रतिकर्मणो
विसर्गस्य चाकालो वा । लोकेऽप्येतद्भवति—काले देवो वर्षत्यकाले
वर्षति, काले शीतमकाले शीतं, काले तपत्यकाले तपति, काले
पुष्पफलमकाले च पुष्पफलमिति । तस्मादुभयमस्ति काले

मृत्युमन्तो नामरास्तत्र केचिन्नियतमरणकालाः केचिदनियतमरणकालास्त्वत्र
नियतकालाः सर्व्व भविष्यन्ति । इष्ट्यापत्तौ साह—तच्चेत्यादि । कुतो
नोपपद्यते इत्यतो हेतुमाह—प्रत्यक्षमित्यादि । अत्रायं भावः । यो यदा भुङ्क्ते
स तस्य नियतो भोजनकाल इति चेत् तर्हि कथं यः कश्चिदेकदिनं मध्याह्ने
भुङ्क्तेऽपरदिनं प्रातरपरेदुः सायमित्यतस्तस्याकालभोजनफलं किं न स्यात् ?
एवं यो यदा यद्वक्ति स तस्य वचनस्य नियतः काल एवञ्च यो यदा यत् कर्म
करोति स तस्य नियतस्तत्कर्मकाल इत्यादौ व्याख्येयम् । विपर्यये
मध्याह्नादिप्रतिनियतकाले भोजनादौ च फलमिष्टम् । हि यस्मात् प्रत्यक्षं तस्मात्
यो यदा म्रियते स तस्य न नियतो मृत्युकाल इति । प्रत्यक्षतः प्रमाणान्तरं
दर्शयति कालाकालयोः—प्रत्यक्षतश्चेत्यादि । भावानां कालाकालयोरस्तित्व-
नास्तित्व-विषया युक्तिश्च प्रत्यक्षत उपलभ्यते किं दृष्टेत्यत आह—तासु तास्वि-
त्वादि । तासु तासु कक्ष्यमाणसु व्याध्यादिसद्भावासद्भावास्ववस्थासु तं तं
व्याध्यादिमर्थमभिसमीक्ष्य सर्व्वतोभावेन सम्यग् दृष्ट्वा । उदाहरणमाह—तद-
प्येत्यादि । प्रतिकर्मणश्चिकित्सायाः । विसर्गस्य व्याधिमुक्तेः । लोकतोऽपि

प्रसेरकां मरणम् 'कालमृत्यु'शब्दाभिधेयमिहायुष्मेदे, तन्निरस्तं भवतीति भावः । अकालमृत्यु-
प्रतिषेधे दूषणमाह—तस्येत्यादि । सर्व्वभावा इति मृत्युत्वतिरिक्ता अप्याहारवचनादयः । प्रत्यक्ष-
मिति सुव्यक्तं प्रमाणेनेत्यर्थः, कालाकालव्यक्तिस्तासु तास्विति तासां अवस्थास्तं तं व्याध्या-
हारादिकमर्थं बुद्धिस्थीकृत्य 'कालाकाल'शब्देनोच्यन्ते इत्यर्थः । अत्र तृतीयदिनयुक्तत्वां तृतीयक-
ज्ज्वरं प्रति कालोऽयमस्येति न्यपदिश्यते, विपर्यये चाकाल इति व्यपदेशः, तस्या ग्लान्यादिमुक्तत्वां
शरीरस्थायामाहाररूपमर्थमुद्दिश्य कालोऽयमाहारस्येति ज्ञानं भवति, विपर्यये चाकालमित्यु-
दाहरणमुन्नेयम् । विसर्गस्येति व्याधिमोक्षस्य । इह प्रकरणे 'काक'शब्देनोचितः कालोऽभि-

मृत्युरकाले च । नैकान्तिकमत्र । यदि ह्यकाले मृत्युर्न
स्यान्नियतकालप्रमाणमायुः सर्व्वं स्यात् ॥ १८ ॥

एवं गते हि हिताहितज्ञानमकारणं स्यात्, प्रत्यक्षानुमानोप-
देशाश्चाप्रमाणाः स्युः, ये प्रमाणभूताः सर्व्वतन्त्रेषु यैरायुष्याण्य-
नायुष्याणि चोपलभ्यन्ते । वाग्वस्तुमात्रमेतद्वादमृषयो मन्यन्ते
नाकाले मृत्युरस्तीति । वर्षशतं खल्वायुषः प्रमाणमस्मिन् काले ।
तस्य निमित्तं प्रकृतिगुणात्मसम्पत् सात्मोपसेवनञ्चेति ॥ १९ ॥

कालाकालयोर्दृष्टान्तमाह—लोकेऽपीत्यादि । नैकान्तिकमत्रेति अत्र मृत्यो
कालाकालयोर्नैकान्तिकलमिति । युक्त्यन्तरमाहानैकान्तिकत्वे—यदि हीत्यादि ।
हि यस्मात् अकाले यदि मृत्युर्न स्यात् तर्हि सर्व्वमायुर्नियतकालप्रमाणं स्यात्
न हि कश्चित् दीर्घायुः कश्चिदल्पायुर्वा स्यात् ॥ १८ ॥

गङ्गाधरः—यदि च सर्व्वमायुर्नियतकालप्रमाणं स्वीकुम्भः का च तेन
हानिरित्यत आह—एवमित्यादि । हि यस्मादेवं सर्व्वमायुर्नियतकालप्रमाणमिति
गतेऽभ्युपगते हिताहितज्ञानमकारणं स्यात् । हितसेवनेन चिरायुरहिता-
चरणेनाल्पायुरिति प्रयोजनाभावात् । ननु दीर्घायुरल्पायुश्च स्वभावतो न
हिताहिताभ्यामिति चेन्न । कुत इत्यत आह—प्रत्यक्षेत्यादि । ये प्रत्यक्षादितः
प्रमाणभूता यैः सर्व्वतन्त्रेषु आयुष्याणि अनायुष्याणि चोपलभ्यन्ते च तेऽप्रमाणाः
स्युः । आप्तोपदेशतः सर्व्वतन्त्रेषु यानि निषेव्य दीर्घायुर्भवन् दृश्यते,
स्वल्पायुर्भवत्परानि निषेव्य दृश्यतेऽनुमीयते च तथादर्शनात् । यथा
ब्रह्मचर्य्यं हितमहितमतिमैथुनादिकम् । अत एवोभयमस्ति काले मृत्युरकाले
च नैकान्तिकमत्र । तस्मात् नाकाले मृत्युरस्तीत्येतद्वादमृषीणां वाग्वस्तुमात्रं
धीयते, 'अकाल'शब्देनानुचितः कालः, न तु कालविग्रहः । सिद्धान्तमुपसंहरति—तस्मादित्यादि ।
नैकान्तिकमिति कालमृत्युरेव परं भवति, किंवा अकालमृत्युरेव परं भवतीत्यैकान्तिकपक्षो नास्ति ।
अकालमृत्योरभावपक्षे दूषणमाह—यदि हीत्यादि । हिताहितज्ञानप्रकालमृत्युप्रतिषेधार्थं विधीयते ।
पूर्वं चेदकालमृत्युर्नास्ति, तदा हिताहितज्ञानं निष्प्रयोजनं स्यात् । प्रत्यक्षानुमानोपदेशा अप्रमाणानि
स्युरिति, आयुर्व्वेदसम्बन्धाः प्रत्यक्षादयः आयुर्व्वेदार्थदर्शकाः आयुष्यानायुष्यार्थाभावादप्रमाणभूताः
स्युरिति भावः । दूषितपक्षं निःसारतया दर्शयन्नाह—वागित्यादि । “किञ्चास्य परमायुः” इत्यस्य
प्रश्नस्योत्तरमाह—वर्षशतमिति । अस्मिन् काले कलौ । शेषप्रश्नस्योत्तरम्—तस्येत्यादि । प्रकृति-

तत्र श्लोकाः ।

शरीरं यद् यथा तच्च वर्त्तते क्लिष्टमामयैः ।

यथा क्लेशं विनाशं वा याति ये चास्य धातवः ॥

वृद्धिहासौ तथा चैषां क्षीणानामौषधश्च यत् ।

देहवृद्धिकरा भावा बलवृद्धिकराश्च ये ॥

न वस्तुतः । इति सप्तमप्रश्नोत्तरम् । अथ किञ्चास्य परमायुः परिमाणत उत्कृष्टमायुरिति ■ तत्प्रश्नोत्तरमाह—वर्षशतं खल्वायुषः प्रमाणमिति । नियत-कालप्रमाणमायुरनियतकालप्रमाणञ्चेति तत्र नियतकालप्रमाणस्यायुषः सव्व-सुतकृष्टं प्रमाणमस्मिन् काले वर्षशतमिति । अस्य विस्तार इन्द्रियोपक्रमणीये श्लोकस्थाने व्याख्यातः । अस्मिन् काले इति कलियुग इति कश्चित् तेन “शतायुर्वै पुरुष” इति श्रुतेः “शतायुषः पुत्रपौत्रान् वृणीष्व” इति कठोपनिषदि च “जिजीविषे शतं समा” इति ईशोपनिषदि च दर्शनात् । एवञ्च समाः शतमध्याधिरायुषा न वियुज्यते इति स्ववचनदर्शनाच्च । न हि सर्व्वं बहुलख्यापनार्थमेकमेव शब्दं प्रयुज्यते । तस्मादस्मिन् कल्पे इति कल्परूपकालार्थे कालशब्दप्रयोगः । हिताहित-सेवनात् तस्य वृद्धिहासौ भवत इति इत्यष्टमप्रश्नोत्तरम् । अथ कानि चास्य परमायुषो निमित्तानीत्यस्य नवमप्रश्नस्योत्तरमाह—तस्येत्यादि । प्रकृतिगुण-सम्पत् प्रकृतीनां मातुः शोणितं, पितुः शुक्रमात्मा च, सात्म्यश्च, रसञ्चेति, मातुराहारः सत्त्वञ्चेत्येतासां प्रकृतीनां गुणानां सम्पत् । आत्मसम्पदिति तत् पुरुषस्य । सात्म्योपसेवनञ्चेति । इति नवमप्रश्नोत्तरम् ॥ १९ ॥

गङ्गाधरः—अथाध्यायार्थोपसंहारायाह—तत्र श्लोका इत्यादि । शरीर-विचय इत्यादिना सविचयप्रयोजनं शरीरं यत् । समयोगवाहिन इत्यादिना तच्छरीरं यथा वर्त्तते यथामयैः क्लिष्टं भवति यथा चामयैः संक्लेशं विनाशं वा याति । वैषम्यगमनं हीत्यादिना अस्य ये धातवो वृद्धिहासौ याप्ति ।

गुणात्मसम्पदिति प्रकृतिसम्पत्, गुणसम्पत्, आत्मसम्पत् । तत्र प्रकृतिसम्पत् समवातादिप्रकृतिता-समप्रकृतिर्हि विरायुर्भवति, गुणसम्पत् तु सारसंहननादिभिरायुष्यलक्षणैर्योगः किंवा या प्रकृतेर्मातु-पित्रादुपकरणस्य गुणसम्पत्, सा प्रकृतिगुणसम्पत् । आत्मनस्तु विरायुष्टकारणभ्रमंयुक्ता ।
सम्पत् ॥ १७—१९ ॥

चक्रपाणिः—संग्रहे ‘ये चास्य धातवः’, इत्यनेन ‘मांसं मांसेन वर्त्तते’ इत्यादौ धातुरूपेणोक्त

परिणामकरा भावा या च तेषां पृथक् क्रिया ।

मलाख्याः संप्रसादाख्या धातवः प्रश्न एव च ॥

नवको निर्णयश्चास्य विधिवत् सम्प्रकाशितः ।

तथ्यः शरीरविचये शरीरे परमर्षिणा ॥ २० ॥

इत्यभिवेशकृते तन्त्रे चरकप्रतिसंस्कृते शारीरस्थाने शरीर-
विचयशारीरं नाम षष्ठोऽध्यायः ॥ ६ ॥

तस्मान्मांसमाप्यायते मांसेनेत्यादिना एषामस्य धातूनां क्षीणानां यदौषधं
वृद्धिकरम् । कार्त्तन्येनेत्यादिना ये देहवृद्धिकरा भावाः । बलवृद्धिकरास्त्वमे
इत्यादिना ये च बलवृद्धिकरा भावाः । आहारेत्यादिना परिणामकरा ये भावाः ।
तत्स्वल्पेषामित्यादिना तेषां परिणामकराणामुष्मादीनां या या क्रिया पृथक्
प्रत्येकम् । शरीरधातवस्त्वेषां द्विविधा तु इत्यादिना मलाख्या धातवः ।
इतरांस्त्वित्यादिना प्रसादाख्या धातवः । तमेवमुक्तवन्तमित्यादिना नवक
एव च प्रश्नः । पुनश्च तमेवमुक्तवन्तमित्यादिनास्य नवकस्य प्रश्नस्य यथावत्
यथार्थे निर्णयश्च तथ्यश्च । परमर्षिणा पुनर्व्वसुना सम्प्रकाशितः ॥ २० ॥

अध्यायं समापयति—अग्रीत्यादि ।

इति वैद्यश्रीगङ्गाधरकविरत्नविरचिते चरकजल्पकल्पतरौ शारीरस्थानजल्पे
चतुर्थस्कन्धे शरीरविचयशारीरजल्पाख्या षष्ठी शाखा ॥ ६ ॥

मांसादीनां संग्रहोऽयमिति वदन्ति । 'वृद्धिहासौ यथा तेषाम्' इत्यनेन 'धातवः पुनः' इत्यादि-
प्रस्थार्थे गृह्णाति । 'क्षीणानामौषधं यत्' इति मांसमाप्यायते मांसेन' इत्यादि संगृह्णाति ।
'या च तेषां पृथक् क्रिया' इत्यनेन तेषामाहारपरिणामकराणामुष्मप्रभृतीनां पृथक्कर्मणाम् ।
मदुक्त्वा—'तद् यथा—उष्मा पचति' इत्यादिना, तद् गृह्यते ॥ २० ॥

इति महामहोपाध्यायचरकचतुराननश्रीमच्छक्रपाणिदत्तविरचितायामायुर्व्वेददीपिकायां चरक-
तात्पर्य्यटीकायां शारीरस्थाने शरीरविचयशारीरं नाम षष्ठोऽध्यायः ॥ ६ ॥

सप्तमोऽध्यायः ।

अथातः शरीरसंख्यानाम शरीरं व्याख्यास्यामः,
इतिह स्माह भगवानात्रेयः ॥ १ ॥

शरीरसंख्यामवयवशः कृत्स्नं शरीरं प्रविभज्य सर्वशरीर-
संख्यानप्रमाणज्ञानहेतोर्भगवन्तमात्रेयमग्निवेशः पप्रच्छ ॥ २ ॥

गङ्गाधरः—अथ शरीरविचयः शरीरोपकारार्थमिष्यते इति यदुक्तं, तत्रोक्ता-
ध्यायोक्तशरीरविचयानन्तरं शरीरविचयपरिशेषं व्याकर्तुं शरीरसङ्ख्यानाम
शरीरमारभते—अथात इत्यादि । शरीरस्य सङ्ख्या सङ्ख्याया ज्ञानमननंति
शरीरसङ्ख्या, सा विद्यतेऽस्मिन्नध्याये मत्वर्थीयप्रत्ययः । पूर्ववच्छन्दसीति
मत्वर्थे च्छन्दःप्रत्ययमुत्पाद्य तल्लोपे प्रकृतिभावश्च विधाय शरीरसङ्ख्येति
निष्पाद्यते । शरीरसङ्ख्या नाम यस्य तत् तथा । सर्वं पूर्ववत् ॥ १ ॥

गङ्गाधरः—शरीरेत्यादि । अग्निवेशो भगवन्तमात्रेयं सर्वशरीराणां सङ्ख्यानस्य
सङ्ख्याया ज्ञानस्य प्रमाणं साधनं तस्य ज्ञानहेतोः शरीरमवयवशः प्रविभज्य
शरीरसङ्ख्यां पप्रच्छेति योजना ॥ २ ॥

चक्रपाणिः—पूर्वाध्याये धातुभेदेन शरीरमभिधाय एतदेव शरीरमवयवसंख्याभेदेन प्रति-
पादयितुं शरीरसंख्या उच्यन्ते, अवयवसंख्यानप्रमाणभेदेन च शरीरज्ञानं प्राधान्येन साक्षात्
साधनं चिकित्सोपयुक्तं करिष्यतीति अभ्यासान्ते 'शरीरसंख्यां यो वेद' इत्यादि । अवयवशः
शरीरं विभज्य शरीरसंख्यां पप्रच्छेति योजना । पृच्छाप्रयोजनमाह—सर्वशरीरसंख्यानप्रमाण-
ज्ञानहेतोरिति । संख्यानस्य प्रमाणमित्यत्र संख्यानप्रमाणम्, तच्च 'षट् द्वादश' इत्यादिग्रन्थ-
वाच्यम् । किंवा संख्यानञ्च प्रमाणञ्च संख्यानप्रमाणम् । अत्र 'षट् त्वचः' इत्यादि संख्यानम्,
'दशोदकाञ्जलयः' इत्यादि शरीरावयवप्रमाणम् । किंवा संख्यानामप्रमाणज्ञानहेतोरिति पाठः ।
तत्र संख्यानप्रमाणस्य दत्तमेवोदाहरणम्, नामज्ञानन्तु 'एकजिह्वा' इत्यादिग्रन्थे भवतीति
व्याख्यानयन्ति ॥ ११२ ॥

तमुवाच भगवान्नात्रेयः । शृणु मत्तोऽभिवेश ! शरीरं सर्व-
मभिसंचक्षाणस्य यथाप्रश्नमेकमनाः । यथावत् शरीरे षट् त्वचः ;
तद्वयथा—उदकधरा त्वग् वाह्या, द्वितीया त्वसृग्धरा, तृतीया
सिध्मकिलाससम्भवाधिष्ठाना च, चतुर्थी कुष्ठसम्भवाधिष्ठाना,

गङ्गाधरः—तमुवाचेत्यादि । अभिसंचक्षाणस्य व्याख्यानं कुर्वतो मम ।
यथावदित्यादि । षट् त्वचस्ता विवृणोति—तद्वयथेत्यादि । ननु सुश्रुतेन
गर्भव्याकरणशरीरे तूक्तम्—अग्निः सोमो वायुः सत्त्वं रजस्तमः पञ्चेन्द्रियाणि
भूतामेति प्राणाः । तस्य स्वत्वेवं प्रवृत्तस्य शुक्रशोणितस्याभिपच्यमानस्य
क्षीरस्यैव सन्तानिकाः सप्त त्वचो भवन्ति । तासां प्रथमाऽवभासिनी नाम,
या सर्ववर्णानवभासयति पञ्चविधाश्च च्छायां प्रकाशयति । सा त्रीहेरष्टादशभाग-
प्रमाणा सिध्मपद्मकण्टकाधिष्ठानेति । तन्त्रे लस्मिन्नियं वाह्या त्वगुदकधरेति
नाम्नाभिहिता । द्वितीया त्वसृग्धरेति । सुश्रुतेनापि तत्रैवोक्तं द्वितीया लोहिता
नाम त्रीहेः षोडशभागप्रमाणा तिलकालकन्यच्छब्दव्याधिष्ठानेति । तृतीया
सिध्मकिलाससम्भवाधिष्ठाना चेति । अत्र सुश्रुतः प्रोवाच तृतीया श्वेता
नाम त्रीहेर्द्वादशभागप्रमाणा चर्मदलाजगल्वीमशकाधिष्ठाना । चतुर्थी ताम्रा
नाम त्रीहेरष्टमभागप्रमाणा विविधकिलासकुष्ठाधिष्ठानेति द्वे त्वचे प्रोवाच ।
तन्त्रे ऽस्मिन् ते द्वे त्वेकत्वेन स्वीकृत्य तृतीया त्वगुक्ता, तेनास्मिंस्तन्त्रे या चतुर्थी
सा सुश्रुते पञ्चमी, अस्मिन् पञ्चमी या सुश्रुते सा षष्ठी, अस्मिन् षष्ठी सुश्रुते
सप्तमीति न विरोधः । तथा च तृतीया या सा तूपरिदेशे श्वेता, तत्र सिध्मचर्म-
दलाजगल्वीमशकाधिष्ठानम् । अधस्तात् तु ताम्रा किलासाख्यकुष्ठाधिष्ठाना
एतयोः प्राधान्यात् सम्भवस्य कारणस्य दोषादेरधिष्ठानभूता इत्यर्थः । चतुर्थीति ।

चक्रपाणिः—आचक्षाणस्येत्यत्र 'मतम्' इति शेषः । तेन सर्व्वं शरीरमाचक्षाणस्य मे मतः
शृण्विति योजना । ततश्च 'नदस्य शृणोति' इतिवदनुपयोगे षष्ठी शृण्वित्यनेन । मतान्तरमप्यस्ति
शरीरावयवसंख्यान इति सूचयति । ततश्च सुश्रुते—“सप्त त्वचस्त्रीण्यस्थनां शतानि” इत्यादिना
यद्वि प्रतिपादितं संख्याविरुद्धमुच्यते, तच्छब्दशास्त्रोपयुक्तमतभेदादिति दर्शयति । यदुक्तम् सुश्रुते—
“त्रीणि सषष्टानि शतान्यस्थनां वेदविदो भाषन्ते । शाल्यतन्त्रे तु त्रीण्येव शतानि”, अनेन वचनेन
योऽन्योऽपि त्वगादिसंख्याभेदश्चरकसुश्रुतयोः स्वतन्त्रोपयुक्तसंख्यापादानाच्चोन्नेयः । सिध्मकिलास-

पञ्चमी अलजीविद्रधीसम्भवाधिष्ठाना । षष्ठी तु सा यस्यां
छिन्नायां ताम्यत्यन्ध इव च तमः प्रविशति, याश्चाप्यधिष्ठायारूषि
जायन्ते पर्वसन्धिषु सुकृष्णरक्तानि स्थूलमूलानि दुश्चिकित्स्य-
तमानि च । इति षट् त्वचः । एताः षडङ्गं शरीरमवतल्य
तिष्ठन्ति ॥ ३ ॥

कुष्ठानां सम्भवस्य दोषस्याधिष्ठानं यस्यां सा तथा । सुश्रुते तु पञ्चमीयमुक्ता ।
तद् यथा—पञ्चमी वेदिनी नाम त्रीहिपञ्चमभागप्रमाणा कुष्ठविसर्पाधिष्ठाना ।
इति । पञ्चमीत्यलजीविद्रधीति प्राधान्यादुक्तम् । सुश्रुते हि रोहिणीनाम्नीयं
षष्ठी लक् । तद् यथा—षष्ठी रोहिणी नाम त्रीहिप्रमाणा ग्रन्थ्यपच्यवर्बुदक्षीपद-
गलगण्डाधिष्ठानेति । षष्ठीत्यादि । यस्यां त्वचि च्छिन्नायां ताम्यति पुरुषः ।
कीदृशं ताम्यतीति तद् विवृणोति—अन्ध इवेत्यादि । तत्र कस्याधिष्ठानमित्यत
आह—याञ्चेत्यादि । अरूषीति । व्रणा या अरूषिका शोथरूपा व्रणाः । कुत्र
कीदृशानीत्यत आह—पर्वेत्यादि । सुकृष्णरक्तानि स्थूलमूलानि दुश्चिकित्स्य-
तमानीत्यरूषीत्यस्य ग्रीणि विशेषणानि । इत्येताः षट् त्वचः षडङ्गं शरीरमवतल्य
व्याप्य तिष्ठन्ति । उपलक्षणमेतत् तेन तन्त्रान्तरोक्तं शेषमपि बोध्यम् । तद्
यथा—सुश्रुते—सप्तमी मांसधरा नाम त्रीहिद्वयप्रमाणा भगन्दरविद्रव्यार्शोऽधि-
ष्ठाना । यदेतत् प्रमाणं निर्दिष्टं तन्मांसलेध्ववकाशेषु न ललाटे सूक्ष्माङ्गुल्यादिषु
च । यतो वक्ष्यत्युदरेषु त्रीहिमुखेणाङ्गुलोदरप्रमाणमवगाढं विध्येदिति ।
कलाः खल्वपि सप्त सम्भवन्ति धाताशयान्तरमर्यादाः । भवतश्चात्र ।
यथा हि सारः काष्ठेषु च्छिद्यमानेषु दृश्यते । तथा धातुर्हि मांसेषु च्छिद्य-
मानेषु दृश्यते । स्नायुमिश्रं प्रतिच्छिन्नान् सन्ततांश्च जरायुणा । इलेष्मणा
वेष्टितांश्चापि कलाभागांस्तु तान् विदुः । आसां प्रथमा मांसधरा नाम, यस्यां मांसं
सिराम्नायुधमनीस्रोतसां प्रताना भवन्ति । भवति चात्र । यथा विसृष्टमूलानि
विवर्द्धन्ते समन्ततः । भूमौ पद्भोदकस्थानि तथा मांसे सिरादयः । द्वितीया
रक्तधरा नाम । मांसस्याभ्यन्तरतस्तस्यां शोणितं विशेषतश्च सिरासु यकृत्-

सम्भवाधिष्ठानेति सिध्मकिलासौ यतो दोषाश्च सम्भवतः, तस्य दोषस्याधिष्ठानभूता । एवमुत्तरत्रापि
व्याख्येयम् । ताम्यतीत्यस्य विवरणम्—‘अन्ध इव तमः प्रविशति’ इति । किंवा ताम्यतीति
तमोयुक्तमावर्धयेत्येते । अरूषीति व्रणानि । पर्वस्विति भवयवसन्धिषु ॥ ३ ॥

तत्रायं शरीरस्योद्भविभागः—तद् यथा—द्वौ बाहू द्वे
सक्थिनी शिरोग्रीवमन्तराधिरिति षडङ्गमङ्गम् ॥ ४ ॥

ग्रीहोश्च भवति । भवति चात्र । वृक्षाद् यथाभिग्रहतात् क्षीरिणः क्षीरमावहेत् ।
मांसादेवं क्षतात् क्षिप्रं शोणितं सम्प्रसिच्यते । तृतीया मेदोधरा नाम, मेदो हि
सर्वभूतानामुदरस्थमण्वस्थिषु, महत्सु च मज्जा भवति । भवति चात्र । स्थूला-
स्थिषु विशेषेण मज्जा लभ्यन्तराश्रितः । अथेतरेषु सर्वेषु सरक्तं मेद उच्यते ।
शुद्धमांसस्य यः स्नेहः सा वसा परिकीर्त्तिता । चतुर्थी श्लेष्मधरा नाम
सर्वसन्धिषु प्राणभृतां भवति । भवति चात्र । स्नेहाभ्यक्ते यथा लक्ष्णे चक्रं
साधु प्रवर्त्तते । सन्धयः साधु वर्त्तन्ते संश्लिष्टाः श्लेष्मणा तथा । पञ्चमी
पुरीषधरा नाम, याऽन्तःकोष्ठे मलमभिविभजते पकाशयस्था । भवति चात्र ।
यकृत् समन्तात् कोष्ठञ्च तथान्नाणि समाश्रिता । उष्णकस्थं विभजते मलं
मलधरा कला । षष्ठी पित्तधरा नाम, या चतुर्विधमन्नपानमुपयुक्तम्
आमाशयात् प्रच्युतं पकाशयोपरिस्थितं धारयति । भवति चात्र । अशितं खादितं
पीतं लीढं कोष्ठगतं नृणाम् । तज्जीर्याति यथाकालं शोषितं पित्ततेजसा ।
सप्तमी शुक्रधरा नाम, या सर्वप्राणिनां सर्वशरीरव्यापिनी । भवन्ति चात्र ।
यथा पयसि सर्पिस्तु यथा चक्षुरसे गुदः । शरीरेषु तथा शुक्रं नृणां विद्याद्
भिषग्वरः । द्व्यङ्गुले दक्षिणे पाद्वे वस्तिद्वारस्य चाप्यधः । मूत्रस्रोतःपथाच्छुक्रं
पुरुषस्य प्रवर्त्तते । कृत्स्नदेहाश्रितं शुक्रं प्रसन्नमनसस्तथा । स्त्रीषु
व्यायच्छतश्चापि हर्षात् तत् सम्प्रवर्त्तते ॥” इति ॥ ३ ॥

गङ्गाधरः—अथ किं षडङ्गं शरीरमित्यत आह—तत्रायमित्यादि । द्वौ बाहू
इति द्वे अङ्गे । द्वे सक्थिनी इति द्वे अङ्गे । शिरोग्रीवमित्येकमङ्गम् । शिरश्च
ग्रीवा चेति तयोः समाहार इत्येकवद्भावात् । अन्तराधिरित्येकमङ्गम् ;
अन्तर्मध्यमादधातीति व्युत्पत्त्या मध्यदेह इत्यर्थः । इति षडङ्गमङ्गं शरीरम् ।
सुश्रुतेऽप्युक्तम् शरीरसङ्ख्याव्याकरणशरीरे—तच्च षडङ्गं शाखाश्चतस्रो मध्यं
पञ्चमं षष्ठं शिर इति । अत्र शिर इति ग्रीवापर्यन्तं शिरःसंज्ञम् ॥ ४ ॥

पञ्चपाणिः—षडङ्गतामुक्तां शरीरस्य विभजते—तत्रायमित्यादि । शिरश्च ग्रीवा च शिरो-
ग्रोवम्, एतच्चैक्यं विवक्षया शेषम् ; अन्तराधिर्मध्यम् ॥ ४ ॥

त्रीणि षष्ट्यधिकानि शतान्यस्थानां सह दन्तोलूखलनखैः ;
तद् यथा—द्वात्रिंशद् दन्तोलूखलानि, द्वात्रिंशदन्ताः,
विंशतिर्नखाः, विंशतिः पाणिपादशलाकाः । षष्टिरङ्गुल्यस्थीनि ।
द्वे पाण्योर्द्वे कूर्चाधश्चत्वारः पाण्योर्मणिकाः, चत्वारः पादयो-
र्गुल्फाः । चत्वार्यङ्गुलीरस्थीनि चत्वारि जङ्घयोः द्वे जानुनोर्द्वे

गङ्गाधरः—त्रीणीत्यादि । दन्तनखैः सहास्थानां षष्ट्यधिकानि त्रीणि शतानि
नृणामिति । ननु शल्यतन्त्रे त्रीणि शतान्यस्थानमित्युक्तं कथमिह षष्ट्यधिकानीत्यत
आह—सहेत्यादि । शल्यतन्त्रे सुश्रुतेऽप्युक्तम् । त्रीणि सषष्ट्यङ्गुल्यस्थीनि
वेदवादिनो भाषन्ते, शल्यतन्त्रेषु त्रीण्येव शतानि । इति । शल्यतन्त्रेषु येषामस्थानां
विशेषेण शस्त्रक्रिया चिकित्सिते नास्ति तानि षष्ट्यस्थीनि नोपदिश्यन्ते,
न तु सन्तीति कृत्वा नोपदिश्यन्ते । तानि च षष्टिरस्थानामेषा—दन्तोलूखलेन
जङ्गुलीनि षष्टितैः सह त्रीणि शतानि भवन्त्यस्थानामिति । तानि विवृणोति—
द्वात्रिंशदित्यादि । दन्तानां द्वात्रिंशत् एकैकस्यैकैकमुलूखलाकृतिस्थितिस्थान-
मिति । द्वात्रिंशदेव दन्तोलूखलानि शल्यतन्त्रे नोक्तानि । द्वात्रिंशद्
दन्तास्तूक्तास्तद्ग्रहणैर्न तान्यपि गृह्यन्ते । विंशतिर्नखा इति शल्यतन्त्रे नोक्तम् ।
विंशतिः पाणिपादशलाका इति । द्वयोः पाण्योः पादयोश्च द्वयोस्तलेषु चतुर्षु
स्थानेष्वङ्गुलिर्विंशतेः मूलेषु स्थिताः विंशतिः शलाकाः । षष्टिरङ्गुल्यस्थीनि । पाणि-
पादचतुष्टये विंशतेरङ्गुलीनाम् एकैकस्यामङ्गुल्यां त्रीणि त्रीण्यस्थीनि तान्येकैक-
स्मिन् पाणिपादे पञ्चदश, चतुर्षु षष्टिः । द्वे अस्थिनी पाण्योर्द्वे । पादयोर्मूले
शलाकाभ्योऽधस्तादेकैकमिति द्वे । द्वे कूर्चाध इति पाण्योः शलाकाभ्योऽधस्तात्
तच्छलाकाबन्धे एकैकमिति, द्वयोः पाण्योर्मूले द्वे अस्थिनी पाण्योर्द्वे ।
ततोऽधस्ताच्चत्वारः पाण्योर्मणिका मणिबन्धस्थाने त्वेकैकस्मिन् पाणौ द्वे अस्थिनी ;
द्वयोश्चत्वारि । एवमेव पादयोश्चत्वारो गुल्फा इति । ततोऽधस्ताच्चत्वारि अङ्गुलीः

चक्रपाणिः—सषष्ट्यानीति षष्ट्यधिकानि । दन्तेषूलूखलम्, यन्नाश्रिता दन्ताः । यद्यपि
नखा विविधाशितपीतीये मलभागपोष्यत्वेन मले एव प्रक्षिप्ताः, तथापीहास्थिराकृप-
योगस्यापि विद्यमानत्वाद् अस्थिगणनायां पतिताः । प्रत्यङ्गुलि पर्वत्रयम् । तेन विंशत्यङ्गुलि-
गतम् अस्थानां विंशतिप्रत्यं भवति । वृद्धाङ्गुले यद्दशपादप्रतिष्ठम्, तत् तृतीयं पर्वं ज्ञेयम् ।
वृद्धाङ्गुलशलाका अपि स्वरूपमाना ज्ञेयाः, अङ्गुलीनां शलाका यत्र लभ्यन्ते, तत्र शलाका अङ्गुलि-
धारेण

कूर्परयोर्द्वे ऊर्ध्वोर्द्वे बाह्वोः सांसयोः, द्वावक्षकौ द्वे तालुनि, द्वे श्रोणीफलके, एकं भगास्थि पुंसां मेढ्रास्थि, एकं त्रिकसंश्रितमेकं गुदास्थि, पृष्ठगतानि पञ्चत्रिंशत्, पञ्चदशस्थीनि ग्रीवायाम् । द्वे जत्रुण्येकं हन्वस्थि, द्वे हनुमूलबन्धने, द्वे ललाटे, द्वे अक्षणोर्द्वे गण्डयोर्नासिकायां त्रीणि घोणस्थानि, द्वयोः पार्श्वयोश्चतुर्विंशतिश्चतुर्विंशतिः पञ्जरास्थीनि अस्थीनि । हस्तयोः प्रकोष्ठे त्वेकैकस्मिन् द्वे द्वे अस्थिनी, ततश्चत्वारि द्वयोरिति । एवं चत्वारि जङ्घयोरस्थीनि गुल्फाधस्ताज्जानुपर्यन्ते । द्वे जानुनोरिति पृथुगुटिकाकारे । एवमेव कूर्परयोर्द्वे अस्थिनी । प्रकोष्ठबाह्वोः सन्धौ क्षुद्रगुटिकाकारे द्वे । द्वे ऊर्ध्वोरित्येकैकस्मिन् ऊरावेकैकमिति द्वे । एवमेव सांसयोर्बाह्वोर्द्वे, एकैकस्मिन् बाहावेकैकमिति द्वे । इत्येवं चतसृषु पाणिपादरूपासु शाखासु खल्वेकैकस्यां शाखायां नखैः सह द्वात्रिंशदस्थीनि ; चतसृषु तान्यष्टाविंशत्युत्तरं शतं भवति । शल्यतन्त्रेषु सुश्रुतादिषु नखानुक्तत्वादेकैकस्यां शाखायां सप्तविंशतस्तान्यष्टोत्तरशतमुक्तानि । इति दन्तोऽखलदन्तसहितानि तान्यष्टाविंशत्युत्तरशतास्थीनि द्विनवत्यधिकशतं भवन्ति ।

द्वावक्षकावित्यादि । अत्र द्वित्वप्रसङ्गाद् द्वे तालुनीत्युक्तम् । तालुगतद्वयवर्जमक्षकादिषु खल्वक्षश्रोणिभगमेढ्रत्रिकगुदपृष्ठेषु द्वाचत्वारिंशत् । तद् यथा—द्वावक्षकौ कण्ठादधोऽंसकौ द्वे । द्वे श्रोणीफलके इति नितम्बे द्वे । स्त्रीणामेकं भगास्थि पुंसां मेढ्रास्थि । त्रिकसंश्रितमेकं गुदे चैकम् । इति पञ्च श्रोण्याम्, अक्षकौ द्वाविति सप्त । पृष्ठगतानि पञ्चत्रिंशदिति द्वाचत्वारिंशत् ।

अथ ग्रीवां प्रत्युद्धं सप्तत्रिंशदिति । तद् यथा—द्वे तालुनीत्युक्तम् । पञ्चदश ग्रीवायामिति ; तेषामेकादश ग्रीवायां कण्ठनाड्यां चत्वारि । द्वे जत्रुणि । नेमे शल्यतन्त्रे वर्णिते, हन्वस्थि चैकं न वर्णितमिति । द्वे हनुमूलबन्धने । द्वे ललाटे । द्वे अक्षणोर्द्वे गण्डयोः नासिकायां त्रीणीति घनरूपमेकवत् । इति वक्ष्यति शिरःकपालानि चत्वारि द्वौ शङ्खकाविति जत्रुगतद्वयवर्जं पञ्चत्रिंशद् ग्रीवां प्रत्युद्धम् ।

अथ मध्यदेहे—द्वयोः पार्श्वयोरित्यादि । द्वयोः पार्श्वयोरेकैकस्मिन् पार्श्वकमूले वक्षसि लग्नानि द्वादश द्वादश । इति चतुर्विंशतिः । चतुर्विंशतिः पञ्जरास्थानम् । जानु जङ्घोर्वोः सन्धिः । अक्षाविवाक्षकौ, जत्रुसन्धेः कीलकौ । तालुषुके तालस्थिनी ।

च पार्श्वकानि । तावन्ति चैषां स्थालिकान्यव्वुदाकाराणि तानि
द्विसप्ततिः । द्वौ शङ्खकौ चत्वारि शिरःकपालानि । वक्षसि सप्त-
दशेति त्रीणि षष्ठ्यधिकानि शतान्यस्थानमिति ॥ ५ ॥

स्थानि पार्श्वकानि तान्येकैकस्मिन् पार्श्वे द्वादश द्वादशेति चतुर्विंशतिः ।
तावन्ति चैषां स्थालिकानि पृष्ठे तव्वुदाकाराणि द्वादश द्वादशेति चतुर्विं-
शतिस्तानि मिलित्वा द्विसप्ततिः ।

वक्षसि सप्तदशेति । पूर्वं द्वे जत्रुणीत्युक्तम् इत्येकाधिकनवतिर्मध्यदंहे । द्वौ
शङ्खकौ चत्वारि शिरःकपालानीति ग्रीवां प्रत्युडं षड् व्याख्यातानीति
मिलित्वा षष्ठ्यधिकानि त्रीणि शतान्यास्थानां भवन्ति । तत्र श्लयतन्त्रेषु
दन्तोलूखलानि द्वात्रिंशद्विंशतिर्नखा जत्रुणि द्वे हन्वस्थि चैकमिति षष्टिः
पृथङ् नोच्यन्ते । दन्तग्रहणेन दन्तोलूखलानां ग्रहणात् नखानां बाह्यत्वात्
जत्रुणि द्वयोर्वक्षसोऽस्थिग्रहणेन ग्रहणात् हन्वस्थश्च यौवने पृथक्त्वाभावाद्
द्विसप्ततिः न विरोधः ।

सुश्रुते चोक्तम् । त्रीणि सषष्ठान्यस्थिशतानि वेदवादिनो भाषन्ते । भवन्ति
चात्र । स्थालैः सह चतुःषष्टिर्दशना विंशतिर्नखाः । पाणिपादशलाकाश्च तासां
स्थानचतुष्टयम् । षष्ठ्यङ्गुलीनां द्वे पाष्ण्याः कूर्चाधो मणिगुल्फयोः । चत्वार्य-
रक्तोश्चास्थीनि जङ्घायां तद्वदेव च । द्वे द्वे जानुकूर्परोरु-फलकांससमुद्भवे ।
अक्षे तालूषके श्रोणी-फलके चैवमादिशेत् । भगास्थ्येकं त्रिके पायौ पृष्ठे
त्रिंशच्च पञ्च च । ग्रीवा पञ्चदशास्थिः स्यात् जघ्नेकैकं तथा हनोः । तन्मूले द्वे
ललाटाक्षि-गण्डे नासाघनास्थिका । पार्श्वकस्थालिकैः सार्द्धमव्वुदानि
द्विसप्ततिः । द्वौ शङ्खकौ कपालानि चत्वार्येव शिरस्यथ । उरः पञ्चदशास्थि
स्यात् पुरुषस्यास्थिसंग्रहः । इति । एतदेवाग्नेयपुराणे याज्ञवल्क्यसंहितायाञ्च
स्मृतावुक्तमिति ।

तथा पुनः सुश्रुते—श्लयतन्त्रे तु त्रीण्येव शतानि । तेषामष्टोत्तरशतं शाखासु ।
षड्विंशत्युत्तरशतं श्रोणिपार्श्वपृष्ठाक्षोरसु । ग्रीवां प्रत्युडं षट्षष्टिः ।
एवमस्थानां त्रीणि शतानि पृथ्यन्ते । एकैकस्यान्तु पादाङ्गुल्यां त्रीणि त्रीणि
तानि पञ्चदश । तलकूर्चगुल्फसंश्रितानि सप्त । पाष्णावेकम् । जङ्घायां
द्वे । जानुन्येकमेकमूरौ, इति सप्तविंशतिरेकस्मिन् सक्थि भवन्ति । एतेन
भगास्थि अभिमुखं कटीसन्धानकारकं तिष्ठत्यस्थि । स्थालिकानीति पशुकानां मूलस्थानलग्नानि ।

पञ्चेन्द्रियाधिष्ठानानि, तद् यथा—त्वग् जिह्वा नासिकाक्षिणी कर्णौ च । पञ्च बुद्धीन्द्रियाणि, तद् यथा—स्पर्शनं रसनं घ्राणं दर्शनं श्रोत्रमिति । पञ्च कर्मेन्द्रियाणि, तद् यथा—हस्तौ पादौ पायुरूपस्थो जिह्वा चेति ॥ ६ ॥

हृदयं चेतनाधिष्ठानमेकम् । दश प्राणायतनानि । तद् यथा—मूर्द्धा कण्ठो हृदयं नाभिर्गुदं वस्तिरोजः शुक्रं शोणितं इतरसकृधिवाहू च व्याख्यातौ । तान्यष्टोत्तरशतमस्थनाम् । श्रोण्यां पञ्च । तेषां द्वे नितम्बे । गुदभगत्रिकसंश्रितमेकैकम् । पार्श्वे षट्त्रिंशत् एवमेकस्मिन् द्वितीयेऽप्येवम् । पृष्ठे त्रिंशत् । द्वे अक्षसंज्ञे । सप्तदशोरसि । ग्रीवायामेकादश । कण्ठनाड्यां चत्वारि । द्वे हन्वोदेन्ता द्वात्रिंशत् । नासायां त्रीणि । द्वे तालुनि । गण्डकर्णशङ्खेष्वेकैकं तानि षट् । षट् शिरसि । तानि षट् षष्टिरिति त्रीणि शतान्यस्थनां पूरयन्ते । इत्यस्थिसंग्रहो व्याख्यातो भवति ॥ ५ ॥

गङ्गाधरः—अथ पञ्चेन्द्रियाधिष्ठानानीति । तद् यथा—त्वग्जिह्वेत्यादि । त्वचासृप्तचित्कृता । जिह्वायास्तृप्तात्तः सुश्रुतेनोक्ता—उदरे पच्यमानानामाध्यानाश्च रुक्मसारवत् । कफशोणितमांसानां सारो जिह्वा प्रजायते ॥ पञ्च बुद्धीन्द्रियाणीत्यादि स्पष्टम् । पञ्च कर्मेन्द्रियाणीति । जिह्वा चेति वागिन्द्रियं न तु रसनन्द्रियम् । द्वयोरधिष्ठानं हि जिह्वा ॥ ६ ॥

गङ्गाधरः—हृदयमिति सुश्रुतेऽप्युक्तम् । शोणितकफप्रसादजं हृदयं यदाश्रया हि धमन्यः प्राणवहाः । तस्याधो वामतः ग्रीहा फुफसश्च, दक्षिणतो यकृत् क्लोम च । तद् हृदयं विशेषेण चेतनास्थानमतस्तस्मिन् तमसावृते सर्वे प्राणिनः स्वपन्ति । भवति चात्र । पुण्डरीकेण सदृशं हृदयं स्यादधोमुखम् । जाग्रतस्तद् विकशति स्वपतश्च निमीलतीति । विस्तरस्तु अर्धदशमहामूलीयेऽस्योक्तः । दश प्राणायतनानीति च विस्तरेण दशप्राणायतनिकेऽध्याये व्याख्यातम् । तेषु दशसु मध्ये पूर्वार्वाणि मूर्द्धकण्ठहृदयनाभिर्यालकाव्बुदानि तु पशुकामूलान्यव्बुदाकाराण्यस्थीनि । नासिकागण्डकूटललाटानामेकमूलत्वादेकमेवास्थि गणनीयम् । ये तु पृथग्गङ्गानि पठन्ति, तेषां नासागण्डकूटललाटानां त्रयाणां त्रीण्येवास्थीनि, एकत्वेन तु संख्यापूरणम् । अक्षिणी कर्णौ च पृथक् ऽपि एकैकेन्द्रियाधिष्ठानत्वेन एकत्वेन ग्राहेय । एवं हस्तौ पादौ च एकतया ग्राह्यौ ॥ ५।६ ॥

चक्रपाणिः—इह दशप्राणायतनेषु दशप्राणायतनीयोक्तौ शङ्खौ परित्यज्य नाभिं मांसञ्च गृहीतम् ।

मांसमिति । तेषु षट् पूर्वाणि मर्मसंख्यातानि । पञ्चदश
कोष्ठाङ्गानि, तद् यथा—नाभिश्च हृदयश्च क्लोम च यकृच्च
प्लीहा च वुकौ च वस्तिश्च पुरीषाधारश्चामाशयश्च पकाशयश्चोत्तर-
गुदश्चाधरगुदश्च क्षुद्रान्तश्च स्थूलान्तश्च वपावहनञ्चेति ॥ ७ ॥

गुदवस्तय इति षट् मर्मसंख्यातानि । पञ्चदश कोष्ठाङ्गानीति । सप्त आशया-
ङ्गानि । सुश्रुते तु—आशयाः सप्त ते तु वाताशयः पित्ताशयः श्लेष्माशयो रक्ताशय
आमाशयः पकाशयो मूत्राशयः स्त्रीणां गर्भाशयोऽष्टमः इति । अत्राङ्गानि
विवृणोति । तद् यथा—नाभिश्चेत्यादि । सुश्रुतेनोक्तम्—तस्यान्तरेण नाभिस्तु
ज्योतिःस्थानं ध्रुवं स्मृतम् । तद् आधमति वातेन देहस्तेनोस्य वर्द्धते ॥
इति । क्लोमशब्देनात्र पुष्फुस उण्डुकश्चेति द्वयम् । सुश्रुतेनोक्तम्—
शोणितफेनप्रभवः फुष्फुसः शोणितकिट्टप्रभव उण्डुकः इत्युण्डुकः क्लोम । यकृत्
प्लीहा च रक्ताशयः । सुश्रुतेनोक्तम्—गर्भस्य यकृत्प्लीहानो शोणितजाविति ।
वुकौ वुकद्वयम्, वक्षोऽधस्तात् । सुश्रुतेऽप्युक्तम्—रक्तमेदःप्रसादाद् वुकौ
भवत इति । वस्तिरेका मूत्राशयः । पुरीषाधारश्चेति यत्र पुरीषमादधाति ।
आमाशयश्चेति नाभिस्तनान्तरदेशो यत्र भुक्तमात्रमपक्वं तिष्ठति । पकाशय-
श्चेति नाभेरधस्तादेशो यत्र पक्वं भुक्तस्य किट्टं तिष्ठति । उत्तरगुदश्चेति
तत् पक्वं पुरीषं यद्वहति । अधरगुदश्चेति अर्द्धपञ्चाङ्गुलिमानं त्रिवलिरूपं
गुदं तस्याधोभागः पुरीषं यद्विसृजति । अन्त्रं यदुदरमध्यस्थं, या लोके
नाङ्गीत्युच्यते, न तु सा नाङ्गी, शास्त्रे हि तदन्नमित्युच्यते । तच्च द्विविधं क्षुद्रान्तश्च
स्थूलान्तश्च । सुश्रुते तु गर्भस्येत्यधिकृत्य । असृजः श्लेष्मणश्चापि यः प्रसादः
परो मतः । तं पच्यमानं पित्तेन वायुश्चाप्यनुधावति । ततोऽस्यान्त्राणि जायन्ते
गुदं वस्तिश्च देहिनः ॥ इति । तथा साद्धेप्रिव्यामान्यन्त्राणि पुंसां स्त्रीणामर्द्धं
व्यामहीनानीति । व्यामोऽत्र सबक्षःप्रसारितबाहुद्वयम् । वपावहनञ्चेति ।
हृन्मेदस्तु वपा वसेति तद्वहनं मेदःस्थानम् । इति पञ्चदश कोष्ठाङ्गानीति ॥ ७ ॥

तेषु नाभिमांसयोरपि प्राणायतनत्वं तथा शङ्खयोश्च, पाठद्वयदर्शनाद् बोद्धव्यम् । वक्त्रम् वक्ष-
प्राणायतनीयं—“दशवाचतनाभ्याहुः प्राणा येषु प्रतिष्ठिताः । शङ्खौ मर्मत्रयं कञ्जो रक्तं शुक्रौ वसी
गुदम् ॥” इति । क्लोम पिपासास्थानम् । वस्तिः मूत्रस्थानम् । उत्तरगुदम्—यत्र पुरीषमवतिष्ठते ।
येन तु पुरीषं निष्कामति, तदधरगुदस्थानम् ‘तैलवर्त्तिका’ इति ख्यातम् ॥ ७ ॥

षट्पञ्चाशत् प्रत्यङ्गानि षट्स्वङ्गेषूपनिबद्धानि, यान्यपरि-
संख्यातानि पूर्वमङ्गेषु परिसंख्यायमानेषु, तान्यन्यैः पर्यायैरिह
प्रकाश्य व्याख्यातानि भवन्ति । तद् यथा—द्वे जङ्घापिण्डके
द्वे ऊरुपिण्डके द्वौ स्फिचौ द्वौ वृषणावेकं शेफो द्वे उखे द्वौ
वङ्क्षणौ द्वौ कुकुन्दरौ एकं वस्तिशीर्षमेकमुदरं द्वौ स्तनौ द्वौ भुजौ *
द्वे बाहुपिण्डके चिवुकमेकं द्वावोष्ठौ द्वे सूक्कण्यौ द्वौ दन्तवेष्टका-
वेकं तालु एका गलशुण्डिका द्वे उपजिह्विके एका गोजिह्विका
द्वौ गण्डौ द्वे कर्णशङ्कुलिके द्वौ कर्णपुत्रकौ द्वे अक्षिकूटे
चत्वार्यक्षिवर्त्मानि द्वे अक्षिकनीनिके द्वे भ्रुवावेकोऽवटुः चत्वारि

गङ्गाधरः—कोष्ठाङ्गान्युक्त्वा प्रत्यङ्गान्याह—षट्पञ्चाशत् प्रत्यङ्गानीत्यादि ।
नन्वेतानि किं षडङ्गाधिकान्युतावान्तराणीत्यत आह—षट्स्वित्यादि । पूर्व
येषु परिसंख्यायमानेष्वङ्गेषु यान्यपरिसङ्ख्यातानि तानि षडङ्गेषु पाणिपादशिरो-
ऽन्तराधिषु षट्सूपनिबद्धानि । तान्यन्यैः पर्यायैरिह पुनः प्रकाश्यानि भवन्ति ।
तद् यथेत्यादि—तत्रैते जङ्घादिके द्वे द्वे । जङ्घे द्वे द्वे चोरुपिण्डके । द्वौ स्फिचौ ।
द्वौ वृषणौ । द्वे उखे । द्वौ वङ्क्षणे । द्वौ कुकुन्दरौ । द्वौ स्तनौ । द्वौ भुजौ । द्वे बाहु-
पिण्डके । द्वावोष्ठौ । द्वे सूक्कण्यौ । द्वौ दन्तवेष्टकौ । द्वे उपजिह्विके । द्वौ गण्डौ ।
द्वे कर्णशङ्कुलिके । द्वौ कर्णपुत्रकौ । द्वे लक्षिकूटे । द्वे अक्षिकनीनिके । द्वे भ्रुवौ

चक्रपाणिः—षट्पञ्चाशत् प्रत्यङ्गानीति, तद् यथा—द्वे जङ्घापिण्डके हस्तादिभ्यन्ववक्ष्यमाणानि ।
शरीरीत्यादि—यानि यानि वक्ष्यमाणानि षट्पञ्चाशत् प्रत्यङ्गानि पूर्वमङ्गेषु हस्तादिषु षट्सु परिसंख्याय-
मानेषु अपरिसंख्यातानि, तान्यन्यैः पर्यायैः प्रकाश्यानि भवन्तीति योजना । पर्यायाश्च ‘जङ्घा-
पिण्डिकादयः’ शब्दा एव, एतेन हस्तादिष्वङ्गकथनेनैव तदाश्रिता अपि जङ्घापिण्डिकादय उक्ता एव ।
सम्प्रति तु अन्यवविशेषव्यवहारार्थं जङ्घापिण्डिकादयः पृथगुक्ता इति वाक्यार्थः । पूर्वमङ्गेष्विति-
स्थाने पूर्वमन्येष्विति पाठः, तथापि ‘अन्य’शब्देन हस्तादीनि षडङ्गानि ग्राह्याणि । उखे इति कक्षस्य
पादवर्त्योर्निम्नभागौ । कुकुन्दरौ स्फिचोरुपरि उन्नतौ भागौ । वस्तिशीर्षं नाभेरधः । श्लेष्मभुवौ कण्ठ-
पार्श्वयोर्व्यवस्थितौ कटिनौ भागौ । सूक्कण्यौ वदनान्ते । द्वे उपजिह्विके इति जिह्वाया अधोगता जिह्वा,
तथा उपरिगता ग्राह्या । एका गोजिह्विकेति गौर्वाक, तस्याः कारणभूता जिह्वा । तेन वचनकारणभूता
प्रधानभूता जिह्वैव गृह्यते । कर्णशङ्कुलिके कर्णगतावर्त्तकौ, कर्णपुत्रकौ तु द्वौ कर्णावेव । अक्षिकूटके

* द्वौ भुजौ इत्यत्र द्वौ श्लेष्मभुवौ इति धक्रः ।

पाणिपादहृदयानि । नव महान्ति च्छिद्राणि सप्त शिरसि द्वे
चाधः ॥ ८ ॥

च । इत्येतानि प्रत्यङ्गानि खलु (एकोनविंशतिः) । विंशतिः द्विद्विसह्यानि भवन्ति ।
शेफः प्रभृतीन्येकैकसह्यानि । तद् यथा । एकं शेफः (एका वस्तिः) एकं वस्ति-
शीर्षमेकम् उदरमेकं चिवुकमेकं तालु एका गलशृण्डिका एका गोजिह्विका एको-
ऽवटुः । तथान्यत्रोक्तम्—एकीऽवटरेकं मस्तकमेकं पृष्ठमेको नाभिरेकं ललाटमेका
नासिका ग्रीवा चैका । इत्येतान्येकैकसह्यानि । तत्र जङ्घापिण्डिका जानुनोरध-
स्तान्मांसपिण्डाकारमङ्गम् । ऊरुपिण्डिका ऊरुस्थमांसपिण्डिका । स्फिक् नितम्ब-
मांसपिण्डिका । वृषणावण्डद्वयम् । सुश्रुते च—मांसासृक्कफपेदः प्रसादाद् वृषणौ
भवतः इत्युक्तम् । शेफः शिशो ग्रीवाहृदयनिबन्धिनीनामधोगार्गां कण्डराणां
प्ररोह इति । उखे इति उखं कक्षपार्श्वयोर्निम्नभागः । ऊरुवृषणयोर्मध्यभागो
वह्क्षणः । स्फिचोरुपयुञ्जतभागः कुकुन्दरः । नाभेरधोदेशो वस्तिशीर्षम् ।
चिवुकं मुखाधोभागो हन्वग्रदेशः । एका गलशृण्डिकेति गलाभ्यन्तरं नलीति
लोके । द्वे उपजिह्विके इति गलसंलग्ना शुद्रजिह्वा चैका गलाभ्यन्तरमेका
चति । एका गोजिह्विकेति गौर्वाक् तदर्था जिह्वा रसनानामेति । अवटुर्घाटा ।
पाणिहृदयं पाणितलं पादहृदयं पादतलम् । नव महान्ति च्छिद्राणीति
पुरुषाभिप्रायेण । तानि विवृणोति—सप्त शिरसि द्वे अधः इति । चक्षुषोर्द्वयोः
द्वे च्छिद्रे । नासिकायां द्वे च्छिद्रे । कर्णयोर्द्वयोर्द्वे च्छिद्रे । मुखच्छिद्रमेकमिति
सप्त च्छिद्राणि शिरसि महान्ति स्त्रीपुरुषयोः । उपस्थद्वारमेकमेकं गुदद्वारमिति
द्वे अधश्छिद्रे महती, इति नव महान्ति च्छिद्राणि स्त्रीपुंसयोर्ब्रह्मरन्ध्रे चैकम्
आवृतमिति दश । स्त्रीणामपराणि त्रीणि महान्ति च्छिद्राणि । द्वे स्तनयोश्छिद्रे
एकं योनिद्वारमात्तववहमधस्तादिति त्रयोदश च्छिद्राणि स्त्रीणां महान्ति ।
सुश्रुते चोक्तानि—श्रवण-नयन-वदन-घ्राण-गुदमेढाणि नव स्रोतांसि नराणां
वहिर्मुखाण्येतानि, स्त्रीणामपराणि त्रीणि, द्वे स्तनयोरधस्ताद्रक्तवहञ्चैकमिति ।
तन्नान्तरेऽन्तर्मुखमेकं ब्रह्मरन्ध्रमिति । तेन सह पुंसो दश स्त्रीणां त्रयोदशेति ।
लोमकूपान्यसङ्ख्येयानि क्षुद्रच्छिद्राणि ॥ ८ ॥

अक्षिगोलके १ द्वे अक्षिकनीनिके इत्यत्र 'कनीनिका'शब्देन नासया सममक्षिसन्धिरभिधीयते ।
अवटुर्घाटा । चत्वारि पाणिपादहृदयानीति पाण्योः पादयोश्च तलानि मध्यानि चत्वारीत्यर्थः ।
एतावतैव प्रष्टव्याशब्दः प्रत्यङ्गानि पुर्यन्ते । नव महान्ति च्छिद्राणीति व्याकरोति—सप्त शिरसि द्वे

एतावद्दृश्यं शक्यमपि निर्देष्टुम्, अनिर्देश्यमतः परं तत्पर्य-
मेव । तद् यथा—नव स्नायुशतानि सप्त सिराशतानि

गङ्गाधरः—एतावदिति त्वगादिकं यावदुक्तं तावद् दृश्यं निर्देष्टुं शक्यमतः
परं प्रत्यङ्गं तत्पर्यमूहनीयमिति । तद् विवृणोति—तद् यथेत्यादि । नव
स्नायुशतानि । स्नायूनां नव शतानि । तदुक्तं सुश्रुतेऽपि—तत्कर्पर्यन्तस्य
देहस्य योऽयमङ्गविनिश्चयः । शल्यज्ञानादृते नैष वर्ण्यतेऽङ्गेषु केषुचित् ।
तस्माज्जिःसंशयं ज्ञानं हर्त्रां शल्यस्य वाञ्छता । शोधयित्वामृतं सम्यग् द्रष्टव्योऽङ्ग-
विनिश्चयः । प्रत्यक्षतो हि यद् दृष्टं शास्त्रदृष्टञ्च यद्भवेत् । समासतस्तदुभयं भूयो-
ज्ञानविवर्द्धनम् ॥ तस्मात् समस्तगात्रमविषोपहतमदीर्घव्याधिपीडितम् अवर्ष-
क्षतिकं निःसृष्टाग्रपुरीषं पुरुषमवहन्त्यामापगायां निवर्द्धं पञ्जरस्थं मुञ्जवल्बज-
कुशशणादीनामन्यतमेन वेष्टिताङ्गमप्रकाशे देशे कोथयेत् । सम्यक्प्रकुण्ठितञ्च
जडृत्य ततो देहं सप्तरात्रादुशीरबालवेषुवल्बजकुचीनामन्यतमेन शनैःशनैः
अवधर्षयंस्तगादीन् सर्वानिव बाष्पाभ्यन्तराङ्गप्रत्यङ्गविज्ञेषान् यथोक्तान् लक्षयेत्
षष्ठुषा । श्लोकौ चात्र भवतः । न शक्यश्चक्षुषा द्रष्टुं देहे सूक्ष्मतमो बिभुः ।
दृश्यते ज्ञानचक्षुर्भिस्तपश्चक्षुर्भिरेव च । शरीरे चैव शास्त्रे च दृष्टार्थः स्याद्
विशारदः । दृष्टश्रुताभ्यां सन्देहमवापोह्याचरेत् क्रियाः ॥ इति । तत्र । नव स्नायु-
शतानि तासां शास्त्रासु षट्शतानि । द्वे शते त्रिंशच्च कोष्ठे । ग्रीवां प्रत्यूर्द्धं सप्ततिः
इति । तत्रैककस्यान्तु पादाङ्गुल्यां षट् निचितस्तास्त्रिंशत् तावत्य एव तलकूच-
गुल्फेषु । तावत्य एव जङ्घायाम् । दश जानुनि । चत्वारिंशदूर । दश
वह्क्षणे । शतमध्यर्द्धमेवमेकस्मिन् सङ्स्थिन भवन्ति । एतेनेतरसङ्स्थिबाहू च
व्याख्यातौ । एवं शास्त्रासु षट् शतानि भवन्ति । षष्टिः कठ्यामशीतिः पृष्ठे
पार्श्वयोः षष्टिरसि त्रिंशत् । एवं कोष्ठे द्वे शते त्रिंशच्च भवन्ति । षट्त्रिंशद्
ग्रीवायां भूर्द्धिं चतुस्त्रिंशत् । एवं ग्रीवां प्रत्यूर्द्धं सप्ततिः । एवं नव स्नायु-
शतानि व्याख्यातानि । भवन्ति चात्र । स्नायूश्चतुर्ध्वधा विद्यात् तास्तु सर्व्वा
निबोध मे । प्रतानवत्यो वृत्ताश्च पृथ्व्यश्च शुषिरास्तथा । प्रतानवत्यः शास्त्रासु

षाध इति । एतावत् त्वगादि दृश्यं प्रायः प्रत्यक्षविषय इत्यर्थः । अतः परं तत्पर्यमेवेति अतस्त्वगादेः
परं यद् स्नाय्वादि, तत् प्रायस्तत्पर्यमेव, अनुमानगम्यमेवेत्यर्थः । यद्यपि स्नाय्वाद्यपि प्रत्यक्षं
भवति, तथापीह वक्ष्यमाणसंख्यायुक्तं सर्व्वं स्नाय्वादि न प्रत्यक्षेण सुकरग्रहणमिति 'तत्पर्य्यं'
इत्युक्तम् । स्नाय्वादिभेदानेवाह—नव स्नायुशतानीत्यादि ।

सर्वसन्धिषु चाप्यथ । वृत्तास्तु कण्डराः सर्वा विज्ञेयाः कुशलैरिह ।
 आमपकाशयान्तेषु वस्तौ च शुषिराः खलु । पार्श्वैरसि तत्रा पृष्ठे पृथुञ्जाम्
 शिरस्यथ । नौर्यथा फलकास्तीर्णा बन्धनैर्बहुभियुक्ता । भारक्षमा तरेदं
 नृयुक्ता तु समाहिता । एवमेव शरीरेऽस्मिन् यावन्तः सन्धयः स्मृताः ।
 स्नायुभिर्बहुभिर्वेदास्तेन भारवहा नराः । न ह्यस्थीनि न वा पेश्यो न सिरा न च
 सन्धयः । व्यापादितास्तथा हन्युर्यथा स्नायुः शरीरिणम् । यः स्नायूः प्रविजानाति
 वाह्याश्चाभ्यन्तरास्तथा । अस गूढं शल्यमुद्धर्तुं देहाच्छक्नोति देहिनाम् ॥ इति ।
 तथा । मेदसः स्नेहमादाय सिरा स्नायुत्वमाप्नुयात् । सिराणाञ्च गूढः पाकः
 स्नायूनाञ्च ततः खरः इति । इति नव स्नायुशतानि व्याख्यातानि भवन्ति ।

अथ सप्त सिराशतानीति । तदुक्तं सुश्रुते—सप्त सिराशतानि भवन्ति ।
 याभिरिदं शरीरमाराम इव जलहारिणीभिः केदार इव च कुल्याभिरुपस्त्रिजते-
 ऽनुगृह्यते चाकुञ्चनप्रसारणादिभिर्विज्ञेयैः । द्रुमपत्रसेवनीनामिव च तासां
 प्रतानास्तासां नाभिर्मूलम् । ततश्च प्रसरन्त्यूर्द्धमधस्तिर्यक् च । भवतश्चात्र ।
 यावत्यस्तु सिराः काये सम्भवन्ति शरीरिणाम् । नाभ्यां सर्वा निवद्धास्ताः
 प्रतन्वन्ति समन्ततः । नाभिस्थाः प्राणिनां प्राणाः प्राणाभ्यामिव्युपाधिताः ।
 सिराभिरावृतौ नाभिश्चक्रनाभिरिवारकैः ॥ तासां मूलसिराश्चत्वारिंशत् तासां
 वातवाहिन्यो दश । पित्तवाहिन्यो दश । कफवाहिन्यो दश । दश रक्तवाहिन्यः ।
 तासान्तु वातवाहिनीनां वातस्थानगतानां पञ्चसप्ततिः शतञ्च भवति । तावत्य
 एव पित्तवाहिन्यः पित्तस्थाने, कफवाहिन्यश्च तावत्यः कफस्थाने, रक्तवाहिन्यस्तु
 एकतृष्ठीह्योः ; एवमेतानि सप्त सिराशतानि । तत्र वातवाहिन्यः सिरा एकस्मिन्
 सकथिन् पञ्चविंशतिः । एतेनेतरसकथिवाहू च व्याख्यातौ । विशेषतस्तु
 कोष्ठे चतुस्त्रिंशत्—तासां गुदमेढ्राश्रिताः श्रोण्यामष्टौ, द्वे द्वे पार्श्वयोः, षट् पृष्ठे,
 तावत्य एव चोदरे, दश वक्षसि, एकचत्वारिंशज्जत्रुण ऊर्द्धम् ;—तासां चतुर्दश
 ग्रीवायां, कर्णयोश्चतस्रः, नव जिह्वायाम्, षट् नासिकायाम्, अष्टौ नेत्रयोः ।
 एवमेतत् पञ्चसप्तत्यधिकशतं वातवहानां सिराणां व्याख्यातम् । एष एव
 विभागः शेषाणामपि । विशेषतस्तु पित्तवाहिन्यो नेत्रयोर्दश, कर्णयोर्द्वे ।
 एवं रक्तवहाः कफवहाश्च । एवमेतानि सप्त सिराशतानि सविभागानि
 व्याख्याताति । भवन्ति चात्र । क्रियाणामप्रतीघातममोहं बुद्धिकर्मणाम् ।
 करोत्यन्यान् गुणांश्चापि स्वाः सिराः पवनश्चरन् । यदा तु कुपितो वायुः स्वाः
 सिराः प्रतिपद्यते । तदास्य विविधा रोगा जायन्ते वातसम्भवाः ।

भ्राजिष्णुतामन्नश्चिमग्निदीप्तिमरोगताम् । संसर्पत् स्वाः सिराः पित्तं कुर्या-
 च्चान्यान् गुणानपि । यदा प्रकुपितं पित्तं सेवते स्ववहाः सिराः । तदास्य विविधा
 रोगा जायन्ते पित्तसम्भवाः । स्नेहमक्तेषु सन्धीनां स्थैर्यं बलमुदीर्णताम् ।
 करोत्यन्यान् गुणांश्चापि बलाशः स्वाः सिराश्चरन् । यदा तु कुपितः श्लेष्मा
 स्वाः सिराः प्रतिपद्यते । तदास्य विविधा रोगा जायन्ते श्लेष्मसम्भवाः ।
 धातूनां पूरणं वर्णं स्पर्शज्ञानमसंशयम् । स्वाः सिराः सञ्चरद्रक्तं कुर्याच्चान्यान्
 गुणानपि । यदा तु कुपितं रक्तं सेवते स्ववहाः सिराः । तदास्य विविधा
 रोगा जायन्ते रक्तसम्भवाः । न हि वार्तं सिराः काश्चिन्न पित्तं केवलं तथा ।
 श्लेष्माणं वा वहन्त्येता अतः सर्व्ववहाः स्मृताः । प्रदुष्टानां हि दोषाणा-
 मुच्छिन्नानां प्रधावताम् । ध्रुवमुन्मार्गगमनमतः सर्व्ववहाः स्मृताः । तत्रारुणा
 वातवहाः पूर्य्यन्ते वायुना सिराः । पित्तादुष्णाश्च नीलाश्च शीता गौर्य्यः सिराः
 कफात् । असृग्वहास्तु रोहिण्यः सिरा नात्युष्णशीतलाः । अत ऊर्द्धं प्रवक्ष्यामि
 न विध्येद् याः सिरा भिषक् । वैकल्यं मरणश्चापि व्यधात् तासां ध्रवं
 भवेत् । सिराशतानि चत्वारि विद्याच्छाखासु बुद्धिमान् । षट्त्रिंशच्च
 शतं कोष्ठं चतुःषष्टिश्च मूर्द्धनि । शाखासु षोडश सिराः कोष्ठे द्वात्रिंशदेव
 तु । पश्चाद्विंशत्रुणश्चोर्द्धमवेध्याः परिकीर्त्तिताः ॥ तत्र सिराशतमेकैकस्मिन्
 सक्थिन् भवति । तासां जालधरा लेका, तिस्रश्चाभ्यन्तराः ; तत्रोर्व्वीसंघे द्वे,
 लोहिताक्षसंघा चैका एतास्त्ववेध्याः । एतेनेतरसक्थिबाहू च व्याख्यातौ ।
 एवमशस्त्रकृत्याः षोडश शाखासु । द्वात्रिंशत् श्रोण्यां, तासामष्टावशस्त्रकृत्याः ।
 द्वे द्वे विटपयोः कटोकतकरुणयोश्च । अष्टावष्टावेकैकस्मिन् पार्श्वे तासामेकैका-
 मूर्द्धं गां परिहरेत् । पार्श्वमधिगते च द्वे । चतस्रो विंशतिश्च पृष्ठवंशमुभयतस्तासाम्
 ऊर्द्धं गामिन्ये द्वे द्वे परिहरेद् दृहतीसरे । तावत्य एवोदरे । तासां मेढोपरि रोम-
 राजीम् उभयतो द्वे द्वे परिहरेत् । चत्वारिंशद्वक्षसि, तासां चतुर्दशाशस्त्रकृत्याः ।
 हृदये द्वे । द्वे द्वे स्तनमूले स्तनरोहितापलापस्तम्बेषुभयतोऽष्टौ । एवं द्वात्रिंशत्
 अशस्त्रकृत्याः पृष्ठोदरोरःसु भवन्ति । सचतुःषष्टिः सिराशतं जत्रण ऊर्द्धं भवति ।
 तत्र षट्पञ्चाशच्चिरोधरायाम् ; तासामष्टौ चतस्रश्च मम्मेसंघाः परिहरेत् । द्वे
 कुकाटिकयोर्द्वे विधुरयोः । एवं ग्रीवायां षोडशावेध्याः । हन्वोरुभयतोऽष्टावष्टौ ;
 तासान्तु सन्धिधमन्यौ द्वे द्वे परिहरेत् । षट्त्रिंशज्जिह्वायाम् ; तासामधः
 षोडशाशस्त्रकृत्याः । रसवहे द्वे, वागवहे च द्वे । द्विर्द्वादश नासायाम् । तासामौप-
 नासिक्यश्चतस्रः परिहरेत् । तासामेव च तालुन्येकां मृदाबुद्देशे । अष्टात्रिंशत्

द्वे धमनीशते पञ्च ॥ पेशीशतानि सप्तोत्तरं मर्मशतं द्वे पुनः

उभयोर्नेत्रयोः ; तासामेकैकामपाङ्गयोः परिहरेत् । कर्णयोर्दश । तासां शब्द-
वाहिनीनामेकैकां परिहरेत् । नासानेत्रगतास्तु ललाटे षष्टिः । तासां
केशान्तानुगताश्चतस्रः । आवर्तयोरेकैका स्थापन्याञ्चैका परिहर्त्तव्या ।
शङ्खयोर्दश । तासां शङ्खसन्धिगतामेकैकां परिहरेत् । द्वादश मूर्धनि तासामुत्-
क्षेपयोर्द्वे परिहरेत् । सीमन्तेष्वेकैकामेकामधिपताविति । एवमशङ्कृत्याः
पञ्चाशज्जत्रुण ऊर्द्धमिति । भवति चात्र । व्याघ्रवन्त्यभितो दंष्ट्रं नाभितः
प्रसृताः सिराः । प्रतानाः पद्मिनीकन्दाद्विसीदीनां यथा जलम् ॥ इति ।

अथ द्वे धमनीशते इति । धमनीनां द्वे शते भवतः । सुश्रुतेऽपि दृश्यते—
चतुर्विंशतिर्धमन्यो नाभिप्रभवा अभिहिताः । तत्र केचिदाहुः सिराधमनी-
स्रोतसामविभागः । सिराविकारा एव धमन्यः स्रोतांसि चेति । तत् तु न सम्यक् ।
अन्या एव हि धमन्यः स्रोतांसि च सिराभ्यः । कस्मात् ? व्यञ्जनान्यस्तात्,
मूलसंनियमात्, कर्मवैशेष्यादागमाच्च । केवलन्तु परस्परसन्निकर्षात् सदृशागम-
कर्मत्वात् सौक्ष्म्याच्च विभक्तकर्मणामप्यविभाग इव कर्मसु भवति । तासान्तु
नाभिप्रभवाणां धमनीनामूर्द्धगा दश, दश चाधोगामिन्यश्चतस्रस्तिर्यग्गाः ।
ऊर्द्धगाः शब्दस्पर्शरूपरसगन्धप्रश्वासोच्छ्वासजृम्भितक्षुब्धसितकथितरुदितादीन्
विशेषानभिवहन्त्यः शरीरं धारयन्ति । तास्तु हृदयमभिप्रपन्नास्त्रिधा जायन्ते
तास्त्रिंशत् । तासान्तु वातपित्तकफशोणितरसान् द्वे, द्वे बृहत्, ता दश ।
शब्दरूपरसगन्धानष्टाभिर्गृहीते । द्वाभ्यां भाषते च, द्वाभ्यां घोषं करोति, द्वाभ्यां
स्वपिति, द्वाभ्यां प्रतिबुध्यते । द्वे चाश्रुवाहिण्यौ, द्वे स्तन्यं स्त्रिया बृहत्
स्तनसंश्रिते ; ते एव शुक्रं नरस्य स्तनाभ्यामभिवहतः । तास्वेतास्त्रिंशत्
सविभागा व्याख्याताः । एताभिरूर्द्ध नाभेरुदरपार्श्वपृष्ठोरःस्कन्धग्रीवाबाहवो
धार्यन्ते याप्यन्ते च । भवति चात्र । ऊर्द्ध गतास्तु कुर्वन्ति कर्मा-
ण्येतानि सर्वशः । अधोगतास्तु वक्ष्यामि कर्म तासां यथायथम् ।
अधोगमास्तु वातमूत्रपुरीषशुक्रार्चवादीन्यधो वहन्ति । तास्तु पिचाशयमभि-
प्रतिपन्नास्तत्रस्थमेवान्नपानरसं विपकमौष्ण्याद्विरेचयन्त्योऽभिवहन्त्यः शरीरं
तर्पयन्त्यर्पयन्ति चोर्द्धगतानां तिर्यग्गतानां रसस्थानाश्चाभिपूरयन्ति

मूत्रपुरीषस्वेदांश्च विरेचकृत्यामपकाशयान्तरे च त्रिधा जायन्ते तास्त्रिंशत् । तासान्तु वातपित्तकफशोणितरसान् द्वे द्वे बहवस्ता दश, द्वे अन्नवाहिन्यो अन्नाश्रिते । तोयबहे द्वे । मूत्रवस्तिमभिप्रपन्ने मूत्रबहे द्वे । शुक्रबहे द्वे शुक्रप्रादुर्भावाय द्वे विसर्गाय, ते एव रक्तमभिवहतो नारीणामार्चवसंभम् । द्वे बर्षा निरसन्यौ स्थूलान्नप्रतिबद्धे, अष्टावन्यास्तिर्यग्गाणां धमनीनां स्वेदम् अपेयन्ति । तास्वेतास्त्रिंशत् सविभागा व्याख्याताः ।

एताभिरधो नाभेः पकाशयकटीमूत्रपुरीषगुदवस्तिमेढसक्थीनि धार्यन्ते याप्यन्ते च । भवति चात्र । अधोगमास्तु कुर्वन्ति कर्माण्येतानि सर्व्वशः । तिर्य्यग्गाः संप्रवक्ष्यामि कम्म तासां यथायथम् । तिर्य्यग्गाणान्तु चतसृणां धमनीनाम् एकैका पञ्चधा प्रतन्वन्ती विंशतिर्भवति । विंशतिश्चैकैका पुनरष्टधा प्रतन्वन्ती षष्ट्युत्तरशतं भवति, ता एता धमन्यो द्वे शते भवन्त्यथैवं शतधा सहस्रधा चोत्तरोत्तरं विभज्यन्ते, तास्त्वसङ्केत्याः ; ताभिरिदं शरीरं गवाक्षितं विबद्धमासतश्च । तासां मुखानि रोमकूपप्रतिबद्धानि, यैः स्वेदमभिवहन्ति रसश्चापि सन्तर्पयन्त्यन्तर्वहिश्व, तैरेव चाभ्यङ्गपरिषेकावगाहालेपनवीर्याण्यन्तःशरीरम् अभिप्रतिपद्यन्ते लचि विपकानि, तैरेव स्पृशंसुखमसुखं वा गृह्णाति । तास्वेताश्चतस्रो धमन्यः सर्वाङ्गताः सविभागा व्याख्याताः । भवतश्चात्र । यथा स्वभावतः खानि कृणालेषु विसेषु च । धमनीनां तथा खानि रसो यैरुपचीयते । पञ्चाभिभूतास्तत्र पञ्चकूलः पञ्चेन्द्रियं पञ्चसु भावयन्ति । पञ्चेन्द्रियं पञ्चसु भावयित्वा पञ्चलमायान्ति विनाशकाले ॥ इति ।

अथ यद्यपि स्रोतसां परिसंख्यानं स्रोतोविमाने व्याख्यातं, तथापि तत्प्रपञ्चार्थं सौश्रूतमत ऊर्द्धं स्रोतसां मूलविद्वलक्षणमुपदेक्ष्यामः । गर्भस्य तु । यथास्वमुष्मणा युक्तो वायुः श्लेष्मीतांसि दारयेत् । अनुप्रविश्य पिशितं पेशीर्विभजते तथा ॥ तानि खलु स्रोतांसि प्राणान्नोदक-रसरक्तमांसमेदोमूत्रपुरीषशुक्रार्चववहानि । येष्वधिक एकेषां बहूनि । एतेषां विशेषा बहवः । तत्र प्राणबहे द्वे, तयोर्मूलं हृदयं रसवाहिन्यश्च धमन्यः ; तत्र विद्वस्य क्रोशनविनमनमोहनभ्रमणवेपनानि मरणं वा भवति । अन्नबहे द्वे, तयोर्मूलमामाशयोऽन्नवाहिन्यश्च धमन्यः ; तत्र विद्वस्याध्मानं शूलान्नद्वेषो छद्दिः पिपासान्ध्यं मरणं वा । उदकबहे द्वे, तयोर्मूलं तालु क्लोम च ; तत्र विद्वस्य पिपासा सद्योमरणश्च । रसबहे द्वे, तयोर्मूलं हृदयं रसवाहिन्यश्च

धमन्यः । तत्र विद्धस्य शोषः प्राणवहविद्धवच्च मरणं तल्लिङ्गानि चेत्यर्थः । रक्तवहे द्वे, तयोर्मूलं यकृतप्लीहानौ रक्तवाहिन्यश्च धमन्यः ; तत्र विद्धस्य श्यावा-
ङ्गता ज्वरो दाहः पाण्डुता शोणितातिगमनं रक्तनेत्रता चेति । मांसवहे द्वे,
तयोर्मूलं स्नायुत्वचं रक्तवहाश्च धमन्यः ; तत्र विद्धस्य श्वयथर्मांसशोषः
सिराग्रन्थयो मरणं वा । मेदोवहे द्वे, तयोर्मूलं कटी बुक्को च ; तत्र विद्धस्य
स्वेदागमनं स्निग्धाङ्गता तालुशोषः स्थूलशोफता पिपासा च । मूत्रवहे द्वे,
तयोर्मूलं वस्तिर्मेढश्च ; तत्र विद्धस्यानद्धवस्तिता मूत्रनिरोधः स्तब्धमेदता च ।
पुरीषवहे द्वे, तयोर्मूलं पक्वाशयो गुदश्च ; तत्र विद्धस्यानाहो दुग्न्धता ग्रथितात्रता
च । शुक्रवहे द्वे, तयोर्मूलं स्तनौ वृषणौ च ; तत्र विद्धस्य क्लीवता चिरात्
प्रसेको रक्तशुक्रता च । आर्चववहे द्वे, तयोर्मूलं गर्भाशय आर्चववाहिन्यश्च
धमन्यः ; तत्र विद्धायां बन्ध्यात्वं मैथुनासहिष्णुत्वमार्चवनाशश्च । सेवनीच्छेदाद्
रुनाप्रादुर्भावः । वस्तिगुदविद्धलक्षणं प्रागुक्तमिति । स्रोतोविद्धन्तु
प्रत्याख्यायोपाचरेदुद्धृतशल्यन्तु क्षतविधानेनोपाचरेत् । मूलात् स्वादन्तरं
देहे प्रसृतन्त्वभिवाहि यत् । स्रोतस्तदिति विज्ञेयं सिराधमनिवर्जितम् ॥ इति ।

अथ पञ्च पेशीशतानीति । पेशीनां पञ्च शतानीत्यर्थः । तद् यथा—सुश्रुते
गर्भस्य । यथास्वमुष्मणा युक्तो वायुः स्रोतांसि दारयेत् । अनुप्रविश्य
पिशितं पेशीर्विभजते तथा ॥ पञ्च पेशीशतानि भवन्ति । तासां चत्वारि
शतानि शाखासु, कोष्ठे षट्षष्टिः, ग्रीवां प्रत्यूढं चतुस्त्रिंशत् । एवं ताः
पञ्च शतानि भवन्ति । तद् यथा—एकैकस्यान्तु पादाङ्गुल्यां तिस्रस्तिस्रस्ताः
पञ्चदश । दश प्रपदे । पदोपरि कूर्चसन्निविष्टास्तावत्य एव । दश गुल्फ-
तलयोः । गुल्फजान्वन्तरे विंशतिः । पञ्च जानुनि । विंशतिरुरौ । दश
वङ्क्षणे । शतमेवमेकस्मिन् सकृच्च भवति । एतेनेतरसकृच्च बाहू च
व्याख्यातौ । एवं शाखासु चत्वारि शतानि पेशीनां पूर्यन्ते । तिस्रः पायौ ।
एका मेढे । सेवन्याश्चापरा । द्वे वृषणयोः । स्फिचोः पञ्च पञ्च । द्वे वस्तिशिरसि ।
पञ्चोदरे । नाभ्यामेका । पृष्ठोद्धृतसन्निविष्टाः पञ्च पञ्च दीर्घाः । षट् पार्श्वयोः ।
दश वक्षसि । अक्षकांसौ प्रति समन्तात् सप्त । द्वे हृदयामाशययोः । षट् यकृत-
प्लीहोण्डकेषु । एवं कोष्ठे षट्षष्टिः पेशीनां पूर्यन्ते ।

ग्रीवासां चतस्रः । अष्टौ हन्वोः । एकैका काकलकगलयोः । द्वे तालुनि ।
एका जिह्वायाम् । ओष्ठयोर्द्वे । घोणायां द्वे । द्वे नेत्रयोः । गण्डयोश्चतस्रः ।
कर्णयोर्द्वे । चतस्रो ललाटे । एका शिरसीत्येवं ग्रीवां प्रत्यूढं त्रिंशत् पेशयः पूर्यन्ते ।

एवमेतानि पञ्च पेशीशतानि । सिरास्नायवस्थिपञ्चाणि सन्ध्यश्च शरीरिणाम् ।
पेशीभिः संवृतान्यत्र बलवन्ति भवन्त्यतः ॥ स्त्रीणान्तु चतुर्विंशतिरधिका । दश
तासां स्तनयोः, एकैकस्मिन् पञ्च पञ्च । यौवने तासां परिवृद्धिः । अपत्यपथे
चतस्रस्तासां प्रसृते अभ्यन्तरतो द्वे । मुखाश्रिते बाह्वौ च प्रसृते द्वे । गर्भेच्छिद्र-
संश्रितास्तिस्रः । शुक्रार्तवप्रवेशिन्यस्तिस्रः । चतस्र एव पित्तपकाशयमध्ये गर्भा-
शयः, यत्र गर्भस्तिष्ठति । तासां बहलपेलवस्थूलाणुपृथ्वृत्तह्रस्वदीर्घस्थिरमृदुदलक्ष्ण-
कर्कशभावाः सन्ध्यस्थिसिरास्नायुप्रच्छादका यथादेशं स्वभावत एव भवन्ति ।
भवति चात्र । पुंसां पेश्यः पुरस्ताद् याः प्रोक्ता लक्षणमुष्कजाः । स्त्रीणामावृत्य
तिष्ठन्ति फलमन्तर्गतं हि ताः ॥ इति ।

अथ सप्तोत्तरं मर्मशतमिति । म्रियतेऽस्योपघातेनेति मर्मम् । मम्मणां सप्तोत्तरं
सप्ताधिकं शतमेकं भवतीत्यर्थः । तद् यथा सुश्रुते । सप्तोत्तरं मर्मशतम् । तानि
मर्माणि पञ्चात्मकानि । तद् यथा—मांसमर्माणि । सिरामर्माणि । स्नायु-
मर्माणि । अस्थिमर्माणि । सन्धिमर्माणि चेति । न खलु मांससिरास्नायवस्थि-
सन्धिव्यतिरेकेणान्यानि मर्माणि भवन्ति ; यस्मान्नोपलभ्यन्ते । तत्रैकादश
मांसमर्माणि । एकचत्वारिंशत् सिरामर्माणि । सप्तविंशतिः स्नायुमर्माणि ।
अष्टावस्थिमर्माणि । विंशतिः सन्धिमर्माणि । तदेतत् सप्तोत्तरं मर्मशतम् ।
तेषाम् एकादशैकस्मिन् सकृन् भवन्ति । एतेनेतरसक्थि बाहू च व्याख्यातौ ।
उदरोरसोद्वादश । चतुर्दश पृष्ठे । ग्रीवायां प्रत्यङ्गं सप्तत्रिंशत् । तदेतत्
सप्तोत्तरं मर्मशतं पूर्यते । इति ।

तत्र सकृथिमर्माणि—क्षिप्रतलहृदयकूर्चकूर्चशिरोगुल्फेन्द्रवस्तिजान्वा-
ण्यूर्वालोहिताक्षाणि विटपञ्चेत्येकादश । एतेनेतरसक्थि व्याख्यातम् ।
उदरोरसोस्तु—गुदवस्तिनाभिहृदयस्तनमूलस्तनरोहितापलापान्यपस्तम्भौ चेति
द्वादश । पृष्ठमर्माणि तु—कटीकतरुणकुक्कुदरनितम्बपाद्वर्षसन्धिवृहत्सफल-
कानि अंसौ चेति चतुर्दश । बाहुमर्माणि तु—क्षिप्रतलहृदयकूर्चकूर्चशिरो-
मणिवन्धेन्द्रवस्तिकूर्पराणूूर्वालोहिताक्षाणि कक्षधरञ्चेत्येकादश । एतेनेतरो
बाहुर्व्याख्यातः । जत्रूर्ध्वं मर्माणि—चतस्रो धमन्वोऽष्टौ मातृका द्वे कृकाटिके द्वे
विधुरे द्वौ फणौ द्वावपाङ्गौ द्वावावत्तौ द्वावुत्क्षेपौ द्वौ शङ्खौ एका स्थपनी पञ्च
सीमन्ताः चत्वारि शृङ्गाटकान्येकोऽधिपतिः । इति सप्तत्रिंशत् । इत्येवं सप्तोत्तरं
मर्मशतम् ।

प्रत्यङ्गनामतः—तत्र तलहृदयेन्द्रवस्तिगुदस्तनरोहितानि मांसमर्माणि ।

नीलधमनी-मातृकाशृङ्गाटकापाङ्गस्थपनीफणस्तनमूलाप्रलापापस्तम्भ-हृदयनाभि-
 पाश्वर्यसन्धिबृहतीलोहिताक्षोच्चयः सिरामर्माणि । आणिविटपक्षधर-
 कूचचकूचशिरावस्तिक्षिप्रांसविधुरोत्क्षेपाः स्नायुमर्माणि । कटीकतरुण-
 नितम्बांसफलकशङ्खास्त्रस्थिमर्माणि । जानुकूर्परसीमन्ताधिपतिगुल्फमणिवन्ध-
 कुकुन्दरावत्तेकुकाटिकाश्चेति सन्धिमर्माणि । तान्येतानि पञ्चविकल्पानि
 मर्माणि भवन्ति । तद् यथा—सद्यःप्राणहराणि । कालान्तरप्राणहराणि ।
 विशल्यघ्नानि । वैकल्यकराणि । रुजाकराणीति । तत्र सद्यःप्राणहराण्येकोन-
 विंशतिः । कालान्तरप्राणहराणि त्रयस्त्रिंशत् । त्रीणि विशल्यघ्नानि ।
 चतुश्चत्वारिंशद् वैकल्यकराणि, अष्टौ रुजाकसणीति । भवन्ति चात्र । शृङ्गाट-
 कान्यधिपतिः शङ्खौ कण्ठशिरोगुदम् । हृदयं वस्तिनाभी च घ्नन्ति सद्योहतानि
 तु । वक्षोमर्माणि सीमन्ततलक्षिमेन्द्रवस्तयः । कटीकतरुणे सन्धी पाश्वर्यौ
 बृहती च या । नितम्बाविति चैतानि कालान्तरहराणि तु । उत्क्षेपो स्थपनी
 चैव विशल्यघ्नानि निर्दिशेत् । लोहिताक्षाणि जानूध्वी-कूचर्वा विटपकूर्पराः ।
 कुकुन्दरे कक्षधरे विधुरे सकृकाटिके । अंसांसफलकापाङ्गा नीले मन्ये फणौ
 तथा । वैकल्यकरणान्याहुरावत्तौ द्वौ तथैव च । गुल्फौ द्वौ मणिवन्धौ
 द्वौ द्वे द्वे कूचचशिरांसि च । रुजाकराणि जानीयादष्टावेतानि बुद्धिमान् ।
 क्षिप्राणि विद्धमात्राणि घ्नन्ति कालान्तरेण च ।

मर्माणि नाम मांससिरास्नायवस्थिसन्धिसन्निपातास्तेषु स्वभावत एव
 विशेषेण प्राणास्तिष्ठन्ति, तस्मान्मर्मस्वभिहतास्तांस्तान् भावानापद्यन्ते । तत्र
 सद्यःप्राणहराण्याग्नेयान्यग्निगुणेष्वशु क्षीणेषु क्षपयन्ति । कालान्तरप्राणहराणि
 सौम्याग्नेयान्यग्निगुणेष्वशु क्षीणेषु क्रमेण च सोमगुणेषु कालान्तरेण क्षपयन्ति ।
 विशल्यघ्नानि वायव्यानि, शल्यमुखनिरुद्धो यावदन्तर्वायुस्तिष्ठति तावज्जीवति
 उद्धृतपात्रे तु शल्ये मम्मेस्थानाश्रितो वायुर्निष्क्रामति, तस्मात् सशल्यो जीवति
 उद्धृतशल्यो म्रियते । वैकल्यकराणि सौम्यानि, सोमो हि स्थिरत्वाच्छैत्याच्च
 प्राणावलम्बनं करोति । रुजाकराण्यग्निवायुगुणभूयिष्ठानि, विशेषतश्च तौ रुजाकरौ ।
 पाञ्चभौतिकीश्च रुजामाहुरेके ।

केचिदाहुर्मांसादीनां पञ्चानामपि समस्तानां विद्वानाञ्च समवायात्
 सद्यःप्राणहराणि । एकहीनानामल्पानां वा कालान्तरप्राणहराणि । द्विहीनानां
 विशल्यप्राणहराणि । त्रिहीनानां वैकल्यकराणि । एकस्मिन्नेव रुजाकराणीति ।
 यत्तश्चैवमतोऽस्थिमर्मस्वप्यभिहतेषु शोणितागमनं भवति । चतुर्विंश यास्तु

सिराः शरीरे प्रायेण ता मर्मसु सन्निविष्टाः । स्नाय्वस्थिमांसानि तथैव सन्धानं
सन्तर्प्य देहं प्रतिपालयन्ति । ततः क्षते मर्मणि ताः प्रवृद्धः समन्ततो
वायुरभिस्तृणोति । विवर्द्धमानस्तु स मातरिश्वा रुजः सुतीव्राः प्रतनोति काये ।
रुजाभिभूतस्तु पुनः शरीरं प्रलीयते नश्यति चास्य संज्ञा । अतो हि शल्यं
विनिहन्तुं मिच्छन् मर्मणि यत्नेन परीक्ष्य कर्षेत् । एतेन शेषं व्याख्यातम् ।

तत्र सद्यःप्राणहरमन्ते विद्धं कालान्तरेण मारयति । कालान्तरप्राणहरमन्ते
विद्धं वैकल्यमापादयति । विशल्यप्राणहरमन्ते विद्धं कालान्तरेण क्लेशयति
रुजाश्च करोति । रुजाकरमतीववेदनं भवति । तत्र सद्यःप्राणहराणि सप्त-
रात्राभ्यन्तरान्मारयन्ति । कालान्तरप्राणहराणि पक्षान्मासाद् वा । तेष्वपि तु
क्षिप्राणि कदाचिदाशु मारयन्ति । विशल्यप्राणहराणि वैकल्यकराणि च
कदाचिदत्यभिहतानि मारयन्ति ।

अत ऊर्द्धं प्रत्येकशो मर्मस्थानान्यनुव्याख्यास्यामः । तत्र पादाङ्गुष्ठाङ्गुलो-
र्मध्ये क्षिप्रं नाम मर्मम् ; तत्र विद्धस्याक्षेपेकेण मरणम् । मध्यमाङ्गुलीमनुपूर्व्वण
मध्ये पादतलस्य तलहृदयं नाम ; तत्रापि रुजाभिर्मरणम् । क्षिप्रस्योपरिष्ठादुभयतः
कूर्चो नाम ; तत्र पादस्य भ्रमणवेपने भवतः । गुल्फसन्धेरथ उभयतः कूर्चशिरो
नाम ; तत्र रुजाशोफौ । पादजङ्घयोः सन्धाने गुल्फो नाम ; तत्र रुजास्तब्ध-
पादता खञ्जता वा । पाष्णिं प्रति जङ्घामध्ये इन्द्रवस्तिर्नाम ; तत्र शोणितक्षये
मरणम् । जङ्घोर्व्वोः सन्धाने जानु नाम ; तत्र खञ्जता । जानुन ऊर्द्धमुभयतः
स्त्राङ्गुलमाणिर्नाम ; तत्र शोफाभिवृद्धिः स्तब्धसक्थिता च । ऊरुमध्ये उर्व्वी
नाम ; तत्र शोणितक्षयात् सक्थिशोषः । ऊर्व्व्या ऊर्द्धं मधो वङ्क्षणसन्धेरुर्मूले
लोहिताक्षं नाम ; तत्र लोहितक्षयेण पक्षाघातः । वङ्क्षणवृषणयोरन्तरे विटपं
नाम ; तत्र षाण्ड्यमल्पशुक्रता वा भवति । एवमेतान्येकादश सक्थिमर्मणि
व्याख्यातानि । एतेनेतरसक्थिबाहू च व्याख्यातौ । विशेषतस्तु यानि
सक्थि गुल्फजानुविटपानि, तानि बाहौ मणिवन्धकूर्परकक्षधराणि । यथा
वङ्क्षणवृषणयोरन्तरे विटपं एवं वक्षःकक्षयोर्मध्ये कक्षधरम् ; तस्मिन् विद्धे त
एवोपद्रवाः । विशेषतस्तु मणिवन्धे कुण्ठता कूर्परारुख्यं कुणिः कक्षधरे पक्षाघातः ।
एवमेतच्चतुश्चत्वारिंशच्छाखासु मर्मणि व्याख्यातानि ।

अत ऊर्द्धं मुदरोरसोर्मर्मस्थानान्यनुव्याख्यास्यामः । तत्र वातवर्च्चोऽनिरसनं
स्थूलाच्चप्रतिवृद्धं गुदं नाम ; तत्र सद्योमरणम् । अल्पमांसशोणितोऽभ्यन्तरतः
कट्यां मूत्राशयो वस्तिर्नाम ; तत्रापि सद्योमरणमश्मरीव्रणादृते । तत्राप्युभयतो भिन्ने

न जीवति, एकतो भिन्ने मूत्रसावी व्रणो भवति । स तु-यत्नेनोपक्रान्तो रोहति । पकामाशययोर्मध्ये सिरामभवा नाभिर्नाम ; तत्रापि सद्य एव मरणम् । स्तनयोः मध्यमधिष्ठाय उरस्यामाशयद्वारं सत्त्वरजस्तमसामधिष्ठानं हृदयं नाम ; तत्र सद्य एव मरणम् । स्तनयोरधस्तात् द्रक्षुलमुभयतः स्तनमूले नाम मर्मणी ; तत्र कफ-पूर्णकोष्ठतया कासश्वासाभ्यां त्रियते । स्तनचूचु कयोरुद्धं द्रक्षुलमुभयतः स्तन-रोहितौ नाम ; तत्र लोहितपूर्णकोष्ठतया कासश्वासाभ्याश्च त्रियते । अंसकूटयो-रधस्तात् पार्श्वपरिभागयोस्त्वपलापौ नाम ; तत्र रक्तेन पूयभावं गतेन मरणम् । उभयत्र उरसो नाड्यौ वातवहे अपस्तम्भौ नाम ; तत्र वातपूर्णकोष्ठतया कासश्वासाभ्याश्च मरणम् । एवमेतान्युदरोरसोर्द्वादश मर्माणि व्याख्या-तानि ।

अत ऊर्ध्वं पृष्ठमर्माण्यनुव्याख्यास्यामः । तत्र पृष्ठवंशमुभयतः प्रतिश्रोणीकाण्ड-मस्थिनी कटीकतरुणे नाम मर्मणी ; तत्र शोणितक्षयात् पाण्डुर्विवर्णौ हीनरूपश्च त्रियते । पार्श्वजघनवहिर्भागे पृष्ठवंशमुभयतो नातिनिम्ने कुकुन्दरे नाम मर्मणी ; तत्र स्पर्शज्ञानमधःकाये चेष्टोपघातश्च । श्रोणीकाण्डयोरुपर्य्याशयाच्छादनौ पार्श्वान्तरप्रतिबद्धौ नितम्बौ नाम ; तत्राधःकायशोषो दौर्बल्याच्च मरणम् । अधः-पार्श्वान्तरप्रतिबद्धौ जघनपार्श्वमध्ययोस्तिर्य्यगूर्द्धश्च जघनात् पार्श्वे सन्धी नाम ; तत्र लोहितपूणेकोष्ठतया त्रियते । स्तनमूलादुभयतः पृष्ठवंशस्य वृहतौ नाम ; तत्र शोणितातिप्रवृत्तिनिमित्तरूपद्रवैर्त्रियते । पृष्ठोपरि पृष्ठवंशमुभयतस्त्रिकसम्बन्धे अंसफलके नाम ; तत्र बाह्वोः स्वापः शोषो वा । बाहुमूर्द्धग्रीवामध्येऽंसपीठ-स्कन्धनिबन्धनावंसौ नाम ; तत्र स्तब्धबाहुता । एवमेतानि चतुर्दश पृष्ठमर्माणि व्याख्यातानि ।

अत ऊर्ध्वं जनुगतानि व्याख्यास्यामः । तत्र कण्ठनाडीम् उभयतश्चतस्रो धमन्यः, द्वे नीले द्वे च मन्ये व्यत्यासेन ; तत्र मूकता स्वरवैकृतमरस-ग्राहिता च । ग्रीवायामुभयतश्चतस्रः सिरामातृकाः ; तत्र सद्योमरणम् । शिरोग्रीवयोः सन्धाने कुकाटिके नाम ; तत्र चलमूर्द्धता । कर्णपृष्ठतोऽध-संश्रिते विधुरे नाम ; तत्र बाधिर्यम् । घ्राणमार्गमुभयतः स्रोतोमार्गप्रतिबद्धे अभ्यन्तरतः फणे नाम ; तत्र गन्धाज्ञानम् । श्रुपुच्छान्तयोरधोऽक्ष्णोर्वाह्यतो-ऽप्याह्वौ नाम ; तत्रान्ध्यं दृष्ट्युपघातो वा । श्रुवोरुपरिनिम्नयोरावर्त्तौ नाम ; तत्रान्ध्यं दृष्ट्युपघातश्च । श्रुवोः पुच्छान्तयोरुपरि कर्णललाटयोर्मध्ये शङ्खौ नाम ; तत्र सद्योमरणम् । शङ्खयोरुपरि केशान्त उत्क्षेपौ नाम ; तत्र सञ्चल्यो

जीवति, पाकात् पतितशल्यो वा, नोद्धृतशल्यः । भ्रूवोर्मध्ये स्थपनी नाम ; तत्रोत्क्षेपवत् । पञ्च सन्धयः शिरसि विभक्ताः सीमन्ता नाम ; तत्रोन्मादभय-
चित्तनाशैर्मरणम् । घ्राणश्रोत्राक्षिजिह्वासन्तर्पणीनां सिराणां मध्ये सिरासन्नि-
पातः शृङ्गाटकानि, तानि चत्वारि मर्म्माणि ; तत्रापि सद्योमरणम् ।
मस्तकाभ्यन्तरोपरिष्ठात् सिरासन्धिसन्निपातो रोमावर्त्तोऽधिपतिर्नाम ;
तत्रापि सद्योमरणम् । एवमेतानि सप्तत्रिंशत् ऊर्द्धजत्रुगतानि मर्म्माणि
व्याख्यातानि ।

भवन्ति चात्र । ऊर्ध्यः सिरांसि विटपे च सकक्षपार्श्वे एकैकमङ्गुलमिताः
स्तनपूर्वमूलम् । विद्धाङ्गुलिद्वयमितं मणिबन्धगुल्फं त्रीण्येव जानु सपरं
सह कूर्पराभ्याम् । हृदस्तिकूर्चैर्गुदनाभि वदन्ति मूर्द्धि चत्वारि पञ्च च गले
दश यानि च द्वे । तानि स्वपाणितलकुञ्चितसम्मितानि शेषाण्यवेहि
परिविस्तरतोऽङ्गुलार्द्धम् । एतत् प्रमाणमभिवीक्ष्य वदन्ति तज्ज्ञाः शस्त्रेण
कर्मकरणं परिहृत्य मर्मम् । पार्श्वभिघातितमपीह निहन्ति मर्मम् तस्माद्दि
मर्मसदनं परिवर्जनीयम् । छिन्नेषु पाणिचरणेषु सिरा नराणां सङ्कोचमीयु-
रसृगल्पमतो निरेति । प्राप्यामितव्यसनमुग्रमतो मनुष्याः संछिन्नशाख-
तरुवन्निधनं न यान्ति । क्षिप्रेषु तत्र सतलेषु हतेषु रक्तं गच्छत्यतीव पवनश्च
रुजं करोति । एवं विनाशमुपयान्ति हि तत्र विद्धा वृक्षा इवायुधविघात-
निकृत्तमूलाः । तस्मात् तयोरभिहतस्य तु पाणिपादं छेत्तव्यमाशु मणिबन्धन-
गुल्फदेशे । मर्म्माणि शल्यविषयार्द्धमुदाहरन्ति यस्माच्च मर्मसु हता न
भवन्ति सद्यः । जीवन्ति तत्र यदि वैद्यगुणेन केचित् ते प्राप्नुवन्ति
विकलत्वमसंशयं हि । संभिन्नजर्जरितकोष्ठशिरःकपाला जीवन्ति
शस्त्रविहतैश्च शरीरदेशैः । छिन्नैश्च सकृद्युभयजपादकरैरशेषैर्येषां न मर्म-
पतिता विविधाः ग्रहाराः ॥ सोममारुततेजांसि रजःसत्त्वतमांसि च । मर्मसु
प्रायशः पुंसां भूतात्मा चावतिष्ठते । मर्मस्वभिहतास्तस्मान्न जीवन्ति
शरीरिणः । इन्द्रियार्थेष्वसंविच्छिन्नोऽप्युद्धिविपर्ययः । रुजश्च विविधास्तीव्रा
भवन्त्याशुहरे इते । हते कालान्तरघ्ने तु भ्रूवो धातुक्षयो नृणाम् । ततो
धातुक्षयाज्जन्तुवेदनाभिश्च नश्यति । हते वैकल्यजनने केवलं वैद्यनैपुणात् ।
शरीरं क्रियया युक्तं विकलत्वमवाप्नुयात् ॥ विशल्यघ्नेषु विज्ञेयं पूर्वोक्तं
यच्च कारणम् । रुजाकराणि मर्म्माणि क्षतानि विविधा रुजः । कुर्वन्त्यन्ते
च वैकल्यं कुवैद्यवशगो यदि । छेदभेदाभिघातभ्यो दहनाद् दारणादपि ।

उपघातं विजानीयान्मर्मणां तुल्यलक्षणम् ॥ मर्माभिघातश्च न कश्चिदस्ति यो-
ऽल्पात्ययो वापि निरत्ययो वा । प्रायेण मर्मस्वभितादितास्तु वैकल्यमृच्छन्त्यथ वा
त्रियन्ते । मर्माण्यधिष्ठाय हि ये विकारा मृच्छन्ति काये विविधा नराणाम् ।
प्रायेण ते कृच्छतमा भवन्ति नरस्य यत्नैरपि साध्यमानाः ॥ इति ।

द्वे सन्धिषते इति । सन्धीनां द्वे शते इत्यस्थिसन्ध्यभिप्रायेण, स्नायुसन्धीनाम्
असङ्ख्येयत्वात् । तद् यथा सुश्रुते । सन्ध्यस्तु द्विविधाऽचेष्टावन्तः स्थिराश्च ।
शास्त्रासु हन्वोः कट्याश्च चेष्टावन्तस्तु सन्ध्यः । शेषास्तु सन्ध्यः सर्व्वं विज्ञेया
हि स्थिरा बुधैः ॥ सङ्ख्यातस्तु दशोत्तरे द्वे शते । तेषां शाखास्वष्ट-
षष्टिः, एकोनषष्टिः कोष्ठे, ग्रीवां मत्स्यूङ्गं त्र्यशीतिः । एवं दशोत्तरे द्वे शते ।
तत्रैकैकस्यां पादाङ्गुल्यां त्रयस्त्रयः, द्वावङ्गुष्ठे ते चतुर्दश । जानुगुल्फवङ्गुणेष्वेकैकः ।
एवं सप्तदशैकस्मिन् सक्थिन भवन्ति । एतेनेतरसक्थिबाहू च व्याख्यातौ ।
त्रयः कटीकपालेषु । चतुर्विंशतिः पृष्ठवंशे । तावन्त एव पाश्वर्योः । उरस्यष्टौ ।
तावन्त एव ग्रीवायाम् । त्रयः कण्ठे । नाडीषु हृदयक्लोमनिबद्धास्त्वष्टादश ।
दन्तपरिमाणा दन्तमूलेषु । एकः काकलके नासायाश्च । द्वौ वर्त्ममण्डलजौ
नेत्राश्रयौ । गण्डकर्णशङ्खेष्वेकैकः । द्वौ हनुसन्धी । द्वावपरिष्ठाद् भ्रूवोः शङ्खयोश्च ।
पञ्च शिरःकपालेषु । एको मूर्द्धि । त एते सन्ध्योऽष्टविधाः । कोरोदुखल-
सामुद्र-मतर-तुन्नसेवनी-वायसतुण्ड-मण्डल-शङ्खावर्त्ताः । तेषामङ्गुलिमणिबन्ध-
गुल्फजानुकूर्परेषु कोराः सन्ध्यः । कक्षवङ्गुणदशनेषूदुखलाः । अंसपीठगुद-
भगनितम्बेषु सामुद्राः । ग्रीवापृष्ठवंशयोः मतराः । शिरःकटीकपालेषु तुन्नसेवनी ।
हन्वोरुभयतस्तु वायसतुण्डाः । कण्ठहृदयनेत्रक्लोमनाडीषु मण्डलाः । श्रोत्र-
शृङ्गाटकेषु शङ्खावर्त्ताः । तेषां नामभिरेवाकृतयः प्रायेण व्याख्याताः । अस्थनान्तु
सन्ध्यो हेयते केवलाः परिकीर्त्तिताः । पेशीस्नायुसिराणान्तु सन्धिसङ्ख्या
न विद्यते ॥ इति । इति शंषाणां सन्धीनां प्रतिसन्धानं तन्त्रान्तरतः कार्य्यम् ।

अथ प्रत्यङ्गेषु यद्यपि कण्डरादीनि नोक्तानि, तथापि उपलक्षणतः
सुश्रुतादितश्च कतिचन प्रत्यङ्गान्यधिकानि कण्डरादीनि व्याख्यास्यन्ते ।
तद् यथा—षोडश कण्डराः । तासां चतस्रः पादयोस्तावत्य एव हस्तग्रीवापृष्ठेषु
एवं षोडश कण्डराः । तत्र हस्तपादगतानां कण्डराणां नखाः प्ररोहा
इति । नखास्त्वस्मिंस्तन्त्रे प्रागस्थिषु गणिताः । ग्रीवाहृदयनिबन्धिनीनाम्
अधोभागगतानां मेढं प्ररोहः । श्रोणीपृष्ठनिबन्धिनीनामधोभागगतानां
विम्बः । मूर्द्धस्त्वक्षोऽक्षपिण्डादीनाञ्चेति ।

सन्धिंशते । त्रिंशच्छतसहस्राणि * नव च शतानि षट्पञ्चाशत्-
सहस्राणि † शिराधमनीनामणुशः प्रविभज्यमानानां मुखाग्रपरि-
माणम् । तावन्ति चैव केशश्मश्रुलोमानीत्येतद् यथावद् यत्संख्यातं

अथ मांससिरास्त्राद्यवस्थिजालानि प्रत्येकं चत्वारि चत्वारि । तानि मणि-
बन्धगुल्फसंश्रितानि परस्परनिबद्धानि परस्परलंश्लिष्टानि परस्परगवाक्षितानि
चेति योगेवाक्षितमिदं शरीरम् । अथ षट् कूर्चाः । ते हस्तपादग्रीवामेहेषु ।
हस्तयोर्द्वौ पादयोर्द्वौ ग्रीवामेद्वयोः एकैकः । एवमेते षट् कूर्चाः । अथ महत्यो
मांसरज्जवश्चतस्रः । पृष्ठवर्गशमुभयतः पेशीनिबन्धनार्थं द्वे बाहेः आभ्यन्तरे च द्वे ।
एवं चतस्रः । अथ सप्त सेवन्यः । शिरसि विभक्ताः पञ्च, जिह्वाशेफसोरेकैकास्ताः
परिहर्त्तव्याः शस्त्रेण । अथ चतुर्दशास्थनां संघाताः, तेषां त्रयो गुल्फजानु-
वङ्गणेषु । एतेनेतरसक्यिवाह च व्याख्यातौ । त्रिकशिरसोरेकैकः । एवं
चतुर्दशास्थां संघाताः । अथ चतुर्दशैव सीमन्ताः । ते चास्थिसंघातवद्गणनीयाः ।
यतस्तैर्युक्ता अस्थिसंघाताः । ये ह्युक्ताः सङ्घातास्तु खल्वष्टादशैकेषामिति ।
अथ परिगणनसामर्थ्येऽपि सिराधमनीनां परिसंख्यार्थमाह—त्रिंशदित्यादि ।
सिराधमनीनामणुशः प्रविभज्यमानानां समस्तत्वे त्रिंशच्छतसहस्राणीति
त्रिंशल्लक्षाणि । शतञ्च तानि सहस्राणि चेति शतसहस्राणि लक्षमुच्यन्ते ।
त्रिंशच्च तानि शतसहस्राणि चेति तानि तथा । द्विगुर्वा शतसहस्रमिति,
पात्रादित्वाच्च स्त्रीत्वम् । सिराधमनीत्वभेदेन नाभिप्रभवाश्चत्वारिंशत् सिराश्चतु-
र्विंशतिर्धमन्यस्तासां प्रधानात् नव शतानि । सप्त सिराशतानि द्वे धमनीशते
इति तानि नव शतानि । षट्पञ्चाशत्सहस्राणि प्रतानतो भूत्वा पुनः प्रतानत-
स्त्रिंशल्लक्षाणि भवन्त्यणुशो विभज्यमानानि । तेषां यावन्ति मुखाग्र-
परिमाणानि तावदेव केशश्मश्रुलोमपरिमाणम् । तावन्ति चैव मिलित्वा
केशश्मश्रुलोमानि न तदधिकानीति । द्वासप्ततिः कोट्यो लोमानीत्युक्तमग्निनापि ।

अणुशः प्रविभज्यमानानामिति अणुभावानां भेदेन मिथमानानाम् । मुखाग्रपरिमाणमिति
मुखरूपस्य परिमाणम् । अत्र यान्येव सप्त शिराशतानि धमनीशतद्वयञ्चोक्तानि, तान्येव
सूक्ष्मप्रतानाश्च भेदगणनया एकोनत्रिंशत् सहस्राणि नव शतानि षट्पञ्चाशत्कानि, स्थूलगणनत्वे
पूर्वशिरासंख्या धमन्यन्तर्भवतीति न विरोधः । तावन्ति चैव केशश्मश्रुलोमानीति एकोनत्रिंशत्
सहस्राणि नव शतानि षट्पञ्चाशत्कानि केशश्मश्रुलोमां भवन्तीत्यर्थः । एतच्च

त्वक्प्रभृति दृश्यमतः परं तत् तर्क्यम् । एतदुभयमपि न विक-
ल्यते प्रकृतिभावाच्छरीरस्य ॥ ६ ॥

यत् त्वञ्जलिसंख्येयं तदुपदेक्ष्यामः । तत् परं प्रमाणमभि-
ज्ञेयम् । तच्च वृद्धिहासयोगि तर्क्यमेव । तद् यथा—दशोदक-
स्याञ्जलयः शरीरे स्वेनाञ्जलिप्रमाणेन । यत् तु प्रच्यवमानं पुरीष-

“त्रिंशच्छतसहस्राणि शतानि च नवैव तु । षट्पञ्चाशत्सहस्राणि रसदेहौ
बहन्ति ताः ॥ द्वासप्ततिस्तथा कोट्यो लोमानीह महामुने ॥” इति ।
उपसंहरतीत्येतदित्यादि । इत्यतः किं त्वगादि दृश्यं नान्यदित्यत आह—
यत् संख्यातमित्यादि । त्वक्प्रभृति यद् दृश्यं सङ्ख्यातम् अतः परं त्वगादिभिन्नं
यत् तर्क्यमेव च संख्यातम्, तत् तदित्येतत् यथावत् यथार्थम् । एतदुभय-
मपि दृश्यं तर्क्यमित्युभयमपि न कल्प्यते, कुत इत्यत आह—प्रकृतीत्यादि ।
शरीरस्य प्रकृतिभावात् आरोग्यात् ॥ ९ ॥

गङ्गाधरः—अथ यद् यदपरं तदाह मानत एव—यत् तित्यादि । नन्वञ्जलि-
मानतः कथमुपदिश्यते इत्यत आह—तत् परमित्यादि । तदुपदेक्ष्यमाणमञ्जलि-
प्रमाणमभिज्ञेयं, यतः परं प्रमाणम् उत्कृष्टं प्रमाणकरणम् । ननु कथं प्रमाणं
स्यादित्यत आह—तच्चेत्यादि । तच्चाञ्जलिमानं वृद्धिहासयोगितया
तर्क्यमनुमेयमेव, तत्रास्ति प्रयोजनं वृद्धं हासयितव्यं ह्रस्वं वर्द्धयितव्यं
समं पालयितव्यमिति । ननु कस्य कस्य कियदञ्जलिमानमित्यत
आह—तद् यथेत्यादि । स्वेनाञ्जलिप्रमाणेन स्वस्वयुग्मकरतलघृतोन्मानेन ।
एतेन सर्वत्र व्याप्तिः । ननु कस्योदकस्य दशाञ्जलय इत्यत आह—
यत् तित्यादि । चिरेचनेन दोषतो वा अतियोगेन युक्तं पुरीषं

केशादिसंस्थानं स्थूलशिरागतकेशादिविभागेन ज्ञेयम्, भ्रूक्ष्मसूक्ष्मविभागे तु केशादीनां बहुत्वमपि
शास्त्रान्तरोक्तं भवतीति ज्ञेयम् । एतत् त्वक्प्रभृति दृश्यम्, तर्क्यञ्च स्तारवादि । यथावत् संख्यात-
मिति योजना । सम्प्रति यथोक्तं त्वगादीनां मानं प्रकृतिस्थे शरीरे न व्यभिचरतीति दर्शयन्नाह—
एतदुभयमिति दृश्यं तर्क्यञ्च । प्रकृतिभावादिति अविकृतत्वात् शरीरस्य, यत्र तु शरीरं विकृतं
भवति, तत्र यथोक्तत्वगादिमानमपि विकृतं भवतीति भावः ॥ ८९ ॥

चक्रपाणिः—ननु यथा प्रकृतिस्थे शरीरे यथोक्तं मानं त्वगादि न व्यभिचरति, तथा किं

मनुबध्नाति अतियोगेन, तथा मूत्रं रुधिरमन्यांश्च शरीरधातून् ;
 यत् तु सर्वशरीरचरं बाह्यत्वम् विभर्ति, यत् त्वगन्तरे व्रणगतं
 लसीकाशब्दं लभते, यच्चोष्मणानुबन्धं लोमकूपेभ्यो निष्पतत्
 स्वेदशब्दमवाप्नोति, तदुदकं दशाञ्जलिप्रमाणम् । नवाञ्जलयः
 पूर्वस्याहारपरिणामधातोर्यद्रसमित्याचक्षते । अष्टौ शोणितस्य,
 सप्त पुरीषस्य, षट् श्लेष्मणः, पञ्च पित्तस्य, चत्वारो मूत्रस्य, त्रयो
 वसायाः, द्वौ मेदसः, एको मज्ज्ञः । मस्तिष्कस्यार्द्धाञ्जलिः,
 शुक्रस्य तावदेव प्रमाणं, तावदेव श्लेष्मणश्चौजसः । इत्येतदेव
 शरीरतत्त्वमुक्तम् ॥ १० ॥

प्रच्यवमानं यदुदकमनुबध्नाति, एवं यदुदकमतियोगयुक्तं मूत्रञ्च रक्तञ्च
 अन्यानपि शरीरधातून्तियोगेनानुबध्नाति, यच्चोदकं सर्वशरीरचरं
 बाह्यत्वम् विभर्ति, यत् तदुदकं त्वगन्तरे वर्तमानं व्रणगतं क्षतगतं सत् निर्गच्छति
 लसीकाशब्दञ्च लभते तस्योदकस्य दशाञ्जलयः । नन्वेतावदेव किमुदकमस्ति
 नास्त्यन्यदित्यत आह—यच्चेत्यादि । यच्चोदकम् उष्मणा शरीरव्यापि-
 षोष्मणा । तदप्युदकं दशाञ्जलिप्रमाणं स्वेनाञ्जलिप्रमाणेनेति परत्र
 सव्वत्रानुवक्षते । पूर्वस्याद्यस्य आहारपरिणामधातो रसाख्यस्य नवाञ्जलय
 इत्याह—यद् रसमित्यादि । अष्टौ शोणितस्य द्वितीयधातोरञ्जलयः
 स्वेनाञ्जलिमानेन । सप्त पुरीषस्याञ्जलयः । षट् श्लेष्मणोऽञ्जलयः । पञ्च
 पित्तस्याञ्जलयः । चत्वारो मूत्रस्याञ्जलयः । त्रयो वसाया अञ्जलयः । द्वौ
 मेदसोऽञ्जली । एको मज्जो मज्जधातोरञ्जलिः । मस्तिष्कस्य मस्तकान्तरस्थस्य
 घृतिकाख्यस्यार्द्धाञ्जलिः । शुक्रस्यार्द्धाञ्जलिः । श्लेष्मणश्चौजस ओजोधात्वाख्य-
 श्लेष्मणः श्लेष्मविशेषस्य तावदेवार्द्धाञ्जलिरेव । अष्टविन्द्वत्तमकः तु यदोजः
 तम वृद्धिहासयोगि तर्क्यं, तन्नाशाद्धि नाशः स्यादिति । विन्दुर्हि कर्षमाणम्,
 तेऽष्टौ लर्द्धाञ्जलिः ॥ १० ॥

प्रकृतस्थे शरीरे तदुदकाद्यपि यथोक्तं मानं न व्यभिचरतीत्याह—यत् त्वञ्जलीत्यादि । यत् तु
 यदुदकादि अञ्जलिसंख्येयमग्रे वक्ष्यमाणम्, तदुदकादेः परं प्रमाणम् ॥ १० ॥

तत्र यद् विशेषतः स्थूलं स्थिरं मूर्तिमद् गुरुखरकठिनमङ्गं
नखास्थिदन्तमांसचर्मवर्चःकेशश्मश्रुलोमकण्डरादि, तत् पार्थिवं
गन्धो घ्राणश्च । यद् द्रवसरमन्दस्निग्धमृदुपिच्छिलं रसरुधिरवसा-
कफपित्तमूत्रस्वेदादि, तदाप्यं रसो रसनश्च । यत् पित्तमुष्मा
यो या च भाः शरीरे, तत् सर्व्वमाग्नेयं रूपं दर्शनश्च ।
यदुच्छ्वासप्रश्वासोन्मेषनिमेषाकुञ्चनप्रसारणगमनप्रेरणधारणादि,
तद् वायवीयं स्पर्शः स्पर्शनश्च । यद् विविक्तमुच्यते महान्ति
चाणूनि च स्रोतांसि, तदान्तरीक्षं शब्दः श्रोत्रश्च । यत् प्रयोक्तृ
तत् तत् प्रधानम् बुद्धिर्मनश्च । इति शरीरावयवसंख्या यथा-
स्थूलभेदेन अवयवानां निर्दिष्टा ॥ ११ ॥

गङ्गाधरः—अथोक्तलगादिषु मातृजलादिभेदेन पूर्व्वमुक्तं पाञ्चभौतिकलम्,
तदेव सामान्यतो भौतिकत्वं त्रिशिनष्टि—तत्रेत्यादि । तत् पार्थिवमिति पृथि-
व्यधिकपाञ्चभौतिकं, गन्धोऽपि घ्राणञ्चेन्द्रियं तादृशम्, अन्यथा गन्धविशेषो
न स्यात् घ्राणस्यापीन्द्रियत्वं न स्वात् । यद् द्रवेत्यादि । तदाप्यमित्यवहुल-
पञ्चभूतात्मकं, रसोऽपि तथा, अन्यथा विशेषो न तस्य स्यात् । रसनमपि तथा, न
हीन्द्रियत्वरूपेण विशिष्टापूर्व्वत्वं केवलजलात्मकत्वे भवति । यत् पित्तमित्यादि ।
आग्नेयं तेजोऽधिकपञ्चभूतात्मकं, रूपं दर्शनञ्चेन्द्रियं तथात्वात् । यदुच्छ्वासा-
दिकं तद् वायवीयं वायुप्रधानपञ्चभूतात्मकवायुकार्म्यम् । यद् विविक्तं विरलत्वं
छिद्रादिरूपं तदान्तरीक्षमाकाशात्मकं, शब्दश्चाकाशवहुलपञ्चभूतात्मकः स्वरूपो
विशेषरूपात्, श्रोत्रश्चाकाशवहुलपाञ्चभौतिकं सचेष्टत्वात् । निञ्चेष्टस्याकाशस्य
स्वमात्रात्मकत्वे तु न तथात्वं स्यात् । यत् प्रयोक्तृ मनःश्रोत्रादीनि च स्वस्वार्थं
यत् प्रबुद्धे यत् सत्त्वादिगुणाश्रित आत्मा प्रेरयति तद्गुणप्रधानं तत् ।
तदाश्रयणं बुद्धिर्मनश्च यदा यत् प्रयोक्तृ तदा तद्गुणप्रधानं तद् गुणवदात्म-
प्रधानम् ॥ ११ ॥

शरीरावयवास्तु परमाणुभेदेनापरिसंख्येया भवन्ति अतिबहु-
त्वादतिसौक्ष्म्यादतान्द्रियत्वाच्च । तेषां संयोगविभागे परमा-
णूनां कारणं वायुः कर्म स्वभावश्च । तदेतच्छरीरसंख्या-
तम् अनेकावयवं दृष्टम्, एकत्वेन सङ्गसंख्यातं, पृथक्त्वेन

गङ्गाधरः—उपसंहर्तुमाह—शरीरेत्यादि । ननु परमाणुभेदेनापरिसंख्येया
भवन्तु शरीरावयवास्तेषां संयोगविभागौ कथं भवत इत्यत आह—
तेषामित्यादि । तेषां स्थूलाङ्गप्रत्यङ्गघटकानां मातृजादिपरमाणूनां संयोगे
विभागे च कारणं वायुः सक्रियत्वात् । ननु सव्वदा संयोगस्य विभागस्य
प्रवृत्त्यापत्तिर्वायुसद्भावादित्यत आह—कर्म स्वभावश्चेति । कर्म शुभाशुभ-
क्रियानिष्पन्नसंस्कारविशेषधर्माधर्मपरिणामः, स्वभावश्च तत्तत्पुरुषशरीरा-
रम्भकतया संयोगे विनाशकतया च विभागे तेषां परमाणूनां स्वभावोऽपि
कारणमित्यर्थः । ननु तेषां संयोगे सति किं विभागे वा किं स्यादित्यत
आह—तदेतच्छरीरेत्यादि । तत् तगादिकमेतत् अनेकावयवं शरीरसङ्ख्यातं शरीर-
संख्या रूपातं दृष्टं भवति । एकत्वेनात्मनोबुद्ध्यहंकाराकाशादीनां
समुदायानां मिलितत्वेनैकीभूतत्वेन सङ्गसंख्यातं सङ्गः संयोगस्तेन सङ्गेन
संख्यातं व्याख्यातम् । पृथक्त्वेन तेषां परमाणूनामात्मनःप्रभृतीनां विभागेन

चक्रपाणिः—अतिसौक्ष्म्यादिति अतिसूक्ष्मबुद्धिबोध्यत्वात् । अतीन्द्रियत्वञ्च परमाणूनां स्वभाव-
सिद्धमेवास्मादादीन् प्रति । यत् तु सूक्ष्ममतीन्द्रियं वा, तत् परिसंख्यातुं नितरामेव दुष्करं
भवतीति युक्तं हेतुत्रयमपरिसंख्याने । अद्वैते विषयकलिताः परमाणवः कथं शरीरे संयुज्यन्ते,
शरीरविनाशेऽपि वियुज्यन्ते इत्याह—तेषामित्यादि । ननु यदि वायुः कारणं परमाणूनां संयोग-
विभागे, तत् किमिति करोतीत्याह—कर्म स्वभावश्चेति, न केवलो वायुः, किन्तु कर्मस्वभाव-
परिगृहीत एव । तेन संयोगे कर्मणा स्वभावेन च वायुः परिगृहीतो भवति, तथा विद्योगे
परमाणूनां शरीरविनाशं जनयतीत्यर्थः । इदानीं शरीरसंख्यानफलमाह—तदेतदित्यादि । परमार्थतो-
ऽनेकावयवमपि तच्छरीरं संख्याने मोहादेकत्वेन दृष्टं सत् सङ्गहेतुर्भवतीत्यर्थः । एकत्वेन हि शरीरं

अपवर्गः । तत्र प्रधानमशक्तं सर्वसत्तानिवृत्तौ * निवर्त्तते
इति ॥ १२ ॥

तत्र श्लोकौ ।

शरीरसंख्यां यो वेद सर्वावयवशो भिषक् ।
तदज्ञाननिमित्तेन स मोहेन न युज्यते ॥

अपवर्गो मोक्षः । मृते हि न मनसा न कर्मणा नोकाशादिभिरात्मनो विभागः ।
ननु यथा आत्माधिष्ठानेन वायुः कर्म च स्वभावश्च परमाणूनामात्मादीनां
संयोगेनैकीभावेन सङ्गसंख्यातत्वं सम्पादयति, यथा च विभागेन शरीरदेहिना-
मृ तत्वं सम्पादयति, तथात्मनो मनोबुद्ध्यादिभिर्विभागं सम्पादयन्नपवर्गं सम्पा-
दयतु इत्यत आह—तत्रेत्यादि । प्रधानं सत्त्वादित्रिगुणवानात्मा तत्रात्ममनो-
बुद्ध्यादीनां पृथक्त्वे अशक्तं न समर्थं न हि वायुर्वा कर्म वा शुभाशुभं स्वभावो
वा सर्वपरमाणूनां पृथक्त्वकरणे संभवति, परन्तु सर्वसत्तानिवृत्तौ सर्व-
भावानां निवृत्तौ सत्यां निवर्त्तते निःशेषतो निवृत्तिमद् भवतीति ॥ १२ ॥

गङ्गाधरः—अथैतच्छरीरज्ञानफलार्थं श्लोकावाह—शरीरसङ्ख्यामित्यादि ।
तदज्ञाननिमित्तेन तेषां शरीरावयवानामज्ञानं निमित्तं यस्य तेन मोहेन

पश्यन् तदुपकाराय प्रवर्त्तमानो रागद्वेषाभ्यां सक्तो भवति । अपवर्गं इत्यपवर्गहेतुस्त्वर्थः । शरीरन्तु
पृथगवयवेन भाव्यमाणं न ममतास्पृहं भवति, ममताभावाच्च न तदुपकारकापकारकेषु रागद्वेषौ
भवतः, तदभावाच्च प्रवृत्तुपरमे सति धर्म्मधर्म्माभावादपवर्गो भवतीत्यर्थः । शरीरसंख्याने यथा
मोक्षो भवति, तदाह—तत्रेत्यादि । प्रधानमात्मा । तत्रेति शरीरपृथक्त्वभावनायाम् । असक्तमिति
यथोक्तकमेण रागद्वेषरहितम् । सर्वसन्तानाभिनिवृत्ताच्चित्ति सर्वत्रोपकारके वापकारके च भावे
आस्थानिवृत्तौ सत्याम्, निवर्त्तते इति संसारे निवर्त्तते ॥ १११२ ॥

चक्रपाणिः—इममेव गद्योक्तमर्थं श्लोकेनाह—शरीरेत्यादि । तदज्ञाननिमित्तेनेति शरीरैक-
रूपतारूपमिच्छाज्ञानजन्येन । मोहेनेति 'अहं स्थिरशरीरी एको ममेदमुपकारकम्' इत्यादिमोहेन ।

* अशक्तं सर्वसत्तानिवृत्तौ इत्यत्र असक्तं सर्वसन्तानाभिनिवृत्तौ इति चक्रसम्मतः पाठः ।

अमूढो मोहमूलैश्च न दोषैरभिभूयते ।

निर्दोषो निस्पृहः शान्तः प्रशाम्यत्यपुनर्भवः ॥ १३ ॥

इत्यग्निवेशकृते तन्त्रे चरकप्रतिसंस्कृते शारीरस्थाने शरीर-
संख्यानाम शारीरं नाम सप्तमोऽध्यायः ॥ ७ ॥

इच्छाद्वेषभयशोकलोभादिना स भिषक् न युज्यते । तेन च यत् फलति तदाह—
अमूढ इत्यादि । अमूढो भिषङ् मोहमूलैर्दोषैः कामादिहेतुकप्रवर्त्तनालक्षणैः
नाभिभूयते । ततश्च यत् फलति तदाह—निर्दोष इत्यादि । निर्दोषः प्रवर्त्तना-
लक्षणदोषरहितो भिषग् निस्पृहश्च भवति । तादृशस्तु चेद्भवति तदा शान्तः
स्यात् सर्वकर्मसु प्रवर्त्तनायां यतः प्रशाम्यति । शान्तश्च यदि भवति तदा
अपुनर्भवः पुनर्भवरहितो मुक्तो भवतीति चरमं फलति ॥ १३ ॥

अध्यायं समापयति—अग्रीत्यादि ।

इति वैद्यश्रीमङ्गाधरकविरत्रविरचिते चरकजल्पकल्पतरौ शारीरस्थानजल्पाख्ये
चतुर्थस्कन्धे शरीरसंख्याशारीरजल्पाख्या सप्तमी शाखा ॥ ७ ॥

मोहमूलैरिति मोहकारणकैः । दोषैरिति रागद्वेषैः । निर्दोषत्वेन निस्पृहो भवति । रागद्वेषमूला
हीच्छा तद्भावान्न भवति । निस्पृहश्च सन् सर्वक्रियोपरमात् शान्तो भवति । शान्तश्च सन्
प्रशाम्यति संसरणे विश्राम्यति । ततश्च नास्त्य पुनर्भवो जन्मरूपो भवतीति ॥ १३ ॥

इति महामहोपाध्यायचरकचतुराननश्रीमन्मन्त्राणिदत्तविरचितायामायुर्वेददीपिकायां चरक-
तात्पर्यटीकायां शारीरस्थाने शरीरसंख्यानाम शारीरं सप्तमोऽध्यायः ॥ ७ ॥

अष्टमोऽध्यायः ।

अथातो जातिसूत्रीयं शरीरं व्याख्यास्यामः,

इतिह स्माह भगवानात्रेयः ॥ १ ॥

स्त्रीपुंसयोरव्यापन्नशुक्रशोणितगर्भाशययोः श्रेयसीं प्रजामिच्छतोस्तन्निवृत्तिकरं कर्मोपदेक्ष्यामः । अथाप्येतौ स्त्री-

गङ्गाधरः—अथ शरीरं यावदुक्त्वा जन्मप्रकारोपदर्शनार्थं जातिसूत्रीयं शरीरमारभते—अथात इत्यादि । जातिर्जन्म तस्याः सूत्रमधिकृत्य कृतमिति जातिसूत्रीयम् ॥ १ ॥

गङ्गाधरः—स्त्रीपुंसयोरिति द्वन्द्वे स्त्रियाः पूर्वनिपातः । द्वादशवर्षा स्त्री पञ्चविंशतिवर्षः पुमान्, न ततो न्यूनवयसोः स्त्रीपुंसयोरव्यक्तात्तत्त्वात् स्त्रियाः पुंसस्त्वद्दशुक्रत्वात् । उक्तञ्च सुश्रुते—यथा हि पुष्पमुकुलस्यो गन्धो न शक्यमिहास्तीति वक्तुं नैव नास्तीति । अथवास्ति सतां भावानामभिव्यक्तिरिति कृत्वा केवलं सौक्ष्म्यान्नाभिव्यज्यते, स एव गन्धो विवृतपत्रकेशरैः कालान्तरेणाभिव्यक्तिं गच्छति; एवं बालानामपि वयःपरिणामात् शुक्रप्रादुर्भावो भवति । रोमराज्यादयोऽथात्तवादयश्च विशेषा नारीणां रजसि चोपचीयमाने शनैः शनैः स्तनगर्भाशयोन्यभिवृद्धिर्भवति । स एवान्नरसो वृद्धानां जरापकशरीरत्वात् प्रीणनो भवतीति । यथासम्भवादव्यापन्नशुक्रं पुंसोऽव्यापन्नशोणितगर्भाशययोर्नितं स्त्रियाः । गर्भाशयपदं योनावुपलक्षितम् । प्रजामपत्यम् । एतेन साधारणापत्यनिवृत्तिकरकर्मणोऽवान्तरीयकत्वादुपदेश-

चक्रपाणिः—सम्प्रति पारिशेष्यात् जातिसूत्रीयमुच्यते । 'जाति'शब्देन जन्मकारणमुच्यते, तस्य सूत्रं जन्मोपायकथनसूत्रम्, तदधिकृत्य कृतोऽध्यायः । स्त्रीपुंसयोरिति क्रमनिर्देशं कृत्वा अव्यापन्नशोणितगर्भाशयशुक्रयोरिति निर्देशो यथाक्रमानुरोधात् यद्यपि युज्यते, तथाप्यत्र 'शुक्रं पूर्वं नियच्छति' इति न्यायमाश्रित्य क्रमभेदेन निर्देशः । श्रेयसीं प्रजामिच्छतोस्त्वयत्र श्रेयसी प्रजा गुणवान् पुत्रो गुणवती च कन्याभिप्रेता । यतः अत्र कन्योत्पादविधानं लेशतः करिष्यति । तेन निर्गुणयोः कन्यापुत्रयोस्तथा नपुंसकस्य चाश्रेयस्त्वेन व्युदासः । अन्ये पुत्रमेव श्रेयसीं प्रजामाहुः । यतः अत्र सर्व्वम्, पुत्रमेवोद्दिश्य विधानं प्रायः करिष्यति । तदर्थोभिनिवृत्तिकरमिति

पुंसौ स्नेहस्वेदाभ्यामुपपाद्य वमनविरेचनाभ्यां संशोध्य
 क्रमात् प्रकृतिमापादयेत् । संशुद्धौ चास्थापनानुवासनाभ्याम्
 उपाचरेत्, उपाचरेच्च मधुरौषधसंस्कृताभ्यां घृतक्षीराभ्यां पुरुषं,
 स्त्रियं पुनस्तैलमाषाभ्याम् । ततः पुष्पात् प्रभृति त्रिरात्रं
 ब्रह्मचारिणी आसीताधःशायिनी पाणिभ्यामन्नमजर्जरपात्रे
 भुञ्जाना न च काञ्चिदेव मृजामापादयेत् ॥ २ ॥

प्रतिष्ठापि बोध्या । अथाप्येतावित्यादि । एतौ स्त्रीपुंसौ निरुक्तरूपौ । क्रमेण
 वमनविरेचनानन्तरं दौर्बल्ये जाते पेयादिक्रमेण प्रकृतिं जातवलादिकलं प्राग्वदुप-
 पादयेत् । संशुद्धाविति वमनविरेचनाभ्याम् । उपाचरेच्चेति । आस्थापनानुवास-
 नोपचरणानन्तरं पुरुषं मधुरौषधैर्जीवनीयौषधैर्दशभिः संस्कृताभ्यां साधिताभ्यां
 घृतक्षीराभ्यां पुरुषमुपाचरेत् । मधुरौषधसंस्कृताभ्यां तैलमाषाभ्यां स्त्रियं
 उपाचरेत् पानाहारविधिना । तत्र जीवनीयदशककाथकल्काभ्यां स्नेहात्
 चतुर्गुणपादिकाभ्यां घृतं तैलञ्च साधयेत् । क्षीरन्तु चतुर्गुणजलेन स्वाष्टमांश-
 जीवनीयदशककल्केन स्वावशेषं साधयेत् । माषस्तु यूपसूपादिरूपेण निष्पाद्यः ।
 जीवनीयदशककल्ककषं प्रास्थिकजले पूर्वमद्देशृतं काथं कृत्वा तेन काथेन
 चतुर्दशगुणेनाष्टादशगुणेन वा पक्वः पादशिष्टो माषो यूपः स्यात् । कल्कसाध्यो वा
 कार्य्य इति । ततः पुष्पात् प्रभृतीति । ततो मासं क्रमेणोपचितशुद्धान्नवपवर्त्तन-
 मारभ्य त्रिरात्रं नारी अधःशायिनी खट्वादूद्धदंशे शयनं हित्वा भूमिदंशे दर्भ-
 संस्तरे शयाना सती ब्रह्मचारिणी च सती रमणोपरता सती पाणिभ्यां कर-
 तलाभ्यामन्नमजर्जरपात्रं वा भुञ्जाना च जीर्णतमपात्रेतरपात्रेऽन्नं हविष्यविधिना

श्रेयःप्रजारूपप्रयोजननिष्पादकम् । अथापीत्यादौ 'अथ'शब्दोऽधिकारे, 'अपि'शब्दो विशेषार्थः ।
 तेन व्यापकशुक्रशोणितगर्भाशययोरपि स्त्रीपुंसयोः श्रेयःप्रजाजनकगुणाधानार्थं स्नेहादिकर्मकरण-
 मिति दर्शयति । यद्यपि 'एतौ' इतिपदेनैवाधिकृतौ स्त्रीपुंसौ लब्धौ, तथापि पुनर्यतः स्त्रीपुंसौ
 स्नेहनादिवक्ष्यमाणकर्मणा योज्यौ इति दर्शयति । क्रमेणेति पेयादिक्रमेण, स च क्रमः वमने
 पृथक्प्रदेशान्तरोक्तक्रमन्यायेन बोद्धव्यः । पुनः 'संशुद्धौ च' इति वचनात् सम्यक्कृद्द्वयोरेवास्थाप-
 नानुवासने कर्तव्ये, नासम्यक्कृद्द्वयोरिति दर्शयति । 'मधुरौषध'शब्देन मधुरौषधग्रहणं मधुरस्य
 विशेषेण शुक्रवृद्धिकरत्वात् । अन्ये तु 'मधुरौषध'शब्देन जीवनीयगणमिच्छन्ति । पुष्पादित्वात्तैल

ततश्चतुर्थेऽह्न्येनामुत्साद्य सशिरस्कं स्नापयित्वा शुक्ल-
न्यक्षुण्णानि वासांस्याच्छादयेत् भूषाञ्च धारयेत्, पुरुषञ्च ।

शुद्धाना च सती आसीत् वत्तत, न च काश्चित् मृजां दन्तगात्रादिमाज्जनं
नापदेशतेति । उक्तञ्च सुश्रुते — “अथास्मै पञ्चविंशतिवर्षाय द्वादशवर्षा पत्नीमाव-
हेत् पित्राग्रधर्मार्थं कामप्रज्ञां प्राप्स्यतीति । ऋतुस्तु द्वादशरात्रं भवति दृष्टात्तेव ।
अदृष्टार्त्तवाऽप्यस्तीत्येके भाषन्ते । तद्वर्षाद् द्वादशात् काले वत्तमानमसृक् पुनः ।
जरापकशरीराणां याति पञ्चाशतः क्षयम् । पीनप्रसन्नवदनां प्रक्षिन्नात्ममुख-
द्विजाम् । नरकामां प्रियकथां सस्तकुक्ष्यक्षिमूर्दजाम् ॥ स्फुरद्भुजकुचश्रोणी-
नाभ्यूरुजघनस्फुचम् । हर्षात्सुख्यपराश्चापि विद्यादृतुमतीमिति ॥ नियतं
दिवसेऽतीते संकुचत्यभ्युजं यथा । ऋतौ व्यतीते नार्थास्तु योनिः
संव्रियते तथा ॥ मासेनोपचितं काले धमनीभ्यां तदार्त्तवम् । ईषत्कृष्णं
विगन्धञ्च वायुर्योनिमुखं नयेत् ॥ ऋतौ प्रथमदिवसात् प्रभृति ब्रह्मचारिणी
दिवास्वप्नाञ्जनाश्रुपातस्नानानुलेपनाभ्यङ्गनखच्छेदनप्रधावनहसनकथनातिशब्द-
श्रवणविलेखनानिलायासान् परिहरेत् । किं कारणम् ? दिवास्वपन्त्याः स्नाप-
शीलोऽञ्जनादन्धो रोदनाद् विहृतदृष्टिः स्नानानुलेपनाद् दुःखशीलस्त्रैलाभ्य-
ङ्गात् कुप्री नखापकर्त्तनात् कुनखी प्रधावनाच्चञ्चलो हसनाच्छ्रावदन्तौष्ठतालु-
जिह्वः प्रलापी चातिकथनादतिशब्दश्रवणाद् बधिरः अवलेखनात् खलति-
मार्स्तायाससेवनात् उन्मत्तो गर्भा भवतीत्येवमेतान् परिहरेत् । दम्भसंस्तरण
शायिनीं करतलशरावर्णान्पतमभोजिनीं हविष्यं त्राहञ्च भर्तुः संरक्षयेत् ।
इति ॥ २ ॥

गङ्गाधरः—ततश्चतुर्थे इत्यादि । ततस्त्रिरात्रानन्तरं चतुर्थेऽहनि दिने एनां
ब्रह्मचारिणीमृतुमतीं स्त्रियमुत्साद्य खलितैलहरिद्रादुदूर्त्तनेनोदूर्त्तः सकेश-
गात्रं सशिरस्कं शिरःसहितं स्नापयित्वा शुक्लानि श्वेतवर्णान्यक्षुण्णानि
वासांस्याच्छादयेत् भूषाञ्च धारयेत् । पुरुषञ्चेति । पुरुषमपि पूर्वं मासं
मैथुनोपरतं, स्त्रीपुष्पात् प्रभृति च त्रिरात्रं ब्रह्मचारिणं मैथुनोपरमणेन, तथापि-
शायिनं पाणिभ्यामज्जर्जरपात्रे वा हविष्यविश्रानेनान्नं भुञ्जानम्, गात्रादि-
माज्जनादि वर्जयन्तम्, चतुर्थेऽहनि तथैवोत्साद्य सशिरस्कं स्नापयित्वा
शुक्लान्यक्षुण्णानि वासांस्याच्छादयेत्, तथा स्रजं भूषणञ्च धारयेत् । बहुवचनात्

ततः शुक्लवाससौ च स्रग्विणौ सुमनसावन्योन्यमभिकामौ
संवसेतामिति ब्रूयात् । स्नानात् प्रभृति युग्मेष्वहसु संवसेतां
पुत्रकामौ, अयुग्मेषु दुहितुकामौ ॥ ३ ॥

एकदिवसनाच्छादनव्यवच्छेदः । तथा स्नानं स्रग्विणमलङ्कृतं भर्तारं तथा शुद्ध-
स्नाता स्रग्विणी भूषालङ्कृता कृतमङ्गलाचरणस्यस्तिवाचना प्राक् पश्येत्
भर्तृसदृशपुत्रकामा इत्यर्थः शेषः । उक्तं हि सुश्रुते—ततः शुद्धस्नातां चतुर्थे-
ऽहन्यहतवाससमलङ्कृतां कृतमङ्गलस्यस्तिवाचनां भर्तारं दर्शयेत् । तत् कस्य
हेतोः ? पूर्वं पश्येदनुस्नाता यादृशं नरमङ्गना । तादृशं जनयेत् पुत्रं भर्तारं
दर्शयेदतः । ततो विधानं पुत्रीयमुपाध्यायः समाचरेत् । कर्मान्ते च क्रमं
हेनमारभेत विचक्षणः ॥ इति । ततः किं कुर्यादित्यत आह—ततः शुक्लवाससौ
इत्यादि । सुमनसाविति सुचितौ संवसेतां सहवासं कुर्यातामित्यर्थः ।
ननु पुत्रकामयोर्दुहितुकामयोश्च दिवसनियमोऽस्ति न वा सहवासे इत्यत
आह—स्नानादित्यादि । स्नानदिनमारभ्य युग्मेष्वहसु दिनेषु न तु स्नानात्
पूर्वं, तेन चतुर्थे षष्ठेऽष्टमे दशमे द्वादशे वा दिने पुत्रकामौ संवसेताम् ।
दुहितुकामौ लयुग्मेषु, स्नानात् प्रभृति न तु स्नानात् पूर्वं, तेन पञ्चमे सप्तमे
नवमे एकादशे चाहनि संवसेतामित्यर्थः । सुश्रुतेऽप्युक्तम्—ततोऽपराह्णे पुमान्
मासं ब्रह्मचारी सर्पिःस्निग्धः सर्पिःक्षीराभ्यां शाल्योदनं भुक्त्वा मासं ब्रह्म-
चारिणीं तैलस्निग्धां तैलमापोत्तराहारां नारीमुपेयाद्रात्रौ सामादिभिरभिविश्वास्य
विकल्प्यैवं चतुर्थ्यां षष्ठ्यामष्टम्यां दशम्यां द्वादश्याञ्च रात्रावुपेयादिति पुत्र-
कामः । एषत्तरोत्तरं विद्यादायुरारोग्यमेव च । प्रजासौभाग्यमैश्वर्यं बलञ्च
दिवसेषु वै ॥ अतः परं पञ्चम्यां सप्तम्यां नवम्यामेकादश्याञ्च रात्रौ स्त्रीकामः ।
त्रयोदशीप्रभृतयो निन्द्या इति । एवं (गर्भावक्रान्तिशारीरे) सुश्रुतेऽप्युक्तम्—
युग्मेषु तु पुमान् प्रोक्तो दिवसेष्वन्यथाऽवला । पुष्पकाले शुचिस्तस्मादपत्यार्थी
स्त्रियं व्रजेत् ॥ अथ तत्र प्रथमे दिवसे ऋतुमत्यां मैथुनगमनमनायुष्यं पुंसां
भवति । यश्च तत्राधीयते गर्भः स प्रसवमानो विमुच्यते, द्वितीयेऽप्येवम् सूतिका-
ग्रहे वा । तृतीयेऽप्येवमसम्पूर्णाङ्गोऽल्पायुर्वा भवति । चतुर्थे तु सम्पूर्णाङ्गो
दर्शनात् । ब्रह्मचारिणीति अधःशायिनीति च त्रिरात्रमित्यनेन सम्बध्यते । स्नानात्
प्रभृतीति संवसेतामित्यनेन सम्बध्यते, तेन स्नानात् प्रभृति मैथुनं विधीयते, न तु स्नानदिनात्
(पूर्वं) प्रभृति, पुत्रकामयोर्युग्मदिनविधानात् । युग्मदिनान्तु प्रथमदिनात् प्रभृत्येव गणनीयम् ।

न च न्युब्जां पार्श्वगतां वा संसेवेत ; न्युब्जाया वातो बलवान् स योनिं प्रपीडयति, पार्श्वगताया दक्षिणे पार्श्वे श्लेष्मा संव्यूतः पिदधाति गर्भाशयम्, वामे पार्श्वे पित्तं तदस्याः पीडितं विदहति रक्तं शुक्रञ्च, तस्मादुत्ताना सती बीजं गृह्णीयात् । तस्या हि यथास्थानमव्रतिष्ठन्ते दोषाः । पर्याप्ते चैनां शीतोदकेन परिषिञ्चेत् ॥ ४ ॥

दीर्घायुश्च भवति । न च प्रवृत्तमाने रक्ते बीजं प्रविष्टं गुणकरं भवति । यथा नद्यां प्रतिस्रोतः प्लावि द्रव्यं प्रक्षिप्तं प्रतिनिवर्त्तते नोद्धू गच्छति, तद्वदेव द्रष्टव्यम् । तस्मान्नियमवर्ती त्रिरात्रं परिहरेत् । अतः परं मासादुपेयात् । इति । अत्र मासादूद्धमित्यर्थः । अर्वाह मासाद् गमनं पुनर्गर्भद्वारविघटनेन स्थितमपि गर्भं व्यापादयति । केचित् तु अतः परं पञ्चदशदिनात् गर्भलाभविनिश्चय एव लब्धगर्भात् तु नैवेति पठन्ति ॥ ३ ॥

गङ्गाधरः—ननु सहवासे बहवो बन्धाः कामशास्त्रे दृश्यन्ते, केन बन्धेन संवसेतामित्यत आह—न चेत्यादि । न्युब्जामनुत्तानां पार्श्वगतां दक्षिणेन वामेन वा पाश्वेन शयितां वामेन दक्षिणेन वा पार्श्वेन शयितः सन् न च संसेवेत रमेत । ननु कस्मात् न्युब्जां न सेवेत्यत आह—न्युब्जाया इत्यादि । प्रपीडयति न च बीजं ग्राहयतीति भावः । ननु पार्श्वगतां कस्मान्नोपसेवेत्यत आह—पार्श्वेत्यादि । पार्श्वगताया वामपार्श्वेन शयिताया दक्षिणे पाश्वे श्लेष्मा संव्यूतः सन् गर्भाशयं पिदधाति । दक्षिणेन पार्श्वेन शयिताया वामपार्श्वे पित्तं तत् संव्यूतं सत् पीडितञ्च सत् अस्याः स्त्रिया मैथुनेन गृहीतशुक्रायाः तच्छुक्रं स्वार्त्तवरक्तञ्च मिलितमपि विदहति । तस्मादुत्तानेति । ननु कुतो बीजमुत्ताना गृह्णातीत्यत आह—तस्या हीत्यादि । दोषा वातपित्तकफाः । यथास्थानं स्वस्वस्थानम् । पर्याप्ते चैनामिति परिगतमैथुने मैथुनसमाप्तावित्यर्थः । एनां कृतरमणां स्त्रियं मैथुनश्रमोष्मप्रशमार्थं शीतोदकेन मुखनयनादिषु योनिषु च परिषिञ्चेत् ॥ ४ ॥

यदङ्कं हारीते चतुर्थपण्ड्यष्टमीद्वादशीषु गुणवन्तमायुष्मन्तं पुत्रं जनयति, पञ्चमीनवम्येकादशीषु कन्या गुणवती, सप्तम्यां दुर्भगाकन्यामिति ॥ २।३ ॥

तत्रात्यशिता क्षुधिता पिपासिता भीता विमनाः शोकार्ता
क्रुद्धा चान्यश्च पुमांसमिच्छन्ती मैथुने चातिकामा वा नारी गर्भं
न धत्ते, विगुणां वा प्रजां जनयति । अतिबालामतिवृद्धां
दीर्घरोगिणीमन्येन वा विकारेणोपसृष्टां वर्जयेत् । पुरुषे-
ऽप्येत एव दोषाः । अतः सर्वदोषवर्जितौ रत्रीपुरुषौ
संसृज्येयाताम् ॥ ५ ॥

गङ्गाधरः—अथ न्युब्जत्नादिषु गर्भानाधानप्रकरणादन्यानपि गर्भानाधान-
हेतूनाह—तत्रेत्यादि । अत्यशिता अतिशयेनाशितं भुक्तं पीतं लीढं खादितं
वा यया सा अत्यशिता । क्षुधिता क्षुधा जातास्याः सा, एवं पिपासा जातास्याः
सा । विमनाः विगतं चिन्तादिभिर्न स्वच्छन्दं मनो यस्याः सा । इच्छन्तीति
रमणार्थमिच्छति रमणकालेऽयं पुरुषं या सा । यदि चात्यशिताद्यन्यतमा
गर्भं धत्ते, तदा विगुणां वेत्यादि । गर्भं न धत्ते विगुणां वा प्रजां जनयतीति
सूत्रद्वयमनुवर्ततेऽधिकारत्वात् । तस्मात् अतिबालामित्यादिकां स्त्रियं वर्जयेत् ।
उक्तं ह्यन्यत्र—वालेति गीयते नारी यावत् षोडशवत्सरम् । ततः परन्तु तरुणी
यावद् द्वाविंशतं व्रजेत् ॥ तत ऊर्ध्वं भवेत् प्रौढा यावत् पञ्चाशतं व्रजेत् । ततः परं
भवेद् वृद्धा सुरतोत्सववर्जिता । बाला तु प्राणदा प्रोक्ता तरुणी प्राणधारिणी ।
प्रौढा करोति वृद्धत्वं वृद्धा मरणमादिशेत् । निदाघशरदोर्वाला प्रौढा
वर्षावसन्तयोः । हेमन्ते शिशिरे योग्या वृद्धा कापि न शस्यते ॥ सद्योमांसं
नवान्नश्च बाला स्त्री क्षीरभोजनम् । घृतमुष्णोदकञ्चैव सद्यःप्राणकराणि
षट् ॥ पूतिमांसं स्त्रियो वृद्धा बालार्कस्तरुणं दधि । प्रभाते मैथुनं निद्रा सद्यःप्राण-
हराणि षट् ॥ इति । सुश्रुतेऽप्युक्तम्—(गर्भिणी व्याकरणे) अथास्मै पञ्चविंशति-
वर्षाय द्वादशवर्षां पत्नीमावहेत् पित्रधर्मार्थकामप्रजाः प्राप्स्यतीति । ऊनषोडश-
वर्षायामप्राप्तः पञ्चविंशतिम् । यद्याधत्ते पुमान् गर्भं कुक्षिस्थः स विपद्यते ॥
जातो वा न चिरञ्जीवेज्जीवेद्वा दुर्बलेन्द्रियः । तस्मादत्यन्तबालायां गर्भाधानं
न कारयेत् ॥ अतिवृद्धायां दीर्घरोगिण्यामन्येन वा विकारेणोपसृष्टायां
गर्भाधानं न कुर्वीत । पुरुषस्यैवंविधस्य त एव दोषाः सम्भवन्तीति ॥

चक्रपाणिः—न्युब्जामित्यघोसुखीम् । पथ्यासि समासे मैथुने ; मैथुने चातिकामेति निवृत्तेच्छे-
ऽपि पुरुषे मैथुनमिच्छन्ती । अन्येन वा विकारेणेति कुष्ठादिजुगुप्सितेन रोगेण ॥ ४५ ॥

संजातहर्षो मैथुने चानुकूलोऽष्टगन्धं स्वास्तीर्णं सुखं
शयनमुपकल्प्य मनोज्ञं हितमशनं मात्रावदशित्वा दक्षिणपादेन

पुरुषस्याप्यत्यशितत्वाद्यतिबालत्वादोषाद् गर्भाधानहेतुत्वं विगुणप्रजाहेतु-
त्वश्चाभिप्रेत्यातिदेशेनात्यशितादिकं पुरुषं वर्जयितुमाह—पुरुषेऽप्येत एवे-
त्यादि । एत एवात्यशितत्वादयो दोषाः । उक्तञ्चान्यत्र—अतिबालो
ह्यसम्पूर्ण-सर्वधातुः स्त्रियं व्रजन् । अपतप्येत सहसा तद्भागमिव काजलम् ॥
शुष्कं रुक्षं यथा काष्ठं जन्तुजग्धं विजर्जरम् । संस्पृष्टमाशु जीर्येत तथा वृद्धः
स्त्रियं व्रजन् ॥ पञ्चपञ्चाशतो नारी सप्तसप्ततितः पुमान् । द्वावेतौ न प्रसूयेते
प्रसूयेते व्यतिक्रमात् ॥ इति । अत्रातिबालामित्यतिशब्देन द्वादशवर्षात् प्रायो
रजःप्रवृत्तिः स्त्रीणां तदा यौवनारम्भः । पौण्ड्रावस्था बाल्यमेव न ततिबालत्वम् ।
तदा पञ्चविंशत्यादिमासपुंयोगाद् गर्भाधानं न सदोषं । प्रागपि द्वादशवर्षात् तु
रजःप्रवृत्तिर्यस्यास्तामतिबालां वर्जयेत् । वृद्धा तु पञ्चाशद्वर्षा प्रायेण स्त्रीणां
तानद्रजःप्रवृत्तिस्तत्र मध्यवयःपुरुषयोगाद् गर्भाधानं न सदोषम् । पञ्चाशतः
परन्तु या सरजस्का सप्तसप्ततिप्रभृतिवर्षेषु सातिवृद्धा । श्रेयसीप्रजार्थं तां
वर्जयेत् । एवं पुरुषस्यापि षोडशाब्दं यावद् बाल्यं यदुक्तं तदतिबाल्याभि-
प्रायेण, स्त्रिया इव द्वादशवर्षं यावत्, पञ्चविंशतिं यावत् तु सर्वसम्पूर्णधातुत्वात्
शुक्रस्य च सर्वगुणोपपन्नात् । स्त्रिया इव षोडशवर्षं यावद् बाल्यातीतत्वं
तदा गर्भाधानकरणं न सदोषं प्राक् च पञ्चविंशतेः सदोषं, तस्मादतिबालं
श्रेयसीं प्रजां जनयितुं वर्जयेत् । एवमतिवृद्धस्यापि सप्ततेरुद्धं सप्तसप्तति-
प्रभृतिषु वयःसु जरापक्वशरीरत्वेनाहाररसस्य प्रीणनत्वाभावेन क्षीणशुक्रत्वेन
श्रेयःप्रजाजननं सदोषं, प्राक् सप्ततेरदोषम् । तस्मादतिवृद्धं पुरुषं श्रेयसीं प्रजां
जनयितुं वर्जयेदिति भावः । अत उक्ताद्धेतोः सर्वदोषवर्जितौ रजोयोनि-
गर्भाशय-दोष-रजस्वलाकालिकापरिहार्य-परिहारदोष-न्युब्जादि-दोषात्यशित-
त्वादोषातिबालत्वादोषरहिता स्त्री, तथा शुक्रदोषाब्रह्मचर्येत्वादोषात्य-
शितत्वादोषातिबाल्यादिदोषरहितः पुमान्, एतौ द्वौ श्रेयसीं प्रजामुत्-
पादयितुं संसृज्येयातां संसर्गं कुर्वीयाताम् ॥ ५ ॥

गङ्गाधरः—ननु केन प्रकारेण संसर्गं कुर्वीयातामित्यत आह—संजाते-
त्यादि । मनोज्ञं हितञ्चाशनं मात्रावदशित्वा नातिमात्रमशित्वा चतुर्थ्यादौ
रात्रौ शयनं शय्याम् अष्टगन्धं स्वमनोरमगन्धयुक्तं स्वास्तीर्णं स्वाच्छादनं सुखं

पुमान्, वामपादेन स्त्री चारोहेत् । तत्र मन्त्रं प्रयुञ्जीत । अहिर-
रसि आयुरसि सर्व्वतः प्रतिष्ठासि धाता त्वा दधातु विधाता
त्वा दधातु ब्रह्मवर्चसा भवेदिति ।

ब्रह्मा बृहस्पतिर्विष्णुः सोमः सूर्यस्तथाश्विनौ ।

भगोऽथ मित्रावरुणौ पुत्रं वीरं दधातु मे ॥

इत्युत्तवा संवसेयाताम् । सा चेदेवमाशासीत बृहन्तमव-
दातं हर्ष्यक्षमोजस्विनं शुचिं सत्त्वसम्पन्नं पुत्रमिच्छेयमिति ॥ ६

शुद्धस्नानात् प्रभृत्यस्यै मन्थमवदातं यवानां मधुसर्पिर्भ्यां
संसृज्य श्वेताया गोः सरूपवत्सायाः पयसालोऽत्र राजते कारये

सुखकरं मनोऽश्च शयनमुपकल्प्य संजातहर्षौ सम्यक्परस्परेणालिङ्गन-चुम्बन-
दर्शन-कटाक्षविक्षेपण-स्मित-हसित-संलाप-लपित-घनजघनस्तनोपमर्दितादिभिः
जातो हर्षो ध्वजोच्छाययोनिस्फुरणादिलक्षणो ययोस्तौ मैथुने चानुकूलौ परस्पर-
सम्मतौ सन्तौ पुमान् वामपाद्वर्णेन स्त्री तु दक्षिणपाद्वर्णेन परस्पराभिमुखं शयित्वा
दक्षिणपादेन पुमान् स्त्रिया दक्षिणपादमारोहेत् । वामपादेन स्त्री तं स्वदक्षिण-
पदारूढं पुंसो दक्षिणपदमारोहेत् । यद्वा निरुक्तरूपेण संजातहर्षौ मैथुने चानु-
कूलौ हितं मात्रावदशित्वा इष्टगन्धादिकं शयनं शय्यामुपकल्प्य दक्षिणपादेन
पुमानारोहेच्छयनं ततः स्त्री च तच्छयनं वामपादेनारोहेत् इत्यर्थः । तत्रारोहणे
मन्त्रमिमं प्रयुञ्जीत पठेत् । मन्त्रस्तु अहिरसीत्यादि । सा चेदित्यादि ।
हर्ष्यक्षं सिंहमिव सत्त्वसम्पन्नं सत्त्वसारम् ॥ ६ ॥

गङ्गाधरः—शुद्धस्नानादित्यादि । यवानां मन्थं स्नानात् प्रभृत्यस्यै
मातः पानाय प्रयच्छेत् । मन्थं विवृणोति—यवानामवदातं तुषादिमलरहित-
त्वेनावदातं सत्तुकं मधुघृताभ्यां संसृज्य संसृष्टं कृत्वा सरूपवत्सायाः
समानवर्णवत्सायाः श्वेताया गोः पयसालोऽव्य । शुञ्जीतेति मध्याह्ने, तथा

चक्रपाणिः—आरोहेत् शयनमिति सम्बन्धः । 'अहिरसीत्यादि दधातु मे' इत्यन्ते मन्त्रः ।
हर्ष्यक्षं सिंहविक्रमम् । तेनोपादेयमेवेत्याह—इच्छेयमिति । इच्छेयमित्यनेकार्थत्वाद् धातूनां
लभेयमित्यर्थः, तेन 'आशासीत' इत्यस्य 'इच्छेयम्' इत्यनेन न पौनरुक्त्यमिति व्याख्यानयन्ति ॥ ६ ॥

वा पात्रे काले काले सप्ताहं सततं प्रयच्छेत् पानाय । प्रातश्च शालियवान्नविकारान् दधिमधुसर्पिर्भिः पयोभिर्वा संसृज्य भुञ्जीत तथा सायम् अवदातशरणशयनासनपानवसन-भूषणवेशा च स्यात् । सायं प्रातश्च शश्वत् श्वेतं महान्तम् ऋषभमाजानेयं वा हरिचन्दनाङ्गदं पश्येत् । सौम्याभिश्चैनां कथाभिर्मनोऽनुकूलाभिरुपासीत । सौम्याकृतिवचनोपचार-चेष्टांश्च स्त्रीपुरुषानितरानपि चेन्द्रियार्थानवदातान् पश्येत् । सहचर्यश्चैनां प्रियहिताभ्यां सततमुपाचरेयुः, तथा भर्ता । न च मिश्रीभावमापदेयाताम् । इत्यनेन विधिना सप्तरात्रं स्थित्वा अष्टमेऽहनि आप्लुत्याद्भिः सशिरस्कं सह भर्ता, चाहतानि वस्त्रा-ण्याच्छादयेदवदातान्यवदाताश्च स्वजो भूषणानि विभृयात् ॥ ७

सायं भुञ्जीतेत्यन्वयः । अवदातशरणशयना शुक्लगृहे शुक्लशय्यासुप्ता शुक्लासना शुक्लपाना शुक्लवसना शुक्लभूषणा च स्यात् । शश्वच्छ्वेतं सर्व्वतः शुक्लं महान्तमृषभं वृहद्वृषम् आजानेयं प्राणुक्तमश्वं हरिचन्दनाङ्गदं हरिचन्दनं बाहुभूषा यस्य तं तथा । हरिचन्दनं श्वेतचन्दनम् । सौम्याभिर्वात्सल्ययुक्ताभिः कथाभिः । सौम्याकाराः सौम्यवचनाः सौम्योपचाराः सौम्यचेष्टाश्च स्त्रियो वा पुरुषा वा ये ये भवन्ति तांस्तान् पश्येत् इतरानपि चेन्द्रियार्थाश्चक्षुर्ग्राह्यान्वदातान् शुक्लेनैव पश्येत् । सहचर्यः सहचरीजनाः । तथा भर्ता प्रियहिताभ्यां सततमेनामुपाचरेदित्यन्वयः । मिश्रीभावं मैथुनम् । इत्यनेनेत्यादि । सप्तरात्र-मिति न स्नानात् किन्तु ऋतुप्रवृत्ति एव सप्तरात्रम् । अष्टमेऽर्थादृतुप्रवृत्ति एवाष्टमे सहनि । आप्लुत्य निमज्ज्य ॥ ७ ॥

चक्रपाणिः—काले काल इति सायं प्रातः । अत्र च मन्थपानस्य तथा शालियवान्नभोजनस्य च विहितत्वाद्भावपि मात्रया काले करणीयौ । शरणं गृहम् । आजानेयमुत्तमकुलजम् । 'हरिचन्दन' शब्देन श्वेतचन्दनं व्यवक्षितम् । 'हरि'शब्दस्यानेकार्थत्वात् 'हरि'शब्देन श्वेतस्यैव ग्रहणं प्रशस्तत्वात् । अङ्गदोऽङ्गरागः, किंवा अङ्गदो बाहुभूषणम् । पश्येदित्युपलभेत । तेन श्रोत्र-मनोभ्यामपि अवदातत्त्वग्रहणं लभ्यते ॥ ७ ॥

तत ऋत्विक् प्रागुत्तरस्यां दिश्यगारस्य प्र. कृष्ण-❀-मुदक्-
 प्लवनं वा देशमभिसमीक्ष्य गोमयोदकाभ्यां स्यण्डिलमुप-
 संलिप्य प्रोक्ष्य चोदकेन वेदीमस्मिन् स्थापयेत् । तां पश्चि-
 मेनाहतवस्त्रसञ्चये श्वेतार्पणे वाप्यजिन उपविशेत् ब्राह्मण-
 प्रयुक्तः, राजन्यप्रयुक्तस्तु वैयाघ्रे चर्मण्यानुद्धे वा, वैश्यप्रयुक्तस्तु
 रौरवे वास्ते वा । तत्रोपविष्टः पालाशीभिरैङ्गदीभिरौदुम्बरीभिः
 माधूकाभिर्वा समिद्धिरग्निमुपसमाधाय कुशैः परिस्तीर्य परिधि-
 भिश्च परिधाय लाजैः शुक्राभिश्च गन्धवतीभिः सुमनोभिः
 उपाकिरेत् । तत्र प्रणीयोदपात्रं पवित्रं पूतमुपसंस्कृत्य सर्पि-
 राज्यार्थं यथोक्तवर्णानाजानेयादीन् समन्ततः स्थापयेत् ॥ ८ ॥

गङ्गाधरः—तत इत्यादि । तत ऋत्विक् जलप्लवनानन्तरं याजकः । अगारस्य
 प्रागुत्तरस्यां पूर्वदिदिग्भागे क्रमेणावरायां दिशि प्राक्प्लवनं पूर्वस्यां दिशि
 निम्नतया जलं यथा प्लवते तम्, उदक्प्लवनम् उत्तरस्यां दिशि चोदकं प्लवते यथा
 तं देशम् । तां वेदीं पश्चिमेन पश्चाद्देशे अहतवस्त्रसञ्चये नववस्त्राणि बहुलपटली-
 कृत्य आसनं रचयित्वा तत्र उपविजेत् । श्वेतार्पणे वा शुक्लवृषभस्य वाप्यजिनं
 चर्मणि उपविशेत् । ब्राह्मणप्रयुक्त ऋत्विक् ब्राह्मणनियोगेन प्रवृत्त ऋत्विक् ।
 राजन्यप्रयुक्तस्तु क्षत्रियेण नियुक्तस्तु वैयाघ्रे व्याघ्रस्य चर्मणि आनुद्धे
 वापेभे वा चर्मणि उपविशेत् । वैश्यप्रयुक्तस्तु वैश्येन पुत्रार्थं नियुक्तस्तु
 ऋत्विक् रौरवे हारिणे चर्मणि वास्ते च्छागे वा चर्मण्युपविशेत् ।
 तत्र यथोक्ते चर्मणि । अग्निमुपसमाधाय वेद्यामग्निं संस्थाप्य कुशैः
 परिस्तीर्य चतुर्दिशु कुशानास्तीर्य परिधिभिः पालाशादिशाखासमिद्धिः
 परिधाय इष्टा लाजैरुपाकिरेत् जुहुयात्, शुक्राभिर्गन्धवतीभिः सुमनोभिः
 पुष्पैश्चोपाकिरेत् । ततस्तत्र होमस्थानं पवित्रं स्वभावतो विशुद्धं पूतं

चक्रपाणिः—स्यण्डिलं पूजनस्थानम् । वेदीं पिण्डिकाम् । तां पश्चिमेनेति वेदिकायाः पश्चिमे ।
 श्वेत आर्पणे अजिने श्वेतवृषभचर्मणात्यर्थः । ब्राह्मणप्रयुक्त इति यदि ब्राह्मणेन पुट्टेष्टार्थं वा
 प्रयुक्तः स्यात्, तदा ऋत्विक् श्वेतवस्त्रसञ्चये श्वेतवृषभचर्मणि वा उपविशेत् । राजन्यप्रयुक्तस्तु

वर्णमिति चक्रः ।

ततः पुत्रकामा पश्चिमतोऽग्निं दक्षिणतो ब्राह्मणमुप-
वेश्यान्वालभेत सह भर्ता यथेष्टं पुत्रमाशासाना । ततस्तस्या
आशासानाया ऋत्विक् प्रजापतिमभिनिर्दिश्य योनौ तस्याः
कामपरिपूरणार्थं काम्यामिष्टिं निर्व्वपेत्—विष्णुर्योनिं कल्पयतु
इत्यनयर्चा । ततश्चैवाज्येन स्थालीपाकमभिसंसार्य्य
त्रिर्जुह्यात् यथाम्नायं मन्त्रोपमन्त्रितमुदपात्रं तस्यै दद्यात् ।
सर्व्वोदकार्थान् कुरुष्वेति । ततः समाप्ते कर्मणि पूर्वं
दक्षिणपादमभिहरन्ती प्रदक्षिणमग्निमनु परिक्रमेत् । ततो
ब्राह्मणान् स्वस्ति वाचयित्वा सह भर्ताज्यशेषं प्राश्नीयात् पूर्वं
मन्त्रपूतमुदकपात्रं प्रणीय । आज्यार्थं होमार्हघृतमाज्यं तदर्थं, सर्पिः
संस्कृत्य । यथोक्तवर्णान् आशासीत पुत्रवर्णीयवर्णयुक्तान् आजानेयादीन्
पूर्व्वोक्तकुलीनाश्वादीन् समन्ततश्चतुर्दिक्षु वेद्याः स्थापयेत् ॥ ८ ॥

गङ्गाधरः—तत इत्यादि । ततः पुत्रकामा सह भर्ता यथेष्टं स्वाभिमतं
पुत्रमाशासाना वाञ्छन्ती सती अग्निं पश्चिमतो दक्षिणतो ब्राह्मणम्
उपवेश्यान्वालभेत पलाशादिशाखाभिरिष्ट्वा लाजादिभिरुपकरेत् । तस्याः
पुत्रमाशासानायाः प्रजापतिमभिनिर्दिश्य ऋत्विक् तस्या एव नार्या योनौ
काम्यामिष्टिं “विष्णुर्योनिं कल्पयतु” इत्यनयर्चा कामपूरणार्थं निर्व्व-
पेत् । ततश्चानन्तरं स्थालीपाकं चरुम् आज्येन सर्पिषाभिसंसार्य्य
मिथीकृत्य यथाम्नायं यथावेदं यस्या यद्वेदीययच्छाखा तस्यास्तद्वेदीय-
तच्छाखोक्तमन्त्रोपमन्त्रितं प्राक्प्रणीतमुदकपात्रं तस्यै दद्यात् । किमर्थं दद्यात् ?
सर्व्वोदकार्थान् अनेनोदकेन कुरुष्वेति ब्रुवंस्तस्यै दद्यादिति । तत इत्यादि ।

वेद्याग्रे चर्ममण्युपविशेदिति शेषः । रुरुर्हरिणविशेषः । परिधिभिरिति चतुर्भिः पलाशावृहदृष्टैः ।
परिधयेति वेष्टयित्वा परिहितान्येव । पूतं मन्त्रपूतम्, तच्चोदपात्रविशेषणम् । उपसंस्कृत्येति
तदुदपात्रमेव संस्कारमन्त्रैरुपसंस्कृत्य । सर्पिराज्यार्थमिति नवनीतं घृतार्थम् । किंवा सर्पिर्घृत-
मेव, आज्यार्थमिति मन्त्रपूतघृतकरणार्थम् । ‘आज्य’शब्देन मन्त्राभिमन्त्रितं घृतमुच्यते ।
पश्चिमतोऽग्निं दक्षिणतो ब्राह्मणमिति यथा पूर्व्वेणाग्निर्वामे च ब्राह्मणो भवति तथेत्यर्थः । अनु-
लभेतेति ऋत्विक्प्रयुक्ता ऋत्विग्विधानमनुकुर्यादित्यर्थः । प्रजापतिमभिनिर्दिश्येति ब्राह्मणमभि-
मन्त्र्य । योनौ कामपूरणार्थमभ्यामिष्टिं निर्व्वपेदिति कुर्यात् । इष्टिर्योनिशोभिका । इष्टिसाधिका

पुमान् पश्चात् स्त्री । ■ चोच्छिष्टमवशेषयेत् । ततस्तौ सह संवसेताम् अष्टरात्रं तथाविधपरिच्छदावेव च स्यातां तथेष्टपुत्रं जनयेताम् ॥ ६ ॥

या तु स्त्री श्यामं लोहिताक्षं व्यूहोरस्कं महाबाहुश्च पुत्रमाशासीत, या वा कृष्णं कृष्णमृदुदीर्घकेशं शुक्लाक्षं शुक्लदन्तं तेजस्विनमात्मवन्तम् । एष एवानयोरपि होमविधिः । किन्तु परिवर्हो वर्णवर्जं स्यात्, पुत्रवर्णानुरूपस्तु यथाशीरेव तयोः परिवर्होऽन्यः कार्यः स्यात् । द्विजेभ्यः शूद्रा तु नमस्कारमेव कुर्याद् देवगुरुतपस्विसिद्धेभ्यश्च । या या च यथाविधं पश्चात् स्त्री पूर्वं भर्ता उच्छिष्टं चरुशेषं न रक्षेदित्यर्थः । ततः परं तौ पुनरात्रौ सह संवसेतां संसर्गं कुर्याताम् । अष्टरात्रमष्टमाहम् आरभ्याष्टरात्रं पञ्चदशरात्रं यावदित्यर्थः । तथाविधपरिच्छदावेव उक्तप्रकारपरिच्छदावेव । तथेष्टपुत्रं तत्प्रकारमिष्टं पुत्रं जनयेतां न तन्यविधपरिच्छदौ स्त्रीपुरुषौ ॥ ९ ॥

गङ्गाधरः—नन्वन्यविधपुत्रमिच्छन्ती किमाचरन्ती जनयेदित्यत आह—या तित्यादि । व्यूहोरस्कं व्यूहं विपुलौजस्व उरो वक्षो यस्य तं तथा । एवं तृतीयविधपुत्रान्तरप्रकारमाह—या वेत्यादि । श्यामकृष्णयोर्भेदस्तु श्वेतकृष्णयोर्मिश्रीभावे यद्रूपं तत् श्यामम् । कृष्णस्तु प्रसिद्धः । आत्मवन्तमित्यन्तस्य आशासीतेत्यनेन पूर्व्वेणान्वयः । अनयोरपि द्वयोः पुत्रविशेषाविच्छन्त्योरेष एवोक्तः शुक्लवर्णपुत्रकामाया एव होमविधिः कार्यः । ननु वर्णादिभेदः कुतः स्यादित्यत आह—किन्तित्यादि । वर्णवर्जं परिवर्हः परिच्छदः स्यात् यवमन्थाद्याहारशुक्लवासोऽलङ्करणदिवर्जमस्याः पुत्रवर्णानुरूपः । श्यामं पुत्रमिच्छन्त्याः श्यामः, कृष्णं पुत्रमिच्छन्त्याः कृष्णः । यथाशीर्यथाकामं परिवर्हः पानाशनवसनभूषणगृहशयनासनादुपसेवनरूपः परिच्छदः कार्यः । शूद्रा तित्यनेनापकर्षवर्णा तूत्कर्षवर्णेभ्यो द्विजेभ्यो नमस्कारं कुर्यात् ।

अथानुक्ततावत्प्रकारपुत्रजननप्रकरणमाह—या या भेत्यादि ।

शूक् । पाकमिति चरुम् । अभिघार्येति मिश्रीकृत्य । यथाशनायमिति यथावेदम् । किन्तु परिवर्हवर्जमिति परिवर्हः शयनासनपुष्पादिपरिच्छदः । तेन यथाविधा पुत्रेच्छा तथावर्णपरिवर्हः

पुत्रमाशासीत्, तस्यास्तस्यास्तां . तां . पुत्राशिषमनुनिशम्य
तांस्तान् जनपदान् मनसानुपरिक्रामयेत् । ततो यां या येषां जन-
पदानां मनुष्याणामनुरूपं पुत्रमाशासीत्, सा सा तेषां तेषां
जनपदानां मनुष्याणामाहारविहारोपचारपरिच्छदानुविधीय-
स्वेति वाच्या स्यात् । इत्येतत् सर्वं पुत्राशिषां समृद्धिकरं कर्म
व्याख्यातं भवति ॥ १० ॥

न खलु केवलमेतदेव कर्म वर्णानां वैशेष्यकरम् ; अपि
तु तेजोधातुरभ्युदकान्तरीक्षधातुप्रायोऽवदातवर्णकरो भवति ।

पुत्राशिषं पुत्रकामनाम् अनुपरिक्रामयेन्मनसा चिन्तयेत् । मनसाऽनुपरिक्रम्य
विचिन्त्य या या नारी येषां येषां जनपदानां मनुष्याणामनुरूपं पुत्रमाशासीत्
कामयेत्, सा सा तेषां तेषां जनपदानां मनुष्याणामाहारादीन् अनुविधीयस्व भो
भो अनुकुरुष्वेति ऋत्विजा वाच्या स्यात् । छान्दसत्वात् कर्त्तरि तद्ध्विकरणे ।
अथवा अनुविधाने द्विकर्मवत् । तत्रैकं कर्माहारविहारोपचारपरिच्छदानिति,
द्वितीयं भो नारि पुत्रकामे लमिति । एतत् तु युष्मत्कर्त्तरि वाच्ये तद्ध्विकरणे,
कर्त्ता लमिहास्ति । तत्तज्जनपदीयाहाराद्यनुविधाने नाय्याः स्वातन्त्र्यात् परन्तु
त्रिगुणपदेशेन हेतुना तदाहाराद्यनुविधानाचरणात् फलाश्रयकर्मकत्वं तत्तुल्य-
क्रियावत्त्वेन स्वातन्त्र्यात् तु कर्म्मकर्त्ता कर्मवत् । अन्तरधीयतेतिवत् । समृद्धि-
करं पुत्रेच्छानां परिपूरणकरम् ॥ १० ॥

नन्वेतावतैव कर्मणा किं शुक्रश्यामकृष्णादिरूपवन्तः पुत्रा भवेयुरुत
कारणान्तरमस्तीत्यत आह—न खल्वित्यादि । केवलमुक्तं यावत् कर्मैव
वर्णवैशेष्यकरं न खलु भवति । अपि तु शुक्रादिवर्णवैशेष्ये उक्तकर्मवदन्यदपि
कारणमस्ति तत् किमित्यत आह—तेजोधातुरपीत्यादि । तेजसो हि
वर्णस्तस्मात् तेजोधातुर्वर्णकरो यथाप्यो रसो रसकरश्चाधातुरिति तत्र
भूतान्तरयोगो वर्णस्य वैशेष्यकरो भवति, यथा—भूतान्तरयोगोऽधातोः

पृथिवीवायुधातुप्रायः कृष्णवर्णकरः, समसर्वधातुप्रायः श्याम-
वर्णकरः ॥ ११ ॥

रसवैशद्यकरः । यथापोऽव्यक्तरसास्तथा तेजोऽव्यक्तरूपं स्वरूपतः । ननु
केन भूतेन सह योगे वर्णविशेषकर इत्यत आह—उदकेत्यादि । तेजोधातुः
वर्णकरः स च तत्तदवयवारम्भकद्रव्यारम्भकः पाञ्चभौतिक एवाधुना वृत्ते
तेन तत्तदवयवारम्भकाले तत्पकृतिभूतद्रव्यगतस्तेजोधातुर्यदि उदकान्तरीक्ष-
धातुप्रायो जलाकाशोभयधातुबहुलः पाञ्चभौतिको भवति, तदा अवदातवर्णकरः
शुक्लवर्णकरः स्यात्, उदकं हि पाञ्चभौतिकं शुक्लमाकाशश्च विशदं, तदुभययोगेन
अन्यतरत्वं तेजसोऽव्यक्तवर्णः श्वेतत्वेनाभिव्यज्यते । यथाब्धातोरव्यक्तरसो
भूमियोगेन मधुरत्वेनाभिव्यज्यते । एवं स च तेजोधातुर्यदि पृथिवीवायुधातुप्रायः
पृथिवीगुणवायुगुणबहुलः पाञ्चभौतिकः स्यात् तदा कृष्णवर्णकरः स्यात्, पृथिवी
हि कृष्णवर्णा पाञ्चभौतिकी, पाञ्चभौतिकश्चाधुना वायुविशदोऽपि खरचलत्वेन
भूतान्तरयोगात् कृष्णवर्णकरः, तद्द्रव्ययोगेन तेजसोऽव्यक्तवर्णः कृष्णत्वेन
अभिव्यज्यते । एवं षड्रसवत् द्वौ वर्णौ विशेषेण भेदकभूतभिन्नौ भवतः ।
पुनस्तयोस्तारतम्येन रक्तपीतारुणादयो बहवो वर्णा भवन्ति । उक्तञ्च
सुश्रुते—तत्र तेजोधातुः सर्ववर्णानां प्रभवः । स यदा गर्भात्पत्तावन्धातुप्रायो
भवति तदा गर्भं गौरं करोति, पृथिवीधातुप्रायः कृष्णम्, पृथिव्याकाश-
धातुप्रायः कृष्णश्यामम्, तोयाकाशधातुप्रायो गौरश्यामम् । यादृग्वर्णम्
आहारमुपसेवते गर्भिणी तादृग्वर्णप्रसवा भवतीत्येके भाषन्ते । तत्र
दृष्टिभागमप्रतिपन्नं तेजो जात्यन्धं करोति । तदेव रक्तानुगतं रक्ताक्षं, पित्ता-
नुगतं पित्राक्षं, श्लेष्मानुगतं श्वेताक्षं, वातानुगतं विकृताक्षमिति । अत एव
समसर्वधातुप्रायो यदि तेजोधातुर्भवति तदा श्यामवर्णकरः स्यात् । श्यामस्तु
खलु तुल्यांगेन शुक्लकृष्णयोर्मिश्रीभावे सत्युपलभ्यते यो वर्णः, स एव द्विविधः
सुश्रुते ह्युक्तः—कृष्णश्यामः गौरश्यामः । पृथिवी हि कृष्णा खन्तु विशदं
शुक्लकरं, तयोर्द्वयोः संयोगे तेजसोऽव्यक्तवर्णः कृष्णाधिकश्यामत्वेन
अभिव्यज्यते । तोयं शुक्लमाकाशश्च विशदं शुक्लकारणं तयोश्च द्वयोः संयोगे
तेजसोऽव्यक्तवर्णो गौराधिकश्यामत्वेनाभिव्यज्यते इति तु तत्रकृतिनाभेनाव-

सत्त्ववैशेष्यकराणि पुनस्तेषां तेषां प्राणिनां मातापितृ-
सत्त्वान्यन्तर्व्वत्राः श्रुतयश्च अभीक्ष्णं स्वोचितञ्च कर्म सत्त्व-
विशेषाभ्यासश्चेति । यथोक्तेन विधिनोपसंस्कृतशरीरयोः
स्त्रीपुरुषयोस्तु मिश्रीभावमापन्नयोः शुक्रं शोणिनेन सह
समेत्याव्यापन्नमव्यापन्नेन योनावनुपहतायाम् अप्रदुष्टे गर्भाशये

दातव्य उच्यते । तथा च उदकैकधातुबहुलः पाञ्चभौतिकश्चेत् तेजोधातुस्तदा
हरिद्राभगौरवर्णकरः स्यात्, आकाशबहुलस्तु पालाशाभहरितवर्णकरः स्यात् ।
पृथिवीबहुलस्तु पक्वजम्बूपमकृष्णवर्णकरः स्यात्, वायुबहुलस्तु रुक्मकृष्णवर्णकरः
स्यान्नीलवर्णकर इत्यर्थः । तदुभयबहुलस्तु कज्जलवर्णकरः स्यात् । पृथिव्या-
काशबहुलस्तु कृष्णश्यामवर्णकरः स्यात् । एवं वर्णभेदा उन्नेयाः ॥ ११ ॥

गङ्गाधरः—ननु वर्णविशेष एवं भवतु सत्त्वविशेषस्तु किं तत्तत्कर्मणा
स्यादित्यत आह—सत्त्वेत्यादि । तेषां तेषां प्राणिनां सत्त्ववैशेष्यकराणि
पुनर्मातापितृसत्त्वानि गर्भारम्भकशुक्रशोणितसंसर्गकाले मातुः पितुश्च यद्गुण-
बहुलं मनः स्यात् तद्गुणबहुलं तपोः पुत्रदुहित्रोर्मनः । अन्तर्व्वत्रा गर्भिण्याः
अभीक्ष्णं सततं यादृशगुणबहुलगाथाख्यायिकापुराणवेदादिविषयाणां श्रुतयः
श्रवणानि, स्वोचितञ्च कर्म जन्मान्तरे स्वेनात्मना उचितं स्वक्रियया समवेतं
यत् कर्म धर्म्मार्धर्म्मरूपम् । सत्त्वविशेषस्य शुद्धस्य राजसस्य तामसस्य वा
तत्प्रभेदब्राह्म्यादिरूपेणाभ्यासः सततक्रियया । एतानि सत्त्ववैशेष्यकराणि
तेषां तेषां प्राणिनां भवन्तीत्यर्थः ।

अथाव्यभिचारेणापत्यजन्महेतुमाह—यथोक्तेनेत्यादि । यथोक्तेन उक्त-
रूपेण विधिना । मिश्रीभावं संसर्ग शुक्रमव्यापन्नं पुरुषस्य शुक्रमव्यापन्नेन
स्त्रियाः शोणितेन समेत्य संयोगमेत्यानुपहतायां स्त्रिया योनौ चाप्रदुष्टे च

च वर्त्तते । वर्णविशेषहेतुमभिधाय सत्त्वभेदहेतुमाह—सत्त्वेत्यादि । मातापितृसत्त्वानीति माता-
पित्रनुकारेण सत्त्वानि प्रायः प्रभावादेव भवन्ति । अन्तर्व्वत्नी गर्भिणी । श्रुतयश्चाभीक्ष्णमिति
यथा गर्भिणी मीतादि शृणोति, तथासत्त्वमपत्यं जनयति । स्वोचितञ्च कर्मेति गर्भेणोपाजितं कर्म
स्वबलानुरूपं सत्त्वं जनयति । सत्त्वविशेषाभ्यासश्चेति यथाविधं सत्त्वं पुरुषोऽभ्यस्यति जन्मान्तरे,
तत्सत्त्व एव जायते । वचनं हि—“जन्म जन्म यदभ्यस्तं दानमध्ययनं तपः । तेनैवाभ्यास-
योगेन तच्चोपभ्यस्यते पुनः ॥” इति ।

गर्भं मभिनिर्व्वर्त्तयत्येकान्तेन । यथा निर्म्मले वाससि सुपरि-

स्त्रिया गर्भाशये गर्भमेकान्तेनाव्यभिचारेणाभिनिर्व्वर्त्तयति जनयति । सुश्रुते-
ऽप्युक्तम्—ध्रुवं चतुर्णां सान्निध्याद् गर्भः स्याद् विधिपूर्व्वकः । ऋतुक्षेत्राम्बु-
वीजानां सामग्रादङ्करो यथा ॥ इति । अत्र ऋतुर्व्वसन्तादिसमयः । क्षेत्रं कर्षित-
भूखण्डम् । अम्बु वार्षिकादि जलम् । बीजं बीजमेव धान्यादिकम् । इति चतुर्णां
समस्तानां नैकद्वित्रिसंख्यकानां, विधिपूर्व्वकसान्निध्यात् संयोगात् यथाङ्करो
ध्रुवः स्यात्, तथा ऋतुः स्त्रिया आर्त्तवसमयः, क्षेत्रं गर्भाशयः, अम्बु पुनराहार-
पाकजो व्यापी रसधातुजातः, स्त्रीपुंसयोरार्त्तवशुक्रं बीजं, बीजधर्म्मा सूक्ष्मदेही
ह्यात्मा चेति चतुर्णां विधिपूर्व्वकं सान्निध्यात् यथोक्तेन विधिना संयोगाद्
गर्भा ध्रुवं स्यादिति कश्चिद् व्याचष्टे, तदनेन विरोधान्न सम्यक् । ऋतुसमयं विना
हि शोणिताभावात् । आर्त्तवशोणितप्रभवस्थानं गर्भाशय एव ऋतुशब्देनोच्यते,
क्षेत्रं योनिः अम्बु शोणितं शुक्रञ्च बीजं प्रागुक्तम् । एभ्यस्तु चतुर्भ्यो
गर्भाभिनिर्व्वर्त्तिरेव भवति । ततोऽभिष्टब्दिस्तु मातुराहारपरिणामजरसेनाङ्क-
राभिनिर्व्वर्त्तयन्तं परित्यज्येनेव । तस्मादङ्करोत्पत्तिकाले यज्जलम्
अभिषिक्तं कारणं भवति तद्द्वार्त्तवं न तु मात्राहारजरस इति न तन्त्रयोर्विरोधः ।
नन्वनैकान्तोऽत्र दृश्यते पुरुषस्य शुक्रं विनापि गर्भाभिनिर्व्वर्त्तिः, उक्तञ्च सुश्रुते—
यदा नार्यावुपेयातां वृषस्यन्त्यौ कथञ्चन । मुञ्चन्त्यौ शुक्रमन्योन्यमनस्थि-
स्तत्र जायते । इति । उच्यते, अत्र केनचित् न खलु शुक्रं विना, विना
चार्त्तवं योनिञ्च, विना गर्भाशयं गर्भाभिनिर्व्वर्त्तिः, अत एवाव्यापन्नशुक्रशोणित-
योनिगर्भाशयसमुदायादवश्यं गर्भाभिनिर्व्वर्त्तिर्भवति न तु गर्भस्यानिर्पत्ति-
रेषामव्वर्गिकद्वित्रिहेतुतो यदि गर्भाभिनिर्व्वर्त्तिस्तेन चानैकान्तिकत्वं
कथमिति । अन्ये लाहुरविकृतगर्भात्पत्तेरिदं हेतुचतुष्टयम्, स्त्रीद्वययोगे तु
विकृतगर्भः, यतोऽभिहितमनस्थिस्तत्र जायत इति । वस्तुतस्तु अव्यापन्नशुक्र-
शोणितयोनिगर्भाशयसमुदाय एवैकान्तेन गर्भाभिनिर्व्वर्त्तिहेतुस्तत्र स्त्रीद्वययोगेऽपि
शुक्रशोणितयोगोऽस्ति अन्यथा विना शुक्रयोगं गर्भः स्यात्, पुंशुक्रकार्यमस्थ्या-
दिकमुक्तं स्त्रीशुक्रकार्यं नोक्तमप्युन्नेयमदृढनलकास्थ्यादिकं न पुंशुक्रकार्यं
तावत् तेनानस्थिस्तत्र जायत इति दृढास्थ्यादिहीनः कोमलास्थ्यादिमान्
पुरुषो जायते । एतेन पुंशुक्रकार्यवचनेन स्त्रीशुक्रकार्यमपि तत् सर्व्वं

सम्प्रति गर्भोत्पत्तिक्रममाह— यथोक्तेनेत्यादि । यथोक्तेन विधिनेति पञ्चकर्मदिना-वर्त्तनेति ।

कल्पिते रञ्जनं समुदितगुणमुपनिपातादेव रागमभिनिर्व्वर्त्तयति,
तद्वत् । यथा वा क्षीरं दध्नाभिषुतमभिषवणाद् विहाय स्वभावम्
आपद्यते दधिभावं, शुक्रं तद्वत् । एवमभिनिर्व्वर्त्तमानस्य गर्भस्य
तु स्त्रीपुरुषत्वे हेतुः पूर्व्वमुक्तः ॥ १२ ॥

कोमलत्वेन भवतीत्युक्तं भूतम् । तत्रापि शुक्राधिक्ये पुमान् आर्त्तवाधिक्ये
स्त्रीति व्याख्येयम् । यत् पुनरुक्तं—योषितोऽपि सक्त्येव शुक्रं पुंसः
समागमे । तत्र गर्भस्य किञ्चित् तु करोतीति न चिन्त्यते ॥ इति, तदनाघम् ।
अवश्यं हि चिन्तनीयं स्त्रीशुक्रकार्यम् । अन्यथानस्थिकापत्यजन्मवचनं
गुञ्चन्त्यौ शुक्रमन्योन्यमिति वचनञ्च व्यर्थं स्यात् । स्त्रिया आर्त्तवप्रवृत्तिमात्रा-
दनस्थिकापत्यजन्मप्रसङ्गात् । शुक्रन्तु स्त्रिया वा पुंसो वा यदि न व्यापन्नं
भवति, योनावदुष्टायामप्रदुष्टे च गर्भाशये शोणितेन संसर्गमेति, तदा तदेवादुष्ट-
योनिगर्भाशयगतार्त्तवसंसृष्टं शुक्रं जीवोऽवश्यमवक्रामतीति । तत्र पुंसः
शुक्रञ्चेत् तदा सर्व्वसम्पूर्णाङ्गो भवति गर्भः । स्त्रियाः शुक्रञ्चेत् तदा
पुंसः शुक्रकार्यकेशश्मश्रुनखास्थिमृतिदृढाङ्गहीनो भवति । यतः शुक्र-
मात्रस्यैव कार्याणि केशादीनि तत्र पुंशुक्रकार्याणि दृढानि केशादीनि,
स्त्रीशुक्रकार्याणि पुनर्मृद्दीनि नलकस्थ्यादीनि न दृढास्थ्यादीनि ।
तेनानस्थिस्तत्र जायते इत्यत्रानस्थिरल्पकोमलास्थिरित्यर्थः । स्त्रियाः
स्वपरान्यतरशुक्रं स्वशोणितसंसृष्टं जीवावक्रान्तौ हेतुः । सुश्रुते—ऋतुस्त्राता
तु या नारी स्वप्ने मैथुनमावहेत् । आर्त्तवं वायुरादाय कुक्षौ गर्भं करोति
हि ॥ मासि मासि विवर्द्धेत गर्भिण्या गर्भलक्षणम् । कलनं जायते तस्या
वज्जितं पैतृकैर्गुणैः ॥ इति दर्शनात् ; अत्र कलनं सिंघानप्रख्यं, पैतृकैर्गुणैः
केशादिभिः दृढैरङ्गैः । न तु कोमलास्थ्यादिभिर्विवर्जितम् ।

अथात्रैकान्तेन गर्भाभिनिर्व्वृत्तौ दृष्टान्तमाह—यथेत्यादि । रञ्जनं रागाधान-
हेतुः संस्कारद्रव्यम् उपनिपातात् भ्रक्षणात् समुदितगुणं रागमभिनिर्व्वर्त्तयति ।
दृष्टान्तान्तरमाह—यथा वेत्यादि । दध्नाभिषुतं दध्ना सन्धानीकृतम्,
तद्वत् शुक्रमित्यन्वयः । ननु शुक्रं किं शोणितेनाभिसन्धानीभूतं स्वभावं

रञ्जनं रागद्रव्यम् । दध्यभिषुतमिति दध्ना स्लोकमात्रेण मिश्रितम् । आपद्यते दधिभावमिति
दधित्वमापद्यते । तद्वदिति यथा क्षीरं दधि भवति रञ्जनं रागो वा भवति तथा शुक्रं गर्भमभि-

यथा हि बीजमनुपतप्तमुप्तं स्वां स्वां प्रकृतिमनुविधीयते
ब्रीहिर्वा ब्रीहित्वं यवो वा यवत्वम्, तथा स्त्रीपुरुषावपि यथोक्तं
हेतुविभागमनुविधीयेते । तयोः कर्मणा वेदोक्तेन विवर्त्तनम्

शुक्रत्वरूपं विहाय क्षीरस्याभिसन्धानदधिभाववत् स्वाभिसन्धानार्त्तवभावम्
आपद्यते इति चेत् न, दध्नाभिषुतमित्यत्र दध्नेति पर्दं येन सन्धीयते यत्तद्द्रव्यं
सन्धानभावमापद्यते इति ख्यापनार्थं प्राधान्येनोपलक्षणान्न तु दधिमात्रं, तेन
तक्राद्यम्लद्रव्येणाप्यभिषुतं क्षीरं स्वभावं विहाय तदुभयं दधिभावमेवापद्यते न तु
तक्राद्यम्लद्रव्यभावं, तद्वदेव शुक्रं शोणिताभिषुतं तद्द्रव्यं गर्भभावमापद्यते विहाय
शुक्रभावमित्यर्थः । एवमभिनिर्वर्त्तमानस्येत्यादि । एवमुक्तप्रकारेणोत्पद्यमानस्य
गर्भस्य सद्योगृहीतगर्भलक्षणं व्यक्तगर्भलक्षणञ्च पूर्वमुक्तम् । सुश्रुतेऽपि—
तत्र सद्योगृहीतगर्भाया लिङ्गानि । श्रमो ग्लानिः पिपासा सक्तिसदनं
शुक्रशोणितयोरवबन्धः स्फुरणञ्च योनेः । स्तनयोः कृष्णमुखता रोमराज्युदगम-
स्तथा । अक्षिपक्ष्माणि चाप्यस्याः संमील्यन्ते विशेषतः ॥ अकामतश्छेदयति
गन्धादुद्विजते शुभात् । प्रसेकः सदनञ्चापि गर्भिण्या लिङ्गमुच्यते ॥ तदा-
प्रभृत्येव व्यायामं व्यायामपतर्पणमतिकर्षणं दिवास्वप्नं रात्रिजागरणं शोकं
यानारोहणं भयमुत्कट्टकासनञ्चैकान्ततः स्वेदादिक्रियां शोणितमोक्षणञ्चा-
काले वेगविधारणञ्च न सेवेत । दोषाभिघातैर्गर्भिण्या यो यो भागः प्रपीड्यते ।
स स भागः शिशोस्तस्य गर्भस्थस्य प्रपीड्यते ॥ इति । तथा, तथोक्तरूपेणाभि-
निर्वर्त्तमानक्षिपार्भस्य स्त्रीपुरुषत्वे हेतुः पूर्व्वमतुल्यगोत्रीये रक्तेन कन्यामधिकेन
पुत्रं शुक्रेणेत्यनेनोक्तः ॥ १२ ॥

गङ्गाधरः—स च स्त्रीपुरुषत्वहेतुः कीदृशत्वेनोक्तः किमेकान्ततोऽप्रतिहननीय-
त्वेन किं कारणान्तरेण प्रतिहननीयत्वेनेत्याशङ्क्याह—यथा हीत्यादि । अनु-
विधीयते स्वस्वप्रकृत्यनुरूपेणाङ्क रभावमापद्यते । तद् विवृणोति—ब्रीहिरित्यादि ।
तथा स्त्रीपुरुषयोरपि स्त्रीत्वे हेतुः शोणिताधिक्यं पुरुषत्वे हेतुः शुक्राधिक्यं नपुंसकत्वे
द्वयोः साम्यम् इति । यथोक्तं हेतुविभागं स्त्रीहेतुः शोणिताधिक्यं स्त्रीत्वमनुविधीयते ।

निर्वर्त्तयति । शुक्रं यथोक्तशुक्रमित्यर्थः । सम्प्रति स्त्रीपुरुषत्वे च रक्तधिक्यत्वं शुक्राधिक्यञ्च
पूर्व्वोक्तं हेतुमनूय वैदिकं पुत्रजनकं विधानान्तरं वक्तुमाह—एवमित्यादि ॥ १११२ ॥

चक्रपाणिः—यथोक्तं हेतुविभागमनुविधीयत इति "रक्तेन कन्यामधिकेन पुत्रम् । शुक्रेण"

उपदिश्यते प्राग् व्यक्तीभावात् प्रयुक्तेन । सम्यक् कर्मणां हि देशकालसम्पदुपेतानां नियतमिष्टफलत्वं तथेतरेषामितरत्वम् । तस्मादापन्नगर्भां स्त्रियमभिसमीक्ष्य प्राग् व्यक्तीभावाद् गर्भस्य पुंसवनमौषधमस्यै दद्यात् ॥ १३ ॥

गोष्ठे जातस्य न्यग्रोधस्य प्रागुत्तराभ्यां शाखाभ्यां शुङ्गे अनुपहते आदाय द्वाभ्यां धान्यमाषाभ्यां सम्पदुपेताभ्यां गौर-

पुरुषहेतुः शुक्राधिक्यं पुरुषत्वमनुविधीयते । नपुंसकहेतुस्तयोः साम्यं नपुंसकत्वमनुविधीयते । तयोः स्त्रीपुरुषयोरार्चवरेतसोर्द्वेलोविवर्त्तनमन्यथात्वेन प्रवर्त्तनं शोणिताधिक्यमपि समशोणितशुक्रमपि च बीजं स्त्रीनपुंसकं न जनयित्वा बीजं पुत्रं जनयिष्यत्येकान्तेन इतिरूपप्रवर्त्तनं वेदोक्तेन कर्मणा उपदिश्यते । कदोपदिश्यते इत्यत आह—प्राग् व्यक्तीभावाद् इति । स्त्रीत्व-पुंस्त्व-नपुंसकत्व-चिह्नानां व्यक्तीभावात् पूर्वकालम्, सर्वम् अवाक् त्रिमासात् प्रयुक्तेन कृत-प्रयोगेण वेदोक्तकर्मणा विवर्त्तनं तयोरुपदिश्यते । तयोरिति समयोजनत्वेन स्त्रीनपुंसकबीजयोः पुंस्त्वरूपेण विवर्त्तनं कर्त्तव्यं, न तु स्त्रीवस्य स्त्रीरूपस्य वा हेतुविवर्त्तनमिष्यते । ननु कुतो हेतुं विवर्त्तयति कर्मणेत्यत आह—सम्यगित्यादि । तथेतरेषामिति असम्यक्कर्मणामदेशे चाकाले च असम्पदुपेतानामितरत्वम् अनिष्टफलत्वमित्यर्थः । तस्मादापन्नगर्भां गर्भमापन्नाम् अभिसमीक्ष्य गर्भस्य लिङ्गव्यक्तीभावात् पूर्वं तृतीयमासं यावत्, अस्यै गर्भमापन्नायै पुंसवनं पुमांसं सूयतेऽनेनेति पुंसवनमौषधं दद्यात् ॥ १३ ॥

गङ्गाधरः—ननु किं पुंसवनं तदाह—गोष्ठे जातस्येत्यादि । न्यग्रोधस्य वटस्य पूर्वस्थशाखाया एकां शुङ्गामुत्तरस्थशाखायाश्चैकामिति शुङ्गे द्वे अनुपहते इत्यादिग्रन्थोक्तविभागं स्त्रीपुरुषजनकमनुविधीयते । वेदोक्तेनायुर्वेदोक्तेन । प्राग् व्यक्तीभावादिति यावत् स्त्रीत्वं पुंस्त्वं वा गर्भस्य व्यक्तं भवति तावदेव, तद् वक्ष्यमाणं कर्म लिङ्गपरिवृत्तिकरं भवति । व्यक्तित्वं द्वितीयमासे भवति । यदुक्तम्—“द्वितीये मासे जनः सम्पद्यते,” इति । किंवा तृतीये मासे अङ्गप्रत्यङ्गाभिव्यक्तीभावो ज्ञेयः । द्वितीये तु मासे ग्रन्थ्यादिरूपगर्भप्रत्यङ्गव्यक्तीभावो न वक्तव्यः । तेन वक्ष्यमाणं कर्म मासद्वयं यावत् कर्त्तव्यम् । प्रयुक्तेनेति पूर्वेण सम्बध्यते । नियतं निश्चितम् । सथेतरेषामितरत्वमिति देशकालविगुणानामनिष्टकारणत्वाजिज्ञेयमित्यर्थः । पुंसवनमिति पुंस्त्व-कारकं कर्म । गोष्ठो गवां विश्रामस्थानम् । अतः स्थानादिविशेषपरिग्रह एव फलदो भवतीति

सर्षपाभ्यां वा सह दधि प्रक्षिप्य पुण्ये ऋक्षे पिबेत् । तथैव
अपरान् जीवकर्षभकामार्गसहचरकल्कांश्च युगपदेकैकशो
यथेष्टं वाप्युपसंस्कृत्य पयसा, कुड्यकीटकं मत्स्यकञ्च *
उदकाञ्जलौ प्रक्षिप्य पुण्येण पिबेत् । तथा कनकमयान्
राजतानायसांश्च पुरुषकानग्निवर्णान् अणुप्रमाणान् दध्नि पयसि
उदकाञ्जलौ वा प्रक्षिप्य पिबेदनवशेषतः पुण्येण । पुण्येणैव
च पिष्टस्य पच्यमानस्योष्माणमुपघ्राय तस्यैव च पिष्टस्योदक-
संसृष्टस्य रसं देहलीमुपनिधाय दक्षिणे नासापुटे स्वयमासिञ्चेत्

अभग्ने आदाय द्वाभ्यां धान्यमाषाभ्यां शमीधान्यरूपमाषाभ्यां सम्पदुपेताभ्याम्
अक्षुण्णाभ्यां गौरसर्षपाभ्यां सम्पदुपेताभ्यां द्वाभ्यां श्वेतसर्षपाभ्यां वा सह
दधि प्रक्षिप्य पुण्ये नक्षत्रे पिबेत् । इत्येको योगः । तथापरान् जीवकर्षभादीन्
चतुरो युगपत् मिलित्वा एकः, एकैकशो वा चत्वारः । यथेष्टं वा अन्यतम-
द्वयेन षड् वा योगा इति । तथान्यतमत्रयेण चत्वार इति दश पञ्च
योगानपरान् पयसोपसंस्कृत्य किञ्चित् पक्त्वा पुण्येण पिबेत् । तथा
कुड्यकीटकं वल्मीनामकीटं उदकाञ्जलौ प्रक्षिप्य पुण्येण पिबेत् । तथा
मत्स्यकं क्षुद्रमत्स्यकमेकमुदकाञ्जलौ प्रक्षिप्य पुण्येण पिबेत् । तथा
कनकमयान् स्वर्णनिर्मितान् राजतान् रौप्यनिर्मितान् आयसान् लौहनिर्मि-
तान् वा पुरुषकान् पुरुषमूर्तियुक्तान् अणुप्रमाणान् भक्षणयोग्यसूक्ष्मपरिमाणान्
अग्निवर्णान् अग्नौ दग्ध्वा अग्निवर्णान् कृत्वा दधि गव्ये पयसि दुग्धे गव्ये निर्वा-
पितान् उदकाञ्जलौ वा प्रक्षिप्य पुण्येण अनवशेषतो निःशेषेण पिबेत् । अथवा
पुण्येणैव च नक्षत्रेण पिष्टस्य पिष्टकविशेषस्य उष्माणम् औण्यमुपघ्राय घ्रात्वा
तस्योष्णपिष्टस्य जलसेकेन जलसंसृष्टस्य रसं तदीयजलं देहल्यां निधाय

वचनानुश्रूयते, नात्र तादृशा युक्तयः प्रभवन्ति । 'धान्यमाष'शब्देन व्रीहिमाषं ग्राहयन्ति,
सुवर्णमापञ्च व्यावर्तयन्ति । गौरसर्षपः श्वेतसर्षपः । पुण्येणेति पुण्यानक्षत्रेण । यथेष्टमित्यनेन
द्विशस्त्रिशो वा पिबेदित्यपि दर्शयति । कुड्यकीटकः 'कवडिगणा' इति ख्यातः । किंवा ज्येष्ठी कुड्य-
कीटकः । जतुकर्णेऽप्यत्र 'मित्तिमत्स्यः' इति पठ्यते । मित्तिमत्स्यशब्देन च पाश्चात्ये 'ज्येष्ठी'
वच्यते । मत्स्यकोद्रः मत्स्यहा मत्स्यकंति ख्यातः । देहली गृहद्वाराधःकाष्ठम्, तत्रोपरि

पिचुना । इति पुंसवनानि । यच्चान्यदपि ब्राह्मणा ब्रूयु-
रास्ता वा पुंसवनमिष्टं, तच्चानुष्ठेयम् ॥ १४ ॥

अत ऊर्ध्वं गर्भस्थापनानि व्याख्यास्यामः । ऐन्द्री ब्राह्मी
शतवीर्या सहस्रवीर्यामोघाव्यथा शिवा बलारिष्टा वात्यपुष्पी

प्राङ्गणस्य समीपे निर्धाय तां देहलीषुपनिधाय गृहीत्वा दक्षिणे नासापुटे
छिद्रे पिचुना तूलकवर्त्या गर्भिणी नारी स्वयमासिञ्चेन्न तन्योऽन्येनेति ।
अन्यान्यपि पुंसवनान्यनुमन्तुमाह—यच्चान्यदपीत्यादि । सुश्रुतेऽप्युक्तं—
लब्धगर्भायाश्चैतेष्वहःसु लक्षणावटशुक्लासहदेवाविश्वदेवानामन्यतम क्षीरेणाभिषुत्य
त्रीश्वतुरो वा विन्दून् दद्याद् दक्षिणे नासापुटे पुत्रकामायै न च
तान् निष्ठीवेत् इति । अत्र लक्षणालक्षणन्तु—पुत्रकाकाररक्ताल्प-विन्दुभिः—
लाञ्छितच्छदा । लक्षणा पुत्रजननी वस्तगन्धाकृतिर्भवेत् ॥ ताञ्च शरत्काले
पुष्पफलोपेतां दृष्ट्वा शनिवारसन्ध्यायां तस्याश्चतुर्भागेषु खदिरकीलकं निखाय
अपरेदुर्द्धि मूलपुष्पयोगं गते दिवाकरे मन्त्रश्च जपित्वा समानवर्णवत्साया गोः
क्षीरेण यथाविधि नस्यं दद्यात् । वटशुक्लो वटमरोहः । सहदेवा बलाभेदः
पीतपुष्पा काश्चरीति लोके । विश्वदेवा गाङ्गेरुकी गुडशर्करेति लोके, अन्ये
सितपुष्पां बलामाहुः । अभिषुत्य क्षीरेण सन्धानीकृत्य न तान् निष्ठीवेदिति न
युत्कुर्ध्यात् । चकारादलब्धगर्भायाः सर्व्वेषामेव लक्षणादीनां नस्यदानं
सहस्राभिहुतं गर्भग्रहणाय पश्चाद् ग्राम्यधर्मसेवनमिति । तदुक्तं तन्त्रान्तरे ।
पूर्व्वमौषधं सहस्राभिहुतं कृतमङ्गलदेशे गोः क्षीरेण पेययित्वा तस्मात् त्रीन् विन्दून्
दक्षिणे नासापुटे दद्यात् न निष्ठीवेत् तान् कण्ठप्राप्तान् । सायञ्च दिनानि
पयसौदनम् अश्रीयत् तदूर्ध्वं ग्राम्यधर्मसेवनमिति ॥ १४ ॥

गङ्गाधरः—अत ऊर्ध्वं मित्यादि । ऐन्द्री गोरक्षककंटी, ब्राह्मी ब्राह्मणयष्टी,
शतवीर्या सहस्रवीर्या श्वेतकृष्णदलभेदेन दूर्वाद्वयम्, अमोघा पाटला, अव्यथा

विधाय शिर इति शेषः । किंवा आत्मानमेव देहत्यामुपरि विधायेति मन्तव्यम् । यदुक्तं
जतूकर्णे—“देहत्यामासीना” इति ॥ १३१४ ॥

चक्रपाणिः—सम्प्रति स्थितस्य गर्भस्य गर्भोपघातकप्रभावखण्डकत्वेन यत् पुनः स्थितिकारकम्,
तद् गर्भस्थापनमुच्यते, अत ऊर्ध्वं मित्यादिना । ऐन्द्री गोरक्षककंटी । शतवीर्यासहस्रवीर्ये

विश्वक्सेनकान्ता च, आसामोषधीनां शिरसि दक्षिणेन पाणिना धारणम्, एताभिश्चैव सिद्धस्य पयसः सर्पिषो वा पानम्, एताभिश्चैव पुष्ये पुष्ये स्नानम्, सदा चैताभिः समालभेत । तथा सर्वासां जीवनीयोक्तानामोषधीनां सदोपयोगस्तैस्तेरुपयोगविधिभिः । इति गर्भस्थापनानि व्याख्यातानि भवन्ति ॥ १५ ॥

गर्भोपघातकरारित्वमे भावा भवन्ति । तद् यथा उत्कट-विषमस्थानकठिनासनसेविन्याः, वातमूत्रपुरीषवेगान् उपरुन्धत्याः, दारुणानुचितव्यायामसेविन्याः, तीक्ष्णोष्णातिमात्रसेविन्याः,

गुडूची, शिवा हरीतकी, अरिष्टा कटुकी, वाट्यपुष्पी पीतबला, विश्वक्सेनकान्ता शतमूली ; आसामोषधीनां धारणं शिरसि दक्षिणेन पाणिना कार्यं गर्भिण्या । एताभिरैन्द्रादिभिरोषधीभिः पयसोऽष्टमांशाभिः कल्करूपाभिः पयसोऽपि चतुर्गुणेन जलेन पयोऽवशेषः पाकस्तस्य पयसः पानम् । तथा चैताभिर्मिलिताभिरैन्द्रादिभिरोषधीभिर्घृतात् पादांशाभिः कल्करूपाभिर्घृताच्चतुर्गुणजलेन च पकस्य सर्पिषो वा पानम् । पुष्ये पुष्ये प्रतिपुष्यानक्षत्रे एताभिरैन्द्रादिभिः शृतजलेन स्नानम् । सदा च प्रत्यहञ्चैताभिरैन्द्रादिभिरोषधीभिः समालभेत उद्धर्तनं कुर्यात् । तथा सर्वासां दशानामेव, न न्यूनानां, जीवनीयोक्तानाम् । तैस्तैर्दक्षिणेन पाणिना शिरसा धारणं, ताभिः सिद्धस्य पयसः सर्पिषो वा पानम्, पुष्ये पुष्ये च ताभिः सिद्धजलेन स्नानम्, प्रत्यहञ्च जीवनीयैरुद्धर्तनमित्येतैर्विधिभिः । इति गर्भस्य स्थापनानि ॥ १५ ॥

गङ्गाधरः—गर्भोपघातकरास्त्रित्यादि । दारुणो व्यायामोऽतिधावनादिः । अनुचितो व्यायामोऽनभ्यस्तव्यायामः । तीक्ष्णस्य मरिचविषजयपालादेः । उष्णस्य वीर्यतो गुडूच्यर्कादेः, स्पर्शतो वह्नादेः, अतिसेविन्याः । अल्पाल्पसेवनन्दु

प्रमिताशनसेविन्या गर्भो म्रियतेऽन्तः कुक्षेः, अकाले वा स्रंसते शोषी वा भवति । तथाभिघातप्रपीडनैः श्वभ्रकूपप्रपात-
देशावलोकनेनैवा अभीक्षणं मातुः प्रपतत्यकाले, तथातिमात्र-
संक्षोभिभिर्यानैरप्रियातिमात्रश्रवणैर्वा । प्रततोत्तानशायिन्याः
पुनर्गर्भस्य नाभ्याश्रया नाडी कण्ठमनुवेष्टयति । विवृत-
शायिनी नक्तञ्चारिणी चोन्मत्तं जनयति, अपस्मारिणं पुनः
कलिकलहाचारशीला, व्यवायशीला दुर्व्वपुषम् अहीकं स्त्रैणं वा,
शोकनित्या भीतमपचितमांसमल्पायुषं वा, अभिध्यात्री परोप-
तापिनमीष्युं स्त्रैणं वा, स्तेना त्वायासबहुलमतिद्रोहिणमकर्म-

प्रमिताशनमत्यल्पमिताशनम् । कुक्षेर्गर्भाशयस्यान्तर्मध्ये म्रियते । स्रंसतेऽथस्तात्
पतति । शोषी शुष्करूपो वा भवति । अभिघातोऽभिहननं दण्डादिभिः,
प्रपीडनम् उपमर्दनादिकम् । श्वभ्रदेशः गर्त्तयुक्तदेशस्तत्रापि अतिगर्त्तत्वात् कूपरूपो
देशः । प्रपातदेशः प्रपतत्यस्मादिति पर्व्वतादुरुच्चदेशः । तेषां मातुरभीक्षणम्
आलोकनेनैवाकाले गर्भः प्रपतति । अतिमात्रसंक्षोभिभिरतिमात्रगात्रचालन-
करैर्यानैः, अप्रियाणां शब्दानामतिमात्रश्रवणैः प्रपतत्यकाले इत्यन्वयः ।
प्रततं निरन्तरमुत्तानशायिन्याः पुनर्गर्भस्य नाभ्याश्रया नाडी गर्भस्य कण्ठमनु-
वेष्टयति । विवृतशायिनी हस्तपादौ सर्वाङ्गश्च विस्तीर्य शयनशीला, नक्तं
रात्रौ चारिणी, कलिर्वाचा कलहः, कलहः शरीरेण कलहस्तौ शीलयति सततं
करोति या सा कलिकलहशीला अपस्मारिणं जनयति । व्यवायशीला
प्रायेण गर्भवती व्यवायं शीलयति या सा दुर्व्वपुषं दुर्निन्दितदेहमपत्यं जनयति
अहीकमलज्जं स्त्रैणं स्त्रीवशं वा । शोकनित्या शोकः सततो यस्याः सा
भीतमपत्यमपचितमांसं कुशमपत्यं वाल्पायुषमपत्यं वा जनयतीत्यन्वयः ।
अभिध्यात्री परस्वविषयं सततं वाञ्छन्ती । स्तेना चौर्यशीला गर्भवती ।

चक्रपाणिः—बालस्याचिरजातस्यापि 'गर्भ'व्यपदेशो भवतीति । तेन कुक्षेर्वहिरपि मरणसम्भवे
'अन्तः कुक्षेः' इति विशेषणमुपपन्नम् । प्रततोत्तानशायिनी उत्तानशयनशीला । विवृते अनावृते,
विवृते तु शायिनी तथा नक्तञ्चारिणी च रक्षःप्रभृतिभूताभिगमनीया भवति । ततश्च भूतैरभिभूतो गर्भो
उन्मत्तो भवतीति युक्तम् । कलिर्वाचा, कलहस्तौ शारीरकलहः । स्त्रैणं स्त्रीवशम् । अभिध्यात्री मनसा

शीलं वा, अमर्षिणी चण्डमौपाधिकमसूयकं वा, स्वप्ननित्या
तन्द्रालुमबुधमल्पाग्निं वा, मद्यनित्या पिपासालुमनवस्थितचित्तं
वा, गोधामांसप्रिया शार्करिणम् आश्मरिलं शनर्मेहिणं वा ।
वराहमांसप्राया रक्ताक्षं क्रथनमतिपरुषरोमाणं वा, मत्स्य-
मांसनित्या चिरनिमिषं स्तब्धाक्षं वा, मधुरनित्या प्रमेहिणं
मूकमतिस्थूलं वा । अम्लनित्या रक्तपित्तिनं त्वगक्षिरोगिणं वा,
लवणनित्या शीघ्रबलिपलितखालित्यरोगिणं वा, कटुकनित्या
दुर्बलमल्पशुक्रमनपत्यं वा, तिक्तनित्या शोषिणमवलमपचितं
वा, कषायनित्या श्यावम् आनाहिनमुदावर्त्तिनं वा । यद् यच्च
यस्य यस्य व्याधेर्निमित्तमुक्तं तत् तदासेवमानान्तर्ब्वली
तन्निमित्तविकारबहुलमेवापत्यमुपजनयति । पितृजास्तु शुक्रदोषा
अमर्षिणी क्रोधशीला । चण्डं क्रोधशीलम् । औपाधिकमुपाधिश्छद्मचरणं तेन
व्यवहरतीत्यौपाधिकं छद्मचारिणम्, स्वप्ननित्या सततनिद्राशीला तन्द्रालुं
तन्द्रायुतम्, मद्यनित्या सततमद्यपा अनवस्थितचित्तं चञ्चलचित्तम् । गोधा
खणैर्गोघिका । शार्करिणं शर्कराख्यरोगयुक्तम् आश्मरिलमश्मरीरोगयुक्तं,
वराहमांसप्राया प्रायेण वराहमांसाशना, क्रथनं क्रथयति अकस्मादुच्छ्वास-
रोधं करोति तं तथा, मत्स्यमांसनित्या मत्स्यनित्या मांसनित्या
वा मत्स्यमांसोभयनित्या वा चिरनिमिषं चिरेण निमेषक्षेपो यस्य तं तथा,
स्तब्धाक्षमतिचिरनिमिषम्, त्वगक्षिरोगिणं त्वग्रोगिणमक्षिरोगिणं वा, खालित्य-
मिन्द्रलुप्तं टाक् इति लोके । अपचितं कुशम् । श्यावं धूम्रवर्णम् । आनाहिनं
पुरीषबन्धकोष्ठम् । अनुक्तमुपसंहरन्नाह—यच्चेत्यादि । अन्तर्ब्वली गर्भिणी ।
ननु मातुरेवाहाराचारनिमित्तं किं गर्भस्थोपहननं न पितुरित्यत आह—

द्रोहणशीला । औपाधिकं शाक्यप्रचारिणम् । क्रथनमकस्मादुच्छ्वासवरोधम् । मधुरनित्येति
गर्भिणीविहितं क्षीरं विहायान्यमधुराण्यनुसेविनी बोद्धव्या, क्षीरस्य विहितत्वेन प्राशस्यम् ।
तत्र सात्व्यानामपि रसानामत्यर्थोपयोगे दोषमभिधाय यत् पुनर्मद्यादीनामत्यर्थसेवने पृथग् दोषं
ब्रूते, तत् प्रभावस्य दोषविशेषाभिधानार्थमिति ज्ञेयम् । यद्वरतुसेवया ये च विकारा गर्भ-
सोचितनिदाना दृश्यन्ते, ते तावद्वचितोत्पादा एव । यथा—निद्रातिसेवया तन्द्रालुः, अम्लेन

मातृजैरपचारैर्व्याख्याताः । इति गर्भोपघातकरा भावा
व्याख्याताः ॥ १६ ॥

तस्मादहितानाहारविहारान् प्रजासम्पदमिच्छन्ती विशेषेण
वर्जयेत् । साध्वाचारा चात्मानमुपचरेद्धिताभ्यामाहारविहा-
राभ्यामिति ॥ १७ ॥

पितृजास्त्रित्यादि । शुक्रदोषा इत्यनेन यावत् पितुरपचारः शुक्रं न दूषयति,
तावदपचारो न गर्भोपघातायोपपद्यते इति रूपापितम् । मातृजैः अपचारैरुक्तैर्यौ
मातुरपचारैर्गर्भोपघातः पितुरपि तैरपचारैर्दुष्टशुक्रं यं गर्भमारभते स गर्भ
उपहन्यते इत्यर्थः ॥ १६ ॥

गङ्गाधर—तस्मादिति । गर्भोपघातात् । अहितान् उक्तानाहारविहारान्—
अपरांश्च तस्मान्तरोक्तान् पुरुषो विशेषेण स्त्री च वर्जयेत् । साध्वाचारा चेति—
गर्भिणी प्रथममासात् प्रभृति साध्वाचारा च मङ्गलशान्तिदेवताब्राह्मणगुरुरा
नित्यं ग्रहृष्टा शुचिरलङ्कृता शुक्लवसना च सती हिताभ्यामाहारविहाराभ्याम्
आत्मानमुपचरेदिति । सुश्रुतेऽप्युक्तं—गर्भिणी प्रथमदिवसात् प्रभृति नित्यं
ग्रहृष्टा शुच्यलङ्कृता शुक्लवसना शान्तिमङ्गलदेवताब्राह्मणगुरुरा च भवेत् ।
मलिनविकृतहीनगात्राणि न स्पृशेत् । दुर्गन्धदुर्दृशनानि परिहरेदुद्देजनीयाश्च
कथाः । शुष्कं पथ्युषितं कुथितं क्लिन्नश्चान्नं नोपशुञ्जीत । वह्निर्ष्क्रमणं
शून्यागारं चैत्यश्मशानवृक्षाश्रयान् क्रोधभयसङ्करांश्च भावानुरुचैर्भाष्यादिकं
परिहरेत्, यानि च गर्भं व्यापादयन्ति । न चाभीक्ष्णं तैलाभ्यङ्गोत्सादनादीनि
निषेवेत । न चायासयेच्छरीरं, पूर्वोक्तानि च परिहरेत् । शयनासनं
सूत्रास्तरणं नात्युच्चमपाश्रयोपेतमसम्बाधं विदध्यात् । हृद्यं द्रव्यं मधुरप्रायं
स्निग्धं दीपनीयं संस्कृतञ्च भोजनञ्च भोजयेत् । सामान्यमेतत् आमसवात् ।

रक्तपित्तादियुक्त इत्यादि । ये तु हेतुसदृशविकारा गर्भस्य दृश्यन्ते, यथा गोमांसेन शर्कराश्मरीत्यादि,
तेऽपि द्रव्यप्रभावादेव ज्ञेयाः । यद्यपि गर्भग्रहणात् प्रागपि स्त्रियपि अपभ्यसेवात्तवदुष्टिद्वारा
गर्भ विकारं जनयति, तथा पुरुषस्यापभ्यसेवाशुक्रदुष्टिद्वारा गर्भे दुष्टिं जनयतीति इहैव “पितृ-
जास्तु” इत्यादिना ग्रन्थे वक्तव्यम्, तथापि गृहीतगर्भाया एव स्त्रिया अपचाराविशेषेणाव्यवधानात्
गर्भेऽदृष्टिकरा भवन्तीति कृत्वा ‘तत् तदासेवमानान्तर्वर्तीत्याहुः’ । मातृजैरपचारैर्व्याख्याता इति
मातुरपचारानुरूपा गर्भव्याधयो भवन्ति, एवं पितुरपि व्यवायात् प्रागपचारेणैव शुक्रदुष्टपचारा-

व्याधींश्चास्या मृदुमधुरशिशिरसुखसुकुमारप्रायैरौषधा-
हारोपचारैरुपचरेत् । न चास्या वमनविरेचनशिरोविरेचनानि
प्रयोजयेत्, न रक्तमवसेचयेत्, सर्वकालञ्च नास्थापनमनु-
वासनं वा कुर्यादन्यत्राल्ययिकाद् व्याधेः । अष्टमं मासमुपादाय
वमनादिसाध्येषु पुनर्विकारेष्वात्ययिकेषु मृदुभिर्वमनादिभिः तदनु-

विशेषतस्तु गर्भिणी प्रथमद्वितीयतृतीयमासेषु मधुरशीतद्रवप्रायमाहारमुपसेवेत् ।
विशेषतस्तु तृतीये पष्टिकौदनं पयसा भोजयेत् । चतुर्थे दध्ना, पञ्चमे पयसा,
षष्ठे सर्पिषा चेत्येके । चतुर्थे पयोनवनीतसंसृष्टमाहारयेज्जाङ्गलमांससहितं
हृद्यमन्नं भोजयेत् । पञ्चमे क्षीरसर्पिःसंसृष्टं, षष्ठे श्वदंष्ट्रासिद्धस्य सर्पिषोमात्रां
पाययेद् यवागूं वा । सप्तमे सर्पिः पृथक्पर्ण्यादिसिद्धम् । एवमाप्याद्यते गर्भः ।
अष्टमे बदरोदकेन बलातिबलाशतपुष्पापल्लवपयोदधिमस्तुतैललवणमदनफल-
मधुघृतमिश्रेणास्थापयेत्, पुराणपुरीषशुद्धार्थम् अनुलोमनार्थञ्च वायोः । ततः
पयोमधुरकषायसिद्धेन तैलेनानुवासयेदनुलोमे हि वायौ सुखं प्रसूयते निरुपद्रवा
च भवति । अत ऊर्ध्वं स्निग्धाभियेवागूभिर्जाङ्गलरसैश्चोपक्रमेत् आपसवकालात् ।
एवमुपक्रान्ता स्निग्धा बलवती सुखमनुपद्रवा प्रसूयते इति ॥ १७ ॥

गङ्गाधरः—अथास्या गर्भिण्या ज्वरादीनामुपक्रममाह—व्याधींश्चास्या
इत्यादि । सुकुमारं क्लेशजनकवर्जं मृदादयः प्राया बहुला यत्र तैस्तथा । तथा हि
ज्वरादीनां व्याधीनां स्वस्वाधिकारे वक्ष्यमाणा ये तौषधाहारोपचारास्तेषु मध्ये
ये तौषधाहारोपचारा मृदुमधुरशिशिरसुखसुकुमारप्रायास्तैर्ज्वराधिकारोक्तैरस्याः
गर्भिण्या ज्वरमुपचरेत् रक्तपित्ताधिकारोक्तै रक्तपित्तमित्येवं यथास्वाधि-
कारोक्तैर्मृदाद्यौषधाहारोपचारैरस्याः सर्वान् व्याधीनुपचरेदित्यर्थः । न
चेत्यादि स्पष्टम् । न रक्तमित्याद्यपि स्पष्टम् । अन्यत्रेति अष्टममासादिषु
विधेयतया वक्ष्यमाणादन्यत्र । अष्टमं मासमित्यादि । यदि चाष्टमादिमासेषु
वमनादिकं विना न साध्यव्याधिप्रशमस्तदा आशुप्रतिकारार्थं वमनादिकं न विधे-
यम् । यदि चात्ययिकश्च व्याधिः स्याद्वमनादिभिरेव साध्यो न तु शमनादिभिः

रूपा व्याधयो भवन्तीत्यर्थः । 'क्ली विक्षेपेण' इत्यनेन पुरुषोऽपि वर्जयेदिति दर्शयति । साध्या-
चारेति मङ्गलाचारशीला ॥ १६।१७ ॥

चक्रपाणिः—मृदुभिर्वमनादिभिरिति मृदुद्रव्यगतैरुपमात्रैश्च वमनादिभिरित्यर्थः । तदर्थ-

कारिभिर्वोपचारः स्यात् । पूर्णमिव तैलपात्रमसंक्षोभयित्वान्त-
र्व्वली भवत्युपचर्या ॥ १८ ॥

सा चेदपचाराद् द्वयोस्त्रिषु वा मासेषु पुण्यं पश्येन्नास्या गर्भः
तदा सहले मृदुभिर्वमनादिभिरुपचारः । असहले तु वमनाद्यनुकारिभिर्निष्ठीवन-
कवडादिभिरुपचारः स्यादित्यर्थः । कस्माद् एवमुपचार इत्यत आह—पूर्ण-
मिवेत्यादि । यथा पूर्णं तैलपात्रम् असंक्षोभयित्वा उपचर्यं तथान्तर्व्वली स्त्री
असंक्षोभयित्वा उपचर्या भवति । संपूर्व्वकलेऽपि न अपूर्व्वकलात् न तत्रो ल्यप्
इति असंक्षोभयित्वेति पदं साधु । सुश्रुतेऽप्युक्तम् । अथ गर्भिणीं व्याध्युत्पत्ताव-
त्यये छर्दयेत् । मधुराम्लेनात्रोपहितेनानुलोमयेच्च । संशमनीयश्च मृदु विदध्यात् ।
अन्नपानयोरश्रीयाञ्च मृदुवीर्यं मधुस्पर्शं गर्भाविरुद्धञ्च । गर्भाविरुद्धाश्च क्रिया
यथायोगं विदधीत मृदुप्रायाः । भवन्ति चात्र । सौवर्णं सुकृतं चूर्णं कुष्ठं मधु
घृतं वचा । मत्स्याक्षकः शङ्खपुष्पी मधुसर्पिः सकाञ्चनम् ॥ अर्कपुष्पी मधु घृतं
चूर्णितं कनकं वचा । हेमचूर्णानि कैटयः श्वेता दूर्वा घृतं मधु । चत्वारोऽभि-
हिताः प्राशाः श्लोकाद्रेषु चतुर्व्वेपि । कुमारानां वपुर्मेधा-बलबुद्धिविवर्द्धनाः ॥
इति । तन्त्रान्तरेऽप्युक्तम् । ज्वरादिरोगे गर्भिण्या मृदु कुर्याच्चिकित्-
सितम् । तीक्ष्णं हि भेषजं तस्या गर्भपाताय कल्पते । अतो धान्यपटोलादि
मुद्धा योज्यं ज्वरादिजित् । सिंहास्यादि गुडूच्यादि तथा धान्यपटोलकः ।
पित्तज्वरहरः काथो गर्भिण्या ज्वरशान्तये । मधु तीक्ष्णं न शंसन्ति केचिद्-
गर्भवतीज्वरे । कुशकाशोरुवृक्षाणां मूलं गोक्षुरकस्य च । शृतशीतं सितायुक्तं
गर्भिण्या ज्वरदाहनुत् । चन्दनं शारिवा लोधं मृद्रीका शर्करान्वितम् । काथं
कृत्वा प्रदातव्यं गर्भिण्या ज्वरनाशनम् । एरण्डमूलममृता मञ्जिष्ठा रक्तचन्दनम् ।
दारुपद्मयुतः काथो गर्भिण्या ज्वरनाशनः । ह्रीर्वरालुरक्तचन्दनबलाधन्याक-
वत्सादनी, मुस्तोशीरवरा सपर्पटविषा काथं पिबेद् गर्भिणी । नानावर्णरुजाति-
सारकगदे रक्तस्रुतौ वा ज्वरे, योगोऽयं मुनिभिः पुरा निगदितः मृत्यामयेषूत्तमः ।
आम्रजम्बूलवः काथं लेहयेत्ताजसक्तुभिः । अनेन लीढमात्रेण गर्भिण्या ग्रहणीं
जयेदिति ॥ १८ ॥

गङ्गाधरः—इति गर्भिण्या व्याधिप्रतिक्रियामुत्तवा गर्भिण्या अपचारादिना
गर्भापघातारम्भे पुनरुत्तवप्रवृत्तौ तत्प्रतिकारार्थमाह—सा चेदित्यादि । सा
कारिभिर्वेति यथा वमनार्थकारि निष्ठीवनम्, विरेचनानुकारिणी फलवर्त्तिरित्यादिभिरुपचारः कर्तव्यः ।

स्थास्यतीति विद्यात् । अजातसारा हि तस्मिन् काले भवन्ति गर्भाः । सा चेच्चतुष्प्रभृतिषु मासेषु क्रोधशोकासूयेर्ष्याभय-
त्रास-व्यवायव्यायाम-संज्ञोभसन्धारणविषमाशनशयनस्थानक्षुत्-
पिपासाद्यतियोगात् कदाहाराद्वा पुष्पं पश्येत् तस्या गर्भस्थापन-
विधिमुपदेक्ष्यामः ॥ १६ ॥

पुष्पदर्शनादेवैनां ब्रूयाच्छयनं तावन्मृदुसुखशिशिरास्तरणा-
स्तीर्णमीषदवनतशिरस्कं प्रतिपद्यस्वेति । ततो यष्टीमधुक-
सर्पिभ्यां परमशिशिरवारिणि संस्थिताभ्यां पिचुमाप्राव्योपस्थ-
समीपे स्थापयेत् । तस्यास्तथा शतधौतसहस्रधौताभ्यां सर्पिभ्याम्
गर्भिणी चेद् यदि द्वयोर्मासयोस्त्रिषु वा मासेषु । ननु त्रिषु मासेष्वित्युक्तैव
प्रथमद्वितीयतृतीया मासा लभ्यन्ते, कथं पुनः द्वयोरित्युक्तमिति चेन्न । प्रथममासे
हि पुष्पदर्शने गर्भासम्भव एव तत् कथं गर्भिणीति व्यवस्यते । तस्मात् प्रथम-
मासे गर्भिण्याः पुष्पदर्शनस्यासम्भव इति ख्यापनार्थं त्रिष्विति वचनं न
त्रिमासबोधकं किन्तु तृतीयमासपरं, सुतरां द्वयोरिति वक्तुमावश्यकं भवति, तेन
द्वयोरिति च पदं द्वितीयमासपरमिति बोध्यम् । पूरणार्थप्रत्ययलोपो वा । ननु
कुतोऽस्या द्वितीयमासे तृतीयमासे वा पुष्पदर्शिन्या गर्भिण्या गर्भो न स्थास्यती-
त्यत आह—अजातसारा हीत्यादि । न जातं सारं स्थिरांशो येषां तेऽजातसारा
गर्भाः, हि यस्मात् तस्मिन् काले द्वितीये तृतीये च मासे भवन्ति तस्मादस्या गर्भो
न स्थास्यति । ननु चतुष्प्रभृतिमासेषु यदि पुष्पं पश्येत् तदा किं स्यादित्यत
आह—सा चेदित्यादि । क्रोधाद्यपचाराद् यदि चतुर्थादिषु मासेषु पुष्पं
पश्येत् तदा प्रतिक्रिययास्या गर्भः स्थास्यतीत्यतस्तस्या गर्भस्थापनविधिमुप-
देक्ष्यामः ॥ १९ ॥

गङ्गाधरः—पुष्पेत्यादि । पुष्पदर्शनाच्चतुर्थादिषु मासेषु पुष्पं दृष्ट्वा प्रथममेनां
गर्भिणीं ब्रूयात् मृदुसुखशिशिरास्तरणास्तीर्णं शयनं शय्यामीषदवनतशिरस्कं यथा
स्यात् तथा प्रतिपद्यस्वेति । तथा प्रतिपन्नाया गर्भिण्या उपस्थसमीपे योनिद्वारे
परमशिशिरवारिणि संस्थिताभ्यां यष्टीमधुकसर्पिभ्यां पिचुं विस्तृतूलकम् ।
सन्धारणं वेगसन्धारणम् । कदाहारः कुत्सिताहारः । शिशिरं शीतम् । यष्टीमधुकसिद्धं सर्पिः

अथो नाभेः प्रदिह्यात् । सर्वतश्च मव्येन चेनां पयसा सुशीतेन मधुकाम्बुना वा न्यग्रोधादिकषायेण वा परिषेचयेदथो नाभेः । उदकं वा सुशीतमवगाहयेत्, क्षीरिणां कषाय-द्रुमाणाञ्च स्वरसपरिपीतानि चेलानि ग्राहयेत् । न्यग्रोधादि-सिद्धयोर्वा क्षीरसर्पिषोः पित्तं ग्राहयेत् अतश्चैवाक्षमात्रं प्राशयेत्, प्राशयेद्वा केवलञ्च क्षीरसर्पिः । पद्मोत्पलकुमुदकिञ्जल्कांश्च अस्यै समधुशर्करान् लेहार्थं दद्यात् शृङ्गाटकपुष्करबीजकशेरुकान् भक्षणाथम् । गन्धप्रियङ्गुसितोत्पलशालूकोदुम्बरशलाटुन्यग्रोध-

आप्लाव्य स्थापयेत् । तस्यास्तथेत्यादि । नाभेरधः प्रदिह्यात् । सर्वतश्च शिरः-प्रवृत्तिं सर्वाङ्गं सुशीतेन पयसा सुशीतेन मधुकाम्बुना वा सुशीतेन न्यग्रोधादि-कषायेण वा परिषेचयेत् । न्यग्रोधादिस्तु प्रसिद्धः—न्यग्रोधोदुम्बराश्वत्थप्लक्ष-मधुककपीतन-ककुभास्रकोषास्रचोरकपत्र-जम्बूद्वय-पियाल-मधुकरोहिणीवज्जुल-कदम्बवदरीतिन्दुकीसल्लकीलोधसावरलोधमल्लोतकपलाशा नन्दीवृक्षश्चेति । न्यग्रोधादिर्गणो व्रण्यः संग्राही भग्नसाधकः । रक्तपित्तहरो दाह-मेदोघ्नो योनि-दोषहृत् ॥ इति । अथो नाभेरित्यादि नाभेरधोदेशपर्यन्तम् । उदकं वेत्यादि । क्षीरिणाञ्चेति । क्षीरिणः प्रसिद्धाः वटोदुम्बराश्वत्थप्लक्षकपीतनाः पञ्च । स्वरसपरिपीतानि क्षीरिणां बल्कलस्वरसेन चेलखण्डानि भावयित्वा योनावभ्यन्तरतो ग्राहयेत् । न्यग्रोधादिसिद्धयोरित्यादि । उक्तन्यग्रोधादि-गणस्य क्षीरादष्टमांशकल्केन चतुर्गुणजलेन सिद्धस्य क्षीरावशेषपक्वस्य क्षीरस्य पित्तं तत्क्षीरभाविताप्लुततूलकं किंवा न्यग्रोधादेः कल्केन पादिकेन चतुर्गुणेन जलेन सिद्धस्य सर्पिषः पित्तं तत्सर्पिषाप्लुत-तूलकं योनावन्तर्ग्राहयेत् । अतश्चेति । न्यग्रोधादिसिद्धात् क्षीराद् वा सर्पिषो अक्षमात्रं तोलकद्वयम् । केवलमेव क्षीरसर्पिः क्षीरोत्थं घृतमसाधितम् । पद्मोत्पलेत्यादि । पद्मादीनां त्रयाणां किञ्जल्कान् । शृङ्गाटकेत्यादि । पुष्करबीजं पद्मबीजम् । गन्धप्रियङ्गुसित्यादि । गन्धप्रियङ्गुगन्धद्रव्यविशेषः प्रियङ्गुर्नाम, न तु

यष्टीमधुकसर्पिः । चेलानि ग्राहयेदित्यत्र योनिमिति शेषः । अतश्चैवेति न्यग्रोधादिशुक्तात् । किंवा क्षीरसर्पिः इत्यस्मिन् पाठे क्षीरोत्थितं सर्पिः क्षीरसर्पिः ॥ १८—२० ॥

शुद्धानि वा पाययेदनामाजेन पयसा । पयसा चैनां
बलातिबलाशालिषष्टिकेक्षुमूल-काकोलीशृतेन समधुशर्करं रक्त-
शालीनामोदनं मृदुसुरभिशीतं भोजयेत् । लावकपिञ्जलकुरङ्ग-
शम्बरशशहरिणैकालपुच्छकरसेन वा घृतसुसंस्कृतेन सुख-
शिशिरोपवातदेशस्थां भोजयेत् । तथा क्रोधशोकायासव्यवाय-
व्यायामतश्चाभिरक्षेत् । सौम्याभिश्चैनां कथाभिर्मनोऽनुकूलाभिः
उपासीत । तथास्या गर्भस्तिष्ठति ॥ २० ॥

यस्याः पुनरामान्वयात् पुष्पदर्शनं स्यात् प्रायस्तस्यास्तद्वर्भ-
बाधकं भवति विरुद्धोपक्रमत्वात् तयोः । यस्याः पुनरुष्णतीक्ष्णोप-
प्रियङ्गुधान्यम् । एषां कल्कं पाययेदाजेन पयसा ज्वागदुग्धेन । पयसा चेत्यादि—
बलादीश्वन्तानां मूलं काकोलीनां कल्केन पयोऽष्टमांशेन चतुर्गुणजलेन शृतेन
पक्वेन पयसा मृदुसुरभिशीतं न तु स्पर्शांशं रक्तशालीनामोदनं समधुशर्करं
भोजयेत् । लावेत्यादि—लावादीनां मांसं सलिले पक्त्वा रसं निष्पाद्य घृतेन
संस्कृत्य तेन रसेन वा सुखादिदेशस्थामेनां गर्भिणीं रक्तशालीनामोदनं
समधुशर्करं भोजयेत् । क्रोधादिनश्चाभिरक्षेत् क्रोधादिकं कर्तुं वारयेत् ।
सौम्याभिर्वात्सल्यवतीभिः । तथास्या उक्तप्रकारेणास्याश्चतुर्थादिमासेषु पुष्प-
दर्शनेऽपि पुष्पप्रवृत्तिनिवृत्तौ गर्भस्तिष्ठति ॥ २० ॥

गङ्गाधरः—अथामान्वयात् पुष्पदर्शने किं स्यादित्यत आह—यस्याः पुन-
रित्यादि । आमस्तपक आहारस्तस्यान्वयोऽनुबन्धस्तस्माद् यस्याः पुष्पदर्शनं
स्यात् प्रायस्तस्यास्तत् पुष्पदर्शनं गर्भबाधकं भवति । कुत इत्यत आह—
विरुद्धेत्यादि । विरुद्धोपक्रमतन्त्रेण पुष्पप्रवृत्तिनिवारणार्थं मधुरशिशिरादुग्धवार
उपक्रमः, स चामे विरुद्धो भवति । आमो हि मधुरशिशिरादिगुणो भवति तेन
वर्द्धते इति । लघुरुक्षोष्णादुग्धवारस्त्वामे उपक्रमः, स च पुष्पप्रवृत्तौ विरुद्धः । पुष्पं
हि रुक्षोष्णादिगुणं तेन वर्द्धते प्रवर्त्तते च । इति विरुद्धोपक्रमत्वादामान्वयात्
पुष्पदर्शनं गर्भिण्या गर्भबाधकरं भवतीत्यर्थः । यस्याः पुनरित्यादि—यस्याः

चक्रपाणिः—आमान्वयादिति आमजनकहेतोः सकाशादित्यर्थः । विरुद्धोपक्रमत्वादिति गर्भबाधे
हि सम्भनं कर्तव्यम्, तच्च शीतं मृदु मधुरञ्च, तच्चैतदामविरुद्धमामजनकत्वादिति विरुद्धोपक्रमतः ।

योगाद्भिण्या महति संजातसारे गर्भे पुष्पदर्शने स्यादन्यो
वा योनिस्त्रावः, तस्या गर्भो वृद्धिं न प्राप्नोति निःसृतत्वात्,
स कालान्तरमवतिष्ठतेऽतिमात्रं, तमुपविष्टकमित्याचक्षते केचित् ।
उपवासव्रतकर्मपरायाः पुनः कदाहारायाः स्नेहद्वेषिण्या वात-
प्रकोपणान्यासेवमानाया गर्भो वृद्धिं नाप्नोति परिशुष्कत्वात्,
स चापि कालान्तरमवतिष्ठतेऽतिमात्रमस्पन्दनश्च भवति, तन्तु
नागोदरमित्याचक्षते ॥ २१ ॥

नाय्योस्तयोरुभयोरपि चिकित्सितविशेषमुपदंक्ष्यामः ।
भौतिकजीवनीयवृंहणीयमधुरवातहरसिद्धानां सर्पिषामुपयोगः ।

जातसारे गर्भे महति सति उष्णतीक्ष्णोपयोगात् पुष्पदर्शनं स्यात्, अर्था
वा प्रदरादिरूपो योनिस्त्रावः स्यात्, स निःसृतस्त्रावो गर्भोऽप्यथास्वकालवर्द्ध-
मानः कालान्तरं प्रसवकालमतीत्यातिमात्रं कालमवतिष्ठते गर्भाशये इति शेषः ।
तस्य संज्ञामाह—तमित्यादि । उपवेशनशीलत्वादुपविष्टकसंज्ञा । उपवासेत्यादि—
कदाहारायाः कुत्सिता रुक्षशाकाशुधान्यादितण्डुलौदनादय आहारा यस्या-
स्तस्याः । परिशुष्कत्वात् उपवासादिभिर्गर्भस्य परिशोषात् । तेन सोऽपि गर्भः
कालान्तरमवतिष्ठतेऽतिमात्रम् । स च गर्भोऽस्पन्दनः स्पन्दनरहितो भवति ।
तस्य संज्ञामाह—तमित्यादि । नागोदरमिति संज्ञा ॥ २१ ॥

गङ्गाधरः—अनयोश्चिकित्सामाह—नाय्योस्तयोरित्यादि । तयोरुपविष्टक-
गर्भवतीनागोदरगर्भवत्योर्नाय्योः । भौतिकेत्यादि भूतोपघातेभ्यो हितं वचा-
गुग्मुल्वादिकं भूतोन्मादापस्मारोक्तं द्रव्यं भौतिकम् । जीवनीयो दशकः ।
वृंहणीयः क्षीरिणीराजक्षवकादिदशकः । मधुरोऽत्र विमानोक्तमधुरस्कन्धः, न तु
सुश्रुतोक्तः काकोल्यादिर्गणः—काकोलीक्षीरकाकोली-जीवकर्षभकमुद्गपर्णीमाष-
पर्णीमेदामहामेदान्छिन्नरुहा-कर्कटशृङ्गीतुगाक्षीरीपन्नकप्रण्डरीकद्भिद्विद्विष्ट्रीका-
जीवन्यो मधुकश्चेति । काकोल्यादिरयं पित्त-शोणितानिलनाशनः । जीवनो
अन्यो वेति आर्त्तबलक्षणव्यतिरिक्तः । अत्रापि केचिद्विद्युक्तम्, तथाप्यप्रतिषेधादाचार्यस्यापि वृत्तत्वं
सम्मतं किञ्चिद्विशेषमिति ॥ २१ ॥

चक्रपाणिः—अत्र 'विशेष'शब्देन गर्भस्याप्यन्तरापेक्षया चिकित्सितविशेषो ज्ञेयः । ३५-

नागोदरे तु योनिव्यापन्निर्द्दिष्टं पयसामामगर्भाणां गभवृद्धि-
कराणाञ्च सम्भोजनमेतैरेव सिद्धैश्च घृतादिभिः सुबुभुक्षायाम् । ॥
अभीक्षणं यानवाहनापमाज्जनावजृम्भणैरुपपादनमिति ॥ २२ ॥

यस्याः पुनर्गर्भो न स्पन्दते, तां श्येनमत्स्यगवयतित्तिरितान्न-
चूडशिखिनामन्यतमस्य सर्पिष्मता रसेन माषयूषेण वा प्रभूत-

वृंहणो वृष्यः स्तन्यश्लेष्मकरस्तथा ॥ इति । क्षीरघृतवसामज्जशालिषष्टिकयव-
गोधूममाषभृङ्गाटककशेरुकत्रपुषर्वारुकककारुकालाबूककालिन्दककतकाङ्गलोज्य
पियाल-पुष्करवीजकाशमर्यमधुक-द्राक्षाखज्जूरराजादनतालनारिकेलेशुविकार-
बलातिबलात्मनुष्मा-विदारीपयस्यागोधुरक-क्षीरमोरटमधूलिकाकुष्माण्डप्रभृतीनि
समासेन मधुरो वर्गः । वातहरोऽत्र भद्रदाव्वादिः सुश्रुते वीरतर्वादिरुक्तः ।
तद् यथा—वीरतरु-सहचरद्वय-दर्भवृक्षादनीगुन्द्रानल-कुशकाशाश्मभेदकाग्निमन्थ-
मोरटावसुकवसिरभल्लककुरुण्टकेन्दीवरकपोतवक्त्राः श्वदंष्ट्रा चेति । वीरतर्वादि-
स्तियेष गणो वातविकारनुत् । अश्मरीशर्करामूत्र-कृच्छ्राघातरुजापहः ॥ इति ।
एषां भौतिकादीनां घृतपादांशकल्केन चतुर्गुणकाथेन च सिद्धानां सर्पिषामुप-
योगः । बहुवचनं गणाभिप्रायेण । भौतिकेन सिद्धस्य सर्पिषो जीवनीयेन
सिद्धस्य वा वृंहणीयेन सिद्धस्य वा मधूरेण सिद्धस्य वाप्युपयोग इति बोध्यम् ।
इत्युपविष्टकगर्भिण्याः । नागोदरगर्भिण्यास्ताह—नागोदरे तित्यादि । योनि-
व्यापत्तिनिर्द्दिष्टम् आमगर्भाणां वृद्धिकरो यावान् तावान् पयसा आमगर्भाणां
चकाशत् नागोदरसंज्ञगर्भस्य च वृद्धिकरः । संभोजनमेतैरेव भौतिकादि-
सिद्धैर्घृतादिभिः सुबुभुक्षायामभीक्षणं संभोजनमन्नस्य सम्यगा तृप्ता भोजनम् ।
यानं नौकाद्यनभिसंक्षोभयानैर्दोलादिवाहनैरपामाज्जनैरभ्यङ्गस्नानादिभिरव-
जृम्भणैरुत्साहवर्द्धनैः प्रियाश्वासादिवचनैर्गात्रप्रसारणैर्वा उपपादनम् ॥ २२ ॥

गङ्गाधरः—यस्याः पुनरित्यादि । श्येनः पक्षिविशेषः । श्येनादीनामन्यतम-
मांसस्य रसेन सर्पिष्मता घृतयुक्तेन । सर्पिष्मता माषयूषेण वा । प्रभूत-

विष्टकनागोदरयोस्तु विनिष्टैवेह चिकित्सा वक्तव्या । किंवा 'यस्याः पुनर्गर्भः प्रसूतो न स्पन्दते'
इत्यादिना योऽवस्थायां विशेषो वक्तव्यः, तमपेक्ष्योक्तं चिकित्सितविशेष इति । भौतिकं मृतोप-
युक्तहितं वचागुग्गुल्वादि । किंवा महापैशाचिकादिघृतवक्ष्यमाणं द्रव्यम्, सुभिक्षाया इति

सर्पिषा मूलकयूषेण वा रक्तशालीनामोदनं मृदुमधुरंशीतं भोज-
येत् । तैलाभ्यङ्गेनास्याश्चाभीक्ष्णमुदरवडङ्गणोष्कटीपार्श्वपृष्ठ-
प्रदेशानीषदुष्णेनोपचरेत् ॥ २३ ॥

यस्याः पुनरुदावर्त्तविवन्धः स्यादष्टमे मासे न चानुवासन-
साध्यं मन्यते, ततस्तस्यास्तद्विकारप्रशमनमुपकल्पयेन्निरुहम् ।
उदावर्त्तो ह्युपेक्ष्यो गर्भं सगर्भां गर्भिणीं वा निपातयेत् । तत्र
वीरणा-शालि-षष्टिक-कुश-काशेक्षुबालिका-व्रेतसपरिव्याधमूलानां
भूतीकाऽनन्ताकाश्मर्य्यपरुषकमधुकमृद्वीकानाञ्च पयसाऽर्द्धोदकेन
उद्धमय्य रसं पियालविभीतकमज्ज तिलकल्कसंप्रयुक्तम् ईषल्लव-
णम् अनत्युष्णञ्च निरुहं दद्यात् । व्यपगतविवन्धाच्चैनां सुख-

सर्पिषा ह्रस्वमूलकयूषेण वा रक्तशालीनामोदनं भोजयेत् । अस्या नागोदरिण्या
उदरं वङ्गणादिप्रदेशांश्च ईषदुष्णेन तैलाभ्यङ्गेनाभीक्ष्णमुपचरेत् ॥ २३ ॥

गङ्गाधरः—यस्या इत्यादि । न चानुवासनसाध्यं मन्यतेऽर्थात् तदुदावर्त्त-
विवन्धम् । अत्रायं भावः । अनुवासनसाध्यो यदुदावर्त्तविवन्धः स्यात्
तदानुवासयेदेनाम् । यस्यास्त्वनुवासनसाध्यं न मन्यते तदा तस्या उदावर्त्त-
विवन्धिन्या अष्टममासगर्भिण्यास्तद्विकारस्य उदावर्त्तविवन्धस्य प्रशमनो यो
निरुहः साधुर्भवति तं निरुहमुपकल्पयेत् । कुत इत्यत आह—उदावर्त्त इत्यादि ।
हि यस्मात् । उदावर्त्तः न प्रतिकृत्य उपेक्ष्यः सन् सगर्भां गर्भसहितां गर्भिणीं नारीं
निपातयेत् मारयेत्, गर्भं व्रान्तगर्भाशये निपातयेत् । तस्मादुदावर्त्तप्रशमनं निरुहम्
उपकल्पयेत् । निरुहद्वयमाह—तत्रेत्यादि । वीरणमुशीरम् इक्षुबालिका नटाइ
इति लोके । परिव्याधः जलव्रेतसः । एषां मूलानाम् । भूतीकं यमानी । भूतीका-
दीनाञ्च रसं काथम् अर्द्धोदकेन पयसा मिलित्वाष्टगुणेन वीरणादीनां मूलानि
भूतीकादीनि च पक्त्वा पादावशेषं रसं काथमुद्धमय्य उद्धतं कृत्वा तं काथं
पियालविभीतकयोर्मज्ज-तिलानां कल्कैः संप्रयुक्तं सम्यगालोद्धनेन प्रकर्षेण युक्तम्
ईषल्लवणमल्पसैन्धवयुक्तमनत्युष्णमीषदुष्णं कृत्वा निरुहं गुदेन पथा आस्थापन-
सुबुभुक्षायाः । न चानुवासनसाध्यं मन्येत इति सामत्वाद्दुदावर्त्तस्येति नानुवासनसाध्यो भवतीति
ज्ञेयम् । तद्विकारप्रशमनमिति उदावर्त्तप्रशमनमित्यर्थः । उदावर्त्तप्रशमनं निरुहमाह—तत्रेत्यादि ।

सलिलपरिधिक्षाद्गी स्थाय्यकरमविदाहिनमाहारं भुक्तवतीं
सायं मधुरकसिद्धेन तैलेनानुवासयेत्, न्युब्जान्त्वेनामास्थापनानु-
वासनाभ्यामुपचरेत् ॥ २४ ॥

यस्याः पुनरतिमात्रदोषोपचयाद्वा तोदणोष्णातिमात्रसेवनाद्वा
वात-मूत्र-पुरीष-वेगधारैर्वा विषमाशन-शयनस्थान-संपीडनैर्वा
क्रोधशोकेर्ष्यासूयाभयत्रासादिभिर्वा अपरैः कर्मभिरन्तःकुक्षौ
गर्भो म्रियते । तस्याः स्तिमितं स्तब्धमुदरमाततं शीतमश्मान्त-
र्गतमिव भवत्यस्पन्दनो गर्भः, शूलमधिकमुपजायते, न चाव्यः
प्रादुर्भवन्ति, योनिर्न प्रस्रवत्यक्षिणी चास्याः स्रस्ते भवतः ।
ताभ्यति व्यथते भ्रमते श्वसित्यरतिबहुला च भवति, न वारया
वेगप्रादुर्भावो वा यथावदुपलभ्यते, इत्येवंलक्षणां स्त्रियं मृत-
गर्भेयमिति विद्यात् ॥ २५ ॥

वस्तिं दद्यात् । व्यपगतविवन्धां तेन निरुहेण विवन्धं भित्त्वा पुरीषनिःसरणवती-
मेनामष्टममासिकगर्भवतीं सुखसलिलस्नातां स्थाय्यकरं गर्भस्यास्थापनकर्म
ऐन्द्रीब्राह्मीत्यादुक्तं तेन सिद्धमाहारं भुक्तवतीं सायं सन्ध्याकाले मधुरकसिद्धेन
उक्तकाकोल्यादिकल्ककाथाभ्यां पादिकचतुर्गुणाभ्यां साधितेन तैलेनानुवास-
येत् । नन्वेतां किं वामपाद्वेन शयितामास्थापनानुवासनाभ्यामुपचरेदित्यत
आह—न्युब्जामित्यादि । न्युब्जामनुत्तानामधोमुखेन शयितामिति यावत् ॥ २४ ॥

गङ्गाधरः—अथान्तर्मृतगर्भायाः प्रतिक्रियामाह—यस्याः पुनरित्यादि । अन्तः-
कुक्षौ गर्भाशयाभ्यन्तरे । अन्तर्मृतमर्भलक्षणमाह—तस्या इत्यादि । स्तिमित-
माद्रेद्रव्यमिव, स्तब्धमचलत्वेन गुरु, आततं सत्त्वाद्दरव्याप्तमिव, अश्मान्तर्गतं
यस्य तदन्तर्गतप्रस्तरमिव तस्या उदरं भवति गर्भश्चास्पन्दनः । न चाव्यः आवी
प्रसवकालिकशूलः । अस्या गर्भिण्या अक्षिणी स्रस्ते अधःपतिते भवतः । मृतगर्भेयम्

परिव्याधो वेतसभेदः । इदमव्यय रसमिति कार्यं निःकाश्यम् । काथादिपरिमाणञ्च निरुहपरिमाण-
परिमाणयैव कर्तव्यम् । न्युब्जामित्यधोमुखीम् ॥ २२—२४ ॥

चक्रपाणिः—अहमांस्मातमिवेति अन्तर्गतप्रस्तरमिवेत्यर्थः । आवी प्रसवकालिकशूलम् ।

इति कुक्षौ मृतो गर्भो यस्याः सा मृतगर्भा । सुधृतं तु मूढगर्भनिदानेऽप्युक्तम्—
 ग्राम्यधम्मोयानवाहनाध्वगमनप्रस्वलनप्रपतनप्रपीडनधावनाभिघातविषमशयना-
 सनोपवास-वेगाभिघातातिरुक्ष-कटृतिक्त-भोजन-शांकातिक्षारसेवनातिसारवमन-
 विरेचनप्रेङ्खोलनाजीर्णगर्भशतनप्रभृतिभिर्विशेषैर्वन्धनान्मुच्यते गर्भः फलमिव
 वृन्तबन्धादभिघातविशेषैः । ■ विमुक्तबन्धनो गर्भाशयमतिक्रम्य यकृतप्रीहान्त्र-
 विवरैरवस्रंसमानः कोष्ठसंक्षोभमापादयति । तथा जठरसंक्षोभाद् वायुरपानो
 मूढः पाद्वेवस्तिशीर्षोदरयोनिशूलानाहमूत्रसङ्गानामन्यतममापाद्य गर्भं व्यापा-
 दयति तरुणं शोणितस्त्रावेण । तमेव कदाचिद् विवृद्धमसम्यगागतमपत्यपथमनु-
 प्राप्तमनिरस्यमानमपानवैगुण्यसम्पोहितं गर्भ-मूढगर्भमित्याचक्षते । ततः स
 कीलः प्रतिखुरो बीजकः परिघ इति । तत्र ऊढ बाहुशिरःपादो यो योनिमुखं
 निरुणद्धि कील इव, स कीलः । निःसृजहस्तपादशिराः कायसङ्गी
 प्रतिखुरः । यस्तु निर्गच्छत्येकशिरोभुजः स बीजकः । परिघ इव योनि-
 मुखमावृत्य तिष्ठेत् स परिघः । इति चतुर्विधो भवतीत्येके भाषन्ते । तत्
 तु न सम्पक् । कस्मात् ? स यदा विगुणानिलप्रपीडितोऽपत्यपथमनेकधा
 प्रतिपद्यते, तदा सङ्क्राहीयते । तत्र कश्चित् द्वाभ्यां सकृदभ्यां योनि-
 मुखं प्रतिपद्यते । कश्चिदाभुजैकसकृदिरेकेन । कश्चिदाभुजसकृदिशरीरः
 स्किग्देशेन तिर्य्यगागतः । कश्चिदुरःपार्श्वपृष्ठानामन्यतमेन योनिद्वारं पिधायान-
 तिष्ठते । अन्तःपार्श्वपरिवर्त्तशिराः कश्चिदेकेन बाहुना । कश्चिदाभुजशिराः
 बाहुद्वयेन । कश्चिदाभुजमध्यो हस्तपादशिरोभिः । कश्चिदेकेन सकृन्ना योनि-
 मुखमभिप्रतिपद्यतेऽपरेण पायुमित्यष्टविधा मूढगर्भगतिरुद्दिष्टा समासेन । तत्र
 द्वावन्त्यावसाध्यौ मूढगर्भौ । शेषानपि विपरीतेन्द्रियार्थाक्षेपकयोनिभ्रंशसंवरण-
 मकलुषासकासभ्रमनिपीडितान् परिहरेत् । भवन्ति चात्र । कालस्य परिणामेन
 मुक्तं वृन्ताद् यथा फलम् । प्रपदेरत स्वभावेन नान्यथा पतितुं फलम् ॥ एवं
 कालप्रकर्षेण मुक्तो नाङ्गीविवन्धनात् । गर्भाशयस्थो यो गर्भो जननाय
 प्रपद्यते ॥ क्रिमिवाताभिघातैस्तु तदेवोपद्रुतं फलम् । पतत्यकालेऽपि यथा
 तथा स्याद् गर्भविच्युतिः । आ चतुर्थात् ततो मासात् प्रस्रवेद् गर्भविच्युतिः ।
 ततः स्थिरशरीरस्य पातः पञ्चमषष्ठयोः ॥ प्रविध्यति शिरो या तु शीताङ्गी
 निरपत्रपा । नीलोद्धतशिरा हन्ति सा गर्भं स च तां तथा ॥ गर्भास्पन्दनमावीनां
 प्रणाशः श्यावपाण्डुता । भवत्युच्छ्वासपूतित्वं शूलञ्चान्तमृते शिशौ ॥ मानसा-
 गन्तुभिर्मातुरुपतापैः प्रपीडितः । गर्भो व्यापद्यते कुक्षौ व्याधिभिश्च प्रपीडितः ॥

तस्य गर्भशल्यस्य जरायुप्रपातनं कर्म शमनमित्याहुरेके ।
मन्त्रादिकमथर्ववेदविहितमित्येके । परिदृष्टकर्मणा शल्यहर्त्रा
आहरणमित्येके ॥ २६ ॥

वस्तमारविपन्नायाः कुक्षिः प्रस्पन्दते यदि । तत्क्षणाज्जन्मकाले तं पाठयित्वाद्दरेव
भिषक् । इति ॥ २५ ॥

गङ्गाधरः—अथास्या मृतगर्भायाश्चिकित्सा माह—तस्येत्यादि । गर्भशल्यस्य
गर्भाशयान्तर्गतशिशुरूपशल्यस्य शमनं शान्तिकरं जरायुप्रपातनं यच्चर्मा-
कृतिजरायुणा गर्भं वेष्टितः सन्नन्तर्गर्भे वर्तते तस्य जरायोर्निगमनमित्येके
वदन्ति । अन्ये त्वेकेऽथर्ववेदविहितं मन्त्रादिकर्म तस्य गर्भशल्यस्य शमनमित्याहुः ।
परे त्वेके परिदृष्टकर्मणा सर्वतोभावेन दृष्टं गर्भशल्यहरणं कर्म येन तेन
शल्यहर्त्रा शल्याहरणशीलेन भिषजा तस्य गर्भशल्यस्याहरणं शमनमित्याहुः ।
अयमेवैतदप्रतिषिद्धत्वादनुमतमाचार्य्येण । गर्भशल्यपहरणमुक्तं सुश्रुते—नातः
कष्टतममस्ति यथा मूढगर्भशल्योद्धरणम् । अत्र हि योनियकृतप्रीहात्रविवर-
गर्भाशयानां मध्ये कर्म कर्तव्यं स्पर्शेन । उत्कर्षणापकर्षणस्थानापवर्त्तनोत्-
कर्त्तनभेदनच्छेदनपीडनञ्ज्वरकरणादारणानि चैकहस्तेन गर्भं गर्भिणीं वा
अदिसता । तस्मादधिपतिमापृच्छ परश्च यत्रमास्थायोपक्रमेत । तत्र समासेनाष्ट-
विधा मूढगर्भगतिरुद्दिष्टा । स्वभावगता अपि त्रयः सङ्गा भवन्ति, शिरसो
वैगुण्यादस्योर्जघनस्य वा । जीवति तु गर्भं सूतिकागर्भनिर्द्वारेण प्रयतेत ।
निर्द्वक्तुं न शक्ये च्यवनान् मन्त्रानुपशृणुयात् । तान् वक्ष्यामः । इहामृतश्च
सोमश्च चित्रभानुश्च भामिनि । उच्चैःश्रवाश्च तुरगो मन्दिरे निवसन्तु ते ॥
उदममृतमपां समुद्धृतं वै तव लघु गर्भमिमं प्रमुञ्चतु स्त्री । तदनलपवनार्क-
वासवास्ते सह लवणाम्बुधरर्दिशन्तु शान्तिम् ॥ मुक्ताः पाशा विपाशाश्च मुक्ताः
मूढ्यण रश्मयः । मुक्तः सर्वभयाद् गर्भ एहेरहि विरमावितः ॥ औषधानि च
विदध्यात् यथोक्तानि । मृते चोत्तानाया आभुग्नसक्थ्या वस्त्राधारको-
शमितकट्या धन्वननगृत्तिकाशाल्मलीमृत्स्नाघृताभ्यां अक्षयित्वा हस्तं योनौ
प्रवेश्य गर्भमुपहरेत् । तत्र सक्थिभ्यामागतमनुलोममेवाञ्छेत् । एकसक्थि-
प्रपन्नस्येतरसक्थि प्रसार्यापहरेत् । स्फिग्देशेनागतस्य स्फिग्देशं प्रपीड्य ऊढ-
मुत्क्षिप्य सक्थिनी प्रसार्यापहरेत् । तिर्यगागतस्य परिधस्येव तिरश्चीनस्य
एके इति वचनेन अप्रतिपेक्षेन च इक्षिकिरस्याधेर्जरायुपातनकर्मादीनां त्रयाणामपि मृतगर्भापहरणं

व्यपगतगर्भशल्यान्तु स्त्रियमामगर्भां सुरासीध्वरिष्ठमधु-
मदिरासवानामन्यतमम् अग्रे सामर्थ्यतः पाययेत् गर्भकोष्ठ-
विशुद्ध्यर्थमर्त्तिविस्मरणार्थं प्रहर्षणार्थञ्च ।

अतः परं वृंहणैर्वलानुरन्निभिः स्नेहप्रयुक्तैः * यत्राग्वादिभिर्वा
तत्कालयोगिभिराहारैरुपाचरेद् दोषधातुक्लेदविशोषणमात्रं वा
तत्कालम् । अतः परं स्नेहपानैर्वस्तिभिराहारविधिभिश्च
दीपनीयजीवनीयवृंहणीयमधुरवातहरैरुपाचारैराचरेत् । परिपक्व-
गर्भशल्यायाः पुनर्विमुक्तगर्भशल्यायास्तदहरैव स्नेहोपचारः
स्यात् ॥ २७।२८ ॥

पश्चादूर्ध्वमूढं मुत्क्षिप्य पूर्वार्द्धमपत्यपथं प्रत्याज्जवमानीयापहरेत् । पार्श्वपरि-
वर्त्तेशिरसमंसं प्रपीड्योर्ध्वमुत्क्षिप्य शिरोऽपत्यपथमानीयापहरेत् । बाहुद्वयमति-
पक्वस्योर्ध्वमुत्पीड्यांसौ शिरोऽनुलोममानीयापहरेत् । द्वावन्यावसाध्यौ मूढ-
गर्भा । एवमशक्ये शस्त्रमवधारयेत् । सचेतनञ्च शस्त्रेण न कथञ्चन
दारयेत् । दारयमाणो हि जननीमात्मानञ्चैव घातयेत् । तत्र स्त्रियमाश्वस्य
मण्डलाग्रेणाङ्गुलीशस्त्रेण वा शिरो विदार्य शिरःकपालान्याहृत्य शङ्कुना
गृहीत्वोरसि कक्षायां वापहरेदभिन्ने शिरसि चाक्षिकूटे गण्डे वा । अंससंसक्तस्य
अंसदेशे बाहुं छित्त्वा दृतिमिवाततं वातपूर्णोदरं वा विदार्य निरस्यान्नाणि
शिथिलीभूतमाहरेत् । जघनसक्तस्य वा जघनकपालानीति । यद्यदङ्गं हि
गर्भस्य तस्य स्वजति तद्विषक् । सम्यग्विनिर्हरेच्छित्त्वा रक्षेत्रारीञ्च यत्रतः ।
गर्भस्य गतर्याश्चत्रा जायन्तेऽनिलकोपतः । तत्रानल्पमर्त्तिर्वद्यो वर्त्तत विधि-
पूर्वकम् । नोपेक्षेत मृतं गर्भं मुहूर्त्तमपि पण्डितः । स त्राशु जननीं हन्ति
निरुच्छासं पशुं यथा । मण्डलाग्रेण कर्त्तव्यं छेद्यमन्तविजानता । वृद्धिपत्रं हि
तीक्ष्णाग्रं नारीं हिंस्यात् कदाचन । अथापतन्तीममरां पातयेत् पूर्ववद्विषक् ।
हस्तेनापहरेद्वापि पार्श्वाभ्यां परिपीड्य वा । धुनुयाच्च मुहुर्नारीं पीडयेद्
वांसपिण्डिकाम् । तैलाक्तयोनेरेवं तां पातयेन्मतिमान् भिषक् ॥ २६ ॥

गङ्गाधरः—निर्हृतगर्भशल्याया उपक्रममाह—व्यपगतेत्यादि । आमगर्भां
निर्हृतगर्भशल्याया । परिपक्वगर्भशल्याया विमुक्तगर्भशल्याया इत्यन्वयः । तदह-

परमर्तो निर्विकारमाध्यायमानस्य गर्भस्य मासे मासे कर्म
उपदेक्ष्यामः । प्रथममासे शङ्किता चेद् गर्भमापन्ना क्षीरमनुपस्कृतं
मात्राच्छीतं काले पिबेत् । सात्म्यञ्च भोजनं सायं प्रातश्च
भुञ्जीत । द्वितीये मासे क्षीरमेव च मधुरौषधसिद्धम्, तृतीये मासे
क्षीरं मधुसर्पिर्भ्यामुपसंसृज्य, चतुर्थे मासे तु क्षीरनवनीतमन्त्र-
मात्रमश्रीयान्; पञ्चमे मासे क्षीरसर्पिः, षष्ठे मासे क्षीरसर्पिर्मधु-

रेवेति गर्भशल्यनिहरणदिनमेव । सुश्रुतेऽप्युक्तम्—एवं निर्हृतशल्यान्तु सिञ्चे-
दुष्णेन वारिणा । ततोऽभ्यक्तशरीराया योनौ स्नेहं निधापयेत् । एवं मृद्वी भवेद्
योनिस्तच्छूलश्चोपशाम्यति । कुष्णातन्मूलशुण्ठेऽला-हिङ्गुभार्गीसदीप्यकाः ।
वृचामतिविषां रास्त्रां चव्यं सञ्चूर्ण्य पाययेत् । स्नेहेन दोषस्य दार्ढ्यं वेदनोप-
शमाय च । काथञ्चैषां तथा कल्कं चूर्णं वा स्नेहवर्जितम् । शाकलग्धं ग्वति-
विषा-पाठाकटुकरोहिणीः । तथा तेजोवतीञ्चापि पाययेत् पूर्व्ववद् भिषक् ।
त्रिरात्रं पञ्चसप्ताहं ततः स्नेहं पुनः पिबेत् । पाययेद्वासवं नक्तपरिष्टं वा
सुसंस्कृतम् । शिरीषककुभाभ्याश्च तोयमाचमनं हितम् । उपद्रवाश्च येऽप्ये स्युस्तान्
यथास्यमुपाचरेत् । सर्व्वतः परिशुद्धा च स्निग्धपथ्याल्पभोजना । स्वेदाभ्यङ्गपरा-
नित्यं भवेत् क्रोधविवर्जिता । पयो वातहरैः सिद्धं दशाहं भोजने हितम् ।
रसं दशाहं शेषे तु यथायोगमुपाचरेत् । व्युपद्रवां विशुद्धाश्च क्षाला च
वरवर्णिनीम् । ऊर्द्ध्वं चतुर्भ्यां मासेभ्यो विमृजेत् परिहारतः । योनिसन्तर्पणे-
ऽभ्यङ्गे पाने वस्तिषु भोजने । बलातैलमिदं वास्यै दद्यादनिलवारणम् ॥
बलमूलकषायस्येत्यादिना बलातैलं बोध्यं सुश्रुते ॥ २७ । २८ ॥

गङ्गाधरः—परमत इत्यादि । अतः परम् एतदनन्तरम् । प्रथममासे गर्भमापन्ना
आपन्नगर्भतया लोकेऽनुभूता चेद्भवति । अनुपस्कृतमौषधैस्संस्कृतमेव । सायमिति
सन्ध्यातीते निशागुप्ते, प्रातरिति पूर्व्वभोजनकाले । द्वितीये मासे इत्यादि—
मधुरौषधं काकोल्यादि, तदष्टांशकल्कचतुर्गुणजलसिद्धम् । तृतीये इत्यादि—
मधुसर्पिर्भ्यामुपसंसृज्य सम्यगालोड्य मिश्रीकृत्य । चतुर्थे मासे इत्यादि—क्षीर-
नवनीतं क्षीरमन्धनोद्भूतं नवनीतं, न तु दध्युत्थम् । पञ्चमे इत्यादि—क्षीरसर्पिः

प्रति सम्यक्साधनतः नास्तीति दर्शयति । दोषघातुल्लेखविशेषणमात्रं कालमित्यनेन दोषघातु-
ल्लेखविशेषणावधि तां यथोक्तक्रमस्य दर्शयति ॥ २५—२८ ॥

रौषधसिद्धम्, तदेव सप्तमे मासे । तत्र गर्भस्य केशा जायमाना मातुर्विंदाहं जनयन्तीति स्त्रियो भाषन्ते, तन्नेति भगवानात्रेयः । किन्तु गर्भोत्पीडनाद् वातपित्तश्लेष्माण उरः प्राप्य विदहन्ति । ततः कण्डूरुपजायते, कण्डूमूला च किकिशावाप्तिर्भवति । तत्र कोलोदकेन नवनीतस्य मधुरौषधसिद्धस्य पाणितलमात्रमस्यै पातुं दद्यात् । चन्दनमृणालकल्कैश्चास्याः स्तनोदरं विमृद्नीयात् । शिरीषधातकीसर्षपमधुकचूर्णैः कुटजाज्जकबीजमुस्तहरिद्रा-कल्कैर्वा, निम्बकोलसुरसमञ्जिष्ठाकल्कैर्वा, पृषध्वरिणशशरुधिर-युतया त्रिफलया वा, करवीरकपत्रसिद्धेन वा तैलेनाभ्यङ्गः । परिषेकः पुनर्मालतीमधुकसिद्धेनाम्भसा । जातकण्डूया च

क्षीरोत्थं घृतं, न तु दध्युत्थम् । पष्ठे इत्यादि—मधुरं काकोल्याद्यौषधकाथकल्काभ्यां चतुर्गुणपादिकाभ्यां सिद्धं क्षीरसर्पिः क्षीरोत्थं सर्पिर्न तु दध्युत्थम् । तदेवेति मधुरौषधसिद्धं क्षीरसर्पिरेव सप्तमे मासे । सर्वत्र सात्म्यमेव च भोजनं सायं प्रातश्चुञ्जीतेति योज्यम् । तत्रेत्यादि । तत्र सप्तमे मासे । सर्वं स्पष्टम् । किकिशा-वाप्तिश्चर्मविदरणावाप्तिः । तत्रेत्यादि । कोलोदकेन शुष्कवदरफलकाथेन चतुर्गुणेन मधुरौषधानां काकोल्यादीनां कल्केन नवनीतात् पादिकेन सिद्धस्य पक्वस्य नवनीतस्य गव्यस्य पाणितलमात्रं कषेप्रमाणम् । चन्दनादीनां कल्कैर्मृद्नीयात् । शिरीषादिरेको योगः कुटजाद्यपरः । कुटजस्याज्जकस्य तुलस्याश्च बीजम् । तृतीयस्तु निम्बादिकल्कः । चतुर्थः पृषदादिः । पृषत् क्षुद्रहरिणः । त्रिफलया हरीतकीविभीतक्यामलकीति त्रयी त्रिफला तथा कल्क-रूपया प्रकरणात् स्तनोदरं मृद्नीयादित्यस्य सध्वेनान्वयः । पञ्चमः करवीरक-पत्रेत्यादि । करवीरकपत्रकल्कः पादिकस्तेन चतुर्गुणेन जलेन च पक्वेन तैलेन । परिषेक इत्यादि । मालत्यादिभिरनुरूपैः कल्कैः सिद्धेनाद्धेभृतेन

चक्रपाणिः—गर्भस्य प्रतिमासिकं कर्माह—परमत इत्यादि । तन्नेति भगवानात्रेय इति युगपदेव, तृतीये मासेऽङ्गप्रवणनिष्पत्तेः केशा अपि तदैव जाताः क्रमेण वर्द्धन्ते, न सप्तमे मासे इति भावः । अथ कथं तर्हि सप्तमे विशेषेण कण्डूर्भवतीत्याह—गर्भोत्पीडनाद्वीत्यादि । किकिशा-

कण्डूयनं वर्जयेत् त्वग्भेदनवैरूप्यपरिहारार्थम् । अशक्वायान्तु
कण्डाम् उन्मर्दनोद्घर्षणाभ्यां परिहारः स्यात् । मधुरमाहारजातं
वातहरम् अल्पमल्पस्नेहलवणमल्पोदकानुपानञ्च भुञ्जीत ॥ २६ ॥

अष्टमे मासे क्षीरयवागूं सर्पिष्मतीं काले काले पिबेत् ।
तन्नेति भद्रकाप्यः, पैङ्गल्याबाधो ह्यस्या गर्भमागच्छेदिति ।
अस्त्वत्र पैङ्गल्याबाध इत्याह भगवान् पुनर्व्वसुरात्रेयः । न हेत-
दकार्यम् * । एवं कुर्व्वती ह्यारोग्यबलवर्णस्वरसंहननसम्पदुपेतं
ज्ञातीनामपि श्रेष्ठमपत्यं जनयति । नवमे खल्वेनां मासे

अम्भसा । जातकण्डूरुपस्थितकण्डूया च । किमर्थं कण्डूयनं वर्जयेदित्यत आह—
त्वग्भेदेत्यादि । अशक्वायामसहायाम् । उन्मर्दनम् उद्घर्षणं वा कृत्वा कण्डू-
परिहारः कार्यः स्यात् । मधुरमित्यादि क्षीरेत्यादुक्तम् ॥ २९ ॥

गङ्गाधरः—अष्टमे इत्यादि । क्षीरयवागूं क्षीरेण चतुर्दशगुणेन षड्गुणेन वा
पकां क्षुद्रतण्डुलानां यवागूं मण्डं पेयां वा सर्पिष्मतीं घृतप्रक्षेपां काले काले
यथाकाले पिबेत् । तन्नेति भद्रकाप्य इत्यादि । अष्टममासे सर्पिष्मतीं क्षीर-
यवागूं न पिबेदित्याह । कस्मात् ? पैङ्गल्याबाध इत्यादि । हि यस्मादस्या
गर्भिण्याः पैङ्गल्याबाधः पैङ्गल्यस्य पिङ्गलनेत्रताया आबाधो गर्भमागच्छेत् गर्भ-
स्यापि पिङ्गलनेत्रता स्यात् । ननु पित्तेऽत्यर्थं प्रदुष्टे तु नेत्रयोः पिङ्गता भवेदिति
शालाक्यवचनात् कथं क्षीरयवागूपानात् पैङ्गल्याबाधः स्यादिति चेन्न । अष्टमे हि
मासे गर्भिण्याः क्षीरयवागूपानस्य प्रभावात् पैङ्गल्यजनकत्वमिति । मतमेतद् दूष-
यति—अस्त्वत्रेत्यादि । पैङ्गल्याबाधोऽस्तु गर्भस्य भवतु, स च न क्षतिकरः । कस्मात् ?
हि यस्मात् एवमष्टमे मासि सर्पिष्मत्क्षीरयवागूपानं कुर्व्वती गर्भिणी स्वयमरोगा
सती आरोग्यादिसम्पदुपेतं ज्ञातीनां मध्ये श्रेष्ठमपत्यं जनयति । एतच्चकार्यं न तु
भवति । महाफलमेतत् कार्यमेव पिङ्गलनेत्रत्वमल्पं न किञ्चित्करम् । तेन किम्
चर्मविदरणम् । स्नानाबुदरञ्च स्नानोदरम् । कोलं बदरी । परिहारः कण्डू इति शेषः । पैङ्गल्यं
पिङ्गलनेत्रता, सा च यद्यपि पित्तकृता, यद्वक्तुं शालाक्ये “पित्तेऽत्यर्थं प्रदुष्टे तु नेत्रयोः पिङ्गता
सृता” इति, तथापीह अष्टममासोयगर्भं क्षीरयवाग्विहारसम्भवप्रभावादेव पैङ्गल्यं भवतीति
शेषम् । न त्वेवैतच्च कार्यमिति पैङ्गल्यस्याल्पदोषत्वादुत्तरकालं सुकरप्रतिक्रियत्वाच्च क्षीरयवागू-

मधुरौषधसिद्धेन तैलेनानुवासयेत् । अतश्चैवास्यास्तैलं पिचुमिश्रं
योनौ प्रणयेद् गर्भस्थानमार्गस्नेहनार्थम् ॥ ३० ॥

यदिदं कर्म प्रथममासमुपादायोपदिष्टमा नवमान्मासात्,
तेन गर्भिण्या गर्भसमये गर्भधारणे कुक्षिकटीपार्श्वपृष्ठं मृदु
भवति वातश्चानुलोमः संपद्यते । मूत्रपुरीषे च प्रकृतिभूते
सुखेन मार्गमनुपद्यते चर्म्मनखानि मार्दवमुपयान्ति बलवर्णौ
चोपचीयेते । पुत्रं ज्येष्ठं सम्पदुपेतं सुखिनं सुखेनैषा काले
प्रजायत इति ॥ ३१ ॥

प्राक् चैवास्या नवममासात् सूतिकागारं कारयेत् अपहतास्थि-
शर्कराकपाले देशे प्रशस्तरूपरसगन्धायां भूमौ प्राग्द्वारमुदगद्वारं
वा । वैल्वानां काष्ठानां तैन्दुकैर्द्गुदानां भल्लातकानां वारुणानां खादि-

इत्यतोऽत्रास्तु पैङ्गल्याबाध इत्याह भगवान् । नवमे इत्यादि । मधुरौषधः काको-
ल्यादिभिः पादिककलकरूपैश्चतुर्गुणजलेन च सिद्धेन पक्वेन । कश्चित्
मधुरौषधानां काथकलकाभ्यां चतुर्गुणपादिकाभ्यामित्याह । अतश्चैव मधुरौषध-
सिद्धादंततैलाच्च, तैलं किञ्चित् पिचुमिश्रं तूलकमिश्रमस्या नवममासगर्भिण्या
योनौ प्रणयेत् धारणार्थं वितरेत् । किमर्थमित्यत आह—गर्भस्थानेत्यादि ।
गर्भस्थानं गर्भाशयः, मार्गो गर्भनिर्गमवर्त्म योनिद्वारं, तयोः स्नेहनार्थम् ॥ ३० ॥

गङ्गाधरः—एतत् प्रथममासादिनवममासपर्यन्तोपदिष्टक्रियाफलमाह—
यदिदमित्यादि स्पष्टम् । सुश्रुतेऽप्युक्तं तत् पूर्वं लिखितम् ॥ ३१ ॥

गङ्गाधरः—अथ प्रसवार्थं तावत् कर्माह—प्राक् चेत्यादि । नवममासात्
पूर्वमष्टमे मासि । अत्रापि मासे प्रसवप्रसक्तेः । अपहतेत्यादि । अपहता व्यपगता
अस्थ्यादयो यत्र देशे तस्मिन् देशे । प्राग्द्वारं पूर्वद्वारम्, उदगद्वारमुत्तरद्वारं वा ।
वैल्वानां विल्वकाष्ठानां, तिन्दुकानां तूद इति लोके, ऐङ्गुदानां जीवपुत्रिकाणां

सेवनमिति भावः । अतश्चैवेति मधुरौषधसिद्धेतैलात् । प्रजायते इति गर्भधारिण्या अनेन

कर्मणा पुत्रजन्मैव व्याकृतं भवतीति ॥ २९—३१ ॥

चक्रपीणिः—पुत्रं प्रसूते यत्र गर्भिणी प्रसूता च यत्र प्रतिष्ठति, तत् सूतिकागारमुच्यते ।

राणां वा यानि चान्यान्यपि ब्राह्मणाः शंसेयुरथर्ववेदविदः । तद्-
वसनालेपनाच्छादनापिधानसम्पदुपेतं वास्तु * विद्यात् । हृदययोगे-
नाग्निसलिलोदूखलवर्चःस्थानस्नानभूमिमहानसमृतुसुखञ्च † ।
तत्र सर्पिस्तैल-मधुसैन्धव-सौवर्चलकाललवण-विडङ्गगुडकुष्ठ-
किलिम-नागर-पिप्पलीपिप्पलीमूलहस्तिपिप्पली-मण्डूकपर्णेल-
लाङ्गलिकी-वचा-चव्य-चित्रक-चिरवित्त्व-हिङ्गुसर्षप-लसुन-कण-
कणिकानीपातसीवल्लिजभूर्जाः कुलत्थमैरेयसुरासवाः सन्निहिताः
स्युः । तथाश्मानौ द्वौ द्वे चण्डमुषले द्वे उदूखले खरो वृषभश्च द्वौ च
तीक्ष्णौ सूचीपिप्पलकौ सौवर्णराजतौ शस्त्राणि च तीक्ष्णायसानि

धारणानां वरुणकाष्ठानाम् । शंसेयुः प्रशस्तान्युपदिशेयुः । तद्वसनेत्यादि ।
तेषां तेषां काष्ठनिर्मितं वसनं पीठखट्वादिकम् आलेपनमालेपनार्थं पात्रम्
आच्छादनम् चतुष्पाद्वर्गं गृहस्यावरणम् अपिधानं कवाटम् एवमादिसम्पदुपेतं
वास्तु मूर्तिकागारस्य वासस्थानं विद्यात् । हृदययोगेन मनोयोगेन तत्तद्दुसुख-
मग्निः सलिलमुदूखलं वर्चःस्थानं विड्विसर्पस्थानं स्नानभूमिमहानसञ्च,
इत्येतत् सव्वेमृतुसुखं तत्प्रसवकालसुखम् । तत्रेत्यादि । काललवणं विड-
लवणमित्यन्ये विटलवणसदृशकृष्णवर्णलवणम् । किलिमो देवदारुः । कणः
कुण्डक इति ख्यातः । कणिका स्थूलावयवतण्डुलकणाः । बल्लिजः कुष्माण्डम् ।
अश्मानौ द्वौ शिलाशिलापुत्रौ । द्वे चण्डमुषले गुरुतरमुषलद्वयम् । उदूखलद्वयञ्च ।
मूर्तिकागारद्वारे स्थापनार्थं, न तु मुषलव्यायामार्थम् । खरो गर्दभः, वृषभोऽनडान् ।
सूचीपिप्पलकौ सूचिगुडकद्वयं सौवर्णराजतौ एका सूची सुवर्णस्य द्वितीया
धारणस्त्रगावरणं वा । तत् सेवयेदिति सम्बन्धः । वसनं वस्त्रम् । आच्छादनमास्तरणम् । अपिधानं
कपाटः । वास्तुविद्याहृदयं वास्तुविद्यातरवम्, तद्योगादन्यादीनां स्थानं यत्र तद् गृहम् ।
वास्तुविन्मतेन विभक्तमग्न्यादिस्थानं तद् मूर्तं कर्तव्यमित्यर्थः । वर्त्तमानतुमपेक्ष्य सुखमृतु-
सुखम् । सर्पिस्तैलादीनाञ्चात्र गृहे स्थापनीयानां व्यक्त एव तावदुपयोगः । बहुत्वेन येपान्तु
न वक्तव्यः, तेषामप्ययमुपयोग उच्येयः । किलिमं देवदारुः । कणः कुण्डक इति ख्यातः ।
कणिका तु कुण्डकात् स्थूला । तण्डुला येन कुट्टन्ते, तन्मुषलम् । कुण्डमुषले इति ह्रस्वमुषले ।
किंवा चण्डमुषले इति पाठः, तदा गुरुतरमुषले इत्यर्थः । सूच्याकारौ पिप्पलकौ सूचीपिप्पलकौ ।

* वास्तुविद्याहृदययोगानीति चक्रधृतः पाठः ।

† सेवयेदित्यधिकः पाठः चक्रधृतः ।

द्वौ च विल्वमवौ पर्यङ्कौ तैन्दुकैर्द्वादानि काष्ठान्यग्निसन्धुक्षणानि,
स्त्रियश्च बह्वो बहुशः प्रजाताः सौहार्दयुक्ताः सततमनुरक्ताः
प्रदक्षिणाचाराः प्रतिपत्तिकुशलाः प्रकृतिवत्सलास्त्यक्तविषादाः
कृशसहिष्णवोऽभिमताः । ब्राह्मणाश्चाथर्ववेदविदो यच्चान्यदपि
तत्र समर्थं मन्येत यच्चान्यच्च ब्राह्मणा ब्रूयुः स्त्रियश्च वृद्धास्तत्
कार्यम् ॥ ३२ ॥

ततः प्रवृत्ते नवमे मासे पुण्येऽहनि प्रशस्तनक्षत्रयोगमुपगते
भगवति शशिनि कल्याणे करणे मैत्रे मुहूर्त्ते शान्तिं हुत्वा
गोब्राह्मणमग्निमुदकश्चादौ प्रवेश्य गोभ्यस्तृणोदकं मधु
लाजांश्च प्रदाय ब्राह्मणेभ्योऽन्नतान् सुमनसो नान्दीमुखानि
फलानीष्टानि दत्त्वोदकपूर्वमासनस्थेभ्योऽभिवाद्य पुनराचम्य

रजतस्य । बहुशः प्रजाताः बह्वपत्यप्रसूताः । प्रदक्षिणाचाराः प्रकर्षेण दाक्षिणेन
साम्मुख्येन न वैमुख्येनाचरणशीलाः कर्मदक्षा इत्यर्थः । प्रतिपत्तिकुशलाः—
यदुच्यते केनचित् तदुक्तिमात्रेण बोद्धव्यं बापिकाश्च । प्रकृतिवत्सला
वात्सल्यस्वभावाः । अभिमताः प्रसूतिमनोऽभिसम्पताः । एतानि स्त्रीविशेषणानि ।
ब्राह्मणाः इत्यादि । तत्र समर्थं कर्मकरत्वेनावश्यकम् । वृद्धा इति स्त्रिय
इत्यन्वयः ॥ ३२ ॥

गङ्गाधरः—तत इत्यादि । कल्याणे इत्यस्य करण इत्यनेनाप्यन्वयः ।
शान्तिं शान्तिकर्म विधिना हुत्वा आदौ मृत्तिकागारे प्रवेशकाले पूर्वं गोब्राह्मणं
तत्र गृहे प्रवेश्य प्रवेशन कारयित्वा ततोऽग्निं तत्र प्रवेश्य उदकश्च तत्र प्रवेश्य,
अक्षतांस्तण्डुलान् सुमनसः पुष्पाणि नान्दीमुखानि माङ्गल्यमूचकफलानि
केचित् नान्दीमुखो मृदङ्गस्तदाकारफलानि इष्टानि गर्भिण्याः स्वाभिमतानि
प्रविश्यागारे आसनस्थेभ्यो ब्राह्मणेभ्यो दत्त्वा पूर्वमुदकमभिवाद्य ततो ब्राह्मणा-

किंवा सूचीं यत्र स्थाप्यते स सूचीपिप्पलकः । पर्यङ्कः खट्वा । समर्थं मन्येत इति कार्यमिति
शेषः ॥ ३२ ॥

चक्रपाणिः—शान्तिं कृत्वेति शान्तिहोमं कृत्वा । नान्दीमुखानि च फलानि नान्दीमुखश्चादौप-

स्वस्ति वाचयेत् । ततः पुण्याहशब्देन गोब्राह्मणमन्त्रा-
वर्त्तमाना प्रविशेत् सूतिकागारम् । तत्रस्था च प्रसवकालं
प्रतीचेत ॥३३॥

तस्यास्तु खल्विमानि लिङ्गानि प्रजननकालमभिभवन्ति । तद्
यथा—कृमो गात्राणां, म्लानिराननस्य म्लानता, अक्ष्णोः शैथिल्यं,
विमुक्तबन्धनत्वमिव वक्षसः, कुक्षोरवस्त्रं सनमधो गुरुत्वं, वङ्गण-
वस्तिकटीकुक्षिपार्श्वपृष्ठनिरतोदो योनेः प्रस्रवणमनम्राभिलाषश्च ।
ततोऽनन्तरमावीनां प्रादुर्भावः प्रसेकश्च गर्भोदकस्य । आवी-
प्रादुर्भावे तु भूमौ शयनं विदध्यान्मृद्वास्तरणोपधनम् ।

दीनभिवाद्य पुनराचम्य स्वस्तिवाचनं कृत्वा पुण्याहं पुण्याहमित्युक्त्वा गोब्राह्मणं
प्रदक्षिणं चरणमभिहरन्ती । सुश्रुतेऽप्युक्तं—नवमे मासे सूतिकागारमेनां प्रवेशयेत्
प्रशस्ततिथ्यादौ । तत्रारिष्टं ब्राह्मणक्षत्रियवैश्यशूद्राणां श्वेतरक्तपीतकुण्डेषु
भूमिप्रदेशेषु विल्वन्यग्रोधतिन्दुकमल्लातकनिर्मितं सर्वांगारं यथासङ्गं
तन्मयपर्यङ्कमुपलिप्तमिष्टिं सुविभक्तपरिच्छदं प्राग्द्वारमुदग्द्वारं वाष्टहस्तायतं
चतुर्द्वेस्तविस्तृतं रक्षामङ्गलसम्पन्नं विधेयमिति । तत्रस्थेत्यादि स्पष्टम् ॥ ३३ ॥

गङ्गाधरः—तस्या इत्यादि । प्रसवकालमभि लक्ष्यीकृत्य । कृमो गात्राणाम्
अवसन्नता । म्लानिरहर्षः । आननस्य म्लानता । अक्ष्णोः शैथिल्यं निमेषोन्मेषा-
सामर्थ्यमित्यर्थः । विमुक्तबन्धनत्वमिवेति वक्षोबन्धनमोचनमिवेत्यर्थः । कुक्षोरव-
स्त्रं सनमधस्तात्पतनमिव । अधोगुरुत्वमधस्तादुदरे गुरुता । वङ्गणादिषु निस्तोदः,
योनेः प्रस्रवणं स्त्रावः । सुश्रुतेऽप्युक्तम्—जाते हि शिथिले कुक्षौ मुक्ते हृदय-
बन्धने । सशूले जघने नारी ज्ञेया सा तु प्रजायिनी ॥ तत्रोपस्थितप्रसवायाः
कटी पृष्ठं प्रति समन्ताद् वेदना भवत्यभीक्ष्णं पुरीषप्रवृत्तिमूर्त्रं प्रसिच्यते । योनि-
मुखात् श्लेष्मा चेति । ततोऽनन्तरमित्यादि । आवीनां प्रसववेदनानाम्
गर्भोदकस्य गर्भगतोदकस्य । आवीप्रादुर्भावे सित्यादि—शयनं शय्याम् ।

हितानि फलानि । किंवा नान्दी मुरजः, तन्मुखाकृतानि फलानि खजूरदीनि । पुण्याहशब्दो
मङ्गलशब्दः । प्रदक्षिणं यथा भवति तथा समनुवर्त्तमाना ॥ ३३ ॥

तदध्यासीनां तां ततः समन्ततः परिचार्य्य यथोक्तगुणाः स्त्रियः
पर्युपासीरन् । ताश्चाश्वासयन्त्यो वाग्भिर्ग्राहणीयाभिरुदिष्ट-
वदर्थभिर्धायिनीभिः । सा चेदावीभिः संक्लिश्यमाना न
प्रजायेत, अथैनां ब्रूयाद्—उत्तिष्ठ मुषलमन्यतरश्च गृह्णीष्व ।
अनेनैतदूखलं धान्यपूर्णं मुहुर्महुरभिजहि मुहुर्महुरवजृम्भस्व
चक्रमस्व चान्तरान्तरा इत्येवमुपदिशन्येके ॥ ३४ ॥

तन्नेत्युवाच भगवानात्रेयः । दारुणव्यायामवर्जनं हि
गर्भिण्याः सततमुपदिश्यते विशेषतश्च प्रजननकाले । प्रचलित-
सर्वधातुदोषायाः सुकुमारस्वभावाया नार्थ्या मुषलव्यायाम-
समीरितो वायुरन्तरं लब्ध्वा प्राणान् हिंस्यात् । दुष्प्रतीकारतमां
हि तस्मिन् काले विशेषेण भवति गर्भिणी । तस्मान्मुषलग्रहणं
परिहार्यमृषयो मन्यन्ते, जृम्भणं चक्रमणञ्च पुनरनुष्ठेय-
मिति ॥ ३५ ॥

अथास्यै दद्यात् कुष्ठैलालाङ्गलिकीवचाचित्रकचिरविल्व-[†]
चूर्णमुपघ्रातुं । सा तत् मुहुर्महुरुपजिघ्रेत् । तथा भूर्जपत्रधूमं
तदध्यासीनां तच्छयनमध्यासीनां तां गर्भिणीम् । प्रादुर्भूतावीं मृदास्तरण-
सम्पन्नां शय्यामध्यास्तवतीं गर्भिणीं समन्ततश्चतुर्दिक्षु ता यथोक्तगुणाः स्त्रियः
परिचार्य्य परिचर्य्यकर्माणि कृत्वा ग्राहणीयाभिरुपदेष्टव्यार्थाभिधायिनीभिः
वाग्भिराश्वासयन्त्यः पर्युपासीरन् सर्वतोभावेनोपासनां कुर्युः । सा चेदि-
त्यादि । न प्रजायेत न प्रसूयेत । अथैनां गर्भिणीं तासामेका ब्रूयात् । किं
ब्रूयादित्यत आह—उत्तिष्ठेत्यादि । अनेन मुषलेन । अभिजहि अभिघातं
कुरु । अवजृम्भस्व हस्तपादादिप्रसारणं कुरु । चक्रमस्व मुहुः पादविहरणं
कुरु । अन्तरान्तरा मध्ये मध्ये ॥ ३४ ॥

गङ्गाधरः—तन्नेत्यादि । स्पष्टार्थास्त्रयः श्लोकाः ॥ ३५ ॥

चक्रपाणिः—उपदिष्टार्थाभिधायिनी वाग् ग्राहणीया । अवजृम्भस्वेति गात्राणि प्रसारय । अन्तरं

* परिचार्य्येति बहुषु ग्रन्थेषु पाठः ।

† इतः परं चक्रेत्यधिकः पाठो दृश्यते ।

शिशपासारधूमं वा, तरयाश्चान्तरान्तरा कटीपार्श्वपृष्ठसक्थि-
देशानीषदुष्णेन तैलेनाभ्यज्यानुमुखमवमृद्नीयात् । इत्यनेन तु
कर्मणा गर्भोऽवाक् प्रतिपद्यते । स यदा जानीयाद् विमुच्य
हृदयमुदरमस्यास्त्वाविशति वस्तिशोर्षमवगृह्णाति त्वरयन्त्येना-
माव्यः परिवर्त्ततेऽस्या अवाग् गर्भ इति । अस्यामवस्थायां
पर्यङ्कमेनामारोप्य प्रवाहयितुमुपक्रमेत । कर्णे चास्या मन्त्र-
मिममनुकूला स्त्री जपेत् ।

क्षितिर्जलं वियत् तेजो वायुरिन्द्रः प्रजापतिः ।

सगर्भां त्वां सदा पान्तु वैशल्यञ्च दिशन्तु ते ॥

प्रसुव त्वमविक्लिष्टमविक्लिष्टा शुभानने ।

कार्तिकेयदुरतिं पुत्रं कार्तिकेयाभिरक्षितम् ॥ ३६ ॥

ताश्चैनां यथोक्तगुणाः स्त्रियोऽनुशिष्युरनागतावीर्मा
प्रवाहिष्ठाः, यदि ह्यनागतावीः प्रवाहयते व्यर्थमेवास्यास्तत् कर्म
भवति । प्रजा चास्या विकृता विकृतिमापन्ना च श्वासकास-
शोषप्लीहप्रसक्ता वा भवति । यथा हि क्षवथूदगारवातमूत्रपुरीष-
वेगान् प्रयतमानोऽप्यप्राप्तकालान्न लभते कृच्छ्रेण वाप्यवाप्नोति,
तथाऽनागतकालं गर्भमपि प्रवाहमाणा । यथा चैषामेव क्षव्वा-

गङ्गाधरः—अथेत्यादि । भूर्जपत्रधूमं शिशपासारधूमं वोपाजिघ्रे न्युहुर्मृद्-
रित्यन्वयः । अनुमुखमधोनयनरूपेण । अवाक् हृदयबन्धमुक्तोऽधः । स यदेत्यादि ।
आविशति गर्भः त्वरयन्त्येनामाव्य इति आवीभिरेषा व्यग्रा भवतीत्यर्थः । तदास्या
गर्भोऽवाक् परिवर्त्ततेऽधः शिरा भवति । प्रवाहयितुं कुन्थयितुम् । मन्त्रमाह—
क्षिति रित्यादिर्मन्त्रः । ताश्चैनमित्यादि । किमनुशिष्युस्तदाह—अनागतावीः ।
तत्र दोषमाह—यदि हीत्यादि । व्यर्थं विरक्त्यर्थम् । विकृतेति विवृणोति—

लब्ध्वेति हेतुमासाद्य । यद्यपि मुषलग्रहणं निषिद्धम्, तथाऽनुत्तरकालं द्वारे मुषलस्यापनं वक्तव्य-
मिति साधु मुषलोपादानम् ॥ ३४—३७ ॥

दीनां सन्धारणमुपघातायोपपद्यते, तथा प्राप्तकालस्यै गर्भस्या-
प्रवाहणम् इति । सा यथानिर्देशं कुरुष्वेति वक्तव्या स्यात् ।
तथा च कुर्वती शनैःपूर्वं प्रवाहेत ततोऽनन्तरं बलवत्तर-
मिति । तस्याश्च प्रवाहमाणायां स्त्रियः शब्दं कुर्युः “प्रजाता
प्रजाता धन्यं धन्यं पुत्रं,” इति । तथास्या हर्षेणाप्याय्यन्ते
प्राणाः ॥ ३७ ॥

यदा ■ प्रजाता स्यात् तदैनामवेक्षेत काचिदस्या अमरा
प्रपन्ना वा प्रपन्ना नेति । तस्याश्चेदमरा न प्रपन्ना स्यादथैनाम्
अन्यतमा स्त्री दक्षिणेन पाणिना नाभेरुपरिष्ठाद् बलवन्निपीड्य
सव्येन पाणिना पृष्ठत उपगृह्य सुनिर्द्धृतं निर्द्धनुयात् । अथार्याः
पाण्य्या * श्रोणीमाकोटयेत् । अथार्याः स्फिचानुपसंगृह्य
सुपीडितं पीडयेत् । अथार्या बालवेण्या कण्ठतालु परिमृशेत् ।

विकृतिमित्यादि । विकृतिं विपरीताकृतिम् । तथा प्राप्तकालस्येति । प्राप्तावी-
र्गभिणी यदि न प्रवाहेत तदा तदप्रवाहणं प्रवाहणकालप्राप्तस्य गर्भस्योप-
घातायोपपद्यते इति । तथेत्यादि । शनैःपूर्वं शनैःपूर्वं यत्र तत् शनैःपूर्वं प्रवाहेत
पूर्वं मन्दंमन्दं प्रवाह्यानन्तरं बलवत्तरं प्रवाहेत । प्रजाता प्रजाता प्रसूतवती
प्रसूतवती धन्यं धन्यं पुत्रमिति शब्दं स्त्रियः कुर्युः । तथा तेन शब्दकरणेन
अस्याः प्राणा हर्षेणाप्याय्यन्ते ॥ ३६।३७ ॥

गङ्गाधरः—यदा चेत्यादि । प्रजाता स्यादिति प्रसूतवती स्यात् तदा
त्वेनां प्रसूतामवेक्षेत अवधानेन काचित् स्त्री । अस्या अमरा नाम नाडी गुष्पनाडी
प्रपन्ना पतिता वा न प्रपन्नेति पश्येत् । न चेत् प्रपन्ना तदा सुनिर्द्धृतं
सुनिष्कम्पितं निर्द्धनुयात् निष्कम्पयेत् । पाण्य्या श्रोणीम् आकोटयेत् कुटिलं
कारयेत् । बालवेण्या केशवेणीं मुखमध्ये प्रवेश्य कण्ठस्य तालु परिमृशेत्

चक्रपाणिः—सुनिर्द्धृतामिति क्रियाविशेषणम् । आकोटयेदिति पीडयेत् । बालकृता वेणी

भूर्जपत्रकाचमणिसर्पनिम्बोक्तैः ॥ चास्या योनिं धूपयेत् । कुष्ठ-
तालीशकल्कं बल्वजयूषे मरैयसुरामण्डे वा कौलत्थे वा मण्डूक-
पिप्पलीकाथ वा संप्लाव्य तथा पाययेदेनाम् ॥ ३८ ॥

तथा सूक्ष्मैलाकिलिमकुष्ठनागरविडङ्ग-कालविडङ्ग-चव्य-
पिप्पलीचित्रकोपकुञ्चिकाकल्कं, खरवृषभस्य जरतो वा दक्षिणं
कर्णमुत्कृत्य दृषदि जर्जरीकृत्य बल्वजयूषादीनामन्य-
तमे प्रक्षिप्याप्लाव्य मुहूर्त्तस्थितमुद्धृत्य तदाप्लावनं पाययेदेनाम् ।
शतपुष्पाकुष्ठहिङ्गमदनसिद्धस्य चैनां तैलस्य पिचुं ग्राहयेत् ।
ततश्चैवानुवासयेदेतैरेव चाप्लावनैः फलजीमूतकेदवाकूधामा-
र्गवकुटजकृतवेधनहस्तिपर्ण्युपहितैरास्थापयेत् । तदास्थापनम्
अस्या हि सह वातमूत्रपुरीषैर्निर्हरत्यमरामासक्तां वायोरनुलोम-
योजयेत् । भूर्जत्यादि । काचमणिः काच एव । कुष्ठत्यादि । बल्वजयूषे
ऊलूयाघासस्य बीजविदलकाथे । मण्डूकः मण्डूकपर्णीः ॥ ३८ ॥

गङ्गाधरः—तथेत्यादि । किलिमो देवदारु । कालविडः चिट्त्वणम् । गुडः
पुराणगुडः । उपकुञ्चिका कुष्णजीरकम् । खरेत्यादि । खरवृषभस्य पुङ्गवस्य
चण्डवलीवर्धस्य जरतो वृद्धस्य मृतस्य दक्षिणं कर्णं वा उत्कृत्य कर्त्तनं कृत्वा
जर्जरीकृत्य कुट्टयित्वा बल्वजकाथाद्यन्यतमे मुहूर्त्तं स्थितं तं कल्कं कर्णं वा तदा-
प्लावनं बल्वजयूषादिकं पाययेदेनामित्यर्थः । शतपुष्पेत्यादि । शतपुष्पादिकल्केन
तैलमादिकेन तेषां काथेन सिद्धस्य चतुर्गुणजलेन वा पक्वस्य तैलस्य पिचुं तूलकम्
एनाम् अप्रपन्नामरां प्रसृतां योनौ ग्राहयेत् । तत इति पिचुग्रहणानन्तरं तेन
तैलेन अनुवासयेत् । एतैरेव च बल्वजयूषादिधिराप्लावनैः फलादिकल्कोपहितैः
आस्थापयेत् । फलं मदनफलम् । जीमूतधामार्गवौ घोषकप्रभेदौ । इक्ष्वाकूस्तिक्ता-
लावूः । कुतवेधनं ज्योत्स्निका । हस्तिपर्णी मोरटः । आस्थापनकर्म्मार्ह—तदा-
स्थापनमित्यादि । निर्हरति वहिष्करोति । ननु वातमूत्रादिसंहितां कथममराम्
बालवेणी । बल्वजयूषो बल्वजकाथः । मण्डूकपिप्पली मण्डूकपर्णी । किंवा मण्डूको मण्डूकर्णी,
पिप्पली पिप्पल्येव, तयोः । बल्वजयूषादौ सूक्ष्मैलादीनां पानं विधीयते । खरवृषभस्य

* निम्बोक्तैरित्यत्र निम्बोक्तधूमैः, मण्डे इत्यनन्तरं तीक्ष्णे, काथे इत्यत्र सम्पाके, कालविड-
गुडेत्यत्र कालागुडतः, हस्तिपर्णीत्यत्र हस्तिपिप्पलीति पाठान्तरम् ।

गमनात् । अमरां हि वातमूत्रपुरीषाण्यन्यानि चान्तर्वहि-
 र्मुखाणि * सज्जन्ति । तस्यास्त्वमरायाः प्रपतनार्थं खल्वेवमेव
 कर्म्मणि क्रियमाणे जातमात्रस्यैव कुमारस्य कार्याण्येतानि
 कर्म्माणि भवन्ति । तद् यथा—अश्मनोः संघट्टनं कर्णयोर्मूले,
 शीतोदकेनोष्णोदकेन वा सुखपरिषेकः । तथा संक्लेशविहतान्
 इत्यत आह—अमरां हीत्यादि । अमरां नाहीं वातादीन्यन्यानि च
 प्रसवानन्तरं वहिर्मुखाणि सन्त्यन्तः सज्जन्ति लगन्ति तिष्ठन्ति ।
 तेनास्थापनं वातानुलोमनं वातादिभिः सहैवांसक्ताममरां निर्दरतीति भावः ।
 सुश्रुतेऽप्युक्तम्—प्रजनयिष्यमाणां कृतमङ्गलस्वस्तिवाचनां कुमारपरिवृतां
 पुन्नामफलहस्तां स्वभ्यक्तामुष्णोदकपरिषिक्तामथैनां सम्भृतां यवागूमा कण्ठात्
 पाययेत् । ततः कृतोपधाने मृदुविस्तीर्णं शयने स्थितामाभुप्रसक्तीमुत्तानाम्
 अशङ्कनीयाश्चतस्रः स्त्रियः परिणतवयसः प्रजननकुशलाः कर्त्तितनखाः परिचरेयु-
 रिति । अथास्या विशिखान्तरमनुलोममनुमुखमभ्यज्यात् । ब्रूयाच्च एनामेका
 सुभगे प्रवाहस्वेति न चाप्राप्तावीः प्रवाहस्व । ततो विमुक्ते गर्भनाडी-
 प्रबन्धे सशूलेषु श्रोणिबद्धक्षणवस्तिशिरःसु प्रवाहेथाः शनैः शनैः । ततो
 गर्भनिर्गमे प्रगाढं, ततो गर्भं योनिमुखं प्रपन्ने गाढतरम् आ विशल्यभावात् ।
 अकालप्रवाहणाद्वधिरं मूकं व्यस्तहनुं मूर्द्धाभिघातिनं कासश्वासशोषोपद्रुतं
 कुब्जं विकलं वा जनयति । तत्र प्रतिलोममनुलोमयेत् । गर्भसङ्गे तु योनिं
 धृषयेत् कृष्णसर्पनिर्मर्माकेण पिण्डीतकेन वा । बध्नीयाद्विरण्यपुष्पीमूलं,
 हस्तपादयोर्धारयेत् सुवर्चलां विशल्यां वा । इति । अथामरापातनान्तरं
 किं कर्त्तव्यं, शिशोर्वा जातमात्रस्य किं विधेयं इत्यत आह—तस्यास्त्वित्यादि ।
 तस्या अमरायाः पुष्पनाड्याः प्रपातनार्थं क्रियमाणे निरुक्ते कर्म्मणि सति
 तत्कालमेव जातमात्रस्यैव कुमारस्य, न तु जातोत्तरं क्रियन्तं कालं विश्राम्य ।
 अश्मनोः प्रस्तरद्वयस्य संघट्टनं वर्षणेन शब्दायनम् उदरान्निष्क्रमणयातनाभिभूत-
 शिशोश्चैतन्यार्थं कार्यं शिशोरेव तस्य कर्णयोर्मूले । तथा तेन प्रकारेण क्रिय-
 णलीचर्हः । एतैरेवेति वल्बजादियूचैः ; सज्जन्ति वहिर्गमनशीलानि पुरीषादीनि अभ्यन्तरदेहो
 संसक्तानि भवन्ति । शीतोदकेन चोष्णोदकेनेति ऋतुभेदेन ज्ञेयः, प्रीप्सुकाले शीतोदकेन, शीत-

प्राणान् पुनर्लभेत, कृष्णकपालिकासूर्पेण चैनमभिनिष्पुणीयुः ।
यद्वयच्चेष्टं स्याद् यावत् प्राणानां प्रत्यागमनं तत्तत्
सर्वमेव कुर्युः ॥ ३६ ॥

ततः प्रत्यागतप्राणं प्रकृतिभूतमभिसमीक्ष्य स्नानोदकग्रह-
णाभ्यामुपपादयेत् । अथास्य ताल्वोष्ठकण्ठजिह्वामार्ज्जनम् आर-
भेताङ्गुल्या सुपरिलिखितनखया सुप्रक्षालितोपधानयाकार्पास-
पिचुमत्या । प्रथमं प्रमार्ज्जितास्यस्य चास्य शिरस्तालु कार्पा-
सिकपिचुना स्नेहगर्भेण प्रतिसंस्त्रादयेत् । ततोऽध्यानन्तरं
कार्यं सैन्धवोपहितेन सर्पिषा प्रच्छर्दनम् । ततः कल्पनं
नाड्यास्ततस्तस्याः कल्पनविधिमुपदेक्ष्यामः । नाभिवन्धनात्

माणे क्लेशविहतान् गर्भाशयात् निष्क्रमणयातनाभिभूतान् प्राणान् कृष्णकपा-
लिकासूर्पेण ईषिकनेलीवद्धकपालदेशः कृष्णकपालिका तत्कृतः सूर्पस्तेन एनं
शिशुम् अभिनिष्पुणीयुर्वीजयेयुरित्यथः । यद् यदित्यादि । क्लेशविहतप्राणा-
गमनकरं यावत् कर्म कर्तव्यमित्यर्थः ॥ ३९ ॥

गङ्गाधरः—तत इत्यादि । शिशोश्चैतन्यानन्तरं स्नानम् उदकग्रहणं मलमार्ग-
शौचं कारयेत् । अथास्येत्यादि । अस्य प्राणागतत्वेन प्रकृतिभूतस्य कृतस्नान-
शौचस्य । सुप्रक्षालितोपधानया प्रक्षालितमावरणं यस्या अङ्गुल्यास्तया ।
लिखितनखया कर्त्तितनखया कार्पासपिचुमत्याङ्गुल्या ताल्वादिकप्रमार्ज्जनं
कुर्यात् । प्रमार्ज्जितास्यस्य उक्तरूपेण प्रमार्ज्जिततालवादेः शिशोः शिरस्तालु
ब्रह्मरन्ध्रस्थानं स्नेहगर्भेण घृताक्तेन कार्पासपिचुना तूलकेन । ततोऽनन्तरमस्य
शिशोः सैन्धवोपहितेन सर्पिषा प्रच्छर्दनं कार्यम् । सुश्रुतेऽप्युक्तम्—अथ जात-
स्योल्बं मुखञ्च सैन्धवसर्पिषा विशोध्य घृताक्तं मुष्टिं पिचुं दद्यादिति । अत्र उल्बं
शिशोः कण्ठगतश्लेष्माणं विशोध्य छर्दनेन निर्हरेदित्यर्थः । तत इत्यादि ।
ततः कल्पनं नाड्या इति नाभिनाडीच्छेदनम् । नाभिवन्धनात् नाभिमूलात्

काले तु उष्णोदकेनेत्यर्थः । संक्लेशविहतानिति यानिरन्ध्रपीडितादिक्लेशपराहतान् । कृष्ण-
कपालिका ईषिकेति, तत्कृतसूर्पः, कृष्णकपालिकासूर्पः, तेन निष्पुण्णवायुं वीजयेयुरित्यर्थः ।
अथ कथन्तं कालं तद्वीजनमित्याह—यावत् प्राणानां प्रत्यागमनमिति । उदकग्रहणं मलमार्ग-

प्रभृति हित्वाष्टाङ्गुलमभिज्ञानं कृत्वा च्छेदनावकाशस्य द्वयो-
रन्तरयोः शनैर्गृहीत्वा तीक्ष्णेन रौक्म्यं राजतायसानामन्यतमे-
नोर्द्ध्वधारेण * च्छेदयेत् तामग्रे सूत्रेणोपनिबध्य कण्ठे चास्य
शिथिलमवस्तृजेत् ॥ ४० ॥

अस्य चेन्नाभिः पच्यते तां लोघ्रमधुकप्रियङ्गुहरिद्रादारु-
कल्कसिद्धेन तैलेनाभ्यज्यात् । एषामेव तैलौषधानां चूर्णेनाव-
चूर्णयेत् । एष नाडीकल्पनविधिरुक्तः सम्यक् । असम्यक्-
कल्पने हि नाड्यः आयामव्यायामोत्तुण्डितापिण्डलिका-†-
विनामिकाविजृम्भिकावाधेभ्यो भयम् । तत्राविदाहिभिर्वातः
पित्तप्रशमनैरभ्यङ्गोत्सादनपरिषेकैः सर्पिर्भिश्चोपक्रमेत गुरु-
प्रभृति अष्टाङ्गुलं नाड्या हित्वा त्यक्त्वा च्छेदनस्थानस्यावकाशस्थानस्य द्वयोरन्त-
रयोरभिज्ञानमभिसन्धानं (चिह्नं) कृत्वा तां नाडीमग्रे सूत्रेण बद्धा । रौक्म्यं सुवर्ण-
निर्मितम् । छित्त्वा तत्सूत्रैकदेशमस्य शिशोः कण्ठे उपनिबध्य विसृजेत् ।
सुश्रुतेऽप्युक्तम्—ततो नाभीनाडीमष्टाङ्गुलमायम्य सूत्रेण बद्धा च्छेदयेत् तत-
स्तत्रैकदेशश्च कुमारस्य ग्रीवायां सम्यग् वधीयात् इति ॥ ४० ॥

गङ्गाधरः—अस्य चेदित्यादि । अस्य छिन्ननाभिनाडीकस्य । तां छिन्न-
नाडीं नाभिं लोघ्रादीनां कल्केन तैलपादिकेन चतुर्गुणजलेन च सिद्धेन तैलेन ।
एषामेव तैलौषधानां तैलकल्कार्थमेवां लोघ्रादीनां चतुर्णां चूर्णेन । असम्यग्
इत्यादि । आयामा दीर्घा व्यायामा विस्तीर्णा चासौ उत्तुण्डिता चेति आयाम-
व्यायामोत्तुण्डिता । आयामव्यायामाभ्यामुत्तुण्डिता दीर्घपीनगुडकाकारा ।
पिण्डलिका परिमण्डलगुडकाकारा । विनामिका अन्तोच्छूनमध्यनिम्नगुडकाकारा ।
विजृम्भिका मुहुर्मुहुर्वृद्धिमती । एते चत्वारो नाभिगता आवाधाः । कथमुप-
शोषम् । उपधानमावरणम्, सञ्चेहाङ्गुलया कार्पासपिचुनैव । अष्टाङ्गुलमभिज्ञानं कृत्वेति अष्टाङ्गुलं
चिह्नं कृत्वा । अर्द्धधारेणोर्द्ध्वधारेणः शस्त्रविशेषः । तामिति छिन्नावशिष्टाङ्गुलां नाडीम् ।
कण्ठेऽवस्तृजेदिति नाड्यग्रबद्धं सूत्रं कुमारस्य कण्ठे निबधीयात् ॥ ३८—४० ॥

चक्रराणिः—नाड्या अधिककल्पने दोषमाह—असम्यगित्यादि । आयामो वैष्यम्, व्यायामो

लाघवमभिसमीक्ष्य कुमारस्य । प्रागतो जातकर्म कार्यं,
ततो मधुसर्पिषी मन्त्रोपमन्त्रिते यथाम्नायं प्राशितुमस्मै दद्यात् ।
स्तनमत ऊर्द्धमनेनेव विधिना दक्षिणं पातुं पुरस्तात् प्रयच्छेत् ।
अथातः शीर्षतः स्थापयेदुदकुम्भं मन्त्रोपमन्त्रितम् ॥ ४१ ॥

अथास्य रक्षां विदध्यात् । आदानीककन्धुखदिरपीलु-

क्रमेतेत्यत आह—तत्रेत्यादि, गुरुलाघवमिति कुमारस्य नाभिबाधकदोषाणां
गुरुलाघवम् अभिसमीक्ष्य पूर्वं गुरुदोषं त्वरयोपक्रम्यानन्तरं लघुदोषमुपक्रमे-
दित्यर्थः । प्रागत इत्यादि । नाभिनाडीच्छेदनात् पूर्वं शीताभिरद्भिः कुमार-
माश्वस्य कुमारस्य जातकर्म कार्यम् । तत इत्यादि । यथाम्नायं यस्य यद्वे-
दोक्तविधिना पुरुषानुक्रमेण कर्म विधीयते तद्वेदोक्तमन्त्रोपमन्त्रिते मधुसर्पिषी
प्राशितुं दद्यादा स्तन्यप्रवृत्तेश्च प्रसूतायाः । सुश्रुते च—अथ कुमारं शीताभि-
रद्भिराश्वस्य जातकर्मणि कृते मधुसर्पिरनन्ताब्राह्मीरसेन सुवर्णचूर्णमहुल्या-
नामिकया लेहयेत् । ततो बलातैलेनाभ्यज्य क्षीरिवृक्षकषायेण सर्व्वगन्धोदकेन
वा रूप्यहेमप्रतप्तेन वा वारिणा स्नापयेदेनम् कपित्थपत्रकषायेण वा कोष्णेन
यथाकालं यथादोषं यथाविभवञ्च इति । स्तन्यमत ऊर्द्धमित्यादि । अत ऊर्द्धम्
अतः परं स्तन्यप्रवृत्तौ सत्याम् । सुश्रुतेऽप्युक्तं—धमनीनां हृदिस्थानां विवृततात्
अनन्तरम् । चतुरात्रात् त्रिरात्राद्वा स्त्रीणां स्तन्यं प्रवर्त्तते । तस्मात् प्रथमेऽह्ने मधु-
सर्पिरनन्तामिश्रं मन्त्रपूतं त्रिकालं पाययेत् । द्वितीये लक्ष्मणसिद्धं सर्पिस्तृतीये च ।
ततः प्राङ्निवारितस्तन्यं मधुसर्पिः स्वपाणितलसम्मिश्रितं त्रिकालं पाययेत् इति ।
अत ऊर्द्धं स्तन्यप्रवृत्तौ अनेन विधिना यथाम्नायं मन्त्रोपमन्त्रितं दक्षिणं रतनं
पुरस्तादग्रे पातुं प्रयच्छेत् । ततो वाममिति शेषः । अथात इत्यादि । उदकुम्भं
जलपूर्णकुम्भं यथाम्नायं मन्त्रोपमन्त्रितं कुमारस्य शीर्षतः स्थाने स्थापयेत् ॥ ४१ ॥

गङ्गाधरः—अथास्य रक्षां विदध्यादिति । रक्षाविधिमाह—आदानी-

विस्तारः, ताभ्यां दुण्डिका आयामभ्यायामहुण्डिका दीर्घपीनत्वयुतेत्यर्थः । पिण्डलिका तु
परिमण्डलयुता । विनामिका अन्ताच्छूना मध्यनिम्ना । विजृम्भिका तु सुहुम्सुहुङ्कुद्धिमती ।
गुरुलाघवमवेक्ष्येति नाडीपाककारकपित्ते तथा वाते चायामभ्यायामहुण्डिकादिविकारचतुष्टयकारके
यो दोषो गुरुः, स उपकर्त्तव्यस्वरयेत्यर्थः । जातमात्रस्य वेदोक्तं कर्म जातकर्म । यथाम्नायमिति
यथागमं मन्त्रोपमन्त्रिते । एतेनैव विधानेन स्तनमभिमन्त्रितं पाययेदित्यर्थः । आदानी घोषकभेदः ।

परुषकशाखाभिरस्या गृहं भिषक् समन्ततः परिवारयेत् । सर्व-
तश्च सूतिकागारस्य सर्षपातसीतण्डुलकणकणिकाः * प्रकिरेत् ।
तथा तण्डुलबलिमङ्गलहोमः सततमुभयकालं क्रियेत प्राङ्
नामकर्मणः † । द्वारे च मुषलमनुतिरश्चीनं न्यस्तं कुर्यात् ।
वचाकुष्ठचौमकहिङ्गुसर्षपातसीलसुनकणकणिकानां रक्षोघ्नसमा-
ख्यातानामोषधीनां पोष्टलिकां बद्ध्वा सूतिकागारस्योत्तर-
देहल्यामवसृजेत्, तथा सूतिकायाः कण्ठे सपुत्रायाः,
स्थाल्युदकुम्भपर्यङ्केष्वपि, तथैव द्वयोर्द्वारपक्षयोः । सकणकुम्भ-
केन्धनाग्निस्तिन्दुककाष्ठेन्धनश्चाग्निः सूतिकागारस्याभ्यन्तरतो
नित्यं स्यात् । स्त्रियश्चैनां यथोक्तगुणाः सुहृदश्चानुजागृथुः दशाहं
द्वादशाहं वा अनुपरतप्रदानमङ्गलाशीः स्तुतिगीतवादित्रमन्त्र-

त्यादि । आदानी देवदानी घोषकभेदः । अस्याः सूतिकाया गृहं समन्ततः
चतुर्दिक्षु । सूतिकागारस्य सर्वतश्चतुर्दिक्षु मध्यतश्च सर्षपादीन् प्रकिरेत्
प्रक्षिपेत् । तण्डुलानां क्षुद्रतरकणाः कणः, क्षुद्रकणाः कणिकाः । तण्डुल-
बलिमङ्गलहोमस्तण्डुलबलिना मङ्गलहोमे उभयकालं सायं प्रातश्च क्रियेत ।
प्राङ् नामकर्मण अशौचान्तदिनपर्यन्तम् । मुषलम् अनुतिरश्चीनं तिरो-
भावेण न्यस्तं कुर्यात् । वचादीनां तथान्येषामपि गुग्गुलुवादीनां रक्षोघ्न-
समाख्यातानामोषधीनां वस्त्रे पोष्टलीं बद्ध्वा उत्तरदेहल्यामुत्तरप्राङ्गणे द्वारोपरि
अवसृजेत् रक्षेत् । सूतिकायाः पुत्रस्य च कण्ठे तस्य पोष्टलीं बध्नीयात् ।
स्थाल्यादिषु च रक्षेत् तस्य पोष्टलीं, द्वारपक्षयोः द्वारपार्श्वयोर्द्वयोश्च पोष्टलीद्वयं
रक्षेत् । सूतिकागारस्याभ्यन्तरतो नित्यं कणस्तण्डुलकणः, कुम्भ उदकुम्भः,
इन्धनं काष्ठमग्निस्तैः सहितः स्यादग्निश्च तिन्दुककाष्ठेन्धनः स्यात् । स्त्रियश्च
इत्यादि । अनुजागृथुर्जागरणम् एनामनु लक्ष्मीकृत्य कुर्युः । अनुपरतानि

तण्डुलबलिहोमः कियत्कालं कर्तव्य इत्याह—आ नामकर्मण इति । दशाहं यावदित्यर्थः, दशाहे
तु नामकर्म भविष्यतीति । जतुकर्णेऽप्युक्तम्—“तण्डुलबलिहोमो द्विकालमा दशमाहम्” इति ।

* सर्षपातसीकणकणिकाः तथा तण्डुलबलिहोम इति चक्रः । † आ नामकर्मण इति चक्रः ।

पानविशदमनुक्तप्रहृष्टजनसम्पूर्णञ्च तद्वेश्म कार्यम् । ब्राह्मण-
श्चाथर्ववेदवित् सततमुभयकालं शान्तिं जुहुयात् स्वस्त्ययनार्थं
सुकुमारस्य तथा सूतिकायाः । इत्येतद् रक्षाविधानमुक्तम् ॥ ४२

सूतिकान्तु खलु बुभुक्षितां विदित्वा स्नेहं पाययेत् प्रथमं
परमया शक्त्या सर्पिस्तैलं वसां मज्जानं वा सात्स्यीभावमभि-
समीक्ष्य भिषक् पिप्पलीपिप्पलीमूलचव्यचित्रकशृङ्गधेरचूर्णसहि-
तम् । स्नेहं पीतवत्याश्च सर्पिस्तैलाभ्यामभ्यज्य वेष्टयेदुदरं महता
वाससा । तथा अस्या न वायुरुदरे विकृतिमापादयति अनवकाश-
त्वात् । जीर्णे तु स्नेहे पिप्पल्यादिभिरेव सिद्धां यवागूं सुस्निग्धां

अविरतानि प्रदानादीनि यत्र तदनुपरतप्रदानादि । अन्नपानविशदम् अन्नेन
पानेनावदातं । तद्वेश्म सूतिकागारम् । सुकुमारस्य स्वस्त्ययनार्थं तथा सूतिकायाः
स्वस्त्ययनार्थम् । सुश्रुतेऽप्युक्तम्—अथ बालं क्षौमपरितृतं क्षौमवस्त्रास्तृतायां
शय्यायां शाययेत् । पीलुबदरीनिम्बपरुषकशाखाभिश्चैर्न वीजयेत् । मूर्द्धि
चास्याहरहस्तैलपिचुमवचारयेत् । धूपयेच्चैर्न रक्षोग्रैर्धूपैः । रक्षोग्नानि चास्य
पाणिपादशिरोग्रीवास्ववसृजेत् । तिलातसीसर्षपकणांश्चात्र प्रकिरेत् । अधिष्ठाने
त्राग्निं प्रज्वालयेत् । त्रणितोपासनीयञ्चावेक्षेत इति ॥ ४२ ॥

गङ्गाधरः—सूतिकान्वित्यादि । प्रथमं प्रथमदिनावधि सर्पिर्वा तैलं वा
वसां वा मज्जानं वा स्नेहं पाययेत् परमया शक्त्या । सर्पिरादीनां सात्स्यी-
भावं सूतिकाया अभिसमीक्ष्य पिप्पल्यादिचूर्णसहितं स्नेहं सर्पिराद्यन्यतमं
पाययेत् । तत्र पीतवत्याः सूतिकाया उदरं महता वाससा वस्त्रेण वेष्टयेदिति ।
अस्य फलमाह—तथेत्यादि । तेन प्रकारेण अस्या अवकाशमप्राप्य उदरे वायुर्न
विकृतिमापादयति । कस्मादित्यत आह—अनवकाशत्वादिति । वस्त्रवेष्टनेन
‘रक्षोग्नसमाख्यातानाम्’ इत्यनेन गुग्गुल्वादीन् ग्राहयति । उत्तरदेहल्यामिति द्वारोपरि, अन्ये तु
देहलीं द्वाराधःकाष्ठमाहुः ॥ ४१।४२ ॥

चक्रपाणिः—कुमारस्य जातकर्मभिधाय सूतिकायाः कर्तव्यमाह—सूतिकान्वित्यादि ।
बुभुक्षितामित्यनेन यावता कालेन बुभुक्षिता भवति, तदा स्नेहपानं कर्तव्यम् । परमया शक्त्याति
उत्तमया शक्त्या लक्षिता स्नेहं पिबेत्, यावता स्नेहेन बलविरोधो न भवति तावन्मात्रं स्नेहं
पिबेदित्यध्याहृतम् । सात्स्यीभावमभिसमीक्ष्येति सर्पिरादिषु यद् यस्याः सात्स्यम्, तत् तस्यै

द्रवां मात्रशः पाययेतोभयकाल-ॐ-ओष्णोदकेन परिषेचयेत् प्राक्
स्नेहयवागूपानाभ्याम् । एवं पञ्चरात्रं सप्तरात्रं वानुपाल्य क्रमे-
णाप्याययेत् । स्वस्थवृत्तमेतावत् तु सूतिकायाः ॥ ४३ ॥

वायुरुदरेऽवकाशं न प्राप्नोतीति भावः । ततोऽस्मिन् पीते स्नेहे जीर्णे सति
पिप्पल्यादीत्यादि । अत्रायमर्थः—पूर्वमुष्णोदकेनैनां परिषिच्य घृताद्यन्य-
तमं स्नेहं पिप्पल्यादिचूर्णसहितं मात्रावत् पाययेत् । ततोऽनन्तरमुक्त-
रूपेण वस्त्रवेष्टनं, ततस्तस्मिन् जीर्णे पिप्पल्यादिकल्कपादिकचतुर्गुणजलसिद्धां
घृतादिसुस्निग्धां द्रवां यवागूं मण्डरूपां पेयां वा मात्रां पाययेत् पूर्वोक्तम् ।
एवमवराद्धे पूर्वमुष्णोदकेनैनां परिषिच्य स्नेहं पाययित्वा तस्मिन् जीर्णे
तादृशीं यवागूं मात्रां पाययेदिति बोध्यम् । एवं पञ्चरात्रं वा सप्तरात्रं वा
यावत् । सुश्रुतेऽप्युक्तम्—अथ सूतिकां बलतैलाभ्यक्तां वातहरौषधनिकाधेनोप-
चरेत् । सशेषदोषान्तु तदहः पिप्पलीपिप्पलीमूलहस्तिपिप्पलीचित्रक-
शृङ्गवेरचूर्णं गुडोदकेनोष्णेन पाययेत् । एवं त्रिरात्रं त्रिरात्रं वा कुर्यात्
आ दुष्टशोणितविशुद्धेः । ततो विदारिगन्धादिसिद्धां स्नेहयवागूं क्षीरयवागूं वा
पाययत् त्रिरात्रम् । ततो यवकोलकुलत्थसिद्धेन जाङ्गलरसेन शाल्योदनं
भोजयेद् बलमग्निबलश्चावेक्ष्य । अनेन विधिनाध्यर्द्धमासमुपसंस्कृता विमुक्ता-
हाराचारा विगतसूतिकाभिधाना स्यात् पुनरात्तेवदर्शनादित्येके । धन्वभूमि-
जातां सूतिकां घृततैलयोरन्यतरस्य मात्रां पाययेत् पिप्पल्यादिकपायानुपानं
स्नेहनित्या च स्यात् त्रिरात्रं पञ्चरात्रं वा । बलवतीमबलां यवागूं पाययेत्
त्रिरात्रं पञ्चरात्रं वा । अत ऊर्ध्वं स्निग्धेनाजसंसर्गेणोपचरेत् प्रायश्चद्वैनां
प्रभूतेनोष्णोदकेन परिषिञ्चेत् । क्रोधायासमैथुनादीन् परिहरेत् । भवतश्चात्र ।
मिथ्याचारात् सूतिकाया यो व्याधिरुपजायते । स कृच्छ्रसाध्योऽसाध्यो वा
भवेदत्यपतर्पणात् । तस्मात् तां देशकालौ च व्याधिसात्त्वेन कर्मणा ।
परीक्ष्योपचरेदेवं नेयमत्ययमाप्नुयात् ॥ इति ॥ ४३ ॥

देयम् । अच्छेनेति निम्नलेन । उभयतः कालमिति पदम् उष्णोदकेन परिषेचयेदित्यनेन योज्यम् ।
तदेव कालद्वयमाह—प्रागित्यादि । पौर्वाहिकस्नेहपाने परिषेकं कारयितव्यम्, तथा जीर्णे स्नेहे
परिषेचितां यवागूं पाययितव्येत्यर्थः । अयन्तु व्यवहारोऽनूपदेशे प्रबलकफत्वात् प्राणिनाम्, न
जाङ्गलादिदेशव्यवहार इति ॥ ४३ ॥

तस्यास्तु खलु सूतिकाया यो व्याधिरुत्पद्यते, स कृच्छ्र-
साध्यो भवत्यसाध्यो वा । गर्भवृद्धिदधितशिथिलसर्वधातुत्वात्
प्रवाहणवेदनाक्लेदरक्तनिःस्रुतिविशेषशून्यशरीरत्वाच्च । तस्मात्
तां यथोक्तेन विधिनोपचरेत् । भौतिकजीवनीयवृंहणीय-
वातहरसिद्धैरभ्यङ्गोत्सादनपरिषेचनावगहनान्नपानविधिभिर्विशे-
षतश्चोपचरेत् । विशेषतो हि शून्यशरीराः स्त्रियः प्रजाता
भवन्ति ॥ ४४ ॥

गङ्गाधरः—अथ सूतिकायाः स्वास्थ्यवृत्तमुत्तवातुर्व्यवृत्तमाह—तस्या-
स्त्वित्यादि । ननु कस्मात् कृच्छ्रसाध्योऽसाध्यो वेत्यत आह—गर्भेत्यादि ।
गर्भस्याधानात् प्रभृति वृद्ध्या क्षयिताः शिथिलाश्च सर्वे धातवो यस्यास्तत्त्वात् ।
ततः परं प्रसवकाले प्रवाहणं वेदना प्रसवयातना । क्लेदरक्तयोर्निःस्रुतिः निःशे-
षेण स्रावस्तेषां विशेषेण शून्यं स्नेहरहितं शरीरं यस्यास्तथात्वाच्च । यथोक्तेन
पूर्वोक्तेन विधिनोपचरेत् । विशेषतश्च भौतिकादिसिद्धैरभ्यङ्गादिविधिभिरुप-
चरेत् । कस्माद् भौतिकादिसिद्धैरभ्यङ्गादिभिर्विशेषतः सूतिकायुपचरेदित्यत
आह—विशेषतो हीत्यादि । प्रजाताः प्रसूताः स्त्रिय इति । अत्र रुक्षणे दोष उक्तः
मुश्रुते—प्रजातायाश्च नार्या रुक्षशरीरायास्तीक्ष्णैरविशोधितं रक्तं वायुना
तद्देशगेनातिसंरुद्धं नाभेरधः पार्श्वयोर्वस्तौ वस्तिशिरसि वा ग्रन्थिं करोति ।
ततश्च नाभिवस्त्युदरशूलानि भवन्ति । सूचीभिर्विच निस्तुव्यते भिद्यते दीर्यते
इव च पकाशयः । समन्तादाध्मानमुदरे मूत्रसङ्गश्च भवतीति मकल्लक्षणम् ।
तत्र वीरतर्क्वादिसिद्धं जलमूषकादिप्रतीवापं पाययेत् । यवक्षारचूर्णं वा
सर्पिषा सुखोदकेन वा लवणचूर्णं वा, पिप्पल्यादिकाद्येन पिप्पल्यादिचूर्णं वा,
सुरामण्डेन वरुणादिकाथं वा, पञ्चकोलैलाप्रतीवापं पृथक्पण्यादिकाथं वा,

चक्रपाणिः—सूतिकाया मित्युपचारेण व्याधिर्भवन् कृच्छ्रसाध्योऽसाध्यो वा भवति तथा दर्शयन्
यथोक्तप्रस्थावधानेन कर्तव्यतां दर्शयितुमाह—तस्यास्त्वित्यादि । गर्भवृद्ध्या धात्वन्तरापोषणेन
क्षयिताश्च शिथिलीकृताश्च सर्वे धातवो यस्याः सा तथा । यथा गर्भव्यपगम एव तावच्छरीर-
शून्यत्वे हेतुः, तथा प्रवाहणवेदनाक्लेदरक्तनिःस्रुतिविशेषो हेतुरित्याह—प्रवाहणेत्यादि । यथोक्तेनेति
स्नेहपानादिना, एतेन यथोक्तविधिकरणमेव इति किस्त्वस्य सूतिकाव्याधेश्च निदानवर्ज्जानमुत्तमं

दशमे त्वहनि सपुत्रा स्त्री सर्वगन्धौषधैर्गौरिसर्षप-
लोध्रैश्च स्नाता लब्धवतवस्त्रपरिहिता पवित्रेष्टलघुभूषणवती
च सुसंस्पृश्य मङ्गलानि उचिताम् अर्चयित्वा च
देवतां शिखिनः शुक्लवाससोऽव्यङ्गान्श्च ब्राह्मणान् स्वस्ति
वाचयित्वा कुमारमहतेन शुचिवाससाच्छादयेत् । प्राक्-
शिरसमुदक्शिरसं वा संवेश्य देवतापूर्वं द्विजातिभ्यः प्रणमति
इत्युक्त्वा कुमारस्य पिता द्वे नामनी कारयेत् नाक्षत्रिकं
नामाभिप्रायिकञ्च । तत्राभिप्रायिकं नाम घोषवदाद्यन्तस्थान्त-
मुष्मान्तञ्च वृद्धं त्रिपुरुषान्तमनवप्रतिष्ठितम् । नाक्षत्रिकन्तु
नक्षत्रदेवतासंयुक्तं कृतं द्वाक्षरं चतुरक्षरं वा ॥ ४५ ॥

भद्रदारुमरिचसंस्पृष्टं पुराणगुडं वा, निकटुकचतुर्जातककुस्तुम्बुरुमिश्रं स्वादेदच्छं
वा पिबेदरिष्टमिति । इति ॥ ४४ ॥

गङ्गाधरः—ततः किं कार्यमित्यत आह—दशमे तित्यादि । तद्यु चाहतञ्च
वस्त्रं परिहितं यया सा, तथा पवित्रञ्च शृङ्गञ्च लघु च भूषणं वर्तते यस्याः सा,
तथा उचितां देवतां गणेशादि शिखिनः शिखावतः शुक्लवाससः शुक्ल-
वस्त्रावृतान् अव्यङ्गान् सर्वसम्पूर्णान् । अहतेन नवेनाक्षुण्णेन वाससा ।
प्राक्शिरसं पूर्वशिरसम् उदक्शिरसम् उत्तरशिरसं वा संवेश्य शाययित्वा देवता-
पूर्वं पूर्व देवताभ्यो नमस्कृत्वा द्विजातिभ्यो द्विजातीनुद्देश्य प्रणमतीत्युक्त्वा
कुमारस्य पिता घोषवदाद्यन्तस्थं, घोषवन्तो वर्णाः कवर्गादीनां पञ्चानां
वर्गाणामन्यान्त्यास्त्रयस्त्रयः । तेषामन्यतमो वर्णो यस्यादौ अन्ते च स्थितो
तत् घोषवदाद्यन्तस्थम् । उष्मान्तञ्चेति चशब्दो वार्थः । शषसहा
उष्माणः, तदन्यतमवर्णान्तम् । त्रिपुरुषान्तरं पितृपितामहप्रपितामहनाम-

भेषजमिति दर्शयति । यदुत्पन्नस्याधौ विहितं भेषजम् तत् प्रायो न सिध्यतीति कृत्वा नेहोक्तम् ।
भौतिकं भूतहरम् ॥ ४४ ॥

चक्रपाणिः—उचितामिति या यस्या देवता सदा पूज्या, तामर्चयित्वा । शिखिन इति
पावकान् । किंवा शिखा चूडा, तद्वतो ब्राह्मणानमुष्मान् । नक्षत्रदेवतायुक्तमिति, यस्मिन् नक्षत्रे
कुमारो जातः, तस्य नक्षत्रस्य या तु देवता, तस्या नाम कर्तव्यमित्यर्थः । किंवा द्वे नामनी

कृते च नामकर्मणि कुमारं परीक्षितमुपक्रमेतायुषः
प्रमाणज्ञानहेतोः । तत्रेमान्यायुष्मतां कुमाराणां लक्षणानि
भवन्ति । तद् यथा—एकैकजा मृदवोऽल्पाः स्निग्धाः
सुवक्ष्मूलाः कृष्णाः केशाः प्रशस्यन्ते । स्थिरा बहला त्वक्,
प्रकृत्याकृतिसम्पन्नमीषत्प्रमाणातिरिक्तम् अनुरूपमातपत्रोपमं
शिरः प्रशस्यते । व्यूढं दृढं समं सुश्लिष्टशङ्खसन्ध्यर्द्धव्यञ्जन-०-

वर्जम् । अनुवर्तिष्ठितं नवीनसङ्केतितवर्जं प्रसिद्धप्रतिष्ठितम् । नक्षत्राणि
अभिन्यादीनि तत्कुमारजन्मकालिकानि । नक्षत्रदेवता अभियमदहनादयः
तत्र यजन्मनक्षत्रं तस्य नामसंयुक्तं अन्यतरनामसंयुक्तं द्व्यक्षरं चतुरक्षरं वा
कृतं नाम नाक्षत्रिकम् । सुश्रुतेऽप्युक्तं—ततो दशमेऽहनि मातापितरौ कृतमङ्गल-
कौतुकौ स्वस्तिवाचनं कृत्वा नाम कुर्यातां यदभिप्रेतं नक्षत्रनाम वा । इति । अत्र
दशमेऽहनीति श्रेष्ठत्वाद् ब्राह्मणाभिप्रायेण तत्रोपलक्षणादशौचान्तदिने सर्वेषा-
मित्यर्थः ॥ ४५ ॥

गङ्गाधरः—नामकरणानन्तरं किं कार्यमित्यत आह—कृते चेत्यादि ।
एकैकजाः पृथक् पृथग्जाता इत्यादीनि सर्वाणि केशा इत्यस्य विशेषणानि ।
स्थिरेत्यश्लथा बहला स्थूला त्वक् चर्म । प्रकृत्येत्यादिना शिरोलक्षणं,
प्रकृतिरविकृतिराकृतिस्तया सम्पन्नं शिरः प्रायेण शरीरानुरूपमीषत्प्रमाणाति-
रिक्तम् । आतपत्रोपमं छत्रोपमम् । व्यूढमित्यादि ललाटलक्षणम् । व्यूढं दृढं
दृढं गाढं सममनुचावचं सुष्ठु श्लिष्टैः संमिलितैः शङ्खसन्धिभिरर्द्ध-
कारयेत् नाक्षत्रिकम् आभिप्रायिकञ्च, इत्यादि पाठः । घोषवदित्यादि विशेषणम्, घोषा वर्गचतुर्णां
'घञ्जद्वयभाः,' अन्यस्था 'यरलवाः,' 'शपसाः' उष्माणः ॥ ४५ ॥

चक्रपाणिः—नामकर्मणीति नामकरणसमयक्रियमाणहोमादिकर्मणि, नामैव वा कर्म ।
स्थिरेत्यश्लथा । ईषत्प्रमाणातिवृत्तं शिर इति उत्सर्गापवादन्यायेन बोद्धव्यम् । तेन यदुक्तं पूर्वम्—
“पङ्क्तुलोत्सेधं द्वात्रिंशदङ्गुलपरिणाहं शिरः” एतच्चाभिधायोक्तम्—“तत्रायुर्बलमित्यादि यावद-
प्रमाणवति शरीरे, विपर्ययस्तु हीनेऽधिके वा” इति, एतद्वचनादपवादभूतमप्यतीव प्रशस्तं
भवतीति ज्ञेयम् । एवं महदुपचितं पाणिपादम् इत्यत्रापि व्याख्येयम् । अनुरूपमित्यनेन
शरीरानुरूपतां शिरसो दर्शयन् उपलक्षणादनतिवृद्धिं शिरसो दर्शयति, अतिवृद्धिं शरीरानुरूपं

सम्पन्नमुपचितं बलिनमर्द्धचन्द्राकृतिः । ललाटम्, वहलौ विपुल-
समपीठौ समौ नीचैर्वृद्धौ पृष्ठतोऽवनतौ सुश्लिष्टकर्णपुत्रकौ
महाच्छिद्रौ कर्णौ । ईषत्प्रलम्बिन्यावसङ्गते समे संहते महत्यौ
भ्रुवौ । समे समाहितदर्शने व्यक्तभागविभागे बलवती तेज-
सोपपन्ने स्वङ्गापाङ्गे चक्षुषी । ऋज्वी महोच्छासा वंशसम्पन्ना
ईषदनवनताग्रा नासिका । महद् ऋजु सुनिविष्टदन्तमास्यम् ।
आयामविस्तारोपपन्ना श्लक्ष्णा तन्वी प्रकृतियुक्ता पाटलवर्णा
जिह्वा । श्लक्ष्णां युक्तोपचयमुष्मोपपन्नं रक्तं तालु । महान् अर्दीनः

व्यञ्जनमर्द्धाकारस्तेन सम्पन्नम् । उपचितं वृद्धिमत् । बलिनं बलिमत् । अर्द्ध-
चन्द्राकृति च ललाटं प्रशस्यते इत्यन्वयः । वहलाचित्यादिना कर्णलक्षणम् ।
विपुलतया समपीठौ नीचैर्वृद्धौ लतिकाभागतौ वृद्धौ । पृष्ठतः पश्चाद्भागेनावनतौ
नम्रौ । सुश्लिष्टौ कर्णपुत्रकौ बाह्यकर्णग्रन्थी ययोस्तौ । ईषदित्यादिना भ्रूलक्षणम् ।
ईषत्प्रलम्बिन्यौ नातिलम्बनातिहासरूपे नातिविच्छिन्नमध्ये इत्यसङ्गते समे
समानरूपे संहते घनलोमवत्यौ महत्यौ स्थले । समे इत्यादिना चक्षुर्लक्षणम् ।
समे समानरूपे, समाहितदर्शने सम्यगाहितदृष्टिभागे, भागाः शुक्लकृष्णादयः
तेषां विभागा व्यक्ता ययोस्ते तथा, बलवती दर्शनबलयुक्ते, तेजसा दूर-
दृष्ट्यादिलक्षितेन उपपन्ने, सुष्ठु अङ्गानि वर्त्मादीनि अपाङ्गौ च ययोस्तथा ।
ऋज्वीत्यादि नासिकालक्षणम् । ऋज्वी सरला, महोच्छासा वृहन्निश्वासयुक्ता,
वंशसम्पन्नेति दीर्घवंशाकारतया सम्पन्ना, ईषदनवनताग्रा अल्पनम्राग्रभागा ।
महदित्यादिनास्यलक्षणम् । आस्यं मुखच्छिद्ररेखा महद् दीर्घतया वृहत् ऋजु
सरल सुनिविष्टं सुष्ठु निवेशः स्थानं युक्तदन्तपङ्क्ति तदयुक्तम् । आयामेत्यादिना
जिह्वालक्षणम् । आयामेन दैर्घ्येण विस्तारेण विस्तृततया उपपन्ना, श्लक्ष्णा
अखरा, तन्वी अग्रना, प्रकृतियुक्ता अविकृता, पाटलवर्णा इवेतरक्तवर्णा ।
श्लक्ष्णमित्यादिना तालुलक्षणम् । श्लक्ष्णमखरं युक्तोपचयं नातिनिम्नं
नात्युच्चम् । उष्मोपपन्नं स्वाभाविकेनोष्मणा सम्पन्नं, रक्तं रक्तवर्णम् । महान्

भवति, तच्चप्रशस्तमेव । ऊर्ध्वं व्यञ्जनमिति ऊर्ध्वरेखात्रयरूपलक्षणयुक्तम् । जटुकर्णे हि त्रिरेखं
ललाटमुक्तम् । नीचैर्वृद्धाविति अनुदभूतौ सन्तावनुक्रमवृद्धौ । व्यक्तभागविभागे इति प्रव्यक्त-
कृष्णशुक्लविभागे । सोभनानि वर्त्मादीनि अङ्गानि अपाङ्गे च ययोस्ते स्वाङ्गोपाङ्गे । अत्र 'अङ्ग'-

स्निग्धोऽनुनादी गम्भीरसमुत्थो धीरः स्वरः । नातिस्थूलौ नाति-
 कृशौ विस्तारोपपन्नावास्यप्रच्छादनौ रक्तावोष्ठौ । महत्तौ हनू ।
 वृत्ता नातिमहती ग्रीवा । व्यूढमुपचितमुरः । गूढं जत्रु पृष्ठवंशश्च ।
 विप्रकृष्टान्तरौ स्तनौ । अंसानुपातिनी स्थिरे पार्श्वे । वृत्तपरिपूर्णा-
 यतौ बाहू सक्थिनी अङ्गुलयश्च । महदुपचितं पाणिपादम् ।
 स्थिरा वृत्ताः स्निग्धास्ताम्रास्तुङ्गाः कूर्माकाराः करजाः । प्रदक्षिणा-
 वर्त्ता सोत्सङ्गा च नाभी । नाभ्युरस्त्रिभागहीना समा समुपचित-
 मांसा कटी । वृत्तौ स्थिरोपचितमांसौ नात्युन्नतौ नात्यवनतौ
 स्फिचौ । अनुपूर्वं वृत्तावुपचययुक्तावूरू । नात्युपचिते नात्यपचिते

इत्यादिना स्वरलक्षणम् । येन शब्देन भाषते स शब्दः कण्ठस्य स्वरः ।
 महान् बृहान्, अदीनः अक्षीणः, स्निग्धोऽकर्कशः श्रुतौ मधुर इत्यर्थः । अनुनादी
 प्रतिध्वनिमान्, गम्भीरसमुत्थो नाभित इव प्रपद्यते इति लक्ष्यते घोषरूपः ।
 धीरः अक्षीघ्रः । नातिस्थूलावित्यादिनौष्ठलक्षणम् । आस्यप्रच्छादनौ सम्पुष्टरूपौ
 न विवृतरूपौ, स्वभावतो दन्तानाच्छाद्य सततं वर्त्तिनौ । द्वे हनू महत्तौ ।
 वृत्तेत्यादि ग्रीवालक्षणम् । ग्रीवा वृत्ता वर्तुला नातिमहती नातिबृहती ।
 व्यूढमित्यादिना वक्षोलक्षणम् । व्यूढं बृहत् उपचितं मांसलतया वृद्धिमत् ।
 गूढं गुप्तमव्यक्तमित्यर्थः । जत्रु कण्ठोरसोः सन्धिः । पृष्ठवंशश्च गूढ इत्यन्वयो
 लिङ्गविपर्ययेण । विप्रकृष्टं न सन्निकृष्टमन्तरमन्तरालदेशो ययोस्तौ स्तनौ ।
 अंसेत्यादिना पार्श्वलक्षणम् । अंसौ भुजयोरुपरिभागौ तावन्तु लक्षीकृत्य पतिवुं
 शीलं ययोस्ते अंसानुपातिनी, स्थिरे अश्लथे च पार्श्वे । वृत्तेत्यादिना बाहुलक्ष-
 णम् । वृत्तौ वर्तुलौ परिपूर्णौ यनौ आयतौ दीर्घौ च बाहू सक्थिनी च वृत्ते
 परिपूर्णं आयते । अङ्गुलयश्च वृत्ताः परिपूर्णा आयताश्चेति । लिङ्गवचनविपर्य-
 येण अन्वयः । महदित्यादिना पाणिपादलक्षणम् । उपचितं मांसलम् । स्थिरा
 इत्यादिना नखलक्षणम् । सोत्सङ्गा अन्तोन्नतत्वेन मध्यनिम्ना गभीरेत्यर्थः ।
 नाभ्युरसोर्मध्ये यावन्मात्रं तस्य तृतीयभागहीना द्विभागयुक्ता, समा नोच्चावचा
 कटी । वृत्तावित्यादि स्फिक्लक्षणम् । स्थिरमश्लथमुपचितं वृद्धं मांसं ययोस्तौ

ग्रहणं च नेत्रस्यापाङ्गस्य लक्ष्यस्यापि पुनः करणं विशेषेणापाङ्गशोभोपदर्शनायम् । आस्यप्रच्छादनौ

एणीपदे प्रगूढसिरास्थिसन्धी जङ्घे । नात्युपचितौ नात्यपचितौ
गुल्फौ । पूर्वोपदिष्टगुणौ पादौ कूर्माकारौ । प्रकृतियुक्तानि
वातमूत्रपुरीषाणि तथा स्वप्नजागरणायासस्मितरुदितस्तन-
ग्रहणानि । यच्च किञ्चिदन्यदनुक्तमस्ति तदपि सर्वं
प्रकृतिसम्पन्नमिष्टम्, विपरीतं पुनरनिष्टम् । इति दीर्घायु-
र्लक्षणानि ॥ ४६ ॥

अतो धात्रीपरीक्षामुपदेक्ष्यामः । अथ ब्रूयाद् धात्रीमानयेति ।
समानवर्णां यौवनस्थां निभृतामनातुरामव्यङ्गामव्यसनाम्

तथा नात्युच्चनातिनीचौ । अनुपूर्ववृत्तावित्यादिनोलक्षणम् । अनुपूर्वं क्रमेण
वृत्तौ वृत्तौ क्रमेण च मांसलौ । नात्युपेत्यादिना जङ्घालक्षणम् । एणीपदे
हरिणीसमपादे । प्रगूढसिरे अस्फुटसिरास्थिसन्धिमती जङ्घे । नात्युपेत्यादिना
गुल्फलक्षणम् । पूर्वोपदिष्टगुणौ महदुपचितं पाणिपादमित्युक्त्या महान्तौ
चोपचितौ च पादावित्यर्थः । पुनः कूर्माकारौ कूर्मपृष्ठवत् मध्योन्नतौ । प्रकृति-
युक्तानीत्यधिकृतानि वातादीनि, तथा प्रकृतियुक्तानि स्वप्नादीनि । यच्च किञ्चित्
अनुक्तं पार्श्वादिपाणिपादविहरणादि । विपरीतं यस्य यस्याङ्गस्य यद्यलक्षण-
मुक्तं तद्विपरीतम् अनिष्टमदीर्घायुर्लक्षणम् । इति दीर्घायुर्लक्षणं शतायु-
र्लक्षणम् ॥ ४६ ॥

गङ्गाधरः—कुमारस्यायुःपरीक्षानन्तरं किं कार्यमित्यत आह—अत इत्यादि ।
समानवर्णामिति । वर्णोऽत्र किं वेदे वर्णलेनोपदिष्टजातिः ? किं शरीरस्य रूपम् ?
नायः । शूद्राः खलु सन्ति बह्व्यो जातयः । शूद्रत्वेन तास्तु सर्वाः समानाश्चेत्
मनुष्यत्वेन ब्राह्मणादयोऽपि समाना भवन्तु । न वान्त्यम् । सर्वेषां न हेतुकं
रूपं ब्राह्मणक्षत्रियादीनाञ्चैकदेशेन समानरूपत्वमस्तीति । तस्मादत्र वर्णो वेदे
शुक्लादिवर्णत्वेनोपदिष्टा जातिरुपलक्षणीया प्राधान्यात् समानजातिरित्यर्थः ।
निभृतामनुद्धताम् । अव्यङ्गां सर्वसम्पूर्णार्ङ्गीं नाङ्गहीनाम् । अव्यसनां काम-

मुखावरकौ । पृष्ठवंशश्च गूढ इति योजनीयम् । असम्पातिनी सुनिर्गतकक्षे । एणीपदे इति
एणीमङ्गासदृशे । प्रकृतियुक्तानीति न बहूनि नात्यरूपानि च, प्रकृतियुक्तमिति देहानुरूपम् ॥ ४६ ॥

क्रपाणिः—समानवर्णामिति तुल्यजातीयाम् । 'यौवनस्थाम्' इत्यनेन न बालाबुदे । बाला-

अविरूपामजुगुप्सां देशजातीयामक्षुद्राम् अक्षुद्रकर्मिणीं कुले
जातां वत्सलामरोगजीवद्वत्सां पुंवत्सां दोग्ध्रीमप्रमत्ताम्
अशायिनीमनुचारशायिनीमनन्तावशायिनीं कुशलोपचारां
शुचिमशुचिद्वेषिणीं स्तनस्तन्यसम्पदुपेतामिति ॥ ४७ ॥

तत्रेयं स्तनसम्पत्—नात्यूद्धौ नातिलम्बावनतिकृशावनति-
पीनौ युक्तपिप्पलकौ सुखप्रपाणौ चेति । स्तन्यसम्पत् तु
प्रकृति-वर्णगन्धरसस्पर्शम् उदपात्रे च दुह्यमानं दुग्धमुदकं
व्येति प्रकृतिभूतत्वात् तत् पुष्टिकरमारोग्यकरञ्चेति । अतो-
ऽन्यथा व्यावर्त्तनं ज्ञेयम् ॥ ४८ ॥

क्रोधादिदोषरहिताम् अविरूपामविकटरूपाम् अजुगुप्सां परनिन्दाऽनभि-
धायिनीं देशजातीयां समानदेशजत्वेन सप्रकाराम् । अक्षुद्राम् अक्षुद्रस्वभावाम् ।
न वा क्षुद्रकर्मिणीं क्षुद्रकर्मकरीम् । कुले जातां सतां ब्राह्मणादीनां कुले
जातामपि स्थितां, न तु दुःशीलादिष्वकुलेषु जाताम् । वत्सलां वात्सल्यवतीम् ।
अरोगजीवद्वत्साम् अरोगो जीवश्च वत्सः स्वपुत्रो यस्याः सा । पुंवत्सां
पुत्रवत्सां न तु कन्यावत्साम् । दोग्ध्रीं स्वयंप्रवृत्तदुग्धवतीम् । अप्रमत्तामपाप-
वतीम् । अशायिनीमकाले चादेशे चाशयनशीलाम् । अनुचारशायिनीम्
उच्चारोऽमेध्यदेशस्तत्राशयनशीलां मेध्यदेशे शयनशीलामित्यथेः । अनन्ताव-
शायिनीम् अन्तावशायिनी पतितब्राह्मणीप्रभृतिरुच्यते तज्जिज्ञाम् । कुशलोप-
चारां भद्रोपचरिताम् ॥ ४७ ॥

गङ्गाधरः—ननु कीदृशी स्तनस्तन्ययोः सम्पदित्यत आह—तत्रेयमित्यादि ।
युक्तपिप्पलकौ स्तनानुरूपवृन्त्युक्तस्तनगुडकौ । स्तन्येत्यादि । प्रकृतयोऽविकृताः
स्वाभाविका वर्णगन्धरसस्पर्शा यस्य तत् स्तन्यं सम्पदुपेतम् । तस्य परीक्षा-
प्रकारमाह—उदपात्रे चेत्यादि । दुग्धं स्तन्यदुग्धम् उदकं व्येति उदकं व्ययं कृत्वा

बृद्धयोरसम्पूर्णरूक्षीणधातुत्वेन निरस्तं । निष्ठुतामिति विनीताम् । अविरूपामिति अविकृता-
वयवाम् । अव्यङ्गमिति अहीनाङ्गीम् । देशजातीयां समानदेशजाम् । अनन्त्यावशायिनीमिति
शूद्रस्य हि सवर्णत्वे चाण्डालादिकी च प्रशास्ता, सा न निषिध्यते, ब्राह्मणादीनामसवर्णत्वेनैव सा

तस्य विशेषाः—श्यावरुणवर्णा कषायानुरसं विशदमना-
लक्ष्यगन्धं रुजं द्रवं फेनिलं लघ्वतृसिक्करं कर्षणं वातविकाराणां
कर्तृ वातोपसृष्टं क्षीरमिति ज्ञेयम् । कुष्णनीलपीतताम्रावभासं
तित्तानुकटुकाम्लरसं * कुणपरुधिरगन्धि भृशोष्णञ्च पित्त-
विकाराणां कर्तृ पित्तोपसृष्टं क्षीरमिति ज्ञेयम् । अत्यर्थ-
शुक्रमतिमाधुर्योपपन्नं लवणानुरसं घृततैलवसामज्जगन्धि
पिच्छिलं तन्तुमदुदकपात्रेऽवसीदत् श्लेष्मविकाराणाञ्च कर्तृ
श्लेष्मोपसृष्टं क्षीरमिति ज्ञेयम् । तेषान्तु त्रयाणामपि
क्षीरदोषाणां प्रतिविशेषमभिसमीक्ष्य यथास्वं यथादोषञ्च
वमनविरेचनास्थापनानुशासनानि विभज्य कृतानि प्रशमनाय
भवन्ति ॥ ४६ ॥

दुग्धमयं भवति तेन विशेषेणोदकं व्याप्नोति उदकेन सहैकीभावमापद्यते इत्यर्थः ।
तत् स्तन्यं प्रकृतिभूतत्वादविकृतत्वात् पुष्टिकरम् । अतोऽन्यथा उदपात्रे दुग्ध-
मानं दुग्धं यदि नोदकं व्येति तदा व्यापन्नं विकृतिमापन्नं स्तन्यं न यम् ॥ ४८

गङ्गाधरः—ननु केन विकृतं कीदृशं भवतीत्यत आह—तस्येत्यादि । विशदम्
अपिच्छिलम् । अनालक्ष्यगन्धं सम्यग्लक्षणीयगन्धरहितम् । कर्षणं कुशकरम् । एव-
म्भूतं क्षीरं वातोपसृष्टं ज्ञेयम् । कुष्णेत्यादि पित्तदुष्टस्तन्यलक्षणम् । कुणपरुधिर-
गन्धि च । अत्यर्थेत्यादि श्लेष्मदुष्टस्तन्यलक्षणम् । एषां प्रतीकारार्थमाह—
तेषामित्यादि । तत्र तेषां त्रयाणां क्षीरदोषाणां वातादीनां प्रतिविशेषं विशेषं
विशेषं कोष्ठाश्रयत्वोदीर्णत्वादि संशोधनानुगुणं दुष्टिविशेषमभिसमीक्ष्य यथास्वं
वमनाद्यर्हानर्हं यथादोषं वमनादीनि विभज्य कृतानि प्रशमनाय क्षीरदोषप्रशम-
नाय भवन्ति ॥ ४९ ॥

निरस्ता । किंवा ब्राह्मणादीनामपि पतितब्राह्मणादि 'अनन्त्यावशाधिनीम्' इतिशब्देन क्षिप्यते ।
युक्तपिप्पलकाविति उच्चैस्तरवृन्तौ । उदकं व्येतीति उदकं विशेषेण एति प्राप्नोतीत्यर्थः, उदके
विसर्पत् क्षीरं प्रकास्तमिति ॥ ४७, ४८ ॥

चक्रपाणिः—वातादिदुष्टक्षीरलक्षणान्याह—श्यावेत्यादि । लवणानुरसमिति श्लेष्मदुष्टक्षीरदोष-

पानाशनविधिस्तु दुष्टक्षीराया यवगोधूमशालिषष्टिकमुद्ग-
हरेणुककुलत्थसुरासौवीरक-^{*}मैरेयमेदकलसुनकरञ्जप्रायः स्यात् ।
क्षीरदोषविशेषांश्चावेद्यावेद्यं तत्तद् विधानं कार्यं स्यात् ।
पाठामहौषधसुरदारुमुस्तमूर्वागुडू चीवत्सकफलकिराततित्तकटुक-
रोहिणीशारिवाकषायाणाञ्च पानं प्रशस्यते । तथान्येषां तित्त-
कषायकटुकमधुराणां द्रव्याणां प्रयोगः । इति क्षीरविशोधनानि
उक्तानि भवन्ति । क्षीरविकारविशेषानभि समीक्ष्य मात्रां
कालञ्च । इति क्षीरविधानानि ॥ ५० ॥

क्षीरजननानि तु मद्यानि सीधुवज्ज्यानि ग्राम्यानूपौदकानि
च शाकधान्यमांसानि द्रवमधुराम्लभूयिष्ठाश्चाहाराः क्षीरिण्यश्च
औषधयः क्षीरपाणञ्चानायासश्च वीरणाषष्टिकशालिकेक्षुबालिका-
दर्भकुशकाशगुन्द्रेत्कटमूलकषायाणाञ्च पानम् । इति क्षीर-
जननान्युक्तानि ॥ ५१ ॥

गङ्गाधरः—पानाशनेत्यादि । दुष्टक्षीराया धात्राः । क्षीरदोषविशेषांश्च
वातादीनवेक्ष्यावेक्ष्य यवादीनां भक्ष्यविधानं कार्यं स्यादित्यर्थः । पानविधान-
माह—पाठेत्यादि । तथान्येषां प्रयोग इत्यन्वयः । क्षीरविकारमभि लक्ष्यीकृत्य
मात्रां कालञ्च समीक्ष्य तत्तद्विधानं कार्यमित्यर्थः ॥ ५० ॥

मङ्गाधरः—क्षीरदोषप्रतिकारमुक्त्वा क्षीरजननविधिमाह—क्षीरजननानि
तित्यादि । सीधुवज्ज्यानि मद्यानि ग्राम्यादीनि च शाकानि धान्यानि मांसानि
च । द्रवादिभूयिष्ठा आहाराश्च, क्षीरिण्यश्च घटोदुम्बरादयः । वीरणादीनामित्त-
कटान्तानां मूलस्यैकशः कषायाणां पानं बहुवचनात् । एतयोः क्षीरदोष-क्षीर-
दोषप्रतिकारयोः प्रकारा विस्तरेण योनिव्यापदि वक्ष्यन्ते ॥ ५१ ॥

वृष्यसंमूर्च्छनप्रभावाज्ज्येयम्, येन झेष्मदुष्टे लवणरसता भवति । एतत्पृथग्मूलक्षणयोगाच्च द्वन्द्व-
सन्निपातदुष्टिरप्युन्नेया । चिकित्सामाह—एषामित्यादि । प्रतिप्रतिविशेषप्रभिसमीक्ष्येति प्रतिप्रति-
वातादीनां कोष्ठाश्रयित्वोदीर्णत्वादि शोधनानुगुणविशेषमिति, चिह्नविशेषादपि धात्रीमपेक्ष्य, वमना-

धात्री तु यदा स्वादुबहुलशुद्धदुग्धा स्यात् तदा स्नातानुलिप्ता
शुक्लवस्त्रं परिधाय ऐन्द्रीं ब्राह्मीं शतवीर्यां सहस्रवीर्याम्
अमोघामव्यथां शिवामरिष्टां वाटरपुष्पीं विष्वक्सेनकान्तामिति
विभ्रत्योषधीः कुमारं प्राङ्मुखं प्रथमं दक्षिणं स्तनं पाययेत् ।
इति धात्रीकर्म ॥ ५२ ॥

गङ्गाधरः—अथ दशमाहानन्तरं नामकर्मणि कृते स्तन्यपानविधिमाह—
धात्री तित्यादि । ऐन्द्राद्योषधीर्विभ्रती धात्री कुमारं प्राङ्मुखं मन्त्रोपमन्त्रितं
दक्षिणं स्तनं प्रथमं पाययेत् ततः परं वामम् । सुश्रुतेऽप्युक्तम्—ततो यथावर्णं
धात्रीमुपेयान्मध्यमप्रमाणां मध्यमवयसमरोगां शीलवतीमचपलामलोलुपाम्
अकृशामस्थूलां प्रसन्नक्षीरामलम्बोष्ठीमलम्बोर्द्धुस्तनीमव्यङ्गापव्यसनिनीं जीवन्-
वत्सां दोग्धीं वत्सलामक्षद्रकर्मिणीं कुले जातामतो भूयिष्ठैश्च गुणैरन्वितां
श्यामाम् आरोग्यबलवृद्धये बालस्य । तत्रोर्द्धुस्तनी करालं कुर्यात् । लम्बस्तनी
नासिकामुखं छादयित्वा मरणमापादयेत् । ततः प्रशस्तायां तिथौ शिरःस्नातम्
अहतवाससमुदङ्मुखं शिशुमुपवेश्य धात्रीं प्राङ्मुखीमुपवेश्य दक्षिणं स्तनं
धौतमीषत्परिस्र तमभिषन्त्र मन्त्रेणानेन पाययेत् । “चत्वारः सागरास्तुभ्यं
स्तनयोः क्षीरवाहिणः । भवन्तु सुभगे नित्यं बालस्य बलवृद्धये । पयोऽमृत-
रसं पीत्वा कुमारस्ते शुभानने । दीर्घमायुरवाप्नोतु देवाः प्राश्यामृतं यथा ॥”
अतोऽन्यथा नानास्तन्योपयोगस्यासात्स्याद्व्याधिजन्म भवति । अपरिस्रुते-
ऽप्यतिस्तब्धस्तन्यपूर्णस्तनपानादुत्सृ हितस्रोतसः शिशोः कासश्वासवृमी-
मादुर्भावः । तस्मादेवंविधानं स्तन्यं न पाययेत् । क्रोधशोकावातसंख्यादिभिश्च
स्त्रियाः स्तन्यनाशो भवति । अथास्याः क्षीरजननार्थं सौमनस्यमुत्पाद्य
यवगोधमशालिषष्टिकमांसरससुरासौवीरकपिव्याकलमुनमत्स्यकशेरुकभृङ्गादक-
विसविदारिकन्दमधुकशतावरीनलकालाबूकालशाकप्रभृतीनि विदध्यात् ।

दीनां बहुत्वल्पत्वविशेषः कर्त्तव्य इत्यर्थः । तत्तद्विधानं कार्यं स्यादिति सम्बद्धदोषप्रतिकूलमाहार-
विधानं कार्यं स्यात् । कपायाणामिति बहुवचनात् व्यस्तसमस्तानां कपाया गृह्यन्ते । क्षीरिण्यश्च
इषिकाकलम्बिकादयो दृश्यमानक्षीराः । अमोघादयोऽनन्तरं व्याकृताः, अन्यथा गुडूची ॥४९—५२॥

अतोऽनन्तरं कुमारगारविधिमनुव्याख्यास्यामः । वास्तु-
विद्याकुशलः प्रशस्तं रम्यमतमस्कं निवातं प्रवातैकदेशं दृढमप-
गतश्चापदपशुदंष्ट्रिमूषिकापतङ्गं सुविभक्तसलिलोदूखलमूत्रवर्चः-
स्थानस्नानभूमिमहानसमृतसुखं यथर्तुं शयनासनास्तरणसम्पन्नं
कुर्यात् । तथा सुविहितरक्षाविधानबलिमङ्गलहोमप्रायश्चित्तं
शुचि वृद्धवैद्यानुरक्तजनसम्पूर्णम् । इति कुमारगारविधिः ॥५३॥

शयनास्तरणप्रावरणानि, कुमारस्य मृदुलघुशुचिसुगन्धीनि
स्युः । स्वेदमलजन्तुमन्ति मूत्रपुरीषोपसृष्टानि च वज्ज्यानि स्युः ।

अथास्याः स्तन्यमप्यु परीक्षेत । तच्चेच्छीतलममलं तनु शङ्कावभासमप्यु
न्यस्तमेकीभावं गच्छत्यफेनिलमतन्तुमन्नोत्प्लवते न सीदति वा तच्छुद्धमिति
विद्यात् । तेन कुमारस्यारोग्यं शरीरोपचयो बलवृद्धिश्च भवति । न च
क्षुधित-शोकार्त्त-श्रान्त-प्रदुष्टधातु-गर्भिणीज्वरिताति-क्षीणातिस्थूल-विदग्ध-भक्ष्य-
विरुद्धाहारतर्पितायाः स्तन्यं पाययेत्, नाजीर्णौषधश्च बालम् ; दोषौषधमलानां
परस्परोपघातेन तीव्ररोगोत्पत्तिभयात् । भवतश्चात्र । धात्र्यास्तु गुरुभिर्भोज्यैः
विषमैर्दोषलैस्तथा । दोषा देहे प्रकुप्यन्ति ततः स्तन्यं प्रकुप्यति । मिथ्या-
हारविहारिण्या दुष्टा वातादयः स्त्रियाः । दूषयन्ति पयस्तेन शारीरा व्याधयः
शिशोः ॥ इति ॥ ५२ ॥

गङ्गाधरः—अथैवं धात्रीस्तन्यपानानन्तरं गते जननाशौचे निष्क्रान्ते च
सूतिकागृहात् कुत्र बालं वासयेत् कथञ्च रक्षेदित्यत आह—अतोऽनन्तर-
मित्यादि । धातु सूतिकागारान्निष्क्रान्तस्य शिशोर्वासार्यं गृहम् अतमस्कमन्ध-
काररहितं निवातमपि प्रवातैकदेशं तद्वास्तुन एकदेशे प्रकृष्टो वातो वातीत्येवं
वास्तु विद्यात् । अपगतश्चापदादिकं सुविभक्तानि विभागशः स्थितानि सलिला-
दीनि महानसान्तानि यत्र तत् तथा । तद्वास्तु ऋतुसुखं तस्मिन्तौ सुखकरम्
अकष्टदं यथर्तुं ऋतुनुरूपं शय्यादिसम्पन्नं विहितरक्षाविधानमुक्तसूतिकागृह-
रक्षाविधानेन कृतं रक्षाविधानं बलिमङ्गलादिकञ्च यत्र तत् तथा । शुचि च ।
एवं वृद्धादिसम्पूर्णम् ॥ ५३ ॥

गङ्गाधरः—यथा पालयेत् तदाह—शयनास्तरणेत्यादि । स्वेदादियन्ति मूत्रा-

असति सम्भवेऽन्येषां तान्येव सुप्रक्षालितोपधानानि सुधूपि-
तानि * शुद्धानि शुष्काणि योगं गच्छेयुः ॥ ५४ ॥

धूपनानि पुनर्वाससां शयनास्तरणप्रावरणानाञ्च यव-
सर्षपातसीहिङ्गुगुगुलुवचाचोरकवयःस्थागोलोमीजटिलापलङ्कषा-
ऽशोकरोहिणीसर्पनिर्मोकाणि घृतयुक्तानि स्युः । मणयश्च
धारणीयाः कुमारस्य, खड्गगरुगवयवृषभाणां जीवतामेव
दक्षिणेभ्यो विषाणेभ्योऽग्राणि गृहीतानि स्युः । ऐन्द्राद्या-
श्रौषधयो जीवकर्षभकौ च यानि चान्यान्यपि ब्राह्मणाः
प्रशंसेयुरथर्ववेदविदः ॥ ५५ ॥

दुग्धस्रष्टानि च शयनादीनि वर्ज्यानि स्युः । यस्य शयनादीनि बहूनि न सन्ति
तस्य विधानमाह—असति सम्भवे इत्यादि । अन्येषां स्वेदादिमूत्रादियुक्तानि
शय्यादीन्येकविधानि त्यक्तवान्येषां सम्भवे तसति तान्येव स्वेदादिमूत्रादि-
युक्तानि शय्यादीनि सुप्रक्षालितादीनि योगं गच्छेयुः ॥ ५४ ॥

गङ्गाधरः—ननु कर्धूपयेदित्यत आह—धूपनानीत्यादि । यवादीनां
सर्पनिर्मोकांन्तानां चूर्णं कृत्वा घृतेन अक्षयित्वा वस्त्रशय्यादीनां धूपनं कार्य-
मित्यर्थः । गुग्गुलुर्महिषाक्षगुग्गुलुः । पलङ्कषा साधारणगुग्गुलुः । चोरकश्चोर-
पुष्पी । गोलोमी गोडुम्बा । जटिला जटामांसी । रोहिणी कटुरोहिणी ।
मणयश्चेत्यादि । मणयश्च धारणीयाः यस्य ये सम्भवन्ति । तथा खड्ग-
खड्गिनामा पशुः । रुरुः स्वल्पहरिणः । गवयः गोसदृशः पशुभेदः । वृषभो-
ज्जडान् । जीवतामेपां दक्षिणशृङ्गाग्राणि च्छित्त्वानीय कुमारस्य धारणीयानि

चक्रपाणिः—सुप्रक्षालितोपधूपितानीति सुधौतोत्तरप्रच्छादनानि । शुद्धशुष्काणीति धौताम्यपि
यदा मलादिरागोपाधि रहितानि भवन्ति शुष्काणि च, तदैवोपयोग्यानि । सुधौतं ह्यार्द्रमपि स्यात्,
तथा गावरागमलादिभावितं धौतमप्यशुद्धं स्यात्, तस्मादुक्तम् शुद्धशुष्काणीति ॥ ५३।५४ ॥

चक्रपाणिः—वयःस्था ब्राह्मी, गोलोमी इवेतदूर्वा । जटिला मांसी । अग्राणि धारणीयानि
स्युरिति योजनम् । उक्तं हि जतूकर्णे—“रुरुखड्गादीनां जीवतां दक्षिणशृङ्गाग्राणि निकृष्टानि
धारयेत् ।” जीवकर्षभकौ प्रजास्थापनोक्तौ । मन्त्राश्चाथर्ववेदोक्ताः ऐन्द्राद्या दश ।

* सुप्रक्षालितोपधानानि सुधूपितानि इत्यत्र सुप्रक्षालितोपधूपितानि इति चकृधृतः पाठः ।

क्रीडनकानि त्वस्य विचित्राणि घोषवन्त्यभिरामाणि
चागुरुणि चातीक्ष्णाग्राणि चानास्यप्रवेशीनि चाप्राणहराण्य-
वित्रासनानि स्युः । न ह्यस्य वित्रासनं साधु । तस्मात् तस्मिन्
रुदत्यभुञ्जाने वान्यत्र विधेयताम् अगच्छति राक्षसपिशाच-
पूतनाद्यानां नामानि चाह्वयता कुमारस्य वित्रासनार्थं नामग्रहणं
न कार्यं स्यात् ॥ ५६ ॥

स्युः । तथा ऐन्द्राद्या उक्ता याः पूर्वमतः ऐन्द्रां ब्राह्मीमित्यादिना धात्रा
धारणीयाः । एवं जीवकर्षभकौ तथान्यानि च धारणीयानि ॥ ५५ ॥

अथ बालस्य क्रीडार्थं द्रव्याणि कीदृशानि स्युरित्यत आह—क्रीडनकानि
त्वित्यादि । बालस्य क्रीडनमेभिरिति तानि क्रीडनकानि । चित्रेण
कुतविचित्राणि घोषवन्ति शब्दवन्ति तेन बाला हृष्यन्ति । अगुरुणि पत्तलानि
कुमारो यदुत्तोलनक्षेपणादिषु शक्नोति । अतीक्ष्णाग्राणि तीक्ष्णाग्राणि हि
बालं हिंस्युः । अनास्यप्रवेशीनि कुमारस्य मुखे प्रवेशार्हाणि न भवन्ति यानि
कुमारो न गलितुं शक्नोति । अप्राणहराणि विषाद्यनाक्तानि हीरकविषादि-
प्राणहरद्रव्याकृतानि । अवित्रासनानि कुमारस्य त्रासाजनकानि । ननु कथ-
मवित्रासनानि क्रीडनकानि कुर्युर्बालो यदि रोदति नदति न पिबति न
भुङ्क्ते तदा लोके केनचित् वित्रासनेन बालं वित्रास्य शान्तं कुरुते, मौनञ्च
पाययेत् भोजयेच्चैवमादि इत्यत आह—न ह्यस्येत्यादि । अस्य कुमारस्य
यस्माद्वित्रासनं न साधु, तस्मात् तस्मिन् कुमारे रुदति वाप्यभुञ्जाने वान्यत्र
विधेयतामगच्छति नदति चापिबतीत्येवमादौ सति तूष्णीम्भावदुग्धपानादि-
कर्त्तव्यतामगच्छति न कुर्वति राक्षसादीनां नामान्याह्वयता पुरुषेण स्त्रिया वा
कुमारस्य वित्रासनार्थं तेषां राक्षसादीनां वित्रासजनकानां नामग्रहणं न
कार्यम् । सुश्रुतेऽप्युक्तं—बालं पुनर्गात्रसुखं गृह्णीयात् । न चैनं तज्जेयेत्
सहसा न प्रतिरोधयेत् वित्रासभयात् सहसा नापहरेदुत्क्षिपेद्वा वातादिविघात-
भयात् नोपवेशयेत् कौञ्ज्यभयात् । नित्यञ्चैनमनुवर्त्तते प्रियशतैरजिघांसुः ।
एवमनभिहतमनास्त्वभिवर्द्धते नित्यमग्रसत्त्वसम्पन्नो नीरोगः सुप्रसन्नमनाश्च
भवति । वातातपविदुःप्रभापादपलताशून्यागारनिम्नस्थानगृहच्छायादिभ्यो
दुर्ग्रहोपसर्गतश्च बालं रक्षेत् । नाशुचौ विसृजेद्बालं नाकाशे विषमे न च ।

यदि त्वातुर्यं किञ्चित् कुमारभागच्छेत्, तत् प्रकृतिनिमित्त-
पूर्वरूपलिङ्गोपशयविशेषैस्तत्त्वतोऽनुबुध्य सर्वविशेषानातुरौषध-
देशकालाश्रयानवेक्षमाणश्चिकित्सितुमारभेतैनं मधुरमृदुलघु-
सुरभिशीतसङ्करं * कर्म प्रवर्त्तयन् । एवंसात्स्या हि कुमारा
भवन्ति, तथा ते शर्म लभन्तेऽचिराय ।

नोष्णमारुतवर्षेषु रजोधूमोदकेषु च ॥ क्षीरसात्म्यतया क्षीरमाजं गव्यमथापि वा ।
दद्याद् आ स्तन्यपर्याप्तेर्बालानां वीक्ष्य मात्रया ॥ षण्मासञ्चैनमन्नं प्राशयेत्तु
हितञ्च नित्यमवरोधानारतश्च स्यात् कृतरक्ष उपसर्गभयात् । प्रयत्नश्च
ग्रहोपसर्गेभ्यो रक्षया बाला भवन्ति ॥ इति ॥ ५६ ॥

अथास्यातुर्यप्रतिकारार्थमाह—यदि त्वातुर्यमित्यादि । आतुर्यं व्याधित-
त्वम् । तत् कुमारस्यातुर्यम् । प्रकृतिर्वातादिदोषदूष्यरूपा, निमित्तं, वाह-
कारणम्, रक्षादिस्तन्यादिकं पूर्वरूपम्, लिङ्गं रूपम्, उपशयश्च, तेषां विशेषै-
र्यस्य व्याधेयां प्रकृतिर्यन्निमित्तं यत् पूर्वरूपं यल्लिङ्गं यश्चोपशयस्तेषां स्तद्विशेषै-
स्तत्त्वतो यथार्थतोऽनुबुध्य बाला आतुरस्य व्याधिविशेषं प्रकृतिविशेषं बल-
विशेषमेवमादि । औषधस्य तीक्ष्णत्वादिवीर्यविशेषं मानविशेषं रसविशेषमेव-
मादि । देशस्य साधारणत्वजाङ्गलत्वानूपत्वादिविशेषम् । कालस्य नित्यगस्य
वसन्तादितशयत्वमध्यत्वान्तत्वादिनाद्यमध्यत्वान्तादिविशेषमिति आतुरौषधदेश-
कालाश्रयान् सर्वविशेषानवेक्षमाण एनं कुमारमातुरं चिकित्सितुं मधुरादि-
सङ्करं मधुरादिमिलितं कर्म प्रवर्त्तयन् आरभेत । कस्मात् मधुरादिसङ्करं कर्म
प्रवर्त्तयन्नारभेतेत्यत आह—एवंसात्स्या हीत्यादि । हि यस्मात् कुमारा एवं मधुर-
मृदुलघुसुरभिशीतसङ्करसात्स्या भवन्ति, तस्यान्मधुरादिसङ्करं कर्म प्रवर्त्तयन्
नारभेत । तथा तेन प्रकारेण ते कुमारा अचिराय शीघ्रं शर्म सुखं लभन्ते ।

सुश्रुतेऽप्युक्तं—धात्रास्तु गुरुभिर्भाज्यैर्विषमैर्दोषलैस्तथा । दोषा देहे
प्रकुप्यन्ति ततः स्तन्यं प्रदुष्यति ॥ मिथ्याहारविहारिण्या दुष्टा वातादयः
स्त्रियाः । दूषयन्ति पयस्तेन शारीरा व्याधयः शिशोः ॥ भवन्ति

तदित्यादौ प्रकृतिर्वातादयः । निमित्तं वाह्यं रक्षादि साक्षाद् वातादिकारणम् । सर्व-
विशेषानित्यादौ 'आतुर' शब्देनातुर्यहेतुव्याधिर्युज्यते । 'आश्रय'शब्देन तु शारीरम् । शं कल्याणं

कुशलास्तांश्च भिषक् सम्यक् विभावयेत् । अङ्गप्रत्यङ्गदेशेषु रुजा यत्रास्य जायते ॥ मुहुर्मुहुः स्पृशति तं स्पृश्यमानश्च रीदिति । निमीलिताक्षो मूर्धस्थे शिरो रोगे न धारयेत् ॥ वस्तिस्थे मूत्रसङ्गात्तौ रुजा तृण्यति मूर्च्छति । विण्मूत्रसङ्गवैवर्ण्यच्छद्वाध्मानान्त्रकूजनैः ॥ कोष्ठे दोषान् विजानीयात् सर्वत्रस्थांश्च रोदनैः ॥ तेषु च यथाभिहितं मृदच्छेदनीयमौषधं मात्रया क्षीरपस्य क्षीरसर्पिषा धात्राश्च विदध्यात् । क्षीरान्नादस्यात्मनि धात्राश्च ; अन्नादस्य कषायादीनात्मन्येव न धात्राः । तत्र मासादूढ क्षीरपायाङ्गुलिपर्वद्वयग्रहणसम्पितामौषधमात्रां विदध्यात्, कोलास्थिसम्पितां कल्कमात्रां क्षीरान्नादाय, कोलसम्पितामन्नादायेति । येषां गदानां ये योगाः प्रवक्ष्यन्तेऽगदकराः । तेषु तत्कल्कसंलिप्तौ पाययेत् शिशुं स्तनौ । एकं द्वे त्रीणि चाहानि वातपित्तकफज्वरे ॥ स्तन्यपाय हितं सर्पिरितराभ्यां यथाथैः । न च तृष्णाभयादत्र पाययेत् शिशुं स्तनौ । विरेकवस्तिवमनान्त्राते कुर्याच्च नात्ययात् ॥ मस्तुलुङ्गक्षयाद् यस्य वायुस्ताल्वस्थि नामयेत् । तस्य तृद्वैत्ययुक्तस्य सर्पिर्मधुरकैः शृणुम् ॥ पानाभ्यञ्जनयोर्वाज्यं शीताम्बूद्वेजनं तथा । वातेनाध्मापितां नाभिं सरुजां तुण्डिसंज्ञिताम् ॥ मारुतघ्नैः प्रशमयेत् स्नेहस्वेदोपयन्तैः । गुदपाके तु बालानां पित्तघ्नीं कारयेत् क्रियाम् । रसाञ्जनं विशेषणं पानाश्रेपनयोर्विदम् ॥ क्षीराहाराय सर्पिः पाययेत् सिद्धार्थकवचाभांसी-पयस्यापामार्गशतावरीसारिवाब्राह्मीपिप्पलीहरिद्राकुष्ठसैन्धवसिद्धम्, क्षीर-ान्नादाय मधुकवचापिप्पलीचित्रकत्रिकलासिद्धम्, अन्नादाय द्विपञ्चमूलीक्षीर-तगरभद्रदारुमरिचमधुविडङ्गद्राक्षाद्विब्राह्मीसिद्धम् । तेनारोग्यबलमेधायुं पि शिशोर्भवन्ति ।

अथ कुमार उद्विजते त्रस्यति रोदिति नष्टसंज्ञो भवति नखदशनैर्धात्रीमात्मानश्च परिणुदति दन्तान् खादति कूजति जृम्भते श्रुबौ विक्षिपत्यूढं निरीक्षते फेन-मुद्वमति सन्दष्टौष्ठः क्रूरो भिक्षामवर्चा दीनार्त्तस्वरो निशि जागति दुर्बलो म्लानाङ्गो मत्स्यच्छुद्धन्दरिमत्कुणगन्धो यथा पुरा धात्राः स्तन्यमभिलषति तथा नाभिलषतीति सामान्येन ग्रहोपसृष्टलक्षणमुक्तम् विस्तरेणोत्तरे वक्ष्यामः ॥ तदुत्तरे यथा—बालग्रहाणां विज्ञानं साधनश्चाप्यनन्तरम् । उत्पत्तिं कारणञ्चैव सुश्रुतैकमनाः शृणु । स्कन्दग्रहस्तु प्रथमः स्कन्दापस्मार एव च । शकुनी रेवती चैव पूतना चान्धपूतना । पूतना शीतनामा च तथैव मुखमण्डिका । नवमो नैग-मेयश्च यः पितृग्रहसंज्ञितः । धात्रीमात्रोः प्राक् प्रदिष्टापचाराच्छौचभ्रष्टान्

मङ्गलाचारहीनान् । अस्तान् हृष्टास्तर्जितान् क्रन्दितान् वा पूजाहेतोदिस्युरेते
 कुमारान् । ऐश्वर्यस्थास्ते न शक्या विशन्तो देहं द्रष्टुं मानुषैर्विश्वरूपाः । आप्तं
 वाक्यं तत् समीक्ष्याभिधास्ये लिङ्गान्येषां यानि देहे भवन्ति ॥ शुनाक्षः क्षतज-
 सगन्धिकः स्तनद्विद्व रक्तास्यो द्रुतचलितैकपक्षमेव । उद्विग्नः सुललितचक्षु-
 रल्परोदो स्कन्दार्त्तं भवति च गाढमुष्टिवर्चाः ॥ १ ॥ निःसंज्ञो भवति पुनर्भवेत्
 ससंज्ञः संरब्धः करचरणैश्च नृत्यतीव । विष्मूत्रे सृजति विनद्य जृम्भमाणः
 फेनञ्च प्रसृजति तत्सखाभिपन्नः ॥ २ ॥ सस्ताङ्गो भयचकितो विहङ्गगन्धिः संसावि-
 त्रणपरिपीडितः समन्तात् । स्फोटैश्च प्रतततनुः सदाहपाकैर्विज्ञेयो भवति
 शिशुः क्षतः शकुन्या ॥ ३ ॥ रक्ताक्षो हरितमलोऽतिपाण्डुदेहः उयावो वा ज्वर-
 मुखपाकवेदनार्त्तः । रेवत्या व्यथिततनुश्च कर्णनासं मृदनाति ध्रुवमभिपीडितः
 कुमारः ॥ ४ ॥ सस्ताङ्गः स्वपिति सुखं दिवा न रात्रौ विद्वन्मिन्नं सृजति च
 काकतुल्यगन्धिः । छद्मार्त्तं हृषिततनूरुहः कुमारस्तृष्णालुर्भवति च पूतना-
 गृहीतः ॥ ५ ॥ यो द्वेष्टि स्तनमतिसारकासहिकाच्छर्द्दीभिर्ज्वरसहिताभिरर्द्धमानः ।
 दुर्वर्णः सततमधःशयोऽम्लगन्धिस्तं ब्रूयाद् भिषगिह गन्धपूतनार्त्तम् ॥ ६ ॥
 उद्विग्नो भृशमतिवेषते प्रख्यात् संलीनः स्वपिति च यस्य चान्नकूजः । विस्राङ्गो
 भृशमतिसार्यते च यस्तं जानीयाद् भिषगिह शीतपूतनार्त्तम् ॥ ७ ॥ म्लानाङ्गः
 सुरुचिरपाणिपादवक्तो बद्धाशी कलुषसिरावृतोदरो यः । सोद्वेगो भवति
 च मूत्रतुल्यगन्धिः स ज्ञेयः शिशुरथ वस्त्रमण्डिकार्त्तः ॥ ८ ॥ यः फेनं वमति
 विनम्यते च मध्ये सोद्वेगं विलपति चोर्द्धमीक्षमाणः । ज्वर्येत प्रततमथो
 वसासगन्धिर्निःसंज्ञो भवति हि नैगमेयजुष्टः ॥ ९ ॥ प्रस्तब्धो यः स्तनद्वेषी
 दुहते चाविशन् मुहुः । तं बालं न चिरादधन्ति ग्रहः सम्पूर्णलक्षणः । विपरीत-
 मतः साध्यं चिकित्सेदचिरार्दितम् । गृहे पुराणहविषाभ्यज्य बालं शुचौ
 शुचः । सर्षपान् प्रकिरेत् तेषां तैलैर्दीपिष्व कारयेत् । सदा सन्निहितश्चापि
 जुहुयाद्व्यवाहनम् । सर्वगन्धौषधीबीजैर्गन्धमाल्यैरलङ्कृतम् । अग्नये कृत्तिका-
 भ्यश्च स्वाहा स्वाहेति संस्मरन् । नमः स्कन्दाय देवाय ग्रहाधिपतय नमः ।
 शिरसा त्वाभिर्वन्देऽहं प्रतिगृह्णीष्व मे बलिम् । नीरुजो निर्व्विकारश्च शिशुर्मे
 जायतां ध्रुवम् ॥

अथ स्कन्दग्रहप्रतिषेधं व्याख्यास्यामः । स्कन्दग्रहोपसृष्टानां कुमाराणाञ्च
 अस्यते । वातघ्नद्रुमपत्राणां निःकायः परिषेचने । तेषां मूलेषु सिद्धञ्च
 तैलमभ्यञ्जने हितम् ॥ सर्वगन्धसुरामण्ड-कैटर्ग्यावापमिष्यते । देवदारुणि

रास्त्रायां मधुरेषु द्रुमेषु च ॥ सिद्धं सर्पिश्च सक्षीरं पानमस्मै प्रयोजयेत् ।
 सर्षपाः सर्पनिर्मर्षो वचा काकादनी घृतम् ॥ उष्ट्राजाविगवाञ्चैव रोमाण्यु-
 धूपनं शिशोः । सोमवल्लीमिन्द्रवल्लीं शर्मीं विल्वस्य कण्टकान् । मृगादन्याश्च
 मूलानि ग्रथितान्येव धारयेत् ॥०॥ रक्तानि माल्यानि तथा पताका रक्ताश्च
 गन्धा विविधाश्च भक्ष्याः । घण्टा च देवाय वलिर्निवेद्यः सकुक्कुटः स्कन्दग्रहं
 हिताय ॥ स्थानं त्रिरात्रं निशि चतुरेषु कुर्यात् पुनः शालियवैर्नैवेत्तु ।
 अग्निश्च गायत्र्यभिमुखिताभिः प्रज्वालनञ्चाहुतिभिश्च वह्नेः ॥ ० ॥ रक्षामतः
 प्रवक्ष्यामि बालानां पापनाशिनीम् । अहन्यहनि कर्त्तव्या या भिषग्भिरतन्द्रितैः ।
 तपसां तेजसाञ्चैव यशसां वपुषां तथा । निधानं योज्ययो देवः स ते स्कन्दः
 प्रसीदतु । ग्रहसेनापतिर्देवो देवसेनापतिर्विभुः । देवसेनारिपुहरः पातु त्वां
 भगवान् गृहः । देवदेवस्य महतः पावकस्य च यः सुतः । गङ्गोमाकृत्तिकानाञ्च
 स ते शर्म प्रयच्छतु । रक्तमाल्याम्बरः श्रीमान् रक्तचन्दनभूषितः । रक्त-
 दिव्यवपुर्देवः पातु त्वां क्रौञ्चसूदनः ॥ १ ॥

अथातः स्कन्दापस्मारप्रतिषेधं व्याख्यास्यामः । विल्वः शिरीषो
 गोलोमी सुरसादिश्च यो गणः । परिषेके प्रयोक्तव्यः स्कन्दापस्मारशान्तये ।
 सर्व्वगन्धविपकन्तु तैलमभ्यञ्जने हितम् । क्षीरितृक्षकषाये च काकोल्यादौ गणे
 तथा । विपक्तव्यं घृतं वापि पानीयं पयसान्वितम् । उत्सादनं वचाहि-
 युक्तं स्कन्दग्रहं हितम् । गृध्रोलूकपुरीदाणि केशा हस्तिनखा घृतम् । वृषभस्य
 च रोमाणि योज्यान्युद्धूपनेऽपि च । अनन्तां कटुकीं विम्बीं मर्कटीञ्चापि
 धारयेत् । पकापकानि मांसानि प्रसन्नं रुधिरं पयः । भूतौदनो निवेद्यश्च
 स्कन्दापस्मारिणोऽवटे । चतुष्पथे च कर्त्तव्यं स्नानमस्य यतात्मना ।
 स्कन्दापस्मारसंज्ञो यः स्कन्दस्य दयितः सखा । विशाखसंज्ञश्च शिशोः
 शिवोऽस्तु विकृताननः ॥ २ ॥

अथातः शकुनीप्रतिषेधं व्याख्यास्यामः । शकुन्यभिपरीतस्य कार्य्यो
 वैदेन जानता । वेतसाम्रकपिस्थानां निःकाथः परिषेचने ॥ कषाय-
 मधुरैस्तैलं कार्य्यमभ्यञ्जने शिशोः । मधुकोशीरहीवेर-सारिवोत्पलपद्मकैः ॥
 रोध्रमियङ्गुमञ्जिष्ठा-गंरिकैः प्रदिहेच्छिथुम् । व्रणेषूक्तानि दूर्णानि पथ्यानि
 विविधानि च ॥ स्कन्दग्रहे धूपनानि तानीहापि प्रयोजयेत् । शतावरी-
 मृगैर्व्वारु-नागदन्तीनिदिग्धिकाः ॥ लक्ष्मणां सहदेवाश्च बृहतीञ्चापि धारयेत् ।
 तिलतण्डुलकं माल्यं हरितालं मनःशिला ॥ वलिरेष करञ्जेषु निवेद्यो

नियतात्मना । निकुञ्ज च प्रयोक्तव्यं स्नानमस्य यथाविधि ॥ स्कन्दग्रहोप-
शमनं घृतं तच्चेह पूजितम् । कुर्याच्च विविधां पूजां शकुन्याः कुसुमैः
शुभैः ॥ अन्तरीक्षचरा देवी सर्व्वालङ्कारभूषिता । अधोमुखी तीक्ष्णतुण्डा
शकुनी ते प्रसीदतु ॥ दुर्दर्शना महाकाया पिङ्गाक्षी भैरवस्वरा । लम्बोदरी
शङ्खकर्णी शकुनी ते प्रसीदतु ॥ ३ ॥

अथातो रेवतीप्रतिषेधं व्याख्यास्यामः । अभगन्धाजशृङ्गी च सारिवा
सपुनर्नवा । सहे विदारी च तथा कषायाः सेचने हिताः ॥ तैलमभ्यञ्जने
कार्यं कुण्डे सज्जरसेऽपि वा । धवाश्वकर्णककुभ-धातकीतिन्दुकीषु च ॥
काकोल्यादिगणे चैव पानीयं सपिरिष्यते । कुलत्थाः शङ्खचूर्णञ्च प्रदेहाः
साव्वैगन्धिकाः ॥ गृध्रोलूकपुरीषाणि यवा यवफलो घृतम् । -सन्ध्ययोरुभयोः
कार्यमेतदुद्धूपनं शिशोः ॥ वरुणारिष्टकमयं रुचकं सेन्दुकं तथा । सततं
धारयेच्चापि कृतं वा पौत्रजीविकम् ॥ शुक्लाः सुमनसो लाजाः पयः शाल्योदनं
तथा । बलिर्निवेश्यो गोतीर्थे रेवत्यै प्रयतात्मना ॥ सङ्गमे च भिषक् स्नानं
कुर्याद् धात्रीकुमारयोः । नानावस्त्रधरा देवी चित्रमाल्यानुलेपना ॥ चलत्-
कुण्डलिनी इमामा रेवती ते प्रसीदतु । लम्बा कराला विनता तथैव
बहुपुत्रिका । रेवती सततं माता सा ते देवी प्रसीदतु ॥ ४ ॥

अथातः पूतनाप्रतिषेधं व्याख्यास्यामः । कपोतवक्त्रारलुको वरुणः
पारिभद्रकः । आस्फोताश्चैव योज्याः स्युर्वालानां परिषेचने । वचा वयःस्था
गोलोमी हरितालं मनःशिला ॥ कुण्डं सज्जरसञ्चैव तैलार्थं वगे इष्यते ।
हितं घृतं तुगाक्षीर्यां सिद्धं मधुरकेषु च ॥ कुष्ठतालीशखदिरं चन्दनस्यन्दनं
तथा । देवदारु वचा हिङ्गु कुष्ठं गिरिकदम्बकः ॥ एला हरेणवश्चापि योज्या
उद्धूपने सदा । गन्धनाकुलिकुम्भीका-मज्जानो बदरस्य च ॥ कर्कटास्थि
घृतञ्चैव धूपनं सषेदैः सह । काकादनीं चित्रफलां विम्बीं गुञ्जाञ्च
धारयेत् ॥ मत्स्योदनञ्च कुर्वीत कृशरां पललं तथा । शरावसम्पुटे कृत्वा
बलिं शून्यगृहे हरेत् ॥ उच्छिष्टेनाभिषेकेण शिरसि स्नानमिष्यते । पूज्या
च पूतना देवी बलिभिः सोपहारकैः ॥ मलिनाम्बरसंवीता मलिना
रक्षभूर्देजा । शून्यागाराश्रिता देवी दारकं पातु पूतना ॥ दुर्दर्शना
मुदुगेन्धा कराला मेघकालिका । भिन्नागाराश्रया देवी दारकं पातु पूतना ॥ ५ ॥

अथातोऽन्धपूतनाप्रतिषेधं व्याख्यास्यामः । तिक्तकटुमपत्राणां कार्यः
काथोऽवसेचने । सुरा सौवीरकं कुण्डं हरितालं मनःशिला । तथा

स्वर्जरसञ्चैव तैलाथमुपदिश्यते ॥ पिप्पल्यः पिप्पलीमूलं वर्गौ मधुरको मधु । शालपर्णी वृहत्यौ च घृतार्थमुपदिश्यते ॥ सर्वगन्धैः प्रदेहश्च गात्रेवक्षणेश्च शीतलैः । पुरीषं कौक्कुटं केशांश्चर्म सपेक्षं तथा ॥ जीर्णाश्च भिक्षुसङ्घाटी धपनायोपकल्पयेत् । कुकुटीं मर्कटीं शिम्बीमनन्ताश्चापि धारयेत् ॥ मांसमामं तथा पक्वं शोणितञ्च चतुष्पथे । निवेद्यमन्तश्च गृहे शिशो रक्षानिमित्ततः ॥ शिशोश्च स्तपनं कुर्यात् सव्वगन्धादिकैः शुभैः । कराला पिङ्गला मुण्डा कपायाम्बरवासिनी ॥ देवी बालमिमं प्रीता संरक्षन्त्वध- पूतना ॥ ६ ॥

अथातः शीतपूतनाप्रतिषेधं व्याख्यास्यामः । कपित्थं सुवहां विम्बीं तथा विल्वं प्रतीबलाम् । नन्दीं भल्लातकीञ्चापि परिषेके प्रयोजयेत् ॥ वस्तमूत्रं गवां मूत्रं मुस्तञ्च सुरदारु च । कुष्ठञ्च सर्वगन्धांश्च तैलार्थमवधारयेत् ॥ रोहिणीस्वर्जखदिर-पलाशककुभल्लवः । निःकाथ्य तस्मिन् निःकाथे सक्षीरं विपचेद् घृतम् ॥ मृध्नोलूकपुरीषाणि वस्तगन्धामहेस्तवः । निम्बपत्राणि मधुकं धूपनार्थं प्रयोजयेत् ॥ धारयेदपि लम्बाञ्च गुञ्जां काकादनीं तथा । नद्यां मुद्गकृतैश्चान्नेस्तर्पयेच्छीतपूतनाम् ॥ देव्यै देयश्चोपहारो वारुणी रुधिरं तथा । जलाशयान्ते बालस्य स्तपनञ्चोपदिश्यते ॥ मुद्गोदनाशना देवी सुराशोणितपायिनी । जलाशयालया देवी पातु त्वां शीतपूतना ॥ ७ ॥

अथातो मुखमण्डिकाप्रतिषेधं व्याख्यास्यामः । कपित्थविल्वतर्कारी- वांशीगन्धर्वहस्तकाः । कुबेराक्षी च योज्याः स्युर्बालानां परिषेचने ॥ खरसैर्भृङ्गदृक्षाणां तथाजहरिगन्धयोः । तैलं वसाञ्च संयोज्य पचेदभ्यञ्जनं शिशोः ॥ मधूलिकायां पयसि तुगाक्षीर्यां गणे तथा । मधुरे पञ्चमूले च कनी- यसि घृतं पचेत् ॥ वचा सज्जरेसः कुष्ठं सर्पिश्चोद्धूपने हितम् । धारयेदपि जिह्वाश्च चाषचीरल्लिसर्पजाः ॥ वर्णकं चूर्णकं माल्यमञ्जनं पारदं तथा । मनःशिलाञ्चोपहरेद्गोष्ठमध्ये बलिं तथा ॥ पायसं सपुरोडागं बल्यर्थमुपहारयेत् । पञ्चपूताभिरद्भिश्च तत्रैव स्तपनं हितम् ॥ अलङ्कृता रूपवती सुभगा काम- रूपिणी । गोष्ठमध्यालयरता पातु त्वां मुखमण्डिका ॥ ८ ॥

अथातो नैगमेयप्रतिषेधं व्याख्यास्यामः । विल्वाग्निमन्थपूतीकाः कार्याः स्युः परिषेचने । सुरासौवीरधान्याम्लैः परिषेकश्च शस्यते ॥ प्रियङ्गु- सरलानन्ता-शतपुष्पाकुटन्नटैः । पचेत् तैलं सगोमूत्रैर्दधिमस्तम्लकाञ्जिकैः ॥ पञ्चमूलद्वयकाथे क्षीरे मधुरकेषु च । पचेद् घृतञ्च मेधावी खज्जूरी-

मस्तकेऽपि च ॥ वचां वयःस्थां गोलोमीं जटिलां वापि धारयेत् । उत्सादनं
 हितञ्चात्र स्कन्दापस्मारनाशनम् ॥ सिद्धार्थकवचादिबु-कुष्ठञ्चैवाक्षतैः सह ।
 भल्लातकाजमोदाश्च हितमुद्धूपनं शिशोः ॥ मर्कटोलूकगृध्राणां पुरीषाणि
 नवग्रहे । धूपः सुप्ते जने कार्य्यो बालस्य हितमिच्छता ॥ तिलतण्डुलकं
 माल्यं भक्ष्यांश्च विविधानपि । कुमारपितृमेवाय वृक्षमूले निवेदयेत् ॥
 अधस्ताद् वटवृक्षस्य स्तूपनञ्चोपदिश्यते । बलिं न्यग्रोधमूलेषु तिथौ षष्ठ्यां
 निवेदयेत् ॥ अजाननश्चलाक्षिभ्रुः कामरूपी महायशः । बालं पालयिता
 देवो नैगमेयोऽभिरक्षतु ॥ ९ ॥

अथातो ग्रहाणामुत्पत्तिं व्याख्यास्यामः । नव स्कन्दादयः प्रोक्ताः
 बालानां य इमे ग्रहाः । श्रीमन्तो दिव्यवपुषो नारीपुरुषविग्रहाः ॥ एते गुहस्य
 रक्षार्थं कृत्तिकोमाग्निशूलिभिः । सृष्टाः शरवणस्थस्य रक्षितस्यात्मतेजसा ॥
 स्त्रीविग्रहा ग्रहा ये तु नानारूपा मयेरिताः । गङ्गोमाकृत्तिकानाञ्च ते भागा
 राजसा मताः ॥ नैगमेयस्तु पार्वत्या सृष्टो मेषाननो ग्रहः । कुमारधारी
 देवस्य गुहस्यात्मसमः सखा ॥ स्कन्दापस्मारसंज्ञो यः सोऽग्निनाग्निसमदुःप्रतिः ।
 स च स्कन्दसखा नाम विशाख इति चोच्यते ॥ स्कन्दः सृष्टो भगवता देवेन
 त्रिपुरारिणा । विभर्त्ति चापरां संज्ञां कुमार इति स ग्रहः ॥ बाललीलाधरो
 योऽयं देवो रुद्राग्निसम्भवः । मिथ्याचारेषु भगवान् स्वयं नैव भवत्ते ॥
 कुमारः स्कन्दसामान्यादत्र केचिदर्पोण्डिताः । गृह्णातीत्यल्पविज्ञाना ब्रुवते
 देहचिन्तकाः ॥ ततो भगवति स्कन्दे सुरसेनापतौ कृते । उपतस्थुग्रहाः
 सर्व्वे दीप्तशक्तिधरं गुहम् ॥ ऊचुः प्राञ्जलयश्चैनं वृत्तिं नः संविधत्स्व वै ।
 तेषामर्थे ततः स्कन्दः शिवं देवमबोधयत् ॥ ततो ग्रहांस्तानुवाच भगवान्
 भगनेत्रहत् । तिर्य्यग्योनिं मानुषञ्च देवञ्च त्रितयं जगत् । परस्परपकारेण
 वर्त्तते धार्य्यतेऽपि च ॥ देवा मनुष्यान् प्रीणन्ति तिर्य्यग्योनींस्तथैव च ।
 वर्त्तमानैर्यथाकालं शीतवर्षाण्यमास्तैः ॥ इज्याञ्जलिनमस्कार-जपहोमव्रता-
 दिभिः । नराः सम्यक् प्रयुक्तैश्च प्रीणन्ति त्रिदिवेश्वरान् ॥ भागधेयं विभक्तञ्च
 शेषं किञ्चिन्न विद्यते । तद् युष्माकं शुभा वृत्तिर्बालेष्वेव भविष्यति ॥ कुलेषु
 येषु नेज्यन्ते देवाः पितर एव च । ब्राह्मणाः साधवश्चैव गुरवोऽतिथयस्तथा ॥
 निवृत्ताचारशौचेषु परपाकोपभोजिषु । उच्छिन्नबलिभिर्क्षेपु भिक्षकांस्योप-
 भोजिषु ॥ गृहेषु तेषु ये बालास्तान् गृह्णीष्वमशङ्किताः । तत्र वो विपुला
 वृत्तिः पूजा चैव भविष्यति ॥ एवं ग्रहाः समुत्पन्ना बालान् गृह्णन्ति चाप्यतः ।

ग्रहोपसृष्टा बालास्तु दुश्चिकित्स्यतमा मताः ॥ वैकल्यं मरणञ्चाशु ध्रुवं
स्कन्दग्रहे मतम् । स्कन्धग्रहोऽत्युग्रतमः सर्वेष्वेव यतः स्मृतः ॥ अन्यो वा
सर्वरूपस्तु न साध्यो ग्रह उच्यते ॥ इति ।

अथ रावणकृतकुमारतन्त्रे नन्दाप्रभृतिद्वादशमातृका बालग्रहा उक्ताः
प्रतिकाराश्च तासाम् । तद् यथा—प्रथमे दिवसे मासि वर्षे वा गृह्णाति नन्दा
नाम मातृका । तया गृहीतमात्रस्य प्रथमं भवति ज्वरः । अशुभशब्दं
मुञ्चत्यात्कारश्च भवति स्तन्यं न गृह्णाति । बलिं तस्याः प्रवक्ष्यामि येन
सम्पद्यते शुभम् । नदुरभयतटमृत्तिकां गृहीत्वा पुत्तलिकां कृत्वा शुक्लभक्तं
शुक्लपुष्पं सप्त ध्वजाः सप्त प्रदीपाः सप्त स्वस्तिकाः । सप्त शङ्कुलिकाः सप्त
जम्बुद्विका गन्धं धूपं ताम्बूलं मत्स्यं मांसं सुराग्रभक्तञ्च पूर्वस्यां दिशि
चतुष्पथे मध्याह्ने बलिर्दातव्या । अश्वत्थपत्रं कुम्भे प्रक्षिप्य बालं शान्त्युद-
केन स्नापयेत् । रसोनसिद्धार्थमेषशृङ्गनिम्बपत्रशिवनिर्माल्यैर्बालं धूपयेत् ।
ॐ नमो रावणाय हन हन मुञ्च मुञ्च स्वाहा । चतुर्थ दिवसे ब्राह्मणान् भोजयेत्, ततः
सम्पद्यते शुभम् । १ । द्वितीये दिवसे मासे वर्षे वा गृह्णाति सुनन्दा नाम मातृका ।
तया गृहीतमात्रस्य प्रथमं भवति ज्वरः । चक्षुरुन्मीलति गात्रमुद्वेजयति न
शेते क्रन्दति स्तन्यं न गृह्णात्यात्कारश्च भवति । बलिं तस्य प्रवक्ष्यामि येन
सम्पद्यते शुभम् । तण्डुलं हरतपृष्ठैकं गृहीत्वा दधिगुदघृतमिश्रितं शरावैकं
गन्धं ताम्बूलं पीतपुष्पं पीतसप्तध्वजाः चत्वारः प्रदीपा दश स्वस्तिकाः
मत्स्यमांससुरातिलचूर्णञ्च पश्चिमस्यां दिशि चतुष्पथे बलिर्देयः, दिनानि
त्रीणि सन्ध्यायाम् । ततः शान्त्युदकेन स्नापयेत् । शिवनिर्माल्यसिद्धार्थ-
माज्जारलोमोशीरकबालकघृतैर्धूपं दद्यात् । ॐ नमो रावणाय हन हन
मुञ्च मुञ्च हं फट् स्वाहा । चतुर्थे दिवसे ब्राह्मणान् भोजयेत्, ततः सम्पद्यते
शुभम् । २ । तृतीये दिवसे मासे वर्षे वा गृह्णाति पूतना नाम मातृका । तया
गृहीतमात्रस्य प्रथमं भवति ज्वरः । गात्रमुद्वेजयति स्तन्यं न गृह्णाति
मुष्टिं वध्नाति क्रन्दत्यङ्गं निरीक्षते । बलिं तस्य प्रवक्ष्यामि येन सम्पद्यते शुभम् ।
नदुरभयतटमृत्तिकां गृहीत्वा पुत्तलिकां कृत्वा गन्धं ताम्बूलं रक्तपुष्पं
रक्तचन्दनं रक्तसप्तध्वजाः सप्त प्रदीपाः सप्त स्वस्तिकाः पश्चिमांसं
सुराग्रभक्तञ्च दक्षिणस्यां दिश्यपराह्णे चतुष्पथे बलिर्देयः । शिव-
निर्माल्यसर्पपगुग्गुलुनिम्बपत्रमेषशृङ्गैर्दिनत्रयं धूपयेत् । ॐ नमो रावणाय
हन हन मुञ्च मुञ्च त्रासय त्रासय स्वाहा । चतुर्थे दिवसे ब्राह्मणान्

भोजयेत्, ततः सम्पद्यते शुभम् । ३ । चतुर्थ दिवसे मासे वर्षे वा गृह्णाति
मुखमुण्डतिका नाम मातृका । तया गृहीतमात्रस्य प्रथमं भवति ज्वरः । ग्रीवां
नमयति चक्षुरुन्मीलति स्तन्यं न गृह्णाति रोदिति स्वपिति मुष्टिं बध्नाति ।
बलिं तस्य प्रवक्ष्यामि येन सम्पद्यते शुभम् । नदुःप्रभयतटमृत्तिकां गृहीत्वा
पुत्तलिकां कृत्वा तु पलपुष्पगन्धताम्बूलं दश ध्वजाश्चत्वारः प्रदीपाः
त्रयोदश स्वस्तिका मत्स्यमांससुराग्रभक्तश्चोत्तरस्यां दिश्यपराह्णे चतुष्पथे
बलिर्देयः । ३० नमो रावणाय हन हन मुञ्च मुञ्च स्वाहा । चतुर्थे दिवसे
ब्राह्मणान् भोजयेत्, ततः सम्पद्यते शुभम् । ४ । पञ्चमे दिवसे मासे वर्षे वा
गृह्णाति कटपूतना नाम मातृका । तया गृहीतमात्रस्य प्रथमं भवति ज्वरः ।
गात्रमुद्वेजयति स्तन्यं न गृह्णाति मुष्टिञ्च बध्नाति । बलिं तस्य प्रवक्ष्यामि येन
सम्पद्यते शुभम् । कुम्भकारचक्रमृत्तिकां गृहीत्वा पुत्तलिकां कृत्वा गन्धं
ताम्बूलं शुक्लौदनं शुक्लपुष्पं पञ्च ध्वजाः पञ्च प्रदीपाः पञ्च वटकाः
ऐशान्यां दिशि बलिर्देयः । शान्त्युदकेन स्नापयेत् । शिवनिर्माल्यसर्प-
निर्माकगुग्गुलुनिम्बपत्रबालकघृतैर्धूपं दद्यात् । ३० नमो रावणाय चूर्णय
चूर्णय स्वाहा । चतुर्थे दिवसे ब्राह्मणान् भोजयेत् । ततः सम्पद्यते शुभम् । ५ ।
षष्ठे दिवसे मासे वर्षे वा गृह्णाति शकुनिका नाम मातृका । तया गृहीत-
मात्रस्य प्रथमं भवति ज्वरः । गात्रभेदश्च दर्शयति दिवा रात्रावुत्थानं
भवत्यूर्ध्वं निरीक्षते । बलिं तस्य प्रवक्ष्यामि येन सम्पद्यते शुभम् । पिष्टकेन
पुत्तलिकां कृत्वा शुक्लपुष्पं रक्तपुष्पं पीतपुष्पं गन्धं ताम्बूलं दश प्रदीपाः ।
पीतदशध्वजाः दश स्वस्तिका दश वटकाः क्षीरजम्बुदिका मत्स्यमांससुराग्र-
भक्तश्चाग्नेय्यां ग्रामनिष्क्रान्ते मध्याह्ने बलिं दद्यात् । शान्त्युदकेन
स्नापयेत् । शिवनिर्माल्यरसोनगुग्गुलुसर्पनिर्माकनिम्बपत्रघृतैर्धूपयेत् । ३०
नमो रावणाय हन हन मुञ्च मुञ्च स्वाहा । चतुर्थ दिवसे ब्राह्मणान् भोजयेत्,
ततः सम्पद्यते शुभम् । ६ । सप्तमे दिवसे मासे वर्षे वा गृह्णाति शुष्करेवती नाम
मातृका । तया गृहीतमात्रस्य प्रथमं भवति ज्वरः । गात्रमुद्वेजयति मुष्टिं
बध्नाति रोदिति । बलिं तस्य प्रवक्ष्यामि येन सम्पद्यते शुभम् । रक्तपुष्पं
शुक्लपुष्पं गन्धं ताम्बूलं रक्तौदनं कृशरां त्रयोदश स्वस्तिकास्त्रयोदश
शङ्कुलिका जम्बुदिकाः । मत्स्यमांससुरास्त्रयोदश रक्तध्वजाः पञ्च
प्रदीपाः पश्चिमदिशि ग्रामनिष्क्रमेऽपराह्णे वृक्षमाश्रित्य बलिं दद्यात् ।
शान्त्युदकेन स्नापनं गुग्गुलुमेघशृङ्गसर्पपोशीरबालकघृतैर्धूपयेत् । ३०

नमो रावणाय दीप्तेजसे हन हन मुञ्च मुञ्च स्वाहा । चतुर्थे दिवसे ब्राह्मणान् भोजयेत् । ततः स्वस्थो भवति बालकः । ७ । अष्टमे दिवसे मासे वर्षे वा गृह्णात्यार्यका नाम मातृका । तथा गृहीतमात्रस्य प्रथमं भवति ज्वरः । गृध्रगन्धः पूतिगन्धश्च जायते आहारश्च न गृह्णाति उद्वेजयति गात्राणि । बलिं तस्य प्रवक्ष्यामि येन सम्पद्यते शुभम् । रक्तपीतध्वजाश्चन्दनं पुष्पं शङ्कुल्यः पर्पटिकाः मत्स्यमांसजम्बुदिकाः सुराः प्रत्यूषे बलिर्देयः । ३० रावणाय त्रैलोक्यविद्रावणाय चतुर्दिशमोक्षणाय ज्वल ज्वल हन हन दह दह ३० ह्रीं फट् फट् स्वाहा । चतुर्थे दिवसे ब्राह्मणान् भोजयेत्, ततः सम्पद्यते शुभम् । ८ । नवमे दिवसे मासि वर्षे वा गृह्णाति स्रुतिका नाम मातृका । तथा गृहीतमात्रस्य प्रथमं भवति ज्वरः । नित्यं छर्द्दिर्भवति गात्रभङ्गं दर्शयति मुष्टिं बध्नाति स्नापो भवति । बलिं तस्य प्रवक्ष्यामि येन सम्पद्यते शुभम् । नदुरभयतट-पूतिकां गृहीत्वा पुत्तलिकां कृत्वा शुक्लवस्त्रेणावेषयेत् । शुक्लपुष्पं गन्धं ताम्बूलं शुक्लत्रयोदश ध्वजाः त्रयोदश प्रदीपाः त्रयोदश स्वस्तिकाः । त्रयोदश पूपिकाः त्रयोदश मत्स्यपोलिका मत्स्यमांससुरा उत्तरदिग्भागे ग्रामनिष्क्रमे बलिर्दातव्यः । शान्त्युदकेन स्नापयेत् । गुग्गुलुनिम्बपत्र-गोभृङ्गश्चेतसपेषघृतैर्धूपयेत् । ३० नमो रावणाय चतुर्भुजाय हन हन स्वाहा । चतुर्थे दिवसे ब्राह्मणान् भोजयेत् । ततः स्वस्थो भवति बालकः । ९ । दशमे दिवसे मासे वर्षे वा गृह्णाति निर्ऋता नाम मातृका । तथा गृहीत-मात्रस्य प्रथमं भवति ज्वरः । गात्रमुद्वेजयति आत्कारश्च भवति रोदिति मूत्रं पुरीषश्च भवति । बलिं तस्य प्रवक्ष्यामि येन सम्पद्यते शुभम् । पारा-वारपूतिकां गृहीत्वा पुत्तलिकां कृत्वा गन्धं ताम्बूलं रक्तपुष्पं रक्तचन्दनं पञ्च वर्णाः पञ्च ध्वजाः पञ्च प्रदीपाः पञ्च स्वस्तिकाः पञ्च पूपिकाः मत्स्यमांससुरा वायव्यां दिशि बलिं दद्यात् । काकविष्टागोमांसगोभृङ्ग-रसोनमाज्जारलोमनिम्बपत्रघृतैर्धूपयेत् । ३० नमो रावणाय चूर्णितहस्ताय मुञ्च मुञ्च स्वाहा । चतुर्थे दिवसे ब्राह्मणान् भोजयेत्, ततः सम्पद्यते शुभम् । १० । एकादशे दिवसे मासे वर्षे वा गृह्णाति पिलिपिलिका नाम मातृका । तथा गृहीतमात्रस्य प्रथमं भवति ज्वरः । आहारं न गृह्णात्यूर्ध्वदृष्टिर्भवति आत्कारश्च भवति । बलिं तस्य प्रवक्ष्यामि येन सम्पद्यते शुभम् । पिष्टकेन पुत्तलिकां कृत्वा रक्तचन्दनरक्तां तस्या मुखं दुग्धेन सेचयेत् । पीतपुष्पं गन्धं ताम्बूलं पीतसप्तध्वजाः सप्त प्रदीपा अष्टौ वटका अष्टौ शङ्कुल्यो मत्स्य-

+ रोगे त्वरोगवृत्तम् आतिष्ठेद् देशकालात्मगुणविपर्ययेण
वर्त्तमानः । क्रमेणासात्म्यानि परिवर्त्योपयुञ्जानः सर्वाण्यहि-
तानि वर्जयन् तथा बलवर्णशरीरायुषां सम्पदमाप्नोतीति ॥ ५७

मांससुराः पूर्वस्यां दिशि बलिं दद्यात् । शान्त्युदकेन स्नापनं, शिव-
निर्माल्यगुग्गुलुगोश्रृङ्गसर्पनिर्मोकघृतैर्धूपयेत् । ॐ नमो रावणाय मुञ्च
मुञ्च स्वाहा । चतुर्थे दिवसे ब्राह्मणान् भोजयेत्, ततः सम्पद्यते शुभम् । ११ ।
द्वादशे दिवसे वर्षे वा गृह्णाति कामुका नाम मातृका । तथा गृहीतमात्रस्य
प्रथमं भवति ज्वरः । विहस्य वादयति करेण तज्जयति गृह्णाति क्रामयति
निश्वासिति मुहुर्मुहुः । आहारं न करोति कृशताऽस्य च भवति । बलिं
तस्य प्रवक्ष्यामि येन सम्पद्यते शुभम् । क्षीरेण पुत्तलिकां कृत्वा गन्धं
ताम्बूलं शुक्लपुष्पं शुक्लसप्तध्वजाः सप्त प्रदीपाः सप्त शङ्कुलिकाः करम्भकेण
बलिं दद्यात् । शान्त्युदकेन स्नापयेत् । शिवनिर्माल्यगुग्गुलुसर्पनिर्मोक-
सर्षपघृतैर्धूपयेत् । ॐ नमो रावणाय मुञ्च मुञ्च हन हन स्वाहा । चतुर्थे दिवसे
ब्राह्मणान् भोजयेत्, ततः सम्पद्यते शुभम् । १२ । इति रावणकृतकुमारतन्त्रम् ।

नन्वेवंविधिना त्वारोग्ये सति किं विधेयमित्यत आह—रोगे सित्यादि ।
अरोगवृत्तं स्वस्थवृत्तम् उक्तं यावत् तावदातिष्ठेत् । ननु यस्यानायुष्याणि
सात्म्यानि तस्य स्वास्थ्यवृत्तास्थानं केथं स्यादित्यत आह—देशेत्यादि ।
देशस्य गुणतः कालस्य गुणतः आत्मनश्च गुणतो विपर्ययशालिष्वहाराचारादिषु
वर्त्तमानः शिशुः । नन्वेवं वर्त्तमानः शिशुः किं कुर्यादित्यत आह—
क्रमेणेत्यादि । क्रमेण परिवर्त्य देशगुणविपरीतान् कालगुणविपरीतान्
आत्मगुणविपरीतांश्च आहारविहारादीन् क्रमेण त्यक्त्वा सात्म्यानि देश-
कालात्मगुणसमानि उपयुञ्जानः सन् अहितानि वर्जयन् तथा उक्त-
प्रकारबलवर्णशरीरायुषां सम्पदम् आप्नोति ॥ ५७ ॥

करोतीति शङ्करम् । देशकालेत्यादौ 'आत्म'शब्देन शरीरमुच्यते, तेन देशस्य तथा कालस्य
शरीरस्य च यो गुणः शीतादिः । शुद्धिपरिहाराचारादिसेवायां वर्त्तमानः स्वस्थवृत्तं कुर्वन् ।
अभ्यन्नापि स्वस्थवृत्तं प्रोक्तम्,—देशकालादिगुणविपरीताहारविहाराः सात्म्या भवन्तीति । क्रमेण
यत्नेनानुधारणीयोक्तेन "वृद्धिदादहितान् क्षीमान् क्षमशो विरमेज्वरः" इत्यादिस्वस्थवृत्तोक्तेन

एवमेतं कुमारम् आ यौवनप्राप्तेर्धर्मार्थकौशलागमनादनु-
पालयेत् । इति पुत्राशिषां समृद्धिकरं कर्म व्याख्यातम् ।
तदाचरन् यथोक्तैर्विधिभिः पूजां यथेष्टं लभतेऽनसूयकः
इति ॥ ५८ ॥

तत्र श्लोकौ ।

पुत्राशिषां कर्म समृद्धिकारकं
यदर्थमेतन्महदर्थसंहितम् ।
तदाचरन् जो विधिभिर्यथातथं
पूजां यथेष्टं लभतेऽनसूयकः ॥

गङ्गाधरः—नन्वेवमातिष्ठेत् कियन्तं कालमित्यत आह—एवमेनमित्यादि ।
एवमुक्तप्रकारेण एनं कुमारम् आ यौवनप्राप्तेः षोडशाब्दायुःप्रमाणपूर्ति-
पर्यन्तमनुपालयेत् । कस्मादित्यत आह—धर्मेत्यादि । धर्मार्थयोः विषययोः
साधनाय यत् कौशलं तस्यानुपगमः शैशवे । तस्माद् आ यौवनप्राप्तेरेवमेनं
कुमारमनुपालयेदिति भावः । अध्यायमुपसंहरति—इति पुत्राशिषामित्यादि ।
पुत्रस्य आशिषाम् आशासनानां शुभवाञ्छानां समृद्धिः सत्फलं तत्करम् ।
तदाचरन् तत् पुत्राशिषां समृद्धिकरं कर्माचरन् पुरुषः यथोक्तैरुक्तविधिमति-
क्रम्याचरन् अनसूयको लोके परानसूयकः पूजां मानमर्यादादिकां यथेष्टां
स्वाभिलषितां लभते । इति सत्पुत्रलाभफलम् ॥ ५८ ॥

गङ्गाधरः—एतमर्थं श्लोकेनाह—तत्र श्लोकावित्यादि । अर्थसंहितं प्रयोजन-
सहितं महदेतत् पुत्राशिषां समृद्धिकारकं कर्म यदर्थं भवति, विधिभिः
उक्तविधानैस्तत् कर्माचरन्नसूयारहितो ज्ञः पण्डितो यथायथं यथायोग्यं

क्रमेणोपयुजान इत्यर्थः । तथा वरश्चन्तरसाल्यसेवायामपि बालश्चैवमेव भवतीति व्याख्यानम् ।
स्वस्थवृत्ताचरणफलमाह—तथेत्यादि ॥ ५५—५७ ॥

चक्रपाणिः—पुत्राशिषां समृद्धिकरमिति पुत्रप्रार्थनानुरूपफलकरमित्यर्थः । पुत्राशिषा-
मित्यध्यायार्थसंग्रहश्लोकः । 'ज्ञः' इति पुरुषविकोषणं प्राधान्यात् कृतम् । तेन पूजामेव लभते,

शरीरं चिन्त्यते सर्वं दैवमानुषसम्पदा ।

सर्वभावैर्यतस्तस्माच्छरीरं स्थानमुच्यते ॥ ५६ ॥

इत्यग्निवेशकृते तन्त्रे चरकप्रतिसंस्कृते शरीरस्थाने
जातिसूत्रीयं शरीरं नाम अष्टमोऽध्यायः ॥ ८ ॥

इत्याचार्यचरकमुनिविरचितायां संहितायां शरीरस्थानकं
चतुर्थं समाप्तम् । शरीरस्थानमेकपिण्डेन श्लोकानाम्
एकोनपञ्चाशदुत्तराणि नवशतानि । अङ्केन ६४६ ।

इति शरीरस्थानम् ॥ ४ ॥

यथेष्टं स्वाभिलषितां पूजां लभते इत्यर्थः । अथास्य स्थानस्य शरीरस्य
निरुक्तिमाह—शरीरमित्यादि । यतो यस्माद्धतोः सर्वभावैर्महदहङ्कारादिभि-
विशिष्टं दैवमानुषसम्पदा च विशिष्टं शरीरं सर्वं चिन्त्यते तस्माद्धेतोः
शरीरस्थानमुच्यते । दैवसम्पदस्तु शरीरे परमात्मादिकाः । मानुषसम्पदस्तु
पुरुषकारादिकाः ॥ ५९ ॥

अध्यायं समापयति—अग्नीत्यादि । जातिसूत्रीयं नाम शरीरं कौमारभृत्य
तन्त्रं स्थानं समापयति—इत्याचार्येत्यादि ।

इति वैद्यश्रीगङ्गाधरकविराजकविरत्नविरचिते चरकजल्पकल्पतरौ चतुर्थस्कन्धे
शरीरस्थानजल्पे जातिसूत्रीयशरीरजल्पाख्याष्टमी शाखा ॥ ८ ॥

इति चरकजल्पकल्पतरौ शरीरस्थानजल्पश्चतुर्थस्कन्धः ॥ ४ ॥

पुत्रस्याध्वन्तप्राधान्यं बह्वर्तित्यनसूयकः । शरीरस्थानशब्दद्व्युत्पत्तिदर्शकं श्लोकं पठन्ति—शरीर-
मित्यादि । तच्च व्यक्तार्थमेव ॥ ५८/५९ ॥

इति महामहोपाध्याय-चरकचतुरानन-श्रीमच्चक्रपाणिदत्तविरचितायामयुर्वेददीपिकायां चरक-
तात्पर्यटीकायां शरीरस्थाने जातिसूत्रीयं शरीरं नाम अष्टमोऽध्यायः ॥ ८ ॥

चरक-संहिता॥

इन्द्रियस्थानम् ।

प्रथमोऽध्यायः ।

अथातो वर्णस्वरीयमिन्द्रियं व्याख्यास्यामः,

इतिह स्माह भगवानात्रेयः ॥ १ ॥

गङ्गाधरः—अथ जातिसूत्रीये बालानामायुषः परीक्षार्थं लक्षणानि संक्षेपतो व्याख्यातानि, पुनस्तेषामरिष्टलक्षणानि चिकित्सायामुपयोगाय भवन्तीत्यतः शरीरस्थानानन्तरमिन्द्रियस्थानमारभते । उक्तं हि सुश्रुते—“फलाग्निजलवृष्टीनां पुष्पधूमाम्बुदा यथा । रुयापयन्ति भविष्यत्त्वं तथारिष्टानि पञ्चताम् । तानि लोक्ष्म्यात् प्रमादाद् वा तथैवाशुव्यतिक्रमात् । गृह्यन्ते नोद्वेगान्यर्बुमुर्बुर्वातं त्वसम्भवात् । ध्रुवन्त्वरिष्टे मरणं ब्राह्मणैस्तत् किलामलैः । रसायन-तपो-जप्य-

चक्रपाणिः—शरीरे चिकित्साधिकरणं शरीरं प्रतिपाद्य चिकित्सा व्यक्तव्या, सा च साध्यरोगो व्यक्तव्या नासाध्यरोगे । यदुक्तं “स्वार्थविद्यायशोहानिमुपक्रोशमसंग्रहम् । प्राप्नुयाद्विद्यतं वैद्यो योऽसाध्यं समुपाचरेत्” इति । न च रिष्टप्रतिपत्तिमन्तरा साध्यत्वप्रतिपत्तिरिति रिष्टप्रतिपादकमिन्द्रियस्थानमेव चिकित्सास्थानात् प्रागुच्यते । तस्यान्तर्गस्य लिङ्गं रिष्टाख्यमिन्द्रियम्, यदुक्तं व्याकरणे “इन्द्रियं रिष्टम्” इत्यादि । तस्येन्द्रियस्य स्थानमिन्द्रियस्थानम् । अत्रापि चेन्द्रियस्थाने वक्तव्ये व्यक्ततमरिष्टाभिधावक्तव्यता वर्णस्वरीयमिन्द्रियमुच्यते । अत्र हि यानि रिष्टानि वक्तव्यानि, तानोत्तररिष्टेभ्यश्चक्षुरादिप्राज्ञतया व्यक्तनमानि । वर्णस्वरावचिकृत्य कृतो वर्णस्वरीयः ।

इह खलु वर्णश्च स्वरश्च गन्धश्च रसश्च स्पर्शश्च चक्षुश्च श्रोत्रश्च घ्राणश्च रसनश्च स्पर्शनश्च सत्त्वश्च भक्तिश्च शौचश्च तत्परैर्वा निवार्यते । नक्षत्रपीडा बहुधा यथा कालाद्विषच्यते । तथैवारिष्टपाकश्च ब्रुवते बहुधा जनाः । असिद्धिमाप्नुयाल्लोके प्रतिकुर्वेन गतायुषः । अतो रिष्टानि यत्नेन लक्षयेत् कुशलो भिषक् ॥” इति । अथात इत्यादि । अथ जातिमूत्रीयानन्तस्मत्तोऽरिष्टलक्षणानां चिकित्सायामुपयोगात् वर्णस्वरीयं वर्णश्च स्वरश्चेति परीक्षितुमधिकृत्य कृतोऽध्यायस्तं तथा । इन्द्रियम् इन्द्रः प्राणस्तस्य लिङ्गम् इतीन्द्रियं रिष्टम् । अथवा इन्द्रोऽन्तरात्मा तस्य लिङ्गमिति इन्द्रिय रिष्टमरिष्टमित्यनर्थान्तरम् । व्याकरणे ह्युक्तमिन्द्रियमिन्द्रियलिङ्गमिति ॥ १ ॥

गङ्गाधरः—इहेत्यादि । खलुशब्दो व्याख्यालङ्कारे । वर्णश्चेति बुद्धीन्द्रियाणां मध्ये बहुविषयत्वेन चक्षुषः प्राधान्यात् शीघ्रतरग्रहणत्वाच्च चाक्षुषभावस्य परीक्षार्थं पूर्वं वर्णश्चेत्युक्तम् । अत्र वर्णशब्देनोपलक्षणात् रौक्ष्यादयो गृह्यन्ते । वक्ष्यते तत्रैव वर्णग्रहणेन ग्लानिहर्षरौक्ष्यस्नेहा व्याख्याता इति कश्चित्, तन्न ; वर्णस्वरमधिकृत्य ग्लानिहर्षरौक्ष्यादेः परीक्षयत्वेन निर्देशात् । स्वरश्चेति । शरीरभावान्तरमपेक्ष्याशुस्वरस्य श्रावणत्वात् रूपतोऽनाशुग्रहणाद् रूपादनन्तरं गन्धस्सादेः पूर्वमुपादानम् । एवमाशुज्ञानादुत्तरोत्तरेषामनाशुबोधादुपादानं बोध्यम् । सत्त्वञ्चेति मनः । भक्तिरिच्छा शीलता सार्हाजकी वृत्ता । शौचं

इन्द्रियस्य रिष्टरूपस्य प्रतिपादकोऽध्याय इन्द्रियस्त्वं व्याख्यास्यामः । एवमन्यत्रापि पुष्पितकमिन्द्रियमन्याद्यपि इन्द्रियविशेषणं व्याख्येयम् ॥ १ ॥

चक्रपाणिः—इन्द्रियस्थानप्रतिपादं कृत्स्नं विषयमाह—इहेत्यादि । इहेन्द्रियस्थाने । ‘खलु’-शब्दो वाक्यालङ्कारे । इह यद्यपीन्द्रियाण्येव विषयवर्णादिग्राहकतया भग्रे वक्तुं युज्यन्ते, तथापि तेषामतीन्द्रियत्वेन न तदाश्रयरिष्टानां द्यक्तत्वम् । तेन प्रव्यक्तानि वर्णादीन्येवेति प्रव्यक्तिरिष्टाधिकरणमन्यग्रेऽभिधीयन्ते, वर्णादिष्वपि च यथा द्यक्तत्वं तथा पूर्वनिपातः । मेघादिशब्दस्तु यद्यपि वर्णादपि व्यक्तस्तथापि शब्दविशेष एवेह चात्मादिसम्पाद्यः ‘स्वर’शब्दाभिधेयो रिष्टाधिकरणत्वेनाभिमतः, स च वर्णापेक्षयाऽव्यक्त एव । इहेत्यादावसमासेन वर्णादीनां प्रत्येकमपि रिष्टाधिकरणत्वं दर्शयति । समासे हि समुदायस्य रिष्टाधिकरणकतया परीक्षितव्यत्वं ज्ञेयम् । वर्णशब्देन च वर्णसहचरित्वाश्चक्षुर्मात्रा रौक्ष्यादयोऽपि गृह्यन्ते । अत एव वर्णप्रस्ताव एव वक्ष्यति यत् ‘वर्णग्रहणेन ग्लानिहर्षरौक्ष्यस्नेहा व्याख्याताः’ इति । स्वरादिग्रहणेन च स्वराद्यभावांऽपि गृह्यते । तेन अङ्गुलिपर्वशब्दाभावगन्धाभावादयो रिष्टान्यवबुध्यन्ते । स्पर्शग्रहणेन च स्पर्शापेक्षया-

शीलश्चाचारश्च स्मृतिश्च प्रकृतिश्च विकृतिश्चाकृतिश्च मेधा च
बलश्च ग्लानिश्च हर्षश्च रौच्यश्च स्नेहश्च तन्द्रा चारम्भश्च गौरवश्च
लाघवश्च गुणश्च आहारश्च विहारश्चाहारपरिणामश्चोपायश्चापायश्च
व्याधिश्च पूर्व्वरूपश्च वेदनाश्चोपद्रवाश्च छाया च प्रतिच्छाया च

शुचिता । शीलं शीलनं सहजवृत्तम् । आचार आचरणं परम्परया शिक्षित-
व्यवहारः । स्मृतिः स्मरणम् । प्रकृतिः स्वभावः । विकृतिः सत्त्वशरीरयोः
वैकृत्यम् । आकृतिराकारः शरीरस्य । मेधा धारणावती बुद्धिः । ग्लानिः
अहर्षः । तन्द्रा निद्रैव । आरम्भः क्रियासु प्रवृत्तिः । गौरवं गुरुता धात्वादीनाम् ।
लाघवं लघुता शरीरस्य । गुणश्चेति शारीरो गुणो मृदुतीक्ष्णशीतोष्णादयः ।
तत्र माधान्यात् गौरवलाघवे पृथगुक्ते । आहारश्चेति अशितादिवतुर्विधो-
ऽभ्यवहारः । विहारो विहरणम् । आचारस्तु शिक्षया व्यवहार उक्तस्तेनास्य
भेदः । आहारपरिणामश्चेत्यभ्यवहतस्य परिणतिः । उपायो व्याधिप्रति-
काराय यो य उपायस्तत्सौष्ठवासौष्ठवाभ्यां शुभाशुभफलात् । अपायो व्याधि-
निवृत्तिः । व्याधिः ज्वरादिव्याधिरेव । वेदनाः सुखदुःखे । छाया देहस्य ऋचिः ।

काङ्क्ष्याद्यवबोधः । सर्वं मनः सत्त्वविकृतेरुदाहरणम् यथा—“भौतसुक्यं भजते सत्त्वं चेतोभिः
आविशत्यपि” इत्यादि । भक्तिरिच्छा । शीलं सहजवृत्तम् । आचारः शास्त्रशिक्षाकृतो
व्यवहारः । भक्त्यादयो यद्यपि सत्त्वविकारत्वेन सर्वग्रहणेनैव लभ्यन्ते, यदुक्तम्—“भक्तिः शीलं
शौचं द्रव्यः स्मृतिर्मोहस्यागो मात्सर्यं भयं क्रोधस्तन्द्रोत्साहस्तैक्षण्यं मार्हवं गाम्भीर्यमनव-
स्थितमित्येवमादयः सत्त्वविकाराः” इति, तथापि भक्त्यादीनामपि पृथगरिष्टाधिकरणत्वेन इह
पृथक्करणम् । निद्रादीर्बल्यत्वात् तन्द्रेति ‘तन्द्रा’शब्देन निद्रोच्यते । अत्र च रिष्टमुक्तम्, यथा—
“निद्रा निश्या भवति न वा” इति । आरम्भ इति अरिष्टव्याध्युत्पादारम्भः । यदुक्तम्,—
“अथयुर्यस्य कुक्षिस्थो हस्तपादं प्रभावति” इत्यादि । गौरवे रिष्टं यथा—“निष्ठूतञ्च पुरीषञ्च
रेतश्चाग्मसि मज्जति” इत्यादि । लाघवे रिष्टं गुरुणामङ्गनां लाघवं ज्ञेयम् । गुणारिष्टम्, यथा—
“गुणाः शरीरदेशानां शीतोष्णमृदुदारुणाः । विपर्ययासेन लक्ष्यन्ते स्थानेष्वन्येषु तद्विधाः” इति ।
आहाररिष्टं यथा—“आहारमुपयुञ्जानो भिषजा सूयकल्पितम्” इत्यादि । आहारपरिणामरिष्टं
यथा—“दुर्बलो बहु भुङ्क्ते यः प्राग् भुक्तादक्षमातुरः । अल्पमूत्रपुरीषञ्च” इति । उपाय उपगमनं
व्याधिमेलक इत्यर्थः, यदुक्तम्—“सहसा ज्वरसन्तापस्तृष्णा मूर्च्छा बलक्षयः । विस्लेषणञ्च
सन्धीनाम्” इति । व्याध्यपगमनमपायः यदुक्तम्—“यं नरं सहसा रोगो दुर्बलं परिमुञ्चति”—
इत्यादि । व्याधिश्चेति व्याधिरेव रिष्टं यथा—“वाताष्टीला सुसंवृत्ता दारुणा इदि तिष्ठति”
इति । छाया भौतिकी पञ्चरूपा । प्रतिच्छाया तु देहछायावत् नेत्रकुमारिकापि प्रतिच्छायारूपापि

स्वप्नदर्शनञ्च दूताधिकारश्च पथि चौत्पातिकश्चातुरकुले भावा-
वस्थान्तराणि च भेषजश्च भेषजप्रवृत्तिश्च भेषजाधिकार-
युक्तिश्च, इति परीक्ष्याणि भवन्ति प्रत्यक्षानुमानोपदेशैरायुषः
प्रमाणावशेषं जिज्ञासमानेन भिषजा । तत्र खल्वेषां परी-
क्ष्याणां कानिचित् पुरुषानाश्रितानि भवन्ति, कानिचिच्च
पुरुषसंश्रयाणि । तत्र यानि पुरुषानाश्रितानि तान्युपदेशतो
युक्तितश्च परीक्षेत, पुरुषसंश्रयाणि प्रकृतितो विकृतितश्च ॥ २ ॥

प्रतिच्छाया लोके या तु छायेत्युच्यते । दूताधिकारः आतुरस्य चिकित्साय
वैद्यानयनाय यो गच्छति स दूतस्तस्याधिकारस्तद्गतचेष्टादिः । पथि वैद्यस्य
तदातुरचिकित्सार्थं गच्छतः पथि उत्पातकरभावदर्शनम् । आतुरकुले च
आतुरस्यामात्यस्वगणेषु शुभाशुभमूचकानि यानि यानि भावावस्थान्तराणि ।
भेषजं तद्वाधिहितमौषधम् । भेषजप्रवृत्तिस्तस्मिन् व्याधौ प्रयुक्तस्य भेषजस्य
शरीरे प्रवृत्तिः क्रिया । भेषजानामधिकारस्य तद्भेषजस्य स आतुरोऽधिकारी
वा न वेति भेषजाधिकारे युक्तिः । इति वर्णादीनि आयुषः प्रमाणावशेषं
जिज्ञासमानेन ज्ञातुमिच्छता भिषजा प्रत्यक्षानुमानोपदेशैः परीक्ष्याणि भवन्ति ।
नन्वेतानि कथं परीक्षितव्यानि भिषजा इत्यत आह—तत्रेत्यादि । एषां
वर्णादीनां मध्ये कानिचिद् दूताधिकारादीनि । पुरुषं यस्यायुषः प्रमाणाव-
शेषो जिज्ञास्यः तम् । कानिचित् वर्णादीनि उपदेशतः प्रश्नादितः युक्तितः

प्रहीतव्या । अयञ्च षड्भाविभेदः पञ्जरूपीयेन्द्रिये दर्शयितव्यः । आतुरकुले भावावस्थारिष्टं
यथा—“अग्निपूर्णानि पात्राणि भिन्नानि विशिखानि च । भिषक्कुम्भमूर्पतां वेद्म प्रविशन्नेव
पश्यति ॥” इत्यादि । भेषजसंबन्धौ रिष्टं यथा—“यमुद्दिश्यातुरं वैद्यः संवर्त्तयितुमौषधम् । यत-
मानो न शक्नोति दुर्लभं तस्य जीवितम् ॥” भेषजस्य विकारेण समं वा युक्तिः, तत्र रिष्टं यथा—
“विज्ञातं बहुशः सिद्धं विधिवच्चावचारितम् । न सिध्यत्यौषधं यस्य तस्य नास्ति चिकित्सितम् ॥”
शेषे बहुरिष्टोदाहरणमुक्तम् । इति समाप्तौ । प्रत्यक्षपूर्वकत्वात् सर्वप्रमाणानामिहोदा प्रत्यक्षं
कृतम् । यद्यपि वर्णादय आयुर्लक्षणप्रतिपादितः दीर्घायुःप्रमाणजिज्ञासायामपि परीक्ष्यन्ते, तथापीह
गुणारिष्टप्रकरणे आयुःप्रमाणाविशेषज्ञानार्थमेव परीक्षणीयाः । अत उक्तम्—“प्रमाणविशेषं जिज्ञास-
मानेन” इति । पुरुषम् अनाश्रितानि दूताद्याश्रयाणि रिष्टानि । युक्तितश्चेत्यनुमानत इत्यर्थः ।
अत्र युक्तैरपि रिष्टत्वावधारणे क्षमत्वात् । प्रत्यक्षं हि दूतादीनां स्वरूपमात्रं गृह्णाति, रिष्टम्

तत्र प्रकृतिर्जातिप्रसक्ता कुलप्रसक्ता च दशानुपातिनी *
च कालानुपातिनी च वयोऽनुपातिनी च प्रत्यात्मनियता चेति ।
एतावज्जातिकुलदशाकालवयःप्रत्यात्मनियता हि तेषां तेषां पुरु-
षाणां ते ते भावविशेषा भवन्ति ॥ ३ ॥

तकतोऽनुमानतश्च । युक्त्यपेक्षो हि तर्कोऽनुमानं न तकभिरम् । प्रकृतितः
सहजस्वरूपतः । विकृतितः सहजस्वरूपवैपरीत्यतः ॥ २ ॥

गङ्गाधरः—प्रकृतिः षोडशभिप्रायेणाह—तत्र प्रकृतिर्जातिप्रसक्तेत्यादि ।
जातिप्रसक्ता, प्रकृतिर्जातिः ब्राह्मणादिस्तत्स्वभावेन या प्रकृतिः प्रसज्यते
सा । कुलप्रसक्ता, तत्रापि यत्कुले जातः पुरुषस्तद्वंशे जातानां पुरुषाणां या
या प्रकृतिः प्रसक्ता सा । दशानुपातिनी, व्यापत्सम्पदातुर्य्यानातुर्य्यादिषु
दशासु यस्यां दशायां या प्रकृतिः सम्पतति यादृशरूपेण तदनु रूपेण या दशा
पतति सा दशानुपातिनी । कालानुपातिनी, यस्मिन् काले वसन्तादौ कृत-
युगादौ च यादृशरूपेण प्रकृतिः पतति तदनु रूपेण पतनशीला प्रकृतिः
कालानुपातिनी । वयोऽनुपातिनी, यस्मिन् वयसि शिशुबालपौगण्डकिशोर-
युवमध्यवृद्धान्यतमस्मिन् पतनशीला या प्रकृतिस्तदनु रूपेणेतस्मिन् वयसि पतन-
शीला प्रकृतिर्वयोऽनुपातिनी । प्रत्यात्मनियता, प्रत्येकपुरुषे नियता या प्रकृतिः
सा प्रत्यात्मनियता । ते ते भावविशेषाः तेषां तेषां पुरुषाणां ये ये वर्णादयस्ते
ते भावविशेषाः एतावत्सु जातिकुलदशाकालवयःप्रत्यात्मसु नियताः । हि
यस्मात् वर्णादयः शौचादयश्च भावाः पुरुषाणां जातिनियताश्च भवन्ति, कुल-
वृत्तादीनामागमादेव ज्ञायते । पुरुषाश्चयिवर्णादिगतरिष्टग्रहणे तु प्रत्यक्षमपि तत्तदरिष्टविशेष-
ग्रहणे तत्तद्विशेषेण व्याप्रियत इति मत्वा तत् प्रतिपिदम् । अनुमानन्तु रिष्टत्वेन प्रति-
पादितमनिमित्तत्वादिति धर्मविचारे व्याप्रियते । एवं सर्वत्र । प्रकृतितद्वेषेति विकृतिज्ञान-
हेतुतया प्रकृतिरिष्टज्ञाने व्याप्रियते, यत् प्रकृतिज्ञानाधीनं विकृतिविज्ञानं भवति । परीक्षा त्वत्राधि-
कृता प्रसिद्धैः प्रत्यक्षादिभिरेव ज्ञेया ॥ २ ॥

चक्रपाणिः—प्रकृतिं विभजते—तत्रेत्यादि । जातिप्रसक्ता यथा—ब्राह्मणजातौ शौचम् ।
कुलप्रसक्ता यथा—किञ्चिदेव कुलं शुच्याचारवद् भवति । देशानुपातिनी यथा—अमृतर्वेदिवासिनः
शुचयो भवन्ति । कालानुपातिनी यथा—कृतयुगे शौचम् । वयोऽनुपातिनी यथा—बाल्ये-
ऽशौचम् । प्रत्यात्मनियता यथा—किञ्चिदेव पुरुषः प्रकृत्या शुचिर्भवति इत्याशुप्रदाहरणीयम् ।

* देशानुपातिनीति चक्रः ।

विकृतिः पुनर्लक्षणनिमित्ता च लक्ष्यनिमित्ता च निमित्तानु-
रूपा च । लक्ष्यमिति तावन्निमित्तानुमानम् । तत्र लक्षणनिमित्ता
नाम सा यस्याः शरीरे लक्षणान्येव हेतुभूतानि भवन्ति । लक्ष-
णानि हि कानिचिच्छरीरोपनिबद्धानि । यानि तस्मिंस्तस्मिन् काले

नियताश्च भवन्ति, दशनियताश्च भवन्ति, कालनियताश्च भवन्ति, वयोनियताश्च
भवन्ति, प्रत्येकपुरुषनियताश्चैव भवन्ति नान्यनियताः । तस्मात् जाति-
प्रसक्तादिः षोढा प्रकृतिः ॥ ३ ॥

गङ्गाधरः—विकृतिं विवृणोति स्वरूपतः—विकृतिरित्यादि । लक्षणं
शरीरगतरेखाचक्रशङ्कादिचिह्नं तन्निमित्तं यस्याः सा लक्षणनिमित्ता विकृतिः ।
लक्ष्यं निमित्तैरनुमीयते यत् तल्लक्ष्यं व्याध्यादिकम्, तन्निमित्तं यस्याः सा
लक्ष्यनिमित्ता विकृतिः । व्याधितो हि सत्त्वशरीरयोर्विकृतिर्भवति । निमित्तानु-
रूपेति । निमित्तेन यत् क्रियते तत् क्रियते यया विकृत्या सा विकृतिर्निमित्तानु-
रूपा । ननु रेखादिलक्षणेन यल्लक्ष्यते शुभाशुभं तदत्र किं लक्ष्यमित्यतः स्वयं
विवृणोति—लक्ष्यमित्यादि । निमित्तानुमानं कारणेनानुमानं यस्य तन्निमित्तानु-
मानं व्याध्यादिकं तावल्लक्ष्यम् । न तु लक्षणरेखादिभिर्लक्ष्यं शुभाशुभमत्र
विवक्ष्यते । लक्षणनिमित्तादिविकृतित्रयं क्रमेण भाष्येण विवृणोति—
तत्रेत्यादि । शरीरे लक्षणान्येव शङ्काङ्कुशादिरेखादिकानि चिह्नानि यस्याः
विकृतेर्हेतुभूतानि भवन्ति सा विकृतिलक्षणनिमित्ता नाम । कुत एतदित्यत
आह—लक्षणानि हीत्यादि । हि यस्मात् कानिचिल्लक्षणानि शारीररेखादि-
चिह्नानि शरीरोपनिबद्धानि शरीरेण सह जातानि उत्तरकालं जातानि च
शरीरे लग्नानि भवन्ति । ननु तानि कानि चिह्नानि इत्यत आह—यानी-
त्यादि । यानि शारीरचिह्नानि तस्मिंस्तस्मिन् काले तत्तच्चिह्नमूचनीयशुभा-

कुतः पुनर्जात्यादिनियता प्रकृतिर्भवतीत्यत्र हेतुमाह—जातिकुलेत्यादि । ते ते भावविशेषा इति
शुचित्वाशौचादयः ॥ ३ ॥

चक्रपाणिः—रिष्टाधिकाराधिकृतां विकृतिं विवेचयितुं सर्वानेव विकृतिभेदं ज्ञाह—विकृति-
त्यादि । हेतुभूतानीति हेतुलक्ष्यानि, तेन दैवमेव नखरेखापद्मादिसामुद्रिकोक्तलक्षणयुक्ते शरीरे
राज्यभ्रमवचबन्धनादिरूपविकृतिप्राप्तौ हेतुः, लक्षणानि तु दैवनिमित्तानि बोधकमात्राणि, अत एव

तत्राधिष्ठानमासाद्य तां तां विकृतिमुत्पादयन्ति । लक्ष्यनिमित्ता
तु सा यस्या उपलभ्यते निमित्तं यथोक्तनिदानेषु । निमित्तानु-
रूपा निमित्तार्थकारिणी । यामनिमित्तां निमित्तमायुषः
प्रमाणज्ञानस्येच्छन्ति भिषजः । भूयश्चायुषः क्षयनिमित्तां

शुभकर्मपरिणामकाले तत्र शरीरप्रदेशेऽधिष्ठानमासाद्य तां तां शुभां वाशुभा
वा शरीरे विकृतिं स्वाभाविकशरीरप्रकृत्यन्यथारूपामुत्पादयन्ति । लक्ष्यनिमित्तां
भाष्येण विवृणोति—लक्ष्यनिमित्ता तित्यादि । यस्यास्तु विकृतेर्निमित्तं
व्याध्यादिकमुपलभ्यते सा लक्ष्यनिमित्ता विकृतिः । यथोक्तनिदानेषु व्याधीनां
निदानादिषु सा विकृतिरुक्ता वाच्या च । निमित्तानुरूपां विकृतिं भाष्येण
विवृणोति—निमित्तानुरूपा तित्यादि । निमित्तार्थकारिणी निमित्तानां
लक्षणानां लक्ष्याणाञ्च येऽर्था विकृतयस्तान् अर्थान् कर्तुं शीलं यस्याः सा
निमित्तार्थकारिणी । उदाहरणेन तां दर्शयति—यामित्यादि । यां विकृतिम्
अनिमित्तां निमित्तं विना रेखादिचिह्नं व्याध्यादिकं कारणं विना प्राक्तन-
कर्मतो यदृच्छया वा जातामायुषः प्रमाणज्ञानस्य निमित्तमिच्छन्ति भिषजः
सा निमित्तार्थकारिणी निमित्तानुरूपोच्यते । ननु यदृच्छयैव कस्माद्भवतीत्यतस्तु

दैवादित्युक्तं दैवकर्तृत्वज्ञानोच्यते । विकृतिमुत्पादयन्तीत्यत्रापि दैवादिति योजनीयम् । तेन
दैवमलादेव लक्षणानां राज्ञधनवधधनधानादिरूपविकृतिकर्तृत्वम् । तस्मिंस्तस्मिन् काल इत्यनेन
लक्षणसूचितादिष्टपाककाले नियतत्वं विकृतेर्दर्शयति । लक्षणसूचिताञ्च राज्यादय इह पुरुषस्य
कदाचिद्भवन्तोऽस्वाभाविका एवेति कृत्वा विकृतिशब्देनोच्यन्ते । यथोक्तं निदानेष्विति यथा—
रश्मादिसेवया वातादिप्रकोपरूपा विकृतिर्निदानोक्तेत्यर्थः । निमित्तानुरूपेति निमित्तसदृशी । तदेव
स्फारयति—निमित्तार्थकारिणीति निमित्तस्य यो अर्थः कार्यजननरूपः कार्यबोधनरूपो वा,
तमनुकरोतीति निमित्तार्थानुकारिणी । रिष्टाख्या हि विकृतिर्मरणे, तस्यैव बोधने वा निमित्तं भवति ।
अपरमपि “अनिमित्ताम्” इत्यनन्तरमस्य विशेषणं कथयिष्यति । रिष्टस्य हि न रीक्ष्यादिना शरीर-
सम्बन्धादि निमित्तमुपलभ्यते । यद् वा आयुःक्षयरूपं यन्निमित्तं तद् विद्यमानमपि नान्यैरुप-
लभ्यते, किन्तु तदेव रिष्टावुच्यते । तेन अव्यक्तनिमित्तत्वमिहानिमित्तत्वं ज्ञेयम् । अत्र गतायुश्चैव
सकलपुरुषसंश्रितरिष्टव्यापकं कारणं साधु । यन् तु वक्ष्यति—“क्रियापथमतिक्रान्ताः क्वचलं देह-
माश्रिताः । चिह्नं कुर्वन्ति यद् होयास्तद्विष्टं प्रचक्षते” इति, तद् दूतादिगतरीष्टव्यापकतया
पुरुषाभ्यगिरिष्टमात्राभिप्रायेण ज्ञेयम् । आयुषः प्रमाणज्ञानस्येति आयुःशेषप्रमाणज्ञानस्येत्यर्थः । भूय

प्रेतलिङ्गानुरूपाम्, यामायुषोऽन्तर्गतस्य ज्ञानार्थमुपदिशन्ति
धीराः । याश्चाधिकृत्य पुरुषसंश्रयाणि मुमूर्षतां लक्षणान्युप-
देक्ष्यन्ते । इत्युद्देशः । तं विस्तरेणोपदिशन्तो भूयः परमतो
व्याख्यास्यामः ॥ ४ ॥

अपराश्चाह—भूयश्चेत्यादि । यां विकृतिमन्तर्गतस्य लक्षणलक्ष्याभ्यामधि-
क्षेयस्यायुषो ज्ञानार्थमायुषः क्षयनिमित्तामायुषः कर्मवशात् क्षय एव निमित्तं
यस्यास्ताश्च भूयो भूयिष्ठं प्रेतलिङ्गरूपां मृतस्थानुमानकरणरूपां धीरा
उपदिशन्ति । एवं परीक्षाहेतुमुक्तवास्मिन् स्थाने यद् यल्लक्षणं वाच्यं तदाह—
याश्चेत्यादि । याश्च विकृतिमधिकृत्यात् ऊर्द्धं पुरुषसंश्रयाणि मुमूर्षताम्
आसन्नमृत्यूनां पुंसां लक्षणान्युपदेक्ष्यन्ते सा विकृतिनिमित्तानुरूपा । एते-
नास्मिन् स्थाने लक्षणनिमित्ता लक्ष्यनिमित्ता च विकृतिः पुरुष-
संश्रयाणां वर्णादीनां परीक्षार्थं न दर्शयितव्या निमित्तानुरूपैव विकृतिदर्शयि-
तव्या, तथा पुरुषसंश्रयाणि मृत्युलक्षणानि परीक्षेतेत्यर्थः । इत्युद्देशः संक्षेपेणात्र
प्रमाणविशेषज्ञानार्थं परीक्षासूत्रोपदेश एषः । तस्यायुषः प्रमाणज्ञानार्थं परीक्षा-
सूत्रोद्देशं भूयोऽतः परम् ऊर्द्धं व्याख्यास्यामः । इति प्रतिज्ञा ॥ ४ ॥

इति अत्यर्थम् । तेनात्यर्थमायुःक्षयनिमित्तां प्रत्यासन्नायुःक्षयजन्यामिति यावत् । यामिति क्षीणायुः-
कार्यम् । प्रेतलिङ्गानुरूपामिति प्रेतसदशीम्, “मला दन्तेषु जायन्ते प्रेताकृतिरुदीर्यन्ते”
इत्यादिग्रन्थवक्ष्यमाणाम् । इमां हि विकृतिमायुषोऽन्तर्गतस्य ज्ञानार्थं वदन्ति । या त्वन्या
प्रेतलिङ्गानुरूपा वर्णाश्रया सा नात्यर्थं प्रत्यासन्नमरणबोधिका । तेन सा नात्यर्थक्षीणायुः-
कार्येत्यर्थः । एवं ‘भूयश्च’ इत्यादिना ‘धीराः’ इत्यन्तेन निमित्तानुरूपविकृतिविशेषस्य कार्य-
विशेषं मरणलक्षणमभिधाय पुनः सामान्येनानिमित्ततया धर्मोन्तरमाह—यामधिकृत्येत्यादि ।
‘पुरुषसंश्रयाणि’ इति विशेषणेन पुरुषानाश्रितवृत्तादिरिष्टे नावश्यमनिमित्ततास्तीति दर्शयति । यतो
वृत्ताधिकारादौ यानि रिष्टानि, तानि इक्ष्यमाननिमित्तान्याप्यागमादेव रिष्टत्वेनावधार्यन्ते, यथा—
“मुक्तकेशोऽथवा तग्ने रुदत्यप्रत्ययेऽथवा । भिषगभ्यागतं दृष्ट्वा दूतं मरणमादिशेत् ।” अत्र
भिषजा मुक्तकेशवचनाद् इक्ष्यत एव कारणम्, तथा दूतागमने चातुरस्य प्रेरणादिकारणमस्त्येव ।
तेनानिमित्तञ्च आतुराश्रयि रिष्टमेव । अन्ये तु एवंभूतवैद्यवृत्तसमागमः परिहर्तव्यत्वेन ज्ञातः सन्
यदा दैवाद् भवति, तदा दैवनिमित्तः सन् रिष्टं भवति । तेन सर्व्वरिष्टव्यापिकैवैद्यमनिमित्तता ।
‘भूयश्च’ इत्यादिग्रन्थेन तु प्रेतलिङ्गानुरूपां विकृतिं भूय आयुषोऽन्तर्गतस्य ज्ञानार्थमुपदिशन्ति
इति च तथा पुरुषसंश्रयाम् भूय उपदेक्ष्यन्ते, पुरुषानाश्रयाणि तु स्वल्पग्रन्थेनोपदेक्ष्यन्ते इति
व्याख्यानयन्ति । इत्युद्देश इति इन्द्रियस्थानार्थो ज्ञेय इत्यर्थः ॥ ४ ॥

तत्रादित एव वर्णाधिकारः । तद् यथा—कृष्णश्यामः
श्यामावदातोऽवदातश्चेति प्रकृतिवर्णाः शरीरस्य भवन्ति ।
यांश्चापरान् अवेक्ष्यमाणानपि * विद्यादनुकतोऽन्यथा वापि
निर्दिश्यमानास्तज्ज्ञैः । नीलश्यामताम्रहारितंशुक्लाश्च वर्णाः
शरीरे वैकारिका भवन्ति । यांश्चापरानवेक्ष्यमाणानपि विद्यात्
प्राग्विकृतानदूरोत्पन्नान् † । इति प्रकृतिविकृतिवर्णा भवन्ति
इत्युक्ताः शरीरस्य ॥ ५ ॥

गङ्गाधरः—उद्देशानुक्रमेण व्याख्यातुमाह—तत्रेत्यादि । कृष्णः स्निग्ध-
कृष्णः एकजम्बुकलवत् तद्व्युक्तः श्याम ईषत्कृष्ण इत्यर्थः । श्यामावदात
ईषच्छ्यामः उज्ज्वलश्याम इति यावत् । अवदातो गौर इति च त्रयो वर्णाः
प्रकृतिवर्णाः । तज्ज्ञैर्वर्णभेदनामर्हयांश्च अपरान् अनुकतो वस्तन्तरसादृश्येन
निर्दिश्यमानान् अन्यथा वस्तन्तरानुकूठ्यतिरेकेण वा निर्दिश्यमानान्
अवेक्ष्यमाणान् तानपि प्रकृतिवर्णान् विद्यात्, तेऽपि प्रकृतिवर्णा भवन्ति ।
नीलश्याम इति नीलवत् श्यामवर्णः । ताम्रवर्णः । हारितशुक्ल इति
पालाशवद्गौरः । एते त्रयो वर्णा विकृतिवर्णाः । यांश्चापरान् प्राग्विकृतान्
पूर्ववर्णान्यवर्णान् अदूरोत्पन्नान्, न तु दूरोत्पन्नान् विद्यात् । तेन जन्ममात्रं

चक्रपाणिः—प्रकृतिज्ञानान्तरीयकत्वाद् विकृतिज्ञानस्य प्रकृतिवर्णानेव तावदाह—कृष्ण इत्यादि ।
अवदातो गौरः । इह च प्रायेण ये वर्णाः प्रकृत्या भवन्ति, ते प्रकृतिवर्णा उच्यन्ते, ये तु प्रायेण
विकृत्या भवन्ति, ते विकृतिवर्णा उच्यन्ते इति ज्ञेयम् । तेन प्रकृतिवर्णा अपि कदाचिद् विकृति-
वर्णा भवन्ति, तथा विकृतिवर्णा अपि जन्मप्रभृति जायमानतया कदाचिदपि प्रकृतिवर्णा भवन्तीति
ज्ञेयम् । अनुक्तप्रकृतिवर्णातिदेशार्थमाह—यांश्चेत्यादि । उपेत्य ईक्षमाण इत्युपेक्षमाणः । अनुकत
इति सादृश्यतः । अनेन च 'कृष्णश्यामादिवर्ण'शब्देन निर्दिश्यमानान् विद्यादिति योजना ।
नीलेश्यादिना विकृतिजायमानतया विकृतिवर्णोनाह । इह 'अपरान्' इति वचनेन विकृति-
वर्णसङ्करजा वर्णा ज्ञेयाः । विकृतिवर्णान्तरमाह—प्राग्वित्यादि । प्राग्विकृतानिति पूर्व-
वर्णादन्यथाभूतानित्यर्थः । तेनापि येन श्यामेन सता रसायनयोगाद् गौरवर्णत्वं प्राप्तम्, स च
स्थकरसायनः कालवशात् पुनः श्यामवर्णो भवति, तस्यापि पूर्वगौरवर्णाद् विकृतिः श्यामवर्णो

* अवेक्ष्यमाणानित्यत्र उपेक्षमाण इति चकचतः पाठः ।

† प्राग्विकृतानमूत्वोत्पन्नानिति चक्रसम्मतः पाठः ।

तत्र प्रकृतिवर्णोऽर्द्धशरीरे विकृतिवर्णोऽर्द्धशरीरे, द्वावपि वर्णौ मर्यादाविभक्तौ दृष्टा यद्येवं सव्यदक्षिणविभागेन, यद्येवं पूर्वपश्चिमविभागेन, यद्येवमधरोत्तरविभागेन, यद्येवमन्तर्वहिविभागेन * आतुरस्यरिष्टमिति विद्यात् । एवमस्य वर्णभेदो मुखस्यान्तर्गतो वर्त्तमानो मरणाय भवति । वर्णभेदेन ग्लानि-

यो वर्णस्तदुत्तरं कैशोरादौ यद्वर्णान्यथात्वं तद्वारितम् । न ते शरीरस्य वैकारिका वर्णा भवन्ति ॥ ५ ॥

गङ्गाधरः—तत्र कस्मिन् वर्णेऽरिष्टत्वमित्यत आह—तत्रेत्यादि । प्रकृतिवर्ण इति साहजिको वर्णः । अर्द्धशरीरे इति नृसिंहाकारेण वार्द्धनारीश्वराकारेण वा तदाह—द्वावपीत्यादि । द्वौ प्रकृतिवर्णोविकृतिवर्णौ मर्यादाविभक्तौ सीमया विभागीकृतौ दृष्टा सव्यदक्षिणविभागेन सव्ये वामे प्रकृतिवर्णौ दक्षिणे विकृतिवर्णः, दक्षिणे प्रकृतिवर्णः, वामे विकृतिवर्णौ वेत्येवंरूपेण यदि मर्यादाविभक्तौ, यदि वा पूर्वपश्चिमविभागेन पुरोदेहे प्रकृतिवर्णः पृष्ठतो विकृतिवर्णोऽथवा पृष्ठतः प्रकृतिवर्णः पुरस्ताद्विकृतिवर्ण इत्येवंरूपेण मर्यादाविभक्तौ, यदि वाऽधरोत्तरभागेन ऊर्द्धाद्धिकाये प्रकृतिवर्णोऽधोऽर्द्धिकाये विकृतिवर्णोऽथवा अधोऽर्द्धदेहे प्रकृतिवर्ण उर्द्धाद्धदेहे विकृतिवर्ण इत्येवंरूपेण मर्यादाविभक्तौ, यदि वान्तर्वहिविभागेन देहाभ्यन्तरे प्रकृतिवर्णो वहिर्देहे विकृतिवर्णोऽथवा वहिर्देहे प्रकृतिवर्णो देहाभ्यन्तरे विकृतिवर्ण एवंरूपेण मर्यादाविभक्तौ द्वावपि वर्णौ दृष्टातुरस्यारिष्टमिति विद्यान्तु स्वस्थस्य । एवमस्यातुरस्य न तु स्वस्थस्य एवंप्रकारेण वर्णभेदो यदि मुखस्यान्तर्गतोऽर्द्ध प्रकृतिवर्णोऽर्द्ध विकृतिवर्णो वर्त्तमानः स्यात् तदा मरणाय भवति, अरिष्टं भवति । न तु नियतमरणख्यापकतो भिन्नमरिष्टं भवतीत्युक्तम् । तुल्यप्रकारत्वाद् ग्लान्यादीनप्याह—

भवन् रिष्टं स्यादित्याह—अमृतत्वोपज्ञानिति । तेन नायं दोषः । अत्र हि पूर्वमृत एव वर्णः पुनर्भवति । तेन न रिष्टम् ॥ ५ ॥

• चक्रपाणिः—मर्यादाविभक्ताविति समसीमान्नरस्थापितौ । पूर्वपश्चिमविभागेनेति अभि-

• अन्तर्विभागेनेति चक्रः ।

हर्षरौक्ष्यस्नेहा व्याख्याताः, तथा. पिप्पलवव्यङ्गतिलकालक-
पिङ्गकानामन्यतमस्यानने जन्मातुरस्यैवमेवाप्रशस्तं विद्यात् ॥ ६

नखनयनवदनमूत्रपुरीषहस्तपादौष्ठादिषु च वैकारिकोक्तानां
वर्णानामन्यतमस्य प्रादुर्भावो हीनबलवर्णेन्द्रियेषु लक्षणमायुषः
क्षयस्य भवति । ॐ यदन्यदपि किञ्चिद्वर्णवैकृतमभूतपूर्वं सहसैव
वर्णभेदेनेत्यादि । यथा वर्णेऽरिष्टमुक्तम्, तथाऽर्द्धशरीरे ग्लानिरर्द्धशरीरे हर्षः
यदि द्वावपि सव्यदक्षिणविभागेन वा पूर्वपश्चिमविभागेन वाप्यधरोत्तरविभागेन
वाप्यन्तर्वहिर्विभागेन वा मर्यादाविभक्तौ दृष्टातुरस्यारिष्टं विद्यात् । एवमस्य
ग्लानिहर्षभेदो मुखस्यान्तर्गतो वर्त्तमानो मरणाय भवति । एवं यदर्द्धशरीरे
रौक्ष्यमर्द्धशरीरे स्नेहो द्वावपि सव्यदक्षिणविभागेन वा पूर्वपश्चिमविभागेन
वाप्यधरोत्तरविभागेन वान्तर्वहिर्विभागेन वा मर्यादाविभक्तौ पश्येत् तदातुरस्य
अरिष्टं विद्यात्, न तु स्वस्थस्य । एवमस्यातुरस्य वर्णभेदो यदि मुखस्यान्तर्गतो
वर्त्तमानो भवति तदा मरणाय भवति । इति यथा वर्णौ द्वौ सव्यदक्षिणभेदेन
पूर्वपश्चिमभेदेन वा अधरोत्तरभेदेन वा अन्तर्वहिर्भेदेन वा व्याख्यातौ, तथा
ग्लानिहर्षौ द्वौ रौक्ष्यस्नेहौ द्वौ चेति, वर्णभेदेन ग्लान्यादयो व्याख्याता
बोद्धव्यः । तथा पिप्पलो न्यच्छः कुष्णः व्यङ्गः तिलकालकादीनामन्यतमस्य
यद्यातुरस्यानने जन्म स्यात्, तदा एवमेवारिष्टरूपमप्रशस्तं विद्यात् ॥ ६ ॥

गङ्गाधरः—नखनयनादिषु वैकारिकोक्तानां नीलश्यामताम्रहारितशुक्लानां
मन्यतमस्य वर्णस्य प्रादुर्भावो जन्म हीनबलादिके व्याधिते पुरुषे आयुषः
क्षयस्य लक्षणं, न लक्ष्मीणबलवर्णेन्द्रिये वा स्वस्थे । यदन्यदपीति । अभूतपूर्व-
जन्मप्रभृति स्वास्थ्यदशायां यत्र वर्णस्वरूपं तदेव वर्णवैकृतं यदुक्तादन्यत्
मुखपृष्ठभागेनेत्यर्थः । अन्तर्विभागेनेति अत्रान्तर्गतो वर्णो मुखनासाकर्णश्रोत्रान्तर्गततया उन्नेयः ।
अन्यत्रेति अवान्तरे हस्तपादादौ । वर्णभेदेनेति यथा वर्णविभागेन रिष्टम्, तथापि ग्लान्यादि-
विभागेनेत्यपीत्यर्थः । हर्ष इह उपचयो ज्ञेयः, मानसहर्षस्येह चाधुषाधिकारेऽसङ्गतत्वात् । तथेत्यादौ
पिप्पुप्रभृतीनामपि वर्णवत् सव्यदक्षिणादिविभागेन जन्म रिष्टं भवति । एतदेव 'जन्म'-
शब्देनोच्यते ॥ ६ ॥

चक्रपाणिः—नखेत्यादौ बलहान्याद्यभावे सति न रिष्टम् । यत्चेत्यादिना अनुक्तवर्णरिष्टं
पृच्छति । अमृतपूर्वमिति पूर्वव्याकृतसार्धनविहितवर्णप्रादुर्भावव्युदासार्थम् । सहसो-

उत्पद्यतऽनिमित्तमेव हीयमानस्यातुरस्य * तच्चारिष्टमिति विद्यात् । इति वर्णाधिकारः ॥ ७ ॥

स्वराधिकारस्तु—हंसक्रौञ्चनेमिदुन्दुभिकलविङ्ककाककपोत-
भर्भरानूकाः प्रकृतिस्वरा भवन्ति । यांश्चापरानवेक्ष्यमाणान्
विद्यादनूकतोऽन्यथा वापि निर्दिश्यमानांस्तज्ज्ञैः । † शुक-कल-
ग्रहप्रस्ताव्यक्त-गद्गद-क्षाम-दीनानुकीर्णाश्चातुराणां स्वरा वैका-
रिका भवन्ति । यांश्चापरानवेक्ष्यमाणानपि विद्यात् प्राग्विकृताद्
अदूरोत्पन्नान् । इति प्रकृतिविकृतिस्वरा व्याख्याता भवन्ति ।
तत्र प्रकृतिवैकारिकाणामाश्वभिनिवृत्तिः स्वराणामेकत्वमेकरथ
सहसैवानिमित्तमेव देहे उत्पद्यते, तत् तु हीयमानस्य बलादिभ्य आतुरस्यारिष्टं
विद्यादिति ॥ ७ ॥

गङ्गाधरः—इति वर्णारिष्टमुक्त्वा उद्देशानुरूपत्वात् स्वरारिष्टाधिकारः । हंसे-
त्यादि । नेमी रथचक्रम् । कलविङ्कः पक्षिविशेषः । झर्झरः वाद्यभेदः । एषामनूकाः
सदृशाः प्रकृतिस्वरा भवन्ति यांश्चापरान् स्वराननूकतोऽन्यथा वा तज्ज्ञैः
स्वरविद्भिरवेक्ष्यमाणान् दृश्यमानानपि निर्दिश्यमानान् स्वरान् विद्यात्,
तेऽपि प्रकृतिस्वराः । शुकः पक्षिविशेषः । कलः सूक्ष्मः । ग्रहग्रतः
सर्व्वथानुचरणम् । अव्यक्तः । गद्गदोऽर्द्धाच्चरितः । क्षामः क्षीणः । दीनो दुःखो-
च्चार्यमाणः स्वरः । अनुकीर्ण उपर्य्युपर्य्युच्चार्यमाणः । एते स्वरा आतुराणां
वैकारिका भवन्ति । यांश्चापरान् स्वरञ्चरवेक्ष्यमाणानपि विद्यात् वैकारिकान्
स्वरान् प्राग् विकृतात् पूर्व्वस्वरतोऽन्यथारूपात् अदूरोत्पन्नानल्पकालोत्पन्नान्
स्वरान् विद्यात्, तेऽपि वैकारिकाः स्वरावः । न्ति । अथ स्वरारिष्टत्वमाह—
तत्रेत्यादि । तत्र प्रकृतिविकृतिस्वरेषु मध्ये प्रकृतिस्वराणामुपघातेन वैकारिक-

* उत्पद्यत इत्यनेन रिष्टानां शीघ्रस्वभावं दर्शयति । अनिमित्तमिति पूर्व्वोक्तार्थमेव । हीयमानस्य
शश्वदिति स्वभावकथनम्, रिष्टोत्पत्त्या हीयमानता शश्वदवश्यं भवति ॥ ७ ॥

चक्रपाणिः—क्रमागतं स्वरमाह—स्वरेत्यादि । झर्झरो वाद्यभाण्डविशेषः । यांश्चेत्यादि
पूर्व्ववत् । एङ्को मेघः किंवा अनङ्गान् । कलः सूक्ष्मः । ग्रहः सर्व्वथानुचरः । क्षामो
क्षयः । दीनो दुःखोच्चार्यमाणस्वरः । अनुकीर्णः उपर्य्युपर्य्युच्चार्यमाणः । प्रकृतेवैकारिका

चानेकत्वमप्रशस्तम् । इति स्वराधिकारः । इति वर्णस्वराधि-
कारौ यथावदुक्तौ मुमूर्षतां ज्ञानार्थम् ॥ ८ ॥

भवन्ति चात्र ।

यस्य वैकारिको वर्णः शरीर उपपद्यते ।

अर्द्धे वा यदि वा कृत्स्ने निमित्तं न च नास्ति सः ॥

नीलं वा यदि वा श्यामं ताम्रं वा यदि वारुणम् ।

मुखाद्धेमन्यथावर्णो मुखाद्धेऽरिष्टमुच्यते ॥

स्नेहो मुखाद्धे सुव्यक्तो रौच्यमर्द्धमुखे भृशम् ।

ग्लानिरर्द्धे तथा हर्षो मुखाद्धे प्रेतलक्षणम् ॥

स्वराणामाशु शीघ्रमभिनिवृत्तिः, अप्रशस्तमरिष्टमातुरस्य । तथा स्वराणामने-
केषां प्रकृतिस्वराणां वा विकृतिस्वराणां वा एकत्वम् मिश्रीभावैक-
स्वरत्वम् एको वैकारिकः स्वरः । एकस्य वा स्वरस्थानेकत्वं बहवो वैकारिकस्य
स्वराः । तथातुरस्य बलादिहीनस्य सहसा भवति तदा तस्यातुरस्य अप्रशस्त-
मिति ॥ ८ ॥

गङ्गाधरः—एतदर्थं श्लोकानाह—भवन्तीत्यादि । यस्येत्यादि । वैकारिको
वर्णो नीलश्यामादिव्याख्यातः । अर्द्धे वा शरीरे उपपद्यतेऽपराद्धे प्रकृतिवर्ण
इति गम्यमानत्वात् । न च तत्र निमित्तं, तदा स नास्ति मृतोऽभूदित्यर्थः ।
यदि वा कृत्स्ने शरीरे बाह्ये वाभ्यन्तरे वा कृत्स्नशरीरे वैकारिको वर्ण उत्पद्यते,
न च तत्र निमित्तं वातादिकारणं, वर्ततेऽभ्यन्तरे वा बाह्ये वा गम्यमानत्वात्
प्रकृतिवर्णस्तदा स नास्ति । नीलं वेत्यादि । यद्यर्द्धं मुखं नीलं मुखाद्धेऽन्यथा-
वर्णः प्रकृतिवर्णात्, किं वार्द्धमुखं श्याममभ्यन्तरतो मुखाद्धेऽन्यथावर्णो यदि
वार्द्धं मुखमभ्यन्तरतस्ताम्रं मुखाद्धेऽन्यथावर्णः, यदि वार्द्धं मुखमभ्यन्तरेण
अरुणं हारितशुक्लं मुखाद्धेऽभ्यन्तरतोऽन्यथावर्णः प्रकृतिवर्णः स्यात् तदा
अरिष्टमुच्यते । स्नेह इति । स्नेहो मुखाद्धे इत्यादि पूर्वं व्याख्यातम् ।

अन्यथाभूता इति प्रकृतिवैकारिकाः । स्वराणेकत्वमिति कदाचिदेव एवकस्वरत्वं कदाचित्
कलस्वरत्वमित्यादि । एकस्य चानेकत्वमिति एकस्यैव स्वरस्य चानेकत्वमिति प्रतिभाति ।
अनिमित्तमिति सम्बध्यते ॥ ८ ॥

तिलकाः पिप्लवो व्यङ्गा राजयश्च पृथग्विधाः ।

आतुरस्याशु जायन्ते मुखे प्राणान् मुमुक्षतः ॥

पुष्पाणि नखदन्तेषु पङ्क्तो वा दन्तसंश्रितः ।

चूर्णको वापि दन्तेषु लक्षणं तद् गतायुषः ॥

ओष्ठयोः पादयोः पाणयोरङ्गोर्मूत्रपुरीषयोः ।

नखेष्वपि च वैवर्ण्यमेतज्जीर्णबले-॥-ऽन्तकृत् ॥ ६ ॥

यस्य नीलावुभावोष्ठौ प्रकजाधवसन्निभौ ।

मुमूर्षुरिति तं विद्यात् नरं धीरो गतायुषम् ॥

एको वा यदि वानेको यस्य वैकारिकः स्वरः ।

सहस्रोत्पद्यते जन्तोर्हीयमानस्य नास्ति सः ॥

यच्चान्यदपि किञ्चित् स्याद् वैकृतं स्वरवर्णयोः ।

बलमांसविहीनस्य तत् सर्वं मरणोदयम् ॥ १० ॥

नखदन्तेषु व्याधितस्य यदि पुष्पाण्याशु भवन्ति दन्तसंश्रितश्च पङ्क्तः कश्चिद् इव
क्लेदो भवति किंवा चूर्णकश्चूर्णरजोवद् दन्तेषु भवति तद् गतायुषो लक्षणम् ।
ओष्ठयोरित्यादि । नखनयनवदनेत्यादिना व्याख्यातम् ॥ ९ ॥

गङ्गाधरः—यस्येत्यादि । यस्यातुरस्य, न तु स्वस्थस्य, प्रकरणात् ।
मुष्पष्टार्थत्वात् पूर्वं न व्याख्यातमिदं स्वयम् । स्वराधिकारं यद्वाख्यातवान्
तत्र श्लोकमाह—एको वेत्यादि । तत्रेत्यादिना व्याख्यातम् । यच्चान्यदपी-
त्यादि । वर्णारिष्टं यदन्यदपीत्यादिना व्याख्यातम् । तथैव स्वरविषये
बोध्यम् । यदन्यदपि किञ्चित् स्वरवैकृतमभूत्पूर्वं सहस्रोत्पद्यते
अनिमित्तमेव बलमांसहीनस्यातुरस्य तच्च सर्वमरिष्टमिति विद्यात् ॥ १० ॥

चक्रपाणिः—अयमेवार्थो गद्योक्तः स्पष्टार्थं सुखग्रहणार्थञ्च श्लोकेनोच्यते यस्येत्यादिना । तिलका
इत्यादौ मुख इति मुखे तथा मुखान्तरम् ॥ ९ ॥

चक्रपाणिः—ओष्ठाविति द्विवचनमुक्तापि यद् 'उभौ' इति करोति, तेन सकलौष्ठम्यासिं
दर्शयति । मुमूर्षुरित्युक्तापि यद् गतायुषमिति करोति, तेन सिद्धयुक्तो मुमूर्षुर्गतायुरिति

तत्र श्लोकः ।

इति वर्णस्वरावुक्तौ लक्षणार्थं मुमुर्षताम् ।

यस्तु सभ्यग् विजानाति नायुर्ज्ञाने स मुह्यति ॥ ११ ॥

इत्यग्निवेशकृते तन्त्रे चरकप्रतिसंस्कृते इन्द्रियस्थाने

वर्णस्वरीयभिन्द्रियं नाम प्रथमोऽध्यायः ॥ १ ॥

गङ्गाधरः—अत्राध्यायार्थोपसंहारश्लोकमाह—तत्र श्लोक इति ॥ ११ ॥

अध्यायं समापयति—अग्नीत्यादि ।

इति वैद्यश्रीगङ्गाधरकविरत्नविरचिते चरकजल्पकल्पतरौ पञ्चमस्कन्धे

इन्द्रियस्थानजल्पे वर्णस्वरीयजलपाख्या प्रथमशाखा ॥ १ ॥

दर्शयति । भजातरिष्टस्तु प्रतिक्रियाभावात् मुमुर्षुर्गतायुरपि भवति । मरणोदयमिति मरण-
कारणमिति ज्ञानार्थम् ॥ १०११ ॥

इति महामहोपाध्यायचरकचतुराननश्रीमन्महापाणिदत्तविरचितायामायुर्वेददीपिकायां चरक-
तात्पर्यटीकायाम् इन्द्रियस्थाने वर्णस्वरीयेन्द्रियं नाम प्रथमोऽध्यायः ॥ १ ॥

द्वितीयोऽध्यायः ।

अथातः पुष्पितकमिन्द्रियं व्याख्यास्यामः,

इतिह स्माह भगवानात्रेयः ॥ १ ॥

पुष्पं यथा पूर्वरूपं फलस्येह भविष्यतः ।

तथा लिङ्गमरिष्टाख्यं पूर्वरूपं मरिष्यतः ॥

अप्येवन्तु भवेत् पुष्पं फलेनाननुबन्धि यत् ।

फलश्चापि भवेत् किञ्चिद् यस्य पुष्पं न पूर्वंजम् ॥

न त्वरिष्टस्य जातस्य नाशोऽस्ति मरणादृते ।

मरणाश्चापि तन्नास्ति यन्नारिष्टपुरःसरम् ॥ २ ॥

गङ्गाधरः—अथोद्देशानुक्रमत्वाद् वर्णस्वरपरीक्षोपदेशानन्तरं गन्धरस-
परीक्षार्थं पुष्पितकमिन्द्रियमारभते—अथेत्यादि । फलस्य पूर्वरूपं पुष्पमिति ।
पुष्पितमधिकृत्य कृतोऽध्याय इति पुष्पितकम् ॥ १ ॥

गङ्गाधरः—पुष्पमित्यादि । भविष्यतः फलस्य पूर्वरूपं पुष्पं यथा, तथा
मरिष्यतः पुरुषस्य अरिष्टाख्यं लिङ्गं भविष्यन्मरणस्य पूर्वरूपम् । तत्र व्यभिचारं
दर्शयति—अप्येवन्तित्यादि । न केवलं फलस्य भविष्यत एव पुष्पं पूर्वरूपं
फलेनाननुबन्धि फलजनकत्वं विनापि, पुष्पस्य सद्भावोऽस्ति । अपि च यस्य
फलस्य पूर्वंजं पुष्पं न भवति, तदपि किञ्चित् फलमस्ति, यथोदुम्बराश्वत्थ-
वृटादिफलं पुष्पं विनापि भवति । न तु तथारिष्टस्य जातस्य नाशोऽस्ति मरणादृते

चक्रपाणिः—वर्णस्वरानन्तरं गन्धस्य कृतत्वाग्निर्दिष्टत्वाच्च तदाश्रयिरिष्टप्रतिपादकं पुष्पितक-
मुच्यते—पुष्पं यथेत्यादि । प्रकरणार्थं यद्यपि सकलेन्द्रियसाधारणतया प्रथमाध्याय एव वक्तुं
मुच्यते, तथापीह पुष्पानुकारेण गन्धाश्रयिरिष्टस्य वाच्यत्वात् पुष्पं प्रकृतम्, तत्प्रसङ्गाच्च रिष्टस्य
पुष्पधर्मख्यापकमपि प्रकरणमिदोक्त्यते । पुष्पं यथेत्यादौ अव्यभिचारितफलसम्बन्धमेव पुष्पम् ।
अत एव अप्येवन्तित्यादिना फलपुष्पयोः परस्परव्यभिचारं दर्शयति पुष्पफलदृष्टान्तेन रिष्टमरणयोः
पूर्वोक्तत्वात् । ननु पुष्पफलव्यभिचारमपि शिष्यो गृह्णीयादिति तन्निरासार्थमाह—अप्येवमित्यादि ।
फलेनाननुबन्धीति यथा वेतसपुष्पम् । यस्य पुष्पं न पूर्वंजमपि शाखादेव फलम् ।
जातस्येति सम्पूर्णस्य । किञ्चिदिते हरिष्टेऽसम्पूर्ण नावश्यं मृत्युः । अन्ये तु जातस्य

मिथ्या दृष्टमरिष्टाभमनरिष्टमजानता ।

अरिष्टं वाप्यसम्बुद्धमेतत् प्रज्ञापराधजम् ॥ ३ ॥

जातस्यारिष्टस्य फलादृते न पुष्पनाशवन्नाशोऽस्ति । मरणश्चापि न चारिष्टं विना वर्तते । अत एव यत्रारिष्टं पुरःसरं पूर्वं सरति तत्र मरणमस्ति, यद्यत्र रसायनतपोजप्यतत्परत्वं मरणहरमत्रब्राह्मणश्च न प्रयुङ्क्ते तदा “ध्रुवन्त्वरिष्टे मरणं ब्राह्मणैस्तत् किलामलैः । रसायनतपोजप्य-तत्परैर्वा निवार्यते ॥” इति सुश्रुतवचनात् ॥ २ ॥

गङ्गाधरः—नन्वरिष्टवतोऽपि जीवनं दृश्यतेऽजातारिष्टस्यापि मरणं दृश्यते इति चेन्नत्याह—मिथ्येत्यादि । अनरिष्टमजातारिष्टं पुरुषस्य यदजानता वैदेयनारिष्टाभं दृष्टं तन्मिथ्या, न रिष्टम् । जातश्च यदरिष्टम् अजानता वैदेयन असम्बुद्धं न सम्यक् ज्ञातं तदपि मिथ्या, अनरिष्टम् । ननु कथमेवं भवति ? मिथ्यारूपम् एतज्ज्ञानं प्रज्ञापराधजं वैद्यानां प्रज्ञापराधात् नियतस्येति वर्णयन्ति । द्विविधं हि रिष्टं नियतज्ञानियतञ्च । तत्र नियतम्, “मृतमेव तमात्रेण व्याचक्षते पुनर्बसुः” इत्यादि । अनियतम्, यथा—“संशयप्राप्तमात्रे यो मन्यते तस्य जीवितम् । अरोगः संशयं गत्वा कश्चिदेव प्रमुच्यते” इति । तथाऽनियतारिष्टाभिप्रायेणैव सुश्रुतेऽप्युक्तम्—“ध्रुवन्त्वरिष्टे मरणं ब्राह्मणैस्तत् किलामलैः । रसायनतपोजप्य-तत्परैर्वा निवार्यते ॥” एतच्चान्ये न मन्यन्ते । आचार्य्येण रिष्टमरणयोरव्यभिचारस्य महता प्रयत्नेन दर्शितत्वात् । “संशयप्राप्तम्” इति वचनं मरणप्रतिपादकमेवाचार्य्येण भङ्गान्तरेणोक्तम्, यथाचार्य्यस्यारिष्टार्थस्तथा तदग्रन्थ एव व्याख्यास्यामः । यत् तु रसायनादिसाध्यत्वं रिष्टस्य तदनुमतमेव । रसायनमहेश्वरप्रसादादयो हि सर्वलोकमर्यादामपि हन्तुं शक्ताः । तेन तदव्यभिचारमपेक्षेह ग्रन्थः क्रियते । महेश्वरो हि भस्मीभूतं कामं पुनर्जीवयति स्म । तपसा च रामेण मृतोऽपि विश्वपुत्रः पुनर्जीवित इत्याद्यनुसरणीयम् । अन्ये कालमृत्यावेव रिष्टपूर्वकं मरणं भवतीति वर्णयन्ति, वदन्ति च—“यद्यकाल-मृत्यो रिष्टं भवति तदा वर्णादंग मृत्युप्रदं रिष्टं तत् विफलं स्यात्, येन कालमृत्यु-रुचिताचरणेऽपि परं मृत्युर्भवति, तत्र रिष्टे जाते यदुचिता क्रिया क्रियते तदा मृत्युर्भवितु-मर्हति, तेन कालगतमेव रिष्टम्” इति । तच्च न, अविकोपेण कालाकालमरणे रिष्टसद्भावनियमात् । अकालमृत्यौ च कालमृत्यौ च यदैव क्रियापथमतिक्रान्तोऽपचारजनितो व्याधिर्भवति, तदैव परं रिष्टं भवति । अत एवोक्तम्—“क्षणेनैव रिष्टाः प्रादुर्भवन्ति” इति । यश्चैनं न स्वीकरोति, तस्य नियतायुषोऽपचारजन्यव्याधेरसाध्यता कदापि न स्यात् । येन यथाऽपचारजा दोषा — अतिशयप्रमादादसाध्यव्याधिलनका भवन्ति, तथा मरणपूर्ववरिष्टजनका अपि भवन्ति ॥ २ ॥

चक्रपाणिः—यत्र कुत्रचित् रिष्टमरणव्यभिचारिलिङ्गज्ञानं भवति, तद् आन्तमिति दर्शयन्नाह—मिथ्येत्यादि । अरिष्टाभमिति अरिष्टसदृशम् । मिथ्यादृष्टमिति रिष्टत्वेन ज्ञातम्, एतदेवारिष्टे-

ज्ञानसंवर्द्धनार्थन्तु लिङ्गमरणपूर्वजः ।

पुष्पितानुपदेक्ष्यामो नरान् बहुविधान् बहून् ॥

नानापुष्पोपमो गन्धो यस्य भाति दिवानिशम् ।

पुष्पितस्य वनस्येव नानाद्रुमलतावतः ॥

तमाहुः पुष्पितं धीरा नरं मरणलक्षणैः ।

स ना संवत्सराद् देहं जहातीति विनिश्चयः ॥ ४ ॥

भवति । तस्मात् ध्रुवन्तरिष्टं मरणं न तु ब्राह्मणादिभिर्निर्वाय्यमिति कश्चिदत्र व्याचष्टे तत्र सुश्रुतविरोधात् ॥ ३ ॥

गङ्गाधरः—ज्ञानेत्यादि । ज्ञानमायुषः प्रमाणावशेषस्य ज्ञानसंवर्द्धनार्थं मरण-पूर्वजैर्मरणात् पूर्वं जायन्ते ये तैः लिङ्गैः पुष्पितान् नरान् पुरुषान् बहून् बहु-विधानुपदेक्ष्यामः इत्यर्थः । नानेत्यादि । यस्य पुरुषस्य दिवानिशमर्थात् सर्वदैवाविच्छेदेन नानापुष्पोपमो गन्धः शरीरे भाति प्रकाशते तं नरं मरण-लक्षणैः पुष्पितं धीरा आहुः, यथा नानाद्रुमलतावतः पुष्पितस्य वनस्य नाना-पुष्पोद्भवो गन्धो भाति । एतावता तद्वनस्य नाशवत् नाश इति न ख्यापितं, किन्तु नाशे पुष्पवद्गन्धांशे इयमुपमा । ननु कियदिवसान्मरणं स्यादित्यत आह—स नेत्यादि । यो नानापुष्पैर्गन्धतस्तुल्यगन्धो भाति स ना संवत्सरात् संवत्सरसमाप्तिं प्राप्य देहं जहातीति निश्चयः ॥ ४ ॥

रिष्टज्ञानं प्रज्ञापराधजम् । तथा रिष्टमपि सूक्ष्मरूपतया भारके व्याधावसम्बन्धं भवति, एतदपि प्रज्ञापराधजं मिथ्याज्ञानम् । तेन रिष्टे यत्र सत्यपि मरणं न भवतीति च ज्ञानं भ्रान्तम्, तथा रिष्टं विनापि कश्चित् मरणं भवतीति ज्ञानं भ्रान्तम्, ततश्च सिद्धोऽव्यभिचारो मरणरिष्टयोरिति वाक्यार्थः ॥ ३ ॥

चक्रपाणिः—ज्ञायते मरणमनेनेति ज्ञानं रिष्टम्, तस्य सम्बोधनं ज्ञानसम्बोधनम् । मरण-पूर्वकैरिति मरणपूर्वभाविभिः । पुष्पिता यथा वृक्षादयो गन्धवन्तो भवन्ति, तथा रिष्टगन्ध-प्रयुक्ता ये भवन्ति, ते पुष्पिताः, तान् पुष्पितान् । बहुविधैर्लिङ्गैर्बहून् पुष्पितामिति योजना । वनस्येत्युक्तेऽपि यन्नानाद्रुमलतावत इति करोति, तेन भिन्नजातीयं वनं ग्राहयति । वनं हि सजातीयवृक्षाणामपि स्यात्, यथा—चम्पकवनमशोकवनमित्यादि । नानास्वस्त्र पुष्पाणामेक-जातीयानामपि कलिकाद्यवस्थामेदादपि स्यात्, तस्मात् साधु विक्षेपणम् ‘नानाद्रुमलतावतः’ इति । मरणलक्षणैर्यथोक्तैर्गन्धैस्तं पुष्पितकमाहुरित्यादि शोध्यम् । संवत्सरादिति संवत्सराभ्यन्तरे ॥ ४ ॥

* “ज्ञानसम्बोधनार्थन्तु लिङ्गैर्मरणपूर्वकैः । बहुविधैर्बहून्” इति चक्रसम्मतः पाठः ।

एवमेकैकशः पुष्पैर्यस्य गन्धः समो भवेत् ।

इष्टैर्वा यदि वानिष्टैः स च पुष्पित उच्यते ॥

समासेनाशुभान् गन्धानेकत्वेनाथ वा पुनः ।

आजिघ्रेद् यस्य गात्रेषु तं विद्यात् पुष्पितं भिषक् ॥ ५ ॥

आप्लुतानाप्लुते * काये यस्य गन्धाः शुभाशुभाः ।

व्यत्यासेनानिमित्ताः स्युः स † पुष्पित उच्यते ॥

तद् यथा चन्दनं कुष्ठं तगरागुरुणो मधु ।

माल्यं मूत्रपुरीषे वाऽमृतानि ‡ कुण्ठापानि वा ॥

गङ्गाधरः—एवामत्याद । एवं यदेकैकशः पुष्पैरिष्टैर्मनोज्ञ रनिष्टैः दुर्गन्धिभिर्वा समो गन्धो यस्य भवेत्, सोऽपि पुष्पित उच्यते, संवत्सराद् देहं जहाति । इति पुष्पितस्य जीवितसंख्यामानम् । समासेनेत्यादि । यस्य गात्रे अशुभान् गन्धान् समासेन बहुशुभगन्धमेलकतया एकीभावेन वैद्य आजिघ्रेत् तमपि भिषक् पुष्पितं विद्यात् । संवत्सराद् देहं स जहाति । अथवा पुनः । अशुभान् गन्धान् एकैकशो न तु मिश्रान् यस्य गात्रेषु भिषगाजिघ्रेत् तमपि पुष्पितं नरं विद्यात् । सोऽपि संवत्सराद् देहं जहातीति ॥ ५ ॥

गङ्गाधरः—आप्लुतेत्यादि । यस्य काये तैलचन्दनागुरुकुङ्कुमादिभिः शुभ-शुभगन्धद्रव्यैराप्लुते वानाप्लुते वा व्यत्यासेनानिमित्ताः अकारणतो गन्धाः शुभाशुभाः स्युः स च पुष्पित उच्यते संवत्सराद् देहश्च जहातीति । एतद्भाष्येण विवृणोति—तद् यथेत्यादि । चन्दनादिगन्धः शुभः । मूत्रपुरीषादि-

चक्रपाणिः—एवमिति द्विवानिशम् । समासेनेत्यादि । पुष्पित्यतिरिक्तशवाद्यशुभगन्धयोगेनापि 'पुष्पितत्वं' परिभाष्यते इति शेषः । समासेनेति मेलकेन । आप्लुतेत्यादौ आप्लुतानाप्लुतत्व-विशेषव्यत्यासश्च शुभाशुभगन्धानाञ्च ज्ञेयः । पुष्पितत्वाभिधानञ्च यत्र यत्र, तत्र तत्र संवत्सरान्तं जीवितं पूर्ववचनाद् भवति । तद् यथेत्यादिना शुभाशुभद्रव्याण्याह—मृतानीति मानुष-

ये चान्ये विविधात्मानो गन्धा विविधयोनयः ।

तेऽयनेनानुमानेन ज्ञेया विकृतितां गताः ॥

इदञ्चाप्यतिदेशार्थं लक्षणं गन्धसंश्रयम् ।

वक्ष्यामो यदभिज्ञाय भिषङ् मरणमादिशेत् ॥ ६ ॥

वियोनिर्विदुरो गन्धो यस्य गात्रे तु जायते ।

इष्टो वा यदि वानिष्टो न स जीवति तां समाम् ।

एतावद् गन्धविज्ञानम् ————— ॥ ७ ॥

गन्धोऽशुभः । ये चान्ये इत्यनेनानुक्तशुभाशुभगन्धसंग्रहः । विविधात्मान इति अकृत्रिमा नानागन्धाः । विविधयोनय इति नानाद्रव्यकृतसंयोगतः ये गन्धाः शुभाः किंवा अशुभाः । तथा च यस्य काये चन्दनादिशुभ-गन्धद्रव्यैराप्लुतेऽकारणतस्तत्तच्छुभगन्धा न स्फुरन्तोऽशुभाः मूत्रपुरीषादिगन्धा भान्ति सोऽपि पुष्पितः संवत्सराद् देहं जहाति । एवं यस्य चन्दनादिशुभगन्ध-द्रव्यैर्विनाप्लुते कायेऽनिमित्ताश्च यदि शुभगन्धा भान्ति सोऽपि पुष्पितः सम्बत्सराद् देहं जहातीति भावः । एवं यस्य मूत्राद्यशुभगन्धद्रव्यैराप्लुते कायेऽनिमित्ता मूत्रपुरीषादिका अशुभा गन्धा भान्ति सोऽपि पुष्पितः सम्बत्सराद् देहं जहातीति भावः । ननु किं चन्दनादिशुभाशुभगन्धा एव नान्ये इत्यत आह—इदञ्चेत्यादि । इदञ्चातिदेशार्थं न तु नियमार्थं, तेन शुभाशुभगन्धं यावद् द्रव्यं बोध्यम् ॥ ६ ॥

गङ्गाधरः—वियोनिरित्यादि । विगता नास्ति योनिरूपत्तिहेतुर्यस्य स वियोनिरनिमित्तो गन्धः, विदुरः स्थायी गन्धः, विद् सत्तायामित्यस्य कृदन्तत्वे रूपम् । तथा च यस्य गात्रेऽनिमित्तो निरन्तरं विद्यमान इष्टो वाप्यनिष्टो वा गन्धो जायते स पुष्पितस्तां प्रवर्त्तमानां समां संवत्सरं न च जीवति । इति गन्धपरीक्षा ॥ ७ ॥

—व्यतिरिक्तानि गवादीनि मृतानि । कुण्ठानि मानुषशरीराणि । “विविधयोनयः” इत्यनेन नाना-द्रव्यकृतधूपवत्स्यादिगन्धान् आहवति । विविधात्मान इत्यनेन तु अकृत्रिमनानाद्रव्यगन्धा उच्यन्ते । अनेनानुमानेनेति “आप्लुते” इत्यादिप्रत्योकरिष्टानुसारेण । अतिदेशार्थमिति अनुक्त-ज्ञानार्थम् । वियोनिरिति निहतुकः । विदूर इति स्थायी ॥ ५—७ ॥

—रसज्ञानमतः परम् ।

आतुराणां शरीरेषु वक्ष्यते विधिपूर्वकम् ॥ ८ ॥

यो रसः प्रकृतिस्थानां नराणां देहसम्भवः ।

स एषां चरमे काले विकारं भजते द्वयम् ॥

कश्चिदेवास्य वैरस्यमत्यर्थमुपपद्यते ।

स्वादुत्वमपरश्चापि विपुलं भजते रसः ॥

तमनेनानुमानेन विद्याद् विकृतितां गतम् ।

मनुष्यो हि मनुष्यस्य कथं रसमवाप्नुयात् ॥

मक्षिकाश्चैव यूकाश्च दंशाश्च मशकैः सह ।

विरसादपसर्पन्ति जन्तोः कायान्मुमूर्षतः ॥

अत्यर्थरसिकं कायं कालपकस्य मक्षिकाः ।

अपि स्नातानुलिप्तस्य भृशमायान्ति सर्व्वशः ॥ ९ ॥

गङ्गाधरः—अतः परमुद्देशक्रमत्वात् रसज्ञानमाह—आतुराणामित्यादि । आतुराणां शरीरेषु विधिपूर्व्वकं रसज्ञानं वक्ष्यते ॥ ८ ॥

गङ्गाधरः—यो रस इत्यादि । यो रसः एषामातुराणां प्रकृतिस्थानाञ्च नराणां चरमे काले मृत्युकाले द्वयं विकारं भजते । किं द्वयं विकारम् इत्यत आह—कश्चिदित्यादि । अस्य कश्चिद्रसोऽन्यर्थं वैरस्यमथुभरसलमुपपद्यते प्राप्नोति । अपरश्च कश्चिद्रसो विपुलं स्वादुलं मधुरलं भजते । तमित्यादि । तं द्विविधं विकृतितां गतं रसमनेन वक्ष्यमाणमक्षिकादिनानुमानेन विद्यात् । ननु कस्माद्रसो रसनार्थोऽनुमानेन वेदितव्य इत्यत आह—मनुष्यो हीत्यादि । अनुमानार्थमाह—मक्षिकाश्चेत्यादि । मुमूर्षतो जन्तोः कायात् विरसान्मक्षिकाः दयोऽपसर्पन्ति अपगच्छन्ति न तु तत्र काये चरन्ति । इत्यनेन कायस्य

चक्रपाणिः—वैरस्यमिति अनिष्टरसताम् । कथमित्याक्षेपे, तेन न कथमपीत्यर्थः । अवाप्नुयादिति जानीयात् । अत्यर्थरसिकमिति अतिस्वादुरसम् । कालपकस्येति पूर्णकालस्य । सर्व्वश इति सर्व्वगात्रेषु ॥ ८१९ ॥

त्रयं श्लोकः ।

यान्येतानि * मयोक्तानि लिङ्गानि रसगन्धयोः ।

पुष्पितस्य नरस्यैतत् फलं मरणमादिशेत् ॥ १० ॥

इत्यग्निवेशकृते तन्त्रे चरकप्रतिसंस्कृते इन्द्रियस्थाने
पुष्पितकमिन्द्रियं नाम द्वितीयोऽध्यायः ॥ २ ॥

वैरस्यमनुमेयम् । अत्यर्थमित्यादि । कालपकस्य जीवितकालपरिणतस्य, अर्थात्
आसन्नमृत्युकालस्य । अत्यर्थं रसिकम् अत्यर्थस्वादुरसयुक्तं कार्यं सर्व्वशः सर्व्व-
थैव भृशमायान्ति आगच्छन्ति न मुञ्चन्ति । यदि स पुरुषो मक्षिकापसर्पणार्थं
स्नातोऽनु पश्चात् चन्दनादित्तद्रवैरवलितो भवति तथापि तस्य तमत्यर्थ-
रसिकत्वात् कार्यं भृशं सर्व्वश आयान्ति न मुञ्चन्ति । इत्यनेन कायस्याति-
मधुरत्वमनुमेयम् ॥ ९ ॥

गङ्गाधरः—संग्रहार्थं फलवचनाथश्च श्लोकमाह—यान्येतानीत्यादि ।
मरणमेवैतयोः फलमादिशेत् तुल्यमानमेव एतयोरिति बोध्यम् ॥ १० ॥

अध्यायं समापयति—अमीत्यादि ।

इति वैद्यश्रीगङ्गाधरकविरत्नविरचिते चरकजल्पकल्पतरौ पञ्चमस्कन्धे इन्द्रिय-
स्थानजल्पे पुष्पितकेन्द्रियाध्यायजल्पद्वितीयशाखा ॥ २ ॥

चक्रपाणिः—संग्रहश्लोके सामान्येन पुष्पितस्येतिवचनात् रसरिष्टेऽपि पुष्पितत्वमस्य विवक्षितम् ।
तेन रसरिष्टेऽपि संवत्सराभ्यन्तरे मरणमिति फलति ॥ १० ॥

इति महामहोपाध्यायचरकचतुराननश्रीमच्चक्रपाणिदत्तविरचितायामायुर्व्वेददीपिकायां चरक-
तात्पर्य्यटीकायाम् इन्द्रियस्थाने पुष्पितकेन्द्रियशारीरं नाम द्वितीयोऽध्यायः ॥ २ ॥

* सामान्येनेति चक्रः ।

तृतीयोऽध्यायः ।

अथातः परिमर्शनीयमिन्द्रियं व्याख्यास्यामः,

इतिह स्माह भगवानात्रेयः ॥ १ ॥

वर्णे स्वरे च गन्धे च रसे चोक्तं पृथक् पृथक् ।

लिङ्गं मुमूर्षतां सम्यक् स्पर्शेऽपि निबोधत ॥ २ ॥

स्पर्शप्राधान्येनातुरस्यायुषः प्रमाणावशेषं जिज्ञासुः प्रकृति-
स्थेन पाणिना शरीरमस्य केवलं स्पृशेत्, विमर्शयेद्वाग्न्येन ।
परिमृशता तु खल्व्वातुरशरीरमिमे भावास्तत्र तत्र बोद्धव्या
भवन्ति । तद् यथा —सततं स्पन्दमानानां शरीरदेशानां

गङ्गाधरः—अथ उद्देशानुक्रमत्वाद् गन्धरसपरीक्षानन्तरं स्पर्शपरीक्षायां
परिमर्शनीयमिन्द्रियं व्याख्यातुमारभते—अथात इत्यादि । परिमर्शनमग्न्येन स्वेन
च पाणिना स्पृष्टुं परिमर्शनमधिकृत्य कृतमिन्द्रियमिति परिमर्शनीयम् ॥ १ ॥

गङ्गाधरः—वर्ण इत्यादि । स्पष्टम् ॥ २ ॥

गङ्गाधरः—स्पर्शप्राधान्येनेत्यादि । स्पर्शः स्पर्शनेन्द्रियार्थस्तत्प्राधान्येन चक्षु-
रादिस्पर्शरूपविशेषेणापि आतुरस्यायुषः प्रमाणावशेषं जिज्ञासुः आतुमिच्छुर्भिषक्
प्रकृतिस्थेन पाणिना न तु विकारयुक्तेन पाणिना, तेन हि सम्यक् स्पर्शो न जायते,
अस्यातुरस्य केवलं कृतस्नं शरीरं स्पृशेत् । ननु यदङ्गं न स्पृष्टुं युज्यते, यस्य वा
अमूर्त्यम्पश्यादेः स्पर्शो न युज्यते, भिषजो वा पाणिरप्रकृतिस्थः, तस्य कथं
स्पर्शनं स्यादित्यत आह—विमर्शयेद्वाग्न्येनेति । कथं परिमर्शनं स्यादित्यत
आह—परीत्यादि । आतुरशरीरं परिमृशता भिषजा आतुरशरीरस्य ख-
पाणिना वाग्न्येन वा स्पर्शनेन परीक्षां कुर्वता खल्विमे तत्र तत्र शरीरे भावा
बोद्धव्या भवन्ति । के ते भावा इत्यत आह—तद् यथेत्यादि । सततं स्पन्द-

चक्रपाणिः—इन्द्रियार्थानां रिष्टपारिषेध्यात् स्पर्शगतारिष्टाभिधायकं परिमर्शनीयमिन्द्रिय-
मुच्यते । इममेव आध्यायसम्बन्धं दर्शयन्नाह—वर्ण स्वरे चेत्यादि । स्पर्शेनेति वक्तव्ये, यत्

* निबोधत इत्यत्र विधीयते इति पाठान्तरं कचित् ।

स्तम्भः, नित्योष्मणं शीतभावः, मृदूनां दारुणत्वम्, श्लक्ष्णानां खरत्वम्, सतामसद्वभावः, सन्धीनां स्रंस्रं शच्यवनानि, मांस-
शोणितयोर्वीतभावः, दारुणत्वम्, स्वेदानुबन्धः, स्तम्भो वा ।
यच्चान्यदपि किञ्चिदीदृशं विकृतमनिमित्तं स्यात् । इति-
लक्षणानां संग्रहः स्पृश्यानां भावानाम् ॥ ३ ॥

तद्व्यासतोऽनुव्याख्यास्यामः । तस्य चेत् परिमृश्यमानं
पृथक्त्वेन पादजङ्घोरुस्फिगुदरपार्श्वस्पृष्टेषिकापाणिग्रीवा-
ताल्वोष्ठललाटं स्निग्धं शीतं प्रस्तब्धं दारुणं वीतमांसशोणितं

मानानां शरीरदेशानां नयनहृदयादीनां स्तम्भोऽस्पन्दनम् । नित्योष्मणां
मुखाभ्यन्तरनासामूढकण्ठहृदयनाभ्यादीनां शीतभावः शीतलम् । मृदूनां
शरीरदेशानां दारुणत्वं कठिनलम् । श्लक्ष्णानां शरीरदेशानां जिह्वादीनां
खरत्वं कर्कशलम् । सतां वृषणादीनां अकस्मादसञ्जावो विलयनम् । सन्धीनां
स्रंस्रो नात्यधःपतनं, भ्रंशः स्वस्थानादधःपतनं, च्यवनं सन्धीनां स्वस्थानात्
विश्लेषः । मांसशोणितयोर्वीतभावः क्षयः नास्ति त्वमित्यर्थः । दारुणत्वं
कठिनलम् । स्वेदानुबन्धः प्रायेण स्वेदसातत्यम् । स्तम्भो वा स्वेदस्यैव । अनुक्त-
विकृतिमुपसंहरति—यच्चान्यदित्यादि । अनिमित्तमकस्मादकारणमीदृशं भृशं
विकृतम् । इतिलक्षणानाम् इत्येवंप्रकृतलक्षणयुक्तानां स्पृश्यानां शरीर-
भावाणाम् ॥ ३ ॥

गङ्गाधरः—तत्परिमर्शनं व्यासतोऽनुव्याख्यास्याम इत्यर्थः । तस्येत्यादि ।
तस्यातुरस्य पृथक्त्वेन एकैकशः पादजङ्घादिकं परिमृश्यमानं यदि स्निग्धं घग्मे-
युक्तं शीतं शीतलं प्रस्तब्धमस्पन्दं दारुणं कठिनं वीतमांसशोणितं मांस-

‘स्पर्शप्राधान्येनैव’ इति करोति, तेन अस्पर्शप्राधान्यमपि लक्षुर्लोहितत्वादि रिष्टमिह स्पर्शपरीक्षामध्ये
वक्तव्यमिति दर्शयति । अत्र च वृषणादीनां सतामिति ज्ञायं स्थूलव्ययवानां रिष्टेऽप्यभावदर्शनात् ।
भ्रंशोऽपि गमनम्, घावनन्तु पार्श्वतो गमनम् । वीतीभावोऽतिक्षीणत्वमिति । लक्षणमनिमित्त-
मिति मरणलक्षणम् । स्पर्शानामिति छेदः ॥ १—३ ॥

वा स्यात्, परासुरयं पुरुषो नचिरात् कालं मरिष्यतीति विद्यात् ॥ ४ ॥

तस्य चेत् परिमृश्यमानानि पृथक्त्वेन गुल्फजानुवङ्क्षण-
गुदवृषणमेढूनाभ्यंसस्तनमणिक-पर्शुकाहनुनांसिकाकर्णादिभ्रू-
शङ्खादीनि स्वस्तानि व्यस्तानि च्युतानि स्थानेभ्यः स्कन्नानि स्युः,
परासुरयं पुरुषो नचिरात् कालं मरिष्यतीति विद्यात् ॥ ५ ॥

तथास्योच्छ्वासमन्यादन्तपद्मचक्षुःकेशलोमोदरनखाङ्गुलीश्च
लक्षयेत् । तस्य चेदुच्छ्वासोऽतिदीर्घो ह्रस्वो वा स्यात्, परासुरिति
विद्यात् । तस्य चेन्मन्ये परिमृश्यमाने न स्पन्देयातां, परासुरिति
विद्यात् । तस्य चेद् दन्ताः प्रतिकीर्णाः श्वेता जातशर्कराः स्युः,
परासुरिति विद्यात् । तस्य चेत् पद्माणि जटावद्धानि स्युः,
परासुरिति विद्यात् । तस्य चेच्चक्षुषी प्रकृतिहीने विकृति-
शोणिताभ्यां क्षीणं स्यात् । परासुर्गतप्राणः पराशब्दस्य गतार्थत्वात् । नचिरात्
कालमचिरात् कालम् ॥ ४ ॥

गङ्गाधरः—अथ तस्यातुरस्य पृथक्त्वेन एकैकशः परिमृश्यमानानि गुल्फ-
दीनि स्थानेभ्यश्च्युतानि सन्ति स्कन्नानि गतिमन्ति शुष्काणि स्युस्तदायं
पुरुषः परासुर्नचिरात् कालं मरिष्यतीति विद्यात् ॥ ५ ॥

गङ्गाधरः—तथेत्यादि । लक्षयेत् परिमृशेत् । कथमित्यत आह—
तस्येत्यादि । श्वेतपरिमर्जनम् । ततस्तस्येत्यादि । परिमृश्यमाने पाणिना
स्पृश्यमाने यदि न स्पन्देयातां तदायं परासुरिति विद्यात् । तस्य चेदित्यादि ।
प्रतिकीर्णा मललिप्ताः, श्वेताः श्वेतवर्णाः, जातशर्करा दन्तान्तर्जातशर्करा दृढ-
रूपाः । तस्य चेदित्यादिना पक्ष्मणां परीक्षा । जटावद्धानि त्रिचतुरादिपक्ष्माणि
मिलित्वा जटाकाराणि । तस्य चेदित्यादि । चक्षुःपरीक्षा । प्रकृतिहीने प्रकृत्याः

चक्रपाणिः—पृष्ठेपिका पृष्ठवंशः । पृथक्त्वेनेति एकैकत्वेन । मणिकं करबाहुसन्निभः । मन्ये
गलपाश्वरगते धमन्यौ । उच्छ्वासदैर्घ्यहासौ नासाग्रदत्तकरस्पर्शादुपलभ्येते । परिकीर्णा इति
मललिप्ताः । श्वेतत्वं चक्षुःप्रीहामपि स्पर्शपरीक्षणयोग्यं दन्तधर्मप्रक्रमवाङ्म्येते । चक्षुषी

युक्ते अत्युत्पिण्डिते अतिप्रविष्टे अतिजिह्वे अतिविषमे अति-
मुक्तबन्धने अतिप्रस्रुते सततोन्मिषिते निमेषोन्मेषातिप्रवृत्ते
विभ्रान्तदृष्टिके विपरीतदृष्टिके हीनदृष्टिके नकुलान्धे कपोतान्धे
अलातवर्णे कृष्णनीलपीतश्यावताम्रहरितशुक्लवैकारिकाणां वर्णा-
नामन्यतमेनातिप्लुते वा स्याताम्, तदा परासुरिति विद्यात् ॥ ६ ॥

तस्य चेत् केशलोमान्यायम्यमानानि प्रलुच्येरन् न वेदयेयुः,
तं परासुरिति विद्यात् । तस्य चेदुदरे सिराः प्रकाशेरन् श्याव-

स्वभावाद् हीने भवतः सुतरां विकृतियुक्ते, अत्युत्पिण्डिते अतिशयेन वहिः
पिण्डाकारतया निर्गते, अतिप्रविष्टे अभ्यन्तरतोऽतिकोटाराकारे, अतिजिह्वे
अतिकुटिले, अतिविषमे चक्षुर्द्वयस्यातिवैषम्यं न तुल्यत्वम्, अतिमुक्तबन्धने
अत्यथेस्फारिते, अतिप्रस्रुते अत्यर्थं स्रावयुक्ते, सततोन्मिषिते सर्व्वदा प्रायेण
निमेषरहिते, किंवा निमेषोन्मेषयोरतिप्रवृत्तियुक्ते, विभ्रान्तदृष्टिके इतस्ततो
दृष्टियुक्ते, विपरीतदृष्टिके विपरीतदृष्टियुक्ते, हीनदृष्टिके दर्शनरहिते, नकुलान्धे
कपोतान्धे वा । तद् यथा—“नकुलान्धस्तु रूपाणि दिवा शुक्लानि पश्यति ।
कपोतान्धस्तु रूपाणि दिवा कृष्णानि पश्यति ॥” अलातवर्णे तस्माद्गारवर्णे ।
कृष्णादिवैकारिकाणां वर्णानामन्यतमेनातिशयेन प्लुते वा स्यातामेकैकाविधे
तदायं गतासुः ॥ ६ ॥

गङ्गाधरः—तस्येत्यादिना केशपरीक्षा । आयम्यमानानि आयतीकृतानि
प्रलुच्येरन् न वेदयेयुस्तुपाटने न वेदनावोधं गच्छेयुः । तस्य चेदित्यादिना

प्रकृतिहीने विकृतियुक्ते इति सामान्यवचनम्, तस्य विवरणम्—अत्युत्पिण्डिते इत्यादि ।
अत्युत्पिण्डिते इति अत्यर्थनिर्गते । अतिजिह्वे अतिकुटिले, अतिविषमे इति एकं
संभृतमपरं विस्तृतमिति । निमेषोन्मेषक्रियया अत्यर्थं वर्तते इति निमेषोन्मेषातिप्रवृत्ते ।
विपरीतदृष्टिके इति व्यस्यदृष्टिके । किंवा विपरीतदृष्टिके अन्यथाग्राहिणी । हीनदृष्टिके अदूर-
दर्शिनी, नष्टदृष्टिके वा । नकुलान्धकपोतान्धलक्षणग्रस्तः “नकुलान्धस्तु रूपाणि दिवा शुक्लानि
पश्यति । कपोतान्धस्तु रूपाणि दिवा कृष्णानि पश्यति ॥” अलातस्तु तस्माद्गारः । इह चक्षुर्गता-
रिष्टाभिधानप्रस्तावादस्पर्शग्राह्यमपि चक्षुषोरलातवर्णत्वादिकमुच्यते ॥ ४—६ ॥

चक्रपाणिः—उदरानुगताः सिरास्त्विह स्पर्शनग्राह्या भवन्तीति उक्ताः, तत्प्रसङ्गाच्च चक्षुर्गता

ताम्रनीलहारिद्रशुक्ला वा स्युः, परासुरिति विद्यात् । तस्य चेन्नखा
वीतमांसशोणिताः पक्वजाम्बववर्णाः स्युः, तं परासुरिति
विद्यात् । अथास्याङ्गुलीः लक्षयेत् । तस्य चेदङ्गुल्य आयम्यमाना
न स्फुटेषुः, तं परासुरिति विद्यात् ॥ ७ ॥

भवति चात्र ।

एतान् स्पृश्यान् बहून् भावान् यः स्पृशन्नबुध्यते ।

आतुरे न स संमोहमायुर्ज्ञानस्य गच्छति ॥ ८ ॥

इत्यग्निवेशकृते तन्त्रे चरकप्रतिसंस्कृते इन्द्रियस्थाने परिमर्श-

नीयमिन्द्रियं नाम तृतीयोऽध्यायः ॥ ३ ॥

उदरपरीक्षा । सिराः सरणशीला नाड्यः । प्रकाशेरन् व्यक्ताः स्युः किंवा
ताश्च श्यावादिवर्णाः स्युः । तस्य चेदित्यादिना नखपरीक्षा । वीतमांसशोणिता
मांसशोणितरहिताः पक्वजाम्बववर्णाश्च स्युः । अथास्येत्यादिनाङ्गुलीपरीक्षा ।
आयम्यमाना आयामेन क्रोडशोऽङ्गुलीकरणेन न स्फुटेषुस्तदायं परासुः ॥ ७ ॥

गङ्गाधरः—अत्र श्लोकेन दर्शयति—एतानित्यादि । स भिषगातुरे
आयुर्ज्ञानस्य सम्मोहं न गच्छतीत्यर्थः ॥ ८ ॥

गङ्गाधरः—अध्यायं समापयति—अग्नीत्यादि ।

इति वैद्य श्रीगङ्गाधरकविरत्नविरचिते चरकजलपकलपतरौ इन्द्रियस्थानजल्पे

पञ्चमस्कन्धे परिमर्शनीयेन्द्रियतृतीयाध्यायजलपाख्या

तृतीयशाखा ॥ ३ ॥

सिरावर्णा अप्युक्ताः । आयच्छेदिति स्फोटयेत् । नखाङ्गुलिगतारिष्टपरीक्षायान्तु स्पर्शोऽपि
व्याप्तिरित एवेति कृत्वा तदरिष्टमपीहोक्तम् । एतान् स्पृश्यान्निति बाहुल्यादुक्तम् । एवं स्पृश्यान्
इत्येतदपि बाहुल्यादुक्तम् । 'अज्ञानस्यैव' पाठपक्षे पक्षो सम्बन्धविवक्षायाम् ॥ ७ ॥

इति महामहोपाध्याय-चरकचतुरानन-श्रीमच्छक्रपाणिदत्तविरचितायामायुर्वेददीपिकायां चरक-

तात्पर्यटीकायाम् इन्द्रियस्थाने परिमर्शनीयेन्द्रियं नाम तृतीयोऽध्यायः ॥ ३ ॥

चतुर्थोऽध्यायः ।

अथात इन्द्रियानीकमिन्द्रियं व्याख्यास्यामः,

इतिहं स्माह भगवानात्रेयः ॥ १ ॥

इन्द्रियाणि यथा जन्तोः परीक्षेत विशेषवित् ।

आयुःप्रमाणं जिज्ञासुर्भिषक् तन्नो निबोधत ॥

अनुमानात् परीक्षेत दर्शनादीनि तत्त्वतः ।

अद्धा हि वितथं ज्ञानमिन्द्रियाणामतीन्द्रियम् ॥

स्वस्थेभ्यो विकृतं यस्य ज्ञानमिन्द्रियसम्भवम् ।

आलक्ष्येतानिमित्तेन लक्षणं मरणस्य तत् ॥ २ ॥

गङ्गाधरः—अथोद्देशानुक्रमिकत्वात् पञ्चार्थपरीक्षानन्तरं पञ्चेन्द्रियपरीक्षार्थ-
मिन्द्रियानीकमिन्द्रियमाह—अथात इत्यादि । इन्द्रियाणामनीकं समूहमायुषः
प्रमाणावशेषज्ञानार्थं परीक्षितुमधिकृत्य कृतमितीन्द्रियानीकम् ॥ १ ॥

गङ्गाधरः—इन्द्रियाणीत्यादि । विशेषवित् इतीन्द्रियशक्तिविशेषवेत्ता
भिषक् । तदिन्द्रियपरीक्षणम् । नन्विन्द्रियमप्रत्यक्षं कथं परीक्षेतेत्यत आह—
अनुमानादित्यादि । दर्शनादीनि चक्षुरादीनि । इन्द्रियेषु बहुविपयत्वेन
प्राधान्यादादौ चक्षुर्ग्रहणम् । ननु कस्मादनुमानादित्यत आह—अद्धा
हीत्यादि । हि यस्मादिन्द्रियाणामतीन्द्रियत्वेनेन्द्रियाणां ज्ञानमप्यतीन्द्रियम्
इन्द्रियाण्यतिक्रान्तं, ततो न वितथमद्धानेन्द्रियमप्रत्यक्षतो ज्ञानम् तस्मादनुमानेन
चक्षुरादीनि तत्त्वतः परीक्षेत । परीक्षामाह—सामान्यसूत्रेण । स्वस्थेभ्यः
इत्यादि । यस्य पुरुषस्य त्तिन्द्रियसम्भवं चक्षुरादिभिर्दर्शनादिजं ज्ञानं

चक्रपाणिः—उद्देशकमानुरोधेन्द्रियगोचरारिष्टाभिधानार्थमिन्द्रियानीकमुच्यते । इन्द्रियाणा-
मनीकं समूहमधिकृत्य कृतमिन्द्रियानीकम् । दर्शनं चक्षुः, दर्शनादीनि चक्षुरादीनि पञ्चे-
न्द्रियाणि । इन्द्रियाणां परीक्षा न प्रत्यक्षेणेत्याह—अद्धा हीत्यादि । अद्धेति अवितथम् ।
अतीन्द्रियत्वादनुमानेनैव परीक्षणमिति वाक्यार्थः । स्वस्थेभ्य इति प्रकृतिस्थेभ्य इन्द्रियेभ्यः ।
उत्पन्नमिति शेषः । इन्द्रियसंश्रयमिति बाहेरिन्द्रियजन्यम् । अनिमित्तेनेति विकृतज्ञानजनक-
ब्राह्मेत्यतिरेकेण । इन्द्रियगतविकृतज्ञानजनकदोषनिरासस्तु 'स्वस्थेभ्यः' इति विशेषणेनैव

इत्युक्तं लक्षणं सम्यग्निन्द्रियेष्वशुभोदयम् ।
 तदेव तु पुनर्भूयो विस्तरेण निबोधत ॥ ३ ॥
 घनीभूतमिवाकाशमाकाशमिव मेदिनीम् ।
 विगीतमुभयन्त्रेतत् पश्यन् मरणमृच्छति ॥ ४ ॥
 यस्य दर्शनमायाति मारुतोऽम्बरगोचरः ।
 अग्निना याति वा दीप्तस्तस्यायुः क्षयमादिशेत् ॥ ५ ॥

स्वस्थेभ्यः पुरुषेभ्यो विकृतमनिमित्तेन भिषगालक्षेत, तस्य तल्लक्षणं मरणस्य ।
 इतीन्द्रियेष्वशुभोदयं लक्षणं सम्यगुक्तम् । तदेव भूयो बहुतरां विस्तरेण यूयं
 निबोधत ॥ २।३ ॥

गङ्गाधरः—घनीभूतमित्यादि । पुमानाकाशं घनीभूतं मूर्तिमन्तमिव
 पश्यन् मरणमृच्छति । मेदिनीं पृथिवीमाकाशमिव पश्यन् मरणमृच्छति ।
 एतदुभयन्तु विगीतं विपर्ययेण गीतं निन्दितम् ॥ ४ ॥

गङ्गाधरः—यस्येति । अम्बरगोचर आकाशगत्या स्पर्शनेन्द्रियविषयो मूर्त्तौ
 मारुतो यस्य पुंसो दर्शनमायाति मूर्त्तिमान् सन् दृष्टिगोचरो भवति । अथवाग्निना
 वा दीप्तः सन् दर्शनं आयाति तस्यायुः क्षयमादिशेत् । सुश्रुतेऽप्युक्तं—यश्चानिष्ठं
 मूर्त्तिमन्तमन्तरीक्षञ्च पश्यति । धूमनीहारवासोभिरावृतामिव मेदिनीम् ।

कृतः । अशुभोदयमिति मरणकारणम् । 'पुनः'शब्दः प्रकाशने । यथा—“दोषाः पुनःकादः” ।
 'भूयः'शब्दः पुनःपुनरर्थः । किंवा 'भूयः'शब्दो महदर्थः । तेन 'पुनर्भूयः'शब्दयोर्मिश्रार्थत्वम् ।
 घनीभूतमिति कठिनतां गतम् । तेन 'भूत'शब्दो गतार्थः, यथा—उपधानीभूतम् । तेन
 'इव'शब्दोपमाने भवति । घनीमन्त्ये पृथिवीं वदन्ति । तेन घनीभूतं पृथिवीरूपतां
 ज्ञातम् । आकाशमिव मेदिनीमिति सून्यरूपां मेदिनीम् । विगीतमिति विपरीतत्वेन ज्ञातम् ।
 “उभयम्” इत्यनेन यौगपदेन पृथिन्याकाशविपरीतोपरम्भो रिष्टम् नैकैकत्वेन । अथचारिष्ट-
 महिमा यथा—एवंरूपमेव रिष्टं भवति, एवमप्युक्तारिष्टेषु तथा तथोत्पादः स्वमहिम्नैव ज्ञेयः ।
 एतानि चारिष्टानि सामान्येनैवेन्द्रियारिष्टाभिधायकप्रकरणलब्धान्यपि प्रायोभावित्वेन शृङ्गमाहिक-
 तयामिधीयन्ते ॥ १—४ ॥

चक्रपाणिः—दर्शनमिति चक्षुर्गोचरताम् । अम्बरगोचर इत्यनेन अधिष्ठानदेवतारूपवातदर्शनं
 निवेद्यति । एतेन एष वायुरित्याकारवानिति मारुतप्रत्यक्षज्ञानमरिष्टम् । नायाति दर्शनमिति
 सम्बन्धः ॥ ५ ॥

जले सुविमले जालमजालावतै नरः ।

स्थिरे गच्छति वा दृष्ट्वा जीवितात् परिमुच्यते ॥ ६ ॥

जाग्रत् पश्यति यः प्रेतान् रक्षांसि विविधानि च ।

अन्यद्वाप्यदुभुतं किञ्चिज्जीवितात् परिमुच्यते ॥ ७ ॥

योऽग्निं प्रकृतिवर्णस्थं नीलं पश्यति निष्प्रभम् ।

कृष्णं वा यदि वा शुक्लं सोऽग्नौ * व्रजति सप्तमीम् ॥ ८ ॥

प्रदीपमिव लोकश्च यो वा प्लुतमिवाम्भसा । भूमिमष्टापदाकारां रेखाभिर्यश्च पश्यति । न पश्यति सनक्षत्रां यश्च देवीमरुन्धतीम् । ध्रुवमाकाशगङ्गां वा तं वदन्ति गतायुषम् ॥ इति ॥ ५ ॥

गङ्गाधरः—जले इति । स्थिरे गच्छति चपले वा सुविमलेऽजालावतते जालैरनवतते जले जालं दृष्ट्वा जीवितात् परिमुच्यते म्रियते इत्यर्थः ॥ ६ ॥

गङ्गाधरः—जाग्रदित्यादि । यः स्वस्थ आतुरो वा जाग्रत् सन् प्रेतान् मृतान् पश्यति स जीवितात् परिमुच्यते । यो वा जाग्रत् सन् विविधानि रक्षांसि पश्यति स जीवितात् परिमुच्यते । अन्यद्वापीदृशमद्भुतं किञ्चित् यो जाग्रत् सन् पश्यति स म्रियते । उक्तञ्च सुश्रुते—ज्योत्स्नादर्शाण्यतोयेषु छायां यश्च न पश्यति । पश्यत्येकाङ्गहीनां वा विकृतां वान्यसत्त्वजाम् । भ्रंकाककङ्कगृध्राणां प्रेतानां यक्षरक्षसाम् । पिशाचोरगनागानां भूतानां विकृतामपि । यो वा मधूरकण्ठाभं विधूमं वह्निमीक्षते । आतुरस्य भवेन्मृत्युः स्वस्थो व्याधिमवाप्नुयात् ॥ इति ॥ ७ ॥

गङ्गाधरः—योऽग्निमित्यादि । प्रकृतिवर्णस्थं न गन्धकादिसम्भवत्वेन नीलं, वह्निं य आतुरो नीलं, निष्प्रभमग्नेर्या प्रभा प्रसिद्धा तथा हीनं पश्यति, स सप्तमीं रात्रिम् अग्नौ व्रजति, सप्तमरात्रे म्रियते । एवं य आतुरोऽग्निं कृष्णं निष्प्रभं पश्यति, सोऽपि सप्तमरात्रे म्रियते । एवं य आतुरोऽग्निं शुक्लं धवलं निष्प्रभं पश्यति सोऽपि सप्तमरात्रे म्रियते ॥ ८ ॥

चक्रपाणिः—स्थित इति स्थिरे । गच्छति वहमाने । येषु चेह रिष्टेषु मरणकालनियमो लोकसत्र संवत्सरमवधिर्भवति । ततः परेण हि रिष्टे मरणानभिधानात् ॥ ६ ॥

चक्रपाणिः—प्रेतानित्यादिषु बहुवचनाल्लैकप्रेतादिदर्शनं रिष्टमिति भावः । प्रकृतिवर्णस्थमिति

* सोऽग्नौ इत्यत्र निशामिति कचित् पाठः ।

मरीचीनसतोऽमेघान् मेघान् वाऽयसतोऽम्बरे ।

विदुःसतो वा विना मेघान् यः पश्यति स नश्यति ॥ ९ ॥

मृन्मयीमिव यः पात्रौ कृष्णाम्बरसमावृताम् ।

आदित्यमीक्षते शुद्धं चन्द्रं वा न स जीवति ॥ १० ॥

अपवर्णि यदा पश्येत् सूर्याचन्द्रमसोर्ग्रहम् ।

अव्याधितो व्याधितो वा तदन्तं तस्य जीवितम् ॥ ११ ॥

नक्तं सूर्यमसच्चन्द्रमनग्नौ धूममुत्थितम् ।

अग्निं वा निष्प्रभं रात्रौ दृष्ट्वा मरणमृच्छति ॥ १२ ॥

गङ्गाधरः—मरीचीनित्यादि । य आतुरोऽमेघान् मेघहीनान् असतश्च मरीचीन् मेघज्योतिषः स्मरे आकाशे पश्यति, स नश्यति । यो वातुरोऽम्बरे विना मेघान् असतः असत्यान् मेघान् पश्यति, स नश्यति । यो वाप्यातुरोऽम्बरे विना मेघान् विदुःसतः पश्यति, स नश्यतीति ॥ ९ ॥

गङ्गाधरः—मृन्मयीमिवेत्यादि । य आतुरः कृष्णाम्बरसमावृतां कृष्णवर्णवस्त्रावृतां मृन्मयीं पात्रौमिव शुद्धं मेघाद्यनावृतं निर्मलमादित्यं सूर्यमीक्षते पश्यति, स न जीवति । यो वातुरस्तथा मेघाद्यनावृतं निर्मलं चन्द्रं कृष्णाम्बरसमावृतां मृन्मयीं पात्रौमिव पश्यति स न जीवति । पात्रौ स्थालीं शरावादिकाम् ॥ १० ॥

गङ्गाधरः—अपवर्णीत्यादि । अव्याधितो व्याधितो वा यस्तपवर्णि अमावास्यां विना अन्यत्र तिथौ सूर्यग्रहणं राहुकेतुभ्यां यदा पश्येत्, किंवा पूर्णिमां विना अन्यत्र तिथौ चन्द्रस्य ग्रहणं यदा पश्येत्, तस्य तदन्तं तदग्रहणदर्शनपर्यन्तं जीवितम् । यदा ग्रहणदर्शनं न स्यात् तदा मरिष्यतीति भावः ॥ ११ ॥

गङ्गाधरः—नक्तमित्यादि । आतुरोऽनातुरो वा नक्तं रात्रौ सूर्यं दृष्ट्वा मरणम् वैवर्ण्यविकृत्यादिकारकसविषाद्यवर्णादिविरहेण स्वीय एव लोहितकपिले वर्णे व्यवस्थितम् । सप्तमी-निशां व्रजति । तेनाष्टमाहान्मरणम् ॥ ७—८ ॥

चक्रपाणिः—मरीचीनसत इत्यत्र प्रकरणात् 'मरीचि'शब्देन मेघदुःसतिरुच्यते । मरीचीनां विशेषणम् 'असतः' इति । विदुःसतो वा विना मेघादिति अवभ्रान्तच्छटा एव सदा मेघसम्बन्धोपलभ्यमाना विदुःसत इति, ता हि न विना मेघदर्शनमपि कदाचित् स्वरूपरूपलभ्यन्ते ॥ ९ ॥

चक्रपाणिः—शुद्धमिति मेघाद्यनन्तरितम् । रात्रावित्यनेन दिना वह्निनिष्प्रभत्वदर्शनमरिष्टं

प्रभावतः प्रभाहीनान् निष्प्रभान् ये प्रभावतः ।

नरा विलिङ्गान् पश्यन्ति भावान् प्राणान् जिहासवः ॥ १३ ॥

व्याकृतीनि विवर्णानि विसङ्क्रोपगतानि च ।

विनिर्मितानि * पश्यन्ति रूपाण्यायुःक्षये नराः ॥ १४ ॥

यश्च पश्यत्यदृश्यान् वै दृश्यान् यश्च न बुध्यते ।

तावप्युभौ यथा प्रेतौ तथा ज्ञेयौ विजानता ॥ १५ ॥

मृच्छति । रात्रौ असच्चन्द्रं यस्यां रात्रौ चन्द्रो न वर्तते तस्यां रात्रौ चन्द्रं दृष्ट्वा मरणमृच्छति । अनग्नौ उत्थितं धूमं दृष्ट्वा मरणमृच्छति । शीते तु यक्ष्मादिजले धूमवत् पश्यति स न धूमः, परन्तु वाष्पः । रात्रौ अग्निं निष्प्रभं दृष्ट्वा मरणमृच्छति ॥ १२ ॥

गङ्गाधरः—प्रभावत इत्यादि । प्राणान् प्राणादिकान् शरीरान् जिहासवो हातुमिच्छन्तोऽर्थात् शीघ्रं ये मरिष्यन्ति ते नराः प्रभावतो भावान् प्रभाहीनान् पश्यन्ति, निष्प्रभान् भावान् अप्रभावतो निष्प्रभान् न पश्यन्ति अर्थात् निष्प्रभान् प्रभावतः पश्यन्ति । एवं प्रकारेणान्यानपि भावान् विलिङ्गान् विगतसहजलिङ्गान् पश्यन्ति ॥ १३ ॥

गङ्गाधरः—व्याकृतीनीत्यादि । नरा आयुःक्षये सति रूपाणि मूर्ति-विशेषान् विनिर्मितानि विशिष्टं साधु निर्मितानि प्रतिमादीनि व्याकृतीनि विरुद्धाकृतीनि पश्यन्ति विवर्णानि वा पश्यन्ति, विसङ्क्रोपगतानि सङ्क्रो-वैपरीत्ययुक्तानि वा पश्यन्ति ॥ १४ ॥

गङ्गाधरः—यश्चेत्यादि । यश्चादृश्यान् वाय्वाकाशादीन् पश्यति, यश्च वा दृश्यान् मूर्तिमतो घटादीन् न बुध्यते न पश्यति, तावुभौ यथा प्रेतौ मृतौ यथा, तथा ज्ञेयौ विजानता विज्ञेन । सुश्रुते च—द्वन्द्वान्युष्णहिमादीनि कालावस्था दिशस्तथा । विपरीतेन गृह्णाति भावानन्यांश्च यो नरः ॥ दिवा नैवेति दर्शयति । विलिङ्गानिति विगतसहजलिङ्गान् । तेन प्रभावत्यतिरिक्ताअनादिलिङ्गविषयव्यो रिष्टं भवति । भावानिति प्राणान् । किंवा महापञ्चमूतानि शरीररूपाणि । व्याकृतीनीति विविधाकृतीनि । विवर्णानीति विरुद्धवर्णानि । विसंक्रोपगतानीति विगतसंक्रोपायुक्तानि । विनिमित्तानीति व्याकृत्यादौ विगतनिमित्तानि व्याकृत्यादिकारकहेतुव्यतिरेकेण व्याकृत्यादियुक्त-रूपदर्शनमरिष्टमित्यर्थः । रूपाणीति रूपवन्ति द्रव्याणि ॥ १०—१५ ॥

* विनिमित्तानि इति चक्रः ।

अशब्दस्य च यः श्रोता शब्दान् यश्च न बुध्यते ।
 द्वावेनौ पश्यतः क्षिप्रं यमालयमसंशयम् ॥ १६ ॥
 संवृत्याङ्गुलिभिः कर्णौ ज्वालाशब्दं य आतुरः ।
 न शृणोति गतासुं तं बुद्धिमान् परिवर्जयेत् ॥ १७ ॥
 विपर्ययेण यो विद्याद् गन्धानां साधुसाधुताम् ।
 न चैतान् सर्व्वशो विद्यात् तं विद्याद् विगतायुषम् ॥ १८ ॥

इन्द्रान्युष्ण हिमादीनि कालावस्था दिशस्तथा । विपरीतेन यो गृह्णाति
 भावानन्यांश्च यो नरः ॥ ज्योतींषि यश्चापि ज्वलितानीव पश्यति । रात्रौ सूर्य्यं
 ज्वलन्तं वा दिवा वा चन्द्रवर्चसम् । अमेघोपप्लवे यश्च शक्रचापतद्दिग्गुणान् ।
 तद्द्विलतोऽसितान् यो वा निर्म्मले गगन घनान् । विमानयानप्रासादर्य्यश्च
 सङ्कुलमम्बरम् । यश्चानिल मूर्त्तिमन्तमन्तरीक्षश्च पश्यति । तं वृद्धन्ति
 गतायुषम् । इति परेणान्वयः । इति चक्षुःपरीक्षा ॥ १५ ॥

गङ्गाधरः—अथ श्रोत्रपरीक्षामाह—अशब्दस्य शब्देतरस्य
 श्रवणेन्द्रियाग्राह्यस्य स्पर्शदिर्यः श्रोता, यो वा शब्दान् न बुध्यते न शृणोति,
 एतौ द्वौ क्षिप्रं यमालयं पश्यतः ॥ १६ ॥

गङ्गाधरः—संवृत्येत्यादि । य आतुरः कर्णावकुलिभिः संवृत्य ज्वाला-
 शब्दं ज्वालावद्वर्चानं न शृणोति, गतासुं गतमाणं तं बुद्धिमान् परिवर्जयेत् ।
 सुश्रुते तु—शृणोति विविधान् शब्दान् यो दिव्यानामभावतः । समुद्रपुरमेघाणा-
 मसम्पत्तौ च निस्वनान् । तान् स्वनान् नावगृह्णाति मन्यते चान्यशब्दवत् ।
 ग्राम्यारण्यस्वनांश्चापि विपरीतान् शृणोत्यपि । द्विषच्छब्देषु स्मृते सुहृच्छब्देषु
 कुप्यति । न शृणोति च योऽकस्मात् तं वृद्धन्ति गतायुषम् ॥ इति । इति
 श्रवणाधिकारः ॥ १७ ॥

गङ्गाधरः—अथ घ्राणपरीक्षा—विपर्य्ययेणेत्यादि । यो गन्धानां साधुत्वं
 असाधुत्वं विपर्य्ययेण विद्यादसाधुत्वं वा साधुत्वं विद्यात् साधुत्वं वाप्य-
 साधुत्वं तौ द्वौ । यश्च एतान् साधून् वाप्यसाधून् वा सर्व्वान् गन्धान्
 सर्व्वशो न विद्यात् तं त्रिकं विगतायुषं विद्यात् । सुश्रुतेऽपि—सुगन्धिं वेत्ति

चक्रपाणिः—अशब्दस्येत्यादिना—श्रोत्रारिष्टमाह । ज्वालाया शब्द इव शब्दो ज्वालाशब्दस्तम् ।

विपर्य्ययेणेत्यादिना—घ्राणारिष्टमुच्यते । न वा तान् सर्व्वशो विद्यादिति सर्व्वशेष गन्धान् शुभान्

यो रसान् न विजानाति न वा जानाति तत्त्वतः ।

मुखपाकाद्वे पक्वं तमाहुः कुशला नरम् ॥ १६ ॥

उष्णान् शीतान् खान् श्लक्ष्णान् मृदूनपि च दारुणान् ।

स्पृष्टा विद्यात् ततोऽन्यत्वं मुमूर्षु स्तेषु मन्यते ॥ २० ॥

दुर्गन्धिं दुर्गन्धस्य सुगन्धिताम् । यो वा गन्धान् न जानाति गतासुं तं विनिर्दिशेत् ॥ इति घ्राणपरीक्षा ॥ १८ ॥

गङ्गाधरः—अथ रसान्द्रयपरीक्षा—यो रसानित्यादि । मुखपाकाद्वे मुखस्य वातादिना दुष्टो रसनोपघातं विना यो रसान् मधुरादिविशेषान् न विजानाति रसमात्रं जानाति, यो वा रसत्वेन वा न रसान् जानाति, तं नरं कुशला वैद्याः पक्वं जीवितकालेन पक्वं परिणतमाहुरचिरान्मरिष्यतीत्याहुरित्यर्थः । सुश्रुते च—विपरीतेन गृह्णाति रसान् यश्चोपयोजितान् । उपयुक्ताः क्रमाद् यस्य रसा दोषाभिवृद्धये ॥ यस्य दोषाग्निसाम्यञ्च कुट्युर्मिथ्योपयोजिताः । यो वा रसान् न संवेत्ति गतासुं तं प्रचक्षते ॥ इति रसनापरीक्षा ॥ १९ ॥

गङ्गाधरः—अथ स्पृग्नेन्द्रियपरीक्षा—उष्णानित्यादि । मुमूर्षुर्नर उष्णान् स्पर्शान् शीतान् स्पृष्ट्वा तेषूष्णेषु ततोऽन्यत्वं शीतत्वं मन्यते । एवं खरान् स्पर्शान् श्लक्ष्णान् स्पृष्ट्वा खरेषु श्लक्ष्णत्वं मन्यते । एवं मृदून स्पर्शान् दारुणान् कठिनान् स्पृष्ट्वा मृदूषु दारुणत्वं मन्यते । सुश्रुते च—यस्तूष्णमिव गृह्णाति शीतमुष्णञ्च शीतलम् । संजातशीतपिङ्गको यश्च दाहेन पीड्यते ॥ उष्णगात्रोऽतिमात्रञ्च यः शीतेन प्रवेपते । प्रहारान् नाभिजानाति योऽङ्गच्छेदमथापि वा ॥ पांशुनेवावकीर्णानि यश्च गात्राणि मन्यते । वर्णान्यभावो राज्यो वा यस्य गात्रे भवन्ति हि ॥ स्नातानुलिप्तं यश्चापि भजन्ते नीलमक्षिकाः । सुगन्धिर्वाति योऽकस्मात् तं ब्रूवन्ति गतायुषम् ॥ इति स्पृग्नेन्द्रियपरीक्षा ॥ २० ॥

अशुभान् वा न वेत्ति । तत्त्वत इति स्वकीयेन रूपेण । 'मुखपाक'शब्दः पित्तादिदोषोपलक्षणम् । तेन पित्तदुष्टरसनान्यथात्वग्राहकस्य श्युदासोऽवबध्यते । पक्वमिति सम्पूर्णायुष्कालम् । ततोऽन्यत्वमिति उष्णे शीतत्वम्, श्लक्ष्णे खरत्वमित्यादि मन्यते ॥ १६—२० ॥

अन्तरेण तपस्तीव्रं योगं वा विधिपूर्वकम् ।

इन्द्रियैरधिकं पश्यन् पञ्चत्वमुपपद्यते ॥ २१ ॥

इन्द्रियाणामृतै दृष्टेरिन्द्रियार्थान् न पश्यति ॥

विपर्ययेण यो विद्यात् तं विद्याद् विगतायुषम् + ॥ २२ ॥

स्वस्थाः प्रज्ञाविपर्ययासैरिन्द्रियार्थेषु वैकृतम् ।

पश्यन्ति ‡ ये सुबहुशस्तान् गतायुष आदिशेत् ॥ २३ ॥

गङ्गाधरः—अथ सामान्येन्द्रियपरीक्षा—अन्तरेणेत्यादि । विधिपूर्वकं तीव्रं तपोऽन्तरेण तीव्रं योगमन्तरेण च इन्द्रियैः श्रोत्रादिभिः पञ्चभिः अधिकमिन्द्रियाग्राह्यम् अगोचरश्च पश्यन् जानन् पञ्चत्वं मृत्युमुपपद्यते । तपोयोगाभ्यां हि अधिकं पश्यति तन्नाशुभम् ॥ २१ ॥

गङ्गाधरः—इन्द्रियाणामित्यादि । इन्द्रियाणां मध्ये दृष्टेर्कृते चक्षुषी विनान्यैश्चतुभिरिन्द्रियैरिन्द्रियार्थान् स्पर्शादीन् न पश्यति न जानाति सर्वार्थांश्चक्षुषैव पश्यति न तु रूपवत्तया । परन्तु चक्षुर्ग्राह्यस्य विपर्ययेण तत्तच्छब्दस्पर्शादितया विद्यात् तं गतायुषं विद्यात् ॥ २२ ॥

गङ्गाधरः—स्वस्था इत्यादि । स्वस्था नरा ये प्रज्ञाविपर्ययासैर्बुद्धिविपर्ययैरिन्द्रियार्थेषु शब्दादिषु सुबहुशो वैकृतं पश्यन्ति तान् गतायुष आदिशेत् ॥ २३ ॥

चक्रपाणिः—सम्प्रति सध्वेन्द्रियरिष्टं सामान्येन ब्रूते—अन्तरेणेत्यादि । अन्तरेणेत्येति विना । योगमित्यस्य विशेषणं विधिपूर्वकमित्यनेन यथाविधि कृतस्त्वय योगस्यातीन्द्रियज्ञाने समर्थत्वम् । अधिकमिति अस्मदादीन्द्रियाविषयम् । पञ्चत्वमिति मरणम् । दृष्टिर्बलब्धः या दृष्टिरुपचारात् उच्यते, तेन कृते दृष्टेरिति उपलब्धिं विना । तत्रैवेन्द्रियाणामुपलब्धिशक्तिं विना य इन्द्रियैः उपलब्धुमशक्यान् पश्येद्विन्द्रियैः, न स जीवति । अदोषजानित्यनेन च दोषजस्वभावादिन्द्रियाशक्यार्थप्रदहणं निराकरोति । यथा अङ्गुलियन्त्रिं चक्षुर्वानदृष्ट्या आसक्तवस्तुद्वयमिन्द्रियाविषयं पश्यति, यथा पित्तदुष्टरसनं द्वागलं न मधुरं प्रत्येतीत्यादि बोध्यम् । स्वस्था इत्यविकृतेन्द्रियमनसः । प्रज्ञाविपर्ययासैरिति शेषीभूतार्थप्रभावकृतः प्रज्ञाविपर्ययासः । असदिति अयथाभूतम् ।

* “अदोषजान्” इति चक्रः ।

† नरः पश्यति यः कश्चित् इन्द्रियैर्न स जीवति इति चक्रवर्णितः पाठः ।

‡ नैऋत्यद्वयशस्तेषां मरणमादिशेत् । इति चक्रसम्मतः पाठः ।

तत्र श्लोकः ।

एतदिन्द्रियविज्ञानं यः पश्यति यथातथम् ।

मरणं जीवितञ्चैव स भिषग् ज्ञातुमर्हति ॥ २४ ॥

इत्यग्निवेशकृते तन्त्रे चरकप्रतिसंस्कृते इन्द्रियस्थाने

इन्द्रियानीकमिन्द्रियं नाम चतुर्थोऽध्यायः ॥ ४ ॥

गङ्गाधरः—अध्यायाधमुपसंहृत्य प्रज्ञंसति—तन्त्रेत्यादि । इन्द्रियस्य विज्ञानं
विज्ञानकरणं शास्त्रं यः पश्यति जानाति ॥ २४ ॥

अध्यायं समापयति—अग्नीत्यादि ॥

इति वैद्यश्रीगङ्गाधरकविरचविरचिते चरकजल्पकल्पतरौ पञ्चमस्कन्धे इन्द्रिय-
स्थानजल्पे इन्द्रियानीकेन्द्रियजल्पाख्या चतुर्थी शाखा ॥ ४ ॥

बहुधा इत्यनेन सकृद्वर्णनस्य नारिष्ट्वम् । इन्द्रियविज्ञानम् इन्द्रियगतरीक्षणम् । जीवित-
ज्ञानञ्चेह रीक्षण्येन्द्रियज्ञाने सति भवतीति ज्ञेयम् ॥ २१—२४ ॥

इति महामहोपाध्यायचरकचतुरानन-श्रीमच्छक्रपाणिदत्तविरचितायामयुर्वेददीपिकायां

चरकसारपर्यटीकायाम् इन्द्रियस्थाने इन्द्रियानीकेन्द्रियं

नाम चतुर्थोऽध्यायः ॥ ४ ॥

पञ्चमोऽध्यायः ।

अथातः पूर्वरूपीयमिन्द्रियं व्याख्यास्यामः,

इतिह स्माह भगवानात्रेयः ॥ १ ॥

पूर्वरूपाण्यसाध्यानां विकाराणां पृथक् पृथक् ।

भिन्नाभिन्नानि वक्ष्यामि भिषजां ज्ञानवृद्धये ॥ २ ॥

पूर्वरूपाणि सर्वाणि ज्वरोक्तान्यतिमात्रया ।

यं विशन्ति विशत्येनं मृत्युर्ज्वरपुरःसरः ॥ ३ ॥

गङ्गाधरः—अथेत्यादि । अथेन्द्रियानीकेन्द्रियादनन्तरमतः आतुरविषयो-
रिष्टोद्देशानुक्रमत्वात् पूर्वरूपाणां पूर्वरूपीयमिन्द्रियं व्याख्यास्यामः, इतिह
स्माह भगवानात्रेयः ॥ १ ॥

गङ्गाधरः—तद् यथा—पूर्वरूपाणीत्यादि । असाध्यानां विकाराणां
पृथक् पृथक् रोगाणामसाध्यत्वख्यापकानि पूर्वरूपाणि भिन्नाभिन्नानि
विशेषसामान्यानि प्रतिरोगं विशेषेण पूर्वरूपाणि सर्वरोगाणामेकविधया
च वक्ष्यामि ॥ २ ॥

गङ्गाधरः—सामान्यविधया प्रथमत आह—पूर्वरूपाणीत्यादि । एनं ज्वरि-
णम् ॥ ३ ॥

चक्रपाणिः—इन्द्रियगतरिष्टमभिधाय सत्त्वादीनामग्रे सूचितानामरिष्टमग्रे बह्वुं युज्यते ; तत् तु
अस्पष्टकथ्यत्वात् तदुल्लङ्घ्य बहुवचक्यं पूर्वरूपरिष्टमभिधातुं पूर्वरूपीयोऽभिधीयते । प्रथमाध्याये
एव तु सत्त्वादीनामग्रेऽभिधानमिन्द्रियैः समं बुद्धिसाधनत्वादिप्रसङ्गागतं ज्ञेयम् । व्याधिस्तु यद्यपि
बहुत्वेन वक्ष्यः कतमानिदारीरीयेऽग्रे सूचितश्च, तथापि पूर्वरूपपूर्वकत्वात् व्याधेः पूर्वं पूर्वं-
रूपमिह । सूत्रे त्वग्रे व्याधिवचनेन पूर्वरूपात् व्याधेः पूर्वरूपबोध्यस्य प्राधान्यं दर्शयति ।
भिन्नाभिन्नानीति साधारणासाधारणानि । तत्र “पूर्वरूपाणि” इत्यादिना “तस्यापि मरणं ध्रुवम्”
इत्यन्तेन सर्वव्याधिरिष्टं साधारणमुक्तम् । पूर्वरूपैकदेशांस्तु इत्यादिना तु प्रतिव्याधि भिन्न-
पूर्वरूपारिष्टमुच्यते । अन्ये तु भिन्नाभिन्नानीति उक्तानुक्तानीति ब्रुवते, तत्र ज्वरादिपूर्व-
रूपाण्युक्तानि । अभिरुष्टैः स्वरैरित्यादि तु पूर्वरूपमनुक्तम् । सर्वाणीति समस्तानि । अति-

अन्यस्यापि च रोगस्य पूर्वरूपाणि यं नरम् ।

विशन्त्यनेन कल्पेन तस्यापि मरणं भुवम् ॥ ४ ॥

पूर्वरूपैकदेशांस्तु वक्ष्याम्यन्यान् सुदारुणान् ।

ये रोगाननुवध्नन्ति मृत्युर्यैरेव बुध्यते * ॥ ५ ॥

बलञ्च हीयते यस्य प्रतिश्यायश्च वर्द्धते ।

तस्य नारीप्रसक्तस्य शोषोऽन्तायोपजायते ॥ ६ ॥

श्वभिरुष्टैः खरैर्वापि याति यो दक्षिणां दिशम् ।

स्वप्ने यक्ष्मा समासाद्य जीवितं स विमुञ्चति † ॥ ७ ॥

गङ्गाधरः—अन्यस्यापीत्यादि । अनेन कल्पेन साकल्पेन पूर्वरूपाणि यं नरं विशन्ति इत्यन्वयः ॥ ४ ॥

गङ्गाधरः—इत्यभिन्नानि पूर्वरूपाण्युक्त्वा भिन्नान्याह—पूर्वरूपैकदेशांस्तु इत्यादि । अन्यान् कान् ये पूर्वरूपैकदेश रोगान् अनुवध्नन्ति अभिव्यक्त-दशायामपि संबध्नन्ति न चान्यपूर्वरूपवन्निवृत्तिं यान्ति तान् । ननु तांश्च बहून् बहूनां व्याधीनामनुबन्धनः पश्यामो न च तैर्भ्रियते इत्यत आह—मृत्युरित्यादि । यैः पूर्वरूपैकदेशैरेव मृत्युर्बुध्यते ज्ञायते तान् पूर्वरूपैकदेशान् वक्ष्यामि ॥ ५ ॥

गङ्गाधरः—बलञ्चेत्यादि । शोषो राजयक्ष्मा । तस्य पूर्ववर्णविशेषः प्रतिश्यायो यस्य क्रमेण वर्द्धते बलञ्च हीयते नारीप्रसक्तस्य सततं मैथुनं सेवमानस्य तस्यातः परं शोषः स्यात् । स च तस्यान्ताय नाशायोपपद्यते ॥ ६ ॥

गङ्गाधरः—पूर्वरूपावस्थायां स्वप्नतोऽप्यरिष्टमाह—श्वभिरित्यादि । यः

मात्रयेति भृत्युल्लणत्वेन । ज्वरपुरःसर इति ज्वरान्तरभावी । एतेन कल्पेनेत्यनेन सर्वानि चातिमात्रया चेति दर्शयति ॥ ३—४ ॥

* **चक्रपाणिः**—रोगाननुवध्नन्तीति रोगेण पश्चाद्भावित्वा अवश्यं युज्यन्ते । मृत्युर्यैरेव बुध्यते इति यै रोगैरेव बुध्यते । एतेनैतत् फलति, ज्वरिणो तैर्व्याधिभिर्निधितसम्बन्धा अवश्यं मारका भवन्तीत्यर्थः । “श्वभिरुष्टैः खरैः” इत्यादि क्षोषनिदानेऽप्युक्तम् । तेन दक्षिणदिशामग्नं

* अनुवध्यते इति पाठान्तरम् ।

† स्वप्ने यक्ष्मा समाविश्य न जीवन्नवसृज्यते । एतत् पाठान्तरञ्च इदमेतत् ।

प्रेतैः सह पिबेन्मदं स्वप्ने यः कृष्यते शुनाः ।

स घोरं ज्वरमासाद्य न जीवेन्न च सृज्यते ॥ ५ ॥

लाक्षालक्ताम्बराभं यः पश्यत्यम्बरमन्तिकात् ।

स रक्तपित्तमासाद्य तेनैवान्ताय नीयते ॥ ६ ॥

रक्तस्रग्प्रक्तसर्वाङ्गो रक्तवासा मुहुर्हसन् ।

यः स्वप्ने नोयते नाय्या स रक्तं प्राप्य सीदति ॥ १० ॥

शूलाटोपात्तकूजाश्च दौर्बल्यश्चातिमात्रया ।

नखादिषु च वैवर्ण्यं गुल्मेनान्तकरो ग्रहः ॥ ११ ॥

पुरुषः स्वप्ने श्वभिः कुकुरैरुष्टैः खरैर्गर्भैर्वा दक्षिणां दिशं याति स यक्ष्माणं पश्चात् यक्ष्मरोगं प्राप्य म्रियते । एतत्पूर्व्वरूपवान् यक्ष्मा न साध्य इत्यर्थः ॥ ७ ॥

गङ्गाधरः—प्रेतैरित्यादि । यः पुरुषः पूर्वं ज्वरोत्पत्तेः, स्वप्ने प्रेतैः मृतैः सह मदं पिबेत्, यो वा स्वप्ने शुना कुकुरेण कृष्यते कषणीक्रियते, सोऽपि घोरं ज्वरमासाद्य न जीवेन न च सृज्यते । एतत्पूर्व्वरूपको ज्वरोऽसाध्य इत्यर्थः ॥ ८ ॥

गङ्गाधरः—लाक्षेत्यादि । यः पुरुषः । प्रकरणात् स्वप्ने पूर्वं अन्तिकात् स्वनिकटमवधीकृत्य अम्बरमाकाशं लाक्षालक्ताम्बराभं लाक्षालक्तेन रक्तम् अम्बरं वस्त्रं तदार्धं पश्यति स परं रक्तपित्तमासाद्य तेन रक्तपित्तेन अन्ताय परणाय नीयते यमालयं नीयते इत्यर्थः । कर्मणि गत्यर्थे लाच्चतुर्थी । एतत्पूर्व्वरूपकं रक्तपित्तमसाध्यमित्यर्थः ॥ ९ ॥

गङ्गाधरः—रक्तस्रगित्यादि । यो वा पुरुषः स्वप्ने रक्तस्रक् रक्तपुष्पमालावान् भूत्वा रक्तसर्वाङ्गो रक्तप्रक्षितसर्वाङ्गो भूत्वा रक्तवासाश्च भूत्वा मुहुर्हसन् सन् नाय्या नीयते स रक्तं रक्तपित्तमासाद्य सीदति म्रियते । एतत्पूर्व्वरूपकश्चासाध्यम् ॥ १० ॥

गङ्गाधरः—शूलाटोपेत्यादि । यस्य गुल्मस्य पूर्वरूपाण्येतानि शूलाटोपात्तकूजातिमात्रदौर्बल्यनखादिवैवर्ण्यानि तस्य गुल्मेन ग्रहो ग्रहणम् अन्तकरः

विशेषितमेतदरिष्टम् । अन्तिकादिति समीपात् । रक्तं प्राप्येति रक्तपित्तं प्राप्य । सीदति म्रियते ॥ ५—१० ॥

चक्रपाणिः—आटोपः कुक्षौ शब्दवदघातभ्रमणम् । गृह्यते अनेनेति ग्रहो लिङ्गमित्यर्थः ।

लता कण्टकिनी यस्य दारुणा हृदि जायते ।
 स्वप्ने गुल्मस्तमन्ताय क्रूरो विशति मानवम् ॥ १२ ॥
 कायेऽल्पमपि संस्पृष्टं सुभृशं यस्य दीर्यते ।
 क्षतानि च न रोहन्ति कुष्ठैर्मृत्युर्हि नस्ति तम् ॥ १३ ॥
 नग्नस्याज्यावसिक्तस्य जुह्वतोऽग्निमनर्च्चिषम् ।
 पद्मान्युरसि जायन्ते स्वप्ने कुष्ठैर्मरिष्यतः ॥ १४ ॥
 स्नातानुलिसगात्रेऽपि यस्मिन् गृध्नन्ति मक्षिकाः ।
 स प्रमेहेण संस्पर्शं प्राप्य तेनैव हन्यते ॥ १५ ॥

नाशकः स्यादित्यर्थः । न चेदं स्वप्नतः पूर्वरूपम् । कश्चित् प्रकरणात् स्वप्ने
 एवं दर्शनं व्याचष्टेऽसाध्यगुल्मपूर्वरूपमिति, तत्र ॥ ११ ॥

गङ्गाधरः— लतेत्यादि । यस्य स्वप्ने हृदि कण्टकिनी कण्टकवती दारुणा
 लता जायते, तं मानवमन्ताय नाशाय क्रूरो गुल्मो विशति । एतत्पूर्वरूपको
 गुल्मोऽसाध्यः ॥ १२ ॥

गङ्गाधरः— काये इत्यादि । यस्य कायेऽल्पमपि संस्पृष्टं सुभृशं दीर्यते
 क्षतानि च न तस्य रोहन्ति, तं पुरुषं मृत्युः कुष्ठैर्भावविभिद्भिर्नस्ति ।
 एतत्पूर्वरूपाणि कुष्ठान्यसाध्यानि । नेदं स्वप्नतोऽरिष्टं पूर्वरूपम् ॥ १३ ॥

गङ्गाधरः— स्वप्नत आह—नग्नस्येत्यादि । कुष्ठरोगेर्भाविष्याद्भ्रमरिष्यतः
 पुरुषस्य, स्वप्ने नग्नस्य दिगम्बरस्य आज्यावसिक्तस्य घृतमक्षितसर्वाङ्गस्य
 अनर्च्चिषम् अप्रज्वलितमग्निं निर्व्वर्णाग्निं वा जुह्वतो होमं कुर्व्वत उरसि
 वक्षसि पद्मानि जायन्ते इति । यो नरः स्वप्ने नग्नो भूत्वा घृतं मक्षयित्वा
 निर्व्वर्णाग्नौ होमं करोति पद्मानि च तस्य वक्षसि जायन्ते इति पश्यति तस्य
 कुष्ठरोगेण मरणं भविष्यतीति विद्यादित्यर्थः ॥ १४ ॥

गङ्गाधरः— स्नातेत्यादि । यस्मिन् पुरुषे मक्षिका गृध्नन्ति स्नातानुलिप्ते
 गात्रेऽपि अनुलेपितत्वेन न तं मुञ्चन्ति गृध्नन्त्येव लुभ्यन्त्येव, स प्रमेहेण संस्पर्शं
 प्राप्य प्रमेहं प्राप्य तेनैव प्रमेहेण हन्यते । एतत्पूर्वरूपकप्रमेहोऽसाध्यः ॥ १५ ॥
 संस्पृष्टमिति शस्त्रतृणादिसंस्पृष्टम् । यद्यपि “स्नातानुलिसगात्रे” इत्यादि ‘स्नातानुलिसस्य’
 इत्यादिभ्योक्तम् तथापीह प्रमेहेण मरणोपदेशार्थं पुनरुच्यते । तत्र च यदा प्रमेहपूर्वरूपान्तराणि

स्नेहं बहुविधं स्वप्ने चण्डालैः सह यः पिबेत् ।

वध्यते स प्रमेहेण स्पृश्यतेऽन्ताय मानवः ॥ १६ ॥

ध्यानायासौ तथोद्वेगो मोहश्चास्थानसम्भवः ।

अरतिर्बलहानिश्च मृत्युरुन्मादपूर्वकः ॥ १७ ॥

आहारद्वेषणं यस्य लुप्तचित्तमुदर्दितम् ।

विद्याद् धीरो मुमूर्षुं तमुन्मादेनातिपातिना ॥ १८ ॥

क्रोधनं त्रासबहुलं सकृत्प्रहसिताननम् ।

मुर्च्छायतृष्णाबहुलं हन्युन्मादः शरीरिणम् ॥ १९ ॥

नृत्येद् रक्षोगणैः सार्द्धं यः स्वप्नेऽम्भसि मज्जति ।

स प्राप्य भृशमुन्मादं याति लोकमितः परम् ॥ २० ॥

गङ्गाधरः—स्नेहमित्यादि । यः स्वप्ने चण्डालैः सह बहुविधं स्नेहं घृत-
नवनीततैलादिकं पिबेत्, स मानवः प्रमेहेण वध्यतेऽनुवध्यतेऽन्ताय मरणाय
स्पृश्यते च । तस्य प्रमेहो भविष्यति तेन प्रमेहेण स मरिष्यतीति भावः ॥ १६ ॥

गङ्गाधरः—ध्यानेत्यादि । पूर्व्वरूपाधिकारात् । यस्योन्मादपूर्व्वरूपाणि
ध्यानं चिन्ता, आयासः श्रमकरो भावः, उद्वेगः, अस्थानसम्भवो मोहः—यत्र
मोहविषयता नास्ति तत्र मोहः, अरतिरनवस्थचित्तत्वं, बलहानिश्चैतानि
यस्य, तस्योन्मादरोगो भूत्वा पश्चान्मृत्युरित्यर्थः ॥ १७ ॥

गङ्गाधरः—आहारेत्यादि । यस्योन्मादपूर्व्वरूपेषु आहारद्वेषणं लुप्तचित्त-
तन मुदा हर्षभावेण प्रवर्त्तमानेन अर्दितं व्यथितं तं पुरुषमतिपातिना भाविना
उन्मादेन मुमूर्षुं धीरो विद्यात् ॥ १८ ॥

गङ्गाधरः—क्रोधनमित्यादि । उन्मादपूर्व्वरूपेषु क्रोधनं त्रासबहुलं सकृदेक-
वारमात्रं प्रहसिताननं मुर्च्छायतृष्णाबहुलं शरीरिणम् उन्मादो भूत्वा हन्ति ॥ १९ ॥

गङ्गाधरः—नृत्येदित्यादि । उन्मादपूर्व्वरूपेषु यः स्वप्ने रक्षोगणैः सह

भवन्ति, एतेषु लक्षणं भवति, भवति तदा प्रमेहेण मृत्युः । यदा प्रमेहपूर्व्वरूपाणि न भवन्ति,
तदा येन केनापि ध्यायिना मृत्युञ्जयः । उदर्दितमिति उदर्दयुक्तम् । यद् वा उदर्दितं मृद-
वातार्दितम् ॥ ११—२० ॥

असत् तमः पश्यति यो यः शृणोत्यसतः स्वनान् ।

बहून् बहुविधान् जाग्रत् सोऽपस्मारेण वध्यते ॥ २१ ॥

मत्तं नृत्यन्तमाब्धिय प्रेतो हरति यं नरम् ।

स्वप्ने हरति तं मृत्युरपस्मारपुरःसरः ॥ २२ ॥

स्तभ्येते प्रतिबुद्धस्य हनुमन्ये तथाक्षिणी ।

यस्य तं वहिरायामो गृहीत्वा हन्त्यसंशयम् ॥ २३ ॥

शङ्कुलीर्वायूपूपान् वा स्वप्ने खादति यो नरः ।

स चेत् प्रच्छर्दयेत् तादृक् प्रतिबुद्धो न जीवति ॥ २४ ॥

नृत्येत्, अम्भसि च मज्जति, स भृशमुन्मादं रोगं प्राप्य इतो जन्मक्षेत्रात् परलोकं याति ॥ २० ॥

गङ्गाधरः—असत् तम इत्यादि । यो जाग्रत् सन्नसत् तमो मिथ्याऽध्यकारं पश्यति, यो वा जाग्रत् सन्नसतो मिथ्या बहुविधान् बहून् स्वनान् शृणोति, सोऽपस्मारेण भाविना वध्यते हन्यते ॥ २१ ॥

गङ्गाधरः—मत्तमित्यादि । प्रेतो मृतः पुरुषो यं नरं नृत्यन्तं मत्तं स्वम् आविध्याधःशिरसं कृत्वा स्वप्ने हरति, स्वप्ने इति पश्यन्तं तम् अपस्मारेण भाविना मृत्युर्हरतीत्यर्थः ॥ २२ ॥

गङ्गाधरः—स्तभ्येते इत्यादि । पूर्वं निद्रया बाह्यज्ञानहीनस्य पश्चात् प्रतिबुद्धस्य जागरितस्य यस्य हनुमन्ये तथाऽक्षिणी च स्तभ्येते, तं नरं वहिरायामो धनुःस्तम्भो भविष्यन् गृहीत्वा हन्ति ॥ २३ ॥

गङ्गाधरः—शङ्कुलीरित्यादि । यो नरः स्वप्ने शङ्कुलीरूपान् वा खादति, स चेत् प्रतिबुद्धो जागरितः सन् तादृक् शङ्कुलीर्वायूपूपान् वा प्रच्छर्दयेत्, स वहिरायामेण भाविना न जीवति मरिष्यतीत्यर्थः ॥ २४ ॥

एतानि पूर्व्वरूपाणि यः सम्यगवबुध्यते ।

स एषामनुबन्धश्च फलश्च ज्ञातुमर्हति ॥ २५ ॥

य इमांश्चापरान् स्वप्नान् दारुणानुपलक्षयेत् ।

आतुराणां विनाशाय क्लेशाय महतेऽपि वा ॥ २६ ॥

यस्योत्तमाङ्गे जायन्तै वंशगुल्मलतादयः ।

वयांसि च निलीयन्ते स्वप्ने मौण्डग्रमियाच्च यः ॥

गृध्रोलूकश्चकाकादैः स्वप्ने यः परिवार्यते ।

रक्षःप्रेतपिशाचस्त्री-चण्डालद्रविडान्धकैः ॥

वंशवेत्रलतापाश-तृणकण्टकसङ्कटे ।

प्रमुह्यति च यः स्वप्ने यो गच्छन् प्रपतत्यपि ॥

गङ्गाधरः—पूर्व्वरूपारिष्टाधिकारस्याशिवं समापयति—एतानीत्यादि ।

अनुबन्धम् एषामुक्तानां व्याधीनां पश्चादवश्यं सम्बन्धं तद्वाधीनामेषां वा पूर्व्व-
रूपाणां फलश्च मरणं ज्ञातुमर्हति ॥ २५ ॥

गङ्गाधरः—अथ पूर्व्वरूपावस्थिकस्वप्नानुत्तवा रूपावस्थादिषु स्वप्नप्रकरणम्
आरब्धुमाह—य इमानित्यादि । यस्य यस्य यक्षमज्जरादे रोगस्य पूर्व्वरूपतया
यो यः स्वप्न उक्तस्तत्तद्व्याधिनातुरस्य स एष एष स्वप्नो विनाशाय उपलक्ष्यते
इत्यर्थे इमानुक्तान् दारुणान् स्वप्नान् आतुराणां तत्तद्वाधिभिः पीडितानां
विनाशायोपलक्षते । अपरानपि दारुणान् स्वप्नान् वक्ष्यमाणान् आतुराणां
वर्त्तमानानुत्तर्यवतां विनाशाय महते क्लेशाय वापि उपलक्षते ॥ २६ ॥

गङ्गाधरः—ननु के तेऽपरे स्वप्ना इत्यत आह—यस्योत्तमाङ्गं इत्यादि ।
यथायथमनियतसङ्केत्यं स्वप्ने दर्शनं बोध्यम् । उत्तमाङ्गे मूर्द्धनि वंशाद्यन्यतमाः,
मौण्डग्रं मुण्डनम् इयात् प्राप्नुयात् । गृधादिभी रक्षःप्रेतादिभिश्च वंशादिसङ्कटे
स्वप्ने यः परिवार्यते परिवारीक्रियते, यः प्रमुह्यति मोहं प्राप्नोति, यः स्वप्ने

चक्रपाणिः—एषामनुबन्धमिति एतत्पूर्व्वरूपोत्तरकालभाविनंब्याधिम् । फलञ्चैषां मृत्यु-
रूपम् । क्लेशाय महतेऽपि केत्यन्नारोगिणां क्लेशाय महते इति बोध्यम्, रोगिणान्तु मरणायैव ।
यत उत्तरत्रोपसंहारे “इत्येते दारुणाः स्वप्नाः” इत्यादौ यथोक्तमेव विभागं करिष्यति ॥ २५।२६ ॥

चक्रपाणिः—वयांसि पक्षिणः । गृधादिकाकादैः परिवार्यते इति सम्बन्धः । संसृजति

भूमौ पांशूपधानायां वल्मीके वाथ भस्मनि ।
 श्मशानार्थतने श्वभ्रे स्वप्ने यः प्रपतत्यपि ॥
 कलुषेऽम्भसि पङ्के वा कूपे वा तमसावृते ।
 स्वप्ने मज्जति शीघ्रेण स्रोतसा नीयते च यः ॥
 स्नेहपानं तथाभ्यङ्गः प्रच्छर्दनविरेचने ।
 हिरण्यलाभः कलहः स्वप्ने बन्धपराजयौ ॥
 उपानद्व्युगनाशश्च प्रपातः पदचर्मणोः ।
 हर्षः स्वप्ने प्रकुपितैः पितृभिश्चापि भर्त्सनम् ॥
 चन्द्रतारार्कनक्षत्र-दीपदैवतचक्षुषाम् ।
 पतनञ्च प्रणाशो वा स्वप्ने भेदो नगस्य वा ॥
 रक्तपुष्पं वनं भूमिं पापकर्मालयं चिताम् ।
 गुहान्धकारसंवाधं स्वप्ने यः प्रविशत्यपि ॥
 रक्तमाली हसन्नुच्चैर्दिग्वासा दक्षिणां दिशम् ।
 दारुणामटवो स्वप्ने कपियुक्तः प्रयाति वा ॥

गच्छन् सन् प्रपतति, यः स्वप्ने कलुषेऽम्भसि पङ्के वा तमसावृते कूपे वा मज्जति,
 यश्च शीघ्रेण वेगवता स्रोतसा नीयते, यस्य स्वप्ने स्नेहानां घृतादीनां पान
 तथा स्नेहाभ्यङ्गः, एवं प्रच्छर्दनं विरेचनञ्च, यस्य स्वप्ने हिरण्यस्य कपर्दकस्य
 लाभः, स्वप्ने च कलहः एवं बन्धो वा पराजयो वा, एवमुपानद्व्युगस्य
 चर्मपादुकाद्वयस्य नाशः, स्वप्ने तथा पादयोश्चर्मणोर्द्वयोः प्रपातः,
 स्वप्ने हर्षः, एवं प्रकुपितैः पितृभिर्भर्त्सनम्, तथा स्वप्ने चन्द्रादीनां
 प्रपातः णाशो वा, नगस्य वृक्षस्य भेदो भङ्गः स्वप्ने, यः स्वप्ने रक्तपुष्पादिकं
 प्रविशति - गुहान्धकाररूपसम्यग्वाधाकरं देशं यः स्वप्ने प्रविशति, यो रक्तमाली
 इति संयुक्तो भवति । किंवा प्रमुह्यतीति वा पाठः, तत्र प्रमुह्यतीति वंशादिसङ्कटे लग्नः सन्
 न निर्गममार्गमासादयति । प्रपतत्यपीति भूमावित्यादिना योज्यम् । पांशूपधानायामिति धूलि-
 संयुक्तायाम् । किंवा भूमावित्यादि प्रविशतीत्यनेन योज्यम् । उपानत् उपानघ्नी । रक्तपुष्पमिति
 वनविशेषणम् । गुहान्धकारसंवाधमिति गुहान्धकाररूपं कष्टकारकम् । दिग्वासा नर्मः सन् ।

कषायिणामसौम्यानां नम्रानां दण्डधारिणाम् ।

कृष्णानां रक्तनेत्राणां स्वप्ने नेच्छन्ति दर्शनम् ॥ २७ ॥

कृष्णा पापाद्यनाचारा दीर्घकेशनखस्तनी ।

विरागमाल्यवसना स्वप्ने कालनिशा मता ॥ २८ ॥

इत्येते दारुणाः स्वप्ना रोगी यैर्याति पञ्चताम् ।

अरोगः संशयं गत्वा कश्चिदेव प्रमुच्यते ॥ २९ ॥

मनोवहानां पूर्णत्वाद् दोषैरतिबलैस्त्रिभिः ।

स्रोतसां दारुणान् स्वप्नान् काले पश्यति दारुणे ॥ ३० ॥

रक्तपुष्पमालावान् सन्नुच्चैदसन दिग्वासा नम्रः सन् दक्षिणां दिशं याति, अथवा तथाविधः सन् कपियुक्तेन वानरसहयोगेन दारुणामटवीं प्रयाति, अथवा कषायिणामसौम्यादीनाञ्च दर्शनम् स्वप्ने नेच्छन्ति । एषां स्वप्ने दर्शनमंशुभ-हरत्वात्नेच्छन्ति तज्ज्ञा इति भावः ॥ २७ ॥

गङ्गाधरः—कृष्णा स्त्री पापाद्यनाचारा वा स्त्री दीर्घकेशादिमती स्त्री विरागमाल्यवसना रक्तमाल्यवसना स्त्री च स्वप्ने दृष्टा सती कालनिशा कालरात्रिर्यमभगिनी मता मारिका ज्ञेया ॥ २८ ॥

गङ्गाधरः—एषां स्वप्नानामाशिवमाह—इत्येते इत्यादि । एषां दारुणत्वं रोगिणां मारकत्वमरोगाणां प्रायेण मारकत्वञ्च । कस्यचिद्बहुक्लेशेन मोचकत्वमिति भावः ॥ २९ ॥

गङ्गाधरः—ननु कस्माद्दारुणं स्वप्नं पश्यति तदाह—मनोवहानामित्यादि । नरो दारुणे मारके काले समुपस्थितेऽतिबलैरतिशयबलवद्भिस्त्रिभिर्दोषैर्वात-पित्तकफैर्मनोवहानां स्रोतसां पूर्णत्वाद् दारुणान् मारकान् स्वप्नान् पश्यति ॥ ३० ॥

कपियुक्तेन यानेनेति शेषः । कश्चिदेव प्रमुच्यत इत्यरोगान् प्रति नैसत् स्वप्नानामरिष्टत्वम् । तेन अरोगेष्वेतेषां मरणव्यभिचारेण नारिष्टत्वं वक्ष्यति ॥ २७—२९ ॥

चक्रपणिः—यथैतत् स्वप्नदर्शनं भवति तदाह—मनोवहानामित्यादि । मनोवहानि स्रोतांसि यद्यपि पृथङ् नोक्तानि तथापि मनसः केवलमेवेदं शरीरमयनभूतम् इत्यभिधानात् सर्व्वशरीरस्रोतांसि गृह्णन्ते, विशेषेण तु हृदयाश्रितत्वान्मनसस्तदाश्रिता द्वाधमन्यो मनोवहा अभिधीयन्ते । त्रिमिरिति

नातिप्रसुप्तः पुरुषः सफलानफलांस्तथा ।

इन्द्रियेशेन मनसा स्वप्नान् पश्यत्यनेकधा ॥ ३१ ॥

दृष्टं श्रुतानुभूतञ्च प्रार्थितं कल्पितं तथा ।

भाविकं दोषजञ्चैव स्वप्नं सप्तविधं विदुः ॥ ३२ ॥

गङ्गाधरः—ननु कीदृक् पुरुषो दारुणान् स्वप्नान् पश्यति न च कथं सव्वः पश्यति, न वा कथं सव्वदैव निद्रायां पश्यतीत्यत आह—नातीत्यादि । नातिप्रसुप्तोऽनतिप्रसुप्तः, विभाषया नञोऽनादेशविधानात् । अनतिप्रसुप्तस्तु सुषुप्तिवज्जं या निद्रा तन्निद्रागतः । तादृशस्तु तैजसाहङ्कारयोगेणात्मा भवति । सुषुप्तस्तु तामसाहङ्कारयोगेण भवति । ईदृशस्तात्मा न त्रिदोषपूर्णमनोवहस्रोतस्त्वं विना दारुणान् स्वप्नान् पश्यति । परन्तु तैजसाहङ्कारयोगमात्रेण स्वप्नान् पश्यति न दारुणान् पश्यति । त्रिदोषपूर्णमनोवहस्रोतास्तु दारुणान् स्वप्नान् पश्यति, न तु सव्वः पुरुषः । यदा तामसाहङ्कारयोगः स्यात् तदा न कञ्चन स्वप्नं पश्यति । नन्वेवमपि दारुणान् स्वप्नान् दृष्ट्वापि जीवन् अस्तीति दृश्यते इत्यत आह—सफलानफलांस्तथेति । एतान् दारुणान् स्वप्नान् सफलान् अफलांश्च पश्यति । योऽफलान् पश्यति स जीवति, यः सफलान् म्रियते एवेति भावः । ननु कस्मात् स्वप्नाः सफलाश्चाफलाश्च भवन्त्येकविधतादात्मन इत्यत आह—इन्द्रियेशेनेत्यादि । मनसा इन्द्रियेशेन दशेन्द्रियप्रेरकेण मनसानेकधा स्वप्नान् पुरुषः पश्यति ॥ ३१ ॥

गङ्गाधरः—ननु कीदृशा अनेकधा स्वप्ना इत्यत आह—दृष्टमित्यादि । श्रुत-
श्रुतानुभूतञ्च तत्तथा । एकं स्वप्नं दृष्टं विदुः । द्वितीयं श्रुतम् । तृतीयमनुभूतं मनसा
चिन्तितं तर्कितं व्याख्यातमित्यादिकम् । चतुर्थं प्रार्थितं पूर्व्वं मनसा वाचा
वा यद् याचितम् । पञ्चमं कल्पितं मनसाऽप्राप्याप्राप्यत्वादिरूपेण यन्मनसा

त्रिभिरपीत्यर्थः । तेन पृथक् चापि दोषैः पूरणं ज्ञेयम् । नातिप्रसुप्त इति नातिनिद्राभिभूत
इत्यर्थः । इन्द्रियेशेनेति इन्द्रियप्रेरकेण ॥ ३०३१ ॥

चक्रपाणिः—स्वप्नानां फलवत्त्वञ्चोक्तं स्वप्नप्रकारानाह—दृष्टमित्यादि । दृष्टमिति पशुषा,
अनुभूतन्तु ज्ञेयेन्द्रियज्ञातम् । कल्पितमिति मनसा भावितम् । प्रार्थितं याचनाविषयकृतम् ।
भाविकमिति भाविशुभाशुभफलसूचकम् । दोषजमिति उद्वेगवृत्तादिदोषजन्यम् ॥ ३२ ॥

तत्र पञ्चविधं पूर्वमफलं भिषगादिशेत् ।

दिवास्वप्नमतिह्रस्वमतिदीर्घं तथैव च ॥ ३३ ॥

दृष्टः प्रथमरात्रे यः स्वप्नः सोऽल्पफलो भवेत् ।

न स्वपेद् यः पुनर्दृष्टा स सद्यः स्यान्महाफलः ॥ ३४ ॥

अकल्याणमपि स्वप्नं दृष्ट्वा तत्रैव यः पुनः ।

पश्येत् सौम्यं शुभाकारं तस्य विद्याच्छुभं फलम् ॥ ३५ ॥

क्लृप्तोक्रियते पूर्वं तत् । भाविकं भविष्यन्त्वं षडम् । दोषजं वातादिदोषभवं सप्तमं विदुः । इति सप्तविधं स्वप्नं विदुः ॥ ३२ ॥

गङ्गाधरः—तत्रेत्यादि । तत्र पञ्चविधं पूर्वं दृष्टं श्रुतम् अनुभूतं प्राथितं कल्पितञ्चेति पञ्चविधमफलं भिषगादिशेत् । शेषौ भाविकदोषजौ सफलौ । तत्राप्याह—दिवेत्यादि । भाविकं वा दोषजं वा दिवा यदि पश्यति तदाप्यफलं विदुः । यदि वा भाविकं दोषजं वा स्वप्नं रात्रावतिह्रस्वं स्वल्परूपेण पश्यति तदा तमप्यफलं विदुः । यदि वातिदीर्घं रात्रौ भाविकं दोषजं वा स्वप्नं पश्यति तदा तमप्यफलं विदुरित्यर्थस्तथैवेत्यस्य ॥ ३३ ॥

गङ्गाधरः—नन्वेभ्योऽतिरिक्ताः सर्व फलवन्तः सन्तु न कथं सर्व्वदा फलन्ति इत्यत आह—दृष्ट इत्यादि । प्रथमरात्रे प्रहररात्राभ्यन्तरे सोऽल्पफलश्चिर-फलश्च । स्वप्ने तु प्रथमे यामे वत्सरेण फलं लभेत् इति तन्मन्तरवचनात् । एतेन द्वितीय-तृतीय-चतुर्थयामेषूत्तरोत्तरं फलाधिक्यं स्वल्पकालश्च ख्यापितः । तत्रापि स्वल्पफलत्वमाह—न स्वपेदित्यादि । यः स्वप्नं दृष्ट्वा पुनर्न स्वपेत् न निद्रां गच्छेत् स सद्यस्त्रिरात्रेण महाफलः स्यात् महाफलप्राप्तः स्यात् । एतेन स्वप्नं शुभं वाशुभं दृष्ट्वा पुनर्निद्रागमे स्वल्पफलः चिरेण फलहानिर्वा भवतीति ख्यापितम् ॥ ३४ ॥

गङ्गाधरः—ननु पुनरपि निद्रागतो यदि पूर्वस्वप्नविरोधिस्वप्नं पश्येत्, तदा किं स्यादित्यत आह—अकल्याणमपीत्यादि । यद्यकल्याणं कल्याणं

षडपाणिः—पूर्वं दृष्टादिकल्पितान्तं पञ्चविधस्वप्नमफलं फलशून्यत्वादिति पारिशेष्याद् भाविकं दोषजन्यञ्च सफलम् । तत्र भाविकं शुभाशुभरूपतया शुभाशुभफलप्रदम् । यत् तु दोषजन्यं तद् दोषप्रकोपजन्यद्वयाधिरूपफलसूचकतया सफलम् । अफलस्वप्नान्तरमाह—दिवा-स्वप्नमित्यादि । दिवादृष्टं सर्व्वं स्वप्नम् तथा रात्रिदृष्टञ्चातिदीर्घमतिह्रस्वञ्च स्वप्नमफलं

वा स्वप्नं पूर्वं दृष्ट्वा तत्रैव स्वप्ने शुभाकारं सौम्यं न तत्शुभाकारं स्वप्नं पश्येत् । तस्य शेषस्वप्नफलं शुभं स्यात् । सुतरां जागरित्वा पुनर्निद्रायां शुभस्वप्न-दर्शनस्य शुभमेवं फलं लभ्यते । एतेन शेषस्वप्नो गरीयानिति ख्यापितः ।

इत्थञ्चापरिसङ्केत्याः स्वप्ना द्विधा, कतिचिच्छुभाः कतिचित् अशुभा-स्तत्रास्मिंस्तन्त्रेशुभाः कतिचिदुपदिष्टा अरिष्टाधिकारात् । अपरे तु अशुभाः शुभाश्च कतिचित् तन्त्रान्तरतोऽवगन्तव्याः । सुश्रुते तु अशुभाः शुभाश्च कतिचिदुक्तास्तत्र कतिचिदशुभा यथा—स्वप्नानर्तः प्रवक्ष्यामि मरणाय शुभाय च । सुहृदो यांश्च पश्यन्ति व्याधितो वा स्वयं तथा ॥ स्नेहाभ्यक्त-शरीरस्तु करमव्यालगद्भैः । वराहैर्महिषैर्वापि यो यायाद् दक्षिणामुखः ॥ रक्ताम्बरधरा कृष्णा हसन्ती मुक्तमूर्द्धजा । यं वा कर्षति बद्धा स्त्री नृत्यन्ती दक्षिणामुखम् ॥ अन्त्यावसायिभिर्यो वा कृष्यते दक्षिणामुखः । परिष्वजेन् यं वापि प्रेताः प्रव्रजितास्तथा ॥ मूर्द्धन्याघ्रायते यस्तु श्वापदैर्विकृताननैः । पिबेन्मधुं च तैलञ्च यो वा पक्केऽवसीदात् ॥ पङ्कप्रदिग्धगान्धो वा प्रनृत्येत् ग्रहसेत् तथा । निरम्बरश्च यो रक्तां धारयेच्चिरसि स्रजम् ॥ यस्य वंशो नलो वापि तालो वोरसि जायते । यं वा मत्स्यो ग्रसेद् यो वा जननीं प्रविशेन्नरः ॥ पर्वताग्रात् पतेद् यो वा श्वश्रे वा तपसावृते । ह्रियते स्रोतसा यो वा यो वा मौढ्यमवाप्नुयात् ॥ पराजीयेत बध्येत काकादैर्वाभिभूयते । पतनं तारकादीनां प्रणाशं दीपचक्षुषोः ॥ यः पश्येद् देवतानां वा प्रकम्पमवने-स्तथा । यस्य ज्वरिर्विरेको वा दशनाः प्रपतन्ति वा ॥ शाल्मलीं किंशुकं यूपं बल्मीकं पारिभद्रकम् । पुष्पाढ्यं कोविदारं वा चितां वा योऽधरोहति ॥ कार्पासतैलपिण्याक-लोहानि लवणं तिलान् । लभेताश्रीत वा पक्कमन्नं यश्च पिबेत् सुराम् । स्वस्थः स लभते व्याधिं व्याधितो मृत्युमृच्छति ॥ यथास्वं प्रकृतिस्वप्नो विस्मृतो विहतश्च यः । चिन्ताकृतो दिवादृष्टो भवन्त्यफलदास्तु ते ॥ ज्वरितानां शुना सख्यं कपिसख्यन्तु शोषिणाम् । उन्मादे राक्षसः प्रेतैः अपस्मारे प्रवर्त्तनम् । मेहातिसारिणां तोय-पानं स्नेहस्य कुष्ठिनाम् ॥ गुल्मेषु स्थावरोन्मत्तिः कौष्ठे मुद्धि शिरोरुजि । शङ्कुलीभक्षणं छद्ग्रामश्वा श्वास-पिपास्ती ॥ हरिद्राभोजनं वापि यस्य स्यात् पाण्डुरोगिणः । रक्तपित्ती पिबेद् यस्तु शोणितं स विनश्यति ॥ स्वप्नानेवंविधान् दृष्ट्वा प्रातरुत्थाय यत्रवान् । दद्यान्माषांस्तिलान् लोहं विप्रेभ्यः काञ्चनं तथा । जपेच्चापि पुमान् विष्णात् । अत्र चाध्याये येषामेव स्वप्नरूपरिष्टसम्भवः स एवोक्ताः । तेन ग्रहण्यादीनां किमिति

• तत्र श्लोकः ।

पूर्वरूपाण्यथ स्वप्नान् य इमान् वेत्ति दारुणान् ।

न स मोहादसाध्येषु कर्माण्यारभते भिषक् ॥ ३६ ॥

इत्यग्निवेशकृते तन्त्रे चरकप्रतिसंस्कृते इन्द्रियस्थाने

पूर्वरूपीयमिन्द्रियं नाम पञ्चमोऽध्यायः ॥ ५ ॥

मन्त्रान् गायत्रीं त्रिपदां तथा । दृष्ट्वा च प्रथमे यामे सुष्याद् ध्यात्वा पुनः शुभम् ॥
जपेद्वा अन्यतमं देवं ब्रह्मचारी समाहितः । न चाचक्षीत कस्मैचिद् दृष्टं स्वप्न-
मशोभनम् ॥ देवतायतने चैव वसेद् रात्रिं त्रयं तथा । विप्रांश्च पूजयेन्नित्यं
दुःस्वप्नात् प्रविमुच्यते ॥ अत ऊर्ध्वं प्रवक्ष्यामि प्रशस्तं स्वप्नदर्शनम् । देवान् द्विजान्
गोवृषभान् जीवतः सुहृदो नृपान् ॥ समिद्धमग्निं विप्रांश्च निर्मलानि जलानि
च । पश्येत् कल्याणलाभाय व्याधेरपगमाय च । मांसं मत्स्यान् स्रजः श्वेताः
वासांसि च फलानि च । लभन्ते धनलाभाय व्याधेरपगमाय च । महामीसाद-
सफल-वृक्षवारणपर्वतान् । आरोहेद् द्रव्यलाभाय व्याधेरपगमाय च । नदी-
नदसमुद्रांश्च क्षुभितान् कलशोदकान् । तरेत् कल्याणलाभाय व्याधेरपगमाय
च । उरगो वा जलौको वा भ्रमरो वापि यं दशेत् । आरोग्यं निदिजेत् तस्य
धनलाभश्च बुद्धिमान् । एवरूपान् शुभान् स्वप्नान् यः पश्येद् व्याधितो नरः । स
दीर्घायुरिति ज्ञेयस्तरुमै कर्म समाचरेत् ॥ इति ॥ ३५ ॥

गङ्गाधरः—अध्यायाशिषमाह—तत्र श्लोक इति । पूर्वरूपाणीत्यादि ।
एतदध्यायोक्तानि पूर्वरूपाणि इमान् इत्यस्य लिङ्गविपर्ययेणान्वयात् । स
मोहात् अज्ञानात् ॥ ३६ ॥

अध्यायं समापयति—अग्नीत्यादि ॥

इति वैद्यश्रीगङ्गाधरकविरत्रकविराजविरचिते चरकजल्पकल्पतराविन्द्रिय-

स्थानजल्पे पञ्चमस्कन्धे पूर्वरूपीयेन्द्रियजल्पाख्या पञ्चमी शाखा ॥ ५ ॥

न स्वप्नारिष्टानि, इत्यादि न वाच्यम् । तत्र रिष्टासम्भावादेवानभिधानं ज्ञेयम् । “दृष्टः प्रथमयामे वः”
इत्यादिग्रन्थं केचिदत्र पठन्ति, स व्यक्तार्थ एव ॥ ३३—३६ ॥

इति महामहोपाध्याय-चरकचतुरानन-श्रीमन्नकपाणिदत्तविरचितायामुर्वेदवीरिकायां
चरकतृतीयटीकायाम् इन्द्रियस्थाने पूर्वरूपीयमिन्द्रियं
नाम पञ्चमोऽध्यायः ॥ ५ ॥

षष्ठोऽध्यायः ।

अथातः कतमानिशरीरीयमिन्द्रियं व्याख्यास्यामः,

इतिह स्माह भगवानात्रेयः ॥ १ ॥

कतमानि शरीराणि व्याधिमन्ति महामुने !

यानि वैद्यः परिहरेदुयेषु कर्म न सिध्यति ॥

इत्यग्निवेशेन गुरुः प्रश्नं पृष्ठः पुनर्व्वसुः ।

आचक्षते यथा तस्मै भगवांस्तन्निबोधत ॥ २ ॥

यस्य वै भाषमाणस्य रुजत्यूर्द्धमुरो भृशम् ।

अन्नं वा च्यवतेऽपक्वं स्थितं वापि न जीर्य्यति ॥

गङ्गाधरः—अथ पूर्व्वरूपीयेन्द्रियव्याख्यानन्तरं स्थानविशेषे व्याधिविशेषतोऽरिष्टं व्याख्यातुं कतमानिशरीरीयमिन्द्रियं व्याख्यायते—अथात इत्यादि । कतमानि शरीराणि व्याधिमन्तीत्यादि । श्लोकार्थं कतमानि शरीराण्यधिकृत्य कृतमित्यर्थे कतमानिशरीरीयमिति ॥ १ ॥

गङ्गाधरः—कतमानीत्यादि । हे महामुने गुरो ! येषु व्याधिमत्सु शरीरेषु चिकित्सितं कर्म न सिध्यति, तानि कतमानि व्याधिमन्ति शरीराणि भवन्ति, यानि शरीराणि व्याधिमन्ति वैद्यः परिहरेदरिष्टत्वाच्च चिकित्सेदिति प्रश्नमग्निवेशेन शिष्येण पृष्ठो भगवान् पुनर्व्वसुर्गुरुस्तस्मै अग्निवेशाय यथा आचक्षते तन्निबोधत ॥ २ ॥

गङ्गाधरः—यस्येत्यादि । भाषमाणस्य वाक्यं वदत एव यस्य ऊर्द्धमुरो वक्षस ऊर्द्धदेशो भृशं रुजति व्यथते, न त्वभाषमाणस्य तं भिषक् परिवर्ज्जयेत् । यस्य भुक्तमपक्वमन्नं च्यवते गुदात् निर्गच्छति, अथवा यस्य भुक्तमन्नमुदरे

चक्रपाणिः—सम्प्रति पूर्व्वरूपीयान्तरं भावव्याख्याप्रयारिष्टाभिधानार्थं कतमानिशरीरीयमिन्द्रियमुच्यते । कतमानि शरीराण्यधिकृत्य कृतं कतमानिशरीरीयम् । प्रश्नमिति पृष्ठाविषयम् । ऊर्द्धमुर इति उरूर्द्धभाग इत्यर्थः । एतदध्यायप्रतिपाद्यानाञ्चासाध्यव्याधीनां ग्रहणसूचकेन

बलञ्च हीयते शीघ्रं तृष्णा चातिप्रवर्द्धते ।

जायते हृदि शूलञ्च तं भिषक् परिवर्जयेत् ॥ ३ ॥

हिक्का गम्भीरजा यस्य शोणितञ्चातिसार्यते ।

न तस्मा औषधं दद्यात् स्मरन्नात्रेयशासनम् ॥ ४ ॥

आनाहश्चातिसारश्च यमेतौ दुर्बलं नरम् ।

व्याधितं विशतो रोगौ दुर्लभं तस्य जीवितम् ॥ ५ ॥

आनाहश्चातिसारश्च कर्षितं यमुभौ भृशम् ।

विशतो विजहत्येनं प्राणा नातिचिरान्नरम् ॥ ६ ॥

स्थितमपि न जीर्यति, बलञ्च हीयते, शीघ्रं तृष्णा चातिप्रवर्द्धते, हृदि च शूलं जायते, तं नरं भिषक् परिवर्जयेत् ॥ ३ ॥

गङ्गाधरः—हिक्केत्यादि । गम्भीरजा नाभिप्रवृत्ता गम्भीरा नाम हिक्का यस्य तस्यैव शोणितातिसारश्चेत् ॥ ४ ॥

गङ्गाधरः—आनाह इत्यादि । आनाहो विद्वन्धव्याधिः स्वनामाख्यातस्तत्रातिसारश्चेत् तदा एतौ द्वौ मिथो विरुद्धौ यं दुर्बलं व्याधितं नरं प्रविशतस्तस्य दुर्लभं जीवितं स्यात्, न तु प्रबलस्य नापि स्वस्थस्य ॥ ५ ॥

गङ्गाधरः—एवमानाहश्चेत्यादि व्याख्येयम् । कर्षितं व्याधिभिर्वा धनबान्धवक्षयोपवासादितो वा, इति पूर्वस्माद्भेदः । नातिचिरादिति शीघ्रमित्यर्थः ॥ ६ ॥

अरिष्टेन समं मरणसूचकतया साधर्म्यादरिष्टानामपि व्याधीनामभिधानमिह ब्रूते । यदि एत एवासाध्यव्याधयो मरणपूर्व्वरूपतया रिष्टरूपा एव भवन्ति, तथापि न कदाचिद् क्षतिः । तेनारिष्टाधिकारादरिष्टत्वमेव एतदध्यायवाच्यानामपि व्याधीनामिच्छामः ॥ १—३ ॥

चक्रपाणिः—गम्भीरजा इति गम्भीरनाभ्यादिदेवजा न तु गम्भीरा, तस्याः स्वरूपासाध्यत्वेनोक्तत्वात् । ‘शोणितञ्चातिसार्यते’ इति विशेषणमनर्थकं स्यात् । व्याधितमित्यनेन हि रक्तातिसारोरिष्टव्याधिगृहीतमिति दर्शयति । आनाहातिसारयो रोगत्वेनापि ‘रोगा’ विशेषणं विशेषेण

ज्वरः पौर्वाहिको यस्य शुष्ककासश्च दारुणः ।

बलमांसविहीनस्य यथा प्रेतस्तथैव सः ॥ ७ ॥

ज्वरो यस्यापराह्णे तु श्लेष्मकासश्च दारुणः ।

बलमांसविहीनस्य यथा प्रेतस्तथैव सः ॥ ८ ॥

यस्य मूत्रं पुरीषश्च ग्रथितं संप्रवर्त्तते ।

निरुष्मणो जठरिणः श्वसतो न स जीवति ॥ ९ ॥

श्वयथुर्यस्य कुक्षिस्थो हस्तपादं विसर्पति ।

ज्ञातिसङ्घं स संक्षेप्य तेन रोगेण हन्यते ॥ १० ॥

गङ्गाधरः—मूत्रं वर इत्यादि । पौर्वाहिको दिवापूर्वदशदण्डाभ्यन्तरे ज्वरस्य भोगावशेषस्तत्र कफकाले । दारुणः कष्टदः । शुष्ककासो वातकर्म । इति अचिन्त्यलक्षणम् । बलमांसहीनस्य मरणाय, बलमांसवतस्तु कष्टेन जीवनमिति भावः । एवं ज्वरो यस्यापराह्णे लिति व्याख्येयम् ॥ ७ । ८ ॥

गङ्गाधरः—यस्येत्यादि । मूत्रं ग्रथितं ग्रन्थिलवत्, पुरीषश्च ग्रथितं यस्य श्वसतः श्वासं कुर्वतः, निरुष्मणो मन्दाग्नेर्जठरिण उदररोगिणः संप्रवर्त्तते, स न जीवति ॥ ९ ॥

गङ्गाधरः—श्वयथुरित्यादि । यस्य कुक्षिस्थ उदरगतः श्वयथुः क्रमेण हस्तपादं विसर्पति, तेन श्वयथुरोगेण स चिरकालं तदार्त्तः सन् नानाविध-परिचर्याभिर्ज्ञातिसङ्घं संक्षेप्य क्लेशं दत्त्वा तेन रोगेण हन्यते म्रियते इत्यर्थः ॥ १० ॥

रुजाकर्तृत्वोपदर्शनार्थम् । इहालभ्य एव जीविते 'इर्लभम्' इत्युक्तम् । वदाह—सर्वथाकर्म्यं इर्लभमिति । अन्ये तु 'इर्लभमाश्रया' अनियतं मरणे रिष्टमिति ब्रुवते, एवं "संक्षयप्राप्तमात्रेण जीवितं तस्य मन्यते" इत्यादावपि व्याख्यानयन्ति । अनियतरिष्टता स्वरसतस्त्वस्माभिः पुष्पितक एवोक्ता । "संक्षयप्राप्तमात्रेण जीवितं तस्य मन्यते" इत्यस्य चार्थं यस्यश्यावनिमित्तीये वक्ष्यामः ॥ ४—८ ॥

चक्रपाणिः—मूत्रं ग्रथितमिति घनीमूतं शेषम् । ज्ञातिसङ्घं स संक्षेप्येतिवचनेन चिरमस्य रोगोऽनुवर्त्तते । ततः प्रत्याशया ज्ञातयस्तत्प्रतीकारार्थं क्षिप्रयन्ति, ततस्तु म्रियत एव न प्रतिकर्तुं शक्यते ॥ ९ । १० ॥

श्वयथुर्यस्य पादस्थस्तथा स्रस्ते च पिण्डके ।
 सीदतश्चाप्युभे जङ्घे तं भिषक् परिवर्जयेत् ॥ ११ ॥
 शूनहस्तं शूनपादं शूनगुह्योदरं नरम् ।
 हीनवर्णबलाहारमौषधैर्नोपपादयेत् ॥ १२ ॥
 उरोयुक्तो बहुश्लेष्मा नीलः पीतः सलोहितः ।
 सततं च्यवते यस्य दूरात् तं परिवर्जयेत् ॥ १३ ॥
 हृष्टरोमा सान्द्रमूत्रः शुष्क-कासज्वरार्दितः ।
 क्षीणमांसो नरो दूराद् वज्ज्यो वैद्येन जानता ॥ १४ ॥
 त्रयः प्रकुपिता यस्य दोषाः कोष्ठेऽभिलक्षिताः † ।
 कृशस्य बलहीनस्य नास्ति तस्य चिकित्सितम् ॥ १५ ॥

गङ्गाधरः—श्वयथुर्यस्येत्यादि । यस्य पादस्थः श्वयथुः पिण्डके जान्वधो-
 मांसपिण्डद्वयश्च स्रस्ते अधस्ताल्लम्बितं भवति, उभे द्वे च जङ्घे सीदतोऽवसन्ने
 भवतस्तं भिषक् परिवर्जयेत् ॥ ११ ॥

गङ्गाधरः—शूनेत्यादि । यस्य हस्ते शोथः पादे च शोथः गुह्योदरयोश्च
 शोथः, हीनाश्च बलवर्णाहारास्तमौषधैर्नोपपादयेत्, स मरिष्यतीति
 भावः ॥ १२ ॥

गङ्गाधरः—उर इत्यादि । यस्य उरसि वक्षसि युक्तो लग्नो बहुश्लेष्मा
 उत्कासादिना तस्मादुरसः सततं सलोहितो नीलो वा सलोहितः पीतो वा
 च्यवते, तं दूरात् परिवर्जयेत् ॥ १३ ॥

गङ्गाधरः—हृष्टरोमेत्यादि । सान्द्रमूत्रो घनं मूत्रं यस्य स ॥ १४ ॥

गङ्गाधरः—त्रय इत्यादि । कोष्ठे मलमूत्ररुधिराद्याशये हृदुण्डुकादिषु च ।
 अकृशस्य बलवतो वा । न तस्य चिकित्सितमस्तीति भावः ॥ १५ ॥

चक्रपाणिः—पिण्डके इति जङ्घमांसपिण्डके । उरोयुक्त इति उरोमवत्वेन रोगोऽनुमीय-
 मानः । कोष्ठेऽभिलक्षिता इति दुरुपक्रमत्वेन ज्ञाताः । किंवा कोष्ठेऽभिलक्षिता इति पाठः, स व्यक्तः

* शून इति पाठान्तरम् ।

† कष्टाभिलक्षिता इति शकः ।

ज्वरातिसारौ शोफान्ते श्वयथुर्वा तयोः क्षये ।

दुर्बलस्य विशेषेण नरस्यान्ताय जायते ॥ १६ ॥

पाण्डुरश्च कृशोऽत्यर्थं तृष्णयातिपरिप्लुतः ।

डम्बरी कुपितोच्छ्वासः प्रत्याख्येयो विजानता ॥ १७ ॥

हनुमन्याग्रहस्तृष्णा बलहासोऽतिमात्रया ।

प्राणाश्चोरसि वर्तन्ते यस्य तं परिवर्ज्येत् ॥ १८ ॥

व्यायच्छते ताम्यति च शर्म किञ्चिन्न बिन्दति ।

क्षीणमांसबलाहारो मुमूर्षु रचिरान्नरः ॥ १९ ॥

गङ्गाधरः—ज्वरेत्यादि । यस्य शोफान्ते पूर्वं शोथो भूत्वा निवृत्तौ ज्वरातिसारौ च युगपज्जायेते, तस्य नरस्यान्ताय नाशाय व्योध्यौ । स यदि दुर्बलस्तदा किमत्र वचः । नरस्य तयोः क्षये पूर्वं ज्वरातिसारौ द्वावेव भूत्वा निवृत्तौ श्वयथुश्चान्ताय जायते भवति, दुर्बलस्य तस्य विशेषेणाचिरादेवान्ताय जायते इत्यर्थः ॥ १६ ॥

गङ्गाधरः—पाण्डुर इत्यादि । पाण्डुरः पाण्डुरोगवान् योऽत्यर्थं कृशस्तृष्णया चात्यर्थं परिप्लुतः । डम्बरी आडम्बरवान् स्तब्धाक्षः सन्नवलोकयति संरम्भेण वा पश्यति । कुपितोच्छ्वासः श्वासरोगवान् प्रत्याख्येयस्त्याज्यः ॥ १७ ॥

गङ्गाधरः—हनुमन्येत्यादि । यस्य हनुग्रहो मन्याग्रहस्तृष्णा तथातिमात्रया बलहासः प्राणा उरसि वर्तन्ते इत्येवं लक्ष्यते, तेन प्राणनिर्गमोन्मुखत्वमाख्यायते, तं परिवर्ज्येत् ॥ १८ ॥

गङ्गाधरः—व्यायच्छते इत्यादि । यो व्यायच्छते व्यायामं कुरुते तेन व्यायामेन ताम्यति ग्लायति न किञ्चित् शर्म सुखं बिन्दति क्षीणमांसादिश्च भवति, स नरोऽचिरान्मुमूर्षु भवति ॥ १९ ॥

एव । डम्बरी स्तब्धाक्षावलोक्य, किंवा डम्बरी संरम्भवान् । कुपित उच्छ्वासो यस्य स कुपितोच्छ्वासः ॥ १७—१७ ॥

चक्रपाणिः—प्राणाश्चोरसि वर्तन्ते इति वायव उरसि प्रकुपिता वहन्ति । यदि तु जीवितं प्राणा इहोच्यन्ते, तदा तस्योरसि वर्तन्ते मृत एव पुरुषो भवति । ततश्च तस्मिन् काले रिष्टेनासाध्यतां ज्ञात्वा रोगिपरित्यागे वैद्यस्याप्रसिद्धिर्भवत्येवेति कृत्वा प्राणा वायव इहोच्यन्ते इति ब्रूयते । वयन्तु ब्रूमः सद्योमरणीयारिष्टवदेतत् प्रत्यासन्नमृत्युगमकमेव भविष्यतीति ॥ १८० ॥

विरुद्धयोनयो यस्य विरुद्धोपक्रमा भृशम् ।

जायन्ते दारुणा रोगाः शीघ्रं शीघ्रं स हन्यते ॥ २० ॥

बलं विज्ञानमारोग्यं ग्रहणी मांससारिणी * ।

एतानि यस्य हीयन्ते क्षिप्रं क्षिप्रं स हीयते ॥ २१ ॥

गङ्गाधरः—विरुद्धेत्यादि । यस्य विरुद्धयोनयो योनीनां परस्परं विरोधिता येषां ते विरुद्धयोनयो रोगाः । ते च वातपित्तश्लेष्मजसान्निपातिकादयो रोगा भवन्ति, न च ते मारकाऽकस्मादित्यत आह—विरुद्धोपक्रमा भृशमिति । योनीनां परस्परविरुद्धत्वेऽपि न क्षतिर्यदि तेषां रोगाणामपि दोषदूष्यतो विरुद्ध उपक्रमः स्यात् । यथाभोगरक्तपित्तं वातानुगपित्तजं, विरेकसाध्यं पित्तं वृक्ष नाभोगरक्त-पित्तहितमिति उभयगं वा । तत्र ते यदि दारुणाः कष्टदाः शीघ्रं जायन्ते तदा ते रोगैः स शीघ्रं हन्यते । इत्यनुक्तसर्व्वरोगारिष्टं व्याख्यातम् ॥ २० ॥

गङ्गाधरः—बलमित्यादि । मांससारिणी ग्रहणी मांससन्निविष्टा ग्रहणी नाडी अर्थाज्जठराग्निः । एतानि यस्य हीयन्ते तस्य जीवितं मृत्युर्हरतीति । एतेन स्पृतिमेधाप्रकृतिबलपरीक्षा व्याख्याता । इति व्याधीनां रूपतः परीक्षाः व्याख्याताः । सुश्रुतेऽप्यवारणीयेऽध्याये यथा—उपद्रवैस्तु ये जुष्टा व्याधयो यान्त्यवाय्यताम् । रसायनादिना वस्त् तान् शृण्वेकमना मम ॥ वातव्याधिः प्रमेहश्च कुष्ठमर्शो भगन्दरः । अश्मरी मूढगर्भश्च तथोदरमष्टमम् । अष्टावृते प्रकृत्यैव दुक्षिकित्स्या महागदाः ॥ प्राणमांसक्षयश्वास-तृष्णाशोषवमिज्वरैः । मूर्च्छातिसारहृक्काभिः पुनश्चैतैरुपद्रुताः । वर्जनीया विशेषेण भिषजा सिद्धि-मिच्छता ॥ शूनं सुप्तत्वं भग्नं कम्पाध्माननिपीडितम् । रुजार्तिमन्तश्च नरं वातव्याधिर्विनाशयेत् ॥ यथोक्तोपद्रवारिष्टमतिप्रस्र तमेव वा । विड्कापीडितं गाढं प्रमेहो हन्ति मानवम् ॥ प्रभिनं प्रस्र ताङ्गश्च रक्तनेत्रं हतस्वरम् । पञ्चकर्म-गुणातीतं कुष्ठं हन्तीह कुष्ठिनम् ॥ तृष्णारोचकशूलार्तमतिप्रस्र तशोणितम् । शोफातिसारसंयुक्तमर्शोव्याधिर्विनाशयेत् ॥ वातमूत्रपुरीषाणि क्रिमयः शुक्रमेव च । भगन्दरात् प्रस्रवन्ति यस्य तं परिवर्जयेत् ॥ प्रशूननाभिवृषणं वद्ध-

चक्रपाणिः—आयच्छते अङ्गानि क्षिपति । विरुद्धयोनय इति परस्परविरुद्धधर्माणः । विरुद्धयोनयोऽपि स्वल्पतयैश्चभूततया वा अविरुद्धोपक्रमा अपि भवन्तीत्यत उक्तं विरुद्धोपक्रमा इति ।

मूत्रं रुजादितम् । अमरी क्षपयत्याशु सिकता शर्करान्विता ॥ गर्भकोषपरासङ्गो
 मकल्लो योनिसंवृतिः । हन्यात् स्त्रियं मूढगर्भो यथोक्ताश्चाप्युपद्रवाः ॥ पार्श्व-
 भङ्गान्नविद्वेष-शोफातिसारपीडितम् । विरिक्तं पूर्यमाणश्च वर्जयेदुदरार्दितम् ॥
 यस्ताम्यति विसंख्यश्चेत्ते निपतितोऽपि वा । शीतार्दितोऽन्तरुष्णश्च ज्वरेण म्रियते
 नरः ॥ यो हृष्टरोमा रक्ताक्षो हृदि सङ्घातशूलवान् । नित्यं वक्तुं चोच्छ्रस्यात्तं
 ज्वरो हन्ति मानवम् ॥ हिकाश्वासपिपासाचै मूढं विभ्रान्तलोचनम् । सन्ततो-
 च्छासिनं क्षीणं नरं क्षपयति ज्वरः ॥ आविलाक्षं प्रताम्यन्तं निद्रायुक्तमतीव च ।
 क्षीणशोणितमांसश्च नरं क्षपयति ज्वरः ॥ श्वासशूलपिपासाचै क्षीणं ज्वर-
 निपीडितम् । विज्ञेयेण नरं छद्ममतीसारो विनाशयेत् ॥ शुक्लाक्षमन्त्रद्वेष्टार-
 मूढश्वासनिपीडितम् । कुच्छ्रेण बहु मेहन्तं यक्ष्मा हन्तीह मानवम् ॥
 श्वासशूलपिपासान्न-विद्वेषग्रन्थिमूढताः । भवन्ति दुर्बलतश्च गुल्मिनो
 मृत्युमेष्यतः ॥ आध्मानं बहु निष्यन्दं छर्दिहिकातृर्दितम् । रुजाश्वाससमाविष्टं
 विद्रधिर्नाशयेन्नरम् ॥ पाण्डुदन्तनखो यस्तु पाण्डुनेत्रश्च मानवः । पाण्डसंघात-
 दर्शी च पाण्डुरोगी विनश्यति ॥ लोहितं छदयेद्यस्तु बहुशो लोहितेक्षणः ।
 रक्तानाञ्च दिशां द्रष्टा रक्तपित्ती विनश्यति ॥ अवाङ्मुखस्तून्मुखो वा क्षीण-
 मांसबलो नरः । जागरिष्णुरसन्देहमुन्मादेन विनश्यति ॥ बहुशोऽपस्मरन्तनु
 प्रक्षीणं चलितभ्रुवम् । नेत्राभ्याश्च विकुर्वाणमपस्मारो विनाशयेत् ॥ इति ।
 तथा विपरीताविपरीतव्रणविष्णानीयेऽपि । गन्धवर्णरसादीनां विशेषाणां
 समासतः । वैकृतं यत् तदाचष्टे व्रणिनः पक्वलक्षणम् ॥ कटुस्तीक्ष्णश्च विस्रश्च
 गन्धस्तु पवनादिभिः । लोहगन्धस्तु रक्तेन व्यामिश्रः सान्निपातिकः ॥
 लाजातसीतैलसमाः किञ्चिद्विस्त्रास्तु गन्धतः । ज्ञेयाः प्रकृतिगन्धाः स्युरतो-
 ज्यन्द् गन्धवैकृतम् । मद्यागुर्वाज्यसुमनः पञ्चचन्दनचम्पकैः । सगन्धा दिव्यगन्धा
 वा सुमूर्ध्नां व्रणाः स्मृताः । श्ववाजिमूषिकध्वाङ्ग-पूतिवल्लूरमतकुणैः । सगन्धाः
 पङ्कगन्धाश्च भूमिगन्धाश्च गहिताः । ध्यामकुङ्कुमकङ्कुष्ठ-सवर्णाः पित्तकोपतः ।
 न दहन्ते न चूष्यन्ते भिषक् तान् परिवर्जयेत् । कण्डूमन्तः स्थिराः श्वेताः
 स्निग्धाः कफनिमित्ततः । दूयन्ते च विदहन्ते भिषक् तान् परिवर्जयेत् ।
 कृष्णास्तु ये तनुस्त्रावा वातजा मर्मतापिनः । खलपामपि न कुर्वन्ति रुजं
 तान् परिवर्जयेत् । क्ष्वेदन्ति घृष्टुरायन्ते ज्वलन्तीव च ये व्रणाः । क्षुब्धमांस-
 स्थाश्च पवनं सशब्दं विस्मृजन्ति ये । ये च मर्मस्वसम्भूता भवन्त्यत्यर्थवेदनाः ।
 दहन्ते चान्तरत्यर्थं वहिः शीताश्च ये व्रणाः । दहन्ते बहिरत्यर्थं भवन्त्यन्तश्च

विकारा यस्य वर्द्धन्ते प्रकृतिः परिहीयते । .

सहसा सहसा तस्य मृत्युर्हरति जीवितम् ॥ २९ ॥

तत्र श्लोकः ।

इत्येतानि शरीराणि व्याधिमन्ति विवर्जयेत् ।

न हेतुषु धीराः परयन्ति सिद्धिं काञ्चिदुपक्रमात् ॥ २३ ॥

इत्यभिवेशकृते तन्त्रे चरकप्रतिसंस्कृते इन्द्रियस्थाने कतमानि-
शरीरीयमिन्द्रियं नाम षष्ठोऽध्यायः ॥ ६ ॥

शीतलाः । अक्तिकुन्तध्वजरथा वाजिवारणगोवृषाः । येषु चाप्यवभासेरन्
प्रासादाकृतयस्तथा । चूर्णावकीर्णा इव ये भान्ति वा न च चूर्णिताः । प्राण-
मांसक्षयश्वास-कासारोचकपीडिताः । प्रवृद्धपूयरुधिरा व्रणा येषाञ्च मर्म्भसु ।
क्रियाभिः सम्यगारब्धा न सिध्यन्ति च ये व्रणाः । वर्जयेत् तान् भिषक् प्रायः
संरक्षन्नात्मनो यशः ॥ इति ॥ २१ ॥

गङ्गाधरः—विकारा इत्यादि स्पष्टम् ॥ २२ ॥

गङ्गाधरः—अध्यायार्थमुपसहर्तुं माह—इत्येतानीत्यादि ॥ २३ ॥

अध्यायं समापयति—अग्रीत्यादि ।

इति वैद्यश्रीगङ्गाधरकविरत्नविरचिते चरकजल्पकल्पतराविन्द्रियस्थान-

जल्पे पञ्चमस्कन्धे कतमानिशरीरीयेन्द्रियजल्पाख्या

षष्ठी शाखा ॥ ६ ॥

आरोग्यं हीयत इति अत्रोक्तोगव्यतिरिक्तरोगवृद्ध्या आरोग्यहानिर्बोध्या । प्रकृतिः परिहीयत
इति स्वभावसुशीलत्वादिरूपं धीयते । किंवा प्रकृतिर्जन्मप्रतिबद्धश्लेष्मप्रकृत्यादिरूपा
हीयते ॥ १९—२३ ॥

इति महामहोपाध्याय-चरकचतुरानन-श्रीमच्छक्रपाणिदत्तविरचितायामायुर्वेददीपिकायां चरक-

तात्पर्यटीकायाम् इन्द्रियस्थाने कतमानिशरीरीयेन्द्रियं नाम षष्ठोऽध्यायः ॥ ६ ॥

सप्तमोऽध्यायः ।

अथातः पन्नरूपीयमिन्द्रियं व्याख्यास्यामः,

इतिह स्माह भगवानात्रेयः ॥ १ ॥

दृष्टा * यस्य विजानीयात् पन्नरूपां कुमारिकाम् ।

प्रतिच्छायामयीमक्षणेनैनमिच्छेच्चिकित्सितुम् ॥ २ ॥

ज्योत्स्नायामातपे दीपे सलिलादर्शयोरपि ।

अङ्गेषु विकृता यस्य च्छाया प्रेतस्तथाविधः ॥ ३ ॥

उत्तरः—अथेत्यादि । अथ कतमानिशरीरीयेन्द्रियव्याख्यानःतरमतः
शरीरीयत्वात् प्रतिच्छायादीनां परीक्षार्थं पन्नरूपीयमिन्द्रियं व्याख्यास्याम
गइत्यर्थः । पन्नं गतं विनष्टं रूपं यस्याः सा पन्नरूपा । तामधिकृत्य कृत इति
पन्नरूपीयस्तं तथा । सर्वं पूर्ववत् ॥ १ ॥

गङ्गाधरः—दृष्टेत्यादि । यस्याक्ष्णोः दृष्ट्वा भिषक् प्रतिच्छायामयीं स्वकीय-
प्रतिबिम्बमयीं कुमारिकां पुत्तलिकां पन्नरूपां विगतरूपां विजानीयात्, तमेनं
पुरुषं चिकित्सितुं नेच्छेदसाध्यत्वात् ॥ २ ॥

गङ्गाधरः—ज्योत्स्नायामित्यादि । यस्य अङ्गेषु ज्योत्स्नादिनिविष्टप्रति-
बिम्बरूपाङ्गेषु च्छाया छविर्विकृता विकृतिमापन्ना स्वरूपान्तरप्राप्ता, तथाविधः
स प्रेतो मृत एवाचिरान्मृत्युत्वात् ॥ ३ ॥

चक्रपाणिः—व्याधिरूपानन्तरं वेदनोपद्रवौ सत्यस्वप्नौ च पूर्वोऽध्याय एव “श्रुलाटोपान्त्र-
कृजश्च” इत्यादिना रिष्टरूपाबुक्तावेवेति कृत्वा च्छायाप्रतिच्छायारूपारिष्टस्य क्रमप्राप्तस्याभिधायकं
पन्नरूपीयमुच्यते । पन्नरूपामधिकृत्य कृतं पन्नरूपीयम् ॥ १ ॥

चक्रपाणिः—पन्नरूपामिति नष्टरूपाय । कुमारिकामिति पुरुषान्तरनयनगतां कुमारिकाम् ।
किंवा आतुरमयमगतामेव । यदुक्तं हारीते—“अदर्शनमसंघाते मेघे नष्टकुमारिके” इति ।
प्रतिच्छायामयीमिति प्रतिच्छाया रूपाम् ॥ २ ॥

चक्रपाणिः—अन्यत्रापि च्छायाविकृतिमाह—ज्योत्स्नेत्यादि । अङ्गेषु विकृतेति शिरोबाहु*

* दृष्टव्यम् इति बहुषु ग्रन्थेषु पाठः ।

छिन्ना छिद्राकुला च्छाया हीना वा व्यधिकापि वा ।
 नष्टा तन्वी द्विधाच्छिन्ना विकृता * विशिराश्च या ॥
 एताश्चान्याश्च याः काश्चित् प्रतिच्छाया विगर्हिताः ।
 सर्वा मुमूर्षतां ज्ञेया न चेत्लक्ष्यनिमित्तजाः ॥ ४ ॥
 संस्थानेन प्रमाणेन वर्णेन प्रभयापि वा ।
 छाया विवर्त्तते यस्य स्वस्थोऽपि प्रेत एव सः ॥

गङ्गाधरः—अस्याः प्रतिच्छायायाः विकृतिमाह—छिन्नेत्यादि । यस्य
 ज्योत्स्नादिषु छाया प्रतिविम्बरूपा प्रतिच्छायेत्यर्थः छिन्ना विच्छिन्नरूपा,
 किंवा छिद्रा छिद्रवती, अथवा आकुला आविला अनिश्चितप्रतिविम्बरूपा,
 हीना वा केनापि अङ्गप्रत्यङ्गतः न्यूना, किंवा अधिका, अथवा नष्टा
 ज्योत्स्नादिषु छाया न दृश्यते, किंवा तन्वी अतिमृक्षरूपा, अथवा द्विधा-
 छिन्ना ज्योत्स्नादिषु द्विधाच्छेदवती दृश्यते । अथवा विकृता अननुकारिणी,
 किंवा विशिरा शिरोहीना । एता याः प्रतिच्छाया अन्या वा याः काश्चिद्
 विगर्हिताः प्रतिच्छायाः सर्वाः एव ताः प्रतिच्छाया मुमूर्षतां ज्ञेयाः,
 चेद् यदि लक्ष्यनिमित्तजा न स्युः । लक्ष्या ज्योत्स्नादयस्तदोषनिमित्तजा
 न चेद्भवेयुरित्यर्थः । लक्ष्यदोषनिमित्तास्तु न रिष्टलक्षणम् इत्यर्थः ॥ ४ ॥

गङ्गाधरः—संस्थानेनेत्यादि । संस्थानमाकृतिः छाया स्वमूर्तिर्नात्र प्रति-
 छाया, यस्य विवर्त्तते रूपान्तरत्वेन वर्त्तते स स्वस्थ आतुरोऽपि प्रेत एव ।

जहाद्विचिकरणभूतेषु प्रतिच्छाया यस्य विकृता भवतीत्यर्थः । तेन व्यक्तसमस्तान्नविकृता छाया
 गृह्यते । अन्ये तु विभक्तिविपरिणामादङ्गानामिति व्याख्यानयन्ति, तथा च सुगम एवार्थः ॥ २ ॥

चक्रपाणिः—एतानेव छायाविकृतिभेदानाह—छिन्नेत्यादि । आकुलेति अनिश्चितप्रतिविम्बा ।
 अविकृता विकृतानुकारिणी । यद्यप्यरिष्टाधिकारे अनिमित्तमेव यद् भवति तदरिष्टमुक्तम्, तथापि
 पुनः स्पष्टार्थं 'न चेत्लक्ष्यनिमित्तजा' इत्युक्तम् ॥ ४ ॥

चक्रपाणिः—सम्प्रति छायारूपं सामान्येन दर्शयन् छायाभयारिष्टमाह—संस्थानेनेत्यादि ।
 एतच्च प्रतिच्छायायाः समानं सूत्रम् । तत्र संस्थानेन प्रमाणेन छायायाः प्रतिच्छायायाः स्वरूप-

संस्थानमाकृतिर्ज्ञेया सुषमा विषमा च या ।

मध्यमत्वं महच्चोक्तं प्रमाणं त्रिविधं नृणाम् ॥ ५ ॥

प्रतिप्रमाणसंस्थानां जलादर्शातपादिषु ।

छाया या सा प्रतिच्छाया या च वर्णप्रभाश्रया ॥ ६ ॥

खादीनां पञ्च पञ्चानां छाया विविधलक्षणाः ।

नाभसी निर्मला नीला सरनेहा सप्रभेव च ॥

रुक्षा श्यावारुणा या तु वायवी सा हतप्रभा ।

विशुद्धरक्ता त्वाग्नेयी दीप्ताभा दर्शनप्रिया ॥

संस्थानं विवृणोति—संस्थानमित्यादि । संस्थानमाकृतिर्नाम ज्ञेया सा चाकृतिः द्विविधा सुषमा विषमा च । सुषमा अविकृता शोभनरूपा, विषमा समाद्भिगता नातिशोभना इत्यर्थः । प्रमाणं विवृणोति—मध्यमित्यादि ॥ ५ ॥

गङ्गाधरः—प्रतिच्छायां विवृणोति—प्रतीत्यादि । प्रमाणसंस्थानयोः प्रति सरूपा या छाया जलादिषु सा प्रतिच्छाया । एवं जलादिषु वर्णप्रभाश्रया वर्णप्रभयोरपि अनुरूपा या छाया सापि प्रतिच्छाया, छायामाह लोके ॥ ६ ॥

गङ्गाधरः—खादीनामित्यादि । खादीनां पञ्चानां भूतानां पञ्च छायाः संस्थानप्रमाणवर्णप्रभारूपविविधलक्षणाः । तद् यथा—तदाह नाभसीत्यादि । नाभसी छाया तु सा या नीला निर्मला सरनेहा स्निग्धेत्यर्थः । सप्रभेव प्रभावतीव, न हि प्रभा सम्भवत्याकाशस्य किन्तु वैशद्यात् सप्रभेव । वायवीच्छायामाह—रुक्षेत्यादि । हतप्रभा प्रभाहीना । आग्नेयीं छाायामाह—कथनम् तथा वर्णेन प्रभया च छायायाः स्वरूपकथनम् । संस्थानेन प्रमाणेन च सदृशी छाया प्रतिच्छाया ज्ञेया । वर्णेन प्रभया च लक्षिता वर्णप्रभाश्रयाऽग्रे वक्ष्यमाना पञ्चविधा ज्ञेया । अत्र यत्तदोर्नित्याभिसम्बन्धात् सा इत्यध्याहार्यते । तेन संस्थानादिभिर्न्या छाया प्रतिच्छाया रूपा, सा यस्मै विवर्तते अन्यथा भवति स प्रेत एवेति योजना ।

प्रतिच्छायाकारमूले संस्थानप्रमाणे एव विवृणोति—संस्थानमित्यादि । आकृति-राकारः । प्रतीत्यादि प्रतिच्छायाविवरणम् । 'छाया वर्णप्रभाश्रया' इत्यादि तु छायाविवरणं भविष्यति । प्रतिप्रमाणसंस्थानेत्यत्र प्रति सादृश्ये । तेन प्रमाणसदृशी संस्थानसदृशी । प्रमाणसंस्थानसदृशतया जलादिषु या छाया सा प्रतिच्छाया । छाया तु या पञ्चविधा सा वर्ण-प्रभाश्रया वर्णप्रभासहचरितोपलभ्यत इत्यर्थः ॥ ५॥ ६ ॥

चक्रपाणिः—खादीनामित्यादिना छायां विभजते । सप्रभेति दीप्ताभा ।

शुद्धवैदूर्यविमला सुस्निग्धा चाम्भसी-शुभा । •

स्थिरा स्निग्धायता • श्लक्षणा श्यामा श्वेता च पार्थिवी ॥ ७

वायवी गर्हिता तासां चतस्रः स्युः शुभोदयाः ।

वायवो तु विनाशाय क्लेशाय महतेऽपि वा ॥ ८ ॥

स्यात् तैजसी प्रभा सर्वा सा तु सप्तविधा स्मृता ।

रक्ता पीता सिता श्यावा हरिता पाण्डुराऽसिता ॥

तासां याः स्युर्विकाशिन्यः स्निग्धाश्च विपुलाश्च याः ।

ताः शुभा रुक्मलिनाः संक्षिप्ता-†-श्चाशुभोदयाः ॥ ९ ॥

विशुद्धेत्यादि । आग्नेयी च्छाया विशुद्धा निर्मला चासौ रक्ता चेति । दीप्ताभा प्रदीप्तदुप्रतिः । दर्शनप्रिया द्रष्टः मनोरमा । आम्भसी छायामाह—शुद्धेत्यादि । शुद्धं वैदूर्यमिव विमला निर्मला सुस्निग्धा शुभा शोभना च्छाया आम्भसी । पार्थिवी छायामाह—स्थिरेत्यादि । स्थिरा चिरावस्थायिनी, स्निग्धा चिकण-रूपा, आयता इति दीर्घा प्रमाणाभिप्रायेणोक्तं संस्थानवर्णप्रभाणां दीर्घलाभावात्, श्लक्षणा इषत्श्लक्षणा, श्यामा, श्वेता च व्यस्तसमस्ता पार्थिवीयं छाया ॥ ७ ॥

गङ्गाधरः—छायालक्षणान्युक्त्वा वच्छुभाशुभमाह—वायवीत्यादि । तासां पञ्चानां पाञ्चभौतिकीनां छायानां मध्ये गर्हितत्वं विवृणोति—वायवी तित्यादि ॥ ८ ॥

गङ्गाधरः—तैजस्याश्छायाया विशेषमाह—स्यात् तैजसीत्यादि । सर्वा तैजसी प्रभा, विना हि तैजसतां न प्रभा सम्पद्यते । सा तु तैजसी प्रभा सप्त-विधा मता । किं सप्तविधा तदाह—रक्तेत्यादि । तासामित्यादि । तासां रक्ता-दीनां सप्तानां प्रभाणां मध्ये याः प्रभाः विकाशिन्यः आशुप्रसारिण्यः स्निग्धाश्च

वायवी गर्हितेति वायवी रिष्टे प्रायो भवति । यस्य जन्मप्रभृति वायवी स चापि प्रयुक्त-शभाग् भवतीति एतदेवाह—वायवीत्यादि । विनाशायैति अकस्मादुत्पन्ना विनाशाय सहजा तु वायवी क्लेशायैति हेयम् ॥ ७।८ ॥

चक्रशशिः—सम्प्रति च्छायाश्रयत्वेन वर्णभेद उक्तः, तत्र वर्णभेदास्तद्विरिष्टा प्रथमाध्याय एवो-क्तम् । प्रभायास्तु भेदं रिष्टेवाह—तैजसीत्यादि । प्रभा च यद्यपि प्रथमाध्याय एव संप्रहेणोक्ता;

वर्णमाक्रामति छाया प्रभा * वर्णप्रकाशिनी ।

आसन्ना लक्ष्यते छाया प्रकृष्टा भाः प्रकाशते ॥१०॥

नाच्छायो नाप्रभः कश्चिद्विशेषाश्चिह्नयन्ति तु ।

नृणां शुभाशुभोत्पत्तिं काले छायाः प्रभाश्रयाः ॥ ११ ॥

विमलाश्च स्युस्ताः तैजस्यः प्रभाः सप्त शुभोदयाः । * यास्तु रक्तादयस्तैजस्यः
प्रभा रुक्षमलिनाः संक्लिष्टाः उत्पत्तिताश्च स्युस्ता अशुभोदयाः ॥ ९ ॥

गङ्गाधरः—प्रभाच्छाययोर्भेदमाह—वर्णमित्यादि । छाया वर्णमाक्रामति
मलिनीकरोति, प्रभा तु वर्णप्रकाशिनी । तद्विज्ञानार्थमाह लक्षणान्तरम्—
आसन्नेत्यादि । छाया न दूरालक्ष्यते परन्त्वासन्ना नैकट्यापन्ना च लक्ष्यते ।
भाः प्रभा तु प्रकृष्टा विपकर्षेण दूरादपि लक्ष्यते । इति छायाप्रभयो-
र्भेदः ॥ १० ॥

गङ्गाधरः—तत्र प्रभागतच्छायाया अशुभशुभवत्माह—नाच्छाय इत्यादि ।
कश्चित् पुरुषो नाच्छायश्छायारहितोऽस्ति, न वा अप्रभः प्रभारहितोऽस्ति ।
तस्मात् सर्वाश्छायाः सर्वाश्च प्रभा न नृणां शुभं वा अशुभं वा चिह्नयन्ति
परन्तु विशेषाश्छायानां प्रभाणाञ्च विशेषाः प्रभेदाः काश्चिच्छायाः काश्च प्रभा
नृणां शुभाशुभोत्पत्तिं काले कालपरिणामे चिह्नयन्ति, चिह्नीभूता ज्ञापयन्ति,
सुतेरां यदा प्रभाविशेषा नृणां शुभाशुभोत्पत्तिं चिह्नयन्ति, तदा ते
प्रभाविशेषा स्वरूपान्यत्वेन छायाभिधैव भवन्तीति । प्रभाश्रयापि छाया न
लतिरिक्ता प्रभा शुभाशुभोत्पत्तिचिह्नकदशायामिति भावः ॥ ११ ॥

तथापि तत्र छायाश्रयत्वेन न वर्णभेदा रक्ताः, तत्र वर्णभेदास्तद्विरुद्धा प्रथमाध्याये संग्रहेणोक्ता-
स्तथापि छायाश्रयत्वेन न तत्र सूचिता इति ज्ञेयम् । अशुभोदया इत्येकस्मादुत्पादे मरणोदयाः,
सहजोत्पादे तु बहुदुःस्वरूपा अशुभोदया इति ज्ञेयम् ॥ ९ ॥

चक्रपाणिः—प्रभाच्छाययोर्दुर्लक्षणत्वेन भेदकं लक्षणमाह—वर्णमिति । वर्णमाक्रामतीति छाया-
क्रान्तो वर्णो नोपलभ्यते सम्यक् । आसन्ना लक्ष्यते छाया । यथा—चित्रगता छाया प्रत्यासक्तव
लक्ष्यते । भाः प्रकृष्टा प्रकाशते यथा मणिमौक्तिकादीनां प्रभा दूरादप्यलभ्यत इत्यर्थः ॥ १० ॥

चक्रपाणिः—विशेषा इति छायाप्रभयोः शुभाशुभरूपविशेषाः । चिह्नयन्तीति गमयन्ति ।

कामलाक्ष्णोर्मुखं पूर्णं शङ्खयोर्मुक्तमांसता * ।

सन्तासश्चोष्णता चाङ्गे + यस्य तं परिवर्जयेत् ॥ १२ ॥

उत्थाप्यमानः शयनात् प्रमोहं याति यो नरः ।

मुहुर्मुहुर्न सप्ताहं स जीवति विकत्थनः ॥ १३ ॥

संसृष्टा व्याधयो यस्य प्रतिलोमानुलोमगाः ।

व्यापन्ना ग्रहणी प्रायः सोऽर्द्धमासं न जीवति ॥ १४ ॥

गङ्गाधरः—छायाविशेषमुक्त्वाऽपरमरिष्टं दशयति—कामलेत्यादि । यस्याक्ष्णोर्द्वयोः कामला, मुखञ्च पूर्णमुपचितं न कृशम्, शङ्खयोर्छलाटोभयदेशयोर्मुक्तमांसता हीनमांसता, सन्तासः सम्यक्त्रासस्तथाङ्गेषु चोष्णता, तं नरः परिवर्जयेत् ॥ १२ ॥

गङ्गाधरः—उत्थाप्येत्यादि । शयनात् निद्रितस्तु निद्रातः शयानः शय्यातो वा यदि उत्थाप्यमानो मुहुस्मुहुरेव प्रमोहं याति, विकत्थनः विशेषेण श्लाघया वैद्यो वदेत् इति भावः ॥ १३ ॥

गङ्गाधरः—संसृष्टा इत्यादि । यस्य संसृष्टा अनेकव्याधयो मिलितास्तत्र मध्ये कश्चित् प्रतिलोमगोऽपरश्चानुलोमग ऊर्ध्वमार्गगोऽधोमार्गग इत्यर्थः । प्रायो ग्रहणी ग्रहणशीला नाडी व्यापन्ना ग्रहण्यध्यायोक्तदोषवती सोऽर्द्धमासं न जीवति ॥ १४ ॥

काल इति परिपाककाले । कामलाक्ष्णोरिति कामलिन इव पीताश्रत्वम् । विकत्थन इति निन्दापरः । संसृष्टा इति परस्परसंबद्धाः । किंवा संसृष्टदोषजन्याः । प्रतिलोमानुलोमगा इति अधोमार्गोर्ध्वमार्गगताः । व्यापन्ना ग्रहणीति प्लेदः । किंवा व्यापन्ना ग्रहणी यस्य स व्यापन्ना ग्रहणीक इति पाठः । 'प्रायशोऽर्द्धमासं न जीवति' इत्यनेनार्द्धमासमतिक्रम्यापि मरणं भवति, न तु मरणव्यभिचारः ॥ ११—१४ ॥

उपरुद्धस्य योगेन कर्षितस्याल्पमश्रुतः ।

बहु मूत्रपुरीषं स्याद् यस्य तं परिवर्जयेत् ॥ १५ ॥

दुर्बलो बहु भुङ्क्ते यः प्राग्भुक्तादन्नमातुरः * ।

अल्पमूत्रपुरीषश्च यथा प्रेतस्तथैव सः ॥ १६ ॥

वर्द्धिष्णुं † गुणसम्पन्नमन्नमश्नाति यो नरः ।

शश्वच्च बलवर्णाभ्यां हीयते न स जीवति ॥ १७ ॥

प्रकूजति प्रश्वसिति शिथिलश्चातिसार्यते ।

बलहीनः पिपासार्तः शुष्कास्यो न स जीवति ॥ १८ ॥

ह्रस्वश्च यः प्रश्वसिति व्याविद्धं स्पन्दते च यः ।

मृतमेव तमात्रेयो व्याचचक्षे पुनर्बसुः ॥ १९ ॥

गङ्गाधरः—उपरुद्धस्येत्यादि । व्याधिना कर्षितस्य योगेनोपरुद्धस्याल्पमश्रुतो यस्य मूत्रपुरीषं बहु स्यात् तं परिवर्जयेत् ॥ १५ ॥

गङ्गाधरः—दुर्बल इत्यादि । य आतुरः प्राग्भुक्तात् अनातुर्यावस्थायां यावन्मितं भुक्तासीत् तद्भुक्ताद्बहुमानमन्नमातुरः सन् आतुर्यावस्थायां भुङ्क्तेऽथच दुर्बलः अल्पमूत्रपुरीषश्च स्यात्, स यथा प्रेतो मृतो नरस्तथा, अर्थादासन्न-वृत्त्युरित्यर्थः ॥ १६ ॥

गङ्गाधरः—वर्द्धिष्णुगुणेत्यादि । यो नरो वर्द्धिष्णुगुणसम्पन्नमन्नं न तु हीनगुणमन्नं वर्द्धिष्णुं क्रमेण मानतोऽधिकमश्नाति शश्वच्च दिने दिने च बलवर्णाभ्यां हीयते, स न जीवति ॥ १७ ॥

गङ्गाधरः—प्रकूजतीत्यादि । यः प्रकूजति अव्यक्तशब्दं करोति प्रश्वसिति च शिथिलं द्रवं यथा स्यात् तथातिसार्यते बलहीनादिश्च भवति, स न जीवति ॥ १८ ॥

गङ्गाधरः—ह्रस्वच्चेत्यादि । यो ह्रस्वमदीर्घं व्याविद्धं कुटिलम् ॥ १९ ॥

चक्रपाणिः—प्राग्भुक्तेति अदुर्बलः सन्नभुक्तेत्यर्थः । पूर्वदिनेषु बहु भुङ्क्ते इत्यर्थः । इष्टमिति इष्टरसम् । गुणसम्पन्नमिति पथ्यम् । शिथिलमिति पूर्व्वेण संबध्यते । तेन श्व इव प्रकूजति । प्रश्वसित्यन्तःश्वासं नयति । व्याविद्धमिति कुटिलम् ॥ १५—१९ ॥

ऊर्द्धं च यः प्रश्वसिति श्लेष्मणा चार्भभूयते* ।

हीनवर्णबलाहारो नरो वा न स जीवति ॥ २० ॥

ऊर्द्धाग्रे नयने यस्य यस्यानारतकम्पने ॐ ।

बलहीनः पिपासार्तः शुष्कास्यो न स जीवति ॥ २१ ॥

यस्य गण्डावुषचितौ ज्वरकासौ च दारुणौ ।

शूली प्रद्वेष्टि चाप्यन्नं तस्मिन् कर्म न सिध्यति ॥ २२ ॥

व्यावृत्तमुखजिह्वस्य भ्रुवौ यस्य च विच्युते ।

कण्ठकैश्चाचिता जिह्वा यथा प्रेतस्तथैव सः ॥ २३ ॥

शेफश्चात्यर्थमुत्सिक्तं निःसृतौ वृषणौ भृशम् ।

अतश्चैव विपर्यासो विकृत्या प्रेतलक्षणम् ॥ २४ ॥

गङ्गाधरः—ऊर्द्धं मित्यादि । श्लेष्मणाभिभूयते कण्ठ आव्रियते । हीनवर्णा-
दिको वा, स न जीवति ॥ २० ॥

गङ्गाधरः—ऊर्द्धाग्रे इत्यादि । यस्य नयने द्व ऊर्द्धाग्रे । यस्य वा नयने द्वे
अनारतं सततं कम्पने सततकम्पनशीले भवतः । बलहीनादिः स च न
जीवति ॥ २१ ॥

गङ्गाधरः—यस्येत्यादि स्पष्टम् ॥ २२ ॥

गङ्गाधरः—व्यावृत्तेत्यादि । व्यावृत्तं स्वरूपान्यथारूपं मुखजिह्वं यस्य ।
विच्युते अधोनते । कण्ठकैः कण्ठकाकारैराचिता व्याप्ता जिह्वा ॥ २३ ॥

गङ्गाधरः—शेफश्चेत्यादि । यस्य विकृत्या शेफो मेढमत्यर्थमुत्सिक्तमन्तः-
प्रविष्टं, वृषणौ च भृशं निःसृतौ निर्गतौ, त्वेतत् प्रेतलक्षणं मृतस्य लक्षणम् । एवं

चक्रपाणिः—ऊर्द्धाग्रे इति ऊर्द्धं मुखे । आरतकम्पने अविश्रान्तकम्पने । उत्सिक्तमिति
अन्तःप्रविष्टम् । अतश्चैवं विपर्यास इति शेफोऽतिनिःसृतं वृषणौ चापि प्रविष्टौ । विकृत्येति

निचितं यस्य मांसन्तु त्वगस्थ * चैव दृश्यते ।

क्षीणस्यान्यूनतस्तस्य मांसमायुः परं भवेत् ॥ २५ ॥

विकृत्यैवातो विपर्यासे च प्रेतलक्षणम् । तद् यथा—जेफो भृशं निःसृतं वृषणौ चात्यर्थमन्तःप्रविष्टौ इत्यर्थः । विकृत्येति वचनेन प्रकृत्या यस्य त्वेवं तस्य रिष्टमिति ख्यापितम् ॥ २४ ॥

गङ्गाधरः—निचितमित्यादि । यस्य मांसं शरीरे निचितं सम्पूर्णम् । त्वगस्थ च दृश्यते, यस्य क्षीणस्यान्यूनतः सम्पूर्णतः मांसहीनस्य त्वगस्थ च निचितं दृश्यते, तस्य मांसं व्याप्य परमायुर्भवेदित्यर्थः । सुश्रूतेऽपि—श्यावा लोहितिका नीला पीतिका वापि मानवम् । अभिद्रवन्ति यं छायाः स परासुरसंशयम् ॥ अभिद्रवन्ति अभिधावन्ति । ह्रीश्रियौ नश्यतो यस्य तेजओजः-स्मृतिप्रभाः । अकस्माद् यं भजन्ते वा स परासुरसंशयम् । यस्याधरोष्ठः पतितः क्षिप्तश्चोर्द्धुं तथोत्तरः । उभौ वा जाम्बवाभासौ दुर्लभं तस्य जीवितम् । आरक्ता दशना यस्य श्यावा वा स्युः पतन्ति वा । खञ्जनप्रतिमा वापि तं गतायुषमादिशेत् । कुष्णा स्तब्धावलिप्ता वा जिह्वा शूना च यस्य वै । कर्कशा वा भवेद् यस्य सोऽचिराद्विजहात्यसूनु । कुटिला स्फुटिता वापि शुष्का वा यस्य नासिका । अवस्फूर्जति मग्ना वा न स जीयति मानवः । संक्षिप्ते विषमे स्तब्धे रक्ते स्तब्धे च लोचने । श्यातां वा प्रसृते यस्य स गतायुर्नरो ध्रुवम् । केशाः सीमन्तिनो यस्य संक्षिप्ते विनते भ्रुवौ । लुनन्ति चाक्षिपक्ष्माणि सोऽचिराद् याति मृत्यवे । नाहरत्यन्नमास्यस्थं न धारयति यः शिरः । एकाग्रदृष्टिर्मुदात्मा सद्यः प्राणान् जहाति सः । बलवान् दुर्बलो वापि संमोहं योऽधिगच्छति । उत्थाप्यमानो बहुशस्तं धीरः परिवर्जयेत् । उत्तानः सर्व्वदा जेते पादौ विकुरुत च यः । विप्रसारणशीलो वा न स जीवति मानवः । शीतपादकरोच्छ्वास-दिच्छन्नश्वासश्च यो भवेत् । काकोच्छ्वासश्च

स्वभावं विना । तेन स्वभावोत्सिक्तशोकादि न रिष्टम् । किन्त्वनिमित्तं कादाचित्कं तदेव तावद् अरिष्टम् । निचितमिति क्षीणं 'नि'शब्दस्य प्रतिषेधार्थत्वात् । एवञ्च तथा मांसं क्षीणं भवति । यथा

* त्वगस्थमेव इति चक्रः ।



यो मर्त्यस्तं धीरः परिवर्जयेत् । निद्रा न च्छिन्नते यस्य धो वा जागति
सर्वदा । मुहेद्वा वक्तुकामस्तु प्रत्याख्येयः स जानता । उत्तरौष्ठश्च यो
लिङ्गादुद्वारांश्च करोति यः । प्रेतैर्वा भाषते सार्द्धं प्रेतरूपं तमादिशेत् ॥
खेभ्यः सरोमङ्गपेभ्यो यस्य रक्तं प्रवर्तते । पुरुषस्यविपार्त्तस्य सद्यो जह्यात्
स जीवितम् । वाताष्ठीला तु हृदये यस्योद्धमनुयायिनी । रुजान्नविद्वेषकरी
स परासुरसंशयम् । अनन्योपद्रवकृतः शोफः पादसमुत्थितः । पुरुषं हन्ति
नारीश्च मुखजो गुह्यजो द्वयम् । अतिसारो ज्वरो हिका च्छर्दिः शूनाण्डमेढ्रता ।
श्वासिनः कासिनो वापि यस्य तं परिवर्जयेत् । स्वेदो दाहश्च बलवान् हिका
श्वासश्च मानवम् । बलवन्तमपि प्राणैर्विधुञ्जन्ति न संशयम् । श्यावा जिह्वा
भवेद् यस्य सव्यश्चाक्षि निमज्जति । मुखश्च जायते पूति यस्य तं परिवर्जयेत् ।
वक्तुमापूर्यतेऽश्रूणा स्विद्यतश्चरणानुभौ । चक्षुश्चाकुलतां याति यमराष्ट्रं
गमिष्यतः । अतिमात्रं लघूनि स्युर्गात्राणि गुरुकाणि च । यस्याकस्मात्
स विज्ञेयो गन्ता वैवस्वतालयम् । पङ्कपत्स्यवसातैलघृतगन्धाश्च ये नराः ।
गृष्टगन्धांश्च ये वान्ति गन्तारस्ते यमालयम् । यूका ललाटमायान्ति बलिं
नाश्नन्ति वायसाः ॥ येषां वापि रतिर्नास्ति यातारस्ते यमालयम् । ज्वराति-
सारशोफाः स्युर्यस्यान्योन्यावसादिनः । प्रक्षीणबलमांसस्य नासौ शक्य-
श्चिकित्सितुम् । क्षीणस्य यस्य क्षुत्तृष्णे हृदैरिष्टैर्दितैस्तथा । न शाम्यतो-
ऽन्नपानैश्च तस्य मृत्युरूपस्थितः । प्रवाहिका शिरःशूलं कोष्ठशूलञ्च दारुणम् ।
पिपासा बलहानिश्च तस्य मृत्युरूपस्थितः । विषमेणोपचारेण कर्मभिश्च
पुराकृतैः । अनित्यत्वाच्च जन्तूनां जीवितं निधनं व्रजेत् । प्रेतभूत-
पिशाचाश्च रक्षांसि विविधानि च । मरणाभिमुखं नित्यमुपसर्पन्ति मानवम् ।
तानि भेषजवीर्याणि प्रतिव्रन्ति जिघांसया । तस्मान्मोघाः क्रियाः सर्व्व
भवन्त्येव गतायुषः ॥ इति ॥ २५ ॥

त्वगरिष्यन्तेव लग्ना दृश्यते । किंवा निचितमुपचितं मांसं स्यात् । त्वगस्थिष्वेव दृश्यते त्वगस्थि-
मान्नावशेषो वा भवतीति यावत् ॥ २०—२६ ॥

तत्र श्लोकः ।

इदं लिङ्गमरिष्टाख्यमनेकमभिजज्ञिवान् ।

आयुर्वेदविदित्याख्यां लभते कुशलो जनः ॥ २६ ॥

इत्यग्निवेशकृते तन्त्रे चरकप्रतिसंस्कृते इन्द्रियस्थाने

पञ्जरूपीयमिन्द्रियं नाम सप्तमोऽध्यायः ॥ ७ ॥

गङ्गाधरः—अध्यायार्थमुपसंहर्तुमाशेषमाह—तत्र श्लोक इत्यादि । इद-
मित्यादि । अभिजज्ञिवान् अभिज्ञातवान् कुशलो जन आयुर्वेदवित् इत्याख्यां
लभते ॥ २६ ॥

अध्यायं समापयति—अग्नीत्यादि ।

इति वैद्यश्रीगङ्गाधरकविरत्नविरचिते चरकजल्पकल्पतरौ इन्द्रियस्थान-
जल्पे पञ्चमस्कन्धे पञ्जरूपीयेन्द्रियजल्पाख्या सप्तमी शाखा ॥ ७ ॥

इति महामहोपाध्यायचरकचतुराननश्रीमच्चक्रपाणिदत्तविरचितायामायुर्वेददीपिकायां चरक-
तात्पर्यटीकायाम् इन्द्रियस्थाने पञ्जरूपीयमिन्द्रियं नाम सप्तमोऽध्यायः ॥ ७ ॥

अष्टमोऽध्यायः ।

अथातोऽवाक्शिरसीयमिन्द्रियं व्याख्यास्यामः,

इतिह स्माह भगवानात्रेयः ॥ १ ॥

अवाक्शिरा वा जिह्वा वा यस्य वा विशिरा भवेत् ।

जन्तो रूपप्रतिच्छाया नैनमिच्छेच्चिकित्सितुम् ॥ २ ॥

जङ्गीभूतानि पद्माणि दृष्टिश्चापि न गृह्यते ।

यस्य जन्तोर्न तं धीरो भेषजेनोपपादयेत् ॥ ३ ॥

यस्य शूनानि वर्त्मानि न समायान्ति शुष्यतः ।

चक्षुषी चोपदहेते यथा प्रेतस्तथैव सः ॥ ४ ॥

गङ्गाधरः—अथ पद्मरूपीयेन्द्रियानन्तरम् । अतश्छायाधिकारात् हेतोरवाक्शिरसीयमिन्द्रियम्, अवाक्शिरा इति पदार्थमधिकृत्य, कृतमिन्द्रियम् व्याख्यास्यामः ॥ १ ॥

गङ्गाधरः—अवाक्शिरा इत्यादि । यस्य जन्तो रूपप्रतिच्छाया जलादर्गव्योत्स्नातपादिषु मूर्तिप्रतिविम्बः अवाक्शिरा ऊर्ध्वपादा स्यादथवा जिह्वा कुटिला स्यादथवा विशिरा विवर्तितमस्तका वा स्यादेनं चिकित्सितुं नेच्छेत् ॥ २ ॥

गङ्गाधरः—जङ्गीभूतानीत्यादि । यस्य जन्तोः पक्ष्माणि जङ्गीभूतानि मिलितानि भवन्ति न च तैर्दृष्टिर्गृह्यते तं जन्तुं धीरो न भेषजेनोपपादयेत् । सुश्रुतेऽप्युक्तं—मिलन्ति चाक्षिपक्ष्माणि सोऽचिराद् याति मृत्यवे ॥ इति ॥ ३ ॥

गङ्गाधरः—यस्येत्यादि । यस्य शुष्यतः शोषं गच्छतो जन्तोर्वर्त्मानि चक्षुषोश्चक्षारि उपर्यधोवर्त्मानि शूनानि शोफवन्ति भवन्ति न समायान्ति सम्यक्त्वं परस्परं सङ्गततया मिलनं नायान्ति, चक्षुषी च उपदहेते, स यथा प्रेतस्तथैव स्यादित्यर्थः ॥ ४ ॥

चक्रपाणिः—उक्तानुक्तपरिग्राहकेऽध्यायद्वये वक्तव्ये व्याचारिष्टाभिधायकत्वसाधनमादवाक्शिरसीयोऽभिधीयते । अवाक्शिरा इति ऊर्ध्वपादः । एतच्छायाप्रकरणवक्तव्यमपि क्षीप्रमारकव-

भ्रुवोर्वा यदि वा मूर्च्छि सीमन्तावर्त्तकान् बहून् ।

अपूर्वार्धान्-कृतान् व्यक्तान् दृष्ट्वा मरणमादिशेत् ॥ ५ ॥

अहमेतेन जीवन्ति लक्षणोनातुरा नराः ।

अरोगाणां पुनस्त्वेतत् षड्रात्रं परमुच्यते ॥ ६ ॥

+ आयम्योत्पाटितान् केशान् यो नरो नावबुध्यते ।

अनातुरो वा रोगी वा षड्रात्रं नातिवर्त्तते ॥ ७ ॥

यस्य केशा निरभ्यङ्गा दृश्यन्तेऽभ्यक्तसन्निभाः ।

उपरुद्धायुषं ज्ञात्वा तं धीरः परिवर्जयेत् ॥ ८ ॥

गङ्गाधरः—अ वोरित्यादि । यस्य जन्तोर्भ्रुवोर्द्वयोलापसु अपूर्वार्धान् पूर्वं न ये सीमन्तावर्त्तकास्तान्, अकृतान् न च कैश्चिन्निमित्तैः कृता ये तान्, व्यक्तान् बहून् सीमन्तावर्त्तकान् दृष्ट्वा यदि वा मूर्च्छि केशेषु दृष्ट्वा तस्य मरणमादिशेत् । अस्य लक्षणस्य स्वस्थानुरत्नदिननियममाह—अहमित्यादि । एतेन सीमन्तावर्त्तकलक्षणेन आतुरा नरास्त्रयं जीवन्ति । अरोगाणान्तु षड्रात्रम् एतज्जीवनं परं परमायुरुच्यते ॥ ५।६ ॥

गङ्गाधरः—आयम्येत्यादि । अनातुरो रोगी वा यो नरः स्वस्य केशान् परेण वा स्वेन वा आयम्य आयतीकृत्य उत्पाटितान् नावबुध्यते, स षड्रात्रं नातिवर्त्तते अतिक्रामति । षड्रात्रं प्राप्य म्रियते इत्यर्थः ॥ ७ ॥

गङ्गाधरः—यस्येत्यादि । यस्य निरभ्यङ्गास्तैलादिस्नेहेनाभ्यङ्गरहिताः केशा अभ्यक्तसन्निभास्तैलादिस्नेहाभ्यक्तकेशतुल्या दृश्यन्ते, धीरस्तं पुरुषमुपरुद्धायुषं क्षीणायुषं ज्ञात्वा परिवर्जयेत् ॥ ८ ॥

व्यापनार्थमिह बीघमारकरिष्टेष्वपि पठितम् । अत्र हरिष्टानि अग्रहादिमारकाणि वक्ष्यामि । समाधान्तीति न परस्परं मिलन्ति । असज्जनकृतानिति प्रयत्नेनाकृतान् ॥ १-६ ॥

चक्रपाणिः—आयस्येति बलादाकृत्य । यद्यपि “मृतस्य केशलोमानि” इत्यादिनैव तद्विदित्युक्तम्, तथापीहातुरस्वस्थविषयप्रतिपादनार्थमभिधानम्, किञ्च तत्र ‘प्रच्यवेरन्’ इति पदेन केशानामनुत्पादनमुक्तम्, नेह तथेति विशेषः ॥ ७।८ ॥

ग्लायतो * नासिकावंशः पृथुत्वं यस्य गच्छति ।

अशूनः शूनसङ्काशः प्रत्याख्येयः स जानता ॥ ९ ॥

अत्यर्थविवृता यस्य यस्य चात्यर्थसंवृता ।

जिह्वा वा परिशुष्का वा नासिका न स जीवति ॥ १० ॥

मुखशब्दस्त्रवावोष्ठौ † शुक्लश्यामतिलोहितौ ।

विकृतौ ‡ यस्य वा नीलौ न स रोगाद्विमुच्यते ॥ ११ ॥

अस्थिश्वेता द्विजा यस्य पुष्पिताः पङ्कसंवृताः ।

विकृत्या न स रोगांस्तु विहायारोग्यमश्नुते ॥ १२ ॥

गङ्गाधरः—ग्लायत इत्यादि । यस्य ग्लायतो हृष्यतः पुरुषस्य नासिकावंशः पृथुत्वं गच्छति, अशूनः सन शूनसङ्काशश्च भवति, स जानता वैदेन प्रत्याख्येयस्त्याज्यः ॥ ९ ॥

गङ्गाधरः—अत्यर्थेत्यादि । यस्य नासिका जिह्वा कुटिला अत्यर्थविवृता अतिशयविस्तृता निर्गता वा अथवात्यर्थसंवृता कुञ्चिता अनिर्गता वा, यस्य नासिका जिह्वा कुटिला वा परिशुष्का स न जीवति ॥ १० ॥

गङ्गाधरः—मुखेत्यादि । यस्य रोगिणो द्वावोष्ठौ मुखशब्दस्त्रवौ स्वमुखात् शब्दनिःसृतौ स्रवतः स्रव कुरुतस्तौ । यदा शब्दं न कुरुते स पुमान्, तदा न स्रवतः । शुक्लवर्णौ श्याववर्णावतिलोहितवर्णौ मिलितत्रयवर्णौ वा । यस्य वा विकृतौ स्वरूपान्यरूपौ नीलौ वा, स तद्रोगान्न मुच्यते ॥ ११ ॥

गङ्गाधरः—अस्थीत्यादि । यस्य रोगिणो द्विजा दन्ता अस्थिश्वेता अस्थिवत् सिता रक्षाः पुष्पिताः पुष्पवद्दन्धा दन्तश्वेतत्वापेक्षया अतिश्वेता वा

चक्रपाणिः—ग्लायत इति दौर्बल्यं भजते । अशून इति परमार्थतोऽशूनः । विवृतेति निर्गता । संवृतेति प्रविष्टा । शब्दश्रवौ कर्णौ । विकृत्येति सदश्रवणविना तथा हेतुं विनेत्यर्थः ॥ ९—११ ॥

* ग्लायते इति चक्रः ।

† मुखं शब्दश्रवावोष्ठौ इति वा पाठः ।

‡ विकृत्या इति पाठान्तरम् ।

स्तब्धा निश्चेतना गुर्वी कण्टकोपचिता भृशम् ।

श्यावा शुष्काथवा शूना प्रेतजिह्वा विसर्पिणी ॥ १३ ॥

दीर्घमुच्छस्य यो ह्रस्वं नरो निश्चस्य ताम्यति ।

उपरुद्धायुषं ज्ञात्वा तं धीरः परिवर्जयेत् ॥ १४ ॥

हस्तौ पादौ च मन्ये च तालु चैवातिशीतलम् ।

भवत्यायुःक्षये क्रूरमथवापि भवेन्मृदु ॥ १५ ॥

घट्टयन् जानुना जानु पादावुद्यम्य पातयन् ।

योऽपास्यति मुहुर्वक्त्रमातुरो न स जीवति ॥ १६ ॥

दन्तैश्छिन्दन् नखाग्राणि नखैश्छिन्दन् शिरोरुहान् ।

काष्ठेन भूमिं विलिखन् न रोगात् परिमुच्यते ॥ १७ ॥

विकृत्या स्वभावं विना पङ्कसंवृताः क्लेदयुक्ताः, स रोगान् विहायारोग्यं नाश्नुते ॥ १२ ॥

गङ्गाधरः—स्तब्धेत्यादि । यस्य जिह्वा स्तब्धा निश्चला निश्चेतना स्पृशे-
रसानभिज्ञा गुर्वी परिपुष्टा कण्टकोपचिता भृशं कण्टकाकारैरुपचिता व्याप्ता
श्यावा शुष्का अथवा शूना शोफवती एवं विसर्पिणी वहिर्निर्गता सा प्रेतजिह्वा
प्र तस्याचिरान्मरिष्यतो जिह्वा ॥ १३ ॥

गङ्गाधरः—दीर्घमित्यादि । यो रोगी नरः पूर्वं दीर्घमुच्छस्य पश्चात् ह्रस्वं
निश्चस्य ताम्यति, तमुपरुद्धायुषं क्षीणायुषं ज्ञात्वा धीरः परिवर्जयेत् ॥ १४ ॥

गङ्गाधरः—हस्तावित्यादि । आयुःक्षये नराणां हस्तादिकमतिशीतलं भवति
अथवा क्रूरं भवति अपि वा मृदु भवति ॥ १५ ॥

गङ्गाधरः—घट्टयन्नित्यादि । य आतुरो नरो जानुना जानु घट्टयन् पादौ
च उद्यम्य उच्चैः कृत्वा क्षिप्त्वा पातयन् मुहुर्वक्त्रं वक्त्रम् अपास्यति
अपाक्षिपति, स न जीवति ॥ १६ ॥

गङ्गाधरः—दन्तैरित्यादि । रोगी नरो दन्तैर्नखाग्राणि च्छिन्दन् नखैः
शिरोरुहान् केशान् च्छिन्दन् काष्ठेन भूमिं विलिखन् रोगान्न परिमुच्यते ॥ १७ ॥

चक्रपाणिः—अस्थिवत् इवेता अस्थिइवेताः । विसर्पिणी वहिर्निर्गता । निश्चस्येति अन्तरो-

दन्तान् खादति यो जाग्रदसाम्ना विरुदन् रुदन् हसन् ।
 विजानाति न चेद्दुःखं न स रोगाद् विमुच्यते ॥ १८ ॥
 मुहुर्हसन् मुहुः क्ष्वेदन् शय्यां पादेन हन्ति यः ।
 उच्चैश्छिद्राणि विमृशन्नातुरो न न जीवति ॥ १९ ॥
 यैर्विन्दते पुरा भावैः समेतैः परमां रतिम् ।
 तैरेव रममाणस्य ग्लानोर्मरणमादिशेत् ॥ २० ॥
 न विभर्त्ति शिरोग्रीवं पृष्ठं वा भारमात्मनः ।
 सहनं पिण्डमास्थस्थमातुरस्य मुमूर्षतः ॥ २१ ॥
 सहसा ज्वरसन्तापस्तृष्णा मूर्च्छा बलक्षयः ।
 विश्लेषणञ्च सन्धीनां मुमूर्षोर्नरस्य ॥ २२ ॥

गङ्गाधरः—दन्तानित्यादि । यो जाग्रत् सन् दन्तान् खादति दन्तकङ्कडि-
 ध्वनिं करोति । असाम्ना अशान्तवचनेन विरुदन् रुदन् हसन् च सन् चेद् यदि
 दुःखं न विजानाति, स रोगी न रोगाद् विमुच्यते ॥ १८ ॥

गङ्गाधरः—मुहुरित्यादि । य आतुरो मुहुर्हसन् सन् मुहुः क्ष्वेदन् विषादं
 कुर्वन् सन् पादेन शय्यां हन्ति शय्यायामाघातं करोति उच्चैश्छिद्राण्यूर्द्ध्वङ्गानि
 छिद्राणि कर्णनासादिविवराणि विमृशन् स्पृशन्नर्थात् स्पृशति, स आतुरो न
 जीवति ॥ १९ ॥

गङ्गाधरः—यैरित्यादि । यैः समेतैः सङ्गतैः भावैर्नरः पुरा परमां रतिं
 विन्दते तैरेव सङ्गतैर्भावै रममाणस्य क्रीडतस्तस्य ग्लानोर्मरणमादिशेत् ॥ २० ॥

गङ्गाधरः—न विभर्त्तित्यादि । मुमूर्षत आतुरस्य शिरोग्रीवम् आत्मनो
 भारं न विभर्त्ति, पृष्ठं वा आत्मनो भारं न विभर्त्ति, आस्थस्थं पिण्डमन्नग्रासः
 सहनुं हनुसंहितम् आत्मनो भारं न विभर्त्ति ॥ २१ ॥

गङ्गाधरः—सहसेत्यादि । मुमूर्षोर्नरस्य सहसा ज्वरसन्तापदयः ।
 सन्धीनां विश्लेषणञ्च शैथिल्यम् उपजायते ॥ २२ ॥

च्छासं नीत्वा । अपात्यति मुहुरिति मुखमाश्लिषति । असाम्ना इति उच्चैः । छिद्राणीति
 नासाकर्णाश्लिष्यतांसि ॥ १८—१९ ॥

गोसर्गे वदनाद् यस्य स्वेदः प्रच्यवते भृशम् ।

लेपज्वरोपतप्तस्य दुर्लभं तस्य जीवितम् ॥ २३ ॥

नोपैति कण्ठमाहारो जिह्वा कण्ठमुपैति च ।

आयुष्यन्तं गते जन्तोर्बलञ्च परिहीयते ॥ २४ ॥

शिरो विक्षिपते कृच्छ्रान्मुञ्चयित्वा प्रपाणिकौ ।

ललाटप्रस्रुतस्वेदो मुमूर्षुः श्लथबन्धनः ॥ २५ ॥

तत्र श्लोकः ।

इमानि लिङ्गानि नरेषु बुद्धिमान्

विभावयेतावहितो मुहुर्महः * ।

गङ्गाधरः—गोसर्गे इत्यादि । यस्य लेपज्वरोपतप्तस्य प्रलेपज्वरवतः गोसर्गप्रभातकाले वदनात् मुखात् भृशमतिशयं यथा स्यात् तथा स्वेदो घर्मः प्रच्यवते, तस्य जीवितं दुर्लभम् ॥ २३ ॥

गङ्गाधरः—नोपैतीत्यादि । जन्तोरायुषि अन्तं गते सत्याहारो न कण्ठमुपैति जिह्वा च कण्ठमुपैति बलञ्च परिहीयते ॥ २४ ॥

गङ्गाधरः—शिर इत्यादि । मुमूर्षुर्नरः शिरोगतौ स्वप्रपाणिकौ पाणिद्वयाग्रभागौ शिरस्तः कृच्छ्रात् मुञ्चयित्वा आनीय शिरो विक्षिपते चालयते, ललाटप्रस्रुतस्वेदश्च भवति, श्लथबन्धनः शिथिलसन्धिबन्धनो भवतीति ॥ २५ ॥

गङ्गाधरः—अध्यायार्थोपसंहारार्थमाशिषमाह—तत्र श्लोक इत्यादि । इमानीत्यादि । बुद्धिमान् विपगवहितोऽवधानपूर्वकमिमानि अत्राध्याये प्रोक्तानि लिङ्गानि मरणलक्षणानि नरेषु मुहुर्महर्षिर्विभावयेत विशेषेण

चक्रपाणिः—गङ्गास्नोरिति श्लोयमाणस्य । भारमात्मन इति ऊर्ध्वशरीरम् । पृष्ठमिति

क्षणेन भूत्वा ह्यपयान्ति कानिचित्
न चाफलं लिङ्गमिहास्ति किञ्चन ॥ २६ ॥

इत्यग्निवेशकृते तन्त्रे चरकप्रतिसंस्कृते इन्द्रियस्थाने अवाक्-
शिरसीयमिन्द्रियं नामाष्टमोऽध्यायः ॥ ८ ॥

निरीक्षेत । कस्मात् ? हि यस्मादेषु कानिचिल्लिङ्गानि क्षणेन भूत्वा अपयान्ति
अपगच्छन्ति । ननु यान्यपयान्ति यान्तु अपरलक्षणेन ज्ञातव्यमिति तैश्च
किमित्यत आह—न चेत्यादि । इह एषु चिह्नेषु मध्ये किञ्चन चिह्नं न चाफलं
निष्फलमस्ति । यल्लिङ्गं क्षणेन भूत्वापगतं न च ज्ञातं ततोऽन्यच्च
लक्षणं किञ्चिन्न यदि भवति तदा तत्र भिषग् मुह्यति, तस्मान्मूढस्मृद्-
विभावयेतेत्यर्थः ॥ २६ ॥

अध्यायं समापयति—अग्रीत्यादि ।

इति वैद्यश्रीगङ्गाधरकविरत्नविरचिते चरकजल्पकल्पतराविन्द्रियस्थान-
जल्पे पञ्चमस्कन्धेऽवाक्शिरसीयेन्द्रियजलपाख्याष्टमी शाखा ॥ ८ ॥

शरीराधोभागः । गोसर्ग इति प्रत्यये । लेपज्वरः स्वरूपशीतयुक्तः कफज्वरः । कृच्छ्रादित्यसीमं
मुञ्चयित्वा प्रपाणिकौ मणिबन्धादूर्ध्वं कूर्परपर्यन्तं शिरो विक्षिपति ॥ २०—२६ ॥

इति महामहोपाध्यायचरकचतुराननश्रीमच्छास्त्रपाणिदत्तविरचितायामायुर्वेददीपिकायां

चरकतात्पर्यटीकायाम् इन्द्रियस्थाने अवाक्शिरसीयमिन्द्रियं

नाम अष्टमोऽध्यायः ॥ ८ ॥

नवमोऽध्यायः ।

अथातो यस्य श्यावनिमित्तीयमिन्द्रियं व्याख्यास्यामः,
इतिह स्माह भगवानात्रेयः ॥ १ ॥

यस्य श्यावे परिध्वस्ते हरितै चापि दर्शने ।

आपन्नो व्याधिरन्ताय ज्ञेयस्तस्य विजानता ॥ २ ॥

निःसंज्ञः परिशुष्कास्यः संविद्धो * व्याधिभिश्च यः ।

उपरुद्धायुषं ज्ञात्वा तं धीरः परिवर्जयेत् ॥ ३ ॥

हरिताश्च सिरा यस्य लोमकूपाश्च संवृताः ।

सोऽभ्लाभिलाषी पुरुषः पित्तान्मरणमश्नुते ॥ ४ ॥

गङ्गाधरः—अथावाक्शिरसीयेन्द्रियानन्तरम् अतश्छायाधिकाराद्धेतोः यस्य-
श्यावनिमित्तीयमिन्द्रियं व्याख्यास्यामः ॥ १ ॥

गङ्गाधरः—यस्येत्यादि । यस्य नरस्यातुरस्य दर्शने चक्षुषी परिध्वस्ते नष्टे
श्यावे हरिते वा तमापन्नः प्राप्तो व्याधिस्तस्यान्ताय मरणाय विजानता भिषजा
ज्ञेय इत्यर्थः ॥ २ ॥

गङ्गाधरः—निःसंज्ञ इत्यादि । यो नरो व्याधिभिः संविद्धो निःसंज्ञः
परिशुष्कास्यश्च स्यात्, तम् उपरुद्धायुषं ज्ञात्वा धीरः परिवर्जयेत् ॥ ३ ॥

गङ्गाधरः—हरिताश्चेत्यादि । यस्य सिरा हरिताः पालाशवर्णाः, लोम-
कूपाश्च संवृता न स्वेदान् वहन्ति स यद्यभ्लाभिलाषी स्यात् तदा पित्तात्
पित्तजरोगान्मरणमश्नुते ॥ ४ ॥

चक्रपाणिः—यस्यश्यावनिमित्तीयोऽपि उक्तानुक्तिष्टामिधायकतया उच्यते । 'यस्यश्याव'-
शब्देन लक्षणेन 'यस्यश्याव' इत्यादिग्रन्थोक्तं रिष्टम् आह्वयम् । तेन यस्यश्यावरूपनिमित्तं
रिष्टमधिकृत्य कृतोऽध्यायः यस्यश्यावनिमित्तीयः । समुद्र उपचितः ॥ १—३ ॥

* समुद्र इति चक्रव्याख्यातः पाठः ।

शरीरान्ताश्च शोभन्ते शरीरञ्चोपशुष्यति । •

बलञ्च हीयते यस्य राजयक्ष्मा हिनस्ति तम् ॥ ५ ॥

अंसाभितापो हिक्का च दर्शनं शोणितस्य च ।

आनाहः पार्श्वशूलश्च भवत्यन्ताय शोषिणः ॥ ६ ॥

वातव्याधिरपस्मारी कुण्ठी रक्ती * तथोदरी ।

गुल्मी च मधुर्मेही च राजयक्ष्मी च यो नरः ॥

अचिकित्स्या भवन्त्येते बलमांसक्षये सति ।

मन्देष्वपि विकारेषु तान् भिषक् परिवर्जयेत् ॥ ७ ॥

विरेचनहतानाहो † यस्तृष्णानुगतो नरः ।

विरिक्तः पुनराध्माति यथा प्रेतस्तथैव सः ॥ ८ ॥

गङ्गाधरः—शरीरान्ताश्चेत्यादि । यस्य शरीरान्ता हस्तपादाद्यन्ताव्यवाः शोभन्ते पुष्टिवर्णप्रभादिभिः साधुभावा भवन्ति शरीरश्चान्तराधिर्मध्यकाय उपशुष्यति बलमपि च हीयते, तं राजयक्ष्मा हिनस्ति ॥ ५ ॥

गङ्गाधरः—अंसेत्यादि । यस्य शोषिणो राजयक्ष्मणः अंसाभितापो भुजयोरुद्धदेशयोरुपतापः हिक्का च शोणितस्य रक्तस्य दर्जनआनाहः पार्श्व-शूलश्च, अन्ताय मरणाय स्यात् ॥ ६ ॥

गङ्गाधरः—वातव्याधिरित्यादि । वाताज्जातोऽसाधारणो नानात्मजो व्याधिर्यस्य स तथा । रक्ती रक्तपिप्ती । अचिकित्स्या असाध्याः । मन्देषु अल्पेष्वपि बलमांसक्षयेऽल्पदोषेष्वपि बहुदोषेषु सुतरां वातव्याध्यादीन् परिवर्जयेत् ॥ ७ ॥

गङ्गाधरः—विरेचनेत्यादि । यो नरो विरेचनहतानाहः विरेचनेन हतो जित आनाहो यस्य स तृष्णानुगतो यदि विरिक्तः सन् पुनराध्माति वायुना पूर्णोदरो भवति, तदा स यथा प्रेतस्तथैव भवति ॥ ८ ॥

चक्रपाणिः—शरीरान्ता हस्तपादादयः । शोभन्त इति राजन्ते, किंवा क्षोभायुक्ता इव भवन्ति । वात एव व्याधिर्यस्य रोगिणः स वातव्याधिः । तानिति बलमांसक्षययुक्ताम् । विरेचनहत आनाहो यस्य स तथा ॥ ४—८ ॥

पेयं पातु^१ न शक्नोति शुष्कत्वादास्यकण्ठयोः ।

उरसश्च विबन्धत्वाद् यो नरो न स जीवति ॥ ६ ॥

स्वरस्य दुर्बलीभावं हानिश्च बलवर्णयोः ।

रोगवृद्धिमयुक्त्या च * दृष्ट्वा मरणमादिशेत् ॥ १० ॥

ऊर्द्धश्वासं गतोष्माणं शूलोपहतवङ्क्षणम् ।

शर्म चानधिगच्छन्तं बुद्धिमान् परिवर्जयेत् ॥ ११ ॥

† अपस्वरभाषमाणं प्राप्तं मरणमात्मनः ॥

श्रोतारश्चाप्यशब्दस्य दूरतः परिवर्जयेत् ॥ १२ ॥

यं नरं सहसा रोगो दुर्बलं परिमुञ्चति ।

संशयप्राप्तमात्रेयो जीवितं तस्य मन्यते ॥

गङ्गाधरः—पेयमित्यादि स्पष्टम् ॥ ९ ॥

गङ्गाधरः—स्वरस्येत्यादि । स्वरस्य दुर्बलीभावं स्वरक्षीणत्वं दृष्ट्वा बल-
वर्णयोर्हानिश्च दृष्ट्वा अयुक्त्या युक्तिं विना अर्थादनुचितक्रमेण रोगवृद्धिश्च
दृष्ट्वा सर्वेषां रोगिणां मरणमादिशेत् ॥ १० ॥

गङ्गाधरः—ऊर्द्धेत्यादि । गतोष्माणं नित्योष्मस्थानवक्षःशिरोजिहादिषु
गतोऽतीत उष्मा यस्य तं तथा, शूलोपहतवङ्क्षणं वङ्क्षणदेशेऽतिशयशूलवन्तं
शर्म च क्षणमपि नाधिगच्छन्तं सर्वं रोगिणं बुद्धिमान् परिवर्जयेत् ॥ ११ ॥

गङ्गाधरः—अपस्वरेत्यादि । अपस्वरेण विकृतस्वरेण भाषमाणं नरम्
आत्मनो मरणं प्राप्तं परिवर्जयेत् । अशब्दस्य शब्दाभावे सति शब्दस्य
श्रोतारश्च परिवर्जयेदिति ॥ १२ ॥

गङ्गाधरः—यं नरमित्यादि । यं दुर्बलं रोगिणं नरं सहसा स रोगो
मुञ्चति तस्य जीवितं संशयप्राप्तमात्रेयो मन्यते कश्चित् कश्चिज्जीवति महा-

चक्रपाणिः—अयुक्तेनेत्यनुचितरूपेण अपस्वरमिति विकृतस्वरं यथा भवात् तथा भाषमाणम् । किं

अथ चेज्ज्ञातयस्तस्य याचेरन् प्रणिपाततः ।

रसेनाद्यादिति ब्रूयान्नास्मै दद्याद्विशोधनम् ॥

मासेन चेन्न दृश्येत विशेषस्तस्य शोभनः ।

रसैश्चान्यैर्बहुविधैर्दुर्लभं तस्य जीवितम् ॥ १३ ॥

निष्ठूतश्च पुरीषश्च रेतश्चाम्भसि मज्जति ।

यस्य तस्यायुषः प्राप्तमन्तमाहुर्मनीषिणः ॥ १४ ॥

कष्टेनेति संशयप्राप्तमित्यनेन ख्यापितम् । तदाह अथ चेदित्यादि । वैदेन प्रत्याख्यानानन्तरं चेद् यदि तस्य ज्ञातयो भ्रात्राद्यमात्यगणाः प्रणिपाततोऽस्य चिकित्सार्थं याचेरन्, तदा रसेन मांसरसेन पुष्टार्थमद्यादिति वैद्यस्तान् ज्ञातिगणान् ब्रूयात् । न चास्मै दुर्बलाय सहसा रोगमुक्तये विशोधनं दद्यात् कर्षकत्वात् । ननु तेन किं स्यादित्यत आह—मासेनेत्यादि । चेद् यदि मांसरसेन मासमन्नादनेन तस्य दुर्बलस्य शोभनो विशेषः सुलक्षणयोगेन पूर्वभावाद्विशिष्टो भावो न दृश्यते, तदा बहुविधैरन्यै रसरदनेनापि तस्य जीवितं दुर्लभम् । यदि च मासेन मांसरसादनेन शोभनो विशेषो दृश्येत तदा स जीवेदिति मत्वा अन्यैर्बहुविधैः रसरदनेन चिकित्सेदिति भावः ॥ १३ ॥

गङ्गाधरः—निष्ठूतञ्चेत्यादि । निष्ठूतं निष्ठीवनम् ॥ १४ ॥

भाषमाणमित्याह—मरणमात्मन इति । मरिष्यामि मरिष्यामीति भाषमाणमित्यर्थः । श्रोतारञ्चेत्यादिरिष्टानन्तरं 'संशयप्राप्तमात्रेयः' इत्यादि अनियतारिष्टतया आत्रेयस्यात्र मरणं प्रति सन्देह इति श्रुते, तत्र, नारिष्टस्य मरणाद्यभिचारित्वमाचार्येण प्रयत्नेनोक्तम्, व्युत्पादितञ्चास्माभिः । किञ्च न च बीतसंशयस्यात्रेयस्य संशयोऽस्ति । तेन शिष्यव्युत्पत्त्यर्थमाचार्यः संशयं दर्शयति, तथा निर्णयं करोति । यथा "इद्धा प्रमेहं मधुरं सपिच्छं मधूपमं स्याद् द्विविधो विचारः" इत्यादौ संशयं दर्शयित्वा निर्णयं दर्शितवान्, तथा अप्रापि दुर्बलस्येह रोगमुक्तौ रिष्टं वा स्यात् सर्वथा सन्तर्पणोद् व्याधिक्षयो वा स्यादिति सन्देहः, अरिष्टपक्षे तु मरणम् । तत्र 'अथ चेत्' इत्यादिना परीक्षामारभते, परीक्षाञ्च मासादिना विशेषादालभ्य रिष्टत्वावधारणं भवतीति सुभ्यवस्थोऽयं ग्रन्थः । दुर्लभमित्यप्राप्यम् ॥ ९—१३ ॥

निष्ठूयते यस्य दृश्यन्ते वर्णा बहुविधाः पृथक् ।

तच्च सीदेत् पयः प्राप्य न स जावितुमर्हति ॥ १५ ॥

पित्तमुष्मानुगं यस्य शङ्खौ प्राप्य विशुष्यति ।

स रोगः शङ्खको नाम त्रिरात्राद्धन्ति मानवम् ॥ १६ ॥

सफेनं रुधिरं यस्य मुहुरास्यात् प्रसिच्यते ।

शूलश्च तुष्यते कुक्षिः प्रत्याख्येयः स तादृशः ॥ १७ ॥

बलमांसक्षयस्तीव्रो रोगवृद्धिररोचकः ।

यस्यातुरस्य लक्ष्यन्ते त्रीन् पक्षान् न स जीवति ॥ १८ ॥

तत्र श्लोकः ।

विज्ञानानि मनुष्याणां मरणे प्रत्युपस्थिते ।

भवन्त्येतानि संपश्येदन्यान्येवंविधानि च ॥

गङ्गाधरः—निष्ठूयते इत्यादि । तच्च निष्ठूयतं पयो जलं प्राप्य सीदेत् गलितं स्यात् ॥ १५ ॥

गङ्गाधरः—पित्तमित्यादिना शङ्खकस्यात्रारिष्टाधिकारत्वात् प्रदर्शनम् ॥ १६ ॥

गङ्गाधरः—सफेनमित्यादि । स्पष्टम् ॥ १७ ॥

गङ्गाधरः—बलमांसेत्यादि ॥ १८ ॥

गङ्गाधरः—अध्यायार्थाशिषमाह—विज्ञानानीत्यादि । मनुष्याणामुपस्थितं मरणं प्रति एतानि विज्ञानानि भवन्ति, एतानि संपश्येत् । एवंविधान्यन्यानि च उपस्थितमरणविज्ञानानि सम्यक् पश्येत् । सर्व्वान्येवोपस्थितमरणविज्ञानानि मनुष्याणां भिषक् पश्येदिति भावः ।

चक्रपाणिः—निष्ठूयत इत्यादौ बहुविधवर्णयोगः पूर्व्वारिष्टाद्विशेषः । सीदतीति मज्जति । 'पित्तम्' इत्यादिना सूत्रस्थानोक्तोऽपि शङ्खक इह मरणसूचकतयारिष्टत्वेनोच्यते । विज्ञानानीति

तानि सर्वाणि लक्ष्यन्ते न तु सर्वाणि मानवेम् ।

विशन्ति विनशिष्यन्तं तस्माद् बोध्यानि सर्वशः ॥ १६ ॥

इत्यग्निवेशकृते तन्त्रे चरकप्रतिसंस्कृते इन्द्रियस्थाने यस्य-
श्यावनिमित्तीयमिन्द्रियं नाम नवमोऽध्यायः ॥ ६ ॥

ननु सर्वाण्येवारिष्टचिह्नानि, तदि किं सर्वानेव पुरुषान्
प्रविशन्ति इत्यत आह—तानीत्यादि । तानि उपस्थितमरणविज्ञानानि
सर्वाण्येवैकैकं पुरुषं प्रति लक्ष्यन्ते कानि कानि जातानि इति कृत्वा अवेक्ष्यन्ते,
कानि कस्य भवन्तीति नियमाभावात् । न तु सर्वाणि मरणलिङ्गानि
विनशिष्यन्तं मरिष्यन्तमेकं मानवं विशन्ति । तस्मात् प्रतिनियतलिङ्गाभावात्
सर्वशः सर्वाण्येवैकैकं मानवं प्रति बोध्यानि भवन्तीत्यर्थः ॥ १९ ॥

अध्यायं समापयति—अग्रीत्यादि ।

इति वैद्यश्रीगङ्गाधरकविरत्नविरचिते चरकजल्पकल्पतरौ इन्द्रियस्थानजल्पे
पञ्चमस्कन्धे यस्यश्यावनिमित्तीयेन्द्रियजल्पाख्या नवमी शाखा ॥ ९ ॥

लक्षणानि नयनादिवैकृतानि ज्ञेयानि । सर्वाणि लक्ष्यन्त इति नाना पुरुषेषु लक्ष्यन्ते । न तु
सर्वाणि मानवं विशन्तीति न एकं पुरुषं सर्वाणि विशन्तीति ॥ १५—१९ ॥

इति महामहोपाध्यायचरकवतुराननश्रीमच्छक्रपाणिदत्तविरचितायामायुर्वेददीपिकायां

चरकतात्पर्यटीकायाम् इन्द्रियस्थाने यस्यश्यावनिमित्तीयेन्द्रियं

नाम नवमोऽध्यायः ॥ ९ ॥

दशमोऽध्यायः ।

अथातः सद्योमरणीयमिन्द्रियं व्याख्यास्यामः,

इतिह स्माह भगवानात्रेयः ॥ १ ॥

सद्यस्तितिक्षतः प्राणान् लक्षणानि पृथक् पृथक् ।

अग्निवेश ! प्रवक्ष्यामि स स्पृष्टो यैर्न जीवति ॥ २ ॥

वाताष्ठीला सुसंवृत्ता तिष्ठन्ती दारुणा हृदि ।

तृष्णयाभिपरीतस्य सद्यो मुष्णाति जीवितम् ॥ ३ ॥

पिण्डके शिथिलीकृत्य जिह्वीकृत्य च नासिकाम् ।

वायुः शरीरे विचरन् सद्यो मुष्णाति जीवितम् ॥ ४ ॥

भ्रुवौ यस्य च्युते स्थानादन्तर्दाहश्च दारुणः ।

तस्य हिक्काकरो रोगः सद्यो मुष्णाति जीवितम् ॥ ५ ॥

गङ्गाधरः—अथ यस्यश्यावनिमिच्छीयेन्द्रियानन्तरमतच्छायारिष्टप्रसङ्गात् सद्योमरणीयं सद्योमरणमधिकृत्य कृतमिन्द्रियं व्याख्यास्याम इति ॥ १ ॥

गङ्गाधरः—सद्यस्तितिक्षत इत्यादि । प्राणान् सद्यस्तितिक्षतो वर्तमान-
शरीरेण भोग्यभोगात् सद्यः क्षान्तीकुर्वतः पुरुषस्य पृथक् पृथक् लक्षणानि
प्रवक्ष्याम्यग्निवेश ! स यैर्लक्षणैः स्पृष्टो न जीवति ॥ २ ॥

गङ्गाधरः—वाताष्ठीलेत्यादि । दारुणा वाताष्ठीला हृदि वक्षसि सुसंवृत्ता
सती तिष्ठन्ती तृष्णयाभिपरीतस्य जीवितं सद्यो मुष्णाति चोरयति ॥ ३ ॥

गङ्गाधरः—पिण्डके इत्यादि । पुरुषस्य वायुः पिण्डके जान्वधोमांस-
पिण्डद्वयं शिथिलीकृत्य नासिकाश्च जिह्वीकृत्य कुटिलीकृत्य शरीरे विचरन्
सद्यो जीवितं मुष्णाति ॥ ४ ॥

गङ्गाधरः—भ्रुवावित्यादि । यस्य यस्मिन् रोगे भ्रुवौ स्थानात् च्युते
अथस्तान्नीचे भवतः, अन्तर्दाहश्च दारुणो भवति, स च रोगो यदि तस्य
हिक्काकरः स्यात्, तदा तस्य जीवितं सद्यो मुष्णाति ॥ ५ ॥

चक्रपाणिः—व्यवहितमरणप्रतिपादकमरिष्टमभिधाय प्रत्यासन्नमरणप्रतिपादकरिष्टयुक्तः सद्यो-
मरणीयोऽभिधीयते । 'सद्यः' शब्देनेह केचित् ससराप्रमिच्छन्ति, अपरे त्रिरात्रम् । तितिक्षत

क्षीणशोणितमांसस्य वायुरुद्धगतिश्चरन् ।

उभे मन्ये समे यस्य सद्यो मुष्णाति जीवितम् ॥ ६ ॥

अन्तरेण गुदं गच्छन् नाभिञ्च सहसानिलः * ।

कृशस्य वङ्क्षणौ गृह्णन् सद्यो मुष्णाति जीवितम् ॥ ७ ॥

वितत्य पशुकाग्राणि गृहीत्वोरश्च मारुतः ।

स्तिमितस्यायताक्षस्य सद्यो मुष्णाति जीवितम् ॥ ८ ॥

हृदयञ्च गुदे चोभे गृहीत्वा मारुतो बली ।

दुर्बलस्य विशेषेण सद्यो मुष्णाति जीवितम् ॥ ९ ॥

वङ्क्षणौ च गुदे चोभे गृहीत्वा मारुतो बली ।

श्वासं संजनयन् जन्तोः सद्यो मुष्णाति जीवितम् ॥ १० ॥

गङ्गाधरः—क्षीणेत्यादि । स्पष्टम् ॥ ६ ॥

गङ्गाधरः—अन्तरेणेत्यादि । कृशस्यानिलो गुदं नाभिञ्चान्तरेण गुदनाभी
विना गच्छन् वङ्क्षणौ गृह्णन् जीवितं सद्यो मुष्णाति ॥ ७ ॥

गङ्गाधरः—वितत्येत्यादि । मारुतो नरस्य पशुकाग्राणि पार्श्वस्थानाम्
अग्राणि वितत्य विस्तृतीकृत्य उरो वक्षश्च गृहीत्वा स्तिमितस्य स्तब्धाक्षस्य
आयताक्षस्य स्फारितनेत्रस्य तस्य जीवितं सद्यो मुष्णाति ॥ ८ ॥

गङ्गाधरः—हृदयञ्चेत्यादि । बली मारुतो नरस्य हृदयं वक्षो गुदे चोभे
उत्तरगुदश्चाधरगुदश्च गृहीत्वा सर्वस्यापि जीवितं सद्यो मुष्णाति । दुर्बलस्य
विशेषेणातिशीघ्रं जीवितं मुष्णाति ॥ ९ ॥

गङ्गाधरः—वङ्क्षणौ चेत्यादि । स्पष्टम् ॥ १० ॥

इति तितिक्षत इव, प्राणानां प्रियत्वेन स्वयं हननायोग्यत्वात् । पिण्डके इति जङ्घा-
पिण्डके ॥ १—६ ॥

चक्रपाणिः—गुदं नाभिञ्चान्तरेणेति गुदनाभिमध्ये । हृदयं गृहीत्वेति हृदयं स्वविकारेण
प्राप्येति ॥ ७—१० ॥

* गुदं नाभिञ्चान्तरेण गृह्णाति सहसाऽनिलः इति चक्रोक्तः पाठः ।

नाभिं वस्तिशिरो, मूत्रं पुरीषञ्चापि मारुतः ।

विवध्य * जनयन् शूलं सद्यो मुष्णाति जीवितम् ॥ ११ ॥

भिद्येते वङ्क्षणी यस्य वातशूलैः समन्ततः ।

भिन्नं पुरीषं तृष्णा च सद्यः प्राणान् जहाति सः ॥ १२ ॥

आप्लुतं मारुतेनेह शरीरं यस्य केवलम् ।

भिन्नं पुरीषं तृष्णा च सद्यः प्राणान् जहाति सः ॥ १३ ॥

शरीरं शोफितं यस्य वातशोफेन देहिनः ।

भिन्नं पुरीषं तृष्णा च सद्यः प्राणान् जहाति सः ॥ १४ ॥

पक्वाशयसमुत्थाना यस्य स्यात् परिकर्तिका ।

तृष्णा गुदग्रहश्चोग्रः सद्यः प्राणान् जहाति सः ॥ १५ ॥

गङ्गाधरः—नाभिमित्यादि । नरस्य मारुतो नाभिं विवध्य वस्तिशिरो विवध्य मूत्रं पुरीषञ्चापि विवध्य शूलं जनयन् जीवितं सद्यो मुष्णाति ॥ ११ ॥

गङ्गाधरः—भिद्येते इत्यादि । यस्य नरस्य वातशूलवङ्क्षणी समन्ततश्चतुर्दिष्टु भिद्येते भेदवत् पीड्येते, पुरीषञ्च भिन्नं द्रवीभूतं भवति, तृष्णा च भदति, स नरः प्राणान् सद्यो जहाति ॥ १२ ॥

गङ्गाधरः—आप्लुतमित्यादि । यस्य केवलं कृत्स्नं शरीरमिह मारुतेन आप्लुतं विगुणीभावेन व्याप्तं, पुरीषञ्च भिन्नं द्रवीभूतं, तृष्णा च वर्तते, स प्राणान् सद्यो जहाति ॥ १३ ॥

गङ्गाधरः—शरीरमित्यादि । स्पष्टम् ॥ १४ ॥

गङ्गाधरः—पक्वाशयेत्यादि । परिकर्तिका कर्त्तनवत् पीडा । गुदग्रहो गुदस्य रुक् ॥ १५ ॥

चक्रपाणिः—वस्तिशीर्षमिति वस्त्यूर्ध्वभागम् । प्रच्छिन्नमिति प्रच्छिन्नमिव प्रच्छिन्नं वेदनाकार-वेदनायुक्तत्वात् । आप्लुतमिति व्याप्तम् । शोफितमिति शोफयुक्तम् । परिकर्तिका परि-कर्त्तनाकारा वेदना ॥ ११—१५ ॥

* वस्तिशिरः इत्यत्र वस्तिशीर्षं तथा विवध्य इत्यत्र प्रच्छिन्नमिति पाठान्तरम् ।

पकाशयमधिष्ठाय हत्वा संज्ञाञ्च मारुतः ।

कण्ठे घुर्घुरकं कृत्वा सद्यो हरति जीवितम् ॥ १६ ॥

दन्ताः कर्दमदिग्धाभा मुखं चूर्णकसंयुतम् ।

सिप्रायन्ते च गात्राणि लिङ्गं सद्यो मरिष्यतः ॥ १७ ॥

तृष्णाश्वासशिरोरोग-मोहदौर्बल्यकूजनैः ।

स्पृष्टः प्राणान् जहात्याशु शकृद्भेदेन चातुरः ॥ १८ ॥

तत्र श्लोकः ।

एतानि खलु लिङ्गानि यः सम्यगवबुध्यते ।

स जीवितञ्च मर्त्यानां मरणञ्चापि बुध्यते ॥ १९ ॥

इत्यग्निवेशकृते तन्त्रे चरकप्रतिसंस्कृते इन्द्रियस्थाने सद्यो-

मरणीयमिन्द्रियं नाम दशमोऽध्यायः ॥ १० ॥

गङ्गाधरः—पकाशयेत्यादि । मारुतः पकाशयमधिष्ठाय सञ्ज्ञाञ्च हत्वा कण्ठे घुर्घुरकं शब्दं कृत्वा नरस्य प्राणान् सद्यो हरति ॥ १६ ॥

गङ्गाधरः—दन्ता इत्यादि । सद्यो मरिष्यतः पुरुषस्य लिङ्गं—दन्ताः कर्दम-दिग्धाभा भवन्ति, मुखञ्च चूर्णकसंयुतं शम्बुकशुक्तिकादिभस्मचूर्णयुक्तमिव भवति, गात्राणि च सिप्रायन्ते । सिप्रा नदी, सेवाचरन्ति स्वेदबाहुल्येन रोमाश्चायन्ते वा इति ॥ १७ ॥

गङ्गाधरः—तृष्णेत्यादि । आतुरो येन केनापि व्याधिना व्याधित-स्पृष्टादिभिः स्पृष्टः शकृद्भेदेन च स्पृष्टः आशु प्राणान् जहाति ॥ १८ ॥

गङ्गाधरः—तत्र श्लोक इत्यादिनाशीरस्याध्यायस्य ॥ १९ ॥

अध्यायं समापयति—अग्नीत्यादि ।

इति वैद्यश्रीगङ्गाधरकविरत्नविरचिते चरकजल्पकल्पतरौ इन्द्रियस्थानजल्पे पञ्चमस्कन्धे सद्योमरणीयेन्द्रियजल्पाख्या दशमी शाखा ॥ १० ॥

चक्रपाणिः—घुर्घुरकमिति घुर्घुरकमित्याकारशब्दः, स कफात्मकेन आसेन भवति । 'सु-चूर्णकसन्निभं ज्वेत्यात् । सिप्रायन्त इति सिप्रायन्तीति स्वेदप्रादुर्भावादाचरन्तीति सिप्रायन्ते, किंवा सिप्रायन्त इति शिथिलीभवन्ति अनेकार्थत्वाद् धातुनाम् । स जीवितञ्चावबुध्यत इति यथोक्तेरिष्टाभावेन जीवितं बुध्यते । तेन रिष्टसन्नावेन च मरणं बुध्यत इति ॥ १६—१९ ॥

इति महामहोपाध्यायचरकचतुराननश्रीमच्चक्रपाणिदत्तविरचितायामायुर्वेददीपिकायां चरक-तात्पर्यटीकायाम् इन्द्रियस्थाने सद्योमरणीयेन्द्रियं नाम दशमोऽध्यायः ॥ १० ॥

एकादशोऽध्यायः ।

अथातोऽणुज्योतीयमिन्द्रियं व्याख्यास्यामः,

इतिह समाह भगवानात्रेयः ॥ १ ॥

अणुज्योतिरनेकाग्रो दुश्छायो दुर्मनाः सदा ।

रतिं न लभते गन्ता परलोकं समान्तरे ॥ २ ॥

बलिं बलिभुजो यस्य प्रणीतं नोपभुञ्जते ।

लोकान्तरगतः पिण्डं भुङ्क्ते संवत्सरेण सः ॥ ३ ॥

सप्तर्षीणां समीपस्थां यो न पश्यत्यरुन्धतीम् ।

संवत्सरान्तरे जन्तुः स पश्यति महत् तमः ॥ ४ ॥

गङ्गाधरः—अथ सद्योमरणीयेन्द्रियानन्तरं छायाधिकाराद्धेतोरणुज्योतीयम्
अणुज्योतिरिति पदमधिकृत्य कृतमिन्द्रियं व्याख्यास्यामः ॥ १ ॥

गङ्गाधरः—अणुज्योतिरित्यादि । समान्तरे संवत्सरानन्तरं परलोकं गन्ता
गममशीलः पुरुषः । अणु ज्योतिः सत्त्वशरीरगतं तेजः, अल्पो वा जठराग्निर्यस्य
सोऽणुज्योतिः । अनेकाग्रो नानाविधतया व्याकुलचित्तः, न एकाग्र
इत्यर्थः । दुश्छायोऽशोभमानच्छविः । दुर्मना दुष्टं दुःस्वितं वा मनो यस्य सः ।
तेनानेकाग्र इत्यनेन न पौनरुक्त्यम् । रतिम् अवस्थितचित्तत्वं न लभते ॥ २ ॥

गङ्गाधरः—बलिमित्यादि । यस्य निमित्तं प्रणीतं कल्पितं बलिं भोज्यं
बलिभुजः काका नोपभुञ्जते, स संवत्सरेण लोकान्तरगतः सन् पिण्डं
भुङ्क्ते ॥ ३ ॥

गङ्गाधरः—सप्तर्षीणामित्यादि । स्वमार्गे गगनोपरि बसिष्ठादिसप्तर्षिणाम-

चक्रपाणिः—सद्यःकालनियतं रिष्टमभिधाय कालविशेषनियतारिष्टाभिधायकमणुज्योतीय-
मुच्यते । अणुज्योतिश्चेह यथाश्रुतं रोगं वर्जयित्वा संश्रयामनुक्रियते, ज्योतिः सकलवरीरान्तर्गतं
तेजः, अणुज्योतिर्मन्दाग्निः । अनेकाग्रो व्याकुलचित्तः । दुर्मना इत्यनेन मनोदौर्बल्यमित्युच्यते,
तेन न पौनरुक्त्यम् । समान्तरमिति समाप्त्ये ॥ ११२ ॥

चक्रपाणिः—बलिमिति वायसानां विधिवद्वत्तमग्रम् । महत् तम इति मरणरूपं तमः ।

विकृत्या विनिमित्तं यः शोभापुपचयं धनम् ।

प्राप्नोत्यतो वा विभ्रंशं समान्तं तस्य जोवितम् ॥ ५ ॥

भक्तिः शीलं स्मृतिस्त्यागो बुद्धिर्बलमहेतुकम् ।

षड्भित्तानि निवर्तन्ते षड्भिर्मासैर्मरिष्यतः ॥ ६ ॥

धमनीनामपूर्वार्णां जालमत्यर्थशोभनम् ।

ललाटे दृश्यते यस्य षड्भिर्मासैर्मरिष्यति ॥ ७ ॥

लेखाभिश्चन्द्रवक्राभिर्ललाटमुपचीयते ।

यस्य तस्यायुषः षड्भिर्मासैरन्तं समादिशेत् ॥ ८ ॥

नक्षत्रसमीपस्थापरुन्धतीं तन्नामक्षद्रुतमनक्षत्रं यो न पश्यति, स जन्तुः संवत्सरान्तरे महत् तमो यमालयं पश्यति ॥ ४ ॥

गङ्गाधरः—विकृत्येत्यादि । विनिमित्तं शोभोपचयधनलाभसूचकं स्वाभाविकं शरीरसम्बन्धि रेखाचिह्नादिकं लक्षणं विना विकृत्या विकारेण तत्तल्लोभादिसूचकं चिह्नं यः प्राप्नोति अतः शोभोपचयधनचिह्नाद् वा विभ्रंशं प्राप्नोति तस्य समान्तं वत्सरान्तपर्यन्तं जीवितम् ॥ ५ ॥

गङ्गाधरः—भक्तिरित्यादि । षड्भिर्मासैर्मरिष्यतः पुरुषस्य भक्त्यादिबलान्तानि षड् एतानि अहेतुकं निवर्तन्ते । इति स्वभावविप्रतिपत्तिः ॥ ६ ॥

गङ्गाधरः—धमनीनामित्यादि । यस्य पूर्वं यादृशीनां धमनीनां जालं वर्तते तद्विपर्ययेण धमनीनां जालमत्यर्थशोभनं ललाटे दृश्यते, स षड्भिर्मासैर्मरिष्यति ॥ ७ ॥

गङ्गाधरः—लेखाभिरित्यादि । यस्य ललाटे चन्द्रवक्राभिर्द्वितीया-तृतीयाभ्युदितचन्द्र इव वक्राभिर्लेखाभिर्बद्धीभिरुपचीयते वृध्यते, तस्य नरस्यायुषः अन्तं शेषं षड्भिर्मासैर्वैद्यः समादिशेत् ॥ ८ ॥

विकृत्येति प्रसिद्धं धनादिकारणं विना । विनिमित्तमिति शरीरसम्बन्धधनादिसूचकलक्षणं विना कस्मिंश्च काले धनादि तदुपचयो वा भवति, तन्नानिमित्तलक्षणत्वादिति प्रथमाध्याय एवोक्तम् ।

उपचयमिति शरीर एवोपचयम् । अतो विभ्रंशमिति शोभाद्यभावम् ॥ ३—५ ॥

पञ्चपाणिः—भक्तिरिच्छा । अहेतुकमिति क्रियाविशेषणम् । संख्येयनिर्देशादेव षट्त्वं प्राप्नुयः 'षड्' इति पदं षण्णां समुदितानामेव निम्बृत्तिरिति दर्शयितुम् । जालमिति जालाकारम् । चन्द्रवक्राभिरिति बालचन्द्रवक्राभिः ॥ ६—८ ॥

शरीरकम्पः संमोहो गतिर्वचनमेव च ।

मत्तस्येवोपलक्ष्यन्ते यस्य मासं न जीवति ॥ ९ ॥

रेतोमूत्रपुरीषाणि यस्य मज्जन्ति चाम्भसि ।

स मासात् खजनद्वेष्टा मृत्युवारिणि मज्जति ॥ १० ॥

हस्तपादं मुखञ्चोभे विशेषाद् यस्य शुष्यतः ।

शूयेते वा विना देहात् स च मासाद् विनश्यति ॥ ११ ॥

ललाटे वस्तिशीर्षे वा नीला यस्य प्रकाशते ।

राजी बालेन्दुकुटिला न स जीवितुमर्हति ॥ १२ ॥

प्रबालगुटिकाभासा यस्य गात्रे मसूरिकाः ।

उत्पद्याशु विलीयन्ते नचिरात् स विनश्यति ॥ १३ ॥

गङ्गाधरः—शरीरेत्यादि । यस्य मत्तस्य मदकरद्रव्यं भुक्तवतो मदेन यथा शरीरकम्पसम्मोहगतिवचनानि तथा उपलक्ष्यन्ते, ॥ मासं न जीवति ॥ ९ ॥

गङ्गाधरः—रेत इत्यादि । यद्यपि नवमाध्याये निष्ठूतञ्च पुरीषञ्चेत्यादिना रिष्टमिदमुक्तम्, तथाप्यत्र खजनद्वेष्टसलक्षणमधिकमिति लक्षणान्तरमिदं न पुनरुक्तम् ॥ १० ॥

गङ्गाधरः—हस्तपादमित्यादि । यस्य हस्तपादं मुखञ्चेत्युभे विशेषाद् अङ्गान्तरमपेक्ष्यातिशयेन देहात् मध्यदेहाद्विना शुष्यतः देहो न शुष्यतीत्यर्थः, स मासात् परं विनश्यति । यस्य च हस्तपादं मुखञ्चेत्युभे देहाद्विना विशेषात् शूयेते शोफवती भवतः देहस्तु न शूनः स्यात्, स च मासात् परं विनश्यति ॥ ११ ॥

गङ्गाधरः—ललाटे इत्यादि । यस्य ललाटे वस्तिशीर्षे वा बालेन्दुकुटिला नीला राजी रेखा प्रकाशते उद्भवति, स जीवितुं नार्हति ॥ १२ ॥

गङ्गाधरः—प्रबालेत्यादि । यस्य गात्रे प्रबालगुटिकाभासा मसूरिका लोके

चक्रपाणिः—रेत इत्याद्यरिष्टम्, 'निष्ठूतञ्च पुरीषम्' इत्यादिना यद्यप्युक्तम्, तथापीह समासवचनात् समुदितानामेव रेतःप्रभृतीनां मज्जनं खजनद्वेष्टे सति मारकं भवतीति ज्ञेयम् ॥ ९१० ॥

चक्रपाणिः—'उभे' इति वचनं मुखात् हस्तादिशेषमिति दर्शयति । प्रबालकृतगुटिकावत्

ग्रीवामर्दो न बलवान् जिह्वाश्चयथुरेव च ।

ब्रध्नास्यगलपाकश्च यस्य पक्वं तमादिशेत् ॥ १४ ॥

संभ्रमोऽति प्रलापोऽति पर्वभेदश्च दारुणः ।

कालपाशपरीतस्य त्रयमेतत् प्रवर्त्तते ॥ १५ ॥

प्रमुहोल्लुञ्चयेत् केशान् परान् गृह्णात्यतीव च ।

नरः स्वस्थवदाहार-वचनः कालचोदितः ॥ १६ ॥

समीपे चक्षुषः कृत्वा मृगयेताङ्गुलीकरम् ।

स्मर्यतेऽपि च कालांश्च ऊर्द्ध्वान्नोऽनिमिषेक्षणः ॥

शयनादासनादङ्गात् काष्ठात् कुड्यादथापि च ।

असन्मृगयते किञ्चित् स मुह्यन् कालचोदितः ॥ १७ ॥

वसन्तनामिका व्याधिः उत्पन्नाशु विलीयन्ते लयमप्यवन्ते, स नचिरात् शीघ्रं विनश्यति ॥ १३ ॥

गङ्गाधरः—ग्रीवेत्यादि । यस्य ग्रीवामर्दो ग्रीवाग्रहः । न बलं वास्ति जिह्वाश्चयथुश्च आस्यगलपाकश्च तं बुद्ध्वा पक्वं आयुषोऽन्तत्वेन परिणतम् आदिशेत् ॥ १४ ॥

गङ्गाधरः—सम्भ्रम इत्यादि । सम्भ्रमोऽतिशयेन भ्रान्तिः । त्रयमेतन्मिलितं कालपाशपरीतस्य (कालपकशरीरस्य) आयुषः परिशेषाभाववतो नरस्य प्रवर्त्तते ॥ १५ ॥

गङ्गाधरः—प्रमुहेत्यादि । कालचोदित आयुषः कालपरिणामेन चोदितः प्रेरितो नरः प्रमुह्य मुग्धो भूत्वा केशान् स्वकरेणोल्लुञ्चेत् उत्पाटयेत् एवं मुग्धो भूत्वा अतीव च परान् गृह्णाति तथा यथा प्रायेण कष्ठात् मुच्यन्ते । किन्तु स्वस्थवदाहारवचनश्च भवति ॥ १६ ॥

गङ्गाधरः—समीपे इत्यादिश्लोकद्वयम् । यो नरो मुह्यन् मोहं प्राप्तः सन् अज्ञान इव सन् स्वचक्षुषः समीपे कृत्वा अङ्गुलीकरं मृगयते किमपि यत् तत्र

अभासते इति प्रबालगुहिकाभासाः । कालपाशपरीतस्येति शीघ्रं जरिष्यतः । परिगृह्णाति स्वस्थवदाहारमिति योजना, अबलः सन् स्वस्थवदाहारमत्यर्थं करोतीत्यर्थः ॥ ११—१६ ॥

चक्रपाणिः—समीपे इत्यादि । चक्षुःसमीपेऽङ्गुलीकरं कृत्वा तत् पश्यन् अङ्गुलीकरं मृगयते

अहास्यहासी संमुह्यन् यो लेढि दशनच्छदौ ।
 शीतपादकरोच्छ्वासो यो नरो न स जीवति ॥ १८ ॥
 आह्वयस्तं समीपस्थं स्वजनं जनमेव वा ।
 महामोहावृतमनाः पश्यन्नपि न पश्यति ॥ १९ ॥
 अयोगमतियोगं वा शरीरे मतिमान् भिषक् ।
 खादीनां युगपद् दृष्ट्वा भेषजं नावचारयेत् ॥ २० ॥

मास्ति । ऊर्द्धाक्षश्च सन् अनिमिषेक्षणः अनिमिषेण दृष्टिशीलश्च सन् कालान्
 दिवारात्रिरूपान् स्मरते विस्मयीभवति । असच्च वस्तु किञ्चित् यत् तत्र तत्र
 नास्ति तत् तत्र तत्रासीदिति मत्वा मोहेन शयनात् शय्यायाम् आसनादासने
 तथाक्तात् स्वकीयाङ्गे काष्ठात् कुड्यात् काष्ठकुड्यादिषु च मृगयते अन्वेषणं
 कुरुते, स कालचोदितो मरणकालप्रेरितभाववान् ॥ १७ ॥

गङ्गाधरः—अहास्येत्यादि । यो नरो संमुह्यन् मदमुग्ध इव सन् अहास्यहासी
 हास्यविषयासत्त्वे हासशीलः, दशनच्छदावोष्ठौ लेढि, यश्च शीतपादकरो-
 च्छ्वासश्च, स न जीवति ॥ १८ ॥

गङ्गाधरः—आह्वयस्तमित्यादि । यो नरः समीपस्थं स्वजनं स्वजनभिन्नं
 जनमेव वा आह्वयस्तं स्वजनं जनं वा महामोहावृतमनाः सम् पश्यन्नपि न
 पश्यति परिचयशीलो न भवति, स न जीवतीति पूर्व्वेणान्वयः ॥ १९ ॥

गङ्गाधरः—अयोगमित्यादि । खादीनामाकाशादीनां शब्दादिमतां विषयाणां
 सञ्ज्ञावेदपि श्रोत्रादिभिरयोगो यदा तदैव श्रोत्रस्पर्शनेन्द्रियादिभिरतियोग इति
 युगपदाकाशादीनां स्पर्शेन्द्रियाद्ययोगातियोगौ शरीरे दृष्ट्वा मतिमान् भिषक्
 भेषजं न कारयेत् ॥ २० ॥

प्रार्थयते । सायसौ विस्मितो भवति । ऊर्द्धगम् अनिमिषञ्च ईर्षणं यस्य स तथा सन् मृगयते ।
 अविद्यमानं शयनासनादि मृगयते प्रार्थयते ॥ १७ ॥

चक्रपाणिः—अहास्यहासी इति अहास्यविषये हास्यवान् । दशनच्छदौ ओष्ठौ । 'शीत'
 शब्दः उच्छ्वासान्तैः संबध्यते । जनमिति गोबलीवह्न्यायेनास्वजनम् । खादीनामिति खादि-
 कार्याणां श्रोत्रादीनां योग्यविषयाग्रहणमयोगः ॥ १८—२० ॥

अतिप्रवृद्धा दोषाणां मनसश्च बलक्षयात् ।

वासमुत्सृजति क्षिप्रं शरीरी देहसंज्ञकम् ॥ २१ ॥

वर्णस्वरावशिवलं वागिन्द्रियमनोबलम् ।

हीयतेऽसुक्षये निद्रा नित्या भवति वा न वा ॥ २२ ॥

भिषग्भेषजपानान्नगुरुमित्रद्विषश्च ये ।

वशगाः सर्व एवैते बोद्धव्याः समवर्तिनः ॥

एतेषु रोगः क्रमते भेषजं प्रतिहन्यते ।

नैषामन्नानि भुञ्जीत न चोदकमपि स्पृशेत् ॥ २३ ॥

गङ्गाधरः—अतीत्यादि । शरीरी आत्मा दोषाणामतिप्रवृद्धा मनसो बलक्षयाच्च देहसंज्ञकं वासं वसतिस्थानं क्षिप्रमुत्सृजति ॥ २१ ॥

गङ्गाधरः—तत्रापि कारणान्तरमाह—वर्णेत्यादि । वर्णश्च स्वरश्चाशिवलश्च वाचामिन्द्रियाणां मनसश्च बलञ्चेति सर्वं नृणामसुक्षये हीयते । निद्रा च नित्या अविरता वा भवति नैव वा भवति ॥ २२ ॥

गङ्गाधरः—भिषगित्यादि । ये भिषगादिकानामेकद्वयादीनां द्वेष्टार एते सर्व एव नराः समवर्तिनो यमस्य वशगा बोद्धव्याः । भिषगादिद्वेषिणां दोषम् आह—एतेष्वित्यादि । एतेषु भिषगादिद्वेषिषु रोगः क्रमते आक्रमते वर्धते इत्यर्थः । सम्यक्कृतमपि भेषजं प्रतिहन्यते भेषजेन रोगो न हन्यते, रोगेण

चक्रपाणिः—वासमिव वासं शरीरमात्मनो गृहमिव भवति । न वा भवतीति सर्वथा न भवतीत्यर्थः ॥ २१२२ ॥

चक्रपाणिः—समवर्तिन इति यमस्य । अन्ये तु 'समवर्तिन' शब्देन कालमृत्युं भुवते । 'व' शब्देनोक्तवक्ष्यमाणसकलारिष्टग्रहणं कुर्वन्ति । तेन सर्वमेव रिष्टं कालमृत्योः परं भवतीति रिष्टं वर्णयन्ति । अत्र च द्वेषमनु रोगक्रमणम्, निष्फलो भेषजप्रयोगश्चापि स्वादिस्वाह—

पादाः समेताश्चत्वारः सम्पन्नाः साधकैर्गुणैः ।

व्यर्था गतायुषो द्रव्याद्विना नास्ति गुणोदयः ॥ २३ ॥

परीक्ष्यमायुर्भिषजा नीरुजस्यातुरस्य च ।

आयुर्वेदफलं कृत्स्नमायुर्देह्यनुवर्तते ॥ २४ ॥

पुनर्भेषजं हन्यते । एषां भिषगादिद्वेषिणामन्त्रानि साधुर्न भुञ्जीत न चोदक-
मपि स्पृशेत् पानस्य का कथा । भिषगादिद्वेषिणां मृतप्रायत्वेनान्नजलयो-
रशुद्धत्वात् । नन्वेवं चेत् सर्वेषामेव जातारिष्टानामन्नजलग्रहणं न प्रसज्येतेति
चेन्न, तथाविश्वत्वेन जातत्वे मृतप्रायत्वेऽपि भिषगादिद्वेषिणामति-
पापात् ॥ २३ ॥

गङ्गाधरः—ननु जातारिष्टानां गुणवच्चतुष्पादेऽपि सति किं नारोग्यं
स्यादित्यत आह—पादा इत्यादि । साधकैः फलसाधकतमैर्भिषगादीनां
श्रुतपर्यवदातत्वादिभिर्गुणैः सम्पन्नाश्चत्वारः पादाः भिषग्द्रव्योपस्थातुरोगिणः
समेता मिलिता अपि गतायुषो नरस्य व्यर्था निष्फलाः आरोग्यफलस्य न
साधकाः । कस्मादित्यत आह—द्रव्यादित्यादि । यस्माद्द्रव्यात् जीवनहेतोः
आयुषो विना गुणोदयभिक्षित्साफलस्यारोग्यस्योदयो नास्ति ॥ २४ ॥

गङ्गाधरः—परीक्ष्यमित्यादि । नीरुजस्य स्वस्थस्य आतुरस्य चायुर्भिषजा
परीक्ष्यं परीक्षितव्यम् । कृत्स्नमायुर्वेदफलमायुर्देही यस्मादनुवर्तते ॥ २५ ॥

एतेष्वित्यादि । भेषजं प्रतिहन्यत इति सम्यक् कृतमपि भेषजं हन्यत इत्यर्थः । नैषामन्त्रानि
भुञ्जीत इति प्रायेण तद्वन्नसारिष्टत्वात् । एवमुदकप्रतिषेधेऽपि बोध्यम् ॥ २३ ॥

चक्रपाणिः—पादा भेषजादयः । साधकैर्गुणैरिति श्रुते पर्यवदातत्वमित्यादिभिः चोक्तगुणैः
सम्पन्नाः । कस्माद् वैद्यादयो गतायुषो रोगान् न साध्यन्तीत्याह—द्रव्यं विना नास्ति गुणोदय
इति, द्रव्यं कारणं विना आरोग्यलक्षणो गुणोदयो नास्ति, कारणवच्छेदरोग्योत्पत्तौ भगतायुष्य-
तश्च नास्तीति भावः । आयुर्ज्ञानफलं विद्यमानायुषि भेषजदानात् ॥ २४।२५ ॥

तत्र श्लोकः-।

क्रियापथमतिक्रान्ताः केवलं देहमाप्लुताः ।

दोषा यत् कुर्वन्ते चिह्नं तदरिष्टं निरुच्यते ॥ २६ ॥

इत्यग्निवेशकृते तन्त्रे चरकप्रतिसंस्कृते इन्द्रियस्थाने अग्रा-
ज्योतीयेन्द्रियं नामैकादशोऽध्यायः ॥ ११ ॥

गङ्गाधरः—नन्वरिष्टं किं तावदित्यत आह—तत्र श्लोक इति । क्रियापथ-
मित्यादि । दोषा वातादयः क्रियापथं चिकित्साक्रियायाः पन्थानम् आरोम्य-
लक्षणफलोदयजननव्यापारोपायमतिक्रान्ता उल्लङ्घ्य केवलं कुत्स्नं देहम्
आप्लुता आप्लाव्य यच्चिह्नं कुर्वन्ते, तच्चिह्नमरिष्टं निरुच्यते । तदेव नियत-
मरणाख्यापकं लिङ्गमिति बोध्यम् ॥ २६ ॥

अध्यायं समापयति—अग्रीत्यादि ।

इति वैद्यश्रीगङ्गाधरकविरत्नकविराजविरचिते चरकजल्पकल्पतरो
इन्द्रियस्थानजल्पे पञ्चमस्कन्धेऽणुज्योतीयेन्द्रिय-
जल्पाख्यैकादशी शाखा ॥ ११ ॥

चक्रपाणिः—रिष्टलक्षणमाह—क्रियापथमतिक्रान्ता इत्यादि । आप्लुता इति गताः ।
वृत्तादियतरिष्टलक्षणमेतच्च भवति, किन्तु शरीररिष्टलक्षणम् । तेन व्याप्तिर्लक्षणस्य बाध्या ।
सर्व्वरिष्टव्यापकन्तु लक्षणम्, यथा—भन्तर्गतस्य लिङ्गमिति, तच्च 'इन्द्रिय'पदेनैवोक्तमिति ।
प्रथमाध्याय एव 'इन्द्रिय'पदव्याख्या प्रोक्ता । ननु निर्निमित्तं रिष्टमित्युक्तम्, इदं
दोषजन्यत्वं रिष्टानामुच्यत इति न कथं विरोधः ? निर्निमित्तत्वं हानुपलभ्यमाननिमित्तता, तस्माच्च
विरोधः ॥ २६ ॥

इति महामहोपाध्यायचरकचतुराननश्रीमच्चक्रपाणिदत्तविरचितायामाधुर्व्वेददीपिकायां
चरकतात्पर्य्यटीकायाम् इन्द्रियस्थाने अणुज्योतीयेन्द्रियं
नामैकादशोऽध्यायः ॥ ११ ॥

द्वादशोऽध्यायः ।

अथातो गोमयचूर्णीयमिन्द्रियं व्याख्यास्यामः,

इतिह स्माह भगवानात्रेयः ॥ १ ॥

यस्य गोमयचूर्णाभं चूर्णं मूर्द्धनि जायते ।

सस्नेहे * भ्रश्यते चैव मासान्तं तस्य जीवितम् ॥ २ ॥

निर्घर्षन्निव यः पादौ च्युतांसः परिधावति ।

विकृत्या न स लोकेऽस्मिंश्चिरं वसति मानवः ॥ ३ ॥

यस्य स्नातानुलितस्य पूर्वं शुष्यत्युरो भृशम् ।

आर्द्रेषु सर्वगात्रेषु सोऽर्द्धमासं न जीवति ॥ ४ ॥

गङ्गाधरः—अथाणुज्योतीयेन्द्रियानन्तरं छायाधिकारात् पारिशेष्याच्च गोमय-
चूर्णीयं गोमयचूर्णाभमिति पदार्थमधिकृत्य कृतमिन्द्रियं व्याख्यास्याम
इत्यर्थः ॥ १ ॥

गङ्गाधरः—यस्येत्यादि । यस्य नरस्य मूर्द्धनि गोमयचूर्णाभं चूर्णं
वर्णाकृतिभ्यां जायते सस्नेहे च तस्मिन् मूर्द्धनि तैलादिना सस्नेहे कृते च
सति तद्गोमयचूर्णाभचूर्णं भ्रश्यते लीयते. एव, तस्य मासान्तं जीवितम् । सुश्रुते-
ऽप्युक्तं “गोमयचूर्णप्रकाशस्य वा रजसो दर्शनेनमुत्तमाङ्गे विलयनश्च” इति ॥ २ ॥

गङ्गाधरः—निर्घर्षन्निवेत्यादि । विकृत्या विकारवशात् न तु प्रकृत्या
तेनाकस्माद् यः पादौ निर्घर्षन्निव च्युतांसः सन्धिवन्धनान्मुक्तभुजोर्द्धदेश इव
च सन् परिधावति, स मानवस्तस्मिन् लोके चिरं न वसति । प्रकृत्या चेदेवम्,
न तदाऽचिरान्निव्रियते इत्यर्थः ॥ ३ ॥

गङ्गाधरः—यस्येत्यादि । स्नातः सन्ननुलितोऽगुरुचन्दनादिना यस्तस्य यदि
सर्वगात्रेषु आर्द्रेषु सत्सु पूर्वम् अङ्गान्तरस्थानुलेपनं न विशुष्य उरो वक्षःस्थल-
मेव भृशं शुष्यति, सोऽर्द्धमासं न जीवति ॥ ४ ॥

चक्रपाणिः—पारिशेष्याद् गोमयचूर्णीयमुच्यते । चूर्णमित्यस्य विशेषणं सस्नेहमिति ।
निकषन्निवेति घर्षन्निव । विकृत्येत्यनेन पादाद्यवधर्पणादि निषेधयति । ‘पूर्वमुुरः शुष्यति’
इत्यभिधानादेव शेषगात्रार्द्रतायां लब्धायां पुनः ‘आर्द्रेषु सर्वगात्रेषु’ इति वचनात् विशेषेण
अपरगात्राणामार्द्रतां दर्शयति ॥ १—४ ॥

* सस्नेहे इत्यत्र सस्नेहं तथा निर्घर्षन्निवेत्यत्र निकषन्निव इति चक्रधृतः पाठः ।

● समुद्दिश्यातुरं वद्यः सम्पादयितुमौषधम् ।

यतमानो न शक्नोति दुर्लभं तस्य जीवितम् ॥ ५ ॥

विज्ञातं बहुशः सिद्धं विधिवच्चावचारितम् ।

न सिध्यत्यौषधं यस्य नास्ति तस्य चिकित्सितम् ॥ ६ ॥

आहारमपि भुञ्जानो भिषजा सूपकल्पितम् ।

यः फलं तस्य नाप्नोति दुर्लभं तस्य जीवितम् ॥ ७ ॥

दूताधिकारे वद्यन्ते लक्षणानि मुमूर्षताम् ।

यानि दृष्ट्वा भिषक् प्राज्ञः प्रत्याख्यायादसंशयम् ॥ ८ ॥

गङ्गाधरः—समुद्दिश्येत्यादि । वैद्य आतुरं समुद्दिश्य यदातुरार्थम् औषधं सम्पादयितुं प्रस्तुतं कर्तुं यतमानोऽपि अत्यर्थं प्रयत्नवानपि प्रस्तुतं कर्तुं केनाप्यभावेन न शक्नोति, तस्य जीवितं दुर्लभम् । कश्चिज्जीवति बहुकष्टेनेति भावः ॥ ५ ॥

गङ्गाधरः—विज्ञातमित्यादि । वैद्येन बहुशो बहुधा विज्ञातं सिद्धं दृष्ट-फलत्वेन यदौषधं बहुधा विज्ञातं तदौषधं यस्यातुरस्य विधिवच्चावचारितं सेवितं कृतं किन्तु तदौषधं फलदत्वेन न सिध्यति चेत् तदा तस्य चिकित्सितं नास्ति, स मरिष्यतीत्यर्थः ॥ ६ ॥

गङ्गाधरः—आहारमित्यादि । यः पुरुषो भिषजा सूपकल्पितं शास्त्रविधिना युक्त्या शोभनमुपकल्पितमाहारं भुञ्जानो न तस्याहारस्य फलं तत्तद् यदीप्सितं तन्नाप्नोति, तस्य जीवितं दुर्लभम् । कष्टेन कश्चिज्जीवतीति भावः ॥ ७ ॥

गङ्गाधरः—दूताधिकारे इत्यादि । प्रत्याख्यायादातुरमिति शेषः । सुश्रुते-ऽप्युक्तम्—दूतदर्शनसम्भाषावेशश्चेष्टितमेव च । ऋक्षं वेलातिथिश्चैव निमित्तं शकुनोऽनिलः । देशो वैद्यस्य वाग्देह-मनसाञ्च विचेष्टितम् । कथयन्त्यातुरगदं शुभं वा यदि वाशुभम् ॥ इति ॥ ८ ॥

चक्रवर्णिः—यमुद्दिश्येति यस्यार्थः । सिद्धमित्यनेन रूपेण बहुशो ज्ञातम् । आहारम् इत्याद्यरिष्टं रोगविषयम् । तेन 'इष्टञ्च गुणसम्पन्नम्' इत्यादिग्रन्थोक्तेन स्वस्वविषयेणारिष्टेन समं न पीनरुक्तम् ॥ ५—८ ॥

मुक्तकेशोऽथवा नग्ने रुदंत्यप्रयतेऽथवा ।

भिषगभ्यागतं दृष्ट्वा दूतं मरणमादिशेत् ॥

सुप्ते भिषजि ये दूताश्छिन्दत्यपि च भिन्दति ।

आगच्छन्ति भिषक् तेषां न भर्तारमनुव्रजेत् ॥ ६ ॥

जुह्वत्यग्निमथो पिण्डान् पितृभ्यो निर्व्वपत्यपि ।

वैद्ये दूता य आयान्ति * ग्नन्ति प्रतिजिघांसवः ॥ १० ॥

गङ्गाधरः—मुक्तकेशे इत्यादि । भिषक् स्वस्मिन् मुक्तकेशे सति अथवा नग्ने विवस्त्रे सति किंवा रुदति सति अथ वाप्यप्रयतेऽथुचौ सति । मरणाद्य-शौचन्तु नामयतं, तदात्वे हि तदेव प्रयतम् । इत्यतो विट्स्पर्शाद्यपवित्रे सति यस्यातुरस्य चिकित्सासुद्दिश्य स्वस्याहानार्थं स्वमभिलक्ष्य आगतं दूतं दृष्ट्वा तस्यातुरस्य मरणमादिशेत् । सुप्त इत्यादि । भिषजि स्वस्मिन् सुप्ते निद्रिते सति अथवा किमपि च्छिन्दति सति किंवा किमपि भिन्दति सति ये दूता यस्यातुरस्य चिकित्सायै स्वमाहयितुमागच्छन्ति तस्य भर्तारं तमातुरं चिकित्सितुं भिषङ् नानुव्रजेत् ॥ ९ ॥

गङ्गाधरः—जुह्वतीत्यादि । वैद्ये जुह्वति अग्निं प्रज्वालयति अग्निं प्रज्वालय होमं वा कुर्व्वति तण्डुलादिकं पचति वा सति, पिण्डान् पितृभ्यो निर्व्वपति वा सति ये दूता वैद्यमाहयितुमायान्ति ते प्रतिजिघांसवो दस्यव इव तमातुरं ग्नन्ति । सुश्रुतेऽप्युक्तम्—दक्षिणाभिमुखं देशन्त्वथुचौ वा हुताशनम् । ज्वालयन्तं पचन्तं वा क्रूरकर्मणि चोद्यतम् । नग्ने भूमौ शयानं वा वेगोत्सर्गेषु वाऽथुचिम् । प्रकीर्णकेशमभ्यक्तं स्निग्धं विह्वयेव च । वैद्यं य उपसर्पन्ति दूतास्ते चापि गर्हिताः । वैद्यस्य पैत्रे दैवे वा कार्य्यं चोत्पातदर्शने ॥ इति ॥ १० ॥

चक्रपाणिः—अप्रयत इति अपवित्रे । सुप्त इत्यादि । न भर्तारमिति न दूतप्रेषकमातुरस्य इत्यर्थः । न प्रजिघांसवश्च भवन्ति, न च शक्ता दूता ग्नन्ति, अथो प्रजिघांसवो ग्नन्तीति चोक्तम् । दूताश्च यद्यपि रोगिहितमिच्छन्ति, तथापि यथातुरस्य विनाशो भवति तथा दैवप्रेरिताः सन्तः आगच्छन्तो दूताः प्रजिघांसव इव तथा ग्नन्तीवेति कृत्वा प्रजिघांसवो ग्नन्तीत्युच्यते । तेन 'इव'-शब्दो लुप्तनिर्दिष्टो द्रष्टव्यः ॥ ९।१० ॥

* ते ग्नन्ति प्रजिघांसवः इति चक्रः ।

कथयत्यप्रशस्तानि चिन्तयत्यथवा पुनः ।

वैद्ये दूता मनुष्याणामागच्छन्ति मुमूर्षताम् ॥ ११ ॥

मृतदग्धविनष्टानि भजति व्याहरत्यपि ।

अप्रशस्तानि चान्यानि वैद्ये दूता मुमूर्षताम् ॥ १२ ॥

विकारसामान्यगुणे देशे कालेऽथवा भिषक् ।

दूतमभ्यागतं दृष्ट्वा नातुरं समुपाचरेत् ॥ १३ ॥

गङ्गाधरः—कथयतीत्यादि । वैद्येऽप्रशस्तानि कथयति सति, अथवा वैद्येऽप्रशस्तानि चिन्तयति सति, अथवा वैद्ये मृतं वा दग्धं वा विनष्टं वा भजति सति, किंवा वैद्येऽभ्यानि चाप्रशस्तानि व्याहरति वदति व्यवहरति वा सति, मुमूर्षतां रोगिणां दूता आगच्छन्तीत्यर्थः ॥ ११ । १२ ॥

गङ्गाधरः—विकारसामान्येत्यादि । विकाराणां वायव्याग्नेयसोम्यानां सामान्यगुणो यत्र तस्मिन् देशेऽथवा विकारसामान्यगुणे कालेऽभ्यागतं दूतं दृष्ट्वा भिषगातुरं न समुपाचरेत् । तथा च वातरोगिणो दूतो यदि वैद्यमाह्वयितुं वैद्यस्य प्रायेण नित्यावस्थितिदेशं कालश्च विना वातग्रहदेशस्थे वैद्येऽपराहे वा वा शेषरात्रौ वा वातकाले गच्छति, तदा तं दूतं दृष्ट्वा तद्वातरोगिणं भिषक् न समुपाचरेत् । एवं यदि पित्तरोगिणो वा कफरोगिणो दूत आगच्छति, तदा शुभम् । अथ पित्तरोगिणो दूतो यदि उष्णाभितप्ते देशे स्थिते वैद्ये उष्णाभिव्यासक्तदेहे वा मध्याह्ने मध्यरात्रे वाप्यायाति, तदा तं रोगिणं नोपाचरेत् । वातकफरोगिणश्चेत् तदा शुभम् । अथ कफरोगिणो दूतो यदि जलाग्राह्य देशे स्थिते वैद्ये पूर्वार्द्धे पूर्वरात्रे वा रात्रिमात्रे वाप्यायाति, तदा तं कफरोगिणं नोपाचरेत् । वातपित्तरोगिणश्चेत् तदा शुभमिति भावः । सुश्रुतेऽप्युक्तम्—मध्याह्ने चार्द्धरात्रे वा सन्ध्ययोः कृत्तिकासु च । आर्द्रश्लेष्मघामूल-पूर्वासु भरणीषु च । चतुर्थ्यां वा नवम्यां वा षष्ठ्यां सन्धिदिनेषु च । वैद्यं य उपसर्पन्ति दूतास्ते चापि गर्हिताः । खिन्नाभितप्ता मध्याह्ने ज्वलनस्य समीपतः । गर्हिताः पित्तरोगेषु दूता

चक्रपाणिः—चिन्तयत्यप्रशस्तानीति सम्बन्धः । व्याहरत्यपि वैद्ये मृतदग्धविनष्टानीति शोचना । विकारसामान्यगुणो देशो यथा—रक्तपित्ते ज्वलनसन्निहितो देशः । विकारसामान्यगुणः कालो यथा—रक्तपित्ते मध्याह्न इत्यादि ज्ञेयम् ॥ ११—१३ ॥

दीनभीतद्रु तत्रस्तमलिनानसतीं स्त्रियम् ।

त्रीन् व्याकृतींश्च पण्डांश्च * दूतान् विद्यान्मुमूर्षताम् ॥ १४ ॥

अङ्गव्यसनिनं दूतं लिङ्गिनं व्याधितं तथा ।

संप्रेक्ष्य चोप्रकर्म्मणं न वदो गन्तुमर्हति ॥ १५ ॥

आतुरार्थमनुप्राप्तं खरोष्ट्ररथवाहनम् ।

दूतं दृष्ट्वा भिषग् ब्रूयादातुरस्य पराभवम् ॥ १६ ॥

पलालवृषमांसास्थि-केशलोमनखद्विजान् ।

माज्जनीसूर्पमुषलान्युपानद्भग्नविच्युते ।

तृणकाष्ठतुषाङ्गारं राशन्तो लोष्ट्रमश्म च ॥ १७ ॥

वद्युपागताः । त एव कफरोगेषु कर्म्मसिद्धिकराः स्मृताः । एतेन शेषं व्याख्यातं बुद्ध्या संविभजेत् तु तत् । रक्तपित्तातिसारेषु प्रमेहेषु तथैव च । प्रशस्तो जलरोधेषु दूतवैद्यसमागमः । विधायैव विभागन्तु शेषं बुध्येत पण्डितः ॥ इति ॥ १३ ॥

गङ्गाधरः—दीनेत्यादि । दीनान् वा भीतान् वा दूतान् वा त्रस्तान् वा मलिनान् वा दूतान् मुमूर्षतामातुराणां विद्यात् । असतीं स्त्रियं दूतीं मुमूर्षतां विद्यात् । त्रीन् जनान् दूतान् मुमूर्षतां विद्यात् । व्याकृतीन् विकृताकारान् दूतान् मुमूर्षतां विद्यात् । पण्डान् नपुंसकान् दूतान् मुमूर्षतां विद्यादित्यर्थः । सुश्रुतेऽप्युक्तम्—पाषण्डाश्रमवर्णानां स्वपक्षाः कर्म्मसिद्धये । त एव विपरीताः स्युर्दूताः कर्म्मविपक्ष्ये । नपुंसकं स्त्री-वद्बो नैककार्या अमूयकाः । गर्दभोष्ट्ररथप्राप्ताः प्राप्ता वा स्युः परम्पराः । वैद्यं य उपसर्पन्ति दूतास्ते चापि गर्दिताः ॥ इति ॥ १४ ॥

गङ्गाधरः—अङ्गव्यसनिनमित्यादि । अङ्गेन व्यसनिनं छिन्ननासादिकं दूतं लिङ्गिनं पाषण्डधर्माश्रमं सन्न्यासिप्रभृतिकविह्वयुक्तं तथा व्याधितं वा दूतं तथा उग्रकर्म्मणम् उग्रकर्म्म कुर्वन्नायाति यस्तं दूतं संप्रेक्ष्य वैद्यो गन्तुं नार्हति ॥ १५ ॥

गङ्गाधरः—आतुरेत्यादि । खरोष्ट्ररथवाहनमातुरार्थं वैद्यमनुप्राप्तं दूतं दृष्ट्वा आतुरस्य पराभवं रोगाद् ब्रूयाद् भिषक् ॥ १६ ॥

गङ्गाधरः—पलालेत्यादि । पलालं धान्योज्झिततृणविशेषः पोयाल इति

चक्रपाणिः—त्रीनिति त्रिसंख्या एव दूता अप्रशस्ताः । पण्डा नपुंसकाः । अङ्गव्यसनी

तत्पूर्वदर्शने दूता व्याहरन्ति मुमूर्षताम् । •

यस्मिंश्च दूते ब्रुवति वाक्यमातुरसंश्रयम् ।

पश्यन् निमित्तमशुभं तच्च नानुव्रजेन्निषक् ॥ १८ ॥

तथा व्यसनिनं प्रेतं प्रेतालङ्कारमेव वा ।

भिन्नं दग्धं विनष्टं वा तद्वादीनि वचांसि वा ॥

लोके । वुषं तण्डुलहीनधान्यम् । द्विजा दन्ताः । माज्जनी गृहसम्माज्जनी । मूर्षं कुला इति लोके । मुषलं प्रसिद्धम् । उपानच्चर्मपादुका तस्या भग्नविच्युते चर्मणी तृणादीनि लोष्ट्राश्मनी च स्पृशन्तं दूतं दृष्ट्वा भिषग् ब्रुयादातुरस्य पराभवमिति पूर्वगान्वयः । सुश्रुतेऽप्युक्तम्—पाशदण्डायुधधराः पाण्डरेतरवाससः । आर्द्रजीर्णपसव्यैकमलिनध्वस्तवाससः । न्यनाधिकाङ्गा उद्विग्ना विकृता रौद्ररूपिणः । रुक्मनिष्ठुरवादाश्चाप्यमाङ्गलाभिधायिनः । छिन्दन्तस्तृणकाष्ठानि स्पृशन्तो नासिकां स्तनम् । वस्त्रान्तानामिकाकेशनखरोधदशास्पृशः । स्रोतोऽवरोधहृद्गण्ड-मूर्द्धारःकुक्षिपाणयः । कपालोपलभस्मास्थि-तुषाङ्गारकराश्च ये । विलिखन्तो महीं किञ्चित् मुञ्चन्तो लोष्ट्रभेदिनः । तैलकदम्पदिग्धाङ्गा रक्तस्रगनुलेपनाः । फलं पक्वमसारं वा गृहीत्वान्यच्च तद्विधम् । नखैर्नखान्तरं वापि करेण चरणं तथा । उपानच्चर्म-हस्ता वा विकृतव्याधिपीडिताः । वामाचारा रुदन्तश्च श्वासिनो विकृतेक्षणाः । याम्यां दिशं प्राञ्जलयो विषमैकपदे स्थिताः । वैद्यं य उपसपेन्ति दूतास्ते चापि गर्हिताः ॥ इति ॥ १७ ॥

गङ्गाधरः—तत्पूर्वदर्शने इत्यादिना दूतम्भाषां दर्शयति । तत्पूर्वदर्शने पूर्वं वैद्यदर्शने मुमूर्षतामातुराणां दूता इति व्याहरन्ति भाषन्ते । किं व्याहरन्ति तदाह—यस्मिन्नित्यादि । यस्मिन् दूते आतुरसंश्रयं वाक्यं ब्रुवति सति तत्कालमशुभं निमित्तं पश्यन् भिषक् तमातुरं नानुव्रजेत् ॥ १८ ॥

गङ्गाधरः—तत्कालमशुभं निमित्तं किं किमित्यतस्तदाह—तथेत्यादि । व्यसनिनं प्रेतं वा मृतं वा प्रेतालङ्कारं वा भिन्नं वा किमपि दग्धं वा किमपि

छिन्ननासादिः । उग्रकर्मा भारणाद्यकार्यप्रवृत्तः । पलालेत्यादौ तृणकाष्ठादिपरिस्पृशो दूताः । तत्पूर्वदर्शनं इति वैद्यपूर्वदर्शने पलालतुषादीनि स्पृशन्तो व्याहरन्तीति योजना । प्रेतालङ्कारश्च

रसो वा कटुकस्तीव्रो गन्धो वा कौणपो महान् ।

स्पर्शो वा विपुलः क्रूरो यद्वान्यदशुभं भवेत् ॥

तत्पूर्वमभितो वाक्यं वाक्यकालेऽथवा पुनः ।

दूतानां व्याहृतं श्रुत्वा धीरो मरणमादिशेत् ॥ १६ ॥

इति दूताधिकारोऽयमुक्तः कृत्स्नो मुमूर्षताम् ।

पथ्यातुरकुलानाञ्च वक्ष्याम्यौत्पातिकं पुनः ॥ २० ॥

विनष्टं वा किमपि किंवा व्यसनादिवाचकानि वचांसि । कटुको वा रसः तीव्रो गन्धो महान् कौणपो वा गन्धः । विपुलो वा स्पर्शो वह्निज्ज्वालावाद्यादिः क्रूरो वा रपर्जः सर्पादिस्पर्जः । अन्यद्वा यदशुभं किञ्चिद्वेत् । ननु दूते व्याधितसंवादं वदति सति किं पूर्वं किं परमेवमशुभं पश्यन् अनुव्रजेत् इत्यत्र आह—तत्पूर्वमित्यादि । वैद्यस्य प्रथमतो दर्शने दूता आतुरार्थं यद् वदन्ति तत्-पूर्वं तस्मात् पूर्वमव्यवहितप्राक्कालमेवमशुभं यदि भवेत् किंवा तद्वाक्यमभितः पूर्वं पश्चाच्च भवेत्, अथवा तद्वाक्यकाले एवमशुभं भवेच्चेत्, तदा तद्दूतानां वाक्यं श्रुत्वा धीरो भिषक् तस्यातुरस्य मरणमादिशेत् ॥ १९ ॥

गङ्गाधरः—दूतारिष्टाधिकारं समापयति—इतीत्यादि । शुभदूतोऽपि सुश्रुतेनोक्तः—स्वस्यां जातौ स्वगोत्रो वा दूतः कर्मकरः स्मृतः । गोयाने नागतस्तुष्टः पादाभ्यां शुभचेष्टितः । धृतिमान् विधिकालज्ञः स्वतन्त्रः प्रतिपत्तिमान् । अलङ्कृतो मङ्गलवान् दूतः कार्यकरः स्मृतः । स्वस्थ प्राङ्मुखमासीनं समे देशे शुचौ शुचिम् । उपसर्पति यो वैद्यः स च कर्मकरः स्मृतः ॥ इति । दूताधिकारमुक्त्वा पथि चौत्पातिकम् आतुरकुलानाञ्चौत्पातिकं वक्ष्यामि । तथा च सुश्रुतः—मांसोदकुम्भातपत्र-विप्रवारणगोवृषाः । शुक्र-वर्णाश्च पूज्यन्ते प्रस्थाने दर्शनं गताः । स्त्री पुत्रिणी सवत्सा गौर्वर्द्धमानमलङ्कृताः । कन्या मत्स्याः फलञ्चामं स्वस्तिका मोदका दधि । हिरण्यासतपात्रं वा रत्नानि सुमनो नृपः । अप्रशान्तोऽनलो बाजी हंसश्चापः शिखो तथा । ब्रह्मदुन्दुभिजीमूत-शङ्खवेणुरथस्वनाः । सिंहगोवृषनादाश्च हेषित

एव न्यस्तं पश्येत् यस्मिंस्तत्र नानुव्रजेदिति सम्बन्धः । तद्वादीनि भिन्नादिवादीनि । तीव्र इति इन्द्रियोद्देजकः । स्पर्शो विपुलो यथा तीव्रोऽप्रादिस्पर्शः । तत्पूर्वमिति दूतवचनात् पूर्वमभितो वाक्यमिति सर्वभूतकालवचनम् । व्याहृतमिति आतुरावस्थाकथनम् ॥ १८—१९ ॥

अवक्षुतं तथोत्क्रुष्टं स्खलनं पतनं तथा । •

आक्रोशः संप्रहारो वा प्रतिषेधो विगर्हणम् ॥

गजवृंहितम् । शस्तं हंसस्तं नृणां कौशिकश्चैव वामतः । प्रस्थान यायिनः
श्रेष्ठा वाचश्च हृदयङ्गमाः । पत्रपुष्पफलोपेतान् सक्षीरान् नीरुजो द्रुमान् । आश्रिता
वा नभोवेश्म-ध्वजतोरणवेदिकाः । दिक्षु शान्तासु वक्तारो मधुरं पृष्ठतोऽनुगाः ।
वामा वा दक्षिणा वापि शकुनाः कर्मसिद्धये ॥ इति । सुश्रुतोक्तं यथा—
शुष्कऽग्निहते पत्रे बल्लीनङ्गे सकण्टके । वृक्षेऽथवाश्मभस्मास्थि-विट्पुषाङ्गार-
पांशुषु । चैत्यवल्मीकविषम-स्थिता दीप्तिखरस्वराः । पुरतो दिक्षु दीप्तासु
वक्तारो नार्थसाधकाः । पुत्रामानः खगा वामाः स्त्रीसंघा दक्षिणाः शुभाः । दक्षि-
णाद् वामगमनं प्रशस्तं श्वश्रुगालयोः । वामं नकुलचापाणां नोभयं शशसर्पयोः ।
भासकौशिकयोश्चैव न प्रशस्तं किलोभयम् । दर्शनं वा स्तं वापि न गोधा-
कुलसयोः । दूतैरनिष्टैस्तुल्यानामशस्तं दर्शनं नृणाम् । कुलत्थतिल-
कार्पास-तुषपाषाणभस्मनाम् । पात्रं नेष्टं तथाङ्गार-तैलकर्मपूरितम् ।
प्रसन्नेतरसन्नानां पूर्णं वा रक्तसर्पपैः । शवकाष्ठपलाशानां शुष्काणां पथि
सङ्गमाः । नेष्यन्ते पतितान्तस्थ-दीनान्धरिपवस्तथा । मृदुः शीतोऽनुकूलश्च
सुगन्धिश्चानिलः शुभः । खरोष्णोऽनिष्टगन्धश्च प्रतिलोमश्च गर्हितः । ग्रन्थ-
वृंदादिषु सदा च्छेदशब्दश्च पूजितः । विद्रध्युदरगुल्मेषु भेदशब्दस्तथैव च ।
रक्तपित्तातिसारेषु रुद्धशब्दः प्रशस्यते । एवं व्याधि-विशेषेण निमित्तमुप-
धारयेत् । तथैवाक्रुष्टहाकष्ट-माक्रन्दरुदितस्वनाः । छर्द्दां वातपुरीषाणां शब्दो
वै गर्हभोष्ट्रयोः । प्रतिषिद्धं तथा भग्नं क्षुतं स्खलितमाहतम् । दौर्मनस्यश्च
वैद्यस्य यात्रायां न प्रशस्यते ॥ इति ॥ २० ॥

गङ्गाधरः—वैद्यस्य गच्छतः पथि यात्राशुभमातुरार्थमाह—अवक्षुतमित्यादि ।
यात्राकालेऽवक्षुतं छिक्त्वा चि इति लोके । उत्क्रुष्टं व्यग्रतो स्तं वैद्यस्य स्खलनं
पादस्खलनम् आक्रोश उच्चैर्ध्वनिः प्रहार आघात प्रतिषेधो निषेधकरणम्

चक्रपाणिः—औत्पातिकमिति अरिष्टसूचकनिमित्तम् । अवक्षुतं छिक्त्वा । उत्क्रुष्टं सन्वस्तहरन् ।

वस्त्रोष्णेषोत्तरासङ्ग-च्छत्रोपानद्वयुगाश्रयम् ।

पतनं * दर्शनं वापि मृतं व्यसनितं † तथा ॥

चैत्यध्वजपताकानां पूर्णानां पतनानि च ।

हतानिष्टप्रवादांश्च दूषणं ‡ भस्मपांशुभिः ॥

पथश्छेदो विडालेन शुना सर्पेण वा पुनः ।

मृगद्विजानां क्रूराणां गिरो दीप्तां दिशं प्रति ॥

व्रजतां दर्शनं चैवमुत्तानानां च दर्शनम् ।

इत्येतान्यप्रशस्तानि सर्वाण्यआहुर्मनीषिणः ॥

एतानि पथि वैद्येन पश्यतातुरवर्त्मनि § ।

शृण्वतापि न मन्तव्यं तदागारं विपश्चिता ॥ २१ ॥

विगर्हणं निन्दाकरणं वस्त्रं परिधानवसनम् उष्णीषं शिरोबन्धनवस्त्रम् उत्तरीयवस्त्रं तेषासङ्गः । छत्रमुपानद्वयुगं तेषामाश्रयः । पतनं तेषां पतनमेव तेषां दर्शनं वा मृतं जन्तुं व्यसनितं छेदवस्त्रादिविषयकव्यसनं पूर्णानां चैत्यादीनां पतनानि हतप्रवादान् अनिष्टप्रवादान् तथा भस्मपांशुभिर्दूषणं व्याकुलीभवनम् । विडालेन पथश्छेदो विडालो गमनपथस्य तिर्यग्यद् गच्छति तद् गमनं छेदः पथः । एवं शुना वा पथश्छेदः सर्पेण वा पथश्छेदः । क्रूराणां मृगद्विजानां मृगाणां व्याघ्रादीनां द्विजानां श्येनादीनां पक्षिणां गिरो नादान् दीप्तां सूर्यावस्थानेन सप्रकाशां नानाविधकोलाहलध्वनिभिर्वा स्फुटां नानाविधस्फुटकरभावैर्वा स्फुटां दक्षिणां वा दिशं प्रति तादृशदिग्भागे । क्रूराणां मृगपक्षिणां व्रजतां गच्छतां दर्शनम् । एवमुत्तानानां क्रूराणां मृगपक्षिणां वा दर्शनम् । इत्येतानि सर्वाणि अप्रशस्तानि मनीषिण आहुः । पथि पूतान्यप्रशस्तानि पश्यता वैद्येन विपश्चिता तदागारं न मन्तव्यम् । आतुरवर्त्मनि

प्रतिषेधो मा गच्छ इत्येवंरूपः । व्यसनं वस्त्रादीनां यत् स्फुटनादि । व्यसनीति व्यङ्ग्यः, कलहवान् वा । पूर्णाः पूर्णकुम्भादयः । दूषणं भस्मपांशुभिरिति भस्मपांश्ववकिरणम् । पथिच्छेद

* व्यसनम् इति वा पाठः ।

† मृतव्यसनिनां इति चक्रः ।

‡ दूषणमिति चक्रसम्मतः पाठः ।

§ वेदमनि इति च पठ्यते ।

इत्यौत्पातिकमाख्यातं पथि वैद्यविगर्हितम् ।

इमामपि च बुध्येत गृहावस्थां मुमूर्षताम् ॥ २२ ॥

प्रवेशे पूर्णकुम्भाग्नि-मृद्वीजफलसर्पिषाम् ।

वृषत्राह्मणरत्नानां देवतानाञ्च निर्गतिम् ॥

अग्निपूर्णानि पात्राणि भिन्नानि विशिखानि च ।

भिषग् मुमूर्षतां वेश्म प्रविशन्नेव पश्यति ॥ २३ ॥

छिन्नभिन्नाभग्नानि दग्धानि मृदितानि च ।

दुर्बलानि च सेवन्ते मुमूर्षोवैश्मिका जनाः ॥ २४ ॥

शयनं वसनं यानं गमनं भोजनं रुतम् ।

श्रूयतेऽमङ्गलं यस्य नास्ति तस्य चिकित्सितम् ॥ २५ ॥

आतुराद्यं गच्छता वर्त्मनि एतान्यपरास्तानि शृण्वतापि तदागारं न गन्तव्यम् ॥ २१।२२ ॥

गङ्गाधरः—पथि चौत्पातिकमुत्तुवा आतुरकुलानामौत्पातिकमाह—प्रवेशे इत्यादि । आतुरभवनप्रवेशकाले वैद्यः पूर्णकुम्भादीनां निर्गतिम् आतुरभवनान्निसरणं, तथाग्निपूर्णानि पात्राणि भिन्नानि भग्नानि विशिखानि मुमूर्षतामातुराणां वेश्म प्रविशन् पश्यत्येव ॥ २३ ॥

गङ्गाधरः—छिन्नेत्यादि । आतुरस्य वैश्मिका गृहनियता जना यदि छिन्नभिन्नादीनि वस्तूनि सेवन्ते, तदा तमातुरं मुमूर्षुं विद्यादिति भावः । मुमूर्षोरातुरस्य हि वैश्मिका जनाश्छिन्नादीनि वस्तूनि सेवन्ते ॥ २४ ॥

गङ्गाधरः—शयनमित्यादि । यस्य शयनादिकममङ्गलं श्रूयते तस्य चिकित्सितं नास्ति ॥ २५ ॥

इति विद्यालदिभिर्मोर्गलङ्घनम् । मृगद्विजाः क्रूराः शृगालगृध्रादयः । दीप्ता दिक्, यस्यां मुख्यो वृत्तं, किंवा दक्षिणा दिक् दीप्तोच्यते । शयनं स्वप्नादि । आसनं पीठादि ॥ २०—२२ ॥

चक्रपाणिः—विशिखानीति खण्डितानि । किंवा विशिखानीति पाठः, तदा शून्यानीत्यर्थः ।

शयनं वसनं यानिमन्यद्वापि परिच्छिदम् ।

प्रेतवद् यस्य कुर्वन्ति सुहृदः प्रेत एव सः ॥ २६ ॥

अन्नं व्यापद्यतेऽत्यर्थं ज्योतिश्चैव प्रशाम्यति ।

निवाते सेन्धनं यस्य नास्ति तस्य चिकित्सितम् ॥ २७ ॥

आतुरस्य गृहे यस्य भिद्यन्ते वा पतन्ति वा ।

अतिमात्रममन्त्राणि दुर्लभं तस्य जीवितम् ॥ २८ ॥

गङ्गाधरः—शयनमित्यादि । यस्यातुरस्य सुहृदः प्रेतवच्छयनवसनादिकं कुर्वन्ति, स प्रेतो मृत एव ॥ २६ ॥

गङ्गाधरः—अन्नमित्यादि । आतुरस्य यस्य भोजनाय पच्यमानमन्नमत्यर्थं व्यापद्यते निष्पन्नं न भवति । निवाते स्थाने सेन्धनं सकाष्ठं ज्योतिरग्निः प्रशाम्यति तस्य चिकित्सितं नास्ति ॥ २७ ॥

गङ्गाधरः—आतुरस्येत्यादि । यस्यातुरस्य गृहे वासगृहे अमन्त्राणि पात्राणि अतिमात्रं चूर्णचूर्णीभूय भिद्यन्तेऽतिशब्देन वा पतन्ति तस्य जीवितं दुर्लभं, कश्चिज्जीवति । सुश्रुतेऽप्युक्तं—प्रवेशेऽप्येतद्गृहेशादवेक्ष्यञ्च तथा-तुरे । प्रति द्वारं गृहे वास्य पुनरेतन्न गण्यते । केशभस्मास्थिकाष्ठाश्म-तुषकार्पास-कण्टकाः । खट्वोर्द्धपादा मद्यापो वसा तैलं तिलास्तृणम् । नपुंसकव्यङ्ग-भग्न-नग्नमुण्डासिताम्बराः । प्रस्थाने वा प्रवेशे वा नेष्यन्ते दर्शनं गताः । भाण्डानां सङ्करस्थानात् स्थानात् सञ्चरणं तथा । निखातोत्पाटनं भङ्गः पतनं निगमेस्तथा । वैद्यासनावसादो वा रोगी वा स्यादधोमुखः । वदत्र सम्भाष-माणोऽङ्गं कुब्जमास्तरणानि वा । प्रमृद्याद्वा धुनीयाद्वा करौ पृष्ठं शिरस्तथा । हस्तश्चाकृष्य वैद्यस्य न्यसेच्छिरसि वोरसि । यो वैद्यमुन्मुखः पृच्छेदुन्माष्टिं स्वाङ्गमातुरः । न स सिध्यति वैद्यो वा गृहे यस्य न पूज्यते । भवने पूज्यते वापि यस्य वैद्यः स सिध्यति । शुभं शुभेषु दूतादिष्वशुभं ह्यशुभेषु च । आतुरस्य ध्रुवं तस्माद् दूतादीन् लक्षयेद्भिषग् ॥ इति ॥ २८ ॥

वैदिकं जना इति गृहप्रतिष्ठिता जनाः । प्रेतवत् मृतस्य यथा क्रियते तथा । 'सुहृदः' इति वचनेनासुहृद्भिर्द्वेषादमङ्गलार्थं कृतं प्रेतवत् शयनादि निषेधयति । ज्योतिरग्निः निवाते सेन्धनञ्च सन् यदि निष्कृति, ततो रिष्टम् । अमन्त्राणीति शरावस्थाख्यादीनि ॥ २३—२८ ॥

भवन्ति चान् ।

यद् द्वादशभिरध्यायैर्व्यासतः परिकीर्तितम् ।

मुमूर्षतां मनुष्याणां लक्षणं जीवितान्तकृत् ॥

तत् समासेन वक्ष्यामि पर्यायान्तरमाश्रितम् ।

पर्यायवचनं श्रुत्वा विज्ञाना-ॐ-योपकल्पते ॥ २६ ॥

अत्यर्थं पुनरेवेयं विवक्षा नोपपद्यते ।

तस्मिन्नेवाधिकरणे यत् पूर्वमभिदर्शितम् ॥ ३० ॥

गङ्गाधरः—शिष्यान् प्रत्यनुग्रहेण धारणार्थम् अर्थदाढ्यार्थञ्च संक्षेपेण विस्तरेण द्वादशाध्यायप्रोक्तारिष्टलक्षणान्याह—भवन्तीत्यादि । यद् द्वादशभिरित्यादि । मुमूर्षतां मनुष्याणां जीवितान्तकृद् यल्लक्षणं वर्णस्वरीयादिभिरेतदन्तैर्द्वादशभिरध्यायैर्व्यासतो विस्तरतः परिकीर्तितं, तत् सर्वं मनुष्याणां मुमूर्षतां जीवितान्तकृल्लक्षणं पर्यायान्तरमाश्रितं तदर्थवाचकसंस्कृतान्तरेण समासेन संक्षेपेण वक्ष्यामि । ननु कस्मादित्यत आह—पर्यायवचनमित्यादि । यस्मात् पर्यायवचनं तदर्थवाचकसंस्कृतान्तरवचनं श्रुत्वा विज्ञानाय पूर्वोक्ताथे-ज्ञाननिश्चयाय संक्षेपतो बुद्ध्या बुद्ध्या कण्ठेन धृत्वा च स्वल्पकालेनातुराणां सर्वारिष्टलिङ्गज्ञानाय च उपकल्पते अध्येता ॥ २९ ॥

गङ्गाधरः—ननु कथं पुनरपि विस्तरेण विवक्षते इत्यत आह—अत्यर्थ-मित्यादि । इयमेवारिष्टलक्षणस्य विवक्षा पुनर्वारम् अत्यर्थमतिशयेन. नोप-पद्यते । कस्मादित्यत आह—तस्मिन्नित्यादि । यद् यस्मात् पूर्वमेव तस्मिन्-तस्मिन् वर्णस्वरीयादावधिकरणेऽभिदर्शितं विस्तरेण दर्शितमिति ॥ ३० ॥

चक्रपाणिः—सम्प्रति द्वादशाध्यायोक्तं रिष्टं इरधिगम्य संग्रहेण स्पष्टीकरणार्थमाह—रिष्टं द्वादशभिरित्यादि । पर्यायान्तरमाश्रितमिति संज्ञान्तरेण कीर्तितम् । अर्थविज्ञानायेति पूर्वोभि-धानात्, शब्दस्यानेकार्थोभिधायित्वादिना यत्र सन्देहो मिथ्याज्ञानं वा भवति, तस्य शब्दान्तरेण अभिधानादुक्तार्थो भवतीति ॥ २९ । ३० ॥

* अर्थविज्ञानाय इति च पाठः ।

वसतां चरमे काले शरीरेषु शरीरिणाम् ।
 अभ्यग्राणां * विनाशाय देहेभ्यः प्रविवत्सताम् ॥
 इष्टांस्तितिक्षतां प्राणान् कान्तं वासं जिहासताम् ।
 तन्त्रयन्त्रेषु भिन्नेषु तमोऽन्त्यं प्रविविक्षताम् ॥
 विनाशायेह रूपाणि यान्यवस्थान्तराणि च ।
 भवन्ति तानि वक्ष्यामि यथोद्देशं यथागमम् ॥ ३१ ॥
 प्राणाः समुपरुध्यन्तै विज्ञानमुपरुध्यते ।
 वमन्ति बलमङ्गानि चेष्टा द्रुमपरमन्ति च ॥
 इन्द्रियाणि विनश्यन्ति खिलीभवति वेदना ।
 औत्सुक्यं भवति सत्त्वं चेतो भीराविशत्यपि ॥

गङ्गाधरः—इति प्रत्यभावाय जावितान्तकृलक्षणसंक्षेपोक्तिं प्रतिज्ञाय
 अपुनर्भावाय जीवितान्तकृलक्षणोक्तिं प्रतिजानीते—वसतामित्यादि । शरीरेषु
 वसतां शरीरिणां सूक्ष्मदेहवताम् अभ्यग्राणाम् आकुलानां नित्यानुबन्धानां
 विनाशाय देहेभ्यः प्रविवत्सतां देहं त्यक्त्वा प्रवासमिच्छताम्, इष्टान् प्राणान्
 तितिक्षतां क्षन्तीकुर्वताम्, कान्तं वासं स्थूलदेहे वासं जिहासतां हातुमिच्छ-
 ताम्, तन्त्रयन्त्रेषु स्थूलदेहेषु भिन्नेषु सत्सु अन्त्यं तमो मृत्युं प्रविविक्षतां प्रवेष्टुम्
 इच्छताम्, विनाशाय इह शरीरे यानि रूपाणि यानि चावस्थान्तराणि भवन्ति
 तानि वक्ष्यामि यथोद्देशं यथागमं यथाशास्त्रमित्यर्थः ॥ ३१ ॥

गङ्गाधरः—प्राणा इत्यादि । येषां प्राणाः श्वासोच्छ्वासाः समुपरुध्यन्ते,
 तेषां कर्म्मं चिकित्सा न सिध्यति । येषां विज्ञानं ज्ञानेन्द्रियमुपरुध्यत
 तेषाम् । येषामङ्गानि बलं वमन्ति त्यजन्ति तेषाम् । येषां चेष्टाद्रुमपरमन्ति
 नश्यन्ति वाग्देहमनसां चेष्टाः तेषाम् । येषामिन्द्रियाणि श्रोत्रादीनि विनश्यन्ति

* चक्रपाणिः—अभ्युग्राणामिति अभ्युद्गतानाम् । प्रविवत्सतामिति प्रवस्तुमुद्यतानाम् । 'कान्तं
 वासम्' इत्येतेन सत्त्वं प्राणिनामेव सत्त्वावस्थासु शरीरं कायं भवतीति दर्शयति । स्वकान्तमपि
 शरीररूपं वासं जीवितं वा बलादेव कर्म्मणा त्यज्यमानमपि इहोपचारात् 'इव'शब्दलोपाद् वा
 स्वतन्त्रेण निर्दिश्यते, यथा जिहासतामिति तथा तितिक्षतामिति । तन्त्रं शरीरम्, तस्य यन्त्रं
 शिरास्नाय्वादिरूपं तन्त्रयन्त्रम् । तमोऽन्त्यमिति मरणरूपं तमः । विनाशायेह रूपाणीति

* अभ्युग्राणाम् एवं पाठोऽपि वर्तते ।

स्मृतिस्त्यजति मेधा च ह्रीश्रियो चापसर्पतः ।

उपप्लवन्ते पाप्मानः क्रोधस्तेजश्च नश्यति ॥

शीलं व्यावर्त्ततेऽत्यर्थं शक्तिश्च परिवर्त्तते ।

विक्रियन्ते प्रतिच्छायाश्छायाश्च विकृतिं प्रति ॥

शुक्रं प्रच्यवते स्थानादुन्मार्गं भजतेऽनिलः ।

क्षयं मांसानि गच्छन्ति गच्छत्यसृगपि क्षयम् ॥

उष्माणः प्रलयं यान्ति विलयं यान्ति सन्धयः ।

गन्धा विकृतिमायानि भेदं वर्णस्वरौ तथा ॥

ववर्णं भजते कायः कायच्छिद्रं विशुष्यति ।

धूमः संजायते मूर्च्छिं दारुणाख्यश्च चूर्णकः ॥

तेषाम् । येषां वेदना खिलीभवति अथग्राहिणी सती कीलवद्भवति तेषाम् ।
 येषां सत्त्वं मन औत्सुक्यं भजते भीर्भयश्च चेतो मन आविशति तेषाम् ।
 यान् स्मृतिस्त्यजति तेषाम् । यान् मेधा त्यजति तेषाम् । येभ्यो ह्रीश्रियो
 लज्जा श्रीश्चापसर्पतः अपगच्छतस्तेषाम् । येषां पाप्मानो दुःखसंज्ञा व्याधय
 उपप्लवन्ते नश्यन्ति हठात् तेषाम् । येषां क्रोधो नश्यति तेजश्च नश्यति
 तेषाम् । येषामत्यर्थं व्यावर्त्तते शीलं शीलता तेषाम् । येषां शक्तिश्चात्यर्थं परि-
 वर्त्ततेऽशक्तिरायाति शक्तिगच्छतीति शक्तेः परिवर्त्तनं तेषाम् । येषां प्रतिच्छायाः
 विक्रियन्ते विकृतिमापद्यन्ते तेषाम् । येषां छायाश्च विकृतिं प्रति भवन्ति तेषाम् ।
 येषां शुक्रं स्थानात् प्रच्यवतेऽकारणात् तेषाम् । येषामनिलो वायुरुन्मार्गमूढ-
 मार्गं भजते तेषाम् । येषां मांसानि क्षयं गच्छन्ति तेषाम् । येषामसृगपि क्षयं
 गच्छति तेषाम् । येषामुष्माणो नित्योष्मवत्सु शरीरावयवेषूष्माणः प्रलयं क्षयं
 यान्ति तेषाम् । येषां सन्धयः शरीरे विलयं नाशं यान्ति तेषाम् । येषां देहगन्धा
 विकृतिं यान्ति तेषाम् । येषां वर्णस्वरौ वर्णश्च स्वरश्च भेदमन्यथार्थं यातः,
 येषां कायश्च वैरूप्यं भजते तेषाम् । येषां कायच्छिद्रं विधरवद्धमनीजातं
 प्राणसमुपत्तापादीनि । खिलीभवतीति अपथग्राहिणी भवति । पाप्मान इति पापजनितरेमाः,
 क्लेशस्मांश्च क्रियाः । छायाश्च विकृतिं प्रतीति गच्छन्तीति शेषः । तेन प्रत्येकं छाया विकृतिं
 गच्छतीत्यर्थः । धूमः संजायते मूर्च्छिं प्रकृतं वाष्पनिर्गमं विना बह्लो धूम इति । दारुणाख्यश्च

सततस्पन्दना देशाः शरीरे येऽभिलक्षिताः ।
 ते स्तम्भानुगताः सर्वे न चलन्ति कथञ्चन ॥
 गुणाः शरीरदेशानां शीतोष्णमृदुदारुणाः ।
 विपर्यासेन वर्तन्ते स्थानेष्वन्येषु तद्विधाः ॥
 नखेषु जायते पुष्पं पङ्क्तौ दन्तेषु जायते ।
 जटाः पद्मसु जायन्ते सीमन्ताश्चापि मूर्च्छन्ति ॥
 भेषजानि न संवृत्तिं प्राप्नुवन्ति तथा रुचिम् * ।
 यानि वायुपपद्यन्ते तेषां कर्म न सिध्यति ॥ ३२ ॥
 नानाप्रकृतयः क्रूरा विकारा विविधौषधाः ।
 क्षिप्रं समभिवर्तन्ते प्रतिहत्य बलौजसी ॥

विशृण्वति तेषाम् । येषां मूर्द्धि धमो वाष्पनिगमो जायते तेषाम् । येषां
 मूर्द्धि दारुणाख्यो गोमयचूर्णभक्षचूर्णको जायते तेषाम् । येषां सर्वेषामेव
 सततस्पन्दना ये शरीरप्रदेशा अभिलक्षितास्ते शरीरप्रदेशाः स्तम्भानुगताः स्तब्धा
 भवन्ति न च चलन्ति कथञ्चित् तेषाम् । * येषां शरीरप्रदेशानां शीतादयो गुणा
 विपर्यासेन विपर्ययरूपेण शीतम् उष्णत्वेन उष्णः शीतत्वेन मृदुर्दारुणत्वेन
 दारुणो मृदुत्वेन शुक्रः कृष्णत्वेन कृष्णः शुक्रत्वेन रक्तोऽरक्तत्वेनारक्तो
 रक्तत्वेन स्थिरश्चलत्वेन चलः स्थिरत्वेन अयान्यानि यान्युपपद्यन्ते पृथुः संक्षिप्त-
 त्वेन संक्षिप्तः पृथुत्वेन दीर्घो ह्रस्वत्वेन ह्रस्वो दीर्घत्वेन अपतनधर्म्मिणां
 पतनधर्म्मिणाम् अपतनधर्म्मिणाम् अपतनधर्म्मिणामित्येवमादीनि यान्युपपद्यन्ते
 येषां तेषां कर्म न सिध्यति ॥ ३२ ॥

गङ्गाधरः—येषां न सिध्यति तानाह—नानेत्यादि । येषां विकारा व्याधयो
 नानाप्रकृतयो वातादिनानाप्रकृतिकाः क्रूराः क्रूरगतयो विविधौषधाः
 प्रतिकारार्थमुपचारितनानौषधाः, तेषां कर्मे न सिध्यति । क्षिप्रमित्यादि ।

चूर्णकं इति “यस्य गोमयचूर्णभक्ष” इत्यादिग्रन्थोक्तचूर्णकः । स्थानेष्वन्येषु तद्विधा इति
 शरीरान्तरदेशेषु, बहुवचनेन स्नेहादयो विपर्यासेन वर्तन्ते इत्यर्थः । संवृत्तिमिति निष्पत्तिम् ।

शब्दः स्पर्शो रसो रूपं गन्धश्चेष्टाश्च * चेष्टितम् ।
 उत्पद्यन्तेऽशुभान्येव प्रतिकर्मप्रवृत्तिषु ॥
 दृश्यन्ते दारुणाः स्वप्ना दौरात्ममुपजायते ।
 प्रेष्याः प्रतीपतां यान्ति प्रेताकृतिरुदीर्यते ॥
 प्रकृतिर्हीयतेऽत्यर्थं विकृतिश्चाभिवर्द्धते ।
 कृत्स्नमौत्पातिकं घोरमनिष्टमुपलभ्यते ।
 इत्येतानि मनुष्याणां भवन्ति विनशिष्यताम् ॥ ३३ ॥
 लक्षणानि यथोद्देशं यान्युक्तानि यथागमम् ।
 मरणायेह रूपाणि पश्यतापि भिषग्विदा ॥
 अपृष्टेन न वक्तव्यं मरणं प्रत्युपस्थितम् ।
 पृष्टेनापि न वक्तव्यं तत्र यच्चोपघातुकम् † ॥

येषां शब्दादयो बलाजसी प्रतिहत्य क्षिप्रं समभिवर्तन्ते सम्पद्यन्ते, चेष्टा क्रिया चेष्टितं कर्म, शब्दादीनि तेषां तत्तद्ग्राधेः प्रतिकर्मप्रवृत्तिषु शुभान्युत्पद्यन्ते इति । अपराण्याह—दृश्यन्ते इत्यादि । यैर्दारुणाः स्वप्ना दृश्यन्ते, येषां दौरात्ममुपजायते, येषां प्रेष्याः भृत्याः प्रतीपतां विरोधितां यान्ति, येषां प्रेताकृतिर्प्रेताकार उदीर्यते, येषां प्रकृतिरत्यर्थं हीयते, येषां विकृतिश्चाभिः सर्वतोभावेन वर्द्धते, यस्मै वैद्यस्य यात्रायां पथि कृत्स्नं घोरं भयानकमतिशयमौत्पातिकं भवति, येषां सर्वेषामनिष्टमुपलभ्यते, तेषामित्येतानि उक्तानि लक्षणानि विनशिष्यतां मरिष्यतां मनुष्येणां भवन्ति ॥ ३३ ॥

गङ्गाधरः—लक्षणानीत्यादि । लक्षणानि यानि यथोक्तानि यथागमञ्चेह मरणाय रूपाणि पश्यतापि भिषग्विदा वैदेन अपृष्टेन तदातुरामात्ये-

उपपद्यन्ते सिध्यन्ति । नानाप्रकृतय इति परस्परं विरुद्धस्वभावाः । क्रिया इति प्रतिक्रियाः । प्रतिकर्मप्रवृत्तिश्चिकित्साप्रवृत्तिः । औत्पातिकमिति आकस्मिकम्, तस्य विशेषणमरिष्टमिति, तेन अरिष्टमौत्पातिकमिति फलति ॥ ३१-३३ ॥

आतुरस्य भवेद् दुःखमथवान्यस्य कस्यचित् ।

अब्रुवंस्तस्य मरणं नैनमिच्छेच्चिकित्सितुम् * ॥ ३४ ॥

लिङ्गेभ्यो मरणाख्येभ्यो विपरीतानि पश्यता ।

लिङ्गान्यारोग्यमागन्तु वक्तव्यं भिषजा ध्रुवम् ॥

दूतैरौपातिकैर्भावैः पथ्यातुरकुलाश्रयैः ।

आतुराचारशीलैस्तु द्रव्यसम्पत्तिलक्षणैः ॥ ३५ ॥

स्वजनादिभिरजिज्ञासितेन मरणं प्रति उपस्थितं न वक्तव्यम् । यदि वा आतुरादिभिरस्मिन् रोगे जीवनं किं न वेति पृष्टेनापि भिषग्विदा तत्र यदुपधातुकं तदातुरामात्यादीनां हठादुपधातकरं तन्न वक्तव्यम् । कस्मादित्यत आह—आतुरस्येत्यादि । तस्य मरणमब्रुवन् न वदन् तमेन चिकित्सितुं नेच्छेत् ॥ ३४ ॥

गङ्गाधरः—तर्हि किं ब्रूयादित्यत आह—लिङ्गेभ्य इत्यादि । भिषजा मरणाख्येभ्यो नियतमरणाख्येभ्यो लिङ्गेभ्यो विपरीतानि लिङ्गानि स्फुटारोग्य-सूचकानि दूतादिलिङ्गानि पश्यता दर्शयता आगन्तु आरोग्यं ध्रुवं वक्तव्यमिति । ननु कानि लिङ्गानि दृष्ट्वागन्तवारोग्यं वक्तव्यमित्यत आह—दूतैरित्यादि । दूतैः पथि चौत्पातिकैर्भावैरातुरकुलाश्रयैर्भावैरातुराचारशीलैश्च द्रव्याणां सम्पत्ति-लक्षणैः करणैर्नियतमरणाख्येभ्यो लिङ्गेभ्यो विपरीतानि तदातुराद्यनुपधातु-कानि लिङ्गानि पश्यता आगन्तु आपातत आरोग्यं वक्तव्यमिति भावः ॥ ३५ ॥

शङ्कराणि—सम्प्रति ज्ञातस्य रिष्टस्य यथार्हप्रकाश्यत्वम् । तदाह—मरणायेत्यादि । आतुरस्य उपधातकमिति योज्यम् । भवेद् दुःखमन्यस्येति सम्बन्धः । हन्त मरणं चेदातुरस्य भाषि मोच्यते, किमारोग्यमपि भाषि न वक्तव्यमेवेत्याह—लिङ्गेभ्य इत्यादि । मरणमाख्यान्तीति मरणाख्याः, तेभ्यो विपरीतानि आरोग्यसूचकानि । आगन्त्विति पश्चात्काहभाषि । दूतैरौपातिकैरिति औत्पातिकैर्भावैः शुभाशुभसूचनार्थमकस्मादुत्पन्नैर्भावैः । सामान्येन शुभा-शुभसूचकं यदकस्मादुद्भवति तदौत्पातिकमुच्यते । द्रव्यसम्पत्तिलक्षणैरित्यस्ते आरोग्यमागन्तु वक्तव्यमिति योजना ॥ ३४ । ३५ ॥

स्वाचारं हृष्टमव्यङ्गं यशस्यं शुक्लवासिसम् ।

अमुण्डजटिलं दूतं जातिवेशक्रियासमम् ॥

अनुपूरखरयानस्थमसन्ध्यास्वग्रहेषु च ।

अदारुणेषु नक्षत्रेष्वनुग्रेष्वध्रुवेषु * च ॥

विना चतुर्थीं नवमीं विना रिक्तां चतुर्दशीम् ।

मध्याह्नमर्द्धरात्रश्च भूकम्पं राहुदर्शनम् ॥

विना देशमशस्तश्चाशस्तौत्पातिकलक्षणम् † ।

दूतं प्रशस्तमव्यग्रं निर्दिशेद्दागतं भिषक् ॥ ३६ ॥

गङ्गाधरः—ननु किं लक्षणं शुभमागन्तुकारोग्यख्यापकमित्यतो दूतादि-
शुभलक्षणमाह—स्वाचारमित्यादि । अव्यङ्गं सर्वज्ञसम्पूर्णम् अमुण्डजटिलं
मुण्डनजटाभ्यां रहितमातुरस्य जातिवेशक्रियाभिः समम् उष्ट्रादियानानवस्थितम्
असन्ध्यासु सन्ध्याकालातिरिक्तकालेष्वगतम् अग्रहेषु क्रूरग्रहभुक्तभिन्नेषु
अदारुणेषु भरण्यादिभिन्नेषु अनुग्रेषु उग्राः पूर्वमघान्तका इत्युग्रसंज्ञकनक्षत्र-
भिन्नेषु अध्रुवेषु च ध्रुवसंज्ञकनक्षत्रभिन्नेषु च नक्षत्रेषु आगतम् रिक्तां विना
तिथिष्वागतं रिक्तां विवृणोति चतुर्थीं नवमीं चतुर्दशीं विना मध्याह्नादि विना
अशस्तं देशं विना अशस्तौत्पातिकलक्षणं विना आगतमव्यग्रं व्यग्रताशून्यं
दूतं प्रशस्तमव्यङ्गं भिषगादिशेदिति । सुश्रुते चोक्तम् । शुक्लवासाः शुचिगौरः
श्यामो वा प्रियदर्शनः । स्वस्यां जातौ स्वगोत्रो वा दूतः कार्यकरः स्मृतः ।
गोयानेनागतस्तुष्टः पादाभ्यां शुभचेष्टितः । धृतिमानपि कालज्ञः स्वतन्त्रः
प्रतिपत्तिमान् । अलङ्कृतो मङ्गलवान् दूतः कार्यकरः स्मृतः । स्वस्थं प्राङ्मुखः

चक्रपाणिः—शुभलक्षणं स्वाचारमित्यादिना सूते । अमुण्डमिति सशिखरकृतवपनोऽभिप्रेतः ।
जात्यादिभिरातुरेण सह समो जातिवेशक्रियासमः । अग्रहेष्विति अपशस्तस्थानस्थितक्रूरग्रहानचिह्नितेषु
इत्यर्थः । अदारुणेषु नक्षत्रेषु अनुग्रेषु ध्रुवेषु चेति, दारुणानीति तीक्ष्णानि । यदुवाच वराहः—
“मूलाशिवाशक्रभुजगाधिपानि तीक्ष्णानि” इति शिवा आर्द्रा, शक्रो ज्येष्ठा, भुजगाधिपमूलेषा ।
उग्राणि च वराहोक्तानि यथा,—“उग्राणि पूर्वभरणीपित्राणि” इति । पूर्वानि पूर्वोफाल्गुनी,
पूर्वोषाढा, पूर्वभाद्रपदम् । पित्रं मवा । वराहोक्तदारुणादीनि नक्षत्राणि वर्जयित्वाभ्येषु
नक्षत्रेषु दूता आगताः शुभा भवन्ति । रिक्तामिति चतुर्थ्यादिविशेषणम्, चतुर्थी नवमी चतुर्दशी

दध्यक्षतद्विजातीनामृषभाणां नृपस्थ ॥

रत्नानां पूर्णकुम्भानां सितस्य तुरगस्य च ॥

सुरध्वजपताकाभं फलानां पावकस्य च ।

कन्यानां वर्द्धमानानां * वर्द्धस्यैकपशोस्तथा ॥

पृथिव्या उद्धृतायाश्च वह्नेः प्रज्वलितस्य च ।

मोदकानां सुमनसां शुक्रानां चन्दनस्य च ॥

मनोज्ञस्यान्नपानस्य पूर्णस्य शकटस्य च ।

नृभिर्धेन्वाः सवत्साया बडवायाः स्त्रियास्तथा ॥

मासीनं समे देशे शुचौ शुचिम् । उपसर्पति यो वैदं स च कार्य्यकरः स्मृतः ॥
इति ॥ ३६ ॥

गङ्गाधरः—प्रशस्तदूतमुक्त्वा पथि चातुरवेष्मप्रवेशे च प्रशस्तमाह—
दधीत्यादि । ऋषभो वृषः । सितस्य श्वेतवर्णस्य तुरगस्य । फलानामित्या-
मानाम्, फलानामशस्तत्वेनोक्तत्वात् । पावकस्य पवित्रकरवस्तुनः । कन्यानां
वर्द्धमानानां कन्यानामनूढानामद्भुतितयौवनानाम् । एकस्य वर्द्धपशोर्दर्शनं
शुभं न तनेकस्य । उद्धृताया हलादिनोद्धृतमृत्तिकायाः पृथिव्याः ।
शुक्रानां सुमनसां पुष्पाणाम् । चन्दनस्य शुक्रस्य, रत्नानुलेपनस्याप्रशस्तत्वेन
उक्तत्वात् । नृभिः पूणस्य शकटस्य सवत्साया धेन्वा बडवायाश्च सवत्सायाः

रिक्तोच्यते, तथा रिक्तति विशेषणेन चतुर्धादीनां निष्फलत्वमुच्येन कर्म्मार्म्भं प्रत्यनुपादेयतोप-
दिश्यते । शस्त्रमौत्पातिकमाकस्मिकं लक्षणं यस्य तत् शस्त्रौत्पातिकलक्षणम् ॥ ३६ ॥

चक्रपाणिः—वर्द्धयतेत्यादिना मार्गादिषु प्रशस्तदर्शनान्याह । सुरध्वजः शक्रध्वजः । कन्या-
पुं वर्द्धमानानामिति अङ्करोपिताः कुमार्यः कुमाराश्च वर्द्धमानाः पुरुषोत्तमवत् समासः । अन्ये
पुं वर्द्धमानाः शरावा इत्याहुः, ते चालेपनादिना मण्डिता इति बोद्धव्यम् । एकपशुः श्रेष्ठपशुः

जीवजीवकसिद्धार्थ-स्मरसप्रियवादिनाम् ।
 हंसानां शतपत्राणां चाषाणां शिखिनां तथा ॥
 मत्स्याजद्विजशङ्खानां मांसस्य च ॥ घृतस्य च ।
 रुचकादर्शसिद्धार्थ-रोचनानाञ्च दर्शनम् ॥
 गन्धः सुगन्धो वर्णश्च सुशुक्लो मधुरो रसः ।
 मृगपक्षिमनुष्याणां प्रशस्तानां गिरः शुभाः ॥
 छत्रध्वजपताकानामुत्क्षेपणमभिप्लुतिः ।
 भेरीमृदङ्गशङ्खानां शब्दाः पुण्याहनिस्वनः ॥
 वेदाध्ययनशब्दाश्च सुखो वायुः प्रदक्षिणः ।
 पथि वेश्मप्रवेशे च विद्यादारोग्यलक्षणम् ॥ ३७ ॥
 मङ्गलाचारसम्पन्नः सातुरो वैश्विको जनः ।
 श्रद्धधानोऽनुकूलश्च प्रभूतद्रव्यसंग्रहः ॥

स्त्रियाश्च सवत्सायाः । जीवजीवकश्चकौरः । अजइलागः । मांसस्य सद्यस्कस्य
 न तु पय्युषितस्य । रुचकं लवणविशेषः । आदर्शो दपणम् । सिद्धार्थः
 श्वेतसर्षपः । रोचना गोरोचना । सुगन्धो गन्धः । सुशुक्लश्च वर्णः । रसो मधुर
 इत्येव । प्रशस्तानां मृगाणां हरिणभृगालादीनां पक्षिणां जीवजीवकादीनां मनु-
 ष्याणां पुण्यशीलसाधुदातृप्रभृतीनां शुभा गिरः । छत्रादीनामुत्क्षेपणमुद्धीनता ।
 अभिप्लुतिरितस्ततो दोलनमाञ्छादनञ्च । पुण्याहनिस्वनः पुण्याहेतिसम्बद्धो
 नादः । सुखो वायुः जैत्यमान्यसौगन्ध्यवहः । प्रदक्षिणो दाक्षिण्यगुणयुक्तः ॥ ३७ ॥

गङ्गाधरः—पथि चातुरकुलप्रवेशे च शुभलक्षणमुत्तवा अथातुरकुले प्रशस्त-
 माह—मङ्गलाचारेत्यादि । प्रभूतद्रव्यसंग्रहो नानाविधौषधस्वस्त्ययनादि-

इत्यर्थः । शकटस्य पूर्णस्य नृभिरिति सम्बन्धः । बद्धवायाः स्त्रियाश्च सवत्साया इति धोऽन्यम् ।
 जीवजीवकः पक्षी प्रसिद्धः । प्रियवादी चातकः ॥ ३७ ॥

धनैश्चर्यासुखावासिरिष्टलाभः ॥ सुखेन च ।
 द्रव्याणां तत्र योग्यानां योजना सिद्धिरेव च ॥ ३८ ॥
 गृहप्रासादशैलानां नागानां वृषभस्य च ।
 हयानां पुरुषाणाञ्च स्वप्ने सम्बाधरोहणम् ॥
 अर्णवानां प्रतरणं वृद्धिः सम्बाधनिःसृतिः ।
 स्वप्ने देवैः सपितृभिः प्रसन्नैश्चाभिभाषणम् ॥
 सोमार्कामिन्द्रिजातीनां गवां नृणां यशस्विनाम् ।
 दर्शनं शुक्रवस्त्राणां हृदस्य विमलस्य च ॥
 मांसमत्स्यविषामेध्य-छत्रादर्शप्रतिग्रहः ।
 स्वप्ने सुमनसाञ्चैव शुक्राणां दर्शनं शुभम् ॥
 अश्वगोरथयानञ्च यानं पूर्वोत्तरेण च ।
 रोदनं पतितोत्थानं द्विषताश्चाभिमर्दनम् ॥ ३९ ॥

कर्मायद्रव्यसम्पन्नः । धनाद्यवाप्तिर्वैश्विकजनानामातुरस्य च । इष्टलाभश्च
 सुखेन, न तनिष्ठं किञ्चिद्वर्त्तते । इति । चिकित्साप्रशस्तिमाह—
 द्रव्याणामित्यादि । चिकित्सार्थं यद्द्रव्यं यादृशगुणेन सम्पन्नं तत्र योग्यं
 भवति, तस्य तद्द्रव्यस्य तत्रोपधपध्यादौ योजना योजनार्थं लाभश्च । योजनायां
 सत्त्वां तत्क्रियायाः संशोधनादिरूपायाः सिद्धिश्चैवेत्यारोग्यलक्षणम् ॥ ३८ ॥

गङ्गाधरः—अथ प्रशस्तस्वप्नानाह—गृहेत्यादि । नागानां हस्तिनां स्वप्ने
 गृहाधारोहणं प्रशस्तम् । अर्णवानां प्रतरणं सन्तरणेनोत्तीर्णत्वं, प्रसरणमिति
 पाठे विस्तीर्णत्वम् । वृद्धिरर्णवानां पूर्णत्वम् । सम्बाधनिःसृतिः सङ्कटान्मुक्तिः ।
 प्रसन्नदेवपितृभिः सह भाषणम् । सोमश्चन्द्रः । यशस्विनां नृणां विमलहृदस्य मांस-
 मत्स्यानां विषाणां सविषप्राणिनां प्रतिग्रहः, अमेध्यानां विष्टादीनां छत्रादङ्गयोश्च
 प्रतिग्रहो ग्रहणम् । शुक्रानां सुमनसां पुष्पाणां स्वप्ने दर्शनम् । स्वप्नेऽश्वादियानं
 शुभम् । एवं पूर्वोत्तरेण च दिग्भागेन यानं गमनं शुभं स्वप्ने रोदनं शुभम् ।

चक्रपाणिः—योजनायां सत्त्वां सिद्धिः योजनासिद्धिः । सम्बाधनिःसृतिः सङ्कटनिस्तरणम् ।

सत्त्वलक्षणसंयोगो भक्तिर्वैदेय द्विजातिषु ।

साध्यत्वं न च निर्व्वेदस्तदारोग्यस्य लक्षणम् ॥ ४० ॥

आरोग्याद् बलमायुश्च सुखञ्च लभते महत् ।

इष्टांश्चाप्यपरान् भावान् पुरुषः शुभलक्षणः ॥ ४१ ॥

तत्र श्लोको ।

उक्तं गोमयचूर्णीये मरणारोग्यलक्षणम् ।

दूतस्वप्नातुरोत्पातसिद्धियुक्तिव्यपाश्रयम् ॥ ४२ ॥

पतितोत्थानं स्वप्ने स्वस्य पतितोत्थानदशनं शुभम् । द्विषतां शत्रूणां भि-
महनं स्वबलेन मर्द्दीकरणम् । इति स्वप्नाः प्रशस्ताः ॥ ३९ ॥

गङ्गाधरः—आतुरलक्षणप्रशस्तिमाह—सत्त्वेत्यादि । सत्त्वं मनस्तस्य
स्वाभाविकलक्षणेन संयोगः न तु सत्त्वगुणस्य, राजसतामसयोः सत्त्वगुणोद्वेके
सति स्वभावान्यथात्वेनारिष्टत्वात् । साध्यत्वं रोगस्य न त्वसाध्यरोगे सत्त्वादि-
मत्त्वे । न च निर्व्वेदः । विवेकिनीं बुद्धिर्यदि न वर्त्तते । वैराग्यादेर्मनःखेदो
निर्व्वेद उक्तः ॥ ४० ॥

गङ्गाधरः—आरोग्यस्य फलमाह—आरोग्यादित्यादि । इष्टांश्चाप्यपरान्
तपोनिर्व्वर्णादीन् ॥ ४१ ॥

गङ्गाधरः—अथास्याध्यायस्यार्थं संग्रहीतुमाह—तत्रेत्यादि । दूतादि-
व्यपाश्रयं मरणलक्षणमारोग्यलक्षणञ्च ॥ ४२ ॥

द्विषताञ्चावमहनमित्यमृतं स्वप्नेन ज्ञेयम् । सत्त्वस्य गुणत्व लक्षणैः सह संयोगः सत्त्वलक्षणसंयोगः ।
न च निर्व्वेद इत्यात्मन्यनवज्ञा इत्यर्थः ॥ ३९—४१ ॥

चक्रपाणिः—उक्तमित्याद्यध्यायसंग्रहः । दूतादिषु पृथक् मरणारोग्यलक्षणमिह नोक्तं व्यक्तमेव ।
युक्त्याश्रयं मरणलक्षणं यथा—‘यमुद्दिश्यातुरं वैद्यः सम्पादयितुमेषधम्’ इत्यादिग्रन्थोक्तम् ।
सिद्ध्याश्रयं मरणलक्षणं यथा—‘विज्ञातम्’ इत्यादिग्रन्थोक्तम् । आरोग्यलक्षणं युक्त्याश्रयं

इतीदमुक्तं निखिलं यथातथं *
 तदन्ववेद्यं सततं भिषग्विदा ।
 तथा हि सिद्धिश्च यशश्च शाश्वतं
 स सिद्धकर्मणा लभते धनानि च ॥ ४३ ॥

इत्यग्निवेशकृते तन्त्रे चरकप्रतिसंस्कृते इन्द्रियस्थाने गोमय-
 चूर्णीयमिन्द्रियं नाम द्वादशोऽध्यायः ॥ १३ ॥

श्लोकसङ्ख्या ॥ ४०५ ॥

गङ्गाधरः—अथैतदिन्द्रियस्थानस्य ज्ञाने वैद्यानां फलमाह—इतीदमित्यादि ।
 सिद्धिं क्रियासिद्धिम् ॥ ४३ ॥

अध्यायं समापयति—अग्रीत्यादि । इतीन्द्रियस्थानं सम्पूर्णम् ।

इति वैद्यश्रीगङ्गाधरकविरत्रविरचिते चरकजल्पकल्पतराविन्द्रियस्थानजल्पे
 पञ्चमस्कन्धे गोमयचूर्णीयद्वादशाध्यायजल्पाख्या
 द्वादशी शाखा ॥ १२ ॥

सिद्धोक्तयश्च यथा—'इष्टाकम्भः सुखेन च' इति ग्रन्थोक्तम् । इतीत्यादिनेन्द्रियस्थानोक्तं प्रमेय-
 ज्ञातं महाफलत्वेनावश्यमोध्यतयोपदर्शयन्नुपसंहरति ॥ ४२ । ४३ ॥

इति महामहोपाध्यायचरकचतुराननश्रीमच्चक्रपाणिदत्तविरचितायामाधुर्भेददीपिकायां

चरकतात्पर्यमण्डीकायाम् इन्द्रियस्थाने गोमयचूर्णीयमिन्द्रियं

IGNCA RAR
 ACC. No. 2-281

नाम द्वादशोऽध्यायः ॥ १२ ॥

समाप्तमिदमिन्द्रियस्थानम् ।

॥ श्रीः KALANIDHI

Rare Book Collection

ACC No.

IGNCA Date:

